



لاہور
شیخ احمدیت

1262



لاہور

تاریخ احمدیت



شیخ عبدالقادر (سابق سوداگر مل)

نام کتاب	لاہور "تاریخ احمدیت"
مؤلف	شیخ عبدالقادر (سابق سوداگر ملی)
پریس	"وطن پرنٹنگ پریس" بالمقابل شاہ محمد غوث سرکار روڈ لاہور
طابع و ناشر	شیخ عبدالشکور مسجد احمدیہ بیرون دہلی دروازہ لاہور
کاتب	چودھری شاہ محمد شاہد محلہ دارالرحمت وسطی ربوہ
تعداد اشاعت	ایک ہزار
قیمت	بارہ روپے

عرض حال

لاہور کی تاریخ احمدیت لکھنے کا خیال محترم جناب چوہدری محمد اسد اللہ خاں صاحب امیر جماعت احمدیہ لاہور سے گزشتہ سال رمضان المبارک میں ایک موقع پر گفتگو کے دوران پیدا ہوا جوں جوں کتاب کی تکمیل قریب پہنچ رہی ہے اس تاریخ کی ضرورت و اہمیت واضح ہوتی جا رہی ہے اور یہ خواہش پیدا ہو رہی ہے کہ دیگر مشہور اصنام یا صوبجات — جہاں جہاں مسیح الزماں کے دیوانوں نے ہر قسم کی جانی و مالی قربانیوں کے ساتھ صرف یہ کہ خود شمع احمدیت کو فروزاں کیا بلکہ اس کی برکات و فیوض و افوار کو آئندہ نسلیں میں منتقل کرتے ہوئے انہیں بھی اس کا پروانہ بنادیا۔ — ان علاقوں میں احمدیت کی سرگزشت کوئی درد مند دل قلمبند کر کے ابھی سے محفوظ کر لے ممکن ہے لاہور کی تاریخ احمدیت اس قسم کی تواریخ کا پیش خیمہ ثابت ہو۔

یہ کام اگرچہ بہت نازک اور اہم ہے کیونکہ پرانے صحابہ کرام میں سے اب صرف خاں خاں باقی رہ گئے ہیں مگر اللہ تعالیٰ کا ہزار ہزار شکر ہے کہ ۱۹۳۹ء میں جبکہ لاہور کے اکثر صحابہ زندہ موجود تھے۔ مجھے نظارت تالیف و تصنیف قادیان کی طرف سے اس غرض کے لئے لاہور اور بعض دوسرے مقامات پر بھیجا گیا کہ میں صحابہ کرام کے مختصر حالات اور روایات قلمبند کر دوں۔ سو مجھے صحابہ کرام کی خدمت میں حاضر ہونے کا موقع ملا۔ اور عموماً انہی کے الفاظ میں ان کے حالات اور روایات قلمبند کرنے کا شرف حاصل ہوا۔ فالحمد للہ علی ذالک۔ اس لئے میں یہ سمجھتا ہوں کہ کسی اور کی نسبت میرے لئے یہ کام نسبتاً آسان تھا۔ اس کے بعد ایسے حالات پیدا ہوئے کہ اندازاً ۱۹۴۵ء میں مجھے لاہور میں بحیثیت مبلغ بھیجا کر دارالتبلیغ کا قیام عمل میں لایا گیا۔ میں ابھی لاہور ہی میں تھا کہ ہندوستان کا عظیم ملک دو حصوں میں تقسیم ہو گیا۔ اس بڑے کے نتیجے میں اللہ تعالیٰ نے محض اپنے فضل و کرم سے مسلمانوں کو مملکت خدا داد پاکستان کی نعمت سے مالا مال کیا۔ — تقسیم کے کچھ عرصہ بعد محترم جناب مولانا عبدالغفور صاحب فاضل تبلیغ سلسلہ عالیہ احمدیہ نے خاکسار سے چارج لیا۔ اور چند سال آپ یہاں خدمات بجا لاتے رہے۔ بعد ۱۹۵۴ء سے پھر خاکسار یہاں بحیثیت مرنی کام کر رہا ہے۔ اس لحاظ سے خاکسار پر یہ فرض عائد ہوتا تھا کہ لاہور میں احمدیت کی

نشأۃ اور اس کے پروان چڑھنے کے حالات قلمبند کرے تا بعد میں آنے والی نسلیں اپنے اسلاف کے عظیم کارناموں کو یاد رکھیں اور ان کے نقش قدم پر چل کر احمدیت کے سچے خدام ثابت ہوں۔ آمین۔

مجھے افسوس ہے کہ گذشتہ سال جب کتاب لکھنے کا خیال پیدا ہوا۔ بہت کم ایسے لوگ تھے جو ابتدائی زمانہ میں وفات پا جانے والے صحابہ کے حالات سے بالتفصیل واقف ہوں۔ خدا بھلا کرے حضرت میاں محمد شریف صاحب ریٹائرڈ ای۔ اے۔ سی کا جنہوں نے مجھے بعض ابتدائی صحابہ کے حالات سے آگاہ فرمایا۔ ان کے بعد حضرت خلیفۃ المسیح الاول رضی اللہ عنہ اور حضرت خلیفۃ المسیح الثانی رضی اللہ عنہ کے ابتدائی زمانہ میں وفات پا جانے والے بعض صحابہ کرام کے حالات مجھے محترم جناب ڈاکٹر عبید اللہ خاں صاحب بٹالوی نے بتائے۔ فخر ابھار اللہ احسن الجزاء۔ لیکن اکثر صحابہ کے حالات حضرت مسیح موعود علیہ السلام کی کتب اور اخبارات سلسلہ سے معلوم ہوئے۔

اس جگہ اس امر کی وضاحت ضروری معلوم ہوتی ہے کہ صحابہ کرام کے حالات کا وہ حصہ جو دوسرے اصحاب سے منکر لکھا گیا ہے یا روایات جو حضرت مسیح موعود علیہ السلام کے وصال کے کافی عرصہ بعد جمع کی گئی ہیں اپنے اندر غلطی کا احتمال رکھتی ہیں۔ لہذا اگر حضرت اقدس کی کتب یا اُس زمانہ کے لکچر سے یہ واقعات یا روایات منکر ہیں، تو ہرگز قابل قبول نہیں ہوں گی۔

دوسری عرض یہ ہے کہ اس مجموعہ میں بعض صحابہ کے حالات اور روایات بالکل مختصر ہیں اور بعض کے قدرے بالتفصیل۔ اس سے یہ ہرگز نہیں سمجھنا چاہیئے کہ جن صحابہ کے حالات زیادہ لکھے گئے ہیں وہ دوسروں سے افضل ہیں۔ بالکل ممکن ہے کہ جن صحابہ کے حالات مختصر ہیں وہ خدا تعالیٰ کے نزدیک زیادہ معزز اور مکرم ہوں۔ بلکہ یہ بھی ممکن ہے کہ بعض صحابہ جو خدا تعالیٰ کے خاص مقربین میں سے ہوں ان کے اسماء کا علم نہ ہو سکے کی وجہ سے ان کا ذکر نہ کیا گیا ہو۔ لہذا اصحاب کرام کی خدمت میں درخواست ہے کہ اگر کسی صاحب کو یقینی شواہد کی بنا پر کسی صحابی کے حالات، سنہ پیدائش، سنہ بیعت اور سنہ وفات میں کوئی غلطی معلوم ہو۔ تو وہ خاکسار مولف کو اطلاع دیں، آئندہ ایڈیشن میں انشاء اللہ شکریتہ کے ساتھ اصلاح کر دی جائے گی۔ اسی طرح جن بزرگوں کی اولاد کے اسماء گرامی نہیں لکھے جاسکے وہ بھی ازراہ فوارش مطلع فرمائیں تا دوسرا ایڈیشن شائع کرنے کی صورت میں موجودہ کئی پوری کی جاسکے۔

یہ بھی ممکن ہے کہ کسی صحابی نے مثلاً اپنی بیعت کا سنہ خود خاکسار مؤلف سے ۱۹۰۴ء بیان کیا مگر ان کی وفات پر ان کے پیمانہ نگان نے اندازاً ۱۹۰۳ء یا ۱۹۰۵ء بیان کر دیا اور بہشتی مقبرہ کے کتبہ پر بھی وہی لکھا گیا۔ ایسی صورت میں صحیح سنہ یقیناً وہی ہوگا جو اس صحابی نے اپنی زندگی میں خود بتایا۔

بالآخر خاکسار ان احباب کا شکریہ ادا کرنا بھی ضروری سمجھتا ہے جنہوں نے گذشتہ سال ۱۲۵ رمضان المبارک ۱۳۸۴ھ مطابق ۲۹ جنوری ۱۹۶۵ء کو جمعۃ الوداع کے روز کتاب کی تالیف شروع کرنے پر خاکسار کو شامل کیے دعا فرمائی۔ اور وہ ہیں۔ محترم جناب ڈاکٹر عبید اللہ خاں صاحب بٹالوی، محترم سید نعیم احمد شاہ صاحب اور محترم میاں بشیر الدین خان صاحب ^{احمد} اور یرتینوں مختلف تھے۔ فخر اہم اللہ احسن الجزاء۔ اول الذکر بزرگ یعنی محترم ڈاکٹر عبید اللہ خاں صاحب تو خاص شکریہ کے مستحق ہیں کہ انہوں نے اس کتاب کا مسودہ از اول تا آخر بڑے شوق، توجہ اور دلچسپی کے ساتھ ملاحظہ فرمایا۔

اللہ تعالیٰ سے دعا ہے کہ وہ خاکسار کی اس ناچیز تالیف کو قبول فرمائے اور اسے عاجز کی مغفرت کا ایک ذریعہ بنادے۔ آمین۔ اللہم آمین۔

اس کتاب کی ایک خصوصیت یہ بھی ہے کہ اس کا بیشتر حصہ حضرت مصلح موعود علیہ السلام کے مبارک زمانہ میں لکھا گیا۔ اور آخر کا کچھ حصہ امیر المؤمنین حضرت صاحبزادہ مرزا ناصر احمد صاحب خلیفۃ المسیح الثالث علیہ السلام کے زمانہ میں تالیف ہوا۔ چنانچہ اس کا نام بھی حضور ایدہ اللہ تعالیٰ ہی کا تجویز فرمودہ ہے۔ فخر اہم اللہ احسن الجزاء۔ واخر دعوانا ان الحمد لله رب العالمین *

خاکسار

عبد القادر (سابق سوداگر مل)

مسجد احمدیہ بیرون دہلی دروازہ لاہور

۲۰ فروری ۱۹۶۶ء

جماعت احمدیہ لاہور کی فہمہ داریاں

(بیان فرمودہ حضرت امیر المؤمنین خلیفۃ المسیح الثانی ایڈلہ نصرہ العزیز)

”ہماری جماعت کے دوستوں کو یہ امر یاد رکھنا چاہیے کہ احمدیت کو قائم ہونے کا ایک لمبا زمانہ گزر چکا ہے۔ اگر براہین احمدیہ سے اس زمانہ کو لیا جائے تو ۷۰-۷۱ سال ہو گئے ہیں۔ اور اگر بحیثیت کے آغاز سے اس زمانہ کو شمار کیا جائے تو پھر ۷۵ سال ہو گئے ہیں۔ اور یہ ایک بہت بڑا وقت ہے۔ اور گو قوموں کی عمر کے لحاظ سے اتنے سال کوئی زیادہ لمبا زمانہ نہیں سمجھے جاسکتے۔ لیکن انسانوں کی عمر میں یہ ایک بہت بڑا وقت ہے۔ اس تمام عرصہ میں ابتدائی زمانہ سے ہی لاہور کا ایک حصہ احمدیت کے ساتھ شامل رہا ہے۔ ہم چھوٹے ہوتے تھے جب حضرت مسیح موعود علیہ الصلوٰۃ والسلام کے ساتھ سفروں میں ہم آتے جاتے تھے۔ اس وقت عموماً جب آپ کو رستہ میں ٹھہرنا پڑتا تو لاہور یا امرتسر میں ہی ٹھہرتے یوں ابتدائی زمانہ میں آپ کا قیام زیادہ تر لدھیانہ میں رہا ہے لیکن جماعت کے لحاظ سے لاہور کی جماعت ہمیشہ زیادہ رہی ہے اور دوسری جماعتوں کی نسبت زیادہ مستعد رہی ہے۔ چونکہ حضرت مسیح موعود علیہ الصلوٰۃ والسلام اپنے والد صاحب کے زمانہ میں مقدمات کے لئے اکثر لاہور آتے تھے اور آپ کے والد صاحب کے تعلقات بھی زیادہ تر لاہور کے رؤساء سے تھے، اس لئے ابتدائی ایام میں ہی یہاں ایک ایسی جماعت پائی جاتی تھی جو حضرت مسیح موعود علیہ الصلوٰۃ والسلام سے اخلاص رکھتی تھی۔ الہی بخشش کو منطقت جو بعد میں شدید مخالف ہو گئے وہ بھی یہیں کے تھے۔ مولوی محمد حسین صاحب بٹالوی جو بعد میں کفر کا فتویٰ لگانے والوں کے سردار بنے۔ وہ بھی یہیں پھینسیاں والی مسجد کے امام تھے اور ان کا زیادہ تر اثر اور رسوخ لاہور ہی میں تھا گو وہ رہنے والے بٹالہ کے تھے۔ اسی طرح میاں چراغ دین صاحب، میاں معراج دین صاحب اور میاں تاج دین صاحب کے حضرت مسیح موعود علیہ الصلوٰۃ والسلام سے بہت پرانے تعلقات تھے۔ میاں چراغ دین صاحب اور میاں معراج دین صاحب کا خاندان اپنے پرانے تعلقات کے لحاظ سے جو بحیثیت سے بھی پہلے کے تھے حضرت مسیح موعود علیہ الصلوٰۃ والسلام کی نگاہ میں بہت قرب رکھتا تھا۔ پھر حکیم محمد حسین صاحب قریشی جنہوں نے دہلی و روانہ والی مسجد بنوائی ان کے تعلقات بھی حضرت مسیح موعود علیہ الصلوٰۃ والسلام سے بہت قدیم اور غلط نہ تھے۔ میاں چراغ الدین صاحب مرحوم کے تعلقات تو الہی بخشش کو منطقت سے بھی پہلے کے تھے حتیٰ کہ میرے عقیدہ میں جن دوستوں کو شامل ہونے کی دعوت دی گئی تھی ان میں میاں چراغ دین صاحب

بھی تھے۔ اتفاقاً اس دن سخت بارش ہو گئی۔ وہ سناتے تھے کہ ہم باغ تک پہنچے مگر آگے پانی ہونے کی وجہ سے نہ جاسکے اور وہیں سے ہمیں واپس لوٹنا پڑا۔ پس اس جگہ کی جماعت کی بُنِ بنیاد ایسے لوگوں سے پڑی ہے جو حضرت مسیح موعود علیہ الصلوٰۃ والسلام سے اس وقت سے اخلاص رکھتے تھے جب آپ نے ابھی دعویٰ بھی نہیں کیا تھا۔ اور براہین لکھی جا رہی تھی۔ پھر خدا تعالیٰ نے ان کے خاندانوں کو ترقی دی اور وہ اخلاص میں بڑھتے چلے گئے۔

میاں پیراغ دین صاحب اور میاں معراج دین صاحب کے خاندان کے اس وقت درجنوں آدمی ہیں اور ان میں سے بہت سے لاہور میں ہی ہیں۔ میاں مظفر الدین صاحب جو پیشاور کی جماعت کے امیر تھے وہ میاں تاج دین صاحب کے بیٹے تھے۔ اسی طرح اور کئی پُرانے خاندانوں کی اولادیں یہیں ہیں۔ مگر افسوس ہے کہ اگلی نسل میں اب وہ پہلی سی بات نہیں رہی۔ ان میں کچھ تو مخلص ہیں اور کچھ کمزور ہو گئے ہیں۔ جو لوگ مخلص ہیں ان میں کچھ تو ایسے ہیں جو خواہش رکھتے ہیں کہ اپنے آپ کو روشناس کراتے رہیں اور کچھ مخلص تو ہیں لیکن یہ احساس ان کے دلوں سے مٹ گیا ہے کہ سلسلہ کے ساتھ ان کا اہم تعلق ہے۔ وہ اپنی جگہ پر مخلص ہیں مگر اپنے آپ کو آگے لانے اور روشناس کرانے میں کوتاہی کرتے ہیں۔ حالانکہ کسی جماعت کے بنیادی لوگوں میں سے ہونا بڑے فخر کی بات ہوتی ہے جہاں یہ بات بُری ہوتی ہے کہ انسان جماعت کے متعلق یہ خیال کرے کہ وہ میری چراگاہ ہے اور اس سے ناجائز فائدہ اٹھانے کی کوشش کرے وہاں یہ بات بھی بُری ہوتی ہے کہ کوئی شخص ایک مچھی جماعت کے ابتدائی لوگوں میں سے ہو اور پھر وہ اس پر فخر محسوس نہ کرے۔ اس کے معنی یہ ہیں کہ اس چیز کی قدر اس کے دل میں نہیں۔ ورنہ جن لوگوں کے دلوں میں قدر ہوتی ہے جہاں وہ یہ سمجھتے ہیں کہ اگر انہوں نے کچھ کام کیا ہے تو سلسلہ پر احسان نہیں کیا بلکہ سلسلہ نے ان پر احسان کیا ہے وہاں وہ اپنی اہمیت کو بھی خوب سمجھتے ہیں۔ غرض لاہور کی جماعت کے اندر ایسے لوگ موجود ہیں جو حضرت مسیح موعود علیہ السلام کے ابتدائی زمانہ میں آپ پر ایمان لائے اور اگر وہ نہیں تو ان کے رشتہ دار ایسے موجود ہیں جو صحابی ہیں۔ خواہ وہ ایسے مقام پر نہیں کہ دعوے سے پہلے انہوں نے آپ کی مدد کی ہو مگر وہ ایسے مقام پر ضرور ہیں کہ وہ اس وقت ہوش والے تھے اور عقل والے تھے جب انہوں نے حضرت مسیح موعود علیہ السلام کو قبول کیا۔ لیکن میں دیکھتا ہوں کہ ان لوگوں کے خاندانوں میں اب وہ ہوش نہیں رہا جو پہلے ہوا کرتا تھا۔ بعض میں تو کمزوری پیدا ہو گئی ہے۔ اور بعض اپنے آپ کو نمایاں کرنے سے گریز کرتے ہیں۔ جلسہ مذاہب عالم کے لئے حضرت مسیح موعود علیہ الصلوٰۃ والسلام نے جو مضمون لکھا اور جو آج کل ساری دنیا میں پیش کیا جاتا ہے وہ

بھی اس لاہور میں پڑھا گیا تھا۔ اسی طرح حضرت مسیح موعود علیہ السلام نے جو آخری پیغام ”پیغام صلح“ کے نام سے دیا اور جو اپنے اندر وصیت کا ایک رنگ رکھتا ہے وہ بھی لاہور میں ہی پڑھا گیا۔ حضرت مسیح موعود علیہ السلام نے اپنے آخری ایام بھی اسی جگہ گزارے اور پھر یہیں آپ دنیا سے جدا ہوئے۔ اس کے بعد جب خلافت کا جھگڑا پیدا ہوا۔ تو مخالفت کا مرکز بھی یہی لاہور بنا اور موافقت کا مرکز بھی لاہور تھا۔ اُس وقت جماعت کی تعداد موجودہ تعداد سے بہت کم تھی۔ باہر سے بھی اگر لوگ آجاتے تو ان کو شامل کر کے یہاں کی جماعت اتنی نہیں ہوتی تھی جتنی اس وقت خطبہ میں بیٹھی ہے مگر اس وقت اخلاص اور محبت کی یہ کیفیت تھی کہ جب میں لاہور میں آتا تو سینکڑوں لوگ ارد گرد کی جماعتوں کے لاہور میں آجاتے اور یہاں کا ہر احمدی دوسرے کو اپنا بھائی سمجھتا اور اسے یہ محسوس بھی نہ ہونے دیتا کہ وہ لاہور میں ایک مسافر کی حیثیت رکھتا ہے۔ لیکن اب وہ کیفیت نظر نہیں آتی۔ اب لوگ مسافروں کی طرح آتے اور چلے جاتے ہیں۔ ان کے متعلق جماعت کے دوستوں میں وہ شوق اور اُنس نہیں پایا جاتا جو پہلے پایا جاتا تھا۔ ۱۹۱۵ء تا ۱۹۱۸ء تک یہ کیفیت تھی کہ میرے لاہور آنے پر سیالکوٹ، جہلم، گجرات، شیخوپورہ اور منٹگری وغیرہ اضلاع کے احمدیوں میں سے آکر یہاں اکٹھے ہو جاتے اور ان کا لاہور میں قریباً اس وقت تک قیام رہتا جب تک میں یہاں موجود رہتا۔ مگر اب جماعت کی تعداد تو زیادہ ہو گئی ہے مگر اس میں وہ بات نہیں رہی جو پہلے پائی جاتی تھی۔ اس کی وجہ یہی ہے کہ یہاں کے لوگوں نے اس مقام کی قدر و قیمت کو نہیں پہچانا جو انہیں پہلے حاصل تھا۔ اگر وہ آنے والوں سے ایسی محبت اور پیار کے ساتھ پیش آتے جس محبت اور پیار سے وہ پہلے پیش آیا کرتے تھے تو کوئی وجہ نہیں تھی کہ لوگ یہاں کثرت کے ساتھ نہ آتے رہتے۔

میرا تجربہ ہے کہ اللہ تعالیٰ کے فضل سے ہماری جماعت کے دوستوں میں ایمان کم نہیں ہو رہا بلکہ بڑھ رہا ہے۔ صرف کچھ لوگوں میں اپنی ذمہ داری کے احساس میں کمزوری پیدا ہو گئی ہے۔ اگر یہاں کی جماعت اپنی ذمہ داری کو محسوس کرتی تو یقیناً یہاں پہلے سے بھی زیادہ لوگ آتے۔ بہر حال ابتدائی ایام میں لوگوں نے اپنی ذمہ داری سمجھی اور خدا تعالیٰ نے بھی کہا کہ

” لاہور میں ہمارے پاک ممبر ہیں ان کو اطلاع دی جاوے۔ نظیف

مٹی کے ہیں۔ دوسرے نہیں رہے گا مگر مٹی رہے گی “ تذکرہ ص ۲۷

گویا اللہ تعالیٰ نے بھی اپنے الہام میں لاہور کے متعلق خبر دی کہ کسی زمانہ میں فتنہ بھی لاہور سے کھڑا ہوگا۔ مگر اُس کا تمہیاق بھی لاہور سے ہی پیدا ہوگا۔ اور جن جماعتوں کو اللہ تعالیٰ کے دین کی خدمت کی توفیق ملے اور جن کا خدائی پیشگوئیوں میں بھی ذکر آجائے ان کا فرض ہوتا ہے کہ وہ اپنی اس خصوصیت کو قائم رکھیں اور اس فخر کو آئندہ کے لئے ہمیشہ نیکیوں میں ترقی کرنے کا ذریعہ بنائیں۔

پھر میں کہتا ہوں اگر باہر سے آنے والوں کو جانے دو اور تم صرف اپنے لوگوں کو ہی سہارا دو تو میرے نزدیک ہر بُرائے خاندان میں سے دوچار افراد ایسے ضرور نکل آئیں گے جن میں کچھ کمزوری ہوگی۔ اگر تم ان کی طرف توجہ کرو گے تو یقیناً وہ مخلص بن جائیں گے اور جماعت اپنے پہلے مقام کو پھر حاصل کر لے گی۔ نوجوانوں کے اندر بڑھنے اور ترقی کرنے کا مادہ ہوتا ہے۔ وہ جہاں اور باتوں میں اپنی ترقی کے دعوے کیا کرتے ہیں وہاں ان کا یہ بھی فرض ہوتا ہے کہ وہ روحانی رنگ میں بھی اپنے بزرگوں سے آگے نکلنے کی کوشش کریں اور نمازوں میں اور روزوں اور چندوں میں اور قربانیوں میں اور اخلاص میں اور مسئلہ کے لئے فدائیت اور جان نثاری میں اپنا قدم آگے کی طرف بڑھائیں۔

میں سمجھتا ہوں اگر اب بھی آپ لوگ توجہ کریں تو اپنے مقام کو دوبارہ حاصل کر سکتے ہیں۔ ورنہ تھوڑے دنوں کے بعد ممکن ہے جماعت کراچی کے علاوہ اور بھی کئی جماعتیں تم سے آگے نکل جائیں اور جب بہت سی جماعتیں تم سے آگے نکل گئیں تو پھر اتنا بڑا فاصلہ تم میں اور ان میں پیدا ہو جائے گا کہ اس فاصلہ کو پُر کرنا تمہارے لئے مشکل ہو جائے گا۔

پس اپنے اندر بیداری پیدا کرو اور جس طرح دریا میں کشتی پھنسی ہے اور مرد اور عورتیں اور بچے سب بل کر زور لگاتے ہیں کہ کشتی منجھادار سے نکل جائے اسی طرح تم بھی اس خلا کو پُر کرنے کے لئے اپنا پورا زور صرف کرو۔ پس اپنی ذمہ داریوں کو سمجھو اور اپنی غفلتوں کو دُور کرو۔ خدا نے تمہیں اول بنا دیا تھا اور وہ چاہتا تھا کہ اب بھی تم اس مقام کو ضائع نہ کرو۔ ممکن ہے اگر تم سچے دل سے کوشش کرو تو تمہارے کمزور بھی مضبوط ہو جائیں تمہارے نوجوان بھی قربانی کرنے والے بن جائیں اور پھر تمہاری زندگی بالکل بدل جائے اور تم اولیت کے مقام کو دوبارہ حاصل کر لو۔

”میں سمجھتا ہوں۔ اللہ تعالیٰ نے اپنی کسی حکمت کے ماتحت مجھ پر جو لاہور میں موجودہ انکشاف (پیشگوئی مصلح موعود) کیا ہے اس سے لاہور کی جماعت کی ذمہ داریوں اور ساتھ ہی ان کی امداد کے وعدے کا بھی اللہ تعالیٰ نے اعلان کیا ہے۔ کیونکہ یہ خدا کی سنت کے خلاف ہے کہ وہ ایک چیز کو اپنے کلام اور اپنی رحمت کے لئے مخصوص کرے اور پھر اسے یونہی بھول جائے۔ لوگ بھول جاتے ہیں مگر خدا اسے نہیں بھولتا جب تک بندے اس کو نہیں بھول جاتے۔ بعض مقامات ایسے ہوتے ہیں جیسے مکہ مکرمہ ہے یا جیسے مدینہ منورہ ہے یا جیسے قادیان ہے کہ یہاں کے رہنے والے اگر خدا کو بھول جائیں تب بھی یہ شہر مغضوب نہیں بن سکتے۔ وہ ان لوگوں کو تو سزا دے گا مگر ان شہروں کی برکتیں واپس نہیں لے گا۔ لیکن بعض شہر ایسے ہوتے ہیں جن کو عارضی برکتیں مل جاتی ہیں وہ اگر ان کو دائمی بنانا چاہیں تو دائمی بن جاتی ہیں اور اگر ان کو چھوڑ دیں تو چھوٹ جاتی ہیں۔

میں دیکھتا ہوں کہ حضرت مسیح موعود علیہ الصلوٰۃ والسلام کو یہ الہام بھی یہاں لاہور میں ہی ہوا کہ

سپر دم بتو مایہ خویش را
تو دانی حساب کم و بیش را

یہ الہام درحقیقت آپ کی وفات کی طرف اشارہ کرتا تھا۔ اللہ تعالیٰ نے آپ کی زبان سے یہ کلمات جاری فرمائے کہ

سپر دم بتو مایہ خویش را

اے خدا میرے لئے اس دنیا میں تیری مرضی کے مطابق جس قدر رہنا مقدر تھا وہ میں رہ چکا۔ میری عمر کا جو سرمایہ تھا وہ اب میں تیرے سپرد کر رہا ہوں

تو دانی حساب کم و بیش را

تو چاہے تو میرے اس سرمائے کو تباہ کر دے اور چاہے تو قائم رکھ۔ سو اللہ تعالیٰ نے اپنے فضل اور اپنے کرم سے یہی فیصلہ کیا کہ وہ اس سرمایہ کو قائم رکھے۔ دشمن نے چاہا کہ وہ اس کے اندر بگاڑ پیدا کر دے مگر وہ ہمیشہ منہ کی کھاتا رہا۔ . . . مجھے یاد ہے گو میں اس وقت انیس سال کا تھا مگر میں نے اسی جگہ حضرت مسیح موعود علیہ الصلوٰۃ والسلام کے سرمائے کو کھڑے ہو کر کہا کہ

”اے خدا میں تجھ کو حاضر و ناظر جان کر تجھ سے سچے دل سے یہ عہد کرتا ہوں کہ اگر ساری جماعت احمدیت سے پھر جائے تب بھی وہ پیغام جو حضرت مسیح موعود علیہ الصلوٰۃ والسلام کے ذریعہ تو نے نازل فرمایا ہے میں اس کو دنیا کے کونہ کونہ میں پھیلاؤں گا“

... تو اللہ تعالیٰ کی رحمتوں کا نزل ہمیشہ قربانیوں کا تقاضا کیا کرتا ہے۔ میں یہاں کے دوستوں کو اس امر کی طرف توجہ دلانا ہوں کہ اس جگہ مصلح موعودؑ کی پیشگوئی کے متعلق اللہ تعالیٰ کی طرف سے مجھ پر انکشاف کا ہونا لاہور کی جماعت کی ذمہ داریوں کو بہت بڑھا دیتا ہے۔ یہیں سے بینامی فتنہ نے سر اٹھایا اور یہیں ان کا مرکز ہے یہیں سے احراری فتنہ اُٹھا اور یہیں ان کا مرکز ہے۔ اور بھی جس قدر فتنے اُٹھے ان میں زیادہ تر لاہور کا ہی حصہ ہے۔ حضرت مسیح موعود علیہ الصلوٰۃ والسلام کو بھی زیادہ تر جیلنج لاہور ہی سے ملا کرتے تھے۔ اور یا پھر امرتسر سے، امرتسر سے کم اور لاہور سے زیادہ۔ پھر اس وقت پنجاب کا سیاسی مرکز بھی لاہور ہی ہے۔ پس بہت بڑی ذمہ داریاں ہیں جو یہاں کی جماعت پر عائد ہوتی ہیں۔ ان ذمہ داریوں کو پورا کرنے سے ہی تمہیں ان برکات سے حصہ مل سکتا ہے جو خاص مقامات کے ساتھ تعلق رکھتی ہیں۔

اس میں کوئی شبہ نہیں کہ جب خدا کسی مقام کو اپنی برکتوں کے لئے مخصوص قرار دے دیتا ہے تو وہاں کے رہنے والوں کو اپنے انعامات سے بھی زیادہ حصہ دیا کرتا ہے مگر اس میں بھی کوئی شبہ نہیں کہ ان مقامات کے رہنے والوں کو قربانیاں بھی دوسروں سے زیادہ کرنی پڑتی ہیں۔ جو قربانیاں مکہ اور مدینہ والوں کو کرنی پڑیں وہ کسی اور جگہ کے رہنے والوں کو نہیں کرنی پڑیں مگر جو انعامات جہا جہیں اور انصار کو ملے وہ بھی کسی اور کو نہیں ملے۔ یہ خیال کرنا کہ مکہ اور مدینہ والوں کو اللہ تعالیٰ نے یونہی انعام دے دیا ہوگا ایک پاگل پن کی بات ہے۔ انہوں نے اس قدر قربانیاں کیں کہ بلا مبالغہ کہا جاسکتا ہے انہوں نے اپنے آپ کو فنا کر دیا۔ انہوں نے خدا کے لئے اپنے آپ کو خاک میں ملایا اور پھر اپنی خاک کو بھی اس کی رضا کے حصول کے لئے اُٹا دیا۔ تب انہیں انعامات حاصل ہوئے تب وہ اللہ تعالیٰ کی رضا کے مستحق ہوئے۔

پس جماعت لاہور کا فرض ہے کہ وہ اپنی ذمہ داریوں کو سمجھے۔ اپنے اندر تغیر پیدا کرے۔ اپنے اخلاص اور اپنی نیکی میں ترقی کرے اور خدا تعالیٰ کی محبت اپنے قلوب میں پیدا کرے۔

(”الفضل“ مورخہ ۲۱ جون ۱۹۴۴ء)

فہرست مضامین و اسماء اصحاب مسیح موعود علیہ السلام

نمبر شمار	مضمون	صفحہ	نمبر شمار	مضمون	صفحہ
۱	عرض حال	۳	۲۰	پانی ناپاک نہیں ہوا	۴۶
۲	جماعت احمدیہ لاہور کی ذمہ داریاں	۶	۲۱	لیکچر لاہور	"
۳	فہرست مضامین	۱۲	۲۲	آریہ سماج و چھو والی کی کانفرنس	۴۸
			۲۳	آخری سفر لاہور	۵۱
پہلا باب					
۵	حضرت مسیح موعودؑ کی لاہور میں آمد و رفت	۱۴	۲۴	روٹے لاہور کو دعوت طعام اور تبلیغ ہدایت	۵۶
۶	حضرت اقدس کے کمال غبطہ کا ایک واقعہ	۲۰	۲۵	اخبار عام کی غلط فہمی کا ازالہ	"
۷	معی ہمدویت کا حضور پر حملہ	۲۲	۲۶	ایک پبلک لیکچر کی تجویز اور پیغام صلح کی تصنیف	۵۸
۸	مولوی عبدالحکیم کلانوری سے مباحثہ	"	۲۷	مرض الموت	۶۰
۹	پینٹ لیکچر ام کے سلام کا جواب لاہور ٹیشن پر	۲۳	۲۸	وصال اکبر	۶۱
۱۰	جلد مذاہب عالم لاہور	"	۲۹	اہل بیت کا صبر	۶۳
۱۱	پینٹ لیکچر کا قتل	۳۱	۳۰	احباب جماعت اور مخالفوں کی حالت	"
۱۲	حسین کامی سفیر ترکی کا قادیان جانا	۳۵	۳۱	تجہیز و تکفین	۶۴
۱۳	سراج الدین عیسائی کے چار سوالوں کا جواب	۳۶	۳۲	مخالفوں کی ایک مذہب حرکت	۶۵
۱۴	سفر ملتان اور لاہور میں قیام	"	۳۳	جنازہ قادیان پہنچایا گیا	"
۱۵	بشپ آف لاہور کو چیلنج	۳۹	۳۴	مذہب مسیح موعودؑ کے متعلق ایک حاشیہ از	
۱۶	سفر جہلم کے دوران لاہور میں قیام	۴۱		مولانا محمد یعقوب صاحب فاضل مرحوم	حاشیہ
۱۷	حضرت اجزادہ عبداللطیف صاحب لاہور میں قیام	۴۳	دوسرا باب		
۱۸	لاہور میں حضرت اقدس کی آمد	۴۴	حالات و روایات صحابہ کرام لاہور		
۱۹	ایک ایمان افزا روایت	"	۳۵	حضرت مولوی رحیم اللہ صاحب	۷۰
			۳۶	مفتی محمد صادق صاحب	۷۲

نمبر شمار	مضمون	صفحہ	نمبر شمار	مضمون	صفحہ
۳۷	حضرت مولوی غلام حسین صاحب <small>رحمۃ</small>	۷۵	۵۹	جناب ماسٹر احمد صاحب	۱۳۹
۳۸	محترم مرزا خدا بخش صاحب	۷۹	۶۰	۹۲ کے ایسے احباب جن کے حالات کا علم نہیں	"
۳۹	جناب شیخ رحمت اللہ صاحب	۸۰	۶۱	حضرت حکیم فضل الہی صاحب <small>رحمۃ</small>	۱۴۰
۴۰	حضرت صوفی بنی بخش صاحب لاہوری <small>رحمۃ</small>	۸۱	۶۲	حضرت میاں فیروز الدین صاحب <small>رحمۃ</small>	۱۴۱
۴۱	خاندان حضرت میاں چراغ دین صاحب	۸۷	۶۳	حضرت ڈاکٹر شیخ عبداللہ صاحب نو مسلم <small>رحمۃ</small>	۱۴۲
۴۲	شجرہ نسب " " "	۸۸	۶۴	جناب فشتی عبدالرحمن صاحب	۱۴۴
۴۳	حضرت میاں معراج دین صاحب عمر <small>رحمۃ</small>	۹۱	۶۵	حضرت منشی مولانا بخش صاحب <small>رحمۃ</small>	"
۴۴	حضرت سید فضل شاہ صاحب <small>رحمۃ</small>	۹۷	۶۶	حضرت میاں نور الدین صاحب <small>رحمۃ</small>	۱۴۵
۴۵	حضرت سید ناصر شاہ صاحب <small>رحمۃ</small>	۹۹	۶۷	حضرت میاں عبدالسمان صاحب <small>رحمۃ</small>	"
۴۶	حضرت منشی تاج الدین صاحب <small>رحمۃ</small>	۱۰۰	۶۸	حضرت عبداللہ صاحب قرآنی <small>رحمۃ</small>	"
۴۷	حضرت میاں عبدالعزیز صاحب منٹ <small>رحمۃ</small>	"	۶۹	حاجی فشتی شمس الدین صاحب	۱۴۶
۴۸	حضرت زینب بنت میاں عمر دین صاحب <small>رحمۃ</small>	۱۱۵	۷۰	جناب حافظ فضل احمد صاحب	"
۴۹	حضرت حکیم محمد حسین صاحب مرہم علی <small>رحمۃ</small>	۱۱۶	۷۱	حضرت میاں کرم الہی صاحب <small>رحمۃ</small>	۱۴۷
۵۰	محترم ڈاکٹر مرزا یعقوب بیگ صاحب مرحوم	۱۲۵	۷۲	حضرت صوفی محمد علی صاحب <small>رحمۃ</small>	"
۵۱	حضرت مرزا ایوب بیگ صاحب <small>رحمۃ</small>	۱۲۷	۷۳	حضرت حکیم محمد حسین صاحب قریشی جوہر غفر علی <small>رحمۃ</small>	۱۴۸
۵۲	حضرت منشی محمد فضل صاحب <small>رحمۃ</small>	۱۲۹	۷۴	حضرت میاں چراغ الدین صاحب <small>رحمۃ</small>	۱۵۹
۵۳	حضرت میاں الہ دین صاحب <small>رحمۃ</small>	۱۳۰	۷۵	حضرت میاں عبدالحمید صاحب <small>رحمۃ</small>	۱۶۸
۵۴	حضرت شیخ صاحب دین صاحب <small>رحمۃ</small>	"	۷۶	حضرت میاں محمد شہید صاحب سعدی <small>رحمۃ</small>	۱۶۹
۵۵	محترم خلیفہ رجب دین صاحب	۱۳۶	۷۷	حضرت صاحبزادہ مرزا بشیر احمد صاحب <small>رحمۃ</small>	"
۵۶	حضرت ڈاکٹر خلیفہ رشید الدین صاحب <small>رحمۃ</small>	۱۳۷	۷۸	حضرت صاحبزادہ مرزا شریف احمد صاحب <small>رحمۃ</small>	۱۷۱
۵۷	حضرت خاں عبدالحمید خاں صاحب کیونٹولی <small>رحمۃ</small>	"	۷۹	نواب زادہ حضرت میاں محمد عبدالخال صاحب <small>رحمۃ</small>	۱۷۲
۵۸	حضرت منشی عبدالعزیز صاحب آف باغبانپورہ	۱۳۸	۸۰	حضرت میاں عبدالغفار صاحب چراغ اترسری	۱۷۶

نمبر شمار	مضمون	صفحہ	نمبر شمار	مضمون	صفحہ
۸۱	حضرت میاں سراج الدین صاحب ^{رح}	۱۷۷	۱۰۳	محترم شیخ عبدالکیم صاحب مغلیہ گنج	۲۴۰
۸۲	حضرت میاں تاج الدین صاحب ^{رح}	۱۷۸	۱۰۴	حضرت میاں معراج الدین صاحب پہلوان ^{رح}	۲۴۱
۸۳	جناب خواجہ کمال الدین صاحب مرحوم	۱۷۹	۱۰۵	محترم صوفی احمد دین صاحب دوری بات	۲۴۲
۸۴	حضرت خواجہ جمال الدین صاحب ^{رح}	۱۸۰	۱۰۶	محترم میاں محمد امین صاحب ^{رح}	۲۴۳
۸۵	حضرت میان محمد افضل صاحب ^{رح}	۱۸۱	۱۰۷	محترم میاں محمد سلطان صاحب درزی	۲۴۴
۸۶	حضرت شیخ عطاء اللہ صاحب نو مسلم ^{رح}	"	۱۰۸	حضرت جودھری الہ بخش صاحب ^{رح}	۲۴۵
۸۷	حضرت صوفی غلام محمد صاحب ماریش ^{رح}	۱۸۵	۱۰۹	حضرت نقشبندی محمد اسماعیل صاحب ^{رح}	"
۸۸	حضرت نقشبندی امام الدین صاحب ^{رح}	"	۱۱۰	محترم مولوی عبد الرحمن صاحب	۲۴۶
۸۹	حضرت مولوی فضل الہی صاحب بھیروی ^{رح}	۱۸۶	۱۱۱	حضرت حکیم احمد دین صاحب شاہدہ	۲۴۹
۹۰	حضرت ماسٹر فقیر اللہ صاحب ^{رح}	۱۸۸	۱۱۲	حضرت حاجی محمد تمغیل صاحب یٹاڑ ٹیشن ماسٹر	۲۵۰
۹۱	حضرت مولوی عبدالرحیم صاحب درد ^{رح}	۱۸۹	۱۱۳	حضرت میاں عبدالرشید صاحب	۲۵۱
۹۲	حضرت مولوی رحمت علی صاحب مسلخ اندویشا ^{رح}	۱۹۲	۱۱۴	حضرت قاضی سید حبیب اللہ شاہ صاحب ^{رح}	۲۵۲
۹۳	حضرت ڈپٹی میاں محمد شریف صاحب	۱۹۴	۱۱۵	محترم ڈاکٹر حکیم نور محمد صاحب ملک کاٹھانہ بہمن ^{رح}	۲۵۶
۹۴	حضرت سیدہ نواب مبارکہ بیگم صاحبہ	۲۰۱	۱۱۶	حضرت شیخ کریم بخش صاحب برٹ	۲۵۷
۹۵	محترم پوہدری شریف احمد صاحب اوجوی	۲۰۲	۱۱۷	حضرت حافظ عبدالجلیل صاحب شاہ بھہا پوری	۲۵۸
۹۶	محترم مولانا عزیز بخش صاحب مرحوم	۲۰۳	۱۱۸	حضرت مولوی ذوالفقار علی خاں صاحب گوہر ^{رح}	۲۶۱
۹۷	محترم بابو فضل دین صاحب سیالکوٹی	۲۰۴	۱۱۹	حضرت ماسٹر محمد حسن صاحب آسان دہلوی	۲۶۳
۹۸	حضرت بابو غلام محمد صاحب ^{رح}	۲۰۸	۱۲۰	محترم میاں محمد دین صاحب ^{رح}	۲۶۵
۹۹	جناب مولوی محمد علی صاحب ایم۔ اے	۲۱۸	۱۲۱	محترم مٹری جان محمد صاحب ^{رح}	۲۶۶
۱۰۰	جناب مولوی غلام محی الدین صاحب قصروی	۲۱۹	۱۲۲	محترم میاں محمد اسماعیل صاحب ^{رح}	۲۶۷
۱۰۱	حضرت مرزا محمد اسماعیل صاحب ^{رح}	۲۲۰	۱۲۳	محترم میاں محمد دین صاحب	"
۱۰۲	حضرت قاضی محبوب عالم صاحب	"	۱۲۴	حضرت حکیم جلال الدین صاحب گنج غلیہ پورہ	"


نمبر شمار	مضمون	صفحہ	نمبر شمار	مضمون	صفحہ
۱۲۵	حضرت بابا ہدایت الد صاحب پنجابی شاعر	۲۶۸	۱۴۷	حضرت میاں محمد صاحب	۳۱۹
۱۲۶	محترم مرزا عطاء الد صاحب	۲۷۳	۱۴۸	محترم محمد اقبال صاحب	۳۲۰
۱۲۷	محترم مرزا قدرت الد صاحب	۲۷۶	۱۴۹	حضرت میاں احمد دین صاحب	۳۲۱
۱۲۸	حضرت سید سردار احمد صاحب	۲۷۷	۱۵۰	محترم میاں نور محمد صاحب مغلیہ گنج	۳۲۱
۱۲۹	حضرت صوفی فضل الہی صاحب	۲۷۹	۱۵۱	محترم میاں نذیر حسین صاحب	۳۲۲
۱۳۰	حضرت ڈاکٹر فیض علی صاحب	"	۱۵۲	حضرت شیخ محمد حسین صاحب ڈھینگرہ	۳۲۲
۱۳۱	حضرت شیخ مشتاق حسین صاحب	۲۸۳	۱۵۳	محترم چوہدری غلام قادر صاحب آف لنگرہ	۳۲۲
۱۳۲	حضرت خالص صاحب میاں محمد یوسف صاحب	۲۸۷	۱۵۴	محترم ملک غلام فرید صاحب ایم۔ اے	۳۲۹
۱۳۳	حضرت مولوی محمد دین صاحب	۲۸۹	۱۵۵	محترم منشی سر بلند خاں صاحب	۳۳۰
۱۳۴	حضرت میاں محمد علی صاحب	"	۱۵۶	محترم مرزا محمد صادق صاحب	۳۳۱
۱۳۵	حضرت شیخ محمد حسین صاحب ریٹائرڈ مہج	۲۹۰	۱۵۷	محترم میاں عزیز دین صاحب زرگر	۳۳۲
۱۳۶	حضرت میاں کریم بخش صاحب پہلوان	۲۹۱	۱۵۸	محترم سید محمد اشرف صاحب	"
۱۳۷	محترم پہلوان نبی بخش صاحب	۲۹۲	۱۵۹	حضرت سید دلدار شاہ صاحب	۳۳۵
۱۳۸	محترم ڈاکٹر عبد الحمید صاحب چغتائی	"	۱۶۰	حضرت سیدہ امۃ الحفیظہ بیگم صاحبہ	۳۳۷
۱۳۹	حضرت حاجی میاں محمد موسیٰ صاحب (نیل گنبد)	۲۹۶	۱۶۱	محترم مرزا مولا بخش صاحب	۳۳۹
۱۴۰	محترم ڈاکٹر سید محمد حسین شاہ صاحب	۳۰۲	۱۶۲	محترم مولوی محمد حیات صاحب	"
۱۴۱	محترم ڈاکٹر لشارت احمد صاحب	۳۰۴	۱۶۳	محترم شیخ نصیر الحق صاحب	۳۴۰
۱۴۲	محترم بابو شمس الدین صاحب بٹ	۳۰۶	۱۶۴	محترم خواجہ محمد دین صاحب	۳۴۱
۱۴۳	ابلیہ صاحبہ ڈاکٹر فیض علی صاحب صابر	۳۰۷	۱۶۵	محترم میاں محمد انور صاحب	۳۴۲
۱۴۴	محترم ملک مظفر احمد صاحب	۳۱۱	۱۶۶	محترم بابو نظام الدین صاحب مہل پوری	"
۱۴۵	محترم بابو منظور الہی صاحب مرحوم	۳۱۳	۱۶۷	محترم بابو وزیر محمد صاحب	۳۴۳
۱۴۶	محترم بابو عبد الحمید صاحب ریلوے ڈاکٹر	۳۱۴	۱۶۸	حضرت مولوی غلام رسول صاحب راجپوت	۳۴۴

نمبر شمار	مضمون	صفحہ	نمبر شمار	مضمون	صفحہ
۱۶۹	حضرت چوہدری غلام محمد صاحب سیالکوٹی	۳۴۷	۱۸۴	حضرت ملک غلام محمد صاحب	۳۷۰
۱۷۰	حضرت سید محمد حسین شاہ صاحب آف راہول	۳۴۸	۱۸۵	محترم مستری عباس محمد صاحب	۳۷۰
۱۷۱	جناب شیخ عبدالرحمن صاحب مصری	۳۵۰	تیسرا باب "ضمیمہ"		
۱۷۲	محترم میاں محمد دین صاحب	۳۵۱	۱۸۶	حضرت مولوی شیر علی صاحب	۳۷۲
۱۷۳	محترم سردار محمد یوسف صاحب ایڈیٹر	۳۵۲	۱۸۷	محترم شیخ عبدالجبار صاحب انجینئر	۳۸۱
۱۷۴	محترم خواجہ محمد دین صاحب برٹ	۳۵۲	۱۸۸	محترم ملک برکت علی صاحب گجرات	۳۸۲
۱۷۵	محترم قاری غلام محبتی صاحب جینی ثم قادیانی	۳۵۳	۱۸۹	محترم ملک مبارک علی صاحب	۳۸۵
۱۷۶	محترم حکیم رحمت اللہ صاحب	۳۵۴	۱۹۰	حضرت شیخ عبدالرشید صاحب بٹالوی	۳۸۶
۱۷۷	حضرت ملک خدا بخش صاحب	۳۵۵	۱۹۱	محترم حکیم جان محمد صاحب	۳۸۶
۱۷۸	محترم حکیم دین محمد صاحب راہول والے	۳۵۷	۱۹۲	محترم بابو محمد افضل صاحب	۳۸۷
۱۷۹	محترم شیخ شمس الدین صاحب	۳۵۸	۱۹۳	لاہور کے پاک ممبروں کی تیسرین	۳۸۸
۱۸۰	محترم ڈاکٹر غلام محمد صاحب	۳۵۹	۱۹۴	لاہور کے ان احباب کی فہرست جو ۳۱۳	
۱۸۱	حضرت چوہدری محمد ظفر اللہ خاں صاحب	۳۶۰		میں شامل تھے	۳۹۱
۱۸۲	محترم میاں اکبر علی صاحب	۳۶۶	۱۹۵	محترم شیخ فضل احمد صاحب بٹالوی	۳۹۲
۱۸۳	محترم شیخ عبدالحمید صاحب شملوی	۳۶۸	۱۹۶	محترم میاں نظام الدین صاحب	۳۹۳
			۱۹۷	حضرت حکیم مولوی الہ بخش صاحب	۳۹۴
			۱۹۸	حضرت حکیم مرزا فیض احمد صاحب	۴۰۳

نوٹ: بقیہ فہرست مضامین کے لئے دیکھیے کتاب کا آخر



شبيه مبارک حضرت حکيم حاجي الحرمين مولانا نورالدين
صاحب خليفته المسيح الاول رضى الله عنه



شبيه مبارک حضرت مرزا بشيرالدين محمود احمد صاحب
خليفته المسيح الثانى رضى الله عنه



شمیہ مبارک حضرت مرزا غلام احمد صاحب
مسیح موعود و مہدیؑ محمود علیہ السلام

بِسْمِ اللَّهِ الرَّحْمَنِ الرَّحِيمِ حَمْدُهُ وَصَلَّى عَلَى رَسُولِهِ الْكَرِيمِ

لاہور تاریخ احمدیت

پہلا باب

لاہور میں حضرت مسیح موعودؑ کی آمد و رفت

احمدیت کی تاریخ میں لاہور کو جو اہمیت حاصل ہے وہ کسی بانبر احمدی سے مخفی نہیں۔ حضرت مسیح موعود علیہ السلام اور حضرت خلیفۃ المسیح الاولؑ نے چمن سے یہاں آنا شروع کیا اور زندگی بھر برابر آتے رہے۔ حضرت خلیفۃ المسیح الثانیؑ ایدہ اللہ تعالیٰ بنصرہ العزیز بھی نہ صرف یہاں تشریف لاتے رہے بلکہ حضور ایدہ اللہ کی پہلی شادی بھی لاہور ہی کے ایک معزز خاندان میں ہوئی اور پھر ہجرت کے بعد بھی لاہور ہی میں کچھ عرصہ تک قیام فرمایا۔ جہاں تک تاریخ کا تعلق ہے پہلی مرتبہ حضور لاہور میں اس وقت تشریف لائے جب ۱۸۵۷ء کے غدر کے بعد لیفٹیننٹ گورنر پنجاب نے روسا پنجاب کو معدن کے لڑکوں کے اپنی ملاقات کے لئے بلایا چنانچہ جب حضرت مرزا غلام احمد مسیح موعود علیہ السلام کے والد ماجد حضرت مرزا غلام مرتضیٰ صاحب اپنے دونوں بیٹوں یعنی مرزا غلام قادر صاحب اور حضرت مسیح موعود علیہ السلام کو ساتھ لے کر لاہور میں تشریف لائے تو انہوں نے لاہور کے رئیس میاں محمد سلطان صاحب ٹھیکیدار کے اس رئیس خانہ میں قیام فرمایا جو لاہور اسٹیشن کے سامنے محترمہاںوں کے ٹھہرنے کے لئے بنوایا ہوا تھا۔ اور وہ فروخت ہونے کے بعد اب "BARGANZA HOTEL" کے نام سے مشہور ہے۔ اسی میں پنجاب کے سارے رؤساء جمع ہوئے تھے۔

محترم ماسٹر میاں نذیر حسین صاحب کی روایت ہے کہ میاں محمد سلطان صاحب چونکہ لاد لہ تھے۔ اس لئے انہوں نے اپنے خاندان کے ایک یتیم بچہ کو (جس کا نام فیروز الدین تھا اور جو بعد میں میرے نانابن) اپنا یتیم بنایا ہوا تھا۔ اُسے اور حضرت میاں چرخ دین صاحب (جو وہ بھی خاندان میں اکیلے ہی لڑکے تھے) لیفٹیننٹ گورنر سے ملاقات کے لئے ٹھہرایا ہوا تھا۔ اس موقع پر ظہر کی نماز کے وقت حضرت مسیح موعود علیہ السلام نے اپنے والد ماجد سے مسجد میں جا کر نماز پڑھنے کی اجازت مانگی۔ والد صاحب سے اجازت ملنے پر جب آپ جانے لگے تو میاں فیروز الدین صاحب اور میاں چرخ دین صاحب بھی ساتھ چل پڑے۔ کیونکہ یہ دونوں بھی نماز کے پابند تھے۔ میاں محمد سلطان صاحب کے محل کے قریب ہی ایک مسجد ہے جس میں تینوں نے جا کر نماز پڑھی۔

ایک مرتبہ آپ ایک نمینداری مقدمہ کی پیروی کے لئے لاہور تشریف لائے اور قادیان ہی کے ایک معزز نمیندار سید محمد علی شاہ صاحب کے ہاں قیام فرمایا جو ان دنوں محکمہ جنگلات میں ملازمت کے سلسلہ میں لاہور میں مقیم تھے۔ اور شاہ صاحب کا ملازم آپ کے لئے چیف کورٹ میں روزانہ کھانے جایا کرتا تھا۔ ایک دن وہ کھانے کو واپس آگیا تو شاہ صاحب نے پوچھا کہ کیا مرزا صاحب نے کھانا نہیں کھایا؟ نوکر نے جواب دیا کہ مرزا صاحب نے فرمایا ہے کہ گھر پر ہی آکر کھاتا ہوں۔ چنانچہ تھوڑی دیر کے بعد آپ ہشاش بشاش شاہ صاحب کے مکان پر پہنچے۔ شاہ صاحب نے پوچھا کہ آج آپ اتنے خوش کیوں ہیں؟ کیا فیصلہ ہوا؟ فرمایا مقدمہ تو خارج ہو گیا ہے۔ مگر خدا تعالیٰ کا شکر ہے کہ آئندہ اس کا سلسلہ ختم ہو گیا۔ گویا آپ کو خوشی اس امر سے ہوئی کہ مقدمہ سے فراغت حاصل ہونے کے بعد خدا تعالیٰ کی طرف توجہ کرنے کے لئے فرصت مل گئی۔ حالانکہ اگر کوئی دنیا دار ہوتا تو مقدمہ میں مار جانے کی وجہ سے اس کے چہرہ پر ایک رنگ آتا اور ایک جاتا۔ مگر آپ کو کچھ ملال نہ ہوا۔ اللہم صل علی محمد و آل محمد۔

پھر جون ۱۸۷۶ء میں جبکہ آپ کے والد ماجد کی وفات کا وقت قریب آیا تو اس وقت بھی آپ ایک نمینداری مقدمہ کے سلسلہ میں لاہور ہی میں تھے۔ یہاں آپ کو ایک خواب کے ذریعہ اطلاع دی گئی کہ آپ کے والد ماجد کی وفات کا وقت قریب ہے۔ چنانچہ آپ اسی روز قادیان پہنچے اور دوسرے دن آپ کے والد ماجد وفات پا گئے۔ فانا للہ وانا الیہ راجعون۔ تصنیف برائین احمدیہ کے دوران میں بھی آپ کی لاہور میں آمد و رفت رہی۔

میری عرض ان واقعات کے پیش کرنے سے یہ ہے کہ حضور دعویٰ مسیحیت و مہدویت سے قبل بھی متعدد مرتبہ لاہور میں تشریف فرما ہوتے رہے۔ اور یہ تو عام معروف واقعات ہیں۔ ورنہ سیالکوٹ آتے جاتے بھی آپ یقیناً حضرت میاں چراغ دین صاحب یا بعض دوسرے دوستوں کے ہاں قیام فرماتے ہوں گے۔

دعویٰ ماموریت کے بعد لاہور میں حضور کی آمد،

اب ہم دعویٰ ماموریت کے بعد کے واقعات کا ذکر کرتے ہیں۔

بہشتک تاریخ ساتھ دیتی ہے۔ دعویٰ ماموریت کے بعد سب سے پہلے آپ جنوری ۱۸۹۲ء میں علماء، پیروں، فقیروں اور گدی نشینوں پر اہتمام حجت کے لئے لاہور تشریف لائے اور منشی میاں بخش صاحب مرحوم کی کوٹھی واقعہ پونے منڈی میں قیام فرمایا۔ ۲۰ جنوری کو آپ تشریف لائے اور سب سے پہلا لیکچر آپ نے ۳۱ جنوری کو دیا۔ اس لیکچر کی سرگوشٹ بیان کرتے ہوئے حضرت شیخ یعقوب علی صاحب عرفانیؒ لکھتے ہیں۔

”۳۱ جنوری ۱۸۹۲ء کو آپ نے ایک عام لیکچر منشی میاں بخش صاحب کی کوٹھی کے احاطے میں ہی دیا۔ بلا مبالغہ ہزاروں آدمی وہاں موجود تھے۔ ہر طبقہ کے لوگ تھے۔ تعلیم یافتہ، شرفا شہر، عہدیداران۔ انتظام پولیس نے کیا ہوا تھا۔ حضرت اقدس نے اپنے دعادی کو مہربن کیا اور ان کے متعلق ضروری دلائل پیش کئے۔ اور بالآخر آپ نے اس الزام کے جواب میں کہ علماء میرے مقابلہ میں دلائل قرآنیہ سے عاجز آکر میرے خلاف کفر کا فتویٰ دیتے ہیں، ایک مومن کو کافر کہہ دینا آسان ہے مگر اپنا ایمان ثابت کرنا آسان نہیں۔ قرآن کریم نے مومن اور غیر مومن کے لئے کچھ نشان مقرر کر دیئے ہیں۔ میں ان کا فر کہنے والوں کو دعوت دیتا ہوں کہ وہ اسی لاہور میں میرے ادا اپنے ایمان کا قرآن مجید کے مطابق فیصلہ کرالیں“

حضرت مسیح موعود علیہ السلام نے اس تقریر کے بعد حضرت حاجی الحرمین مولوی حکیم نور الدین صاحب بھیروی سے فرمایا کہ آپ بھی کچھ تقریر کریں۔ اس پر حضرت مولوی صاحب نے کھڑے ہو کر حاضرین کو مخاطب کرتے ہوئے فرمایا:-

”آپ نے مرزا صاحب کا دعویٰ اور اس کے دلائل آپ کی زبان سے سنے۔ اور اللہ تعالیٰ کے اُن وعدوں اور بشارتوں کو بھی سنا جو ان مخالف حالات میں اللہ تعالیٰ نے آپ

کو دی ہیں۔ تہہارے اس شہر والے لوگ مجھے اور میرے خاندان کو جانتے ہیں۔ علماء بھی مجھ سے ناواقف نہیں۔ اللہ تعالیٰ نے مجھے قرآن کا فہم دیا ہے۔ میں نے بہت غور مرزا صاحب کے دعاوی پر کیا اور اللہ تعالیٰ سے دعائیں کیں۔ ان کی خدماتِ اسلامی کو دیکھا اور ان کی مخالفت کرنے والوں کے حالات پر غور کیا تو قرآن مجید نے میری رہنمائی فرمائی میں نے دیکھا کہ ان سے پہلے آنے والوں کا مقابلہ جس طرح پر کیا گیا وہی اب ہو رہا ہے۔ گویا اس پُرانی تاریخ کو دہرایا جا رہا ہے۔ میں کلمہ شہادت پڑھ کر کہتا ہوں کہ مرزا سنی پر ہے اور اس سنی سے ٹکرانے والا باطل پاش پاش ہو جائے گا۔ مومن سنی کو قبول کرتا ہے میں نے سنی سمجھ کر اسے قبول کیا ہے اور حضرت نبی کریمؐ کے ارشاد کے موافق کہ مومن جو اپنے لئے پسند کرتا ہے (وہی) اپنے بھائی کے لئے پسند کرتا ہے آپ کو بھی اس سنی کی دعوت دیتا ہوں۔ و ما علینا الا البلاغ۔


السلام علیکم۔ یہ کہہ کر منبر سے اُتر آئے اور جلسہ بر خاست ہو گیا۔

روایات میں آتا ہے کہ حضرت مولانا حکیم صاحب نے جب کلمہ شہادت پڑھ کر حضرت مسیح موعود علیہ السلام کی سچائی کی گواہی دی تو سامعین اس قدر متاثر ہوئے کہ تقریر کے بعد چند ہندو صاحبان نے آپ کی خدمت میں حاضر ہو کر عرض کی کہ اگر ایک دفعہ آپ پھر وہی کلمہ پڑھ دیتے تو ہم پورے مسلمان ہو جاتے۔ لیکن آدھے مسلمان تو ہو گئے ہیں۔


ادھر تو یہ کیفیت تھی جس کا ابھی ہم نے ذکر کیا ہے مگر دوسری طرف علمائے سنی بھی اپنے مشن کو پورا کرنے کی مذموم کوشش میں برابر مصروف تھے اور گلے پھاڑ پھاڑ کر لوگوں کو جلسہ میں شرکت کرنے سے منع کر رہے تھے۔

حضرت اقدس کے کمال
ضبط کا ایک واقعہ ،
لوگوں کی بکثرت آمد و رفت اور دن بھر کے ہجوم کو دیکھ کر آپ منشی میرا بخش صاحب کی کوٹھی سے محبوب رالیوں کے ایک وسیع اور فراخ مکان میں منتقل ہو گئے۔ اس مکان کے اندر اتنا بڑا صحن تھا


لے حیات احمد جلد سوم صفحہ ۲۰۹ * لے محبوب رائیال ہندو کھڑیوں کی گوت کے قبیلہ کا نام ہے۔ اس قبیلہ کے بعض افراد ریاست جہوں و کشمیر میں مرزا عہدوں پر فائز تھے جس کی وجہ سے حضرت مولانا حکیم صاحبؒ کے ساتھ بھی اُن کے تعلقات تھے۔ یہ مکان اندرون شہر سید مٹھا بازار میں واقع ہے (مؤلف)



محبوب رايوں والا مکان جو حضور عليه السلام
نے ۱۸۹۲ء ميں کرایہ پر لیا - یہ مکان سيد
مٹھا بازار ميں ہے۔ اس مکان کے سامنے حضرت
ڈپٹی ميال محمد شريف صاحب اور خاکسار
عبدالقادر مؤلف کھڑے هيں



”رتن باغ“ جس ميں حضرت خلیفۃ المسیح الثاني رض اور حضور
کا خاندان ۱۹۳۷ء کی ہجرت کے بعد قیام پذیر ہوا -



↓
مکان حضرت ميال چراغ الدين صاحب
رض بیرون دہلی دروازہ -



رسیدوں پر (دائیں طرف سے) ۱ - ۲ صاحبزادہ مرزا بشیر احمد صاحب میاں معراج الدین صاحب عمر کی گود میں - ۳ حضرت مفتی محمد صادق صاحب - ۴ حضرت مولانا حکیم نور الدین صاحب رضا (خلیفہ اول) - ۵ سیدنا حضرت اقدس مسیح موعود علیہ السلام گود میں حضرت صاحبزادہ مرزا شریف احمد صاحب رضا - ۶ حضرت مولوی عبد الکریم صاحب سیالکوٹی - ۷ مولوی محمد علی صاحب الیم - اے - ۸ حضرت صاحبزادہ مرزا بشیر الدین محمود احمد صاحب

ش پر بیٹھے ہوئے -

- اٹنی طرف سے) ۱ - منشی کرم علی کاتب - ۲ حضرت مولوی شیر علی رضا - ۳ حضرت شیخ یعقوب علی عرفانی - ۴ ملک شیر محمد آف جموں - ۵ حضرت پیر سراج الحق نعمانی - ۶ مفتی فضل الرحمان - ۷ مسہر نبی بخش پٹالوی - ۸ حضرت پیر منظور احمد - ۹ مرزا اسماعیل بیگ - ۱۰ ملک غلام حسین رھناسی - ۱۱ مولوی حکیم قطب الدین - ۱۲ حضرت فضل الدین بھائی عبدالرحیم - ۱۳ عبد اللہ عرب - ۱۴ حکیم فضل الدین بھٹروی - ۱۵

مرہم عیسیٰ

کہ اس میں ہزاروں افراد بآسانی سما سکتے تھے۔ ادھر حضرت میاں پیر غفرین صاحب اور حضرت میاں معراج الدین صاحب عمر رئیسان لاہور کے مکانات بھی قریب ہی تھے اور ان مکانوں کے سامنے حضرت مولوی رحیم الد صاحب کی مسجد تھی جس میں حضور اور حضور کے اصحاب بآسانی باجماعت نمازیں ادا فرما سکتے تھے۔ اس لئے یہ مکان آپ کے مقاصد کے لئے نہایت ہی موزون تھا۔

حضور کے لاہور آنے کی ایک غرض یہ بھی تھی کہ حضور اپنی کتاب ”آسمانی فیصلہ“ میں تحریر فرمودہ مضمون کے مطابق لاہور کے ہر طبقہ کے مذہبی لوگوں پر یہ واضح کرنا چاہتے تھے کہ اگر وہ حضور کے ساتھ ”تائیدات سماوی“ میں مقابلہ کرنا چاہیں تو ان کے لئے یہ راہ بھی کھلی ہے اور چونکہ اس مقصد کی تکمیل کے لئے سب سے زیادہ موزوں مقام لاہور تھا۔ اس لئے حضور خود لاہور تشریف لے آئے تا لوگوں پر حجت پوری کی جاسکے چنانچہ حضور نے ایک بہت بڑے مجمع میں منشی شمس الدین صاحب (جنرل سکرٹری انجمن حمایت مسلمان) سے فرمایا کہ آپ ”آسمانی فیصلہ“ پڑھ کر سُنائیں۔ اس مجلس میں چونکہ ایک ایسا واقعہ پیش آیا تھا جس سے آپ کے کمال ضبط کا اظہار ہوتا ہے اس لئے مناسب معلوم ہوتا ہے کہ آپ کے مشہور سوانح نگار حضرت شیخ یعقوب علی صاحب عرفانیؒ کے الفاظ میں ہی یہ واقعہ یہاں درج کر دیا جائے۔ آپ فرماتے ہیں:-

”حضرت مجلس میں تشریف فرما تھے۔ اور منشی شمس الدین صاحب مرحوم جنرل سکرٹری کو آپ نے ”آسمانی فیصلہ“ دیا کہ اسے پڑھ کر حاضرین کو سُنائیں۔ اس وقت کا پورا نقشہ میری آنکھوں کے سامنے ہے۔ اس مجلس میں بالو موزدار جو یہودی سماج کے ان دنوں منسٹر تھے۔ اور ایگزیکٹو آفس میں بڑے آفیسر تھے اور اپنی نیکی اور خوش اخلاقی کے لئے معروف تھے سوشل کاموں میں آگے آگے رہتے۔ وہ اس جلسہ میں موجود تھے۔ ایک شخص جو مسلمان کہلاتا تھا آیا۔ اور اس نے اپنے غیظ و غضب کا اظہار نہایت نامنوا اور الفاظ اور گالیوں کی صورت میں کیا۔ حضرت اپنی پگڑی کا شملہ منہ پر رکھے سنتے رہے اور بالکل خاموش تھے۔ آپ کے چہرہ پر کسی قسم کی کوئی علامت نفرت یا غصہ کی ظاہر نہیں ہوئی۔ یوں معلوم ہوتا تھا گویا آپ کچھ سننے ہی نہیں۔ آخر وہ تھک کر آپ ہی خاموش ہو گیا اور چلتا بنا۔ حاضرین میں سے اکثر کو غصہ آتا تھا مگر کسی کو یہ جرأت حضرت کے ادب کی وجہ سے نہ تھی کہ اُسے روکنا۔ جب وہ چلا گیا تو موزدار نے کہا ”ہم نے مسیح کی بردباری کے متعلق بہت کچھ پڑھا ہے اور

شنا ہے مگر یہ کمال تو ہم نے اپنی آنکھوں سے دیکھ لیا ہے۔ انہوں نے اس سلسلہ میں بہت کچھ کہا اور چونکہ ان کے دفتر میں ہماری جماعت کے اکثر احباب تھے اور وہ ان سب کا احترام کرتے تھے اور حضرت منشی نبی بخش صاحب پر تو ان کی خاص نظر تھی۔ وہ اکثر اس واقعہ کو بیان کرتے اور حضرت کے کمال ضبط کی تعریف کرتے۔

مذہبی مہدویت کا حضور پر حملہ | انہی ایام کا واقعہ ہے کہ ایک روز حضرت اقدس، حضرت مولوی رحیم اللہ صاحب والی مسجد واقعہ لنگے منڈی میں ظہر

یا عصر کی نماز پڑھ کر واپس اپنی جائے قیام کی طرف جا رہے تھے کہ پیچھے سے ایک شخص نے جو اپنے آپ کو امام مہدی کہتا تھا۔ آپ کی کمر میں ہاتھ ڈالا۔ وہ آپ کو اٹھا کر گرانا چاہتا تھا مگر نہ تو اٹھا سکا اور نہ گرا سکا۔ حضرت سید امیر علی شاہ صاحب سیالکوٹی نے اُسے پکڑ کر مارنا چاہا۔ مگر حضرت نے مسکرا کر فرمایا کہ اسے کچھ نہ کہو۔ یہ تو سمجھتا ہے کہ اس کا عہدہ میں نے سنبھال لیا ہے۔ وہ شخص مکان تک برابر پیچھے آیا۔ اور جب حضرت اقدس اندر تشریف لے گئے تو اس نے باہر کھڑے ہو کر تقریر شروع کر دی۔ یہ شخص گوجرانوالہ کا باشندہ تھا اس کا بھائی پیغمبر سنگھ احمدی ہو گیا تھا۔ اس نے اپنے بھائی کی طرف سے معافی مانگی تھی اور لاہور ہی کی ایک مجلس میں حضور پر پھول نچھاور کئے تھے۔ یہ شخص بہت عرصہ تک قادیان میں بھی رہا۔ نہایت ہی مخلص شیچہ اور فدائی احمدی تھا۔ اس کے اٹلاص کا یہ عالم تھا کہ حضرت بابا نانک کے چولہ جیسا ایک چولہ بڑا کر پہنے پھرتا تھا۔ خلافت ثانیہ میں۔

مولوی عبدالحکیم صاحب | قیام لاہور کا ایک اہم واقعہ حضرت اقدس کا مولوی عبدالحکیم صاحب کلا نوری سے اس امر پر مناظرہ تھا کہ آپ نے اپنی کتابوں یعنی ”فتح اسلام“ ”توضیح مرام“ اور ”ازالہ ادھام“ میں یہ الفاظ لکھے تھے کہ ”محدث ایک

معنی میں نبی ہوتا ہے۔“ مولوی صاحب کا موقف یہ تھا کہ ان الفاظ سے نبوت حقیقیہ کا دعویٰ ظاہر ہوتا ہے لیکن حضرت اقدس کے یہ فرمانے پر کہ ان الفاظ سے میری یہ مراد نہیں اور نہ ان کا یہ مطلب ہے کہ میں

لے چنانچہ ۱۲ ستمبر ۱۸۹۲ء کو جو اشتہار حضرت مسیح موعود علیہ السلام نے حضرت مولوی سید محمد احسن صاحب اردو ہی کی اعداد کے لئے شائع فرمایا تھا اس میں چندہ دینے کا جن لوگوں نے وعدہ کیا ان میں دفتر ایگزامینز کے حسب ذیل دوست شامل تھے۔ حضرت صفونی نبی بخش صاحب، میاں محمد علی صاحب، میاں مظفر دین صاحب، میاں عبدالرحمان صاحب، حافظ فضل احمد

صاحب اور منشی مولانا بخش صاحب۔ (تبیخ رسالت جلد دوم صفحہ ۱۱۸) ۵ ۲۰ حیات احمد حصہ سوم صفحہ ۲۱۰ ۳۰ حیات طیبہ صفحہ ۱۴۱ لکھ ۱۰ صاحب اور ٹیبل کا لکھی فارسی کے پروفیسر تھے۔

نے نبوت تحقیقہ کا دعویٰ کیا ہے اور یہ مضمون لکھ کر دے دینے پر مناظرہ ختم ہو گیا تھا کہ
 ”اس عاجز کے رسالہ فتح اسلام و توضیح مرام و ازالہ اوہام میں جس قدر ایسے الفاظ موجود ہیں کہ
 محدث ایک معنی میں نبی ہوتا ہے یا یہ کہ محدثیت جزوی نبوت ہے یا یہ کہ محدثیت نبوت ناقصہ
 ہے یہ تمام الفاظ حقیقی معنوں پر محمول نہیں بلکہ صرف سادگی سے ان کے لغوی معنوں کی رو سے
 بیان کئے گئے ہیں۔ درنہ حاشا و کلا بھجے نبوت حقیقی کا ہرگز دعویٰ نہیں ہے بلکہ جیسا کہ میں کتاب
 ”ازالہ اوہام“ صفحہ ۱۳۷ میں لکھ چکا ہوں۔ میرا اس بات پر ایمان ہے کہ ہمارے سید و مولیٰ
 محمد مصطفیٰ صلی اللہ علیہ وسلم خاتم الانبیاء میں رسو میں تمام مسلمان بھائیوں کی خدمت میں واضح
 کرنا چاہتا ہوں کہ اگر وہ ان لفظوں سے ناراض ہیں اور ان کے دلوں میں یہ الفاظ شاق ہیں تو وہ
 ان الفاظ کو ترمیم شدہ تصور فرما کر بجائے اس کے محدث کا لفظ میری طرف سے سمجھ لیں۔۔۔
 اور اس کو (یعنی لفظ نبی کو) کاٹا ہوا خیال فرمائیں“

لاہور اسٹیشن پرنٹڈ لیکچرام
 کے سلام کا جواب

نمبر ۱۸۹۳ء میں حضور اپنے خسر حضرت میر ناصر نواب صاحب کو جو ان
 ایام میں محکمہ نہریں ملازم تھے، ملنے کے لئے فیروز پور تشریف لے گئے
 ۱۴ دسمبر ۱۸۹۳ء کو وہاں سے واپسی پر لاہور اسٹیشن کے پاس ایک مسجد میں
 وضو فرما رہے تھے کہ مشہور آریہ لیڈر پنڈت لیکچرام نے حضور کی خدمت میں حاضر ہو کر سلام عرض کیا مگر حضور
 نے اُسے کوئی جواب نہ دیا۔ اس نے اس خیال سے کہ شاید آپ نے سنا نہیں دوسری طرف سے آکر سلام
 کیا مگر آپ نے پھر بھی کوئی توجہ نہ دی۔ جب پنڈت جی مایوس ہو کر لوٹ گئے تو کسی نے یہ خیال کر کے کہ شاید
 حضرت مسیح موعود علیہ السلام نے پنڈت لیکچرام کا سلام سنا نہیں ہوگا۔ حضور سے عرض کیا کہ حضور پنڈت لیکچرام
 آئے تھے اور سلام کرتے تھے حضور نے یہ سنتے ہی بڑی غیرت کے ساتھ فرمایا۔ ”اے شرم تہیں آتی ہمارے
 آقا کو تو گالیاں دیتا ہے اور ہمیں سلام کرتا ہے۔“

اب ہم ایک مشہور و معروف نشان کا ذکر کرنا چاہتے ہیں جو ”جلسہ مذاہب عالم“ کی
 صورت میں لاہور میں ظاہر ہوا۔ اور جس کی تقریب یوں پیدا ہوئی کہ چند مغزین
 نے مل کر یہ تجویز کی کہ جملہ مذاہب عالم کے لیڈروں پر مشتمل ایک عظیم الشان جلسہ لاہور میں منعقد کیا جائے۔

جس میں مذہب سے تعلق رکھنے والے مندرجہ ذیل پانچ سوالوں کے جوابات پر تقریریں ہوں

- ۱۔ انسان کی جسمانی، اخلاقی اور روحانی حالتیں،
- ۲۔ انسان کی دنیوی زندگی کے بعد کی حالت،
- ۳۔ دنیا میں انسان کی رستی کی غرض کیا ہے اور وہ غرض کس طرح پوری ہو سکتی ہے؟
- ۴۔ کرم یعنی اعمال کا اثر دنیا اور عاقبت میں کیا ہوتا ہے؟
- ۵۔ علم یعنی گیان و معرفت کے ذرائع کیا ہیں؟

چنانچہ جب اس جلسہ کے مجوز سوامی شوگن چندر حضور کی خدمت میں پہنچے تو حضور نے فوراً مضمون تیار کرنے پر آمادگی کا اظہار فرمایا بلکہ اس کا پہلا اشتہار قادیان میں ہی چھاپکے مشائع کروایا اور اپنے ایک مُرید کو مقرر فرمایا کہ وہ ہر طرح ان کی مدد کرے۔ آریوں، سناتن دھرمیوں، برہموسماجیوں، سکھوں، ہندوؤں، سوسائٹی والوں، فری تھنکروں، عیسائیوں اور مسلمانوں غرض کہ ہر مذہب و ملت کے لیڈروں کو مندرجہ بالا سوالات کے جوابات لکھنے کی دعوت دی گئی۔ مسلمانوں میں سے حضور کے علاوہ مولوی محمد حسین صاحب بٹالوی، مولوی شہداء الد صاحب امرتسری اور مولوی ابوالوسف محمد مبارک علی صاحب سیالکوٹی مدعو تھے۔ جلسہ کے لئے ۲۶-۲۷-۲۸ دسمبر کی تاریخیں مقرر کی گئی تھیں اور جلسہ کے انعقاد کے لئے پہلے ٹاؤن ہال تجویز کیا گیا تھا مگر بعد میں اسلامیہ کالج واقعہ اندرون شیرانوالہ دروازہ کا وسیع ہال اس مقصد کے لئے حاصل کیا گیا۔

حضرت اقدس ابھی مضمون لکھ ہی رہے تھے کہ آپ کو الہاماً بتایا گیا کہ آپ کا مضمون سب سے بالا رہے گا۔ چنانچہ آپ نے اس وحی الہی کی اشاعت کے لئے مورخہ ۲۱ دسمبر ۱۸۹۶ء کو یعنی جلسہ سے پانچ چھ روز قبل ایک اشتہار شائع فرمایا جو یہ ہے:-

”جلسہ عظیم مذاہب جولاہور ٹاؤن ہال میں ۲۶-۲۷-۲۸ دسمبر ۱۸۹۶ء کو ہوگا اس میں اس عاجز کا ایک مضمون قرآن شریف کے کمالات اور معجزات کے بارہ میں پڑھا جائے گا۔ یہ وہ مضمون ہے جو انسانی طاقتوں سے برتر اور خدا کے نشانوں میں سے ایک نشان ہے اور خاص اس کی تائید سے لکھا گیا ہے۔ اس میں قرآن شریف کے وہ حقائق و معارف درج ہیں جن سے آفتاب کی طرح روشن ہو جائے گا کہ درحقیقت یہ خدا کا کلام اور رب العالمین کی کتاب ہے

اور جو شخص اس مضمون کو اول سے آخر تک پانچوں سوالوں کے جواب سُننے گا میں یقین کرتا ہوں کہ ایک نیا ایمان اس میں پیدا ہوگا اور ایک نیا نور اس میں چمک اُٹھے گا اور خدا تعالیٰ کے پاک کلام کی ایک جامع تفسیر اس کے ہاتھ آجائے گی۔ یہ میری تقریر انسانی فضولیوں سے پاک اور لاف و گزاف کے دروغ سے منزہ ہے۔ مجھے اس وقت محض نبی آدم کی ہمدردی نے اس اشتہار کے لکھنے کے لئے مجبور کیا ہے کہ تادم قرآن شریف کے حسن و جمال کا مشاہدہ کریں اور دیکھیں کہ ہمارے مخالفوں کا کس قدر ظلم ہے کہ وہ تاریکی سے محبت کرتے اور نور سے نفرت رکھتے ہیں۔ مجھے خدائے عظیم نے الہام سے مطلع فرمایا ہے کہ یہ وہ مضمون ہے جو سب پر غالب رہے گا اور اس میں سچائی اور حکمت اور معرفت کا وہ نور ہے جو دوسری قومیں بشرطیکہ حاضر ہوں اور اس کو اول سے آخر تک سُنیں شرمندہ ہو جائیں گی۔ اور ہرگز قافہ در نہیں ہوں گی کہ اپنی کتابوں کے یہ کمال دکھاسکیں خواہ وہ عیسائی ہوں خواہ آریہ اور خواہ سنا تن دھرم والے یا کوئی اور کیونکہ اللہ تعالیٰ نے ارادہ فرمایا ہے کہ اس روز اس پاک کتاب کا جلوہ ظاہر ہو۔ میں نے عالم کشف میں اس کے متعلق دیکھا کہ میرے محل پر غیب سے ایک ہاتھ مارا گیا اور اس ہاتھ کے چھوٹنے سے اس محل میں سے ایک نور سطح بکلا جو ارد گرد پھیل گیا اور میرے ہاتھوں پر بھی اس کی روشنی پڑی۔ تب ایک شخص جو میرے پاس کھڑا تھا وہ بلند آواز سے بولا اللہ اکبر۔ خربت خبیث۔ اس کی یہ تعبیر ہے کہ اس محل سے مراد میرا دل ہے جو جائے نزول و حلول انوار ہے۔ اور وہ نور قرآنی معارف ہیں۔ اور خبیث سے مراد تمام خراب مذاہب ہیں جن میں شرک اور باطل کی طوفی ہے اور انسان کو خدا کی جگہ دی گئی یا خدا کے صفات کو اپنے کا مل محل سے نیچے گرا دیا ہے۔ سو مجھے بتلایا گیا ہے کہ اس مضمون کے خوب پھیلنے کے بعد چھوٹے مذہبوں کا جھوٹ کھل جائے گا اور قرآنی سچائی دن بدن زمین پر پھیلتی جائے گی۔ جب تک کہ اپنا دائرہ پورا کر لے۔ پھر میں اس کشفی حالت سے الہام کی طرف منتقل کیا گیا اور مجھے یہ الہام ہوا۔ ان اللہ معک۔ ان اللہ یقومہ ایسا قسمت۔ یعنی خدا تیرے ساتھ ہے اور خدا دیں کھڑا ہوتا ہے جہاں تو کھڑا ہوتا ہے یہ حمایت الہی کے لئے ایک استعارہ ہے۔ اب میں

زیادہ لکھنا نہیں چاہتا۔ ہر ایک کو یہی اطلاع دیتا ہوں کہ اپنا اپنا حرج کر کے بھی ان معارف کو سننے کے لئے ضرور بمقام لاہور تاسخ جلسہ پر آویں کہ ان کی عقل اور ایمان کو اس سے وہ فائدے حاصل ہوں گے کہ وہ گمان نہیں کر سکتے ہوں گے۔“

یہ اشتہار جو ایک زبردست پیشگوئی پر مشتمل تھا ملک کے طول و عرض میں پھیلا دیا گیا۔ لاہور کے در و دیوار پر بھی چسپاں کیا گیا اور لوگوں میں بھی تقسیم کیا گیا۔

یاد رہے کہ ایگو کو کمیٹی یعنی مجلس منتظمہ کی طرف سے اس جلسہ کی صدارت اور تقریروں کو حسب شرائط کمیٹی اندازہ کرنے کے لئے مندرجہ ذیل چھ اصحاب ماڈریٹر مقرر ہو چکے تھے۔

۱۔ رائے بہادر بالو پرتول چندر صاحب بیج چیف کورٹ پنجاب۔

۲۔ خان بہادر شیخ خدا بخش صاحب بیج سال کاڈ کورٹ لاہور۔

۳۔ رائے بہادر پنڈت رادھا کشن صاحب کول پلیدی چیف کورٹ سابق گورنر جموں۔

۴۔ حضرت مولوی حکیم نور الدین صاحب طبیب شاہی۔

۵۔ رائے بھوانی داس صاحب ایم۔ اے اکسٹریسیٹنٹ آفیسر جہلم۔

۶۔ پنجاب سردار جواہر سنگھ صاحب سکریٹری خالصہ کالج کمیٹی لاہور۔

ان کو کمیٹی کی تجویز کے مطابق جلسہ کے دوسرے روز یعنی ۲۷ دسمبر کو حضرت اقدس مسیح موعود علیہ السلام کا مضمون سنایا جانا تھا۔ اس روز کمیٹی نے صدارت کے لئے حضرت مولانا حکیم نور الدین صاحب کا نام تجویز کیا۔ حضرت مولوی صاحب کی صدارتی تقریر کے بعد پہلے بالو بیجا رام صاحب چتر جی سابق پریذیڈنٹ آریہ سماج سکھ نے تقریر کی۔ ان کے بعد پنڈت گوردھن داس صاحب فری تھنکر نے اپنا مضمون بیان کیا۔ بعد اُف نصف گھنٹہ کے وقفہ کے بعد حضرت مسیح موعود علیہ السلام کا وہ مشہور و معروف مضمون جو بعد میں ”اسلامی اصول کی خلافت“ کے نام سے شائع ہوا۔ اور جس کا دنیا کی متعدد زبانوں میں ترجمہ بھی ہو چکا ہے حضرت مولوی عبدالکریم صاحب سیالکوٹی نے پڑھ کر سنایا شروع کیا۔ لیکن ابھی پانچ سوالوں کے جوابات میں سے مشکل ایک سوال کا جواب ہی سنایا تھا کہ شام ہونے لگی اور اس پر جلسہ ۵ بجے ختم کرنا پڑا۔

۱۷۔ اشتہار ۲۱ دسمبر ۱۸۹۷ء مندرجہ تبلیغ رسالت ۶ ۵۷ دراصل اس مضمون کیلئے ۲ بجے سے ایک ۲ بجے تک دو گھنٹے کا وقت تھا۔ تاہم اگرچہ ہر خط سے تحقیر و آزر کے نعرے بلند ہونے لگے تو حضرت مولوی ابوالوسف محمد مبارک علی صاحب سیالکوٹی نے بھی اپنا وقت اس مضمون کے سنائے جانے کیلئے دیدیا۔ مگر مضمون بلحاظ پھر بھی ختم نہ ہوا۔ اور شام ہو گئی۔ اس پر جب کہ من میں مذکور ہے ۲۹ دسمبر دن بلیا پڑا۔ (مولف)

ختم ہوا تھا۔ لوگوں نے اس مضمون کو ایک وجد اور محویت کے عالم میں سنا اور پھر کمیٹی نے اس کے لئے جلسہ کی تاریخوں میں ۲۹ دسمبر کی زیادتی کر دی۔

اس تقریر کے متعلق بورپورٹ ہندوؤں کی طرف سے مرتب ہوئی، اس کے الفاظ یہ ہیں:-
 ”پنڈت گودھن داس صاحب کی تقریر کے بعد نصف گھنٹہ کا وقفہ تھا۔ لیکن چونکہ بعد از وقفہ ایک نامی وکیل اسلام کی طرف سے پیش ہونا تھا۔ اس لئے اکثر شائقین نے اپنی اپنی جگہ کو نہ چھوڑا ڈیڑھ بجنے میں ابھی بہت سا وقت رہتا تھا کہ اسلامیہ کالج کا وسیع مکان جلد بھر نے لگا۔ اور چند ہی منٹوں میں مکان پُر ہو گیا۔ اس وقت کوئی سات ہزار کے قریب مجمع تھا۔ مختلف مذاہبِ بطل اور مختلف سوسائٹیوں کے معتبدہ اور دی علم آدمی موجود تھے۔ اگرچہ کرسیاں اور میزیں اور فرش نہایت ہی وسعت کے ساتھ بھیا کیا گیا لیکن صد ہا آدمیوں کو کھڑا ہونے کے سوا اور کچھ نہ بن پڑا۔ اور ان کھڑے ہوئے شائقینوں میں بڑے بڑے رؤسا، علمائے پنجاب، علماء و فضلاء، بیرسٹر، وکیل، پروفیسر، اکثر اسٹنٹ کمشنر، ڈاکٹر غرضکہ اعلیٰ اعلیٰ طبقہ کی مختلف برانچوں کے ہر قسم کے آدمی موجود تھے۔ انہیں نہایت صبر و تحمل کے ساتھ برابر چار پانچ گھنٹے اس وقت گویا ایک ٹانگ پر کھڑا رہنا پڑا۔ اس مضمون کے لئے اگرچہ کمیٹی کی طرف سے صرف دو گھنٹے ہی مقرر تھے۔ لیکن حاضرین جلسہ کو اس سے کچھ ایسی دلچسپی پیدا ہو گئی کہ موڈیرٹر صاحبان نے نہایت خوش اور خوشی کے ساتھ اجازت دی کہ جب تک یہ مضمون ختم نہ ہو تب تک کاروائی جلسہ کو ختم نہ کیا جائے۔ اُن کا ایسا فرمانا عین اہل جلسہ اور حاضرین جلسہ کی منشا کے مطابق تھا۔ کیونکہ جب وقت کے گزرنے پر مولوی ابوسعف مبارک علی صاحب نے اپنا وقت بھی اس مضمون کے ختم ہونے کے لئے دے دیا تو حاضرین اور ماڈیرٹر صاحبان نے ایک نعرہ خوشی سے مولوی صاحب کا شکریہ ادا کیا۔ یہ مضمون شروع سے آخر تک یکساں دلچسپی و مقبولیت اپنے ساتھ رکھتا تھا۔“

مکتبہ کے قدیم اخبار ”جنرل وگوہرا صفی“ نے ۲۲ جنوری ۱۸۹۶ء کی اشاعت میں ”جل اعظم منعقد لاہور“ اور ”فتح اسلام“ کے دو ہرے عنوان سے ایک شاندار تبصرہ شائع کیا جس کا ایک حصہ درج ذیل ہے:-
 ”رپورٹ جلسہ اعظم مذاہب لاہور صفحہ ۷۹-۸۰ +“

”ہمیں معتبر ذریعے سے معلوم ہوا ہے کہ کارکنانِ جلسہ خاص طور پر حضرت مرزا غلام احمد صاحب اور سر سید احمد صاحب کو شریک جلسہ ہونے کے لئے خط لکھا۔ تو حضرت مرزا صاحب نے گو علالت طبع کی وجہ سے بنفس نفیس شریک جلسہ نہ ہو سکے مگر اپنا مضمون بھیج کر اپنے ایک شاگرد خاص جناب مولوی عبدالکریم صاحب سیالکوٹی کو اس کی قرأت کے لئے مقرر فرمایا۔ لیکن جناب سر سید نے شریک جلسہ ہونے اور مضمون بھیجنے سے کناہہ کشی فرمائی۔ یہ اس بنا پر نہ تھا کہ وہ مقرر ہو چکے اور ایسے جلسوں میں شریک ہونے کے قابل نہ رہے ہیں۔ اور نہ اس بنا پر تھا کہ انہیں ایام میں ایجوکیشنل کانفرنس کا انعقاد میرٹھ میں مقرر ہو چکا تھا بلکہ یہ اس بنا پر تھا کہ مذہبی جلسے ان کی توجہ کے قابل نہیں۔ کیونکہ انہوں نے اپنی چھٹی میں جس کو ہم انشا اللہ اپنے اخبار میں کسی اور وقت درج کریں گے، صاف لکھ دیا ہے کہ وہ کوئی داعظ یا ناصح یا مولوی نہیں۔ یہ کام داعظوں یا ناصحوں کا ہے۔ جلسے کے پروگرام کے دیکھنے اور نیز تحقیق کرنے سے ہمیں یہ پتہ ملا ہے کہ جناب مولوی سید محمد علی صاحب کانپوری۔ جناب مولوی محمد عبدالحق صاحب دہلوی اور جناب مولوی احمد حسین صاحب عظیم آبادی نے اس جلسہ کی طرف کوئی جوشلی توجہ نہیں فرمائی۔ اور نہ ہی ہمارے مقدس زمرہ علماء سے کسی اور لائق فرو نے اپنا مضمون پڑھنے یا پڑھوانے کا عزم بنایا۔ ہاں دو ایک عالم صاحبوں نے بڑی ہمت کر کے مانحن فیہا میں قدم رکھا مگر اُلٹا۔ اس لئے انہوں نے یا تو مقررہ مضامین پر کوئی گفتگو نہ کی یا بے سرو پا کچھ ہانک دیا جیسا کہ ہماری آئندہ کی رپورٹ سے واضح ہوگا۔

غرض جلسہ کی کاروائی سے یہی ثابت ہوتا ہے کہ صرف ایک حضرت مرزا غلام احمد صاحب رئیس قادیان تھے جنہوں نے اس میدانِ مقابلہ میں اسلامی پہلوانی کا پورا حق ادا فرمایا ہے اور اس انتخاب کو راست کیا ہے جو خاص آپ کی ذات کو اسلامی وکیل مقرر کرنے میں پیشاور۔ راولپنڈی۔ جہلم۔ شاہ پور۔ بھیرہ۔ خوشاب۔ سیالکوٹ۔ جموں۔ وزیر آباد۔ لاہور۔ امرتسر۔ گورداسپور۔ لدھیانہ۔ شملہ۔ دہلی۔ انبالہ۔ ریاست پٹیالہ۔ کپورتھلہ۔ ڈیرہ و الہ آباد۔ مدراس۔ بمبئی۔ حیدر آباد دکن۔ بنگلور وغیرہ بلاد ہند کے مختلف اسلامی فرقوں سے وکالت ناموں کے ذریعہ مرتب بستخط ہو کر وقوع میں آیا تھا۔ حق تو یہ ثابت ہوتا ہے

کہ اگر اس جلسے میں حضرت مرزا صاحب کا مضمون نہ ہوتا تو اسلامیوں پر غیر مذاہب والوں کے روبرو ذلت و ندامت کا نقشہ لگتا۔ مگر خدا کے زبردست ہاتھ نے مقدس اسلام کو گرنے سے بچا لیا۔ بلکہ اس کو اس مضمون کی بدولت ایسی فتح نصیب فرمائی کہ موافقین تو موافقین مخالفین بھی سچے فطرتی جوش سے کہہ اٹھے کہ یہ مضمون سب پر بالائے سب ہے۔ صرف اسی قدر نہیں بلکہ اختتام مضمون پر حق الامر معاندین کی زبان پر یوں جاری ہو چکا کہ اب اسلام کی حقیقت کھلی۔ جو انتخاب تیر بہدت کی طرح روز روشن میں ٹھیک نکلا۔ اب اس کی مخالفت میں دم زدن کی گنجائش ہے ہی نہیں۔ بلکہ ہمارے فخر و ناز کا موجب ہے۔ اس لئے کہ اس میں اسلامی شوکت ہے اور اسی میں اسلامی عظمت اور حق بھی یہی ہے۔

انتخاب ”چودھویں صدی“ راولپنڈی نے یکم فروری ۱۸۹۶ء کی اشاعت میں لکھا۔

”ان لیکچروں میں سب سے عمدہ لیکچر جو جلسہ کی روح و رواں تھا، مرزا غلام احمد قادیانی کا لیکچر تھا جس کو مشہور فصیح البیان مولوی عبدالکریم صاحب سیالکوٹی نے نہایت خوبی اور خوش اسلوبی سے پڑھا۔ یہ لیکچر دو دن میں تمام ہوا۔ ۲۷ دسمبر قریباً چار گھنٹے اور ۲۹ دسمبر کو دو گھنٹے تک ہوتا رہا۔ کل چھ گھنٹے میں لیکچر تمام ہوا جو حجم میں سو صفحے کلاں تک ہو گا۔ غرض کہ مولوی عبدالکریم صاحب نے یہ لیکچر شروع کیا اور کیسا شروع کیا کہ تمام سامعین اٹھو ہو گئے۔ فقرہ فقرہ پر صدائے آفرین تحسین بلند تھی اور بسا اوقات ایک ایک فقرہ کو دوبارہ پڑھنے کیلئے حاضرین کی طرف سے فرمائش کی جاتی تھی۔ عمر بھر ہمارے کانوں نے ایسا خوش آئند لیکچر نہیں سنا۔ دیگر مذاہب میں سے جتنے لوگوں نے لیکچر دیئے سچ تو یہ ہے کہ وہ جلسہ کے مستفسر سوالوں کے جواب بھی نہیں تھے۔ عموماً سپیکر صرف چوتھے سوال پر ہی رہے اور باقی سوالوں کو انہوں نے بہت ہی کم پیش کیا اور زیادہ تر اصحاب تو ایسے بھی تھے جو بولتے تو بہت تھے مگر ان میں جاندار بات کوئی نہیں تھی۔ بجز مرزا صاحب کے لیکچر کے جو ان سوالات کا علیحدہ علیحدہ اور مفصل و مکمل جواب تھا اور جس کو حاضرین جلسہ نے نہایت ہی توجہ اور دلچسپی سے سنا اور بڑا ہی بیش قیمت اور عالی قدر خیال کیا

ہم مرزا صاحب کے مرید نہیں ہیں اور نہ ان سے ہم کو کوئی تعلق ہے لیکن انصاف کا خون ہم کبھی نہیں کر سکتے اور نہ کوئی سلیم الفطرت اور صحیح کائنات اس کو روا رکھ سکتا ہے۔ مرزا صاحب نے کل سوالوں کے جواب دہ کیا کہ مناسب تھا، قرآن شریف سے دیئے اور تمام بڑے بڑے اصول و فروع اسلام کو دلائل عقلیہ سے اور براہین فلسفہ کے ساتھ بہترین مزین کیا۔ پہلے عقلی دلائل سے الہیات کے مسئلہ کو ثابت کیا اور اس کے بعد کلام الہی کو بطور توالہ پڑھنا ایک عجیب شان دکھاتا تھا۔

مرزا صاحب نے نہ صرف مسائل قرآن کی فلسفی بیان کی بلکہ الفاظ قرآن کی غلامی اور غلامی بھی ساتھ ساتھ بیان کر دی۔ غرض کہ مرزا صاحب کا لیکچر بحیثیت مجموعی ایک مکمل اور عادی لیکچر تھا جس میں بے شمار معارف و حقائق و حکم و اسرار کے موتی چمک رہے تھے اور فلسفہ الہیہ کو ایسے ڈھنگ سے بیان کیا گیا تھا کہ تمام اہل مذاہب ششدر ہو گئے تھے۔ کسی شخص کے لیکچر کے وقت اتنے آدمی جمع نہیں تھے جتنے کہ مرزا صاحب کے لیکچر کے وقت۔ تمام ہال اوپر نیچے سے بھر رہا تھا اور سامعین ہمہ تن گوش ہو رہے تھے۔ مرزا صاحب کے لیکچر کے وقت اور دیگر لیکچروں کے لیکچروں کے امتیاز کے لئے اس قدر کہنا کافی ہے کہ مرزا صاحب کے وقت تعلقت اس طرح آ کر گوی جیسے شہر پر کھیاں۔ مگر دوسرے لیکچروں کے وقت بوجہ بے لطفی بہت سے لوگ بیٹھے بیٹھے اٹھ جاتے تھے۔ مولوی محمد حسین صاحب کا لیکچر بہت معمولی تھا۔ وہی ملانی خیالات تھے جن کو ہم روز سننے ہیں۔ اس میں کوئی عجیب و غریب بات نہ تھی۔ اور مولوی صاحب موصوف کے دوسرے لیکچر کے وقت کئی شخص اٹھ کر چلے گئے مولوی صاحب ممدوح کو اپنا لیکچر پورا کرنے کے لئے چند منٹ تاخیر کی اجازت بھی نہیں دی گئی۔

اس طرح جب یہ مضمون کتابی شکل میں "اسلامی اصول کی فلسفی" کے نام سے شائع ہوا۔ اور دنیا کی متعدد زبانوں میں اس کے تراجم ہوئے تو بڑے بڑے اہل الرائے اصحاب نے اس مضمون کے متعلق تعریف و توصیف سے پرآرا رکھیں مگر افسوس کہ اس مختصر مضمون میں ان کا اندراج ممکن نہیں۔

پندرہ لیکچر کا قتل | لاہور ہی وہ مقام ہے جہاں مشہور آریہ لیکچر اسلام اور بانی اسلام علیہ الصلوٰۃ والسلام کے خلاف اپنی ہرزانی کے جرم کی پاداش میں قہار خدا کے قہر کا نشانہ بن گیا۔

تفصیل اس اجمال کی یہ ہے کہ حضرت مسیح موعود علیہ السلام نے جب ۱۸۸۵ء میں غیر مسلموں کو نشان نمائی کی دعوت دی تو یہ بھی مقابلہ کے لئے قادیان میں آئے مگر چند روز مخالفتوں کے پاس رہ کر واپس چلے گئے۔ یہ حضرت اقدس سے بار بار نشان طلب کرتے تھے اور کہتے تھے کہ میری نسبت جو پیشگوئی آپ چاہیں شائع کر دیں۔ میری طرف سے اجازت ہے۔ چنانچہ حضرت اقدس نے جب ان کے متعلق دھاک کی تو الہام ہوا:-

عَجَلُ جَسَدِكَ خُورٌ لَكَ نَصَبٌ وَعَذَابٌ

یعنی یہ صرف ایک بے جان گوسالہ ہے جس کے اندر سے ایک مکروہ آواز نکل رہی ہے اور اس کے لئے ان گستاخیوں اور بدزبانوں کے عوض میں سزا اور رنج اور عذاب مقدر ہے جو ضرور اس کو بل رہے گا۔
اس الہام کے بعد ۲۰ فروری ۱۸۹۳ء کو جب حضرت اقدس نے اس عذاب کا وقت معلوم کرنے کے لئے توبہ کی تو اللہ تعالیٰ نے آپ پر ظاہر کیا کہ

”آج کی تاریخ سے جو ۲۰ فروری ۱۸۹۳ء ہے۔ چھ برس کے عرصہ تک یہ شخص اپنی بدزبانوں کی سزائیں یعنی ان بے ادبیوں کی سزائیں جو اس شخص نے رسول اللہ صلی اللہ علیہ وسلم کے حق میں کی ہیں۔ عذاب شدید میں مبتلا ہو جائے گا۔“

ایک الہام اس کے متعلق یہ بھی ہوا کہ

”يُقْضَىٰ أَمْرُكَ فِي سِتٍّ“

کہ پنڈت لیکھرام کا معاملہ چھ میں ختم کر دیا جائے گا۔

حضرت اقدس نے اشتہار ۲۰ فروری ۱۸۹۳ء کے ابتدا میں پنڈت لیکھرام کے متعلق مندرجہ ذیل فارسی اشعار بھی لکھے:-

اَلَا اے دشمن نادان و بے راہ برس از تیغ بُرانِ محمد
وہ موٹے کہ گم کردند مردم بجو در آل و اعوانِ محمد
اَلَا اے منکر از شانِ محمد ہم از نورِ نسیانِ محمد

اگر امت گرچہ بے نام و نشان است
بیا بنگر ز غلمانِ محمد

یعنی ”خبردار اے اسلام کے نادان اور گمراہ دشمن! تو محمد صلی اللہ علیہ وسلم کی کاٹنے والی تلوار سے ڈر۔ اور اللہ تعالیٰ تک پہنچنے کا راستہ جسے لوگ کھو بیٹھے ہیں آ اور اُسے محمد صلی اللہ علیہ وسلم کے روحانی فرزندوں اور آپ کے لائے ہوئے دین کے مددگاروں میں تلاش کر۔ ہاں اسے وہ شخص جو محمد رسول اللہ صلی اللہ علیہ وسلم کی شان اور آپ کے کھلے کھلے نور کا بھی منکر ہے اگرچہ کرامت بے نام و نشان ہے لیکن محمد صلی اللہ علیہ وسلم کے غلاموں سے اس کا مشاہدہ کر لے۔“

پھر ۱۲ اپریل ۱۸۹۳ء کو حضور نے ایک اشتہار کے ذریعہ اعلان فرمایا کہ

”آج جو ۱۲ اپریل ۱۸۹۳ء مطابق ۱۲ ماہ رمضان ۱۴۱۳ء ہے۔ صبح کے وقت تھوڑی سی غنودگی کی حالت میں مینے دیکھا کہ میں ایک وسیع مکان میں بیٹھا ہوا ہوں اور چند دوست بھی میرے پاس موجود ہیں۔ اتنے میں ایک شخص قوی بہیک مہیب شکل گویا کہ اس کے چہرہ سے خون ٹپکتا ہے میرے سامنے آ کر کھڑا ہو گیا ہے۔ میں نے نظر اٹھا کر دیکھا تو مجھے معلوم ہوا کہ وہ ایک نئی مخلقت اور مثال کا شخص ہے گویا انسان نہیں ملائک شداد غلاظ میں سے ہے اور اس کی ہیبت دلوں پر طاری تھی۔ اور میں اُس کو دیکھتا تھا کہ اس نے مجھ سے پوچھا کہ لیکھرام کہاں ہے؟ اور ایک اور شخص کا نام لیا کہ وہ کہاں ہے؟ تب میں نے اس وقت سمجھا کہ یہ شخص لیکھرام اور اس دوسرے شخص کی سزا دی کے لئے مامور کیا گیا ہے۔ مگر مجھے معاذ نہیں رہا کہ دوسرا شخص کون ہے۔“

پھر آپ نے اپنی کتاب ”کرامات الصادقین“ میں جس کا سن تصنیف ۱۸۹۳ء ہے اس پیشگوئی کے پورا ہونے کی مدت مقرر فرمادی۔ چنانچہ لکھا۔

و بشارتی ربی و قال مبشراً ستعرف یوم العید والعید اقرب

یعنی مجھے لیکھرام کی موت کی نسبت خدا نے بشارت دی اور کہا کہ عنقریب تو اس عید کے دن کو پہچان لے گا اور اہل عید کا دن بھی اس عید کے قریب ہوگا۔

پنڈت لیکھرام کے بار بار نشان طلب کرنے پر حضرت اقدس نے جو نشان اُسے دکھانا چاہا اس کے متعلق پیشگوئی کی کافی وضاحت ہو چکی ہے۔ اب تصویر کا دوسرا رخ پیش کرنا بھی ضروری ہے۔ پنڈت صاحب

مذکورہ جہانگاہ حضرت اقدس کی پیشگوئیوں کو بالکل ہی ناقابل التفات سمجھتے تھے۔ اس لئے جوں جوں حضور کی طرف سے پیشگوئی کی وضاحت ہوتی گئی پنڈت صاحب شوخی و شرارت میں بڑھتے گئے۔ وہ اس دم میں مبتلا تھے کہ جس طرح انہوں نے چند سال قبل حضرت اقدس کے متعلق پیشگوئی کرتے ہوئے یہ دعویٰ کیا تھا کہ ”یہ شخص (یعنی حضرت مرزا صاحب) تین سال کے اندر ہمیشہ سے مر جائے گا کیونکہ (نعوذ باللہ) کذاب ہے“

اور پھر لکھا تھا کہ

”تین سال کے اندر اس کا خاتمہ ہو جائے گا اور اس کی ذریت میں سے کوئی بھی باقی نہیں رہے گا“۔ لے

اسی طرح حضرت کی پیشگوئی بھی (نعوذ باللہ) جھوٹی ثابت ہو گئی۔ مگر دیکھئے خدائے ذوالجلال کا فیصلہ کہ حضرت اقدس کی پیشگوئی کے پانچویں سال عید الفطر کے دوسرے روز ۱۸۹۷ء کو شام کے ۶ بجے پنڈت لیکھرام صاحب اپنے مکان واقعہ دھچھو والی میں کسی نامعلوم شخص کے ہاتھوں چھری کے ذریعہ قتل ہو گئے۔ بیان کیا جاتا ہے کہ پنڈت صاحب کے پاس ایک مسلمان شدہ ہونے کے لئے آیا ہوا تھا۔ پنڈت جی کہہ رہے تھے تصنیف کا کام کر رہے تھے اور وہ سامنے کھیل اوڑھے زمین پر بیٹھا تھا۔ پنڈت جی نے جب ذرا سستانے کے لئے کھڑے ہو کر انگڑائی لی تو اس نے اس زور سے چھری ان کے پیٹ میں گھونپی کہ انتڑیاں باہر نکل آئیں۔ مرنے سے شدت درد کی وجہ سے بیل کی سی آواز سنکر ان کی ماں اور بیٹی بھی جو کسی دوسرے کمرہ میں تھیں پہنچ گئیں مگر قاتل غائب ہو چکا تھا۔ نہ معلوم اوپر چڑھ گیا یا نیچے اتر گیا۔ کئی قسم کی روایتیں اس کے متعلق مشہور ہیں۔ مگر یہ حقیقت ہے کہ باوجود تلاش بسیار قاتل کا کچھ پتہ نہیں چلا۔ لاہور کے بڑے بڑے مسلمان گھرانوں کی تلاشیاں بھی ہوئیں۔ قادیان میں حضرت اقدس کے گھر کی تلاشی بھی لی گئی مگر قاتل کا کہیں سے بھی سراغ نہ مل سکا۔

اب پنڈت جی کا حال سُنے۔ انہیں پولیس کی مدد سے فوراً ہسپتال پہنچایا گیا۔ ڈاکٹر مرزا یعقوب بیگ صاحب مرحوم (جو ان ایام میں میڈیکل کالج کے طالب علم تھے) ڈیوٹی پر تھے مگر اپریشن انگریز ڈاکٹر پیری نے کرنا تھا۔ جب ان کے آنے میں ذرا تاخیر ہوئی تو ڈاکٹر صاحب موصوف کا بیان ہے کہ پنڈت جی نے بار بار یہ کہنا

شروع کیا کہ ”ہائے میری قسمت! کوئی ڈاکٹر بھی نہیں لوہڑا“ یعنی ڈاکٹر بھی نہیں پہنچتا۔ خیر کچھ انتظار کے بعد جب ڈاکٹر صاحب آگئے تو چونکہ ڈاکٹر مرزا یعقوب بیگ صاحب ان کے معاون تھے اس لئے وہ انہیں بار بار مرزا صاحب! مرزا صاحب کہہ کر پکارتے تھے۔ جب بار بار ان کی زبان سے مرزا صاحب کے الفاظ نکلے تو پنڈت جی یہ سمجھ کر کانپ اُٹھے کہ شاید یہاں ہسپتال میں بھی وہی مرزا صاحب آدھکے ہیں۔ خیر ڈاکٹر صاحب نے رات بارہ بجے تک اپریشن کا کام ختم کیا۔ مگر ابھی وہ ہاتھ ہی دھو رہے تھے کہ زخم کے ٹانکے کھل گئے اور ان کو دوبارہ سبنا پڑا۔ اس وقت پولیس والوں نے پنڈت جی کا بیان لینا چاہا مگر ڈاکٹر نے یہ کہہ کر روک دیا کہ اس میں جان کا خطرہ ہے۔ مگر تکلیف لحظہ بہ لحظہ بڑھتی چلی گئی۔ یہاں تک کہ چار بجے صبح پنڈت جی چل بسے۔ اور جس طرح پیشگوئی میں بتایا گیا تھا سامری کے پھڑے کی طرح پنڈت جی کی ارتھی جلائی گئی اور راکھ دریا میں ڈال دی گئی

اس پیشگوئی کا مقصد جو کہ احقاق حق اور ابطال باطل تھا اس لئے جب یہ اپنی پوری شان کے ساتھ پوری ہوئی تو حضرت مسیح موعود علیہ السلام نے لکھا:-

”یہ پیشگوئی ایک بڑے مقصد کے ظاہر کرنے کے لئے کی گئی تھی یعنی اس بات کا ثبوت دینے کے لئے کہ آیہ مذہب بالکل باطل اور وید خدا تعالیٰ کی طرف سے نہیں اور ہمارے سینہ مولیٰ محمد مصطفیٰ صلی اللہ علیہ وسلم خدا تعالیٰ کے پاک رسول اور برگزیدہ نبی اور اسلام خدا تعالیٰ کی طرف سے سچا مذہب ہے۔ سو اس پیشگوئی کو بری ایک پیشگوئی خیال نہیں کرنا چاہئے بلکہ یہ خدا تعالیٰ کی طرف سے ہندوؤں اور مسلمانوں میں ایک آسمانی فیصلہ ہے۔“

مئی ۱۸۹۶ء میں ایک ترکی قونصل سمعی حسین کامی متعینہ کراچی لاہور آئے۔
عبدالحمید ثانی سلطان ترکی کا زمانہ تھا۔ لاہور اسٹیشن پر ان کا بڑا زبردست استقبال کیا گیا۔ ڈپٹی برکت علی صاحب شاہ جہانپوری پرنسپل انجمن اسلامیہ لاہور کی کوشی

حسین کامی سفیر ترکی کا
لاہور سے قادیان جانا

واقعہ بیرون موجد روانہ میں ان کے قیام کا انتظام کیا گیا۔ بعض احمدی احباب بھی انہیں تبلیغ کرنے کے لئے پہنچ گئے۔ ان کی تبلیغ کا نتیجہ یہ نکلا کہ قونصل صاحب اپنی کسی سیاسی غرض کے ماتحت قادیان جانے کے لئے تیار ہو گئے مگر وہاں ان کا مدعا حاصل نہ ہوا۔ جس کے نتیجہ میں لاہور واپس آکر انہوں نے سخت مخالفت کی۔

اور ان کی ایک ایسی ہی مخالفانہ تحریر کی اشاعت کے سلسلہ میں اخبار "ناظم الہند" کے ایڈیٹر نے خوب حصہ لیا۔ اور پبلک کو مشتعل کرنے میں کوئی کسر نہ اٹھا رکھی۔

اس واقعہ کے بعد ایسے حالات پیش آئے کہ اسی سال یعنی ۱۸۹۶ء میں یونان اور ترکی کی لڑائی چھڑ گئی ہندوستان کے مسلمانوں نے ترکی کی امداد کے لئے چندہ جمع کر کے ترکی کو تفصل حسین کامی کو دیا جو انہوں نے ترکی حکومت کے خزانہ میں جمع کروانے کی بجائے خود ہضم کر لیا۔ اس کی خبر جب سلیم پاشا طعمہ کار کن کمیٹی چندہ کو پہنچی تو انہوں نے بڑی کوشش کے ساتھ اس روپیہ کو انگوٹھ کی کوشش کی اور تو تفصل مذکور کی اراضی مملوکہ کو نیلام کروا کر وصولی رقم کا انتظام کیا اور باب عالی میں خبر بھجوا کر انہیں نوکری سے موقوف کر دیا۔

”سراج الدین عیسائی کے چار سوالوں کا جواب“
 وہ مشہور و معروف رسالہ جس کا نام ہے ”سراج الدین عیسائی چار سوالوں کا جواب“ سراج الدین بھی

لاہور ہی کا تھا۔ اور لاہور مشن کالج میں پروفیسر تھا۔ یہ رسالہ حضرت اقدسؒ نے ۲۲ جون ۱۸۹۶ء کو شائع فرمایا تھا۔

حضرت سیاح مود علیہ السلام نے اوائل اکتوبر ۱۸۹۶ء میں ایک روایا میں دیکھا کہ آپ ایک حاکم کی عدالت میں کسی گواہی کے لئے پیش ہوئے ہیں مگر حاکم نے شہادت کے دستور کے مطابق آپ کو قسم نہیں دی۔ اس کے بعد حضور نے

۱۸ اکتوبر ۱۸۹۶ء کو پھر غراب میں دیکھا کہ اس شہادت کے ضمن میں ایک سپاہی سمن لے کر آیا ہے۔

ان ایام میں حالات ایسے تھے کہ بظاہر کسی مقدمہ کا وہم و گمان بھی نہیں تھا۔ مگر چند روز کے بعد ہی ایک سپاہی سمن لے کر آگیا اور معلوم ہوا کہ مولوی رحیم بخش صاحب پرائیویٹ سکریٹری نواب صاحب بہاولپور نے لاہور کے اخبار ”ناظم الہند“ کے ایڈیٹر پر ازالہ حیثیت عرفی کا دعویٰ دائر کر رکھا ہے۔ اس اخبار کے ایڈیٹر سید ناظم حسین صاحب کاظمی تھے جو شیعہ تھے اور حضور کے سخت مخالف تھے۔ اور حسیا کہ اُد پر ذکر ہو چکا ہے، یہی صاحب تھے جنہوں نے ترکی کو تفصل حسین کامی کے سلسلہ میں حضرت اقدسؒ کے خلاف اشتعال انگیزی کی تھی۔ بایں ہمہ انہیں یہ یقین تھا کہ حضرت اقدسؒ اپنے بلند کیرئیر اور عالی حوصلگی کی وجہ سے شہادت کے معاملہ میں اظہار حق میں ہر گولپس و پیش نہ کریں گے۔ چنانچہ ایسا ہی ہوا۔ حضور نے اپنی

لے تفصیل کے لئے دیکھئے ”تزیان القلوب صفحہ ۱۲۱ و اخبار ”نیر آصفی“ ملاحظہ فرمائیے ۲۲ اکتوبر ۱۸۹۶ء

۱۵ دسمبر ۱۸۹۶ء نزول المسیح صفحہ ۲۲۱

بلندی اخلاق کی وجہ سے ملتان کا لمبا سفر اختیار کیا اور وہاں جا کر شہادت دی۔ مگر عجیب بات ہے کہ رویار کے مطابق جب حاکم آپ سے شہادت لینے لگا تو قسم دینا بھول گیا اور یاد آنے پر قانون کا منشا پورا کرنے کے لئے بیان کے بعد قسم دی۔

واپسی پر حضور نے لاہور میں محترم جناب شیخ رحمت اللہ صاحب مرحوم مالک بمبئی ہاؤس کے مکان واقعہ انارکلی بالمقابل پنجاب ریلیجنس بک سوسائٹی میں چند دن قیام فرمایا۔ لاہور میں ان دنوں حضور کی شدید مخالفت تھی جہاں سے بھی آپ گزرتے آوارہ اور بد مزاج لوگ آپ پر آوازے کستے۔ مگر آفرین ہے آپ پر کہ ذرا بھی مانتے پر شکن نہ آتا۔

حضرت خلیفۃ المسیح الثانی ایدہ اللہ بنصرہ العزیز کا بیان ہے کہ

”یہاں (یعنی لاہور میں) جن جن جگہوں سے آپ گزرتے وہاں کے لوگ آپ کو گالیاں دیتے اور پکار پکار کر بُرے الفاظ آپ کی شان میں زبان سے نکالتے۔ میری عمر اس وقت آٹھ سال کی تھی اور میں بھی اس سفر میں آپ کے ساتھ تھا۔ میں اس مخالفت کی جو لوگ آپ سے کرتے تھے وجہ تو نہیں سمجھ سکتا تھا۔ اس لئے یہ دیکھ کر مجھے سخت تعجب آتا کہ جہاں سے آپ گزرتے ہیں لوگ آپ کے پیچھے کیوں تالیاں پیٹتے اور سیٹیاں بجاتے ہیں؟ چنانچہ مجھے یاد ہے کہ ایک ٹنڈا شخص جس کا ایک پونہچا کٹا ہوا تھا اور بقیہ ہاتھ پر کپڑا بندھا ہوا تھا نہیں معلوم کہ ہاتھ کے کٹنے ہی کا زخم تھا یا کوئی نیا زخم تھا وہ بھی لوگوں میں شامل ہو کر غلبا مسجد وزیر خاں کی سیڑھیوں پر کھڑا تالیاں پیٹتا اور اپنا کٹا ہوا ہاتھ دوسرے ہاتھ پر مارتا تھا اور دوسروں کے ساتھ مل کر شور مچا رہا تھا کہ ”ہائے۔ ہائے مرزا ٹھٹھ گیا“ (یعنی مبدل مقابلہ سے فرار کر گیا) اور میں ان الفاظ کو دیکھ کر سخت حیران تھا خصوصاً اس شخص پر اور دیر تک گاڑی سے سر نہ کمال کر اس شخص کو دیکھتا رہا“

لاہور شہر میں جہاں مخالفت کا یہ حال تھا وہاں سنجیدہ اور باوقار طبقہ بھی موجود تھا اور ایسے لوگ ہر مذہب و ملت میں پائے جاتے ہیں۔ چنانچہ وہ کثرت کے ساتھ حضرت اقدس کی مجلس میں آتے۔ اور حضور کی پرمعارف گفتگو کو سن کر اپنی روحانی پیاس بجھاتے بعض لوگ سوالات بھی کرتے مگر آپ کے جوابات

سنکر حیران رہ جاتے۔ چنانچہ محترم چودھری محمد اسماعیل صاحب ریٹائرڈ ای۔ اے سی مرحوم کا بیان ہے کہ

”حضرت شیخ رحمت اللہ صاحب مرحوم کا دو لکڑہ جو ان کی پڑتی دکان مبئی ہاؤس کے عقب میں تھا حضرت اقدس کے نزول اجلاس کے باعث رشک جنت بنا ہوا تھا۔ س۔ دی کا موسم تھا۔ ایک وسیع کمرہ کی باہر والی طاقتی میں حضرت صاحب تشریف فرما تھے۔ اس وقت کے حالات کے مطابق یہ جگہ بہت غیر محفوظ تھی۔ باہر سے بڑی آسانی سے حملہ ہو سکتا تھا مگر بغیر کسی محافظ کے حضرت اقدس نہایت اطمینان سے بیٹھتے تھے۔ خدام کے علاوہ شہر کے بہت سے معزز اشخاص وہاں موجود تھے۔ کمرہ کچھ بھرا ہوا تھا۔ غیر از جماعت لوگ مختلف قسم کے اعتراض کرتے تھے، اور حضرت صاحب جواب دیتے تھے۔ آخر عیسائیوں کی طرف سے ایک اعتراض پیش ہوا کہ ”قرآن مجید میں جو قصے درج ہیں وہ بائبل سے لئے گئے ہیں۔“ معلوم نہیں یہ اعتراض کسی عیسائی نے پیش کیا یا کسی مسلمان نے کسی عیسائی کی طرف سے پیش کیا۔ چونکہ مسئلہ اہم تھا اور حاضرین کی تعداد اتنی تھی کہ اگر حضرت صاحب بیٹھ کر جواب دیتے تو سب حاضرین نہ سُن سکتے۔ اس واسطے حضرت صاحب کھڑے ہو گئے اور ایسی معرکہ کی تقریر فرمائی کہ اپنی جماعت کے لوگ تو ایک طرف رہے دوسرے لوگ بھی عیش عیش کرنے لگے۔ مجھے وہ سماں نہیں بھول سکتا جب بہت سے دلائل دے کر حضرت صاحب نے فرمایا ”غرض جس طرح گھاس پھوس اور چارہ گائے کے پیٹ میں جا کر لہو اور پھر پھرتوں میں جا کر دودھ بن جاتا ہے۔ اسی طرح توراہ اور انجیل کی کہانیاں اور داستانیں قرآن میں آکر نور اور حکمتیں بن گئیں“ یہ سنکر ال جبراک الدہ اور یارک الدہ کے نعروں سے گرج اٹھا۔ میں جب کبھی اس طرف جاتا ہوں اور اس طاقتی کو دیکھتا ہوں تو وہ نظارہ آنکھوں کے سامنے آجاتا ہے اور اس کے سامنے آنے سے جودل پر گزرتی ہے اس کو خدا ہی جانتا ہے“ ۱۷

۱۷ خاکسار عرض کرتا ہے کہ چودھری صاحب مرحوم کو اختلاف کے بعد غیر مبائعین میں شامل ہو گئے تھے مگر حضرت خلیفۃ المسیح الثانی ایدہ اللہ تعالیٰ بنصرہ العزیز کا بہت ادب و احترام کیا کرتے تھے۔ قادیان میں بھی جایا کرتے تھے۔ چنانچہ راقم الحروف نے خردان کو احمدیہ چوک قادیان میں ایک مرتبہ دیکھا تھا۔ آپ فرمایا کرتے تھے کہ عقاید مولوی محمد علی صاحب کے ٹھیک ہیں مگر دعا حضرت میاں صاحب (مراد حضرت خلیفۃ المسیح الثانی ایدہ اللہ تعالیٰ بنصرہ العزیز) کی قبول ہوتی ہے،

بشپ آف لاہور کو چیلنج

لاہور ہمیشہ مذہبی اور سیاسی سرگرمیوں کا مرکز رہا ہے۔ لاہور میں لندن سے ایک پادری صاحب جن کا نام لیفرائے تھا اور جو بشپ کے عہدہ پر فائز ہو کر آئے تھے، انہوں نے لاہور آتے ہی ”معصوم نبی“ اور ”زندہ نبی“ کے معنایں پر لیکچر دینے کا اعلان کیا۔ اور بڑی جرات کے ساتھ مسلمانوں کو مقابلہ کا چیلنج دیا۔ چنانچہ ان کا پہلا لیکچر ۱۸ مئی ۱۹۱۷ء کو فورمین جیسیل لاہور انارکلی لاہور میں ”نبی معصوم“ کے موضوع پر ہوا۔ اس لیکچر میں انہوں نے ضعیف روایات اور تفاسیر کی بنا پر حضرت مسیحؑ کے سوا سارے انبیاء کو گنہگار ثابت کرنے کی کوشش کی اور مسلمانوں کو چیلنج کیا کہ اگر کسی میں ہمت ہے تو مقابلہ پر آئے۔ حضرات علما جو جلسہ میں موجود تھے لاقول ولاقوہ پڑھتے ہوئے جلسہ سے چل دیئے اتفاقاً اس جلسہ میں احمدیت کے شیدائی حضرت مفتی محمد صادق صاحب بھی موجود تھے۔ ان کی غیرت بھلاک برداشت کر سکتی تھی کہ بشپ صاحب مسلمانوں کو مباحثہ کا چیلنج دے کر فتح کے شادیاں بجاتے ہوئے جلسہ گاہ سے نکل جائیں۔ آپ فوراً کھڑے ہوئے اور باوازی بلند کہا کہ پادری صاحب! آپ نے جو دلائل مسیحؑ کی عصمت ثابت کرنے کے لئے اناجیل سے دیئے ہیں وہ کسی محقق کے نزدیک قابل قبول نہیں ہو سکتے کیونکہ اناجیل تو حضرت مسیحؑ کے ارادتمندوں کی تصانیف ہیں اور ارادتمند ہمیشہ تعریف کیا ہی کرتے ہیں۔ البتہ اگر انہوں نے حضرت مسیحؑ کا اپنا کوئی قول حضرت مسیحؑ کی معصومیت کے ثبوت میں پیش کیا ہو تو پھر وہ واقعی التفات کے قابل ہوگا۔ سو جب ہم اناجیل کو دیکھتے ہیں تو وہاں حضرت مسیحؑ اپنے ایک ارادتمند کے قول کے جواب میں اپنی نسبت صاف طور پر فرماتے ہیں کہ ”تو مجھے نیک کیوں کہتا ہے کوئی نیک نہیں سوائے باپ کے جو آسمان پر ہے۔“ معلوم ہوا کہ وہ اپنے آپ کو معصومیت کے مقام پر کھڑا کرنے کے لئے تیار نظر نہیں آتے۔ البتہ ہمارے رسول صلی اللہ علیہ وسلم ضرور معصوم ہیں کیونکہ خدا تعالیٰ انہیں فرماتا ہے ”واللہ یعصمک من الناس“ یعنی اللہ کے نزدیک تمام لوگوں میں سے صرف تو ہی معصوم ہے حضرت مفتی صاحب کا یہ استدلال سنکر پادری صاحب بہت گھبرائے اور جگہ جھوڑ کر چل دیئے۔

جب حضرت اقدس مسیح موعود علیہ السلام کو بشپ صاحب کے اس لیکچر کا علم ہوا تو حضور نے اس موقع کو غنیمت سمجھ کر ایک اشتہار شائع فرمایا جس میں بشپ صاحب کو ”معصوم نبی“ کے موضوع پر بحث کرنے کے لئے بلایا اور لکھا کہ کسی نبی کا معصوم ثابت کرنا کوئی عمدہ نتیجہ پیدا نہیں کر سکتا کیونکہ نیکی کی تعریف میں کئی مذاہب کا آپس میں شدید اختلاف ہے۔ مثلاً بعض مذاہب شراب پینا حرام کہتے ہیں بعض نہ صرف

جائز بلکہ ضروری سمجھتے ہیں۔ پس عمدہ طریقہ یہ ہے کہ حضرت عیسیٰ علیہ السلام اور آنحضرت صلی اللہ علیہ وسلم کا علمی اور عملی اور اخلاقی اور تقدیسی اور برکاتی اور ایمانی اور عرفانی اور اخاضہ خیر اور طریق معاشرت وغیرہ وہ فضائل میں باہم موازنہ اور مقابلہ کیا جائے۔ یعنی یہ دکھلایا جائے کہ ان تمام امور میں کس کی فضیلت اور فوقیت ثابت ہے اور کس کی ثابت نہیں۔ وغیرہ

حضور کا یہ اشتہار لاہور اور دیگر شہروں میں تقسیم کر دیا گیا اور اس کا انگریزی میں ترجمہ کروا کر بشپ صاحب کو بھی پہنچا دیا گیا۔ مگر بشپ صاحب ایسے مرعوب ہوئے کہ گویا انہوں نے ابتداء کوئی پیسینج کیا ہی نہیں تھا۔

دوسرے جس روز حضور کا یہ چیلنج پادری صاحب کو ملا۔ اسی روز یعنی ۲۵ مئی سنہ ۱۹ کو پادری صاحب نے ”زندہ رسول“ کے موضوع پر لیکچر دینے کا اعلان کیا تھا اور حسب سابق اس میں بھی مسلمانوں کو مقابلہ پر آنے کی دعوت دی تھی۔ یہ جلسہ رنگ محل ہائی سکول میں بڑے وسیع پیمانہ پر منعقد ہوا تھا۔ اور اس میں تین ہزار کے قریب آدمی تھے۔ مسلمانوں کو لاہور کے علماء میں سے تو کوئی عالم مقابلہ کے لئے نہ ملا۔ امرتسر سے مولوی ثناء اللہ صاحب کو لایا گیا۔ لیکن مولوی صاحب نے ڈاکٹر لیفرائے کا مقابلہ کرنے کی بجائے مسلمانوں کو یہ تلقین شروع کی کہ لیکچر سننے کے لئے ہرگز کوئی مسلمان نہ جائے۔ مسلمانوں نے اپنے علماء کی بے بسی دیکھ کر سخت شرمندگی محسوس کی اور حضرت اقدس کی طرف رجوع کیا۔ حضرت اقدس نے روح القدس کی تائید سے ڈاکٹر لیفرائے کے متوقع مضمون سے پہلے ہی ”زندہ رسول“ کے موضوع پر ایک مضمون لکھا۔ اور عجیب بات یہ ہے کہ جو لیکچر پادری صاحب نے دینا تھا اس کے دلائل کا مکمل جواب حضور کے اس مضمون میں موجود تھا۔ چنانچہ جب پادری صاحب اپنی تقریر ختم کر چکے اور حضرت مفتی محمد صادق صاحب نے حضرت اقدس کا مضمون پڑھنا شروع کیا تو سامعین یہ دیکھ کر حیران رہ گئے کہ کیونکر حضرت مرزا صاحب کو پادری صاحب کے دلائل کا قبل از وقت علم ہو گیا جو آپ نے ان دلائل کو ایک ایک کر کے توڑ کر رکھ دیا۔ بشپ صاحب اور ان کے ساتھی بھی اس مضمون کو سنکر شدید شرم رہ گئے کیونکہ یہ مضمون ان کے لیکچر کا مکمل جواب تھا۔

غرض حضرت اقدس کا چیلنج وصول کر کے بشپ صاحب سخت سٹپٹائے اور مباشرت سے صاف انکار

لے دیکھا۔ اشتہار ”بشپ صاحب لاہور سے ایک سچ فیصلہ کی درخواست“ مورخہ ۲۵ مئی سنہ ۱۹ مندجہ تبلیغ رسالت ہے۔

کر دیا۔ اور اس انکار پر متعدد انگریزی اخبارات مثلاً پائونیر، انڈین سپیکٹیر اور انڈین ٹیلی گراف وغیرہ نے حیرت کا اظہار کیا۔

یہ بات جماعت میں شائع و متعارف ہے کہ جب پیر ہر علی شاہ صاحب کو بڑی حضرت اقدس سے رومانی اور علمی مقابلہ میں عاجز آ گئے۔ تو انہوں نے اپنے مریدوں کی معرفت اپنی علمیت کا جھوٹا دعویٰ کر کے

سفر جہلم کے دوران لاہور میں قیام ۱۵ جنوری ۱۹۰۱ء

پبلک کو دھوکہ دینے کی کوشش شروع کر دی۔ حضرت اقدس نے ان کی علمیت کا پردہ چاک کرنے کے لئے فصیح و بلیغ عربی زبان میں سورۃ فاتحہ کی تفسیر لکھنے کا عزم فرمایا۔ اور انہیں بھی بالمقابل ایسی ہی تفسیر لکھنے کی دعوت دی اور اس کے لئے ۱۵ دسمبر ۱۹۰۱ء سے لے کر ۲۵ فروری ۱۹۰۲ء تک ستر دن کی مدت مقرر کی چنانچہ آپ نے پیر صاحب کو مخاطب کر کے لکھا کہ

”اگر عیدِ محزونہ تک یعنی ۱۵ دسمبر ۱۹۰۱ء سے لے کر ۲۵ فروری ۱۹۰۲ء تک جو ستر دن ہیں فریقین میں سے کوئی فریق تفسیر سورۃ فاتحہ چھاپ کر شائع نہ کرے اور یہ دن گزر جائیں تو وہ جھوٹا سمجھا جائے گا اور اس کے کاذب ہونے کے لئے کسی اور دلیل کی ضرورت نہیں رہے گی۔“

اور ساتھ ہی لکھا کہ

”اگر اہل علم میں سے تین کس جو ازیب اور اہل زبان ہوں اور فریقین سے کچھ تعلق نہ رکھتے ہوں قسم کھا کر کہیں کہ پیر صاحب کی کتاب کیا بلاغت اور کیا فصاحت کی رو سے اور کیا معارف قرآنی کی رو سے فائق ہے تو میں عہدِ صحیح شرعی کرتا ہوں کہ پانسو روپیہ نقد بلا توقف پیر صاحب کی تہذیب کروں گا“

پیشینہ دے کر اور انعام مقرر فرما کر حضور نے تو اپنی کتاب بنام ”اعجازِ المسیح“ وقت مقررہ کے اندر یعنی ۲۰ فروری ۱۹۰۲ء کو شائع فرمادی لیکن پیر صاحب اس کتاب کے مقابل میں کوئی کتاب نہ لکھ سکے۔ البتہ ان کے ایک مرید مولوی محمد حسن صاحب سکنہ بھیض ضلع جہلم نے ”اعجازِ المسیح“ کا جواب لکھنا شروع کیا۔ مگر ابھی چند صفحے ہی لکھے تھے کہ دنیا سے رخصت ہو گئے۔ انہوں نے ”اعجازِ المسیح“ اور ”شمسِ بازغہ“ مصنفہ حضرت مولوی محمد احسن صاحب امرہوی کے حاشیوں پر نوٹ لکھے تھے اور حضرت اقدس کی بیان فرمودہ بعض صداقتوں

کو جھٹلانے کے لئے لختہ الد علی الکاذبین لکھا تھا مگر ابھی اس لختہ بھیجے پر ایک ہفتہ بھی نہیں گذرا تھا کہ وہ خود اس لختہ موت کا شکار ہو گئے۔

پیر مر علیشاہ صاحب کو اپنے اس متوفی مرید مولوی محمد حسن صاحب کے نوٹوں کا علم تھا۔ لہذا انہوں نے اپنے کسی مرید کے ذریعہ مذکورہ بالا دونوں کتابیں جن کے حاشیوں پر متوفی کے نوٹ لکھے ہوئے تھے، منگوائیں اور انہیں ترتیب دے کر ایک کتاب لکھی جس کا نام رکھا "سیف چشتیائی"۔ مگر مولوی محمد حسن صاحب کا اپنی اس کتاب میں ذکر تک نہ کیا۔ پھر کتاب بھی بجائے عربی کے اردو میں لکھی اور مضمون بھی تفسیر کی بجائے ادھر ادھر کی لایعنی باتیں تھیں اور میعاد بھی گزر چکی تھی۔ غرض کسی پہلو سے بھی یہ کتاب حضرت اقدس کی کتاب کا جواب نہ تھی۔ بہر حال یہ کتاب شائع ہو گئی۔ انہی ایام کا ذکر ہے کہ موضع بھیں ہی کا ایک نوجوان مسیٰ شہاب الدین یہ کتاب دیکھ رہا تھا کہ اتفاقاً اُسے ایک آدمی ملا جس کے پاس کچھ کتابیں تھیں اور اس نے میاں شہاب الدین سے پوچھا کہ مولوی محمد حسن صاحب متوفی کا گھر کہاں ہے؟ حضرت پیر مر علیشاہ صاحب نے ان کے گھر سے یہ کتابیں منگوائی تھیں واپس کرنی ہیں۔ میاں شہاب الدین صاحب نے جب وہ کتابیں لے کر دیکھنا شروع کیں تو یہ معلوم کر کے اس کی حیرت کی کوئی انتہا نہ رہی کہ پیر صاحب کی کتاب "سیف چشتیائی" لفظ بلفظ مرحوم محمد حسن کا سرقہ ہے چنانچہ اس نے اس حقیقت سے حضرت مسیح موعود علیہ السلام کو بذریعہ خط اطلاع کر دی۔ حضور نے اُسے لکھا کہ وہ دونوں کتابیں جن پر مولوی محمد حسن مرحوم کے نوٹ لکھے ہیں خرید کر یہاں لے آؤ۔ ہم تمہیں کتابوں کی قیمت بھی دیں گے اور آمد و رفت کا خرچ بھی۔ مگر میاں شہاب الدین نے اپنی خشکات کے مد نظر اس امر سے معذوری کا اظہار کیا۔ حضرت مولوی عبدالکریم صاحب نے بھی اُسے ایک چھٹی اسی مضمون پر مشتمل لکھی تھی اس نے وہ چھٹی مولوی کریدین صاحب سکنہ بھیں کو دکھا دی۔ مولوی کریدین صاحب ان ایام میں حضرت اقدس کے مداح تھے۔ انہوں نے بھی حضرت صاحب کی خدمت میں پیر صاحب کے تصنیفی سرقہ سے اطلاع دے دی۔ اور حضرت مولوی فضل دین صاحب بھیروی کے ایک خط لکھنے پر مولوی محمد حسن صاحب کے ایک لٹکے سے چھ روپیہ میں ایک کتاب "اعجاز المسیح" حاصل کر کے حضرت حکیم صاحب کو بھیج دی۔ بعد ازاں حضرت حکیم صاحب نے چھ روپے آؤ دے کر دوسری کتاب "شمس بازغہ" بھی حاصل کر لی اور جب یہ سارا مواد حاصل ہو گیا تو چونکہ اس سے اللہ تعالیٰ کا ایک عظیم الشان نشان ظاہر ہوتا تھا۔ حضرت اقدس نے اسے اپنی کتاب "نزل المسیح" میں شائع فرمادیا۔ "نزل المسیح" کا شائع ہونا تھا کہ پیر صاحب کے مریدوں نے مولوی

کر مدین صاحب کی مخالفت شروع کر دی۔ اس مخالفت سے گھبرا کر مولوی کرمدین صاحب نے جہلم کے اخبار "سراج الاخبار" کے ۶ اکتوبر ۱۹۲۸ء کے پرچہ میں لکھا کہ یہ خطوط جو مرزا صاحب نے میری طرف منسوب کئے ہیں جعلی اور بناوٹی ہیں۔ میں نے ہرگز نہیں لکھے۔ اس کے بعد اس نے جہلم میں لالہ سنسار چند صاحب مجسٹریٹ کی عدالت میں حضرت اقدس حضرت شیخ یعقوب علی صاحب ایڈیٹر الحکم اور حضرت مولوی فضل دین صاحب بھیروی کے خلاف ازالہ حیثیت عرفی کی نالاش دائر کر دی جس کے سلسلہ میں حضرت اقدس کو جہلم کا سفر اختیار کرنا پڑا۔ مقدمہ کی تاریخ ۷ جنوری ۱۹۲۸ء تھی۔ اس لئے حضور ۵ جنوری کو قادیان سے روانہ ہوئے اور راستہ میں ۶ جنوری کو بمقام لاہور حضور کو الہام ہوا۔ ادیلک برکات من کل طرف یعنی میں تجھے ہر ایک پہلو سے برکتیں دکھاؤں گا۔ رات آپ نے لاہور میں حضرت میاں چراغ دین صاحب رئیس لاہور کے نئے مکان واقعہ پیران دہلی دروازہ میں گزاری۔ ۱۱ رجب جہلم سے بانیں رام واپس ہوئے تو بھی ۱۸ جنوری کو رات حضرت میاں چراغ دین صاحب کے مکان میں ہی قیام فرمایا۔ اس سفر میں علاوہ اور اصحاب کے حضرت صاحبزادہ عبداللطیف صاحب شہید کابل بھی حضور کے ہمراہ تھے۔ لاہور میں میاں فیملی نے حضور اور حضور کے ہمراہیوں کی مہمان نوازی میں دن رات ایک کر دیا اور خدمت کرنے میں کوئی کسر نہ اٹھا رکھی۔

حضرت صاحبزادہ عبداللطیف صاحبزادہ صاحب موصوف افتالستان سے حج خانہ کعبہ کے لئے نکلے تھے۔ مگر جب پیشاور پہنچے تو یک دم ذہن اس طرف مائل ہو گیا کہ زندگی کا اعتبار نہیں۔ مجھے پہلے امام الزمان علیہ السلام کی خدمت میں حاضر

ہو کر شرف زیارت حاصل کرنا چاہیے مگر قادیان پہنچ کر حضرت مسیح زمان کی پاک صحبت سے ایسے وارفتہ ہو گئے کہ دو تین مہینے گزار دیئے سخی کہ حج کے ایام بھی گزر گئے۔ واپسی کے وقت آپ نے لاہور میں چند روز مسجد حضرت مولوی رحیم اللہ صاحب واقعہ بنگے منڈی میں قیام فرمایا۔ کشمیری بازار سے کچھ کتابیں خریدیں اور اس دوران میں جو جمعہ کا دن آیا تو آپ نے گٹھی بازار والی مسجد میں جو حضرت مولوی غلام حسین صاحب کی مسجد کہلاتی تھی ایک نہایت ہی لطیف و عظیم بھی فرمایا۔ دوران قیام میں ایک صاحب نے اپنے کسی عزیز کی شادی پر دعوت ولیمہ دی۔ اس دعوت میں جو لوگ مدعو تھے ان میں حضرت صاحبزادہ صاحب رضی اللہ عنہ کا بھی نام تھا۔ حضرت میاں عبدالعزیز صاحب المعروف مغل فرمایا کرتے تھے کہ اس دعوت میں حضرت صاحبزادہ صاحب

لحہ یہ خط و کتابت حضرت شیخ یعقوب علی صاحب نے بھی "الحکم" میں شائع کر دی تھی۔ مولانا صاحب حضرت مولوی رحیم اللہ صاحب کی زندگی تک مناجات بھی انہی کی مسجد میں ہوا کرتی تھی۔ ان کی وفات کے بعد نمازیں تو برابر داں ہوتی رہیں مگر جمعہ حضرت مولوی غلام حسین صاحب کی مسجد میں ہوا کرتا تھا۔

کے ہمراہ میں بھی گیا تھا۔ جب آپ دعوت کے کمرہ میں پہنچے تو دسترخوان پر قسم قسم کے کھانے نہایت ہی قہینے سے چُنے ہوئے تھے۔ حضرت صاحبزادہ صاحبؒ ابھی بیٹھے ہی تھے کہ آپ پر کشفی حالت طاری ہو گئی اور آپ نے اس کھانے کو دیکھ کر فارسی زبان میں مجھے فرمایا کہ تم لوگ مجھے یہاں کوہ کھلانے کے لئے لائے ہو وہ کہہ کر اُٹھے اور تیز تیز چلنے لگے۔ آپ کا جُتہ ہوا میں اڑ رہا تھا۔ راستے میں آپ نے مجھے چار آنے دیئے۔ اور فرمایا کہ نان اور کباب خرید لو۔ میں نے حکم کی تعمیل کی۔ پھر وہ نان اور کباب جو کافی مقدار میں تھے ہم لوگوں نے گمٹی بازار والی مسجد میں جو اس وقت احمدیوں کے پاس تھی بیٹھ کر کھائے۔ مینو بان نے جب اس طرح حضرت صاحبزادہ صاحب کو واپس جاتے ہوئے دیکھا تو وہ آپ کی کشفی نظر سے بہت متاثر ہوا کیونکہ وہ جانتا تھا کہ یہ دعوت سودی روپیہ سے کی گئی ہے۔

حضرت اقدس کی لاہور میں آمد | اس بات سے جماعت کے باخبر لوگ خوب واقف ہیں کہ جن ایام میں اور داسپور میں حضور کے خلاف مولوی کریم صاحب سکھ بھین کی طرف سے مقدمات چل رہے تھے۔ عدالت کی طرف سے تھوڑے تھوڑے وقفہ کے بعد تاریخیں ملنے کی وجہ سے حضور سخت مصروف رہتے تھے۔ ادھر جماعت لاہور کے متواتر اصرار کی وجہ سے حضور نے لاہور تشریف لانے کا وعدہ بھی کر رکھا تھا۔ ۱۸ اگست ۱۹۰۷ء کی پیشی کے بعد جو ہر ستمبر ۱۹۰۷ء کی تاریخ پڑی تو درمیان ہی وقفہ کو کافی سمجھ کر حضور لاہور تشریف لے آئے۔ حضور کی آمد آمد کی خبر بجلی کی طرح سارے شہر میں پھیل گئی۔ چنانچہ جب حضور اسٹیشن پر پہنچے تو اسٹیشن پر ہندوؤں اور مسلمانوں کا اس قدر مجمع تھا کہ تل دھرنے کو جگہ نہ تھی۔ کافی تعداد میں انگریز بھی حضور کو دیکھنے کے لئے اسٹیشن پر پہنچے ہوئے تھے۔

ایک ایمان افزار روایت | اس موقع پر ضروری معلوم ہوتا ہے کہ وہ ایمان افزار روایت بیان کر دی جائے ہو خاکسار نے ۱۹۳۹ء میں حضرت میاں عبد الغزیز صاحب مغل اور حضرت بابو غلام محمد صاحب فورمین سے متعدد بار سنی تھی۔ وہ فرمایا کرتے تھے کہ جب حضور لاہور تشریف لائے تو ہم چند نوجوانوں نے یہ مشورہ کیا کہ دوسری قوموں کے بڑے بڑے لیڈر جب یہاں آتے ہیں تو ان کی قوموں کے نوجوان گھوڑوں کی بجائے خود ان کی گاڑیاں کھینچتے ہیں اور ہمیں جو لیڈر اللہ تعالیٰ نے دیا ہے یہ اتنا جلیل القدر ہے کہ بڑے بڑے بادشاہ اس کے مقابلہ میں کوئی حیثیت نہیں

رہتے۔ پس آج گھوڑوں کی بجائے ہمیں حضور کی گاڑی کھینچنی چاہیئے چنانچہ ہم نے گاڑی والے کو کہا کہ اپنے گھوڑے الگ کر لو۔ آج گاڑی ہم کھینچیں گے۔ کوچوان نے ایسا ہی کیا۔ جب حضور اسٹیشن سے باہر تشریف لائے تو گاڑی کو دیکھ کر فرمایا کہ گھوڑے کہاں ہیں؟ ہم نے عرض کی کہ حضور دوسری قوموں کے لیڈر آتے ہیں تو ان کی قوم کے نوجوان ان کی گاڑیاں کھینچتے ہیں۔ آج حضور کی گاڑی کھینچنے کا شرف ہم حاصل کرینگے حضرت نے بہاری یہ بات سُکر فرمایا ”فوراً گھوڑے جو تو۔ ہم انسان کو حیوان بنانے کے لئے دُنیا میں نہیں آئے۔ ہم تو حیوان کو انسان بنانے کے لئے آئے ہیں“

خاکسار عرض کرتا ہے کہ خاکسار نے جب یہ روایت اپنی کتاب ”حیات طیبہ“ میں درج کی تھی۔ اس وقت اس واقعہ کا سن بھول گیا تھا اور کوئی شخص اس کی تعیین بھی نہ کر سکا۔ لیکن جب کتاب شائع ہو گئی تو گوگلڈولہ کے حضرت شیخ صاحب دین صاحب ڈھینگڑا ابوالکلام صاحب لاہور میں قیام فرما رہے۔ انہوں نے بتایا کہ یہ واقعہ ۱۹۰۷ء کا ہے جب حضور اگست میں گورداسپور سے تشریف لائے تھے اور میں بھی اُن نوجوانوں میں شامل تھا۔ جنہوں نے حضور کی گاڑی کھینچنے کا منصوبہ بنایا تھا۔

حضور کے قیام کے لئے جماعت نے حضرت میاں معراج الدین صاحب عمر کا نیا مکان واقعہ بیرون دہلی دروازہ تجویز کیا ہوا تھا اور باقی مہمانوں کے لئے ساتھ ہی حضرت میاں چراغ دین صاحب رئیس لاہور کا مکان۔ حضرت شیخ صاحب دین صاحب ڈھینگڑا یہ بھی فرمایا کرتے تھے کہ

”میں نے حضور کی خدمت میں رقعہ لکھا تھا کہ حضرت مولانا حکیم نور الدین صاحب کو بھی بلالیا جائے۔ لوگ ان کے مواعظِ حسنہ سے فائدہ اٹھائیں گے۔ اس پر حضور نے حضرت مولوی صاحب کو بلالیا۔ میں نے حضرت مولوی صاحب کی خدمت میں عرض کی کہ حضرت! لوگ آپ کے مواعظِ حسنہ سے مستفیض ہونا چاہتے ہیں۔ کچھ فرمائیے۔ اس پر آپ نے فرمایا۔

ایک ہوتا ہے امیر اور وہ ہیں حضرت مرزا صاحب اور ایک ہوتا ہے مامور اور وہ میں ہوں اگر حضور مجھے حکم دیں تو میں حاضر ہوں ورنہ میں ”اگر دھت“ (یعنی خواہ مخواہ آگے آنے والا) نہیں بننا چاہتا۔ اس پر میں نے حضرت اقدس کی خدمت میں لکھا۔ حضور کی طرف سے اجازت آنے پر حضرت مولوی صاحب نے وعظ بیان کرنا شروع کر دیا“

۲۱ اگست ۱۹۰۲ء کے روز جب حضور ظہر کی نماز کے وقت باہر تشریف لائے پانی ناپاک نہیں ہوا تو نماز باجماعت ادا کرنے کے بعد احباب جماعت نے درخواست کی کہ حضور

کرسی پر تشریف فرما ہوں تا سب لوگ پاسانی حضور کی زیارت کر سکیں حضور نے حدام کی اس درخواست کو قبول فرمایا اور کرسی پر تشریف فرما ہو کر حقائق و معارف سے لبریز ایک نہایت ہی لطیف تقریر فرمائی۔ اس روز کا ایک دلچسپ واقعہ یہ بھی ہے کہ چونکہ پنجاب کے اکثر ضلعوں میں سے کافی تعداد میں مرد اور عورتیں جمع ہو گئی تھیں حضرت میاں عبدالعزیز صاحب مغل فرمایا کرتے تھے کہ کثرت ہجوم کی وجہ سے پانی کے بڑے بڑے ٹکے رکھے ہوئے تھے بعض جہاتی عورتوں نے چو اپنے بچوں کے ہاتھ پاؤں دھونے کے لئے اُن سے پانی لیا تو کسی نے شکایت کر دی کہ حضور عورتوں نے تو پانی ناپاک کر دیا ہے حضور بڑی منتا سے ٹھکوں کی طرف تشریف لائے۔ ایک ٹکے سے کچھ پانی لے کر پیا اور پھر فرمایا کہ پانی تو بڑا ٹھنڈا ہے۔ گویا حضور نے خود اپنے عمل سے بتا دیا کہ پانی ناپاک نہیں ہوا۔ اگر ناپاک ہوتا تو میں کیوں پیتا۔

۲۸ اگست ۱۹۰۲ء کو صبح سات بجے حضور نے قبرا، ایمان اور نزول بلا کی فلاسفی پر ایک نہایت ہی ایمان افزا تقریر فرمائی۔ حاضری سینکڑوں افراد پر مشتمل تھی۔ بیرون جات کے بہت سے احباب نے بیعت بھی کی جو کثرت بیعت کنندگان کی وجہ سے سب گزلیوں کے واسطے سے کی گئی۔ یہ امر خاص طور پر قابل ذکر ہے کہ اس موقع پر جماعت لاہور کو مسلسل کئی روز تک سینکڑوں احباب کی مہمان نوازی کی خدا تعالیٰ نے توفیق عطا فرمائی۔ فخر اہم الد احسن الجزائر۔

۳۱ ستمبر ۱۹۰۲ء کو آپ کا مشہور و معروف لیکچر "اسلام اور اس ملک کے لیکچر لاہور ۳۱ ستمبر ۱۹۰۲ء" دوسرے مذاہب کے موضوع پر اس منظرہ میں ہوا جو مزار حضرت

داتا گنج بخش کے عقب میں ہے۔ اور اس وقت میلارام کا منظرہ کہلاتا تھا۔ لیکچر کے متعلق اشتہارات سارے لاہور میں تقسیم کر دیئے گئے تھے۔ اس لئے لیکچر شروع ہونے سے قبل ہی سارا منظرہ بھر گیا۔ مخالفت علماء لیکچر گاہ کے نزدیک لوگوں کو جلگہ سے روکنے کے لئے لگا پھاڑ پھاڑ کر یہ کہہ رہے تھے کہ جو مسلمان لیکچر سنے گا اس کا نکاح ٹوٹ جائے گا۔ ایک مولوی جو شیشم (ٹاہلی) کے درخت پر چڑھ کر لوگوں کو روک رہا تھا وہ بعد میں مولوی ٹاہلی کے نام سے مشہور ہو گیا۔ خدا کی قدرت! کہ جیسے جیسے حضرات علماء لوگوں کو روکتے تھے ویسے ویسے مخلوق زیادہ ذوق و شوق کے ساتھ اس طرف امڈی چلی آتی تھی۔ پولیس کا بھی زبردست

انتظام تھا۔ لیکچر ٹھیک اپنے وقت مقررہ پر صبح ساڑھے چھ بجے شروع ہوا۔ حضرت اقدس کا لیکچر جو طبع کروا لیا گیا تھا۔ حضرت مولوی عبدالکیم صاحبؒ نے ہزاروں کے مجمع میں بلند آواز سے پڑھ کر سنا دیا۔ لیکچر دو حصوں میں تقسیم کیا گیا تھا۔ پہلے حصہ میں اسلام اور اس ملک کے دوسرے مذاہب کے درمیان موازنہ کیا گیا تھا اور دوسرے حصہ میں زندہ خدا کے زندہ نشانات پیش کر کے اسلام کے زندہ مذہب ہونے کا ثبوت دیا گیا تھا۔ حضرت مولوی عبدالکیم صاحبؒ جب حضور کا لیکچر سنا چکے تو بے شک نے اصرار کیا کہ حضرت اقدس زبانی بھی کچھ ارشاد فرمائیں۔ لیکن جب حضور کھڑے ہوئے تو بعض مخالفین نے شور مچانا شروع کر دیا۔ یہ رنگ دیکھ کر حضرت مولوی عبدالکیم صاحبؒ نے قرآن کریم خوش الحانی کے ساتھ پڑھنا شروع کر دیا۔ بس پھر کیا تھا۔ لوگ ایسے متاثر ہوئے کہ مجمع پر بالکل سکوت طاری ہو گیا۔ اس کے فوراً بعد حضرت اقدس کی تقریر شروع ہوئی۔ حضور نے پہلے بے شک کا شکریہ ادا کیا اور پھر فرمایا کہ مذہبی اختلافات کو آپس کی عداوت اور ایذا رسانی کی وجہ نہ بنائیں۔ خدا تعالیٰ کے اخلاق وسیع ہیں۔ آپ لوگ بھی اپنے اندر وسعت قلبی پیدا کریں۔ میں تمہیں یہ نہیں کہتا کہ مذاہب کے اختلاف کا ذکر نہ کرو۔ کرو اور بے شک کرو مگر نیک نیتی کے ساتھ کرو۔ تعصب اور کینہ کو درمیان میں نہ لاؤ۔

لیکچر کا اثر نہایت ہی اچھا پڑا۔ اور حضرات علماء کی ساری مخالفتانہ کوششیں اکارت گئیں۔ فاطمہ علیہ السلام کی ولادت ۱۹۰۴ء کو مقدمہ کرمدین کی پیشی تھی اس لئے حضور ۱۲ ستمبر ۱۹۰۴ء کو واپس گورداسپور تشریف لے گئے۔

اس میں کوئی شک نہیں کہ حضرت مسیح موعود علیہ السلام کے زمانہ میں لاہور احباب لاہور کی خدمات کی جماعت خدمات دینیہ میں ہمیشہ پیش پیش رہتی اور حضرت اقدس بھی ان کی خدمات کو قدر کی نگاہ سے دیکھتے چنانچہ ۲۲ اکتوبر ۱۹۰۵ء کو جب حضور دہلی تشریف لے گئے تو علاوہ اور اصحاب کے جناب خلیفہ رجب دین صاحب بھی حضور کے اس سفر میں شریک تھے۔

پھر جب حضور نے فروری ۱۹۰۶ء میں صدر انجمن احمدیہ کے لئے مجلس معتدین کے رکن نامزد فرمائے تو ان میں لاہور کے مندرجہ ذیل احباب بھی شامل تھے۔ جناب مولوی محمد علی صاحب ایم۔ اے۔ جناب خواجہ کمال الدین صاحب قانونی مشیر۔ جناب شیخ رحمت اللہ صاحب۔ جناب ڈاکٹر مرزا یعقوب بیگ صاحب حضرت خلیفہ رشید الدین صاحب۔ جناب ڈاکٹر سید محمد حسین شاہ صاحب۔

مگر افسوس ہے کہ ان احباب میں سے حضرت خلیفہ رشید الدین صاحب کے علاوہ باقی سب حضرت

خلیفۃ المسیح الاولؑ کی وفات پر مرکز احمدیت کو ہمیشہ ہمیش کے لئے خیر یاد کہہ کر لاہور میں آگئے اور احمدیہ بلڈگس میں ”انجمن اشاعت اسلام“ کے ممبر بن کر حضرت خلیفۃ المسیح الثانیؑ ایده البدنصرہ العزیز کے خلاف مخالفانہ پراپیگنڈہ کرنا اپنا شیوہ بنا لیا اور ”عداوت محمود“ میں اس حد تک ترقی کی کہ گویا ان کے مذہب کا خلاصہ اور لب لباب ہی ”عداوت محمود“ بن کر رہ گیا۔

آریہ سماج و چھو والی کی مذہبی کانفرنس
کیسے حضور کا مضمون۔ دسمبر ۱۹۰۶ء
آریہ سماج و چھو والی لاہور نے ۲-۳-۴ دسمبر ۱۹۰۶ء کو ایک مذہبی کانفرنس منعقد کی۔ اس کانفرنس کے لئے انہوں نے نومبر ۱۹۰۶ء میں ہی اپنے تئیسویں سالانہ جلسہ کے موقع پر ایک

اشتہار دے رکھا تھا جس میں عہد کیا تھا کہ مختلف مذاہب کے دو دان نہایت مہذبانہ رنگ میں اس سوال پر روشنی ڈالیں گے کہ ”کیا کوئی کتاب الہامی ہو سکتی ہے۔ اگر ہو سکتی ہے تو کونسی؟“

آریہ سماج کے سکریٹری نے حضرت اقدس کی خدمت میں بھی نہایت عاجزانہ رنگ میں متعدد خطوط لکھے تھے کہ آپ بھی ضرور اس میں شامل ہوں مگر حضور کو چونکہ سابقہ تجربہ کی بنا پر یقین تھا کہ آریہ قوم کے لوگ اسلام اور بانی اسلام علیہ الصلوٰۃ والسلام کے خلاف بدزبانی اور دشنام طرازی سے باز نہیں رہ سکتے اس لئے ابتداء حضور نے اس کانفرنس میں شرکت کرنے سے معذوری کا اظہار فرما دیا تھا۔ مگر بعد ازاں محترم ڈاکٹر مرزا یعقوب بیگ صاحب مرحوم کی درخواست اور آریوں کے اس اقرار پر کہ قرآن مجید اور آنحضرت صلی اللہ علیہ وسلم کے خلاف کوئی دلائل بات نہیں کہی جائے گی۔ رضامندی کا اظہار فرما دیا تھا۔

چنانچہ ۲ دسمبر ۱۹۰۶ء کو دس بجے صبح اس کانفرنس میں شامل ہونے کے لئے حضرت مولانا حکیم نور الدین صاحبؒ کی امارت میں ایک وفد روانہ فرمایا جس میں حضرت صاحبزادہ مرزا بشیر الدین محمود احمد صاحبؒ، حضرت صاحبزادہ مرزا بشیر احمد صاحبؒ، حضرت میر ناصر اوب صاحبؒ، حضرت شیخ یعقوب علی صاحبؒ، حضرت مفتی محمد صادق صاحبؒ، محترم ابو سعید صاحب عرب کے علاوہ اور بھی کئی ایک اصحاب شامل تھے۔ جو مضمون حضور نے اس موقع پر پڑھنے کے لئے دیا۔ وہ گو بہت عجبت میں لکھا گیا تھا مگر جناب الہی میں ایسا مقبول ہوا کہ جب مضمون ختم ہوا تو حضور کو الہام ہوا

إِنَّهُمْ مَا صَنَعُوا هُوَ كَيْدُ سَاحِرٍ وَلَا يَفْلَحُ السَّاحِرُ حَيْثُ اتَىٰ- انت متی

بمنزلة روحی۔ انت منی بمنزلة النجم الثاقب۔ جلاء الحق وزهق الباطل۔ یعنی جو کچھ انہوں نے بنایا ہے وہ جادوگر کی تدبیر ہے۔ اور جادوگر کسی راہ سے بھی آئے کامیاب نہیں ہوگا۔ تو مجھ سے بمنزلہ میری روح کے ہے۔ تو مجھ سے بمنزلہ اس ستارے کے ہے جو قوت اور روشنی کے ساتھ شیطان پر حملہ کرتا ہے۔ حق آگیا اور باطل بھاگ گیا۔“

یہ مضمون سنانے کے لئے حضور نے حضرت مولانا حکیم صاحب کو ہی مقرر فرمایا مگر ساتھ یہ اجازت بھی دی کہ اگر مولوی صاحب اسے مکمل طور پر نہ سنا سکیں تو بقیہ مضمون ڈاکٹر مرزا یعقوب بیگ صاحب سنا دیں اس مضمون کے لئے منقظین جلسہ نے ۳ دسمبر ۱۹۰۷ء کی شام کو ۸ بجے سے ۱۰ بجے تک کا وقت مقرر کر رکھا تھا مگر حضرت اقدس کے مضمون کی اہمیت کے پیش نظر لوگ ۵ بجے سے ہی اتنا شروع ہو گئے تھے۔ اور جب حضرت اقدس کا لیکچر شروع ہوا تو اس قدر مخلوق کا ہجوم تھا کہ آریہ سماج کے مندر میں بل دھرنے کو جگہ باقی نہ تھی۔ نیچے ادا اور پر تمام کمروں اور صحن میں آدمی ہی آدمی نظر آتے تھے۔ لیکچر شروع ہونے سے قبل ہی مزید داخلہ کے ٹکٹ جگہ کی قلت کے باعث بند کر دیئے گئے تھے۔ مضمون کا ابتدائی حصہ حضرت حاجی الحرمین مولانا حکیم صاحب نے پڑھ کر سنا یا اور آخری حصہ جناب ڈاکٹر مرزا یعقوب بیگ صاحب مرحوم نے۔ لیکچر کے آخر میں صاحب صدر اور حاضرین مجلس کے اصرار پر حضرت مولوی صاحب نے آخری حصہ کے الہامات کا ترجمہ بھی سنا یا مگر ترجمہ شروع کرنے سے قبل اس امر کی وضاحت فرمادی کہ جو ترجمہ آپ کریں گے اس سے کوئی صاحب حجت نہیں پڑ سکیں گے کیونکہ قابل استناد ترجمہ صرف وہی ہو سکتا ہے جو حضرت اقدس کا اپنا کیا ہوا ہو حضور کے اس مضمون میں اسلام کے محاسن اس عمدگی اور دلکش انداز میں بیان کئے گئے تھے کہ اپنے تو الگ رہے غیروں نے بھی اس مضمون کی خوبیوں کا برملا اعتراف کیا۔ چنانچہ ”پیسے“ اخبار نے اپنی ۳ دسمبر ۱۹۰۷ء کی اشاعت میں لکھا۔

”مذہبی مباحثہ کا جلسہ بہ سہر پرستی آریہ سماج شہر لاہور ۳ دسمبر کی شام کو سماج مذکور کے مندر واقعہ چھو والی میں ٹھیک ۶ بجے شروع ہوا۔ اور ۱۰ بجے شب تک قائم رہا۔ خلقت کا ہجوم پہلے دن سے کہیں زیادہ اور اس قدر عظیم تھا کہ مندر کا سارا صحن۔ والاں۔ کمرے۔ بالائی

برآمدے اور سب سے اوپر والی چھت کے کنارے لوگوں سے بھر گئے اور کہیں تو دھرنے کو
 جگہ نہ رہی۔ آخر کار ٹکٹ بند کر دینے پڑے۔ اتنے بڑے ازدحام میں خوش انتظامی و دشوار معنی
 تاہم غنیمت ہے کہ کسی قسم کی بد مزگی نہ ہونے پائی۔ کاروائی جلد کہ افتتاح مسٹر روشن لال
 صاحب پریسڈنٹ کی ایک مختصر سی تقریر سے ہوا۔ اور پہلے گھنٹہ میں برہمہ سماج کے ایک
 نمائندہ نے اپنا لیکچر بلند آواز سے پڑھا جو جملہ مذاہب کی کتب مقدسہ کو قابلِ قدر ماننے کے
 خیالات پر مشتمل تھا۔ اس کے بعد حکیم مولوی نور الدین صاحب اور ڈاکٹر مرزا یعقوب بیگ صاحب
 نے بالترتیب ایک ایک گھنٹہ مرزا غلام احمد صاحب قادیانی کا ایک مطبوعہ لیکچر جس کی مضمون
 ۶۴ صفحہ تھی سنا یا جس کے ابتدائی حصہ میں اسلام کی عالمگیر تعلیم صلح جوئی و امن
 پسندی پر قابلِ تعریف بحث کی گئی تھی اور مذاہب غیر کو توجہ دلائی گئی تھی کہ اسلام
 جس طرح اپنے پیروؤں کو سابق پیغمبران کی تعلیم اور کتب ہائے مقدسہ کی تکریم کا حکم دیتا ہے
 اسی طرح وہ بزرگان اسلام کو ناگوار لفظوں میں یاد کر کے مسلمانوں کا دل نہ دکھائیں^۱
 ولایت کا مشہور ماہنامہ ”ریویو آف ریویوز“ نے لکھا۔

”راقم مضمون بہت سی قرآن مجید کی آیات حوالہ میں پیش کرتا ہے جن کی بابت اس کا دعویٰ
 ہے کہ وہ تمام انبیاء علیہم السلام پر ایمان لاویں جن کو دنیا کے کثیر حصہ نے قبول کر لیا ہے
 یہ تحمل کا بہت ہی وسیع اصل اور قاعدہ ہم اپنے آزاد خیال عیسائی بھائیوں کے
 سامنے بطور سفارش پیش کرتے ہیں۔ درحقیقت یہ ایک بالکل نئی بات معلوم ہوتی
 ہے کہ وہ مذاہب جو اب تک تمام مذہبوں سے زیادہ متعصب اور غیر متحمل خیال کیا گیا تھا۔
 اپنے تمام دشمنوں اور مقابل کے لوگوں کے مشن کو خدا کی طرف سے سمجھتا ہے“

اس کے مقابل میں آریوں نے جس درندگی اور بے باکی سے پاکوں کے سردار حضرت محمد مصطفیٰ صلی اللہ علیہ
 وسلم کے خلاف زبان طعن دراز کی اس سے مسلمانوں کے جگر پھلنی ہو گئے اور غصہ سے ان کا خون کھولنے لگا
 اور اگر حضرت بانی سلسلہ عالیہ احمدیہ کی طرف سے بار بار صبر و تحمل سے برداشت کرنے کی تلقین نہ ہوتی تو
 قریب تھا کہ اس مجلس میں خون کی ندیاں بہہ نکلتیں۔ بایں ہمہ جب اس جلسہ کی کاروائی کی اطلاع حضرت

سیح موعود علیہ السلام کو پہنچی تو حضور شرکا و جلعہ خصوصاً حضرت مولانا حکیم نور الدین صاحب پر سخت ناراض ہوئے۔ اور بار بار جوش کے ساتھ فرمایا کہ جس مجلس میں ہمارے رسول صلی اللہ علیہ وسلم کو بٹھا بھلا کہا گیا اور گالیاں دی گئیں تم اس مجلس میں کیسے بیٹھے رہے۔ اور کیوں نہ خود اٹھ کر باہر چلے آئے؟ تمہاری غیرت نے کس طرح برداشت کیا کہ تمہارے آقا کو گالیاں دی گئیں اور تم خاموش بیٹھے سُنتے رہے؟ اور پھر آپ نے بڑے جوش کے ساتھ یہ قرآنی آیت پڑھی کہ

اِذَا سَمِعْتُمْ اٰیٰتَ اللّٰهِ یُکْفَرُ بِهَا وَ یُسْتَفْزَعُ بِهَا فَلَا تَقْعُدُوا مَعَهُمْ حَتّٰی یُخْرَجُوْا

فی حدیث غیریہ ۱۷

یعنی اے مومنو! جب تم سُنو کہ خدا کی آیات کا دَلّازار رنگ میں کُفر کیا جاتا اور ان پر ہنسی اُڑائی جاتی ہے تو تم ایسی مجلس سے فوراً اٹھ جایا کرو تا وقتیکہ یہ لوگ کسی مہذبانہ انداز گفتگو کو اختیار کریں۔ ۱۷

حضرت صاحبزادہ مرزا بشیر الدین محمود احمد صاحب خلیفۃ المسیح الثانی ایّدہ اللہ منصرہ العزیز کا بیان ہے کہ

”حضرت خلیفہ اولؑ اس وقت مرجھکائے آپ کے سامنے بیٹھے ہوئے تھے۔ وہ جماعت کے

ایک بڑے آدمی تھے مگر وہ بھی سہ ڈالے بیٹھے رہے۔ آپ بار بار فرماتے کہ تمہاری غیرت نے

کیونکر برداشت کر لیا کہ تم اس جگہ پر بیٹھے رہو جہاں رسول کریم صلی اللہ علیہ وسلم کی ہتک ہو رہی

ہے۔ تب مولوی محمد احسن صاحب امر وہی گفتگوں کے بل بیٹھ گئے اور میں طرح حضرت ابوکر

رضی اللہ عنہ نے رسول کریم صلی اللہ علیہ وآلہ وسلم کی ایک ناراضگی کے موقع پر یہ الفاظ کہے

تھے کہ رضیعت باللہ ربّاً وبالاسلام دیناً وبمحمد رسماً۔ اسی قسم کے الفاظ انہوں

نے کہے اور پھر کہا حضور ذہول ہو گیا یعنی ہر آدمی بعض موقعوں پر غلطی ہو جاتی ہے۔ ہم سے بھی

ذہول کے تحت یہ غلطی ہوئی ہے حضور درگزر فرمائیں۔ آخر بہت دیر کے بعد حضرت مسیح موعود

علیہ الصلوٰۃ والسلام کا غصہ فرو ہوا۔ اور آپ نے اس غلطی کو معاف فرمایا۔“ ۱۷

آخری سفر لاہور ۲۷ اپریل ۱۹۰۸ء | اب ہم لاہور میں حضرت مسیح موعود علیہ السلام کی آمد کا آخری واقعہ لکھتے ہیں۔ لاکھوں آدمی لاہور میں آئے لیکن مذہبی رہنماؤں میں

۱۷ سورہ نساء • ۱۷ ”سیرت طیبہ“ لیکچر حضرت صاحبزادہ مرزا بشیر احمد صاحب صفحہ ۲۷۲

۱۷ ”سیرۃ المہدی“ صفحہ ۲۲۰، ”الغفل“ ۱۶ جنوری ۱۹۴۲ء •

سب سے زیادہ اہم شخصیت آپ ہی کی تھی جس کی لاہور میں اتنی مرتبہ آمد و رفت رہی۔

اپریل ۱۹۰۵ء میں حضرت ام المؤمنین علیہا السلام کی طبیعت علیل رہتی تھی۔ اس لئے انہوں نے خواہش ظاہر کی کہ لاہور جا کر کسی قابل لیڈی ڈاکٹر کے مشورہ سے علاج ہونا چاہیئے حضرت اقدس کو غالباً اپنی طبیعت کے کسی مخفی اثر کے ماتحت ان ایام میں سفر اختیار کرنے میں تامل تھا مگر حضرت ام المؤمنین علیہا السلام کے اصرار پر حضور تیار ہو گئے۔ ۲۶ اپریل ۱۹۰۵ء کو علی الصبح ۴ بجے حضور کو الہام ہوا۔

”مباش امین از بازی روزگار“

اس پر اس روز حضور نے توقف اختیار فرمایا اور ۲۷ اپریل ۱۹۰۵ء کو لاہور کے لئے روانہ ہو گئے جب حضور بٹالہ پہنچے تو معلوم ہوا کہ آج ریزرو گاڑی کا انتظام نہیں ہو سکتا۔ اس پر آپ نے پہلے تو واپس قادیان جانے کا ارادہ فرمایا۔ مگر پھر کچھ سوچ کر بٹالہ میں ہی ریزرو گاڑی کے انتظار میں ٹھہر گئے۔ ۲۹ اپریل ۱۹۰۵ء کو جو گاڑی ملی تو آپ اس میں لاہور کو روانہ ہو گئے۔

لاہور میں آپ نے خواجہ کمال الدین صاحب کے مکان پر قیام فرمایا اور خواجہ صاحب کے مکان کو مرجع خلافت بنا دیا۔ احمدی اور غیر احمدی احباب حضور کی زیارت کو آنے لگے۔ وہاں چونکہ قیام کا ابادہ ذرا لمبا ہو گیا اس لئے حضرت مولانا حکیم نور الدین صاحب، حضرت مولانا سید محمد آسن صاحب امر وہی اور دیگر احباب بھی لاہور پہنچ گئے۔ اخبار بد کا دفتر بھی عارضی طور پر لاہور میں میاں نبی بخش صاحب احمدی کے مکان میں منتقل ہو گیا تاکہ تازہ بتازہ خبریں احباب تک پہنچ سکیں۔ حضرت مولانا حکیم نور الدین صاحب نے احمدیہ بلندنگس کے میدان میں جہاں اب مسجد ہے روزانہ قرآن کریم کا درس جاری فرما دیا۔ نماز جمعہ کا انتظام بھی اسی جگہ شامیانہ لگا کر کیا گیا۔ حضور کی لاہور میں آمد کی خبر سنکر بیرونجات سے بھی کثرت کے ساتھ احباب تشریف لائے تھے۔ گو احباب کے قیام و طعام کے جملہ انتظامات جماعت لاہور نے اپنے ذمہ لے رکھے تھے مگر اس کے بوجھ کو ہلکا کرنے کے لئے چند دن بعد ایک نانابائی کی صاف اور سھری دکان کا بھی انتظام کر لیا گیا تھا۔

لاہور میں مخالفت کا زور | لاہور میں مخالفت کا بڑا زور تھا اور حضرت اقدس کے لاہور پہنچنے پر تو یہ مخالفت اور تیز ہو گئی۔ روزانہ آپ کی فرود گاہ کے سامنے شریع اور بد باطن لوگ اڈہ جما کر نہایت ہی گندے اور اشتعال انگیز لیکچر دینے لگے۔ جماعت کے کچھ احباب لوگوں

کی ان شمارتوں کو دیکھ کر سخت ہیچ و تاب کھاتے تھے جس پر حضور نے اسباب کو جمع کر کے یہ نصیحت فرمائی کہ ان گالیوں کو آپ لوگ صبر سے برداشت کریں اور ضبط نفس سے کام لیں۔ مغلوب الغضب انسان بہادر نہیں ہوتا۔ بہادر وہ ہے جو غصہ کو پی کر اپنے نفس پر قابو حاصل کر کے دکھاوے وغیرہ وغیرہ۔ چنانچہ خدام نے آپ کی نصیحتوں پر عمل کیا اور بہت صبر سے کام لیا۔ بد اخلاق لوگ تو ان نامعقول حرکات میں مبتلا تھے لیکن شریف طبقہ کے دل میں اللہ تعالیٰ نے حضور کی خدمت میں حاضر ہونے کا خیال پیدا کیا۔ اور وہ پے در پے حضور کے پاس آتے اور فائدہ اٹھاتے رہے۔ اسی دوران میں ۱۹ مئی ۱۹۰۹ء کو آپ کو پھر الہام ہوا۔

الرَّحِيلُ ثُمَّ الرَّحِيلُ۔ اِنَّ اللّٰهَ يَحْمِلُ كُلَّ حِمْلٍ

یعنی کوچ اور پھر کوچ۔ اللہ تعالیٰ سارا بوجھ خود اٹھالے گا

یہ حضور کے وصال کی گھڑی کے قریب آجانے کا بالکل واضح اشارہ تھا۔ مگر حضور نہایت استقلال کے ساتھ اپنے کام میں منہمک رہے اور کسی قسم کی گھبراہٹ کا اظہار نہیں فرمایا۔ البتہ انبیاء کی سنت کے مطابق حضور نے اس الہام کو ظاہری طور پر پورا کرنے کے لئے اپنی جائے قیام کو بدل لیا اور فرمایا کہ یہ بھی ایک قسم کا کوچ ہی ہے مگر اللہ تعالیٰ کو کچھ اور منظور تھا۔ پس آپ خواجہ صاحب کے مکان سے منتقل ہو کر ڈاکٹر سید محمد حسین شاہ صاحب کے مکان میں تشریف لے گئے۔ چند دن بعد جو قادیان سے ایک مخلص احمدی بابو شاہدین صاحب اسٹیشن ماسٹر کی وفات کی خبر پہنچی تو لوگوں کی توجہ اس طرف منتقل ہو گئی کہ شاید کوچ والے الہام سے بابو صاحب کی طرف ہی اشارہ تھا۔ مگر قرائن سے پتہ لگتا ہے کہ حضرت اقدس کو خوب پتہ تھا کہ یہ الہام حضور کے متعلق ہے۔

مختلف الحبال لوگوں کی جیسا کہ اوپر ذکر ہو چکا ہے حضور علیہ السلام کی لاہور میں آمد پر زائرین کا تانتا بندھ گیا تھا۔ ان ملاقاتیوں میں سے بعض اہم شخصیتیں ایسی بھی تھیں۔ جنہوں نے ایسے سوالات پیش کئے جن کا ذکر فائدہ سے خالی نہیں ہو گا۔ چنانچہ

ایک صاحب پروفیسر کلیمنٹ ریگ تھے جو انگلستان کے ایک مشہور سیاح اور ہیئت دان تھے۔ یہ صاحب ریلوے اسٹیشن کے قریب علم ہیئت پر مہجاک لیٹرن کے ذریعہ لیکچر دے رہے تھے کہ حضرت مفتی محمد صادق

صاحب کا فاناں سے گذر ہوا۔ لیکچر سننے کے بعد حضرت مفتی صاحبؒ نے ان سے ملاقات کی اور حضرت اقدس کے دعاوی اور دلائل سے انہیں آگاہ کیا۔ مفتی صاحب کی تقریر کا پروفیسر صاحب پر اس قدر اثر ہوا کہ انہوں نے حضور سے ملاقات کا شوق ظاہر کیا چنانچہ انہوں نے اور ان کی میم صاحبہؒ دو مرتبہ احمدیہ بلڈنگس میں آکر حضرت اقدس سے ملاقات کی اور جن سوالات کا وہ تسلی بخش جواب دہ کہیں سے بھی حاصل نہ کر سکے تھے خدا تعالیٰ کے فضل و کرم سے حضرت اقدس سے ملاقات کے نتیجہ میں انہیں اپنے سوالوں کے تسلی بخش جوابات مل گئے اور وہ حضور کا شکریہ ادا کرتے ہوئے یہ کہہ کر رخصت ہوئے کہ

”مجھے اپنے سوالات کا جواب کافی اور تسلی بخش ملنے سے بہت خوشی ہوئی اور مجھے ہر طرح سے اطمینان کامل حاصل ہو گیا اور یہ اطمینان دلانا خدا کے نبی کے سوا کسی میں نہیں“

دوسرے صاحب جو خاص طور پر قابل ذکر ہیں وہ میاں فضل حسین صاحب بیسٹری تھے جو بعد میں سہ فضل حسین صاحب کہلائے اور کئی سال تک گورنمنٹ آف انڈیا میں وزارت کے جلیل القدر عہدہ پر متمکن رہے۔ آپ ایک شریف النفس انسان تھے اور یوں تو تمام بنی نوع کے ہمدرد تھے لیکن مسلمان قوم کی مفصلیت تو ان سے دیکھی نہیں جاتی تھی۔ آپ ۱۵ مئی ۱۹۷۱ء کو حضرت اقدس کی ملاقات کے لئے حاضر ہوئے اور بعض سوالات کئے جن کے حضرت اقدس نے تسلی بخش جوابات دیئے۔ مثلاً ایک سوال ان کا یہ تھا کہ اگر تمام غیر احمدیوں کو کافر کہا جائے تو پھر تو اسلام میں کچھ بھی باقی نہیں رہتا۔ حضور نے اس کے جواب میں فرمایا کہ

”ہم کسی کلمہ کو اسلام سے خارج نہیں کہتے جب تک کہ وہ ہمیں کافر کہہ کر خود کافر نہ بن جائے آپ کو شاید معلوم نہ ہو۔ جب میں نے مامور ہونے کا دعویٰ کیا تو اس کے بعد بٹالہ کے محمد حسین مولوی ابو سعید صاحب نے بڑی محنت سے ایک فتویٰ تیار کیا جس میں لکھا تھا کہ یہ شخص کافر ہے، دجال ہے، صال ہے۔ اس کا جنازہ نہ پڑھا جائے جو ان سے السلام علیکم کہے یا مصافحہ کرے یا انہیں مسلمان کہے وہ بھی کافر۔ اب سنو! یہ ایک متفق علیہ مسئلہ ہے کہ جو مؤمن کو کافر کہے وہ کافر ہوتا ہے۔ پس اس مسئلہ سے ہم کس طرح انکار کر سکتے ہیں۔ آپ لوگ خود ہی کہیں کہ ان حالات کے ماتحت ہمارے لئے کیا راہ ہے؟ ہم نے ان پر کوئی

فتویٰ نہیں دیا۔ اب جو انہیں کافر کہا جاتا ہے تو یہ انہیں کے کافر بنانے کا نتیجہ ہے۔ ایک شخص نے ہم سے مباہلہ کی درخواست کی۔ ہم نے کہا کہ دو مسلمانوں میں مباہلہ جائز نہیں۔ اس نے جواب میں لکھا کہ ہم تو تجھے پکا کافر سمجھتے ہیں۔

اس شخص (میاں فضل حسین صاحب) نے عرض کیا کہ وہ آپ کو کافر کہتے ہیں تو کہیں۔ لیکن اگر آپ نہ کہیں تو کیا حرج ہے؟ فرمایا کہ جو ہمیں کافر نہیں کہتا ہم اسے ہرگز کافر نہیں کہتے لیکن جو ہمیں کافر کہتا ہے اسے کافر نہ سمجھیں تو اس میں حدیث اور متفق علیہ مسئلہ کی مخالفت لازم آتی ہے اور یہ ہم سے نہیں ہو سکتا۔

اس شخص نے کہا کہ جو کافر نہیں کہتے ان کے ساتھ نماز پڑھنے میں کیا حرج ہے؟ فرمایا لا یدخل المؤمن فی جسد واحد مرتین۔ ہم خوب آزمائے چکے ہیں کہ ایسے لوگ دراصل منافق ہوتے ہیں۔ ان کا حال یہ ہے واذا لقوا الذین امنوا قالوا امنا واذا خلوا الى شياطينهم قالوا انا معکم انما نحتسبہم مستہینون یعنی سامنے تو کہتے ہیں کہ ہمارا تمہارے ساتھ کوئی مخالفت نہیں۔ مگر جب اپنے لوگوں سے مخفی بالطبع ہوتے ہیں۔ تو کہتے ہیں کہ ہم ان سے استہزاء کر رہے تھے۔ پس جب تک یہ لوگ ایک اشتہار نہ دیں کہ ہم سلسلہ احمدیہ کے لوگوں کو مومن سمجھتے ہیں بلکہ ان کو کافر کہنے والوں کو کافر سمجھتے ہیں تو میں آج ہی اپنی جماعت کو حکم دے دیتا ہوں کہ وہ ان کے ساتھ مل کر نماز پڑھ لیں۔ ہم سچائی کے پابند ہیں۔

آپ ہمیں شریعت اسلام سے باہر مجبور نہیں کر سکتے۔ . . . قرآن مجید میں فمنہم ظالم لنفسہ ومنہم مقتصد ومنہم سابق بالخیرات۔ ہم تو تینوں طبقوں کے لوگوں کو مسلمان کہتے ہیں۔ مگر ان کو کیا کہیں کہ جو مومن کو کافر کہیں ہم انہیں بھی اس وقت تک ان کے ساتھ سمجھیں گے جب تک وہ ان سے اپنے الگ ہونے کا اعلان بذریعہ اشتہار نہ کریں اور ساتھ ہی نام بنام یہ نہ لکھیں کہ ہم ان مکفون کو بموجب حدیث صحیح کافر سمجھتے ہیں۔

۱۶ مئی ۱۹۰۵ء کی رات کو آپ کو الہام ہوا ”مکن تکیہ بر عمر ناپائیدار“ یعنی ناپائیدار عمر پر بھروسہ

نہ کر جس سے معلوم ہوا کہ وفات کا وقت بالکل قریب ہے مگر حضور پورے اطمینان کیساتھ اپنے کام میں مصروف رہے!

رؤسائے لاہور کو دعوت طعام اور
تبلیغ ہدایت۔ ۱۷ مئی ۱۹۰۸ء

حضرت اقدس یہ چاہتے تھے کہ لاہور کے عائد رؤسا تک اپنا
دعویٰ اور دلائل پہنچانے کا کوئی احسن انتظام کیا جائے بیچنے
اس غرض کے لئے ۱۷ مئی کو ایک دعوت طعام کا انتظام کیا

گیا۔ حضور سے ملاقات کا انتظام ڈاکٹر سید محمد حسین شاہ صاحب کے مکان کے صحن میں کیا گیا تھا۔ جب
شامیانے کے نیچے سب لوگ جمع ہو گئے تو حضرت اقدس نے لوگوں کی درخواست پر ایچے تقریر شروع فرما
دی۔ حضور نے اپنی تقریر میں ان تمام اعتراضات کے مکمل اور تسلی بخش جوابات دیئے جو حضور کے دعادی اور
تعلیمات پر مخالفین کی طرف سے کئے جاتے تھے۔ جب بارہ بج گئے اور ایک گھنٹہ تقریر ہو چکی تو حضور نے
حاضرین سے دریافت فرمایا کہ ”اب کھانے کا وقت گزر جاتا ہے چاہو تو میں اپنی تقریر بند کر دوں۔“ مگر اکثر
لوگوں نے یک زبان ہو کر کہا کہ یہ کھانا تو ہم روز کھاتے ہیں۔ لیکن یہ روحانی غذا ہر روز کہاں نصیب ہوتی ہے۔ پس
حضور تقریر جاری رکھیں۔ آپ کی یہ معرکہ انار تقریر ایک بجے بعد دوپہر ختم ہوئی۔

اس کے بعد حضرت اقدس بہانوں سمیت جناب خواجہ کمال الدین صاحب مرحوم کے مکان کے صحن میں جو
چند قدم کے فاصلہ پر تھا کھانے کے لئے تشریف لے گئے۔

اخبار عام کی غلط فہمی کا
ازالہ بذریعہ خط

حضرت اقدس کی اس تقریر کی جو رپورٹ ۲۳ مئی ۱۹۰۸ء کے اخبار ”عام“ میں
شائع ہوئی۔ اس میں چونکہ غلط رپورٹ درج کرتے ہوئے یہ لکھا گیا تھا کہ گویا
حضور نے دعویٰ نبوت کو واپس لے لیا ہے حالانکہ حضور نے تو صرف یہ فرمایا

تھا کہ

”میرا دعویٰ صرف یہ ہے کہ موجودہ مفسد کے باعث خدا نے مجھے بھیجا ہے اور میں اس امر کا
اخفا نہیں کر سکتا کہ مجھے مکالمہ مخاطبہ کا شرف عطا کیا گیا ہے اور خدا مجھ سے ہمکلام ہوتا
ہے اور کثرت سے ہوتا ہے اسی کا نام نبوت ہے مگر حقیقی نبوت نہیں..... یہ تو
نزاع لفظی ہے۔ کثرت مکالمہ مخاطبہ کو دوسرے الفاظ میں نبوت کہا جاتا ہے۔“

دیکھو حضرت عائشہ رضی اللہ تعالیٰ عنہا کا یہ قول کہ قُولُوا اِنَّهُ خَاتَمُ النَّبِيِّينَ وَلَا تَقُولُوا
لَا نَبِيَّ بَعْدَہُ اس امر کی صراحت کرتا ہے۔ نبوت اگر اسلام میں موقوف ہو چکی ہے

لے یہ مکمل تقریر ۱۷ مئی ۱۹۰۸ء کے الحکم میں چھپی ہوئی موجود ہے۔

تو یقین جانو کہ اسلام بھی مر گیا۔ اور پھر کوئی امتیازی نشان بھی نہیں ہے۔

اس لئے ضرورت محسوس ہوئی کہ اصل حقیقت کا اظہار کیا جائے۔ چنانچہ حضور نے ”ایڈیٹر صاحب اخبار عام“ کو ایک خط لکھا جس میں تحریر فرمایا کہ

”پرچہ اخبار عام ۲۳ مئی ۱۹۰۸ء کے پہلے کالم کی دوسری سطر میں میری نسبت یہ خبر درج ہے کہ گویا میں نے جلسہ دعوت میں نبوت سے انکار کیا۔ اس کے جواب میں واضح ہو کہ اس جلسہ میں میں نے صرف یہ تقریر کی تھی کہ میں ہمیشہ اپنی تالیفات کے ذریعہ سے لوگوں کو اطلاع دیتا رہا ہوں اور اب بھی ظاہر کرتا ہوں کہ یہ الزام جو میرے ذمہ لگایا جاتا ہے کہ گویا میں ایسی نبوت کا دعویٰ کرتا ہوں جس سے مجھے اسلام سے کچھ تعلق باقی نہیں رہتا جس کے یہ معنی ہیں کہ میں مستقل طور پر اپنے تئیں ایسا نبی سمجھتا ہوں کہ قرآن شریف کی پیروی کی کچھ حاجت نہیں رکھتا اور اپنا علیحدہ کلمہ اور علیحدہ قبلہ بناتا ہوں اور شریعت اسلام کو منسوخ کی طرح قرار دیتا ہوں اور آنحضرت صلی اللہ علیہ وسلم کی اقتدار اور متابعت سے باہر جاتا ہوں۔ یہ الزام صحیح نہیں ہے بلکہ ایسا دعویٰ نبوت کا میرے نزدیک کفر ہے اور نہ آج سے بلکہ ہر ایک کتاب میں ہمیشہ میں یہی لکھتا آیا ہوں کہ اس قسم کی نبوت کا مجھے کوئی دعویٰ نہیں اور یہ سراسر میرے پر تہمت ہے اور جس بنا پر میں اپنے تئیں نبی کہلاتا ہوں وہ صرف اس قدر ہے کہ میں خدا تعالیٰ کی ہمکلامی سے مشرف ہوں اور وہ میرے ساتھ بکثرت بولتا اور کلام کرتا ہے اور میری باتوں کا جواب دیتا ہے اور بہت سی غیب کی باتیں میرے پر ظاہر کرتا اور آئندہ زمانوں کے وہ راز میرے پر کھولتا ہے کہ جب تک انسان کو اس کے ساتھ خصوصیت کا قرب نہ ہو۔ دوسرے پر وہ اسرار نہیں کھولتا اور انہی امور کی کثرت کی وجہ سے اس نے میرا نام نبی رکھا ہے سو میں خدا کے حکم کے موافق نبی ہوں اور اگر میں اس سے انکار کروں تو میرا گناہ ہوگا اور جس حالت میں خدا میرا نام نبی رکھتا ہے تو میں کیونکر اس سے انکار کر سکتا ہوں۔ میں اس پر قائم ہوں اس وقت تک جو اس دُنیا سے گزر جاؤں۔۔۔۔۔۔“

ایک پہلک لیکچر کی تجویز اور دعوت طعام کے موقع پر جو لیکچر حضرت اقدس مسیح موعود علیہ السلام نے دیا تھا وہ چونکہ ایک محدود طبقہ میں دیا گیا تھا اس لئے بعض معززین نے یہ تجویز پیش کی کہ حضور ایک پہلک لیکچر بھی دیں جس میں کثرت سے

لوگ شامل ہو کر فائدہ اٹھائیں حضور نے یہ تجویز منظور فرمائی اور اس کے لئے ایک مضمون لکھنا شروع فرمایا۔ مضمون کا عنوان تھا ”پیغام صلح“ حضور چاہتے تھے کہ اس پیغام کے ذریعہ سے ہندوستان کی دو مشہور قوموں یعنی ہندوؤں اور مسلمانوں کے درمیان مذہبی طور پر صلح ہو جائے اور حضور نے اس کے لئے چند تجاویز بھی پیش فرمائی تھیں لیکن ابھی مضمون کے سنائے جانے کا موقعہ نہیں آیا تھا کہ حضور کا وصال ہو گیا۔

فاتلہ دانا الیہ راجعون۔

حضور کے وصال کے بعد یہ لیکچر ۲۱ جون ۱۹۰۸ء کو اتوار کے روز سات بجے صبح یونیورسٹی ہال میں ایک بڑے مجلس کے سامنے جناب خواجہ کمال الدین صاحب نے سنایا۔ اس جلسہ کے صدر لاہور چیف کورٹ کے جسٹس سر برتول چند پیر جی تھے۔ ہال سامعین سے کچھ کچھ بھرا ہوا تھا بلکہ باہر بھی کثرت سے لوگ کھڑے تھے۔ اس لیکچر میں بیان فرمودہ تجاویز کو لوگوں نے بہت پسند کیا اور اسی وقت لوگوں نے دستخط کرنے پر آمادگی کا بھی اظہار کیا۔ لیکن اس خیال سے کہ یہ ارادہ مضمون کے فوری اثر کی وجہ سے نہ ہو، دستخط کیا جانا دوسرے وقت پر ملتوی کیا گیا۔ مگر پھر ان دستخطوں کی نوبت نہیں آئی اور سنا گیا کہ آریہ صاحبان نے ان تجاویز کو اپنے مقصد کے خلاف سمجھ کر دستخط کرنے پسند نہیں کئے۔ لیکن ہمیں یقین ہے کہ اس وقت صلح کے شہزادہ نے ہندو مسلم اتحاد کے لئے جو تجاویز پیش کی تھیں کسی نہ کسی وقت ضرور ان سے فائدہ اٹھایا جائے گا۔

حضور کا یہ مضمون جو ”پیغام صلح“ کی صورت میں شائع شدہ موجود ہے قبول عام کی سند حاصل کر چکا ہے چنانچہ اس وقت سے لیکر اب تک جن لوگوں نے اس کا مطالعہ کیا ہے وہ اس سے اضعاف متاثر ہوئے ہیں۔ ذیل میں چند آراء درج کی جاتی ہیں:-

۱۔ مدراس کے مشہور ہندو اخبار ”ہندو پریٹریٹ“ نے لکھا:-

”وہ عظیم الشان طاقت اور اعلیٰ درجہ کی ہمدردی جو قادیان کے بزرگ کے اس آخری پیغام صلح سے ظاہر ہوتی ہے وہ یقیناً ایک خاص امتیاز کے ساتھ اسے ایک عظیم الشان انسان ثابت کرتی ہے۔۔۔ ایسی اپیل ایسے عظیم الشان انسان کی طرف سے یونہی منائے نہیں جانی

چاہیے اور ہر ایک محب وطن ہندوستانی کا مدعا ہونا چاہیے کہ وہ مجوزہ صلح کو مسلمی رنگ پہنانے کی کوشش کرے۔

۲۔ مشہور انگریزی رسالہ ”ریویو آف ریویوز“ نے اس مضمون پر تبصرہ کرتے ہوئے لکھا۔

”یہ پیغام ایک سنہری پل کا کام دے سکتا ہے جس پر سوار ہو کر مسلمانان ہند قانون اساسی کے خیمہ میں پہنچ سکتے ہیں۔ پیغام صلح شروع میں ہی تمام ہندوستانیوں کے ایک ہونے کو تسلیم کرتا ہے۔ . . . وہ بات جس سے اس کی خواہش کی سچائی ثابت ہوتی ہے (یہ ہے) کہ تمام بنیوں کو خدا کی طرف سے مان کر مذہبی اتفاق اور اتحاد کی بنیاد رکھی جائے۔ اس پیغام صلح کی یہ نرالی تجویز ہے۔“

۳۔ ایک غیر مسلم دوست پی۔ بی سنگھ لکھتے ہیں:-

”کتاب ”پیغام صلح“ نے مجھ پر حیرت انگیز اثر کیا ہے۔ میں اسلام کو اچھا مذہب خیال نہیں کرتا تھا۔ اسلام کے متعلق مسلمانوں کا جو تھوڑا بہت لٹریچر میں نے مطالعہ کیا ہے اس سے مجھ پر یہی اثر ہوا تھا کہ اسلام جارحانہ مذہب ہے۔ میں اسے کبھی رواداری کا مذہب نہیں سمجھتا تھا جیسا کہ اب سمجھتا ہوں۔“

۴۔ مسٹر یریم دت ڈیرہ دون نے لکھا:-

”چالیس برس پیشتر یعنی اس وقت جبکہ مہاتما گاندھی ابھی ہندوستان کے اقل سیاست پر نمودار نہ ہوئے تھے (حضرت امرا غلام احمد (علیہ السلام) نے ۱۸۹۱ء میں دعویٰ مسیحیت فرما کر اپنی تجاویز رسالہ ”پیغام صلح“ کی شکل میں ظاہر فرمائیں جن پر عمل کرنے سے ملک کی مختلف قوموں کے درمیان اتحاد و اتفاق اور محبت و مفاہمت پیدا ہوتی ہے۔ آپ کی یہ شدید خواہش تھی کہ لوگوں میں رواداری، اخوت اور محبت کی روح پیدا ہو۔ بیشک آپ کی شخصیت لائق تحسین اور قابل قدر ہے کہ آپ کی نگاہ نے مستقبل بعید کے کشیف پر دے میں سے دیکھا اور (صحیح) راستہ کی طرف رہنمائی فرمائی۔“

۱۵ بحوالہ ”ریویو آف ریلیجز“ اردو ستمبر ۱۹۵۰ء صفحہ ۴۴۰-۴۴۱ ۱۶ ایضاً صفحہ ۴۳۸-۴۳۹

۱۷ بحوالہ الفضل ۲۹ مارچ ۱۹۵۰ء صفحہ ۲ ۱۸ اخبار ”فرنٹیر میل“ ۲۲ دسمبر ۱۹۴۸ء بحوالہ تحریک احمدیت ”مؤلف جناب مولوی برکات احمد صاحب راجکی مرقوم“

مرض الموت حضرت اقدس اپنے لیکچر ”پیغام صلح“ کی تصنیف میں مصروف رہے کہ ۲۰ مئی ۱۹۰۸ء کو یہ الہام ہوا۔

الرحیل ثم الرحیل والموت قریب لے

”یعنی کوچ کا وقت آگیا ہے ہاں کوچ کا وقت آگیا ہے اور موت قریب ہے۔“

یہ الہام صراحت کے ساتھ حضور کی وفات کے بالکل قریب ہونے پر دلالت کرتا تھا۔ اس لئے حضور نے اس کی کوئی تاویل نہیں فرمائی۔ یکے بعد دیگرے اس قسم کے الہامات دیکھ کر حضرت ام المؤمنین علیہا السلام نے ایک دن گھبرا کر عرض کی کہ اب قادیان واپس چلیں۔ فرمایا ”اب تو ہم اس وقت چلیں گے جب خدا لے جائے گا“ حضور ان ایام میں پیغام صلح کی تقریر لکھنے میں مصروف تھے۔ اس الہام کے بعد تقریر کے لکھنے میں حضور نے زیادہ کوشش اور تیزی اختیار فرمائی۔ آخر کار پچیس مئی کی شام کو یہ مضمون قریباً مکمل کر کے کاتب کے سپرد فرما دیا۔ قرآن سے ایسا معلوم ہوتا ہے کہ حضور نے یہ سمجھ کر کہ یہ مضمون لکھنے کے لئے پھر شاید موقع نہ ملے اپنے بقیہ نوٹوں پر کچھ لکھتا ملتی فرما کر جتنا لکھا جا چکا تھا وہ کاتب کے حوالے کر دیا۔ عصر کی نماز کے بعد حضور نے وفات مسیحؑ پر ایک مختصر سی تقریر کی جو حضور کی آخری تقریر تھی۔ اس تقریر میں فرمایا کہ

”عیسیٰؑ کو مرنے دو کہ اس میں اسلام کی حیات ہے۔ ایسا ہی عیسیٰؑ موسیٰؑ کی بجائے عیسیٰؑ محمدیؑ کو آنے دو کہ اس میں اسلام کی عظمت ہے۔“

اور پھر حسب معمول سیر کے لئے باہر تشریف لائے۔ کراہی کی ایک گاڑی حاضر تھی۔ حضور نے اپنے ایک مخلص مرید حضرت شیخ عبدالرحمن صاحب قادیانی سے فرمایا کہ

”میاں عبدالرحمن! اس گاڑی والے سے کہیں اور اچھی طرح سمجھا دیں کہ اس وقت ہمارے پاس صرف ایک روپیہ ہے۔ وہ ہمیں صرف اتنی دُور تک لے جائے کہ ہم اس روپے کے اندر گھر واپس پہنچ جائیں۔“

چنانچہ حضور کے اس حکم کی تعمیل کی گئی اور آپ ہوا خوری کر کے واپس تشریف لے آئے۔ اس وقت حضور

لے ”بدر“ جلد ۷ نمبر ۲۲ + ۷۲ ”بدر“ جلد ۷ نمبر ۲۲ + ۷۲

لے بحوالہ ”دُرُ منثور“ تقریر حضرت صاحبزادہ مرزا بشیر احمد صاحبؒ +

کو کوئی خاص بیماری نہیں تھی۔ صرف مسلسل مضمون لکھنے کی وجہ سے کسی قدر ضعف تھا اور غالباً آنے والے مخفی اثر کے ماتحت ایک گونہ ربودگی اور انقطاع کی کیفیت طاری تھی۔ آپ نے مغرب اور عشاء کی نمازیں ادا فرمائیں اور پھر تھوڑا سا کھانا تناول فرما کر آرام کے لئے لیٹ گئے۔ اس کے بعد کے واقعات کا ذکر کرتے ہوئے حضرت صاحبزادہ مرزا بشیر احمد صاحب اپنی کتاب ”سلسلہ احمدیہ“ میں لکھتے ہیں:-

وصال اکبر۔ ۲۴ مئی ۱۹۰۸ء

”کوئی گیارہ بجے کا وقت ہوگا کہ آپ کو پاخانے کی

حاجت محسوس ہوئی اور آپ اٹھ کر رفع حاجت کیلئے

تشریف لے گئے۔ آپ کو اکثر اسہال کی تکلیف ہو جایا کرتی تھی۔ اب بھی ایک دست آیا اور آپ نے کمزوری محسوس کی اور واپسی پر حضرت والدہ صاحبہ (یعنی محترمہ المؤمنین علیہا السلام۔ ناقل) کو جگایا اور فرمایا کہ مجھے ایک دست آیا ہے جس سے بہت کمزوری ہو گئی ہے۔ وہ فوراً اٹھ کر آپ کے پاس بیٹھ گئیں اور چونکہ پاؤں کو دبانے سے آرام محسوس ہوا کرتا تھا۔ اس لئے آپ کی چارپائی پر بیٹھ کر پاؤں دبانے لگ گئیں۔ اتنے میں آپ کو پھر حاجت محسوس ہوئی اور آپ رفع حاجت کے لئے گئے اور جب اس دفعہ واپس آئے تو اس قدر ضعف تھا کہ آپ چارپائی پر لیٹتے ہوئے اپنا جسم سہارا نہیں سکے اور قریباً بے سہارا ہو کر چارپائی پر گر گئے۔ اس پر حضرت والدہ صاحبہ نے گھبرا کر کہا کہ ”الہ! یہ کیا ہونے لگا ہے؟“ آپ نے فرمایا ”یہ وہی ہے جو میں کہا کرتا تھا“ یعنی اب وقت مقدر آن پہنچا ہے اور اس کے ساتھ ہی فرمایا۔ مولوی صاحب (یعنی حضرت مولوی حکیم نور الدین صاحب جو آپ کے خاص مقرب ہونے کے علاوہ ایک ماہر طبیب تھے) کو بلواؤ۔ اور یہ بھی فرمایا کہ محمود (یعنی ہمارے بڑے بھائی حضرت مرزا بشیر الدین محمود احمد صاحب) اور میر صاحب (یعنی حضرت میر ناصر نواب صاحب جو حضرت مسیح موعودؑ کے خسر تھے) کو جگا دو۔ چنانچہ سب لوگ جمع ہو گئے اور بعد میں ڈاکٹر سید محمد حسین شاہ صاحب اور ڈاکٹر مرزا یعقوب بیگ صاحب کو بھی بلوا لیا اور علاج میں جہاں تک انسانی کوشش ہو سکتی تھی وہ کی گئی۔ مگر خدائی تقدیر کو بدلنے کی کسی شخص میں طاقت نہیں۔ کمزوری لحظہ بلفظ بڑھتی گئی اور اس کے بعد ایک اور دست آیا جس کی وجہ

سے ضعف اتنا بڑھ گیا کہ نفص محسوس ہونے سے رک گئی۔ دستوں کی وجہ سے زبان اور گلے میں خشکی بھی پیدا ہو گئی۔ جس کی وجہ سے بولنے میں دقت محسوس ہوتی تھی۔ مگر جو کلمہ بھی اس وقت آپ کے مونہ سے سُنا دیتا تھا وہ ان تین لفظوں میں محدود تھا "اللہ۔ میرے پیارے اللہ" اس کے سوا کچھ نہیں فرمایا۔

صبح کی نماز کا وقت ہوا تو اس وقت جبکہ خاکسار مولف (یعنی حضرت صاحبزادہ مرزا بشیر احمد صاحبؒ) ناقل بھی پاس کھڑا تھا۔ خیف آواز میں فرمایا "کیا نماز کا وقت ہو گیا ہے؟" ایک خادم نے عرض کیا۔ ہاں حضور ہو گیا ہے۔ اس پر آپ نے بسترے کے ساتھ دونوں ہاتھ تیمم کے رنگ میں چھو کر لیٹے لیٹے ہی نماز کی نیت باندھی مگر اسی دوران میں بیہوشی کی حالت ہو گئی۔ جب ذرا ہوش آیا تو پھر پوچھا "کیا نماز کا وقت ہو گیا ہے؟" عرض کیا گیا ہاں حضور ہو گیا ہے۔ پھر دوبارہ نیت باندھی اور لیٹے لیٹے نماز ادا کی۔ اس کے بعد ہم بیہوشی کی کیفیت طاری رہی۔ مگر جب کبھی ہوش آتا تھا وہی الفاظ "اللہ۔ میرے پیارے اللہ" سُنا دیتے تھے اور ضعف لفظ بہ لفظ بڑھتا جاتا تھا۔ آخر دس بجے صبح کے وقت نزع کی حالت پیدا ہو گئی اور یقین کر لیا گیا کہ اب بظاہر حالات بخنہ کی کوئی صورت نہیں۔ اس وقت تک حضرت والدہ صاحبہ نہایت صبر اور برداشت کے ساتھ دعائیں مصروف تھیں اور سوئے ان الفاظ کے اور کوئی لفظ آپ کی زبان پر نہیں آیا تھا کہ "خدا یا! ان کی زندگی دین کی خدمت میں خرچ ہوتی ہے تو میری زندگی بھی ان کو عطا کر دے" لیکن اب جبکہ نزع کی حالت پیدا ہو گئی تو انہوں نے نہایت درد بھرے الفاظ سے روتے ہوئے کہا "خدا یا! اب یہ تو ہمیں چھوڑ رہے ہیں لیکن تو ہمیں نہ چھوڑو۔" آخر ساڑھے دس بجے کے قریب حضرت مسیح موعودؑ نے ایک دو لمبے لمبے سانس لئے اور آپ کی رُوح قفسِ ختمی سے پرواز کر کے اپنے ابدی آقا اور محبوب کی خدمت میں پہنچ گئی۔ انا للہ وانا الیہ راجعون۔ کل من علیہا

فان ربی ربی ربحہ ربک ذوالجلال والا کرامؑ

آپ کی عمر | وصال کے وقت آپ کی عمر اپنے ایک مشہور الہام ثمانین حولاً او قریباً من ذلک

آؤ تزیید علیہ سنیناً کے مطابق شمسی حساب سے ۷۴ اور قمری حساب سے ۷۶ سال کی تھی۔

اہل بیت کا صبر حضرت ام المؤمنین علیہا السلام نے صبر کا جو نمونہ دکھایا۔ اس کا ذکر اُدھر گزر چکا ہے۔ حضرت صاحبزادہ مرزا بشیر الدین محمود احمد صاحب نے بھی نہایت ہی صبر کے ساتھ اس صدمہ کو برداشت کیا اور بجز یاسحتی یا قتیقہ کے اور کوئی کلمہ آپ کی زبان سے نہیں نکلا۔ حضرت میر ناصر نواب صاحب بھی باوجود اس سخت صدمہ کے نہایت استقامت اور استقلال کے ساتھ ضروری امور کے انتظام میں مصروف رہے۔

احباب جماعت کو اچانک وفات کا صدمہ حضور کے وصال کی خبر آنا فانا تمام شہر میں پھیل گئی۔ مگر چونکہ حضور ۲۵ مئی ۱۹۰۸ء

تک باقاعدہ اپنے تصنیف کے محبوب مشغلہ میں مصروف رہے اور اس روز قبل شام حسب معمول سیر کے لئے بھی تشریف لے گئے تھے۔ اس لئے باہر کے احباب تو الگ رہے، لاہور کے احمدیوں کو بھی حضور کے وصال کا یقین نہیں آتا تھا اور وہ یہ دعائیں کرتے کرتے احمدیہ بلڈنگس میں جمع ہو رہے تھے کہ خدا کرے یہ افواہ غلط ہو۔ مگر جب احمدیہ بلڈنگس میں پہنچتے تھے تو اس افواہ کو حقیقت پر مبنی سمجھ کر دنیا ان کی نگاہوں میں تیرہ و تار ہو جاتی تھی اور وہ شدت غم سے دیوانوں کی طرح نظر آتے تھے۔ جو لوگ حضرت اقدس کے خاص تربیت یافتہ تھے۔ گو ان کی آنکھیں بھی اشکبار تھیں مگر وہ وقت کی نزاکت کو محسوس کرتے ہوئے اپنے جذبات کو روکے ہوئے تھے اور حضرت اقدس کے وصال کے بعد جو ذمہ داریاں ان پر عاید ہوتی تھیں ان کے انجام دینے میں مصروف تھے۔

مخالفوں کی حالت یہ تو اہل جماعت کا حال تھا۔ رہے غیر از جماعت تو وہ دو حصوں میں منقسم تھے۔ ایک حصہ جو شریعت طبقہ سے متعلق تھا۔ ان کو تو حضرت اقدس کی

وفات پر بلحاظ آپ کے اسلامی جرنیل ہونے کے رنج و قلق تھا اور ان میں سے ایک خاصی تعداد حضور کا آخری دیدار اور اظہار غم و ہمدردی کے لئے احمدیہ بلڈنگس میں آگئی۔ اللہ تعالیٰ ان کو اس کی جزا دے۔ دوسرا طبقہ جو پہلے طبقہ کی ضد تھا اس نے ایسی کڑوت کا مظاہرہ کیا جس کا تصور بھی نہیں کیا جاسکتا۔ یہ طبقہ اپنے رہنماؤں کی اقتدار میں اسلامیہ کالج کے وسیع میدان میں جمع تھا اور اس کے افراد گندے نعرے

لے (ترجمہ) یعنی تیری عمر اسی برس کی یا اس سے چند سال کم یا زیادہ ہوگی ۛ

لگاتے اور غلیظ گالیاں دیتے ہوئے حملہ آوروں کی صورت میں ڈاکٹر سید محمد حسین شاہ صاحب کے مکان کی طرف جس میں حضرت اقدس کی نعش مبارک رکھی ہوئی تھی، بڑھتے اور پسپا ہوتے تھے اور ان کے انداز سے ظاہر ہوتا تھا کہ وہ ایسے ارادے رکھتے ہیں جو کسی قوم کے ادنیٰ سے ادنیٰ اور ذلیل سے ذلیل افراد سے بھی سرزد ہونا مشکل ہیں۔

تجزیہ و تکفین

احمدی اصحاب علاوہ اس طوفان بے تمیزی کو روکنے کے حضرت اقدس کی نعش مبارک کو قادیان لے جانے کی تیاری بھی کر رہے تھے۔ دن میں دو اور تین بجے کے درمیان بڑی کوشش کے بعد غسل دینے اور کفنہ سے فراغت ہوئی۔ اس کے بعد جنازہ ڈاکٹر سید محمد حسین شاہ صاحب مرحوم کے مکان کی اوپر کی منزل سے نیچے صحن میں لایا گیا اور حضرت مولانا حکیم نور الدین صاحب نے نماز جنازہ پڑھائی اور یہ حضور کی پہلی نماز جنازہ تھی جو لاہور میں ہی ادا کی گئی۔

مخالفین نے علاوہ طرح طرح کی لغویات اور خلاف انسانیت حرکات کے یہ بھی کیا کہ ریلوے افسران کو یہ جھوٹی خبر پہنچائی کہ (حضرت) میرزا صاحب کی وفات ہیمینہ سے ہوئی ہے۔ یہ حرکت اس غرض کو مد نظر رکھ کر تھی کہ ہیمینہ سے فوت ہو جانے والے کی نعش کا ایک جگہ سے دوسری جگہ لے جانا متعدي بیماری ہونے کی وجہ سے ریلوے قانون کے خلاف تھا۔ مخالفین چاہتے تھے کہ نعش مبارک قادیان کو نہ لے جائی جاسکے اور یہاں تدفین میں جس قسم کی دقتیں وہ ڈالنا چاہتے تھے، جی کھول کر ڈال سکیں۔ مخالفوں کی اس شرارت کا احمیوں کو بھی علم ہو چکا تھا۔ اس لئے مکرم شیخ رحمت اللہ صاحب مرحوم پرنسپل میڈیکل کالج لاہور کے پاس گئے جو آخر وقت میں حضرت اقدس کے علاج کے لئے بلائے گئے تھے اور ان سے اس کاروائی کا جو مخالفین نے کی۔ اظہار کیا اور چاہا کہ جس مرض سے حضرت اقدس کی وفات ہوئی ہے۔ ڈاکٹر صاحب اس کے متعلق ٹریپلیٹ دیں چنانچہ انہوں نے یہ ٹریپلیٹ دیا۔ کہ آپ کی وفات ہیمینہ سے ہرگز نہیں بلکہ اعصابی تھکان کے دستوں سے ہوئی ہے اور حقیقت بھی یہی تھی کہ حضرت اقدس کو یہ پُرانا عارضہ تھا اور گاہے گاہے اسہال کی شکایت ہوتی رہتی تھی۔ چنانچہ جب جنازہ اسٹیشن پر پہنچا تو ریلوے حکام نے اس جھوٹی رپورٹ کی بنا پر یہ اعتراض کیا کہ ہمیں رپورٹ پہنچی ہے کہ (حضرت) میرزا صاحب کی وفات ہیمینہ سے ہوئی ہے اس لئے گاڑی نہیں دی جاسکتی۔ مگر جب معالجہ ڈاکٹر کا ٹریپلیٹ پیش کیا گیا تو اجازت دیدی اور جنازہ سیکنڈ کلاس کی گاڑی میں جو ریزرو کرائی گئی تھی۔ رکھوا دیا گیا۔

مُعاندوں کی ایک اور مذموم حرکت | یہ کہ اپنوں میں سے کسی کا منہ کالا کر کے اور اس کو

چارپائی پر لٹا کر فرضی جنازہ تیار کیا اور اسے اٹھا کر "ہائے ہائے مرزا" کا شور کرتے ہوئے موچی دروازہ سے اسٹیشن کی طرف روانہ ہوئے۔ ان کی یہ حرکات جس قسم کی تھیں ہر وہ شخص جس کو ذرا بھی شرافت کا احساس ہو اچھی طرح سمجھ سکتا ہے۔ احمیوں نے ان کی ان تمام لغویات پر صبر سے کام لیا اور ان کی طرف سے کوئی بات ایسی نہ ہوئی جو قابل گرفت ہوتی بحالیکہ اس رنج و غم کی حالت میں مخالفین کا یہ رویہ جس قدر دلخراش اور اشتعال انگیز تھا، محتاج بیان نہیں۔ یہ تھے ان لوگوں کے افعال جو اسلام کے نام پر حضرت اقدس کی مخالفت کرنے والے تھے۔ ہم اس موقع پر نہ تو مخالفین کی ان حرکتوں کے متعلق کچھ کہنا چاہتے ہیں اور نہ اس کی کوئی ضرورت ہے۔ البتہ یہ کہہ سکتے ہیں کہ اس کتاب کے پڑھنے والے خود فیصلہ کر لیں گے کہ اس وقت حضرت اقدس کے مسلمان کہلانے والے مخالفوں نے جو مظاہرہ کیا وہ اسلامی تعلیم، شرافت بلکہ انسانیت کیلئے کس درجہ باعث ننگ و عار تھا۔

جنازہ قادیان پہنچایا گیا | اوپر ذکر ہو چکا ہے کہ حضرت اقدس کی نعش مبارک سیکنڈ کلاس کے ایک ریزرو ڈبہ میں رکھوا دی گئی تھی۔ گاڑی لاہور سے پونے چھ بجے شام

روانہ ہوئی اور دس بجے رات کو بٹالہ پہنچی جنازہ گاڑی میں رہا جس کی حفاظت کے لئے خدام پاس رہے۔ دو بجے رات نعش مبارک صندوق سے باہر نکالی گئی اور ایک چارپائی پر رکھ کر خدام نے جنازہ کندھوں پر اٹھالیا۔ صبح آٹھ بجے کے قریب ۱۱ میل کا سفر طے کر کے مسیح مہدی کے عاشقوں نے چند گھنٹوں کے اندر اندر نعش مبارک قادیان پہنچا دی اور یہ جسد اطہر و مبارک اس باغ میں جو بہشتی مقبرہ کے ملحق ہے، بحفاظت تمام رکھ دیا گیا اور جماعت کے تمام دوستوں کو جو ملک کے طول و عرض سے جمع ہو گئے تھے اپنے محبوب آقا کی آخری زیارت کا موقعہ دیا گیا۔

۲۴ مئی ۱۹۰۵ء کو تمام حاضر الوقت جماعت نے متفقہ طور پر حضرت مولانا حکیم حافظ نور الدین صاحب

کو حضور کا پہلا خلیفہ منتخب کر کے آپ کے دست مبارک پر بیعت کی اور نماز جنازہ کے بعد جو حضرت خلیفۃ المسیح الاولؒ نے پڑھائی شام کے چھ بجے حضور کا جنازہ بہشتی مقبرہ میں لے جا کر دفن کر دیا گیا اور اس

ذیل میں حضرت مسیح موعود علیہ السلام کی تدفین کے متعلق مرحوم، مغفور مولانا محمد یعقوب صاحب فاضل سابق پنجاب (بقیہ حاشیہ، لکھی سنچر)

طرح اس پاک اور مقدس وجود کو جس کی کُل انبیاء و بشارتیں دیتے چلے آئے تھے اور جس ساری مذہبی دنیا یقینہ حاشیہ صفحہ گذشتہ۔

صیغہ زور و نویسی ربوہ کا ایک نوٹ درج کیا جاتا ہے جو آنحضورؐ نے محترم مستری ہمدین صاحب سے مل کر اور سلسلہ کا لٹریچر مطالعہ کر کے بڑی محنت سے لکھا تھا اور گو اس کتاب کے مضمون کے لحاظ سے اس کے اندراج کا یہاں موقع نہیں تھا مگر میں یہاں محض اس لئے درج کر رہا ہوں کہ یہ تاریخی مواد محفوظ ہو جائے۔ وہ ہذا:-

اس جگہ یہ امر قابل ذکر ہے کہ حضرت مسیح موعود علیہ السلام نے جدِ اطہر کو حید میں نہیں بلکہ شق میں رکھا گیا ہے اور بغیر تابوت کے آپ کو دفن کیا گیا ہے۔ تدفین کے وقت آپ کی قبر کی تیاری حضرت قاضی عبدالرحیم صاحب بھٹی کی زیر نگرانی ہوئی۔ کام کرنے کے لئے جو مزدور اور مستری لگائے ہوئے تھے ان میں سے ایک مستری حضرت میاں ہمدین صاحب ولد مستری گوہر دین صاحب تھے جو خدا تعالیٰ کے فضل سے اب تک زندہ ہیں اور قادیان کے قریبی باشندے ہیں۔ ان کی بیعت سنہ ۱۲۹۱ کی ہے اور اس وقت نوابزادہ میاں محمد اسحاق صاحب کی زمینوں پر نگرانی کا کام کر رہے ہیں۔ وہ چونکہ اس واقعہ کے عینی شاہد ہیں اور انہوں نے اپنے ہاتھ سے حضورؐ کی قبر کی تیاری کا کام مکمل کیا ۲۔ اس لئے میں اب ذیل میں انہی سے بیان کردہ واقعات درج کرتا ہوں۔ یہ واقعات میں نے خود ان کی زبان سے سنے ہیں۔ مستری صاحب کی عمر گو اس وقت اتنی سال سے زیادہ ہے مگر بمانی قوی خدا تعالیٰ کے فضل سے بہت اچھے ہیں اور دماغ بھی پوری طرح کام کرتا ہے اور واقعات کو انہوں نے خوب اچھی طرح یاد رکھا ہے۔ انہوں نے بتایا کہ

چونکہ حضرت مسیح موعود علیہ السلام کی وفات کی اطلاع لاہور سے قادیان پہنچ چکی تھی اس لئے بہشتی مقبرہ میں آپ کی قبر راتوں رات تیار کی گئی۔ قبر کھودنے میں ثواب کی خاطر پانچ سات احمدی دوستوں نے حصہ لیا۔ جن میں سے میاں آتام دین، میاں فضل دین اور میاں محمد الیٰزین صاحبان کے نام انہیں خاص طور پر یاد ہیں۔ میاں صدر الدین صاحب نے خدا تعالیٰ کے فضل سے لمبی عمر پائی اور تقسیم ملک کے بعد وہ قادیان میں ہی بطور درویش مقیم رہے۔ ان کی اولاد ربوہ میں ہے اور خدا تعالیٰ کے فضل سے سلسلہ سے مخلصانہ تعلقات رکھتی ہے۔

جب بنارہ قادیان پہنچا تو لاہور کے اکابر جماعت کا مشورہ یہ تھا کہ قبر تختہ بنائی جائے۔ ان دنوں قادیان

لہ روایت حضرت قاضی محمد نور الدین صاحب اکمل میاں رحمہم دین صاحب باورچی، حکیم دین محمد صاحب و دیگر صحابہؒ
۲۔ "اصحاب احمد" جلد ششم صفحہ ۴۲

میں زندہ مذہب، زندہ خدا اور زندہ نبی کو پیش کر کے ایک روحانی انقلاب پیدا کر دیا تھا۔ ہمیشہ ہمیش کے
بقیہ حاشیہ صفحہ گذشتہ:-

میں کوئی اینٹوں کا بھٹہ نہ تھا بلکہ پختہ اینٹیں بنانا سے منگوائی جاتی تھیں۔ اس لئے پختہ اینٹوں کیلئے حضرت مسیح موعود
علیہ السلام کے صحن کی ایک پردہ کی دیوار سے پختہ اینٹیں اکھیری گئیں اور گدھوں پر لاد کر ہشتی مقبرہ نے جمائی گئیں۔
یہ اینٹیں چھوٹے سائز کی تھیں۔

مستری صاحب کہتے ہیں کہ قاضی عبدالرحیم صاحب نے مجھے اور مستری محمد اسماعیل صاحب کو جو حضرت نواب
محمد علیخان صاحب کے ملازم تھے اور معمری کا کام جانتے تھے بلایا اور ہم قبر بنانے لگے۔ آپ کی قبر ساڑھے سات فٹ
لمبی تھی اور چار یا پونے چار فٹ چوڑی تھی۔ اس کے اندر پختہ اینٹوں کی جو چھوٹے سائز کی تھیں ایک چار دیواری
بنائی گئی۔ یہ دیواریں چھ سات انچ موٹی تھیں اور زمین سے اڑھائی فٹ اونچی تھیں۔ جب یہ چار دیواری پختہ اینٹوں
کی قبر کے اندر بن چکی تو میں نے قاضی صاحب سے کہا کہ اب چھوٹی اینٹوں کی ڈاٹ سمیٹ یا چونہ سے لگنی چاہیے
تب محفوظ رہ سکے گی۔ انہوں نے کہا کہ حضرت مولوی صاحب لیجنی حضرت خلیفہ اول رضی اللہ عنہ سے پوچھ لیئے ہیں۔
آپ سے دریافت کیا گیا تو آپ نے فرمایا کہ رسول کریم صلی اللہ علیہ وسلم کی قبر اوپر سے پکی نہیں ہے اس لئے یہ بھی پکی
نہیں بنانی چاہیئے۔ اس کے بعد ہم نے ڈاٹ کے لئے کچی اینٹوں کو گرانا شروع کر دیا۔ اس وقت ہمیں خیال آیا کہ
اگر یونہی ڈاٹ لگا دی گئی تو حضرت مسیح موعود علیہ السلام کے جسد اطہر پر مٹی اور کنکریاں وغیرہ لگیں گی اس لئے بہتر
ہے کہ اس پختہ چار دیواری کے اوپر تختہ رکھ دیئے جائیں۔ چنانچہ اس عرض کے لئے اس تابوت کو جو لاہور سے لایا
گیا تھا ایک احمدی دوست مستری فقیر محمد صاحب نے کانا اور اس کے تختہ بنانا کر اوپر رکھے مگر وہ تختہ پورے
نہ ہوئے۔ اس پر ایک پُرانی میز کا فرش اکھیرا گیا اور اس کے تختہ بنائے گئے تب اس چار دیواری کے تختہ
مکمل ہوئے۔

مستری صاحب کہتے ہیں کہ اس کام سے فارغ ہونے کے بعد میں جلدی سے گیا اور حضرت مسیح موعود علیہ السلام
کے رُخ انور کی آخری بار زیارت کی۔ اس وقت کثرت سے لوگ آپ کی زیارت کر چکے تھے میں نے جب آپ کو
دیکھا تو مجھے ایسا محسوس ہوا کہ جیسے آپ سو رہے ہیں۔ آپ کے چہرہ مبارک پر کوئی زردی وغیرہ نہیں تھی۔
زیارت سے فارغ ہونے کے بعد حضرت خلیفہ اولؒ نے فرمایا کہ اب بہت دیر ہو چکی ہے اب جلدی دفنانا
چاہیئے۔ مستری صاحب کہتے ہیں اس وقت معامیرے دل میں ایک خیال پیدا ہوا۔ اور میں نے کچھ مزدور ساتھ لے
(بقیہ حاشیہ اگلے صفحہ پر)

کے لئے اپنے مالک اور حتی و قیوم خدا کے سپرد کر کے گھروں کو واپس لوٹ آئے۔ **فَإِنَّا لِلّٰهِ وَإِنَّا**
بِقَبْضِهِ حاشیہ صفحہ گذشتہ :-

اور جلدی سے باہر چلا گیا۔ اُن دنوں بہشتی مقبرہ کے باغ کے باہر قریب ہی ایک کنواں لگ رہا تھا۔ میں نے مزدوروں سے کہا کہ یہاں سے فوراً ریت لے چلو اور خود بھی ریت اٹھالی اور پھر پھلنی سے اُسے چھانا اور اس کے بعد قبر کے نیچے میں نے وہ تمام ریت بچھا دی۔ اس کام سے فارغ ہونے کے بعد حضرت مسیح موعود علیہ السلام کے جسدِ اطہر کو قبر میں اُتارا گیا۔ اس وقت بہت بڑا ہجوم قبر کے ارد گرد جمع ہو گیا اور بیسیوں ہاتھ آپ کو قبر میں اُتارنے کے ثواب میں رشک ہونے کے لئے میتابی کے ساتھ آگے بڑھے۔ حضرت خلیفہ ثانی بھی پاس ہی تھے اور حضور کے خاندان کے دوسرے افراد اور مخلصین بھی۔ جب آپ کو قبر میں اُتار دیا گیا تو پھر تختے رکھے گئے مگر انہیں کیلوں سے بند نہیں کیا گیا۔ اس کے بعد کچی اینٹوں کی ڈاٹ اگادی گئی۔ چونکہ شام کا وقت ہو رہا تھا۔ اس لئے اس وقت ہجوم میں سے دو اور احمدی راج بھی ہمارے ساتھ شامل ہو گئے۔ انہوں نے ایک طرف سے اور میں نے دوسری طرف سے ڈاٹ لگانا شروع کر دی اور خدا تعالیٰ کے فضل سے جلدی بھی تکمیل کو پہنچ گئی۔ یہ گول ڈاٹ تھی جو کچی اینٹوں سے بنائی گئی۔

یہاں یہ امر قابل ذکر ہے کہ حضرت بھائی عبدالرحمن صاحب قادیانی کا بیان ”اصحاب احمد“ میں یوں درج ہے کہ قاضی عبدالرحیم صاحب نے پختہ اینٹوں کی ڈاٹ بنوائی اور جب حضرت خلیفہ اول رضی اللہ عنہ کو اس کا علم ہوا تو آپ نے اُسے ناپسند فرمایا مگر چونکہ شام کا وقت ہو چکا تھا اور باغ کے گھنے اور گنجان درختوں کی وجہ سے تاریکی اور بھی بڑھ گئی تھی اس لئے قاضی صاحب نے اس ڈاٹ کو ویسا ہی رہنے دیا اور مٹی ڈال دی گئی۔ مستری مہر دین صاحب فرماتے ہیں کہ یہ بات بالکل غلط ہے۔ ڈاٹ میں نے اپنے ہاتھ سے بنائی تھی اور کچی اینٹوں کی بنائی تھی۔ پھر یہ بھی کیسے ہو سکتا تھا کہ حضرت خلیفہ اولؒ ایک بات پر ناپسندیدگی کا اظہار فرماتے اور قاضی صاحب ویسا ہی رہنے دیتے۔ بہر حال کچی اینٹوں کی ڈاٹ بنائی گئی اور پھر مٹی ڈال دی گئی۔ کرم حکیم دین محمد صاحب کی روایت ہے کہ تدفین سے بعد کسی دوست نے حضرت خلیفہ اول رضی اللہ عنہ سے اس نابوت کی کچی کچی لکڑیوں کے متعلق جو قبر سے پاس پڑی تھیں دریافت کیا کہ ان کو کیا کیا جائے۔ آپ نے فرمایا ان کو پرے پھینک دو۔ ایسا نہ ہو کہ لوگ ان کے ساتھ شرک کریں۔

الیہ راجعون۔ دکل من علیہا خان و بیق وجہ ربک ذوالجلال والاکرام۔
بقیہ حاشیہ نمہ گذشتہ۔

مزار مبارک پر آخری دعا بھی حضرت خلیفہ اول رضی اللہ عنہ نے ہی فرمائی۔ تدفین سے قانع ہونے کے بعد
حضرت خلیفہ اول رضی اللہ عنہ کی فرط غم سے یہ کیفیت تھی کہ آپ سے چلا بھی نہیں جاتا تھا۔ چنانچہ آپ بمشکل مکرم چوہدری
فتح محمد صاحب سیال اور مکرم حکیم دین محمد صاحب کے کندھوں پر ہاتھ رکھ کر بہت استیسی سے جبکہ آپ سے اپنا
جسم بھی سہارا نہیں جاتا تھا اور قدم گھسٹتے چلے آتے تھے اپنے گھر پہنچے۔ یہی کیفیت دوسرے صحابہ کی بھی تھی۔
اور ان میں سے ہر ایک زبان حال یہی کہہ رہا تھا کہ ۛ

حیف در چشم زدن صحبت یار آخر شد

روئے گل سیر ندیم و بہار آخر شد



دوسرا باب

حالات و روایات صحابہ کرام لاہور

حضرت مولوی رحیم الد صاحب

بیعت :- بالکل ابتدائی ایام میں

ولادت :- ۱۸۷۳ء

وفات :- ۱۹۳۲ء

لاہور میں حضرت مسیح موعود علیہ السلام پر سب سے پہلے ایمان لانے کا فخر حضرت مولوی رحیم الد صاحبؒ کو حاصل ہے۔ حضرت مولوی صاحب موصوف مسجد کوچہ سیٹھاں بالمقابل تالاب آب رسانی لنگے منڈی بازار کے امام الصلوٰۃ تھے۔

مورخہ ۱۹ فروری ۱۹۹۲ء کو بعد نماز ظہر محترم مولانا محمد یعقوب صاحب طاہر مرحوم فاضل انچارج میمنہ زود نویسی ربوہ اور خاکسار مؤلف حضرت ڈپٹی محمد شریف صاحب ریٹائرڈ ای۔ اے۔ سی کی خدمت میں ان کی کوٹھی واقعہ دارالصدر میں حاضر ہوئے اور ان سے حضرت مولوی صاحبؒ کے حالات بیان کرنے کی درخواست کی۔ انہوں نے فرمایا کہ

حضرت مولوی صاحب میانہ قد کے آدمی تھے۔ رنگ گندمی تھا۔ جسم درمیانہ یعنی نہ زیادہ جسیم تھے اور نہ ڈبلے پتلے۔ سر پر عمامہ باندھتے تھے۔ حافظ قرآن بھی تھے۔ مجھے خوب یاد ہے کہ آپ اس زمانہ کے رواج کے

لے محترم میاں ندیم حسین صاحب ابن حضرت حکیم محمد حسین صاحبؒ المعروف مرہم علیہ کی بیان کے مطابق حضرت میاں (بقیہ حاشیہ اگلے صفحہ پر)

مطابق غرارہ پہناتے تھے۔ ان کی مسجد ہمارے مکانات کے بالکل سامنے تھی۔ ہمارا خاندان ان کی اقتدا میں نمازیں پڑھا کرتا تھا۔ آپ مغرب کی نمازیں ارایت الدنۃ... اور قبت یدۃ... دونوں سورتیں پڑھا کرتے تھے۔ فرمایا کرتے تھے کہ مغرب اور فجر کی سنتوں میں قتل یا یہاں الکافرون... اور قتل ہو اللہ احد پڑھنی چاہئیں۔ آپ کا نام ۳۱۳ صحابہ کی فہرست میں شامل ہے۔

حضرت مسیح موعود علیہ السلام نے جب بیعت لینے کا اعلان فرمایا تو حضور کے ساتھ عقیدت رکھنے کی وجہ سے بیعت پر آمادہ ہو گئے مگر بیعت کرنے سے قبل پُرانے وفات یافتہ بزرگوں کے مزاروں پر جا کر کشف القبور کے ذریعہ حضرت اقدس کی صداقت دریافت کی۔ ان کی تصدیق پر فوراً قادیان جا کر بیعت کر لی۔

جیسا کہ اوپر ذکر ہو چکا ہے ہمارے خاندان کے چھوٹے بڑے تمام افراد چونکہ ان کے شاگرد تھے اس لئے ان کی تبلیغ سے متاثر ہو کر یکے بعد دیگرے سب نے بیعت کر لی۔

آپ بہت نیک اور متقی بزرگ تھے۔ آپ کے درس میں شامل ہونے کے لئے حضرت مرزا ایوب بیگؒ (جو ڈاکٹر مرزا یعقوب بیگ صاحب کے بھائی تھے اور چیف کالج لاہور میں پروفیسر تھے۔ بڑے لمبے قد کے، گورا رنگ، خوبصورت داڑھی، ابھی چیف کالج سے پیدل تشریف لایا کرتے تھے۔ ڈاکٹر مرزا یعقوب بیگ صاحب بھی آپ کے بہت معتقد تھے اور نمازوں اور درس میں شامل ہوا کرتے تھے۔ ان کی مسجد میں حضرت مسیح موعود علیہ السلام اور حضرت خلیفۃ المسیح الاول رضی اللہ عنہ کو بھی میں نے نمازیں پڑھتے دیکھا ہے۔ جب حضور ۱۸۹۲ء میں محبوب ریلوں کے مکانات میں تھے اور حضرت مولانا حکیم نور الدین صاحب رضی اللہ عنہ بھی جموں سے تشریف لائے ہوئے تھے تو ان ایام میں حضرت مولوی حکیم نور الدین صاحبؒ نماز پڑھایا کرتے تھے اور حضرت اقدسؒ، حضرت مولوی رحیم الد صاحبؒ اور دیگر اصحاب مقتدی ہوا کرتے تھے۔ آپ کی وفات بہانیک مجھے یاد ہے ۱۸۹۳ء یا ۱۸۹۴ء میں ہوئی۔ اس وقت ان کی عمر اندازاً ۷۰ سال کی تھی۔

(۱) جبراع الدین صاحبؒ رئیس لاہور کے دادامیاں الہی بخش صاحب نے اپنی زندگی کے آخری ایام میں اپنے رہائشی مکان واقعہ سنگھ منڈی کے سامنے یہ مسجد بنوائی تھی اور امام الصلوٰۃ حضرت مولوی رحیم اللہ صاحب کو مقرر کیا تھا۔ ان ایام میں حضرت مولوی صاحبؒ بالکل عتقوان شہاب میں تھے۔

شکسار مؤلف عرض کرتا ہے کہ ”آئینہ نکالات اسلام“ میں حضرت مسیح موعود علیہ السلام نے جملہ سالانہ ۱۸۹۲ء میں شامل ہونیوالوں کی فہرست میں حضرت مولوی رحیم الد صاحب کا نام بھی درج فرمایا ہے۔ اور ساتھ ”لنگے منڈی لاہور“ لکھا ہے۔ لیکن ”انجام آتھم“ کے ضمیمہ میں جو ۳۱۳ اصحاب کی فہرست درج ہے اس میں آپ کے نام کے ساتھ حضور نے مرحوم لکھا ہے۔ اس سے بھی ظاہر ہے کہ ”انجام آتھم“ کی تصنیف سے قبل آپ وفات پا چکے تھے۔ ۳۱۳-اصحاب کی فہرست میں آپ کا نام ۱۳۲ نمبر پر ہے۔

حضرت ڈپٹی میاں محمد شریف صاحب کا بیان ہے کہ حضرت مولوی رحیم الد صاحبؒ کی وفات کے بعد ہم لوگ حضرت مولوی غلام حسین صاحبؒ کی اقتدا میں گمٹی بازار والی مسجد میں جمعہ پڑھا کرتے تھے۔

حضرت میاں عبدالرشید صاحب ابن حضرت میاں چراغ دین صاحبؒ نے بیان کیا کہ ہمارے جد امجد میاں الہی بخش صاحبؒ کی زندگی امیرانہ مٹھاٹھ میں گذری تھی۔ ایک دن وہ حضرت مولوی صاحبؒ کی خدمت میں حاضر ہوئے اور عرض کی کہ مولوی صاحبؒ! میں اپنے گناہوں سے توبہ کرنا چاہتا ہوں۔ آپ فرمائیں کہ اس کی کیا صورت ہو سکتی ہے؟ حضرت مولوی صاحبؒ نے فرمایا۔ آپ کسی کامل رہنما کی بیعت کریں۔ انہوں نے عرض کی کہ آپ سے بہتر اور کون رہنما ہوگا۔ آپ میری بیعت لے لیں۔ چنانچہ حضرت مولوی صاحبؒ نے بیعت لے لی۔ پھر مولوی صاحبؒ کو حضرت مسیح موعود علیہ السلام کے دعویٰ کا پتہ چلا تو آپ پاپیادہ قادیان پہنچے اور جا کر آنحضرت صلی اللہ علیہ وسلم کا سلام پہنچایا۔

نوٹ: بعض زبانی روایات کی بنا پر یہ بھی معلوم ہوتا ہے کہ آپ نے لودھیانہ جا کر بیعت کی تھی۔ والد اعلم بالصواب۔ (عبدالقادر)

حضرت مفتی محمد صادق صاحبؒ

ولادت: ۱۸۷۲ء بیعت: ۳۱ جنوری ۱۸۹۱ء
وفات: ۱۳ فروری ۱۹۵۷ء عمر: ۸۵ سال

حضرت مفتی محمد صادق صاحبؒ حضرت خلیفۃ المسیح الاول رضی اللہ عنہ کے عزیزوں میں سے تھے حضرت

مولوی صاحب ہی کے ذریعہ آپ بالکل ابتدائی زمانہ میں حضرت اقدس کے غلاموں میں شامل ہوئے۔ آپ کچھ عرصہ جموں میں حضرت مولوی حکیم نور الدین صاحبؒ کے پاس رہے۔ پھر لاہور میں اسلامیہ ہائی سکول شیرانوالہ گیٹ میں مدرس کے طور پر ملازمت کی۔ حضرت ڈپٹی محمد شریف صاحب ریٹائرڈ ای۔ اے۔ سی کا بیان ہے۔ کہ ۱۸۹۴ء میں جب میں چھٹی جماعت میں پڑھتا تھا حضرت مفتی صاحب میرے ریاضی کے استاد تھے۔ اور حضرت مولوی رحیم اللہ صاحب والی مسجد کے ملحق پمپ والی گلی میں ایک کرایہ کے مکان میں رہتے تھے۔ بعد میں آپ اکوٹھٹ جنرل کے دفتر میں ملازم ہو گئے۔ پھر وہیں سے ہجرت کر کے جولائی ۱۹۰۸ء میں مستقل طور پر قادیان تشریف لے گئے۔ آپ حضرت مسیح موعود علیہ السلام کے عاشق صادق تھے۔ ملازمت کے دوران قریباً ہر اتوار قادیان میں گزرا کرتے تھے اور حضرت اقدس کو انگریزی اخبارات اور کتب کا ترجمہ سنایا کرتے تھے۔ انگریزی زبان میں خط و کتابت بھی آپ ہی کے ذریعہ ہوا کرتی تھی۔ انگریزوں کو تبلیغ کرنے کا بہت شوق تھا۔

قادیان میں ہائی سکول کے ہیڈ ماسٹر بھی رہے۔ آپ فرمایا کرتے تھے کہ ایک مرتبہ میں نے حضرت مسیح موعود علیہ السلام سے بنی۔ اے کا امتحان پاس کرنے کی اجازت چاہی تاؤگری ہاتھ آجائے۔ حضور نے فرمایا۔ مفتی صاحب! آپ کو ڈگری حاصل کرنے کی ضرورت نہیں۔ خدا آپ کو بہت ڈگریاں دے گا۔ حضرت اقدس کی یہ پیشگوئی اس طرح پوری ہوئی کہ جب آپ کو حضرت خلیفۃ المسیح الثانی ایده اللہ بنصرہ العزیز نے تبلیغ کے لئے امریکہ بھیجا تو وہاں مختلف یونیورسٹیوں میں لیکچر دینے کے نتیجے میں آپ کو اس قدر ڈگریاں ملیں کہ جن سے کئی لائسنس بھر جاتی ہیں۔ ڈی۔ ڈی (DOCTOR OF DIVINITY) کی ڈگری خاص طور قابل ذکر ہے جو حضرت مفتی صاحب ۲۱ مارچ ۱۹۰۵ء کو جب اخبار ”البدر“ کے مالک و مدیر بالو محمد افضل صاحب وفات پا گئے۔ تو اُن کا اخبار حضرت میاں معراج الدین صاحبؒ نے خرید لیا۔ حضرت مسیح موعود علیہ السلام نے حضرت مفتی صاحبؒ کو ”البدر“ کا ایڈیٹر مقرر فرمایا اور ۳۰ مارچ ۱۹۰۵ء کو ایک خاص اعلان کے ذریعہ جماعت کو اطلاع دی کہ

”میں بڑی خوشی سے یہ چند سطریں تحریر کرتا ہوں کہ اگرچہ مفتی محمد افضل صاحب مرحوم ایڈیٹر

اخبار ”البدر“ تھے اُنہی سے فوت ہو گئے ہیں مگر خدا تعالیٰ کے شکر اور فضل سے اُن کا

نعم البدل اخبار کو ہاتھ آ گیا ہے۔ یعنی ہمارے سلسلہ کے ایک برگزیدہ رکن جوان صالح اور

ہر ایک طور سے لائق جن کی خوبیوں کو بیان کرنے کے لئے میرے پاس الفاظ نہیں ہیں۔ یعنی

مفتی محمد صادق صاحب بھیروی قائم مقام مفتی محمد افضل مرحوم ہو گئے ہیں۔ میری دانست میں

پچھلے کسی غیر عیسائی کو نہیں دی گئی تھی

خدا تعالیٰ کے فضل اور رحم سے اس اخبار کی قسمت جاگ اٹھی ہے کہ اس کو ایک ایسا لائق اور صالح ایڈیٹر ملے۔ خدا تعالیٰ یہ کام ان کے لئے مبارک کرے۔ اور ان کے کاروبار میں برکت ڈالے۔ آمین ثم آمین

دو پچوں کے بعد اس اخبار کا نام ”البدد“ کی بجائے ”بدر لکھا گیا اور حضرت اقدس کی توقع کے مطابق حضور کی زندگی میں حضرت مفتی صاحب نے اس کام کو خوب نباہا۔ حضرت اقدس کی وحی اور ملفوظات لکھنے کا کام جس طرح حضرت شیخ یعقوب علی صاحب عرفانیؒ ایڈیٹر الملک نے کیا بالکل اسی طرح حضرت مفتی صاحبؒ کرتے رہے۔ اس عظیم الشان کام کی وجہ سے آپ کا نام انشاء اللہ قیامت تک زندہ رہے گا اور بعد میں آنے والے مخلص لوگ آپ کی ترقی درجات کے لئے دعائیں کرتے رہیں گے۔

آپ کا فی عرصہ تک حضرت خلیفۃ المسیح الثانی ایہ الدک کے پرائیویٹ سکریٹری بھی رہے اور صدر انجمن احمدیہ میں ناظر امور خارجہ کے طور پر بھی قابل قدر کام کیا۔ آپ نے کئی عمدہ اور نفیس کتابیں بھی تصنیف فرمائیں۔ آپ کے ”ذکر حبیب“ پر لیکچر اب تک کانوں میں گونج رہے ہیں۔ آپ کی تقریر اور تحریر بناوٹ اور تصنع سے پاک اور سادگی سے پُر ہوتی تھی۔ انداز بیان ایسا دلکش اور مسحور کن تھا کہ سامعین پر تجویز طاری رہتی اور وہ بُت بن کر سیٹھ رہتے تھے۔ اللہ تعالیٰ نے آپ کے خاص کش اور جذب عطا فرمایا تھا۔ انگریزی، اردو دونوں زبانوں پر کافی عبور حاصل تھا۔ فارسی اور عربی، عبرانی زبانوں سے بھی واقف تھے۔

درمیانہ قدر، گوارنگ، لمبی اور خوبصورت گھنی داڑھی، نہایت خوبصورت اور وحیہ، لباس ہمیشہ صاف سمرا اور قیمتی زیب تن فرمایا کرتے تھے۔ طبیعت از حد نفاست پسند، کھانا عمدہ اور بہترین تناول فرمایا کرتے تھے۔ بات کرتے تو یوں معلوم ہوتا تھا جیسے مونہ سے پھول جھڑ رہے ہیں۔ بہت لمبی عمر پائی اور ربوہ دارا ہجرت میں وفات پائی اور بہشتی مقبرہ ربوہ میں مدفون ابدی استراحت فرما رہے ہیں۔ فانا للہ وانا الیہ راجعون۔

آپ کے حالات اگر مفصل لکھے جائیں تو ایک ضخیم کتاب تیار ہو سکتی ہے جس کو اللہ تعالیٰ توفیق دے گا وہ تفصیل سے لکھے گا۔ ہاں یہ بات قابل ذکر ہے کہ آپ کو حضرت خلیفۃ المسیح الثانی ایہ الدک کا استاد ہونے کا بھی فخر حاصل تھا۔ آپ کی روایات سلسلہ کے لٹریچر میں محفوظ ہیں۔ اس لئے ان کے ذکر کی یہاں ضرورت نہیں۔

۳۱۳ اصحاب کی فہرست مندرجہ ”انجام اہم“ میں آپ کا نام ۶۵ نمبر پر ہے۔

حضرت مولوی غلام حسین صاحب

۱۸۹۱ء

بیعت

ولادت

یکم فروری ۱۹۰۸ء

وفات

حضرت میاں محمد شریف صاحب ریٹائرڈ ای۔ اے۔ سی نے بیان فرمایا کہ

آپ دُبیلے پتلے گورے رنگ کے تھے۔ سر پر عمامہ باندھتے تھے۔ قد درمیانہ تھا۔ آپ گمٹی بازار دہلی مسجد کے امام اور متولی تھے جب حضرت مولوی رحیم الد صاحب وفات پا گئے تو ہم حضرت مولوی غلام حسین صاحب کی مسجد میں جا کر نماز جمعہ پڑھا کرتے تھے۔ آپ کتابوں کے بڑے شوقین تھے۔ قادیان جاتے تو حضرت خلیفۃ المسیح الاولؒ کی لائبریری میں داخل ہو جاتے اور کتابیں پڑھنا شروع کر دیتے۔ حضرت خلیفۃ المسیح اولؒ ان کی خوراک وغیرہ کا اہتمام فرمایا کرتے تھے۔ مجھے یاد ہے جب آپ کوئی کتاب پڑھنے کے لئے اٹھاتے تو پہلے عزرائیلؑ کو مخاطب کر کے کہتے کہ اے عزرائیل! تو بھی خدا کا بندہ ہے اور میں بھی خدا کا بندہ ہوں۔ میری تم سے درخواست ہے کہ جب تک میں یہ کتاب نہ پڑھ لوں میری جان نہ نکالنا۔

خاکسار مولف عرض کرتا ہے کہ حضرت مولوی صاحب موصوفؒ کے متعلق جو کچھ حضرت خلیفۃ المسیح الثانیؒ ایده الدنعالیٰ بنصرہ العزیز نے مورخہ ۱۳ مئی ۱۹۲۷ء کو بعد نماز مغرب مسجد مبارک قادیان میں بیان فرمایا تھا وہ آپ کی تعریف میں کافی و دافی ہے اور سند کی حیثیت رکھتا ہے۔ حضور نے فرمایا۔

”ہماری جماعت میں ایک بہت بڑے عالم اور نیک انسان ہوا کرتے تھے۔ مولوی غلام حسین صاحب ان کا نام تھا۔ وہ کہا کرتے تھے کہ مجھے تو حسرت ہی رہ گئی کہ کوئی دس بجے جمعہ پڑھا کرے۔ مگر کوئی نہیں پڑھتا۔ وہ بعض دفعہ سرکاری دفاتر میں کام کرنے والوں کو کہا کرتے تھے کہ اگر تمہیں دفتری مصروفیات کی وجہ سے جمعہ کیلئے وقت نہیں ملتا تو میرے پاس آجایا کرو۔ میں تمہیں دس بجے ہی جمعہ پڑھا دیا کروں گا۔

ان کے اند بہت ہی علمی شوق تھا حضرت مسیح موعود علیہ الصلوٰۃ والسلام کے صحابہ میں سے حضرت خلیفۃ اولؒ اور ایک وہ گویا کتابوں کے کیڑے تھے۔ بلکہ مولوی غلام حسین صاحب کو محترم خلیفہ اولؒ سے بھی زیادہ کتابوں کا شوق تھا۔ ان کی وفات بھی اسی رنگ میں ہوئی۔ کہ وہ

کلکتہ کسی کتاب کے لئے گئے اور وہیں سے بیمار ہو کر واپس آئے اور فوت ہو گئے۔

اُن کا حافظہ اتنا زبردست تھا کہ حضرت خلیفہ اولؒ فرمایا کرتے تھے۔ میں نے انہیں ایک دفعہ ایک کتاب دی کہ اُسے پڑھیں۔ انہوں نے میرے سامنے جلدی جلدی اس کے ورق اُلٹنے شروع کر دیئے۔ وہ ایک صفحہ پر نظر ڈالتے اور اسے الٹ دیتے۔ پھر دوسرے پر نظر ڈالتے اور اُسے چھوڑ دیتے۔ حضرت خلیفہ اولؒ خود بھی بہت جلدی پڑھتے تھے۔ مگر آپ فرماتے تھے کہ انہوں نے اس قدر جلدی ورق اُلٹنے شروع کئے کہ مجھے خیال آیا کہ شاید وہ کتاب پڑھ نہیں رہے چنانچہ میں نے ان سے کہا کہ مولوی صاحب آپ کتاب پڑھیں بھی تو سہی۔ وہ کہنے لگے۔ مجھ سے اس کتاب میں سے کوئی بات پوچھ لیجئے۔ حضرت خلیفہ اولؒ نے کوئی بات پوچھی تو کہنے لگے۔ یہ بات اس کتاب کے فلاں صفحہ پر فلاں سطر میں لکھی ہے۔

لاہور میں گمشد بازار والی مسجد پہلے ہماری ہوا کرتی تھی۔ مگر بعد میں خواجہ کمال الدین صاحب کی غفلت کی وجہ سے غیر احمدیوں کے پاس چلی گئی۔ اس مسجد میں مولوی غلام حسین صاحب نماز پڑھایا کرتے تھے مگر بہت ہی غریب تھے۔ بعض دفعہ اس قسم کی حالت بھی آجاتی کہ انہیں کئی کئی وقت کا فاقہ ہو جاتا لیکن وہ اس بات کو کہیں ظاہر نہیں ہونے دیتے تھے۔ کہ مجھے سات یا آٹھ وقت کا فاقہ ہو چکا ہے۔ انہوں نے اپنی انتڑیوں کو کچھ اس قسم کی عادت ڈالی ہوئی تھی کہ اتنے دنوں کے فاقہ کے بعد جب انہیں کھانا ملتا تو سات سات آٹھ آٹھ آدمیوں کا کھانا ایک ہی وقت کھا جاتے۔

حضرت خلیفہ اولؒ فرمایا کرتے تھے کہ مجھے ایک دن ان کے علم کو دیکھ کر شوق پیدا ہوا کہ میں ان کی کچھ خدمت کروں چنانچہ میں نے ان سے کہا کہ مولوی صاحب! مجھے بھی اپنی خدمت کا موقع دیں اور اگر کوئی خاموش ہو تو بیان فرمائیں تاکہ میں آپ کی اس خواہش کو پورا کروں فرماتے تھے میں نے جب یہ بات کہی تو تھوڑی دیر خاموش رہ کر اور کچھ سوچ کر کہنے لگے۔

جی چاہتا ہے۔ میرے لئے ایک ایسا مکان بنا دیا جائے جس کی دیواریں کتابوں کی بنی ہوئی ہوں گویا نئی سے نئی کتابوں کی ایک چار دیواری ہو جس کے اندر مجھے بٹھا دیا جائے پھر کوئی شخص مجھ سے یہ نہ پوچھے کہ تم نے روٹی بھی کھائی ہے یا نہیں۔ بس میں کتابیں

پڑھنا جاؤں اور اُتار تا جاؤں۔ جب رستہ بن جائے تو باہر نکل جاؤں۔

باجود اس قدر علم کے ان کا طرز بحث مباحثہ کا نہیں تھا۔ حضرت مسیح موعود علیہ السلام ایک دفعہ مقدمات کے سلسلہ میں گورداسپور میں مقیم تھے کہ آپ کی مجلس میں بحث مباحثہ کا ذکر شروع ہو گیا۔ حضرت مسیح موعود علیہ السلام نے مولوی غلام حسین صاحب سے پوچھا۔ مولوی صاحب کیا آپ کو بھی کبھی بحث کرنے کا موقع ملا ہے یا نہیں؟ مولوی صاحب فرمانے لگے جب میں نیا نیا پڑھ کر آیا تو لاہور میں میری خوب شہرت ہوئی۔ انہی دنوں امرتسر کے قریب حنفیوں اور وہابیوں کا مناظرہ تجویز ہو گیا۔ میں اس مناظرہ میں وہابیوں کی طرف سے پیش ہوا۔ حنفی مناظر نے کسی موقع پر کہہ دیا کہ فلاں امام نے یوں کہا ہے۔ میں نے اسے کہا امام کیا ہوتا ہے۔ جب رسول کریم صلی اللہ علیہ وسلم یوں فرماتے ہیں تو پھر کسی امام کا کیا حق ہے کہ اس کے خلاف بات کرے۔ بس میرا یہ کہنا تھا کہ سب نے سونٹے اٹھالئے اور مجھے مارنے کے لئے دوڑے۔ میں نے بھی جوتیاں اٹھائیں اور دہاں سے بھاگ پڑا۔ اور بیس میل تک برابر بھاگتا چلا گیا۔ یہاں تک کہ شہر میں آکر دم لیا۔ اس کے بعد میں نے توبہ کی کہ اب کبھی بحث نہیں کروں گا۔ غرض بہت ہی مخلص آدمی تھے۔ حضرت مسیح موعود کو ان کی وفات کی نسبت الہام بھی ہوا تھا اور آپ نے ان کا بہت لمبا جنازہ پڑھایا تھا۔

ان کے اندر علم کا اس قدر شوق تھا کہ میں نے کسی میں نہیں دیکھا۔ بڑھاپے میں جبکہ ۷۵ سال ان کی عمر تھی۔ وہ کھڑکوں کو پکڑتے تھے اور کہتے تھے اگر تمہیں دین کا کچھ شوق ہو تو میں تمہیں پڑھانے کے لئے تیار ہوں۔ ان کے چہرے پر کچھ تردد کے آثار دیکھتے تو کہتے۔ میں پیسے نہیں لوں گا، مفت پڑھا دوں گا۔ پھر کچھ تردد دیکھتے تو کہتے۔ آپ کو تکلیف کرنے کی ضرورت نہیں میں خود آپ کے گھر پر پڑھانے کے لئے آجایا کروں گا۔

مجھے ایک دفعہ چھ بیسے تک بخارا رہا۔ ڈاکٹر مرزا یعقوب بیگ صاحب نے مشورہ دیا کہ مجھے پہاڑ پر بھجوا دیا جائے چنانچہ حضرت مسیح موعود نے مجھے شملے بھجوا دیا۔ اس وقت ان کی عمر پچھتر سال کے قریب تھی۔ ایک غیر احمدی لکڑک تھا۔ جس کو انہوں نے پڑھانا شروع کیا تھا۔ اس کی شملہ تبدیلی ہوئی تو مولوی صاحب اپنے فرج پر ہی شملہ چلے گئے۔ تاکہ اس

کی پڑھائی میں حرج واقع نہ ہو۔ روٹی اپنے پلے سے کھاتے اور اُسے مُفت پڑھاتے رہتے۔ اُن کے اندر اخلاص بھی اس قدر تھا کہ جب ہم سیر کے لئے نکلتے تو وہ ہمارے ساتھ چل پڑتے۔ ایک لمبا سونٹا ان کے ہاتھ میں ہوا کرتا تھا۔ چونکہ وہ بوڑھے تھے اور پہاڑ کی چڑھائی میں انہیں دقت پیش آتی تھی۔ اس لئے ہم پر یہ سخت گراں گذرتا کہ وہ تکلیف اٹھا کر اترا ہمارے ساتھ آتے ہیں۔ ایک دن میں نے خالص صاحب منشی برکت علی صاحب اور مولوی عمر دین صاحب شملوی سے کہا کہ کیا تو میں آئندہ گھر میں بیٹھ جاؤں گا اور سیر کے لئے نہیں نکلوں گا یا پھر کوئی ایسی صورت ہو فی چاہیئے کہ مولوی صاحب کو پتہ نہ لگے کہ ہم کس وقت سیر کے لئے چلے جاتے ہیں۔ انہوں نے باتوں باتوں میں مولوی صاحب سے پتہ لگا لیا کہ وہ کس وقت غائب ہوتے ہیں۔ چنانچہ دوسرے دن ہم اسی وقت سیر کے لئے چل پڑے۔ ابھی پندرہ بیس منٹ ہی گزرے ہوں گے کہ ہم نے دیکھا وہ دُور سے ایک بڑا سا سونٹا اپنے ہاتھ میں پکڑے اور لمبے لمبے ڈگ بھرتے ہوئے ہماری طرف آرہے ہیں اور کہہ رہے ہیں بھٹہ جاؤ۔ بھٹہ جاؤ۔ مجھے بھی آ لینے دو۔ جب ہمارے پاس پہنچے تو میرے ساتھیوں سے کہنے لگے۔ یہ حضرت صاحب کے لڑکے ہیں اور یہاں سب لوگ دشمن ہیں۔ ان کو اکیلے نہیں جانے دینا چاہیئے۔ آپ لوگ میرا بھی انتظار کر لیا کریں۔

غرض بہت ہی مخلص اور نیک انسان تھے۔ ان کی عادت تھی کہ وہ رُومی ٹوپی والوں سے مصافحہ کرنے سے بہت گھبراتے تھے اور اگر کوئی ان کی طرف ہاتھ بڑھاتا تو وہ اپنا ہاتھ پیچھے کر لیتے۔ اور کہتے ”تسین مصافحہ نہیں کر دے تسین تے باہواں توڑ دے او“ یعنی آپ لوگ مصافحہ نہیں کرتے آپ تو ہاتھ توڑتے ہیں۔“

حضرت میاں محمد شریف صاحب نے بیان کیا کہ

جب آپ آخری بیماری میں بیمار ہوئے تو جناب ڈاکٹر مرزا یعقوب بیگ صاحب ان کا علاج کیا کرتے تھے۔ جب بہت ہی کمزور ہو گئے تو ڈاکٹر صاحب نے ایک دن ان سے عرض کیا کہ مولوی صاحب! اگر آپ وفات پا جائیں تو کیا ہم آپ کا جنازہ قادیان لے جائیں؟ فرمایا۔ کیا حرج ہے؟ چنانچہ جب فوت ہوئے تو

ان کا جنازہ قادیان لے جایا گیا۔

حضرت بابو غلام محمد صاحب ریٹائرڈ فورمین فرمایا کرتے تھے کہ

جب ہم ان کا جنازہ قادیان لے کر گئے تو ہم چاہتے تھے کہ انہیں بہشتی مقبرہ میں دفن کیا جائے مگر معتہدین نے اعتراض کیا کہ ان کی وصیت کوئی نہیں۔ حضرت مسیح موعود علیہ السلام کو جب ان کے اس اعتراض کا علم ہوا تو حضور نے فرمایا کہ ان کی وصیت کی کیا ضرورت ہے؟ یہ تو مجسم وصیت ہیں۔ یہ ہوئے خلیفہ ہدایت الد لاہوری ہوئے۔ ایسے لوگوں کی وصیت کی کیا ضرورت ہے؟

مولوی صاحب حد درجہ کے متقی تھے حضور کے عاشق تھے اور دینی کاموں پر ہر وقت کمر بستہ رہتے تھے۔ اور خلیفہ ہدایت الد صاحب کے متعلق مجھے افسوس ہے کہ اُن کے ورثا نے ان کو یہاں دفن کر دیا ہے۔ ان کے لئے صندوق نہیں بنوایا گیا تھا ورنہ میں اپنے خرچ پر ان کی نعش کو قادیان لے جاتا۔ ایک تیسرے شخص کا نام بھی حضور نے لیا تھا مگر مجھے اس کا نام یاد نہیں رہا۔

رکبش روایات صحابہ حصہ چہارم میں لکھا ہے کہ

”مولوی غلام حسین صاحب لاہوری کا جنازہ حضرت مسیح موعودؑ نے پڑھایا اور جنازہ کو کندھا دیا۔ حضرت مسیح موعودؑ مسجد مبارک میں تشریف رکھتے تھے کہ انبیاء کے متبعین کا ذکر چل پڑا۔ حضور نے فرمایا کہ عام طور پر انبیاء کے ماننے والے ان سے کم عمر کے لوگ ہوتے ہیں۔ بڑے بوڑھے بہت کم مانتے ہیں مگر مولوی غلام حسین صاحب لاہوری اور بابا ہدایت الد شاعر لاہوری یہ دونوں ایسے ہیں جو بڑے اور بوڑھے ہو کر ایمان لائے ہیں“ (صفحہ ۴۲)

۳۱۳ اصحاب کی فہرست مندرجہ ”انجام اہم“ میں آپ کا نام ۱۳۳ نمبر پر ہے۔

محترم مرزا خدابخش صاحب

ابتدائی ایام میں

بیعت

۱۹۵۹ء

ولادت

۶ اپریل ۱۹۳۷ء

وفات

مرزا خدا بخش صاحب دراصل جھنگ کے رہنے والے تھے چند سال چیف کورٹ پنجاب میں مترجم کے فرائض سرانجام دیتے رہے۔ بہت ابتدائی زمانہ میں بیعت کی۔ حضرت نواب محمد علی خاں صاحب کے تالیق بھی رہے اور ایک مشہور کتاب ”عسل مصفیٰ“ کے نام سے تصنیف کی۔ حضرت خلیفۃ المسیح الاولؒ کی وفات کے بعد غیر مبائعین کے ساتھ شامل ہو گئے تھے اور اسی حالت میں فوت ہوئے۔

۳۱۳ اصحاب کی فہرست مندرجہ انجام انتہم میں آپ کا نام ۶۲ نمبر پر درج ہے۔ جب بیعت میں آپ کا نام ۶۲ نمبر پر ہے۔

جناب شیخ رحمت اللہ صاحب مالک انگلش ویراؤس لاہور

بیعت ۲۹ مئی ۱۸۹۱ء

ولادت

وفات ۱۰ مارچ ۱۹۲۷ء

آپ بالکل ابتدائی صحابہ میں سے تھے چنانچہ ستمبر ۱۸۹۱ء کو ہو سفر حضرت مسیح موعود علیہ السلام نے دہلی کا اختیار فرمایا اس میں آپ ساتھ تھے۔ حضرت مسیح موعود علیہ السلام نے ”ازالہ اوام“ صفحہ ۸۰۷ میں ان کے متعلق لکھا ہے :-

”جب فی الدین رحمت اللہ صاحب گجراتی . . . جوان صالح یک رنگ آدمی ہے۔ ان میں فطرتی طور پر مادہ اطاعت اور اخلاص اور حسن ظن اس قدر ہے جس کی برکت سے وہ بہت ہی ترقیات اس راہ میں کر سکتے ہیں۔ ان کی مزاج میں غربت اور ادب بھی از حد ہے اور ان کے بشرو سے علامات سعادت ظاہر ہیں۔ حتیٰ الوسع وہ خدمات میں لگے رہتے ہیں۔ خدا تعالیٰ کشاکش کمرواں سے انہیں بچا کر اپنی محبت کی حلاوت سے وافر حصہ بخشے۔ آمین۔ غم آمین“

شیخ صاحب حضرت مسیح موعود علیہ السلام کے عاشق صادق تھے چونکہ کپڑے کے بڑے تاجر تھے اس لئے عموماً حضرت مسیح موعود علیہ السلام کی خدمت میں گرم کپڑے تیار کر کے بڑے اخلاص سے پیش کیا کرتے تھے

انسوس کہ یہ بھی حضرت خلیفہ اولؑ کی وفات کے بعد مولوی محمد علی صاحب ایم۔ اے اور خواجہ کمال الدین صاحب کی پارٹی میں شامل ہو گئے مگر انہوں نے حضرت خلیفۃ المسیح الثانی ایدہ اللہ تعالیٰ کی کبھی مخالفت نہیں کی۔ بلکہ حضور کا نام بھی عزت و احترام کے ساتھ ہی لیا کرتے تھے۔ آپ کی وفات ۱۰ مارچ ۱۹۲۲ء کو ہوئی۔

حضرت مسیح موعود علیہ الصلوٰۃ والسلام نے ۲۰ ستمبر ۱۸۹۵ء کو چولہ باوا تانک صاحب کی تحقیقات کے لئے جو سفر اختیار فرمایا تھا اس میں علاوہ اور اصحاب کے حضرت شیخ رحمت اللہ صاحب بھی ساتھ تھے۔

۳۱۳ اصحاب کی فہرست مندرجہ ”انجام انتم“ میں آپ کا نام ۷۲ نمبر پر ہے۔

ان کے بھائی شیخ عبدالرحمن صاحب اور بھتیجے شیخ عبدالرزاق صاحب پیر ستر بھی صحابی تھے۔ خاکسار مؤلف عرض کرتا ہے کہ شیخ عبدالرزاق صاحب ۱۹۲۷ء میں لائل پور پکٹس کرتے تھے اور لاہوری فریق کے ساتھ شامل تھے۔ لیکن جب حضرت اقدس امیر المؤمنین خلیفۃ المسیح الثانی ایدہ اللہ تعالیٰ مسجد احمدیہ لائل پور کا افتتاح کرنے کے لئے تشریف لے گئے تو انہوں نے حضور کی بیعت کر لی۔ اور پھر اس قدر اپنے اندر تبدیلی پیدا کی کہ فجر، مغرب اور عشاء کی نمازیں باقاعدگی کے ساتھ مسجد میں جا کر پڑھنے لگے اور ظہر و عصر کچری کے احاطہ میں پڑھتے تھے۔ نوجوان بچیاں جو انگریزی لباس میں پھرا کرتی تھیں ان کو برقعے تیار کروا دیئے اور انہیں باقاعدہ جمعہ کی نماز میں ساتھ لایا کرتے تھے، اللھم اغفرہ و ارحمہ

حضرت صوفی نبی بخش صاحب لاہوریؒ

ولادت اندازاً ۱۸۶۳ء بیعت ۲۷ دسمبر ۱۸۹۱ء

وفات ۱۹۴۴ء (۲۱ رمضان المبارک)

آپ تحریر فرماتے ہیں:-

”اپریل ۱۸۸۸ء میں خاکسار نے راولپنڈی مشن سکول سے مڈل پاس کیا۔ فضل ربانی نے میری

تائیدی۔ انٹرنس کلاس میں داخل ہونے کے اسباب مہیا کر دیئے فقط ایک وظیفہ مبلغ چار

روپے کا انٹرنس کلاس کے لئے منظور شدہ تھا۔ اور اگرچہ میرا نمبر نتیجہ کے لحاظ سے تیسرا تھا لیکن وہ وظیفہ مجھے ہی دیا گیا۔ اس کی وجہ یہ ہوئی کہ جو طالب علم اول نمبر پر تھا اس نے وظیفہ لینے سے انکار کر دیا۔ اور دوسرا ایک سال پہلے فیل ہو چکا تھا۔ لاجرم اس وظیفہ کے پانے کا میں ہی مستحق گردانا گیا۔ اور والد صاحب مرحوم کی ذمہ داری پر یہ وظیفہ مجھے دیا گیا۔ شرط یہ ٹھہرائی گئی کہ نہ تو آپ کے لڑکے کو اس مدرسہ کو چھوڑ کر کسی اور مدرسہ میں داخل ہونے کی اجازت ہے اور نہ ہی تعلیم کو ادھورا چھوڑنا ہوگا۔ بصورت وعدہ شکنی تمام روپیہ واپس کرنا پڑے گا۔ والد صاحب مرحوم نے اس پر اپنی رضامندی ظاہر کی اور ایک اقرار نامہ پر ان سے دستخط لئے گئے۔

سکول کا ہیڈ ماسٹر ایک بنگالی مگر سخت متعصب عیسائی جو دین عیسوی کا فرائی اور جانثار تھا، بڑے ذوق سے بائبل پڑھاتا۔ کبھی کبھی اسلام پر اعتراض بھی کرتا۔ لیکن وہ اسی رنگ میں ہوا کرتے جو اکثر پادری بغیر سمجھ کے قرآن شریف پر کیا کرتے ہیں۔ اگرچہ میں اس کوچہ سے بالکل نااہل تھا لیکن مسلمان ہونے کی حیثیت سے کبھی کبھی غیرت بھی آجاتی اور بے خوف و خطر اس کا مقابلہ کرتا۔ اور اس بات کا کبھی خیال بھی نہ آتا کہ ایک طالب علم وظیفہ خوار کیسے اس کا انجام کیا ہوگا۔ ہیڈ ماسٹر صاحب بھی منانت سے سُننے اور برداشت کرتے لیکن دل میں کینہ رکھتے۔ کوئی رنجش ان کے چہرہ سے عیاں نہ ہوتی۔ ان سب باتوں کا نتیجہ انٹرنس پاس کرنے کے بعد اس رنگ میں انہوں نے ظاہر کیا کہ میں کالج میں تعلیم پانے سے روکا گیا۔ راولپنڈی میونسپل کمیٹی نے ایک وظیفہ مبلغ ۷۷۷ کا اس لڑکے کے لئے منظور کیا ہوا تھا جو اپنے سکول میں ادل رہے لیکن ہیڈ ماسٹر کی سفارش اس کے لئے ضروری تھی جس سے انہوں نے بالکل انکار کیا۔ اس مجبوری کی وجہ سے میں کالج میں داخل نہ ہو سکا۔

انہیں ایام میں میں نے ایک خواب دیکھا جو ۲۷ دسمبر ۱۸۹۱ء کو پورا ہوا۔ میں نے دیکھا کہ ایک پیر مرد نورانی صورت میرے سامنے آیا۔ اس کا حلیہ تمام و کمال میرے لوح دل پر نقش ہونے کے بعد وہ غائب ہو گیا اور میں بیدار ہو گیا۔

۱۳ جون ۱۸۹۶ء کا واقعہ ہے کہ پنڈت لیکھرام اپشاوری نے ایک استاد حضرت مسیح موعود،

علیہ الصلوٰۃ والسلام کے اس اشتہار کی مخالفت میں شائع کیا۔ جس میں آنجناب نے ایک بشیر
 لڑکے کی پیدائش کے متعلق پیشگوئی کی تھی۔ اس اشتہار میں پنڈت صاحب نے اپنی فطرت
 کے مطابق دشنام دہی اور سب و شتم سے کام لیا۔ اتفاقاً وہ اشتہار میری نظر سے بھی گذرا۔
 میں نے استفسار کے طور پر حضرت صاحب کی خدمت میں ایک کارڈ لکھا۔ لیکن بیاعتنام
 علم ایسے طرز سے لکھا گیا کہ حضور نے مجھے معاندین میں سے تصور کیا۔ الاعمال بالنیات۔ خیر یہ
 گندی کہ حضرت صاحب نے چند مخلص دوستوں سے بذریعہ خط و کتابت خاکسار کے متعلق دریافت
 فرمایا جنہوں نے ازراہ کرم حضور کی تسلی کی اور لکھا کہ یہ شخص ہمیشہ سے آپ کا مداح رہا ہے
 اس کے بعد آپ نے ایک اشتہار شائع کیا۔ جس کے عنوان میں یہ شعر درج تھا کہ

ہم نے الفت میں تری بار اٹھایا کیا کیا تجھ کو دکھلا کے فلک نے ہے دکھایا کیا کیا
 اس اشتہار کے پڑھنے اور براہین احمدیہ کے بار بار کے مطالعہ سے میرے دل میں ایک انگ
 پیدا ہوئی کہ میں خود قادیان جا کر حضرت صاحب سے ملاقات کروں۔ کیونکہ خدا تعالیٰ کے
 برگزیدہ بندوں کا دیدار فیض آثار گناہوں کا کفارہ ہوتا ہے۔ اس نیت سے اکتوبر ۱۸۹۲ء کو
 میں پہلی دفعہ حاضر خدمت ہوا۔ اور مغرب کی نماز میں نے مسجد مبارک میں حضرت اقدس
 کی اقتدار میں پڑھی۔ نماز سے فارغ ہونے کے بعد آپ وہیں بیٹھ گئے اور بطور نصیحت مختصر
 الفاظ میں ایک تقریر فرمائی

اپریل ۱۸۹۲ء سے اپریل ۱۸۹۲ء تک خاکسار انجمن حمایت اسلام کا مہتمم کتب خانہ رہا اور حضور
 کا ایک مضمون ”ایک عیسائی کے تین سوالوں کا جواب“ میرے ہی اہتمام سے چھاپا گیا۔

ایک دن حسب معمول میں انجمن کے کتب خانہ میں گیا۔ ان دنوں رسالہ فتح اسلام چھپ چکا تھا
 اس کی ایک کاپی انجمن کے دفتر میں بھی پہنچی۔ بہت سے مولوی صاحبان حین میں اکثر الحدیث
 تھے اس کو پڑھتے اور نہایت تعجب سے کہتے کہ جو کچھ مرزا صاحب نے لکھا ہے اس کو کوئی بھی
 نہیں مانے گا۔ مگر یہ رسالہ بھی لا جواب ہے۔ اس کا بھی کوئی جواب نہیں۔ اس کے بعد رسالہ
 توضع مرام بھی میری نظر سے گذرا۔ ان دونوں رسالوں کے شائع ہونے کے بعد ہندوستان

۱۔ اس تقریر کا خلاصہ مولوی صاحب کے الفاظ میں پڑھئے الحکم۔ ۱۰ اپریل ۱۳۳۵ھ (مؤلف)

میں ایک سخت طوفان بے تمیزی پہنچا ہوا۔ اور ہر طرف سے مولوی صاحبان نے کفر کے فتوے تیار کئے۔ یہاں تک کہ حضرت مسیح موعود علیہ السلام کو قادیان میں ایک جگہ کرنے کی ضرورت محسوس ہوئی۔ مجھے بھی ایک کارڈ پہنچا لیکن بعض ضروری خانگی امورات کی وجہ سے میں نے حاضر خدمت ہونے سے انکار کیا۔ لیکن اسی ہفتہ میں پھر دوبارہ کارڈ پہنچا جس کے الفاظ یہ تھے۔

”دسمبر کی تعطیلات پر آپ ضرور قادیان تشریف لائیں اور خدا تعالیٰ سے دعا کریں کہ وہ آپ کو اپنے جذبِ خاص سے اپنی طرف کھینچ لے۔“

ظہر کی نماز سے فارغ ہو کر میں نے اس خط کو پڑھا اور مجھ پر اس کا ایسا اثر ہوا کہ میں نے تمام خانگی امورات کو جن کی بنا پر قادیان آنے سے میں نے معذرت کی تھی۔ خیر باد کہی اور مصمم ارادہ کیا کہ قادیان جانا ضروری ہے۔

الغرض ۲۷ دسمبر ۱۸۹۱ء کے جلسے پر جس میں حاضرین کی تعداد اسی کے قریب تھی میں بھی حاضر خدمت ہوا۔ اور دن کے دس بجے کے قریب چائے پینے کے بعد ارشاد ہوا کہ سب دوست بڑی مسجد میں جو اب مسجدِ اقصیٰ کے نام سے مشہور ہے، تشریف لے جائیں۔ حسبِ الحکم سب کے ساتھ میں بھی حاضر ہوا۔ نہ بے قسمت کہ میرے لئے قسام ازل نے اس برگزیدہ بندہ کی جماعت میں داخل ہونے کے لئے یہی دن مقرر کر رکھا تھا۔ اس وقت مسجد اتنی وسیع نہ تھی جیسی آج نظر آتی ہے۔ سب کے بعد حضرت صاحبِ خود تشریف لائے اور مولوی عبدالکریم صاحب ”فیصلہ آسمانی“ سنانے کے لئے مقرر ہوئے۔ لیکن میرے لئے ایک حیرت کا مقام تھا کیونکہ جب میں نے حضرت اقدس کے روئے مبارک اور لباس کی طرف دیکھا تو وہی طلیہ تھا اور وہی لباس زیب تن تھا جس کو ایامِ طالبِ علمی میں میں نے دیکھا تھا۔

حاضرین تو بڑی توجہ سے آسمانی فیصلہ سننے میں مشغول رہے اور میں اپنے دل کے خیالات میں مستغرق تھا اور فیصلہ کر رہا تھا کہ یہ وہی نورانی صورت ہے جس کو طالبِ علمی کے زمانہ میں میں نے خواب میں دیکھا تھا۔ اس کے بعد جگہ بے رحاست ہوا۔ اور ہر ایک

حضرت صاحب سے مصافحہ کرتا اور رخصت ہوتا۔ میں نے عمداً سب سے پیچھے مصافحہ کیا اور عرض کیا کہ میرے لئے کیا حکم ہے کیونکہ میں نے ایک شخص کی آگے بیعت کی ہوئی ہے آپ نے فرمایا۔

”آپ کی بیعت نور علی نور ہوگی بشرطیکہ وہ شخص نیک ہے ورنہ وہ بیعت فسخ ہو جائے گی اور ہماری بیعت رہ جائے گی۔“

ایک دفعہ میں نے ۱۸ اگست ۱۹۲۷ء کا ایک واقعہ حضور کی خدمت میں پیش کیا۔ وہ ایک لمبا قصہ ہے جو مجھے اپنی ملازمت میں پیش آیا۔ یعنی کچھ ایسی تکالیف پیش آئیں جن سے میں استغفار دینے پر آمادہ ہو گیا۔ اس غم میں میں نے اپنے اہل و عیال کو موضع سیدکراں تحصیل گوجران ضلع راولپنڈی میں بھیج دیا۔

میاں کریم بخش صاحب کی مسجد میں بولا ہوا ڈاکٹر وکس کے متصل ایک خوبصورت اور وسیع مسجد ہے بعد نماز عشا اسی فکر میں غرق تھا کہ یکایک میرے اندر ایک تبدیلی پیدا ہوئی۔ اور ایک غیبی آواز سنائی دی۔ جو یہ تھی

”صوفیائے کرام کہتے ہیں کہ جب کسی کو کوئی تکلیف ہو تو وہ کوئی وظیفہ پڑھا کرتا ہے۔ تم بھی کوئی وظیفہ پڑھو۔ میں کیا وظیفہ پڑھوں۔ تم بعد نماز عشا دس نفل پڑھو اور تین سو دفعہ درود شریف پڑھو“

اس کے بعد وہ کیفیت جاتی رہی۔ لیکن خدا تعالیٰ نے مجھے ایسی توفیق دی کہ اس وقت سے میں نے دس نفل اور تین سو دفعہ درود شریف پڑھنا شروع کر دیا۔ اور کچھ مدت اس پر عمل کرنے کے بعد میری تمام ملازمت کی تکالیف جاتی رہیں۔ یہ واقعہ جب میں نے حضرت مسیح موعود کے حضور عرض کیا تو آپ نے فرمایا

اس کے ساتھ تین سو مرتبہ استغفار کا اضافہ کر لو

ایک دفعہ میں حاضر خدمت ہوا۔ اور خلوت میں طے کا موقع ملا۔ ایک ضرورت درپیش تھی۔

میں نے عرض کیا کہ حضور مجھے میاں چراغ الدین صاحب کے نام سفارش لکھ دیں کہ میری

اس کام میں مدد کریں۔ آپ نے فرمایا۔

”جب خدا ہے تو سفارش کی کیا ضرورت ہے“

خدا تعالیٰ کی قدرت وہ میرا کام بغیر سفارش کے ہو گیا۔“

ایک مرتبہ صوفی صاحب پر سخت تنگی کا زمانہ آیا کہ آپ ایک ہزار روپے کے مقروض ہو گئے۔ بیوی کا زیور بھی پک گیا۔ آپ کے والد صاحب بھی شکایت کرنے لگے کہ یہ میری خدمت نہیں کرتا۔ سلسلہ کی زیادہ سے زیادہ خدمت کے لئے بھی دل چاہتا تھا۔ نیز آپ کے ایک دوست کے خاندان کی جوان لڑکی کا خاوند چار سال سے مفقود الخبر تھا۔ یہ تمام امور پیش کر کے آپ نے حضرت اقدس کی خدمت میں دعا کی درخواست کی۔ حضور نے فرمایا:-

”آپ نے کبھی اپنی تکلیف کا ذکر نہیں کیا۔ یاد دلاتے رہا کرو۔“

جس وقت حضور نے یہ الفاظ کہے اس وقت آپ کی تنخواہ ۱۵ روپے تھی۔ اس کے چھ ماہ کے اندر اندر حضور کی دعا سے آپ کو افریقہ میں ماعتلہ کی ملازمت مل گئی۔ ساتھ ہی ۱۵ روپے کو ارڈر لائونس بھی۔ اس کا نتیجہ یہ ہوا کہ آپ کا قرضہ بھی اتر گیا اور ڈیڑھ ہزار روپیہ بچت بھی ہو گئی۔ اس مفقود الخبر آدمی کی بھی خبر مل گئی۔ فاطمہ لد علی ذالک

تین سال افریقہ میں رہنے کے بعد جب آپ واپس ہندوستان میں پہنچے تو چند دن دفتر یو آف ایلیجنز میں بطور کلرک بھی کام کیا۔ مگر ایک شخص بابو ابناش صاحب کی وساطت سے آپ کو دوبارہ کالکاشملہ ریلوے میں ملازمت مل گئی۔ اس ملازمت کے لئے قادیان سے روانہ ہونے کا واقعہ بھی عجیب ہے۔ آپ فرماتے ہیں مجھے جب کارڈ پہنچا تو میں نے ظہر کی نماز کے بعد حضرت اقدس کی خدمت میں پیش کیا حضور نے فرمایا۔

”اسی وقت چلے جاؤ“

آپ نے عرض کی کہ حضور وقت بہت تھوڑا ہے۔ حضور نے فرمایا:-

”جب ہم جوان تھے تو تیز تیز چلا کرتے تھے“

آپ فرماتے ہیں کہ میں نے پھر خوف کے لہجہ میں عرض کیا کہ وقت بہت تھوڑا ہے۔ حضور نے پھر دوبارہ

فرمایا :-

”جب ہم جوان تھے تو بہت تیز چلا کرتے تھے“

فرماتے ہیں کہ میں اسی وقت چل پڑا۔ لیکن جب نہر سے پار ہوا تو ایسا محسوس ہوتا تھا کہ گویا زمین پاؤں کے نیچے سے سمٹ رہی ہے۔ میں ایسے وقت میں بٹالہ پہنچا جبکہ گاڑی اسٹیشن پر پہنچ چکی تھی۔ بغیر گنتی کے میں نے پیسے ٹکٹ بالو کے آگے رکھ دیئے۔ اس نے گن کر کہا کہ ٹھیک ہیں۔ جب میں ٹکٹ لے کر پلیٹ فارم کی طرف چلا تو خود بخود گیٹ کیپر نے دروازہ کھول دیا۔ اور ایک عمر آدمی نے گاڑی کی کھڑکی کھول دی جب میں گاڑی میں بیٹھ گیا تو دریاقت کیا کہ گاڑی کے اتنی دیر سے پونچنے کا کیا سبب ہے؟ اس پر اس پیر مرد نے کہا کہ ظاہر میں تو کوئی سبب معلوم نہیں ہوتا۔ لیکن اس سے پہلے اسٹیشن پر گاڑی ۴۵ منٹ ٹھہری رہی۔ صوفی صاحب فرماتے ہیں :-

غرض بیٹھتے ہی گاڑی چل پڑی اور جب میں لاہور اسٹیشن پر پہنچا تو مجھے الہام ہوا

ان الله هو الرزاق ذو القوة المتين

شام کو میں بابو ابناش چندر کی خدمت میں حاضر ہوا۔ اور انہوں نے مجھے ایک چھٹی پنڈت گوپی ناتھ پانڈیہ کے نام لکھ دی اور میں کالکاریلوے اسٹیشن پر ملازم ہو گیا۔ یہ بھی حضرت اقدس علیہ السلام کی استجابت دعا کا ایک معجزہ ہے۔
اولاد :- تاج دین صاحب مرحوم، بہتاب بیگم مرحومہ، عبدالعزیز صاحب، محمودہ بیگم جان، عبدالحمید مرحوم، فاطمہ بیگم، عبدالسلام، حمیدہ بیگم، محمد شریف، آمنہ بیگم مرحومہ، عبدالقدیر، سکینہ بیگم۔

خاندان حضرت میاں چرانغ دین صاحب ریس لاہور کے مختصر حالات

یہ بات خاص طور پر قابل ذکر ہے کہ حضرت مولوی رحیم الد صاحب کی تبلیغ سے اس خاندان میں سب سے پہلے حضرت میاں معراج دین صاحب رحمہ نے حضرت مسیح موعود علیہ السلام کی بیعت کی تھی اور ان کے بعد چند سال کے اندر اندر سارا خاندان سلسلہ عالیہ احمدیہ میں داخل ہو گیا۔ چونکہ شہر لاہور کے اصل باشندوں میں سے یہی ایک بڑا خاندان ہے جس نے سب سے پہلے احمدیت قبول کی۔ اس لئے ضروری معلوم ہوتا ہے کہ اس خاندان کا شجرہ نسب

اور مختصر سے حالات درج کئے جائیں۔

میاں قارن بخش

میاں عبد الرحمن
اماں جانی
میاں محمد سلطان
میاں الی بخش

میاں حسن دین

زینب بی بی شادی سکین بی بی بروٹی

میاں تاج دین

میاں خیر ذوالین
میاں کمال دین

میاں سرور حسین

میاں سرور حسین

میاں محمد شریف
میاں محمد شریف
میاں محمد شریف

میاں پرواز حسین

مبارک مہم اسلم سلطان زینبہ خورشیدہ اختر اقصیوم کلثوم
نذیر بشیر علاء الدین نور دین صلاح الدین رفیع

عظیم محمد حسین زمر عثمانی
میاں عبدالعزیز الحق عثمانی
میاں عبدالحمید
میاں عبدالرشید
میاں محمد سعید الحق سیدی
فاطمہ فضل اللہ محمودہ اقبال زینبہ

ڈاکٹر عبدالحمید عثمانی
میاں نذیر حسین عبدالرحمن احمد حسین محمد احمد محمد عثمانی محمد بکٹی محمد زکریا محمد الیاس محمد ادریس عبدالواسع رابعہ عائشہ سعیدہ حمیدہ صغریٰ

میاں قادر بخش صاحب کے بڑے فرزند میاں الہی بخش صاحب بہاراجہ رنجیت سنگھ کے عہد حکومت میں محکمہ عمارات کے وزیر اعلیٰ تھے اور بڑے بار مسوخ تھے۔ انگریزوں کی آمد پر انہوں نے میاں محمد سلطان صاحب کو لاہور چھاؤنی کا ٹھیکہ لے کر دیا۔ اسی طرح جب لاہور سے نائن تک ریلوے لائن بنی تو اس کا ٹھیکہ بھی انہوں نے میاں محمد سلطان صاحب کو دلایا۔ میاں محمد سلطان صاحب ان ٹھیکوں کی وجہ سے بڑے امیر کبیر بن گئے۔ مشہور ہے کہ لاہور ریلوے اسٹیشن اور ضلع کچہری کی عمارت بھی میاں محمد سلطان صاحب نے ہی بنوائی تھی۔ لاہور ریلوے اسٹیشن کی تیاری کے بعد انگریز انجنیئروں نے کہا کہ یہ عمارت ہمارے منشا کے مطابق تیار نہیں ہوئی۔ اس پر میاں محمد سلطان صاحب نے کہا کہ میں ایک پیسہ بھی نہیں لیتا اور مفت میں یہ عمارت آپ کی نذر کرتا ہوں۔ نتیجہ یہ ہوا کہ کئی لاکھ روپیہ کے مقروض ہو گئے اور چونکہ ٹھیکہ لینے کی وجہ سے بہاراجہ جموں و کشمیر کے ہاں بھی انہیں بڑا مسوخ حاصل تھا۔ اس لئے انہوں نے بہاراجہ صاحب کے پاس اپنے حالات بیان کئے اور اپنی جائیداد ان کے پاس رہن رکھ کر تین چار لاکھ روپیہ حاصل کیا۔ مگر خدا کی قدرت! کہ اس واقعہ کے جلد ہی بعد اس خاندان کے تینوں سرکردہ افراد یعنی میاں الہی بخش صاحب خود، میاں محمد سلطان صاحب اور میاں عبدالرحمن صاحب وفات پا گئے۔ میاں عبدالرحمن صاحب کا ایک لڑکا میاں سراج الدین نام تھا وہ بھی فوت ہو گیا۔ اب درنا میں سے کوئی شخص اس قابل نہ تھا کہ ان کی جائیداد، زر و تہاہرات، اور روپیہ اور مال مولشی برقبضہ کر سکتا۔ نتیجہ یہ نکلا کہ خاص خدام نے ہر چیز پر قبضہ کر لیا اور جائز وارث بے چارے منہ نہ تکتے رہ گئے۔

حضرت میاں محمد شریف صاحب ریٹائرڈ ای۔ اے۔ سی کا بیان ہے کہ رہن کی میعاد ختم ہونے سے کچھ عرصہ قبل بہاراجہ جموں و کشمیر نے ہمارے بزرگوں کو جموں بلایا اور کہا کہ روپیہ لاؤ اور اپنی جائیداد واپس لے لو۔ مگر روپیہ کہاں سے لاتے؟ قریب تھا کہ بالکل خالی ہاتھ لوٹتے مگر ان دنوں حضرت حاجی الحرمین مولانا حکیم نور الدین صاحب رضی اللہ عنہ بھی جموں میں شاہی طبیب تھے۔ ان کی مدد سے پچاس ہزار روپیہ مالیت کی جائیداد تو انہیں واپس مل گئی البتہ باقی جائیداد کے متعلق انہوں نے بیعت نامہ لکھ کر دے دیا۔ اس کے بعد ہم اسے چچا حضرت میاں معراج الدین صاحب عمر رضی اللہ عنہ نے میاں محمد سلطان صاحب کی بیوہ گلاب بی بی کے مرنے کے بعد اس کے حصہ کے حصول کے لئے عدالت عالیہ میں دعویٰ دائر کر دیا۔ اور ہزار ہا روپیہ خرچ کر کے بھڑو کو شمش کی مگر افسوس کہ یہ کوشش بھی کامیاب نہ ہو سکی بلکہ اٹا اس کا نتیجہ یہ نکلا کہ جو روپیہ اس جائیداد کے لئے اس کے متعلق ایک نوٹ دیکھئے حاشیہ صفحہ ۹۰

حصول کے لئے قرض لیکر مقدمہ میں خرچ کیا گیا تھا۔ اس کے بدلہ میں بھی ایک حصہ جائیداد کا فروخت کرنا پڑا۔ حضرت میاں صاحب موصوف نے ایک لطیفہ بھی سنایا کہ لاہور میں ایک سرائے کی ضرورت محسوس ہوئی۔ میاں محمد سلطان صاحب نے اپنے خرچ پر یہ سرائے تعمیر کروادی جو سلطان کی سرائے کے نام سے مشہور ہے۔ اس سرائے کی تکمیل پر تمام بڑے بڑے انگریز افسروں نے اُن کے اعزاز میں ایک جلسہ کیا جس میں اُن کو ”نواب“ کے خطاب سے سرفراز کیا گیا۔ انہوں نے کھڑے ہو کر حکام بالا کا شکریہ ادا کیا کہ انہوں نے میرا اعزاز کیا مگر ساتھ ہی کہا کہ خدا نے مجھے ”سلطان“ بنایا ہے اس لئے میں ”نواب“ نہیں بننا چاہتا۔ مجھے اس سے محاف فرمایا جائے۔

مخترم ڈاکٹر عبدالمجید صاحب چغتائی ابن حضرت حکیم محمد حسین صاحب مرہم عیسیٰ کا بیان ہے کہ جو جائیداد ہمارا جہ صاحب سے تصفیہ کے بعد ہمیں حاصل ہوئی تھی۔ وہ حسب ذیل تھی۔

مرہی دروازہ کے باہر چالیس کنال زمین، بھمہ کی زمین اور باغ جو بارہ مربے تھے۔ چھانگا مانگا میں ۴۸ مربے زمین تھی۔ ریلوے اسٹیشن لاہور کے قریب دیوان خانہ جو اب برگنزا ہوٹل کے نام سے مشہور ہے۔ ریلوے ٹکنیکل سکول والی زمین۔ اندرون کی دروازہ دو احاطے۔ لنگے منڈی میں دو مکان۔ بھاٹی دروازہ کے اندر تین مکان اور باہر انگریزوں کے قبرستان کے پاس کچھ زمین۔ لوہاری دروازہ کے اندر چند مکان۔ چوہہ مہ مہتی باقر میں ایک کٹری وغیرہ

ڈاکٹر صاحب فرماتے ہیں کہ ۱۸۹۶ء میں یہ جائیداد ہمارے بزرگوں کو ملی مگر ۱۹۲۰ء میں جب ہمارے بزرگ دادا جان یعنی حضرت میاں چراغ دین صاحب رضی اللہ عنہ فوت ہوئے تو سوائے ایک احاطہ اور ایک مکان کے جو مبارک منزل کے نام سے مشہور ہے باقی تمام جائیداد ہمارے ہاتھوں سے بیک چکی تھی۔ فائدا للہ وانا الیہ راجعون۔

خاکسار مؤلف عرض کرتا ہے کہ اب خدا تعالیٰ کے فضل سے اس خاندان کے نوجوانوں میں بیداری پیدا ہو چکی ہے اور مالی لحاظ سے ان کا قدم ترقی کی طرف اٹھ رہا ہے۔ خدا کرے کہ یہ پھر اپنے بزرگوں کی پہلی سی عظمت و جاہ کو دوبارہ حاصل کر لیں۔ آمین۔ اللہم آمین۔

حاشیہ مصنفہ ۸۹۔ مخترم ڈاکٹر عبدالمجید صاحب کا بیان ہے کہ میں نے بعض بزرگوں سے سنا ہے کہ لاہور ریلوے اسٹیشن کی عمارت قریباً تیار ہو چکی تھی کہ ریلوے کے انگریز چیف انجینئر نے میاں سلطان سے قرض طلب کی مگر میاں صاحب نے جواب دیا کہ آج جمعہ ہے میں نے شاہی مسجد میں جمعہ پڑھنے کیلئے جانا ہے اس لئے قرض فارغ نہیں۔ اس پر وہ انگریز انجینئر ناراض ہو گیا اور اس نے عمارت کے زیادہ حصہ کو غیر تسلی بخش قرار دے دیا۔

حضرت میاں معراج دین صاحب عمرؒ

ولادت ۱۸۷۵ء سنہ ۱۲۹۲ھ - ۱۸۹۱ء بیعت حضرت میاں عبدالغیر صاحب مغل سے آٹھ دن پہلے کی تھی
وفات ۲۸ جولائی ۱۹۴۰ء عمر ۶۵ سال

آپ لاہور کی میاں فیملی کے سب سے پہلے احمدی تھے۔ بیعت حضرت میاں عبدالغیر صاحب مغل سے آٹھ دن پہلے کی تھی۔ آپ کو تحریر کا خوب ملکہ حاصل تھا اور ایک قابل انشا پرداز تھے۔ براہین احمدیہ بہر جہاد حصہ جب دوسری مرتبہ طبع ہوئی تو آپ نے اس کا دیباچہ لکھا جس میں حضرت اقدس کے خاندانی حالات درج فرمائے بعض کتابوں کے آپ نے تراجم بھی شائع کروائے تھے۔ اخبار ”بدر“ کے مالک تھے۔ لاہور کے سرکردہ اور اولین احمدیوں میں سے تھے حضرت اقدس کی تائید میں ٹریڈٹ وغیرہ لکھ کر شائع کر داتے رہتے تھے۔ آپ کی چند روایات درج ذیل ہیں:-

۱- جب حضور ایڈیٹر ناظم اہند کے خلاف مقدمہ میں شہادت دینے کی غرض سے ملتان تشریف لے گئے تو ملتان میں حضور کے استقبال کا بڑا انتظام کیا گیا تھا۔ مولوی بدر الدین صاحب پرائمری اسلامیہ سکول کے ہیڈ ماسٹر بڑے بار سوخ آدمی تھے۔ انہوں نے تمام سکول کے لڑکوں کو سڑک پر دو روہ بیکرنگ پگڑیاں بندھائے ہوئے اور ہاتھوں میں جھنڈیاں دیئے ہوئے کھڑا کیا ہوا تھا۔ جب حضور ان کے درمیان سے گزر رہے تھے تو وہ دعائیہ کلمات پڑھتے السلام علیکم کہتے اور نظمیں پڑھتے تھے۔

والپسی پر حضور شیخ رحمت اللہ صاحب کے مکان پر فروکش ہوئے تھے۔ شیخ صاحب ان دنوں اپنے بھائی کے ساتھ دکان میں شریک کار تھے اور دکان کا نام بیٹے ہاؤس تھا جو موجودہ مارکیٹ کے سامنے ایک عمارت میں تھی۔ حضرت صاحب نے اوپر کی منزل میں تقریر بھی فرمائی تھی۔ ان دنوں مومی تصویروں کا ایک تماشا آیا ہوا تھا جو اس مکان کے سامنے تھا۔ اس میں کئی قسم کی مومی تصویریں تھیں انسانی اعضاء کے بھی مومی مجسمے تھے جیسے انسان کا دل، دانت، ہڈیاں، دماغ وغیرہ وغیرہ سارے اعضا انسان کے دیئے ہوئے تھے۔ ان تصویروں کو بھی حضرت صاحب نے دیکھا اور فرمایا تھا کہ علمی رنگ میں اس قسم کی تصویروں سے بہت فائدہ ہوتا ہے۔

۲- حضور کو لاہور اسٹیشن پر کچھ دیر انتظار کرنے کی ضرورت پیش آئی حضرت ام المؤمنین بھی آپ کے ساتھ

تھیں۔ حضرت صاحب حضرت ام المؤمنین کو ساتھ لیکر اور ان کا ہاتھ اپنے ہاتھ میں لے کر اسٹیشن پر آزادی سے ٹہل رہے تھے۔ اس پر مولوی عبدالکریم صاحب نے حضرت مولوی نور الدین صاحب کو کہا کہ آپ جا کر کہیں کہ اسٹیشن پر بہت سے لوگ ہیں وہ کیا کہیں گے۔ حضرت مولوی صاحب نے فرمایا کہ مجھے تو اتنی جرأت نہیں۔ اس پر مولوی عبدالکریم صاحب خود گئے۔ حضور نے ان کی بات سن کر فرمایا کہ آخر لوگ کیا کہیں گے یہی نا کہ مرزا اپنی بیوی کے ساتھ پھر رہا ہے۔

نوٹ: چونکہ اس واقعہ کے مقام میں اختلاف ہے اس لئے خاکسار مؤلف کے سوال کرنے پر آپ نے فرمایا کہ مجھے اچھی طرح یاد ہے۔ یہ واقعہ لاہور اسٹیشن کے پلیٹ فارم پر اور مشرقی پُل کے قریب کا ہے۔

۳۔ آپ بیان فرمایا کرتے تھے کہ

۱۸۹۲ء میں جب حضور لاہور میں تشریف لائے ”آسمانی فیصلہ“ سننے کے لئے تو سید مٹھا بازار میں محبوب ریلوں کا مکان سٹائیس روپے ماہوار کرایہ پر لیا گیا تھا۔ ”آسمانی فیصلہ“ حاجی شمس الدین صاحب نے پڑھ کر سنایا تھا۔

انہی ایام کا واقعہ ہے کہ حضور حضرت مولوی رحیم الد صاحب والی مسجد میں ظہر کی نماز پڑھ کر واپس مکان کی طرف جا رہے تھے کہ پیغمبر اسنگھ کے بھائی الد دتا نام نے جو مدعی مہدویت تھا اور سنگترے بیچا کرتا تھا۔ حضرت کو پیغمبری میں پیچھے سے پکڑ کر گرانے کی کوشش کی تھی جس سے حضور کی پکڑی رگ گئی تھی۔ ہم لوگ کوئی دس گز کے فاصلے پر پیچھے تھے۔ ہم اُسے پکڑنا چاہتے تھے مگر حضور نے فرمایا۔ اسے چھوڑ دو۔ یہ بیچارہ سمجھتا ہے کہ میں نے اس کا عہدہ سنبھال لیا ہے۔

۴۔ ایک شخص جس کا نام سائیں سراج الدین تھا، پیر مہر علی شاہ صاحب گولڑہ والوں کا مُرید تھا اور شیخ نور الدین نانائی کے مکان پر رہا کرتا تھا۔ ایک روز وہ حضرت صاحب کی ملاقات کرنے کے بہانے سے آیا اور سامنے آکر بیٹھ گیا۔ جب موقعہ پایا تو اجازت چاہی کہ میں کچھ کہنا چاہتا ہوں۔ حضور نے اجازت دی۔ اس نے اس قدر گالیاں دیں کہ گالیوں کی لغات میں کوئی لفظ اس نے باقی نہ چھوڑا۔ تب ذرا ٹھہر جانا تو حضور فرماتے کہ سائیں صاحب! کچھ اور۔ وہ پھر بھڑک اُٹھتا اور پھر گالیاں شروع کر دیتا۔ حضرت صاحب خاموشی کے ساتھ دائرہ پر ہاتھ رکھے اس کی گالیاں سُنتے رہے۔ ہمیں جوش پیدا ہوا مگر حضور نے ہمیں منع فرمایا۔

اس مکان میں حضور کی ملاقات کے لئے ہندو عورتیں اور مرد بھی آتے تھے مگر عام طور پر نہایت مؤدب تھے۔ آریہ اور دہریہ بھی سوالات کرنے آتے تھے جن کے حضور جوابات دیا کرتے تھے اور وہ آرام سے چلے جاتے تھے۔ مگر جاہل مسلمانوں نے عام طور پر بازاری لڑکوں کو انگلیخت کر کے گالیاں دلوانے کی خوب خدمت سرانجام دی۔

۵۔ ۸۹۲ء کے بعد ایک مرتبہ حضور پھر لاہور تشریف لائے۔ اور میرا بخشش کی کوٹھی میں قیام فرمایا۔ ان ایام میں حضرت صاحب نے ایک اشتہار بھی شائع فرمایا تھا کہ میں کل عصر کی نماز کے بعد چونہ منڈی میں میرا بخشش کی کوٹھی میں اپنے عقائد بیان کروں گا۔ حضرت مولوی حکیم نور الدین صاحب بھی چند دنوں کی رخصت حاصل کر کے جموں سے تشریف لائے ہوئے تھے۔ چنانچہ پہلے حضرت مسیح موعودؑ نے تقریر فرمائی اور پھر حضرت خلیفۃ المسیح الاولؑ نے حاضری قریباً دس ہزار تھی۔ کوٹھی کے صحن اور اس پاس کے مکانوں کی چھتوں پر اور کوچوں میں باہم اس طرح پیوستگی کے عالم میں لوگ کھڑے تھے کہ ہل جل بھی نہیں سکتے تھے۔ حضرت مسیح موعود علیہ السلام جب تھک گئے تو اندر کمرے میں تشریف لے گئے۔ ہم نے آپ کو دباننا شروع کیا۔ حضور کے جانے کے معاً بعد حضرت مولوی صاحب کھڑے ہو گئے، میز کے اوپر بدوی طرز میں۔ اور سب سے پہلے کلمہ شہادت بلند آواز سے اور ایک جذبہ کے ساتھ پڑھا۔ اس وقت ایسا معلوم ہوتا تھا کہ گرد و نواح کی لڑائیوں میں سے بھی کلمہ کی آواز گونج رہی ہے۔ آپ کے لیکچر کا حاضرین پر یہ اثر تھا کہ رونے چینیخنے اور چلانے کی چاروں طرف سے آوازیں نکل رہی تھیں۔ تقریب کے بعد چند ہندو معززین آپ کی خدمت میں حاضر ہوئے اور مبارکباد دے کر کہا کہ اگر آپ وہی کلمہ پھر پڑھتے تو ہم پورے مسلمان ہو جاتے لیکن ادھے مسلمان تو ہو گئے ہیں۔

ان دنوں مولوی محمد حسین صاحب بٹالوی بڑے زور سے مخالفت کر رہے تھے۔ ایک اور شخص جو گدڑ کے نام سے مشہور تھا مگر دراصل اس کا نام محمد یاسین ولد حافظ محمود تھا اور کسی عدالت میں مختار تھا اور موجد روازہ کا رہنے والا تھا۔ عموماً حضرت کی خدمت میں حاضر ہو کر لچر اعتراض کیا کرتا تھا۔

۶۔ ”ذکر حبیب“ کی ایک تقریر میں جو آپ نے مسجد احمدیہ بیرون دہلی دروازہ میں فرمائی۔ ایک خاکروب کا ذکر کرتے ہوئے فرمایا کہ

موجد روازہ کے ایک شخص محمد سلطان کے ذریعہ وہ شاہی مسجد میں جا کر مسلمان ہو گئی۔ اس کے رشتہ داروں نے حضرت شیخ یعقوب علی صاحب عرفانیؒ کا بیان ہے کہ ۸۹۲ء ہی میں حضور نے پہلے منشی میرا بخشش صاحب کی کوٹھی میں قیام فرمایا اور پھر چند بصر محبوب راہوں والے مکان میں منتقل ہو گئے۔ دیکھئے ”حیات طیبہ“ ایڈیشن اول صفحہ ۱۳۹۔ اصل حقیقت کا علم اند کو ہے۔ مؤلف :

نے بہتیری مزاحمت کی مگر وہ اپنے ارادہ سے باز نہ آئی۔ بعد ازاں اسے حضرت مولوی غلام حسین صاحب امام مسجد گٹھی کے پاس پہنچایا گیا۔ انہوں نے اسے میرے پاس بھیج دیا۔ حضرت مفتی صادق صاحب ان ایام میں یہاں ہی تھے۔ میں نے اس عورت کو نئے کپڑے بنوا دیئے اور قادیان بھجوانے کے لئے حضرت مفتی صاحب کے پاس بھیج دیا۔ جب وہ قادیان بھجوائی گئی تو قادیان کی عورتیں اس سے نفرت کرتی تھیں۔ مگر حضرت مسیح موعود علیہ الصلوٰۃ والسلام نے اُسے اپنے گھر میں رکھ لیا۔ حضور کا ایسا کرنے سے مقصد یہ تھا کہ تا وہ لوگ جو ہندوؤں کے ماتحت ادنیٰ اقوام کے افراد سے ان کے اسلام قبول کر لینے کے بعد بھی نفرت کرتے ہیں انہیں سبق حاصل ہو اور وہ نفرت نہ کریں۔

۷۔ حضرت مفتی محمد صادق صاحب فرماتے ہیں:-

”مجھے یاد ہے۔ ایک دفعہ مکرم میاں معراج الدین صاحب عمر نے کسی بات کے دریافت کرنے کے واسطے ایک چھوٹا سا دوسطر کا رقعہ حضرت مرزا صاحب مسیح موعود علیہ الصلوٰۃ والسلام کی خدمت میں لکھا۔ حضرت نے چند لفظوں میں اس کا جواب دے دیا۔ مگر پہلے السلام علیکم ورحمۃ اللہ لکھا۔ اور پھر لکھا کہ ہر رقعہ پر مضمون سے قبل السلام علیکم لکھا کریں۔ میاں صاحب کے رقعہ پر السلام علیکم نہ تھا۔“

۸۔ خاکسار مؤلف عرض کرتا ہے کہ حضرت میاں معراج الدین صاحب عمر حضرت میاں چراغ الدین صاحب کے چچا زاد بھائی تھے۔ آپ نے اس مشہور خاندان میں سے جو میاں فیملی کے نام سے مشہور ہے سب سے پہلے بیعت کی۔ آپ ایک نہایت ہی مخلص اور سلسلہ کے شیدائی احمدی تھے۔ جماعت کی خاطر ہر قربانی کے لئے تیار رہتے تھے۔ انگریزی قانون سے بھی خوب واقف تھے۔ بلکہ اپنے خاندان کی طرف سے یا اس کے خلاف جو مقدمات ہوتے تھے خصوصاً جائیداد سے متعلق۔ ان میں آپ ہی خاندان کی طرف سے پیروی کیا کرتے تھے۔

مجھے یاد ہے کہ ایک مرتبہ جب مباہلہ والوں نے حضرت امیر المؤمنین ایدہ اللہ بنصرہ العزیز اور حضور کے خاندان پر گندے الزامات لگائے تھے۔ تو اس سلسلہ میں مقدمہ کی پیروی کے لئے محترم جناب مولوی فضل الدین صاحب وکیل کے ساتھ آپ کو بھی پیروی کے لئے بلا لیا گیا تھا۔ محترم ملک محمد عبداللہ صاحب فاضل اور خاکسار

راقم الحروف بھی ان دونوں بزرگوں کے ہمراہ تھے۔ ہماری طرف سے بحث لاہور کے مشہور وکیل جناب ملک برکت علی صاحب مرحوم نے کی تھی۔

جیسا کہ اوپر ذکر ہو چکا ہے۔ آپ صاحب قلم بھی تھے۔ آپ نے یکم ستمبر ۱۹۲۸ء کو تقویم عمری کے نام سے ایک جنتری بھی شائع کی تھی جو ۱۹۸۳ء سے لیکر ۱۹۰۷ء تک ۱۲۵ برس پر مشتمل ہے۔ اسی طرح ایک مشہور کتاب آپ نے ”صداقت مریکیہ کے نام سے بھی لکھی تھی۔ مارچ ۱۹۱۳ء میں حضرت مسیح ناصری علیہ السلام کے ایک حواری کی کتاب ”دی کرسی فلکشن بائی این آئی وٹنس“ کا ترجمہ ”واقعات صلیب کی چشم دید شہادت“ کے نام سے شائع کیا تھا۔

آپ بھاری بھر کم جسم کے وجہیہ انسان تھے۔ آپ کا لباس عموماً سلوار، قمیص، کوٹ اور عمامہ ہوا کرتا تھا۔ بہت ملنسار اور خوش گفتار انسان تھے۔ ۱۹۳۹ء میں اور صحابہ کے حالات کی طرح ان کے حالات بھی میں نے لاہور میں پہنچ کر تحریر کئے تھے۔ مگر عیدم الفرست ہونے کی وجہ سے انہوں نے بہت کم حالات لکھوائے تھے۔

۹۔ ”الحکم“ پرچہ ۱۲، اگست ۱۹۳۵ء میں آپ کی چند روایات درج ہیں۔ انہیں بھی ذیل میں درج کیا جاتا ہے۔
فسر یا :-

(ا) حضور (حضرت مسیح موعود علیہ السلام۔ ناقل) کی پیدائش اس مکان میں ہوئی جو مرزا سلطان احمد صاحب کا مکان ہے۔ میں نے اس کمرہ کو دیکھا ہے۔

(ب) جہاں اب مدرسہ احمدیہ ہے۔ اس جگہ تفصیل تھی جو ٹوٹ گئی تھی۔ ایک دیوار چوبیس فٹ لمبی اس وقت موجود تھی وہ نیلام ہوئی تو تیس روپے میں آپ (یعنی حضرت اقدس۔ ناقل) نے خرید لی۔ اور اس جگہ عمارتیں بنوائیں۔ عمارتیں بننے سے قبل یہاں آپ ٹھہا کرتے تھے۔ یہ جگہ بذریعہ خرید آپ کی ملکیت تھی اس لئے اس جگہ سے کسی مٹی کا رالینے کا سہی نہیں تھا۔ مگر آپ کے رشتہ دار زبردستی یہاں سے مٹی کا رالینے تھے اور احمدیوں کو تنگ کرتے تھے۔ بعض مشریر لوگ بھی ان کی شہ پر احمدیوں کو تنگ کرتے مگر حضرت اقدس صبر اور تحمل سے کام لیتے۔

آپ نے اس زمانہ میں بعض زمین کے ٹکڑے بہت زیادہ قیمت دے کر خریدے تاکہ جھگڑا ختم ہو جائے

آپ فرماتے تھے کہ جو مانگتے ہیں دے دو۔ الغرض دشمنوں کے ساتھ بھی آپ کے تعلقات محسانہ تھے۔ آپ کا طریق تھا کہ ان تعلقات کو جو خدا تعالیٰ کے لئے ہوں مقدم رکھتے تھے۔ آپ دنیوی املاک اور مقبوضات کو بیچ سمجھتے تھے۔ غرض اللہ تعالیٰ کے رستے میں ہر چیز کو لاشعری سمجھ کر قربان کرنے پر آمادہ رہتے تھے۔

(۷) آپ کے ازار بند کے ساتھ چابیوں کا گچھا بندھا رہتا تھا۔ یہ چابیاں ان صندوقوں کی تھیں۔ جن میں مختلف مخالف مولویوں کے گالیوں سے بھرے ہوئے خطوط مقفل تھے جن پر آپ کو ظلم اٹھانا پڑتا تھا اور مضامین لکھتے ہوتے تھے اور وہ صندوق جن میں ضروری کاغذات اور کتابیں تھیں۔ آپ اپنے پاس عمدہ اور اچھی دو اینٹیں بھی رکھا کرتے تھے۔ وہ بھی محفوظ رکھا کرتے تھے۔

(۵) فرمایا کرتے تھے ”خدا تعالیٰ کی عطا کی حفاظت بھی شکر میں داخل ہے۔“

(۸) حضور کا لباس سادہ ہوتا تھا۔ مگر حضور مولویانہ اور صوفیانہ لباس نہیں پہنا کرتے تھے۔ شرفا کے رنگ کا پاجامہ۔ شرعی سلوار کی طرز کا پاجامہ مگر کھلا۔ میں نے ہمیشہ دیکھا دیسی کرتہ کھلی آستینوں والا پہنا کرتے تھے۔ کرتہ پر ایک صدی ہوا کرتی تھی۔ جس کی بڑی بڑی جیبیں ہوتیں۔ اوپر کوٹ یا جبہ پہنا کرتے۔ ہر مبارک پر بگڑی پہنتے۔ جرابیں کھلی پہنتے۔ اعصاب کو ہمیشہ گرم رکھتے۔ جوتی کھلی پہنا کرتے تھے۔

(۹) ایک دفعہ شیخ مولانا بخش صاحب سیالکوٹی نے انگریزی جوتیا بھیجا۔ مقنوطی دور چل کر ایڑی کو دبا دیا۔ فرمایا۔ بڑی تکلیف ہوئی۔ ہم تو ایک انگل کھنا رکھتے ہیں۔ تنگ جوتا پاؤں کے لئے دوزخ ہوتا ہے۔

۱۰۔ حضرت میاں معراج دین صاحب عمر کا نام ۱۳۱۳ھ صاحب کی فہرست مندرجہ ”انجام آفتم“ میں ۱۶ نمبر پر ہے۔

محترم مولوی محب الرحمن صاحب فرماتے ہیں کہ

حضرت اقدس کا پہلا فوٹو جو گردھر لعل فوٹو گرافر اندر کلی لاہور نے لیا تھا۔ حضرت میاں صاحب نے اُسے خرید لیا تھا اور اس کی کاپیاں کر دیا کہ جماعت میں فروخت کی جھیں۔ میرے والد محترم میاں حبیب الرحمن صاحب نے بھی ایک فوٹو خریدا تھا۔ جب حضرت مسیح موعودؑ دے اس کے متعلق فتویٰ پوچھا تو حضور نے میری موجودگی میں فرمایا۔ ”اچھا۔ آپ نے بھی خریدی ہے۔ ہمارا یہ منشا تو نہ تھا کہ دوست اس کو خریدیں۔ اچھا اگر آپ نے لے لی ہے تو کہیں ڈال چھڑیں۔۔۔۔۔“

نوٹ۔ حضرت میاں معراج دین صاحب عمرؒ کے بعض مضامین کی فہرست درج ذیل ہے۔

کفارہ پر ۱۶ - ۲ - ۱۹۰۶

وحدت پر ۱۶ - ۳ - ۱۹۰۶

نیوگ اور طلاق پر ۱۴ - ۸ - ۱۹۰۳

آریہ صاحبان کی نیک نیتی اور

حق جوئی کا ثبوت ۲۱ - ۸ - ۱۹۰۳

بہادر ۱۷ - ۷ - ۱۹۰۳

۲۴ - ۷ - ۱۹۰۳

۳۱ - ۷ - ۱۹۰۳

اولاد :- میاں نذیر احمد - میاں بشیر احمد - میاں علاؤ الدین - میاں نور الدین - میاں صلاح الدین مرحوم

(نوٹ :- میاں نذیر احمد صاحب نے کچھ عرصہ الفضل میں بطور اسٹنڈنٹ ایڈیٹر بھی کام کیا تھا۔)

میاں محمد اسلم صاحب - میاں محمد سلطان نصرت۔

دختران - رقیہ بیگم مرحومہ - مبارکہ بیگم مرحومہ - لیڈی ڈاکٹر زبیدہ خاتون - خورشید بیگم صاحبہ - امۃ القیوم

صاحبہ - فرخندہ سلطان - عذرا بیگم مرحومہ۔

حضرت سید فضل شاہ صاحب ^{رحمہ}

ولادت ۱۸۹۰ء بیعت ۲ جنوری ۱۸۹۱ء

وفات یکم فروری ۱۹۲۷ء

حضرت سید فضل شاہ صاحب، حضرت سید ناصر شاہ صاحب جن کا ذکر حضرت اقدس مسیح موعود علیہ السلام کی کتابوں خصوصاً ”حقیقۃ الوحی“ میں آتا ہے کے بڑے بھائی تھے۔ محلہ سسٹھال لاہور میں رہتے تھے۔ ابتدا میں کچھ عرصہ ریاست جموں و کشمیر میں بھی ملازمت کی۔ بڑے عبادت گزار تھے۔ محترم ڈاکٹر سید عنایت اللہ شاہ صاحب کے والد محترم تھے۔ خلافت ثانیہ میں یکم فروری ۱۹۲۷ء کو فوت ہوئے اور بہشتی مقبرہ

قادیان میں مدفون ہیں

۲۱۳ اصحاب کی فہرست مندرجہ انجام آتھم میں ان کا نام ۲۳۹ نمبر پر ہے۔

جنوری سنہ ۱۹۰۹ء میں جب حضرت مسیح موعود علیہ السلام کے چچا زاد بھائی مرزا امام الدین صاحب نے حضور کے گھر کے آگے ایک دیوار ایسے طور پر کھینچ دی تھی کہ اس سے مسجد مبارک میں آتے جانے کا رستہ ٹک گیا تھا۔ یہ ایام جماعت کے لئے بہت مبتلا کے تھے اور حضور بھی بہت تشویش میں تھے کہ ایک روز جو طبیعت دعا کی طرف لاغیب ہوئی تو بعد دعا حضور کو ایک سلسلہ الہام ہوا جو حقیقتہً الوحی میں درج ہے۔ اس الہام کی کیفیت بیان کرتے ہوئے حضور فرماتے ہیں :-

”مجھے یاد ہے کہ اس وقت سید فضل شاہ صاحب لاہوری برادر سید ناصر شاہ صاحب اور سیر متعین بارہ مولاکشمیر میرے پیر دبارا تھا اور دوپہر کا وقت تھا کہ یہ سلسلہ الہام دیوار کے مقدمہ کی نسبت شروع ہوا۔

میں نے سید صاحب کو کہا کہ یہ دیوار کے مقدمہ کی نسبت الہام ہے۔ آپ جیسا جیسا یہ الہام ہوتا جائے، لکھتے جائیں۔ چنانچہ انہوں نے قلم دوات اور کاغذ لے لیا پس ایسا ہوا کہ ہر ایک دفعہ غنودگی کی حالت طاری ہو کر ایک ایک فقرہ وحی الہی کا جیسا کہ سنت ائمہ ہے زبان پر نازل ہوتا تھا۔ پھر جب ایک فقرہ ختم ہو جاتا تھا اور لکھا جاتا تھا تو پھر غنودگی آتی تھی اور دوسرا فقرہ وحی الہی کا زبان پر جاری ہو جاتا تھا یہاں تک کہ کل وحی الہی نازل ہو کر سید فضل شاہ صاحب لاہوری کی قلم سے لکھی گئی۔“

اس وحی کے ابتدائی الفاظ یہ ہیں۔

الرَّحْمٰنُ تَدْوُرُ وَيَنْزِلُ الْقَضَاءُ اِنَّ فَضْلَ اللّٰهِ لَا يَ

”لَا يَ“ کے نیچے حاشیہ میں لکھا ہے :-

”عجیب بات ہے کہ اس الہام میں بشارت فضل کے لفظ سے شروع ہوتی ہے اور جس کے ہاتھ سے بروقت نزول یہ وحی قلب بند کرائی گئی اس کا نام بھی فضل ہے“

آپ کی اہلیہ سکینہ بی بی صاحبہ بھی صحابیہ تھیں جن کی ولادت ۱۸۶۹ء میں ہوئی۔ بیعت ۱۸۹۸ء میں کی اور

وفات ۱۶ جنوری ۱۹۶۱ء کو ہوئی۔

حضرت سید ناصر شاہ صاحب

۱۸۹۱ء

بیعت

۱۸۶۳ء

ولادت

وفات یکم ۲۰ جنوری ۱۹۳۶ء کی درمیانی رات

حضرت سید ناصر شاہ صاحب کو خاکسار راقم الحروف نے قادیان میں خوب دیکھا ہے۔ باتیں بھی جی بھر کر کرنے کا متعدد بار موقع ملا۔ ”ذکر حبیب“ کی تقریب بھی سنی۔ آپ ایک نہایت ہی وجیہ، قد آور اور بزرگ انسان تھے۔ لاہور کے رہنے والے تھے۔ زیادہ عرصہ ریاست جموں و کشمیر میں ملازم رہے۔ آپ کے بھائی حضرت سید فضل شاہ صاحب بھی ریاست جموں و کشمیر میں ملازمت کرتے رہے ہیں خدمت دین کا اس قدر جذبہ تھا کہ ہر وقت موقع کی تاڑ میں رہتے تھے۔

ایک مرتبہ آپ کو عالم رویا میں دکھایا گیا کہ حضرت اقدس کو آپ کی ضرورت ہے۔ رخصت لیکر قادیان پہنچے پتہ چلا کہ حضور کو اپنی کتاب ”نزول المسیح“ کی طباعت کے لئے روپیہ کی ضرورت ہے چنانچہ آپ نے اسی وقت ڈیڑھ ہزار روپے کی رقم جو حج بیت اللہ کے لئے جمع کر رکھی تھی حضور کی خدمت میں پیش کر دی۔ نیز وعدہ کیا کہ طباعت کے بقیہ اخراجات کشمیر جا کر ارسال کر دیں گے۔

آپ حضرت مسیح موعود علیہ السلام کی خدمت میں پیش کرنے کے لئے کوئی نہ کوئی تحفہ بھی ضرور لایا کرتے تھے۔ حضور علیہ السلام کو بھی آپ سے بڑی محبت تھی۔ چنانچہ ایک مرتبہ حضرت مولوی عبدالکریم صاحب سیالکوٹی رضی اللہ عنہ نے آپ کی گردن میں ہاتھ ڈال کر فرمایا:-

”شاہ صاحب! حضرت صاحب جس طرح آپ کے ساتھ محبت کرتے ہیں۔ اسے دیکھ کر خدا کی قسم ہمیں تو رشک آتا ہے“

یہ تاثر ہونے کے بعد موجودہ قصر خلافت (قادیان) کے سامنے آپ اپنے مکان میں رہتے تھے۔

یکم جنوری ۱۹۳۶ء کو آپ نے انتقال فرمایا۔ **فَاتَا لِلّٰہِ وَاَتَا لِلّٰہِ رَاجِعُوْنَ** :-

حضرت منشی تاج الدین صاحب^{رحمہ}

بیعت ۱۸۹۲ء سے قبل

ولادت

وفات

حضرت منشی تاج الدین صاحب کو ٹنڈت دفتر یلوے لاہور ابتدائی صحابہ میں سے تھے۔ محلہ کوٹھی دارال لاہور میں ان کی رہائش تھی۔ بہت وجیہ اور سلسلہ کے فدائی اصحاب میں سے تھے۔ جب بھی موقع ملتا فوراً قادیان پہنچ جاتے۔ ۱۸۹۲ء کے جلسہ سالانہ میں بھی آپ شامل ہوئے تھے۔ ”آئینہ کمالات اسلام“ میں آپ کا نام جلسہ میں شامل ہونے والوں میں درج ہے۔

سلسلہ کی خدمات کا بھی آپ کو بہت موقع ملا۔ چنانچہ جو وفد حضرت مسیح موعود علیہ السلام نے ابتداءً چولہ حضرت بابا نانک رحمتہ اللہ علیہ کی تحقیقات کے لئے ڈیرہ بابا نانک بھیجا تھا، اس کے ممبر آپ بھی تھے۔ آپ کی بیٹھک سنہری مسجد کی سیڑھیوں کے سامنے تھی۔ حضرت خلیفۃ المسیح الاول رضی اللہ عنہ بھی بعض اوقات آپ کی بیٹھک میں ٹھہرا کرتے تھے۔

اولاد: سردار محمد - مظفر الدین (جو پشاور کی جماعت کے امیر بھی رہے)

حضرت میاں عبدالعزیز صاحب المعروف مغل^{رحمہ}

بیعت جنوری ۱۸۹۲ء

۱۸۷۶ء

ولادت


عمر اندازاً ۶۸ سال

وفات یکم مارچ ۱۹۵۳ء

آپ حضرت میاں چراغ الدین صاحب رئیس لاہور کے فرزند تھے۔ مگر آپ نے حضرت مسیح موعود علیہ السلام کی بیعت اپنے والد ماجد سے پہلے کی۔ فرمایا کرتے تھے کہ ہمارے خاندان میں حضرت مولوی رحیم الد صاحب کی تربیت کے نتیجہ میں سب سے پہلے حضرت میاں معراج الدین صاحب عمر سلسلہ عالیہ احمدیہ میں داخل ہوئے اور ان کے ایک ہفتہ بعد میں نے قادیان جا کر بیعت کی۔



(۱) حضرت میاں عبدالعزیز صاحب مغل رضہ
(۲) حضرت سیدہ دلاور شاہ صاحب رضہ (صفحہ ۳۳۵)



حضرت شیخ صاحب الدین صاحب ڈھینگڑہ
(صفحہ ۱۳۰)



حضرت حکیم قریشی محمد حسین صاحب موجد و مخترع عبیری



حضرت حکیم محمد حسین صاحب مسام عیسوی

ابھی آپ سیکنڈ ہڈل میں ہی پڑھتے تھے کہ ”تذکرۃ الاولیاء“ آپ کے مطالعہ میں آئی۔ اولیاء اللہ کا حال پڑھ کر دل چاہا کہ ان بزرگوں جیسا آج بھی کوئی مل جائے تو آپ اس کی بیعت کر لیں۔ بلکہ آپ کی بڑی خواہش یہ تھی کہ اگر آنجناب سرور کائنات صلی اللہ علیہ وسلم کی خواب میں زیارت ہو جائے تو حضور کی بیعت سے شرف ہو کر صحابہ کرام میں داخل ہو جائیں۔

فرمایا کرتے تھے کہ ایک دن جبکہ آپ اپچی سن سکول میں پڑھ رہے تھے۔ ایک اُستاد نے پیسہ اخبار سے یہ خبر پڑھ کر سُنائی کہ قادیان میں ایک شخص نے مہدی مسیح موعود ہونے کا دعویٰ کیا ہے۔ یہ خبر آپ کے دل میں میخ کی طرح گرا گئی اور پہنچتہ ارادہ کر لیا کہ جب بھی سکول میں کچھ رخصتیں ہوئیں آپ فوراً قادیان پہنچ کر حضور علیہ السلام کی بیعت کا شرف حاصل کریں گے۔ چنانچہ بڑے دن کی رخصتوں پر آپ اپنے والد بزرگوار سے اجازت حاصل کر کے امرتسرگئے۔ اپنے نانا میاں قائم دین صاحب کو ہمراہ لیا اور عازم قادیان ہو گئے۔ لیکن جب بٹالہ پہنچے تو آپ کے نانا صاحب نے اس خیال سے کہ اس بچے نے انہیں خواہ مخواہ تکلیف دی ہے۔ ممکن ہے قادیان میں کوئی ٹھہرنے کی جگہ بھی ملے یا نہ ملے، آپ کو ایک تھپڑ رسید کیا جس سے آپ کو بخار ہو گیا۔ مگر قادیان پہنچتے کا جنون آپ کو قادیان لے ہی گیا۔

فرمایا کرتے تھے کہ جب ہم قادیان پہنچے تو جہاں اب (یعنی ۱۹۳۹ء میں جبکہ آپ نے یہ باتیں خاکسار کو مسجد احمدیہ بیرون دہلی دروازہ میں متعدد نشستوں میں سُنائیں اور خاکسار نے قلمبند کیں۔ عبدالقادر مسجد مبارک کی سیڑھیاں ہیں وہاں ایک تخت پوش پٹا تھا اور اس کے پاس ایک انگریز سیاہ اور کوٹ پہنے کھڑا تھا جس کے متعلق بعد میں پتہ لگا کہ احاطہ مدراس سے آیا ہے۔

حضرت مسیح موعود علیہ السلام کے خادم حافظ حامد علی صاحب گول کمرہ کے پاس کھڑے تھے۔ اُن سے میں نے پوچھا کہ حضرت صاحب کہاں ہیں؟ وہ ہمیں مسجد اقصیٰ میں لے گئے جہاں حضرت صاحب جیل قویٰ فرما رہے تھے۔ ہاتھ میں چھڑی بھی تھی۔ حضور نے ہمیں دیکھتے ہی حافظ صاحب سے فرمایا کہ حافظ صاحب! ان کے کھانے کا بندوبست کریں۔ مگر ہم نے عرض کی کہ حضور ہم نے کھانا کھا لیا ہے۔ پھر ہم سے پوچھا کہ آپ کہاں سے آئے ہیں؟ میں نے عرض کیا کہ حضور لاہور سے۔ فرمایا۔ آپ کے والد صاحب کا کیا نام ہے؟

لے یہ انگریز مسٹر ویٹ جہاں تھے جو ۱۳ جنوری ۱۹۶۲ء کو احاطہ مدراس سے تشریف لائے تھے۔ دیکھتے ”حیات طیبہ“ ایڈیشن دوم سنہ ۱۳۸۰ھ۔ لہذا معلوم ہوا کہ حضرت میاں مغل صاحب کی بیعت جنوری ۱۹۶۲ء کی ہے۔

میں نے کہا حضور میرے والد صاحب کا نام میاں چراغ دین ہے۔ فرمایا میں ان کو جانتا ہوں۔ پھر فرمایا آپ نے کوئی دین کی کتاب بھی پڑھی ہے۔ میں نے عرض کیا حضور تذکۃ الاولیاء پڑھی ہے۔ اس کے بعد حضور نے بھی اور ہم نے بھی میاں جان محمد کی اقتداء میں نماز پڑھی۔ پھر حضور ہمیں گول کمرہ میں لے آئے اور چونکہ ہلکی ہلکی بارش بھی ہو رہی تھی اور سردی کا موسم بھی تھا اس لئے حضور ہمارے لئے اندر سے قہو لے آئے ساتھ خطائیاں بھی تھیں۔ اس کے بعد شام کو حضور اندر سے ہمارے لئے کھانا لائے جو ہاتھ کی پکی ہوئی روٹیاں اور آلو گوشت تھا۔ رات کو سوتے وقت حضور نے حافظ حامد علی صاحب کو حکم دیا کہ اس بچے کو بخار ہے لہذا اس کو ذرا بادو۔ صبح حضور فجر کی نماز سے پہلے لائین ہاتھ میں لئے ہوئے تشریف لائے اور ہمیں جگا کر فرمایا کہ اٹھو چل کر نماز پڑھیں۔ پھر حضور اندر تشریف لے گئے اور کوئی آٹھ نو بجے کے قریب پہلے اس انگیز کی بیعت لی اور پھر میری۔ ان ایام میں حضور ایک ایک آدمی کی الگ الگ بیعت لیا کرتے تھے۔

اب ہم حضرت مغل صاحب کی کچھ روایات درج کرتے ہیں۔ آپ کی روایات تو بہت ہیں۔ اگر سب کو درج کیا جائے تو ایک مستقل رسالہ تیار ہو سکتا ہے مگر اس کتاب کی غرض اور ضخامت کو مد نظر رکھتے ہوئے محدود روایات کے اندراج پر ہی اکتفا کی جاتی ہے۔

فرمایا:۔

۱۔ ایک مرتبہ ہم رات کے آٹھ بجے بذریعہ ریل گاڑی بٹالہ پہنچے۔ بیس بائیس آدمی تھے جن میں حضرت مفتی محمد صادق صاحب اور بابو غلام محمد صاحب بھی تھے۔ چاند کی روشنی تھی اور گرمی کا موسم، ہم رات کے ۱۱ بجے قادیان پہنچے حضور اطلاع ملنے پر باہر تشریف لائے۔ حافظ حامد علی صاحب کو بلا کر دریافت فرمایا کہ لنگر میں جا کر دیکھو۔ کوئی روٹی ہے؟ انہوں نے عرض کیا حضور ۲ روٹیاں اور کچھ سالن ہے۔ فرمایا۔ وہی لے آؤ۔ مسجد مبارک کی چھت پر ایک سفید چادر بچھائی گئی۔ جس پر حضور تشریف فرما ہوئے۔ ہم بھی حضور کے آس پاس بیٹھ گئے۔ حضور نے ان روٹیوں کے ٹکڑے کر کے ہمارے آگے پھیلا دیئے مجھے خوب یاد ہے۔ ہم نے خوب سیر ہو کر کھانا کھایا۔ مگر چند ٹکڑے پھر بھی بچ گئے۔ یہ واقعہ قریباً ۱۸۹۷ء یا ۱۸۹۸ء کا ہے۔

خاکسار مؤلف عرض کرتا ہے کہ حضرت بابو غلام محمد صاحب سابق فورمین نے بھی اس واقعہ کی تصدیق کی۔ ۲۔ ایک دفعہ لیکھرام کے قتل کے بعد ہم قادیان گئے۔ غالباً حکیم مرہم عینی صاحب بھی تھے حضور نے

فرمایا۔ جاتی دفعہ اشتہارات ساتھ لے جانا۔ اس زمانہ میں بٹالہ سے گاڑی تین بجے چلا کرتی تھی۔ لہذا گیارہ بجے ہم نے عرض کی کہ حضور ابھی تک اشتہارات نہیں ملے اور ہم نے بٹالہ پہنچ کر تین بجے گاڑی سوار ہونا ہے۔ فرمایا۔ آپ اشتہارات لے کر جائیں۔ گاڑی آپ کو مل جائے گی۔ ڈیڑھ یا پونے دو بجے ہمیں اشتہارات ملے۔ اڈے پر پہنچے تو یکہ کوئی نہ تھا۔ پیدل چل پڑے۔ ساڑھے پانچ بجے بٹالہ پہنچے۔ سرائے چونکہ اسٹیشن کے قریب تھی۔ ہم نے وہاں سے دیکھا کہ اسٹیشن پر شور مچا ہوا ہے۔ دریافت کرنے پر معلوم ہوا کہ چھینٹا اسٹیشن پر ریلوے کا انجن خراب ہو گیا ہے۔ لہذا گاڑی ابھی تک بٹالہ نہیں پہنچی۔ پونے چھ بجے گاڑی آئی اور ہم اس پر سوار ہو کر ۹ ۱/۲ بجے رات لاہور پہنچ گئے۔

۳۔ نیلہ گنبد میں میری کنفیکشنری (CONFECTIONERY) مٹھائی کی دکان تھی۔ ادیب وہ دکان تھی جہاں اب مولیٰ اینڈ سنز کی دکان ہے۔ اس میں میں بیٹھا ہوا تھا۔ غالباً ۱۸۹۲ء یا ۱۸۹۳ء کی بات ہے۔ ایک شخص محمد رمضان جو نیلہ گنبد والی مسجد میں طالب علم تھا اور بڑا سخت مخالف تھا۔ ایک سکھ کو ساتھ لاکر میرے پاس چھوڑ گیا۔ اس سکھ کا نام پچتر سنگھ تھا۔ میں نے اُسے کھانا کھانے کے لئے دو آنے دیئے۔ کھانا کھانے کے بعد اس نے قادیان کا رستہ دریافت کیا اور قادیان چلا گیا۔ آٹھ دن کے بعد پھر میرے پاس دکان پر آیا اور السلام علیکم کہا جس سے میں سمجھ گیا کہ یہ مسلمان ہو چکا ہے۔ اس نے بتایا کہ میں مسلمان ہو چکا ہوں اور حضرت مسیح موعودؑ کی بیعت کر چکا ہوں اور حضورؑ نے میرا نام عبدالعزیز رکھا ہے۔ پھر وہ شخص بڑا مخلص رہا۔ اب اس کی وفات کو دس بارہ سال ہو چکے ہیں۔ میں نے قادیان میں اُسے بارہا دیکھا ہے۔ خیر اس نے بتایا کہ میں ایک عورت پر عاشق تھا اور اس کا خیال میرے دل سے محو نہیں ہوتا تھا۔ میں بہت گورٹوں کے پاس گیا میرے دو ہی سوال تھے کہ یا تو وہ عورت مجھے مل جائے اور یا اس کا خیال میرے دل سے محو ہو جائے۔ مگر کوئی گورو میری تسلی نہ کر سکا۔ اس پر میں نے مسلمان گدی نشینوں کی طرف رجوع کیا حتیٰ کہ گورٹے میں مجھ سے ضرب البحر کا چلہ بھی کٹوایا گیا مگر کوئی فائدہ نہ ہوا۔ پھر کسی نے مجھے ازراہ تمسخر کہا کہ ”مرزے کے پاس قادیان جاؤ۔ اس کا بڑا دعویٰ ہے۔“ اس لئے میں نے لاہور میں آکر پوچھا کہ قادیان کا رستہ بتاؤ اور محمد رمضان آپ کے پاس چھوڑ گیا۔ (یہ محمد رمضان خود بھی بعد میں احمدی ہو گیا تھا) پھر میں قادیان چلا گیا۔ نماز عصر کے بعد حضرت کی ملاقات کے لئے بیدھر ٹک

اوپر چلا گیا اور عرض کیا کہ حضور! اس طرح میں ایک عورت پر عاشق ہوں۔ میرا بڑا حال ہے۔ یا مجھے وہ عورت مل جائے اور یا اس کا خیال میرے دل سے محو ہو جائے۔ اس پر حضور نے ایک نظر بھر کر میری طرف دیکھا (حضور نظر اٹھا کر بہت کم دیکھا کرتے تھے) اور فرمایا کہ رات یہاں رہو اور کل چلے جانا۔ چنانچہ میں رات رہا۔ مگر عجیب بات ہے کہ اس نظر کے بعد وہ عورت مجھے بالکل بھول گئی۔ رات کو میں نے خواب میں سید عبدالقادر جیلانیؒ کو دیکھا اور خواب ہی میں مجھے ان کا نام بتلایا گیا اور سمجھایا گیا کہ یہ ایک بہت بڑے بزرگ گذرے ہیں۔ صبح میں نے حضور کی خدمت میں عرض کی کہ حضور! میں مسلمان ہوتا ہوں فرمایا کچھ ٹھہرو۔ پھر دوسرے یا تیسرے روز حضور نے مجھے مسلمان کر کے میرا نام عبدالعزیز رکھا۔ اب میں آپ کو طے آیا ہوں۔ چنانچہ پھر وہ قادیان چلا گیا۔

۴۔ میاں عبدالعزیز صاحب المعروف مغل صاحب نے بتایا کہ اس وقت جو گھڑی میرے پاس ہے۔ یہ حضرت اقدس کی جیب کی گھڑی ہے۔ حضرت ام المؤمنین علیہا السلام نے حضور کے وصال کے بعد مجھے عطا فرمائی تھی۔ یہاں لاہور میں اس گھڑی کو چلتے ہوئے تیس سال ہو گئے ہیں۔ آٹھ روز کے بعد اسے ایک دفعہ چابی دینا پڑتی ہے۔ پہلے اس کا کیس چاندی کا تھا۔ میں نے پالش کے لئے ایک شخص فیروز الدین کو دیا مگر اس سے کہیں کم ہو گیا۔ اب آدھ کیس ہے۔ اس گھڑی کی مرمت میں نے اب تک دو دفعہ کرائی ہے۔ ایک دفعہ چودھری عبدالرحیم صاحب ہیڈ ڈرامین سے اور دوسری

آج مورخہ ۱۳ مارچ ۱۹۶۲ء کو بعد نماز مغرب خاکسار مولف نے جناب چودھری عبدالرحیم صاحب صدر حلقہ اسلامیہ پارک سے اس سلسلہ میں ان کے مکان واقعہ اسلامیہ پارک میں ملاقات کی۔ انہوں نے فرمایا کہ جس خواب کا حضرت مغل صاحب نے ذکر کیا ہے وہ میں نے ۱۹۱۶ء میں اپنے گھر واقعہ امرتسر میں دیکھی تھی ان دنوں میں احمدیت کا اشد مخالف تھا۔ میں نے دیکھا کہ ایک شخص نے دائیں طرف سے مجھے ایک گھڑی دی ہے اور اس کا منشا یہ معلوم ہوتا ہے کہ میں اس کی مرمت کروں۔ وہ کہتا ہے۔ یہ آنحضرت صلی اللہ علیہ وسلم کی گھڑی ہے کیا اس کی مرمت ہو سکتی ہے؟ میں نے کہا کہ جب آنحضرت صلی اللہ علیہ وسلم کی گھڑی ہے تو اس کی مرمت کیوں نہیں ہو سکتی۔ چنانچہ جب میں نے اسے کھول کر دیکھا تو وہ ایک نہایت ہی قیمتی گھڑی تھی۔ اس کا ہر پرزہ نہایت ہی شاندار تھا۔ مین سپرنگ (MAIN SPRING) بھی دو تھے۔ آج تک میں نے دو مین سپرنگوں والی جیسی گھڑی نہیں دیکھی۔ اس میں جو ہیرا لگا ہوا ہے وہ بھی بہت (بقیہ حاشیہ اگلے صفحہ پر)

مرتبه ليک گھڑی ساز سے جس کا نام عبدالرحمن تھا اور اس نے دوسرا کيس لکيا تھا۔ اس نے بتايا تھا کہ یہ گھڑی جب نئی خریدی گئی ہوگی کم از کم تین سو روپے میں ملی ہوگی۔

چودھری عبدالرحيم صاحب ابھی غیر احمدی تھے کہ انہوں نے خواب میں دیکھا کہ حضرت نبی کریم صلی اللہ علیہ وسلم کی گھڑی مرمت کے لئے میرے پاس آئی ہے۔ چنانچہ اتفاق سے میں نے اُن کو یہ گھڑی مرمت کے لئے دی۔ جب انہوں نے اسے کھولا تو کہنے لگے کہ یہ گھڑی آپ نے کہاں سے لی ہے؟ اسے تو میں خواب میں دیکھ چکا ہوں اور مجھے بتایا گیا تھا کہ یہ آنحضرت صلی اللہ علیہ وسلم کی گھڑی ہے۔ اس گھڑی کا نقشہ بالکل وہی ہے جو اس کا تھا۔ اس میں بھی دو سپرنگ تھے اور اس میں بھی۔ میں نے جب انہیں بتایا کہ یہ حضرت مرزا صاحب کی گھڑی ہے تو وہ حیران رہ گئے کیونکہ وہ خواب میں دیکھ چکے تھے کہ آنحضرت صلی اللہ علیہ وسلم کی یہ گھڑی کسی نے آپ سے مرمت کروائی تھی۔

اُعلیٰ ہے۔ غیر خواب میں ہی میں نے اس کی مرمت کی۔ جب مرمت کرچکا تو خواب میں زور سے اندھی آئی جس سے میں بیدار ہو گیا۔ ۱۹۲۱ء کے شروع میں میں بیعت کر کے سلسلہ احمدیہ میں داخل ہو گیا۔ ۱۹۲۷ء کے شروع میں کسی تھریب پر لاہور میں حضرت میاں عبدالعزیز صاحب محل کے مکان پر آنے کا اتفاق ہوا۔ محل صاحب آپ سے ایک گھڑی لائے اور وائیں طرف سے مجھے دکھا کر فرمایا: کیا آپ اس گھڑی کی مرمت کر سکتے ہیں؟ نیز فرمایا کہ آپ کو علم ہے کہ کس کی گھڑی ہے؟ میں نے کہا: مجھے تو علم نہیں۔ فرمایا: یہ حضرت مسیح موعود علیہ السلام کی گھڑی ہے جو حضور کے وصال کے دوسرے سال حضرت ام المومنینؓ نے مجھے لاہور میں ہاتھ بکان پر عطا فرمائی تھی۔ میں نے جب اس گھڑی کو دیکھا تو میری حیرت کی کوئی انتہا نہ رہی کیونکہ یہ وہی گھڑی تھی جس کی میں ۱۹۱۶ء میں خواب میں مرمت کرچکا تھا اور جس کے متعلق مجھے کہا گیا تھا کہ یہ آنحضرت صلی اللہ علیہ وسلم کی گھڑی ہے۔ میں وہ گھڑی امرتسر اپنے گھر لے گیا۔ بچوں کو دکھائی اور بتایا کہ خواب میں آنحضرت صلی اللہ علیہ وسلم کی جس گھڑی کا واقعہ میں آپ لوگوں کو کئی مرتبہ سنا چکا ہوں وہ یہ گھڑی ہے اور یہ حضرت مسیح موعود علیہ السلام کی ہے۔ چودھری صاحب نے یہ واقعہ سنا کر فرمایا کہ میں نے حضرت محل صاحب سے عرض کی تھی کہ میری زندگی تک آپ کو جب بھی اس گھڑی کی مرمت کی ضرورت پیش آئے میری خدمات حاضر رہیں۔ اللہ مل علی محمد و آل محمد۔

قرم چودھری صاحب نے فرمایا: یہ امر خاص عہد پر قابل ذکر ہے کہ جس طرح ۱۹۱۶ء کی خواب میں گھڑی کی مرمت کے بعد زور سے اندھی آگئی تھی۔ ۱۹۲۲ء میں گھڑی کی مرمت کے بعد رات کو زلزلہ آیا جس سے شور مچ گیا۔

لے (ہاشیہ متعلقہ صفحہ ہذا کے صفحہ پر ملاحظہ فرمائیں)

۵۔ فجر کی نماز کے بعد آپ تھوڑی دیر بیٹھ کر لوگوں کے رویا سنا کرتے تھے اور اپنے الہامات یا روایا بیان کیا کرتے تھے اور پھر اندر تشریف لی جایا کرتے تھے اور جب اچھا سوج نکل آتا تھا تو کوئی آٹھ بجے کے قریب سیر کے لئے تشریف لے جایا کرتے تھے۔ جتنی کہ ماہ رمضان میں بھی حضور سیر کو جایا کرتے تھے۔ اکثر موجودہ اسٹیشن کی طرف جایا کرتے تھے۔ پہلے چوک میں کھڑے ہو کر مہانوں کی انتظار فرمایا کرتے تھے۔ پھر حضرت مولوی صاحب (خلیفہ اولؒ) کے دروازے پر کھڑے ہو کر مولوی صاحب کو اطلاع بھیجایا کرتے تھے۔ مولوی صاحب فوراً حاضر ہو جاتے تھے۔ سیر قریباً تین میل ہوا کرتی تھی۔ کبھی کبھی حضور نہر کی طرف بھی جاتے تھے جب ہم تھک جایا کرتے تھے تو چار پانچ آدمی ایک دوسرے کا ہاتھ پکڑ کر حضور کے آگے چل پڑتے تھے اور چند قدم آگے چل کر واپس قادیان کا رخ کر لیتے تھے۔ حضور بھی ہمارے پیچھے ہو لیتے تھے چونکہ حضور مسائل بیان فرما رہے ہوتے تھے اس لئے ہم عرض نہیں کرتے تھے کہ حضور واپس چلیں۔ میسر میں بعض اوقات اس قدر گرد اڑتی تھی کہ سر اور منہ مٹی سے بھر جاتے تھے۔ حضور اکثر پگڑی کے شبلہ کو بائیں طرف سے منہ کے آگے رکھ لیا کرتے تھے۔ حضور کے دائیں ہاتھ میں چھڑی ہوتی تھی۔ بعض اوقات لوگوں کے پاؤں کی ٹھوکر لگ کر چھڑی گر جاتی تھی مگر حضور پیچھے مڑا کر نہیں دیکھتے تھے۔ بلکہ جب کوئی چھڑی پکڑا تا تھا تو پکڑ لیا کرتے تھے۔

اگر کسی وقت منہ میں حضور پیشاب کے لئے الگ ہوتے تھے تو بہت دُور جا کر پیشاب کیا کرتے تھے۔ اور ڈھیلہ بیٹھ کر ہی لیا کرتے تھے۔ کھڑے ہو کر ہم نے کبھی ایسا کرتے نہیں دیکھا۔

حاشیہ متعلقہ صفحہ گزشتہ :- خاکسار اقام الحروف عرض کرتا ہے کہ یہ گھڑی میں نے تین مرتبہ دیکھی ہے۔ دو مرتبہ تو حضرت مغل صاحب نے خود مسجد احمدیہ لاہور میں لا کر مجھے دکھائی تھی اور تیسری مرتبہ جون ۱۹۶۲ء میں جب محترم مولوی قمر الدین صاحب فاضل انسپکٹر اصلاح و ارشاد اور خاکسار دودھ پر کراچی گئے تھے تو اس موقع پر دیکھی تھی۔ اور اس کی تقریب یوں پیش آئی کہ مغل صاحب کی اہلیہ بچوں سمیت لاہور سے سکونت ترک کر کے کراچی چلی گئی ہیں۔ میں نے وال بہنچنے پر اُن کے ایک بچے عزیز محمد عبدالرزاق صاحب کو کہا کہ اپنی امی کو میرا سلام کہنا اور اُن سے وہ گھڑی لے آنا جو حضرت ام المؤمنینؓ نے مغل صاحب کو دی تھی۔ چنانچہ وہ گھڑی لے آیا۔ اتفاقاً اس روز احمدیہ ہال میں کوئی جلسہ تھا اور حاضری تقریباً تین چار سو کے لگ بھگ تھی۔ میں نے باری باری سب کو وہ گھڑی دکھلائی تھی اور اس کی مرمت کا واقعہ بھی بیان کیا تھا۔ فالحمد للہ علیٰ ذلک۔

حضور جب "اسلام اور دیگر مذاہب" کے موضوع پر لیکچر دینے کے لئے لاہور میں تشریف لائے تو میاں معراج الدین صاحب عمر کے مکان پر ٹھہرے تھے۔ چند دن بعد حضور نے حضرت خلیفہ اولؑ اور مولیٰ عبدالکریم صاحب کو بھی بلا لیا تھا اور مولوی صاحبان ہمارے مکان میں ٹھہرے تھے۔ گرمی کا موسم تھا۔ ہم نے پانی کے لئے کورے ٹٹکے لا کر رکھے ہوئے تھے۔ گوجرانوالہ، وزیر آباد، سیالکوٹ اور امرتسر وغیرہ سے جو بہان آتے تھے اہل دعوت سمیت آتے تھے۔ مجھے یاد ہے۔ چھتیس سو روٹی ایک وقت میں پکا کرتی تھی۔ ہمارے گھروں کے سامنے دکانوں کا ایک بازار لگ گیا تھا۔ مولوی لوگ مجھے لگا کر گالیاں دیتے اور اعتراضات کیا کرتے تھے۔ ایک مولوی صاحب شیشم (جسے پنجابی میں ٹٹلی "کہتے ہیں۔ ناق) کے درخت پر چڑھ کر بدزبانی کیا کرتا تھا اور اس کا نام مولوی اہلی پڑ گیا تھا۔

ایک دن حضرت ام المؤمنین نے میری والدہ کے سامنے حضور سے عرض کیا کہ چونکہ عورتیں منکوں سے پانی لے کر بچوں کو نہلاتی ہیں اور کئی قسم کے ہاتھ منکوں میں پڑتے ہیں۔ اس لئے پانی پلید ہو جاتا ہے۔ حضور اٹھے اور ایک ٹٹکے سے پانی لے کر پیا۔ اور پھر فرمایا۔ دیکھو یہ ٹٹکا کیسا ہے؟

لیکچر کے لئے جو دن مقرر تھا شور کی وجہ سے اور مناسب انتظام نہ ہو سکنے کی وجہ سے ڈپٹی کمشنر نے کہا بھیجا کہ اگر آپ لیکچر کی تاریخ ذرا بٹھا دیں تو ہمیں انتظام میں سہولت رہے گی۔ چنانچہ حضور نے کچھ دن آگے بٹھا دیئے۔ مجھے یاد ہے۔ انتظام کے لئے ڈپٹی کمشنر نے دو سو سوار رسالہ میا نمیر سے منگوایا تھا۔ لیکچر بھاٹی دروازہ کے باہر منڈوہ رائے میلارام میں ہوا تھا اور مخلوق ہزاروں کی تعداد میں تھی۔ لیکچر حضرت مولیٰ عبدالکریم صاحب نے پڑھا تھا۔ لیکچر کے بعد جب حضور نے خود کھڑے ہو کر کچھ تقریر کرنا چاہی تو لوگوں نے شور مچا دیا۔ پھر مولیٰ عبدالکریم صاحب نے کھڑے ہو کر ایک رکوع خوش الحانی کے ساتھ پڑھا جس پر لوگ خاموش ہو گئے۔ اس کے بعد حضور نے مختصر سی تقریر فرمائی۔ اور بہت عرصہ کی کا اظہار فرمایا۔ کہ اس قدر مخلوق کو پیغام حق پہنچانے کا موقع مل گیا۔

کمپٹی کے داروغہ نے سڑک پر پھیر کا ڈکروایا تھا۔ حضور کے ساتھ فتن پٹیاں رحمت اللہ صاحب کو توال سوار تھے۔ ڈرائیور کے ساتھ بھی ایک سپاہی بیٹھا ہوا تھا۔ سڑک کے دونوں طرف گھوڑ سوار فوجی تھے۔ غیر احمدی ٹولے بنانا کہ کھڑے تھے اور چھاتیال پیٹتے ہوئے کہتے تھے۔ ہائے ہائے مرزا۔ ایک مرتبہ تادیان میں حضور مسجد مبارک کی چھت پر تشریف فرما تھے حضور نے مہانوں کے واسطے

چائے کے برتن پر سچ پہالیاں وغیرہ منگوائیں۔ وہ سدا سامان میر محمد حسین صاحب سے گر کر ٹوٹ گیا۔ حضور نے بھی گرنے کی آواز سُنی۔ مولوی عبدالکریم صاحب نے عرض کیا کہ حضور آواز آئی ہے۔ معلوم ہوتا ہے میر محمد حسین صاحب سے پرچیں ٹوٹ گئی ہیں۔ فرمایا ”دیکھو! جب گری تھیں تو ان کی آواز کیسی اچھی تھی۔“

۸۔ ایک دفعہ ہمارے والد میاں چراغ دین صاحب مریم عیسیٰ، عبدالمجید اور بہاری والدہ اور میں اور میری بیوی قادیان گئے۔ کوئی ۱۸۹۸ء کا واقعہ ہے۔ حضرت صاحب نے خوردقوں کو کچھ نصائح فرمائیں۔ حضرت صاحب کی نصائح مگر ہم حضرت خلیفہ اہلؑ کے گھر گئے۔ آپ نے بھی وہی نصائح کیں جو حضرت صاحب کر چکے تھے۔ مفہوم یہ تھا کہ ناشکری نہیں کرنی چاہیئے۔ بچوں کو گالیاں نہیں دینی چاہئیں۔ بعض اوقات گالی کا اثر سچ بوجھ ہوتا ہے۔

۹۔ شکسار مؤلف کے اس سوال پر کہ کیا کبھی آپ نے حضرت صاحب کو کسی سے بغلیکیر ہونے دیکھا ہے؟ فرمایا کہ

ہاں! حضرت صاحبزادہ عبداللطیف صاحب کو حضورؐ کے لگا کھڑے تھے۔ جب صاحبزادہ صاحب لاہور میں پہنچے تو ہمارے مکان میں قریباً آٹھ دن ٹھہرے تھے اور جمعہ کی نماز گمٹی والی مسجد میں پڑھائی تھی اس خطبہ میں آپ نے حضرت مسیح موعود علیہ السلام کی طرف اشارہ کر کے فرمایا تھا۔ محمد امت علیہ السلام۔ یہ الفاظ ابھی تک ہمارے کانوں میں گونج رہے ہیں اور مولوی رحیم الد صاحب والی مسجد میں جو بہار کے لنگے منڈی والے مکانوں کے بالکل سامنے تھے، آپ نے ایک نظم بھی لکھی تھی جس کا پہلا شعر کچھ اس قسم کا تھا۔

عجب کہ احمد اطہر بایں گذر آمدہ محمد امت بگلیسوئے معطر آمدہ

یہ نظم شائع ہو چکی ہے۔ صاحبزادہ صاحب نے یہاں لاہور سے آٹھ نو ٹرنک حدیث اور دیگر علوم کی کتابوں کے خریدے تھے۔

ڈاکٹر غلام محمد صاحب غیر مبالغہ جو خواجہ کمال الدین صاحب کے بہنوئی ہیں۔ ان کے بڑے بھائی کی شادی تھی۔ دعوت ولیمہ پروفیسر والد منشی نبی بخش صاحب نے نہیں بھی اور حضرت صاحبزادہ صاحب کو بھی بلایا تھا۔ جب صاحبزادہ صاحب کے آگے کھانا دکھا گیا۔ جو

ترہ ہلاؤ وغیرہ تھا تو صاحب زادہ صاحب نے فرمایا۔ ”ابں گؤہ است“ اور اٹھ کر چل دیئے۔ مجھے خوب یاد ہے۔ آپ کا جبہ تیز چلنے کی وجہ سے ہوا میں اُڑ رہا تھا۔ آپ نے مجھے چار آنے کے پیسے دیئے اور فرمایا کہ مان اور کباب خریدو۔ چنانچہ میں نے خرید لئے اور وہ ہم نے لنگے منڈی والی مسجد میں جاکر کھائے۔ بعد ازاں پتہ لگا کہ جس دعوت پر ہم مدعو تھے وہ شادی سے پہلے تھی اور روپیہ بھی سود پر لیا گیا تھا۔ اس زمانہ میں دعوت و عہدہ کی بجائے شادی سے قبل کھانا کھلا دیا جاتا تھا۔

۱۰۔ ایک دفعہ شیخ رحمت اللہ صاحب تاجر لاہور نے عرض کیا کہ حضور میری دکان کے لئے دُعا کریں۔ فرمایا میں تو دن رات یہی دُعا کرتا ہوں کہ خدا تعالیٰ کسی طرح کہ چاہے صلیب کرے اور آپ کو دکان کی فکر پڑی ہوئی ہے۔

۱۱۔ ایک دفعہ حضور کچھ لکھ رہے تھے کہ حضور کے پاس دودھ رکھا گیا مگر آپ لکھنے میں مشغول رہے۔ استغیث میں آئی اور دودھ پی گئی۔ دوسرے دن اسی وقت پھر آپ کچھ لکھ رہے تھے کہ بتی نے اُکر آپ کے پاؤں پر پیچہ مارنا شروع کیا۔ گویا وہ دودھ مانگتی تھی۔ حضور نے اندر آواز دی کہ اس کے لئے دودھ لاؤ اور فرمایا کہ دیکھو اس نے اپنی طرف سے پیالہ کیا ہے اور میرے پاؤں کو پھیل دیا ہے۔

۱۲۔ ۹۷۲ھ کا واقعہ ہے جب حضرت صاحب لیکچر دینے کے لئے لاہور تشریف لائے تو ہم چند نوجوانوں نے مشورہ کیا کہ دوسری قوموں کے لیڈر جب یہاں آتے ہیں تو ان قوموں کے نوجوان گھوڑوں کی بجائے خود ان کی گاڑیاں کھینچتے ہیں۔ اور ہمیں جو لیڈر اللہ تعالیٰ نے دیا ہے یہ اتنا جلیل القدر ہے کہ بڑے بڑے بادشاہ بھی اس کے مقابلہ میں کوئی حیثیت نہیں رکھتے۔ پس آج گھوڑوں کی بجائے ہمیں ان کی گاڑی کھینچنی چاہیئے۔ چنانچہ ہم نے گاڑی والے سے کہا کہ اپنے گھوڑے الگ کر لو۔ آج گاڑی ہم کھینچیں گے۔ کوچ مین نے ایسا ہی کیا جب حضور باہر تشریف لائے تو فرمایا گھوڑے کہاں ہیں۔ ہم نے عرض کیا حضور دوسری قوموں کے لیڈر آتے ہیں تو ان کی قوم کے نوجوان ان کی گاڑیاں کھینچتے ہیں۔ آج حضور کی گاڑی کھینچنے کا شرف ہم حاصل کریں گے۔ فرمایا گھوڑے ہو تو۔ ہم انسان کو حیوان بنانے کے لئے دنیا میں نہیں آئے ہم تو حیوان کو انسان بنانے کے لئے آئے ہیں۔

۱۔ یہ روایت حضرت شیخ صاحبین صاحب دھینگڑہ آف گوبرانوالہ نے بھی شائع کر دوائی تھی مگر الفاظ روایت میں قدرے

فرق ہے مفہوم میں فرق نہیں۔ دیکھئے۔ بعد ۲۱ اگست ۱۹۱۳ء صفحہ ۳۰

۱۳۔ ایک مرتبہ جبکہ حضور لاہور تشریف لائے ہوئے تھے حضرت صاحبزادہ میرزا بشیر الدین محمود احمد خلیفۃ المسیح الثانی ایضاً السنہ ۱۲۹۰ھ الغریز نے جہانگیر کا مقبرہ دیکھنے کا شوق ظاہر کیا۔ اس پر حضرت مسیح موعودؑ نے نصیحت کے رنگ میں فرمایا:-

”میاں تم جہانگیر کا مقبرہ دیکھنے کے لئے بے شک جاؤ لیکن اس کی قبر پر نہ کھڑے ہونا کیونکہ اس نے ہمارے ایک بھائی حضرت مجدد الف ثانی کی ہتک کی تھی“

۱۴۔ ”حیاتِ طیبہ“ ایڈیشن دوم صفحہ ۳۲۲ میں حضرت میاں عبدالعزیز صاحب مغل کی روایت سے یہ لکھا جا چکا ہے کہ کہیں والے مقدمات میں مجسٹریٹ اتمام نے پہلے حضرت صاحب کے خلاف فیصلہ سنانے کے لئے یکم اکتوبر ۱۹۰۰ء کی تاریخ مقرر کی تھی۔ مگر

”اس روز غیر احمدیوں کا ایک جم غفیر احاطہ کچری میں موجود تھا اور احمدی احباب بھی اڑھائی تین سو کے قریب کراچی، حیدرآباد سندھ، پشاور، وزیرآباد، کپورتھلہ، قادیان، لاہور، امرتسر، نارووال، دینانگر وغیرہ مقامات سے آئے ہوئے تھے غالباً اس کثرتِ ازدحام کو دیکھ کر یا کسی اور مصلحت سے مجسٹریٹ صاحب نے اس روز فیصلہ نہ سُنایا بلکہ فیصلہ سُنانے کی تاریخ ۸ اکتوبر ۱۹۰۰ء مقرر کر دی۔ ان کا ارادہ ہونکہ حضرت اقدس کے متعلق خطرناک تھا اس لئے انہوں نے یہ طریق اختیار کیا کہ حضرت اقدس کے مقدمہ کا فیصلہ اس وقت سُنایا جائے جبکہ عدالت کا وقت ختم ہو رہا ہو اور جرمانہ کی ادائیگی کا فوری طور پر انتظام نہ ہو سکے۔ دوسرے انہوں نے مصلحتاً فیصلہ سُنانے کا دن ہفتہ مقرر کیا۔ حضرت میاں عبدالعزیز صاحب مغل فرمایا کرتے تھے کہ مجسٹریٹ کی نیت یہ تھی کہ میں فیصلہ سُناتے سُناتے کچری کا وقت گزاردونگا اور پھر جرمانہ کی رقم پیش کرنے پر کہ دوں گا کہ اب کچری کا وقت ختم ہو چکا ہے لہذا جرمانہ پر سوں پیر کو وصول کیا جائے گا اور اس طرح سے (حضرت) مرزا صاحب کو کم از کم دو دن جیلخانہ میں رہنا پڑے گا“

خاکسار مؤلف عرض کرتا ہے کہ چند دن ہوئے خاکسار پُرانے کاغذات دیکھ رہا تھا۔ ان میں سے ایک رجسٹر نامہ ہوا جس میں جماعت احمدیہ حلقہ دہلی دروازہ لاہور کے ۱۹۳۸ء اور ۱۹۳۹ء کے ہفتہ وار تربیتی جلسوں کی روئداد درج ہے۔ اس رجسٹر میں حضرت میاں عبدالعزیز صاحب مغل کی ”ذکر حبیب“ پر کئی تقریریں درج ہیں۔ ان تقریروں میں سے ایک تقریر میں جو انہوں نے ۷ اپریل ۱۹۳۸ء کو مسجد احمدیہ دہلی دروازہ میں محترم جناب چودھری عبدالرحیم صاحب صدحلقہ کی صدارت میں فرمائی۔ کر دین والے مقدمات

میں اُمتارام مجسٹریٹ کے فیصلہ کا ذکر کرتے ہوئے فرمایا:-

”اس (یعنی اُمتارام) ناقل نے یہ منصوبہ کیا کہ چار بجے فیصلہ سناؤں گا۔ کل اتوار ہے اور پرسوں ویسے چھٹی ہے۔ اس طرح حضور تین چار دن تو جیل میں کاٹیں گے“

اس روایت کے اس حصہ سے معلوم ہوتا ہے کہ مجسٹریٹ اُمتارام نے جو یکم اکتوبر ۱۹۰۷ء کی بجائے اٹھ اکتوبر ۱۹۰۷ء کو فیصلہ سنانے کی تاریخ مقرر کی اس کی ایک وجہ یہ بھی تھی کہ ۸ اکتوبر کے بعد ۹ کو اتوار اور ۱۰ اکتوبر کو بھی کوئی چھٹی تھی اور وہ چاہتا تھا کہ تعویذ بالمدن ذالک حضور تیار وہ سے زیادہ وقت جیل میں رہیں۔ خاکسار عرض کرتا ہے کہ بعض صحابہ سے میں نے یہ بھی سنا ہوا ہے کہ اُمتارام کا چہرہ ارادہ تھا کہ حضور کو قید کی سزا کا حکم سنائے مگر چونکہ حضور کی شخصیت بہت اہم تھی اس لئے جب اس نے فیصلہ سنانے سے قبل ٹوپی کشنہ صاحب کے سامنے اپنے اس ارادے کا ذکر کیا تو ٹوپی کشنہ نے اس کو بہت سخت اقدام قرار دیا۔ اس لئے اسے مجبوراً جہانہ کی سزا پر ہی اکتفا کرنا پڑا۔

۱۵۔ حضرت مولانا حکیم نور الدین صاحب رضی اللہ عنہ حضرت اقدس کا بیحد ادب کیا کرتے تھے۔ چنانچہ حضور جب کبھی کوئی مسئلہ حضرت مولوی صاحب سے دریافت کرتے تو حضرت مولوی صاحب نہایت سادگی سے جواب عرض کر دیتے۔ لیکن اگر حضور اس کے برعکس کوئی بات بیان فرماتے تو حضرت مولوی صاحب بھی فوراً اس کی تائید شروع کر دیتے۔ ایک دفعہ حضرت سیح مودود علیہ الصلوٰۃ والسلام نماز باجماعت میں مشرک تھے۔ قعدے میں حضور پر ایسی محبت طاری ہوئی کہ جب تک امام نے کھڑے ہو کر قرات ختم نہیں کی آپ نہیں اُٹھے۔ جب امام رکوع میں گیا تو آپ شامل ہو گئے۔ نماز ہو چکنے کے بعد علماء سے آپ نے مسئلہ دریافت فرمایا کہ نماز ہوئی یا نہیں؟ علماء کا فتویٰ یہی تھا کہ نماز نہیں ہوئی۔ جب حضرت مولوی صاحب سے دریافت فرمایا تو آپ نے بھی علماء سے اتفاق کیا۔ اس پر حضور نے فرمایا کہ نماز ہو گئی ہے یہ سُنکر حضرت مولوی صاحب نے بلا توقف عرض کی کہ ہاں حضور ہو گئی۔

حضرت مولوی صاحب حضور کے علم کے سامنے اپنے تمام علوم کو بیچ سمجھا کرتے تھے۔ حتیٰ کہ علم طب کو بھی سچوڑ دیتے تھے۔ ایک مرتبہ کا ذکر ہے میں بھی حضرت مولوی صاحب کے پاس مطب میں بیٹھا تھا۔ بعض اور لوگ بھی تھے کہ حضرت ام المومنینؓ کے ملازم نے آکر کہا کہ حضرت اماں جان کی طبیعت خلیل ہے قرانی ہیں کہ آپ آکر فصد کھولیں۔ حضرت مولوی صاحب نے کہا ابھیجا کہ اس بیماری میں اس وقت فصد کھولنا

سخت مضر ہے۔ اماں جان نے پھر آدمی بھیجا کہ مجھے سخت تکلیف ہے۔ ضرور قصد کھول دیں حضرت مولوی صاحب نے پھر وہی جواب دیا۔ تھوڑی دیر کے بعد حضرت صاحبزادہ مرزا محمود احمد صاحب جن کی عمر اس وقت کوئی گیارہ برس کی ہوگی، تشریف لائے حضرت مولوی صاحب آپ کی تعظیم کیلئے کھڑے ہو گئے مصافحہ کیا، ماتھے پر بوسہ دیا اور فرمایا۔ میاں کیسے آئے ہوئے حضرت صاحبزادہ صاحب نے عرض کیا کہ ابا جان نے بھیجا ہے کہ اماں جان سخت بیمار ہیں آپ اگر قصد کھول دیں حضرت مولوی صاحب قدامت شریف و غیروے کے آٹھے اور جا کر قصد کھول دیں جب آپ واپس تشریف لائے تو ایک شخص نے سوال کیا کہ حضرت! آپ تو فرماتے تھے کہ اس بیماری میں قصد کھولنا درست نہیں ہے پھر کھول بھی آئے فرمایا۔ پہلے تو طبی مشورہ تھا۔ پھر جب حضرت صاحب کا حکم آگیا تو دواں طب کا کیا کام؟ پھر تو حکم کی تعمیل میں ہی سب خیر تھی۔

۱۶۔ ایک واقعہ جبکہ حضور گورداسپور میں تھے۔ ظہر کی نماز پڑھ چکے تھے۔ گرمی کا موسم تھا اولہ درجے کا وقت۔ میں حضور کو دیکھا کہ رمان تھا۔ حضور ایک کرسی پر تشریف فرما تھے۔ اس کرسی کے پیچھے کئی بیچ تھے۔ کچھ لوگ ان پر بیٹھے تھے۔ کچھ چاروں طرف کھڑے تھے معلقہ باندھے ہوئے۔ حضور کی کرسی کے پاس ہی چند لال مجسٹریٹ کی میز تھی۔ اچھی بڑی بیڑ تھی۔ پہلے حضرت مولوی عبد الکریم صاحب نے گواہی دی۔ پھر حضرت صاحب سے اس نے پوچھا کہ آپ کا الہام ہے۔ **بِإِتِّهِ هَذِهِ مَنَ أَرَادَ إِيَّاهُ تَنَکَ**۔ اگر میں آپ کی قرین کر دوں تو...؟ حضور نے فرمایا۔ یہ خدا کا کام ہے خواہ آپ بھی کریں...

اس پر خواجہ کمال الدین صاحب نے کہا کہ یہ وہ پیغمبر ہے جس پر گرے گا وہ بھی چمکتا چور اور جو اس پر گرے گا وہ بھی چمکتا چور۔

کرہ دین کا وکیل محمد عمر شاہ کا تھا۔ عدالت باہر درختوں کے نیچے لگ رہی تھی۔ چنانچہ اس واقعہ کے بعد چند لال ایک واقعہ کی بنا پر **DECEASED** ہو کر منصف بنا کر ملتان بھیجا گیا۔ بعد میں کسی موقع پر جب وہ لاہور آیا تو اس نے خواجہ صاحب سے پوچھا کہ مرزا صاحب نے میرے متعلق کچھ تو کہیں کہا۔

جب حضور مجلس میں بیٹھا کرتے تھے تو ایسا اوقات آپ کا اٹھ آپ حضور کا لباس وغیرہ کی لان پر لگتا تھا اور کبھی ایک پاؤں دوسری لان پر رکھ کر بیٹھ جایا کرتے تھے۔

حضور عموماً سفید پگڑی پہنا کرتے تھے۔ ڈوٹ کے وقت آپ نے ایک لنگی پہنی ہوئی تھی جس کا پتلہ
بتلے کا تھا۔ حضور پگڑی شیشہ کے بغیر ہی باندھ لیا کرتے تھے۔ جب مولوی محمد حسین صاحب بٹالوی
کے ساتھ مقدمہ تھا تو اس وقت حضور لنگی باندھے ہوئے تھے۔

سرخ منات کا پتہ بتی پہنے حضرت صاحب کو مینے دیکھا ہے۔ یہ یاد نہیں کہ آپ کہاں سے
والس نشر لیت لدا ہے تھے۔ لاہور کے اسٹیشن پر غالباً دیکھا تھا۔

پڑا کہ دائیں ہاتھ کو چوٹ لگی ہوئی تھی اس لئے پانی کا گلاس حضور بائیں ہاتھ سے اٹھاتے تھے۔
البتہ وہاں ہاتھ پانی پیٹتے وقت گلاس کو لگا لیا کرتے تھے۔ حضور کے دائیں ہاتھ کو چوٹ زمانہ ماموریت
سے پہلے غالباً سیرٹھوں سے یا کسی اور جگہ سے گر جانے کی وجہ سے لگی تھی جس کا اثر آخر تک
ہاتھ پر رہا۔

سلواں پہنتے میں نے حضور کو کبھی نہیں دیکھا۔ شرعی پاجامہ حضور پہنتے تھے۔ قمیص فلالین کی
گرم ہوئی تھی۔ جن دنوں وہلی کے اخبار "بیج" نے یہ مشہور کر رکھا تھا کہ حضور کو (نور بالہ) کوٹھ ہو
گیا ہے۔ ان دنوں حضور اکثر محل کا کرتہ لٹھے کا پاجامہ پہنتے تھے۔ اس کرتہ کے اُدبہ اور کچھ نہیں
ہوتا تھا۔ اور اکثر دیکھا ہے کہ آپ پتلیوں سے پاجامہ بھی بار بار اٹھاتے تھے اور بازوؤں سے
کرتہ بھی کہنپوں تک اٹھاتے تھے۔ یہاں لاہور میں یہ بات بکثرت مشہور ہو گئی تھی اور بہت سے
لوگوں کو ہم دکھانے کے لئے قادیان لے جایا کرتے تھے جن میں سے اکثر ہریت کر کے آتے تھے۔
سب سے عجیب بات یہ ہے کہ دہلی کے بیج اخبار کے ایڈیٹر نے اپنے مکان کے دروازہ کے
اُدبہ دیوانہ پر موٹے الفاظ میں لکھا ہوا تھا۔ لعنة الله على الكاذبين۔ چنانچہ وہ جلد ہی لعنت کا
شکار ہو کر تیاہ ہو گیا۔

حضور دوسرے تیسرے روز ہندی بھی لگایا کرتے تھے۔ آخری عمر میں رسمہ بھی لگاتے تھے۔

خاکسار کے اس سوال پر کہ کیا حضور نے کبھی بوٹ بھی پہنے ہیں۔ میاں صاحب نے فرمایا کہ
ایک دفعہ براؤن گرگانی کسی نے لاکر دی تھی مگر دائیں بائیں کہ پہننے میں حضور کو تکلیف ہوتی
تھی۔ اس لئے حضور نے پہننا چھوڑ دی تھی۔ مفتی صاحب نے دائیں طرف سیاہی کا نشان لگا دیا تھا
مگر میاں محمود احمد صاحب نے بائیں طرف بھی ویسا ہی نشان لگا دیا۔ اس پر آپ نے فرمایا۔ اس کو لے جاؤ۔

میرے اس سوال پر کہ حضور ازار بندگس چیز کا پہنا کرتے تھے، فرمایا کہ

لوٹی ریشم کا ازار بند ہوتا تھا جو اصلی ریشم نہیں ہوتا۔ مجھے یاد ہے کہ حضور ایک دفعہ یہاں تشریف لائے تو ازار بند کے ساتھ چابیوں کا ایک بڑا گچھا بندھا ہوا تھا۔ جو میاں امیر الدین پراچہ کے لئے اہلنا کا موجب بنا گیا۔ ان کا اڑکا اچکل کلکتہ میں ہے۔ دوست محمد اس کا نام ہے غلص احمدی ہے (۱۹۳۹ء میں) حضور گالیوں کے خطوط کو بھی محفوظ رکھا کرتے تھے۔ ایک دفعہ حضور نے فرمایا کہ گالیوں کے خطوط چار من وزن میں ہو گئے ہیں۔ یہ طاعون سے پہلے کا واقعہ ہے۔ پھر طاعون شروع ہو گئی۔

خاکسار کے اس سوال پر کہ کیا حضرت صاحب کے ہاتھ کو کبھی آپ نے بوسہ بھی دیا ہے۔ فرمایا کہ ہم ہمیشہ حضور کے ہاتھ کو بوسہ دیا کرتے تھے۔ ایک دفعہ ایک کشمیری آیا اور حضور کے پاؤں پر رگ پڑا حضور نے اس کو اٹھایا اور خلیفہ رجب دین صاحب کو کہا کہ ان کو سمجھائیں کہ ایسا نہیں کرنا چاہیئے خاکسار کے اس سوال پر کہ کیا آخری عمر میں حضرت صاحب کے چہرہ پر جھڑیاں پڑ گئی تھیں۔ فرمایا۔ نہیں جب حضور کی وفات ہوئی ہے تو میں جنازہ کے ساتھ قادیان گیا تھا جنازہ باغ والے مکان میں رکھا گیا تھا اور عصر کے وقت تمام لوگوں کو چہرہ مبارک کی زیارت کرائی گئی تھی۔ اس وقت میں نے حضور کی پیشانی پر بوسہ بھی دیا تھا۔ یوں معلوم ہوتا تھا کہ حضور سوئے ہوئے ہیں۔ چہرہ پر نمدی بھی نہیں تھی۔

خاکسار مولف عرض کرتا ہے کہ حضرت میاں عبدالعزیز صاحب مغل کو میں نے خوب دیکھا ہے بلکہ گھنٹوں پاس بیٹھ کر ذکر حبیب کے تذکرے سُنے ہیں۔ آپ کو تبلیغ کا ایک جنون تھا۔ میاں معراج الدین اور مولوی غلام حسین صاحبان شیر فروش بیان کرتے ہیں کہ بعض اوقات حضرت مغل صاحب گھر سے رومال لیکر سودا سلف خریدنے یا دودھ دہی لینے کے لئے برتن لے کر نکلتے تھے۔ مگر جب دکان پر یا راستہ میں تبلیغ کا موقعہ نکل آتا تو سب کچھ بھول کر اسی میں مجھو ہو جاتے۔ بعض اوقات تو راتوں کو اتنی اتنی دیو تبلیغ میں مصروف رہتے کہ جب واپس جانے کے لئے بازار سے گذرتے تو پولیس والے آدارہ گردی میں پکڑ لیتے اور رات کا بقیہ حصہ حوالات میں رہنا پڑتا۔ میاں معراج الدین صاحب شیر فروش بیان کرتے ہیں کہ حضرت مغل صاحب کے ساتھ رہنے کی وجہ سے اس سعادت سے ہمیں بھی حصہ ملا ہے۔ نیز فرماتے ہیں کہ ایک مرتبہ ہجوم نے آپ پر حملہ کیا میں آپ کے اوپر لیٹ گیا تا آپ کو کوئی چوٹ وغیرہ نہ لگے۔

آپ کی جب وفات ہوئی تو آپ چونکہ آخری عمر میں کوئی کام نہیں کرتے تھے اس لئے خطرہ تھا کہ کہیں نظارت بہشتی مقبرہ والے آپ کے ذمہ آمد کا بقیہ نکال کر کوئی عذر نہ کر دیں۔ مگر اتفاق سے حضرت امیر المؤمنین خلیفۃ المسیح الثانی ایدہ اللہ بنصرہ العزیز ان ایام میں لاہور تشریف لائے ہوئے تھے حضور کو جب مغل صاحب کی وفات کی اطلاع ملی تو حضور آپ کے مکان پر تشریف لائے۔ پس اندگان کی دلجوئی کرنے کے بعد ایک سو روپیہ کا نوٹ جیب سے نکال کر دیا اور فرمایا کہ یہ روپیہ نعش کو قادیان لے جانے کے لئے استعمال کیا جائے۔ اب بھلا کس کو خبر اُت ہو سکتی تھی کہ ایسے انسان کے بقیہ کا سوال کرے جس کی نعش کو قادیان پہنچانے کا انتظام حضرت امیر المؤمنین ایدہ اللہ تعالیٰ توفیق فرما رہے ہوں چنانچہ نتیجہ یہی ہوا کہ بلا روک ٹوک آپ کی نعش کو بہشتی مقبرہ میں دفن کر دیا گیا۔ فالحمد للہ علی ذلک۔

اولاد - شریف احمد - عبدالرحمن - عبدالباسط - عبدالرزاق - عزیزہ - امۃ اللہ

زینب بنت میاں عمر الدین صاحب

ہمشیرہ حضرت میاں معراج الدین صاحب ^{رحمۃ} عمر

۱۹۰۲ء

بیعت

ولادت

اپریل ۱۹۴۹ء

وفات

بی زینب حضرت میاں معراج الدین صاحب ^{رحمۃ} عمر کی ہمشیرہ تھیں۔ ان کی شادی شاہ مسکین کے بزرگ سید رمضان شاہ صاحب کے ساتھ ہوئی۔ سید رمضان شاہ صاحب کی اولاد سید محمد شاہ صاحب - سید ولی محمد شاہ صاحب، سید ولایت شاہ صاحب، سید محمد صدیقی شاہ صاحب - سیدہ اقبال بیگم صاحبہ - سیدہ زیب النساء صاحبہ ہیں۔ ان میں سید ولایت شاہ صاحب بڑے بزرگ انسان تھے سلسلہ کے لئے اپنی زندگی وقف کر رکھی تھی۔ وفات تک انسپکٹر دصایا کے طور پر شاندار خدمات سر انجام دیں۔ ان کا لڑکا سید امین شاہ بھی واقف زندگی ہے اور اخلاص کے ساتھ خدمت دین میں مصروف ہے۔

حضرت حکیم محمد حسین صاحب المصنف مرہم علیہ

خلف

حضرت میاں چراغ دین صاحب

ولادت ۱۸۹۲ء بیعت ۱۸۹۲ء وفات ۲۸ اکتوبر ۱۹۵۷ء عمر ۶۴ سال

حضرت حکیم محمد حسین صاحب المعروف مرہم علیہ حضرت میاں چراغ دین صاحب رئیس اعظم لاہور کے فرزند اکبر تھے۔ ۱۸۹۲ء کے قریب آپ پیدا ہوئے۔ ابتدائی تعلیم حضرت مولوی رحیم الد صاحب سے حاصل کی۔ ایک عجیب واقعہ آپ کے خود نوشت سوانحیات میں درج ہے کہ حضرت مولوی رحیم الد صاحب کی مسجد میں جو بہادر مکان کے سامنے تھی شام کے وقت جب آپ دینی والد ماجد حکیم صاحب حضرت میاں چراغ دین صاحب (نقل) نماز کے لئے کھڑے ہوئے تو کشتن کے طور پر آپ نے میرے رونے کی آواز سنی۔ اس وقت میں تین چار برس کا تھا اور بھائی دروازہ میں میرے نکال رہتے تھے۔ وہاں میں اپنی والدہ بزرگوار کے ساتھ گیا ہوا تھا۔ ان دنوں بابا قائم دین جو میرے نانا تھے، ان کی وفات ہوئی تھی۔ تمام گھر کے لوگ اور مستورات اور تمام کتھہ وہاں اکٹھا ہوا ہوا تھا۔ اور میں نیچے کوئیں کی منڈیر پر کھڑا تھا اور رو رہا تھا۔ میرے رونے کی آواز حضرت والد صاحب بزرگوار کو شام کے وقت لگے منڈی کی مسجد میں جو بھائی دروازہ سے بہت دور تھی۔ ان کے کان میں سنائی دی تھی اور ان کو کشتا دکھایا گیا تھا کہ میں کوئیں کے اندر ڈول کار سا پڑ کر تنگ رہا ہوں اور قریب تھا کہ میں

لے یہ امراض طود پر قابل ذکر ہے کہ دہلی دروازہ کے باہر مکانات تعمیر کروانے سے پہلے میاں فیملی کے افراد اندرون شہر پانی والا تالاب کے قریب رہا کرتے تھے۔ وہاں ہی حضرت مولوی رحیم صاحب والی مسجد ہے۔ اور اس مسجد کے پاس ہی اس فیملی کے مکانات تھے جو فروخت کر دیئے گئے۔ اب بھی وہ مکانات موجود ہیں۔ (عبدالقادر)

کوئٹہ کے اندر گر جاتا۔ حضرت والد بزرگوار میرے رونے کی آواز کان میں پڑنے سے لنگھ چکی
 سے بھاٹی کی دوا نہ ملے تک دوڑتے ہوئے پہنچے اور انہوں نے مجھے کوئٹہ میں لٹکا ہوا اور
 روٹنے ہوئے دیکھا اور مجھے اپنی گود میں اٹھالیا اور پھر مجھے میری والدہ کے پاس لے گئے
 اور یہ صاعی کیفیت بیان کی۔ والدہ بزرگوار نے بہت بہت خدا کا شکر ادا کیا اور صدقہ و خیرات
 بھی بہت کیا۔

۱۸۸۷ء میں آپ کے والد ماجد نے آپ کو گورنمنٹ سکول لاہور کی ڈل کلاس میں داخل کر دیا۔ ان کا
 ارادہ تھا کہ آپ انگریزی تعلیم دلا کر کوئی اچھی سی ملازمت دلائیں مگر آپ کا ارادہ طیب بننے کا تھا۔ چنانچہ
 آپ کے والد ماجد حضرت میاں چراغ الدین صاحب نے آپ کے اس رجحان کو دیکھ کر آپ کو عربی اور فارسی پڑھانے
 کے لئے مولوی فضل دین صاحب کے پاس بٹھایا۔ ضروری علمی قابلیت پیدا کرنے کے بعد آپ نے علم طب
 حاصل کرنے کے لئے اس وقت کے ایک مشہور طبیب حکیم ضیاء الدین صاحب لاہوری کی شاگردی اختیار کی۔
 حکیم صاحب برصورت کے چھوٹے بھائی حکیم شجاع الدین صاحب بھی آپ سے بہت محبت سے پیش آتے تھے۔
 اور مریضوں کے علاج کے وقت آپ کو اپنے پاس بٹھالیا کرتے تھے اور تشخیص الامراض کا طریق بتلاتے دیتے
 تھے۔ اس کے ساتھ ساتھ آپ نے اپنی طبی تعلیم کی تکمیل کے لئے ”حکیم حافق“ ”عمدة الکماء“ اور ”زبد القلک“
 کے امتحانات پاس کر کے مسند بھی حاصل کر لی جب آپ کے استادوں کو یقین ہو گیا کہ یہ اب اچھی طرح سے
 مریضوں کا علاج کر سکے گا تو انہوں نے آپ کے والد صاحب کو کہہ کر الگ مطب کھلوادیا۔

طالب علمی کے زمانہ میں ہی آپ نے حضرت مولوی غلام حسین صاحب امام مسجد گٹھی بازار اور مولوی غلام قادر
 صاحب سے صرف و نحو، منطق اور معانی پڑھنے کا شرف حاصل کیا۔ سرسید احمد خاں صاحب مرحوم کی تحریرات
 اور خیالات اور تہذیب الاخلاق اور ان کے رسائل اور کتابیں پڑھنے کا بھی آپ کو شوق تھا اور بحث مباحثہ
 کے بھی بے حد شوقین تھے۔ جب ۱۳۰۷ھ میں آپ نے حضرت بیچ موعود علیہ السلام کی بیعت کی تو حضرت مولانا
 حکیم قوالدین صاحب کی شاگردی کا بھی شرف حاصل ہو گیا اور جب حضور علیہ السلام نے ”مرہم عینی“ کے متعلق
 اکتشاف فرمایا تو منزم حکیم محمد حسین صاحب اس جستجو میں لگ گئے۔ آپ کہتے ہیں۔

”اس وقت میں نے قرآن دہرایا میں اسی کے اصل نسخہ کے متعلق تلاش شروع کی۔ کیونکہ
 اس کے مختلف نسخے تھے کسی نسخہ میں ایک دو آئی تھی اور کسی میں دوسری اور کسی میں

کسی دوائی کا بدل لکھا ہوا تھا۔ میری طبیعت میں چونکہ خاص جستجو کا مادہ ہے۔ اس لئے میں نے
 لاہور کی پبلک لائبریری میں جو عجائب گھر کے سامنے ہے تمام قرابادینوں کو پڑھنا شروع کیا خدا کی
 شان ہے کہ میں نے جتنے نسخے مرہم عیسیٰ کے دیکھے۔ ایک کتاب کے دوسری کتاب کے ساتھ وہ
 نسخے نہیں ملتے تھے کہیں اور ان کا اختلاف تھا اور کہیں دواؤں کا۔ آخر تلاش کرتے کرتے لائبریری
 میں سے ایک انگریزی طبی ڈکشنری سے یہ اصل نسخہ مل گیا۔ اور اس میں تمام نام جو دوائیں مرہم عیسیٰ
 میں پڑتی تھیں وہ انگریزی میں لکھے ہوئے تھے۔ جب میں نے مرہم بنانے کا ارادہ کیا تو پہلے میں
 نے تمام ویسی عطاریوں اور دواخانوں سے مرہم عیسیٰ کی دوائیں تلاش کرنی شروع کیں۔ مگر
 ان میں جاڈشیر، سکیلیج اور زراوند طویل کہیں سے دستیاب نہ ہوئی۔ آخر میں نے انگریزی نام
 جو ان دواؤں کے تھے اور وہ یہ تھے۔

ارسلو لوجیا لایکا	(زراوند طویل)
اوپو پونکس کائی روم	(جاڈشیر)
سگابینم	(سکیلیج)

یہ تین دوائیں ہم نے خاص ولایت سے منگوانے کا آرڈر دے دیا۔ ولایت میں بیرون فرما کر ایک
 بہت بڑی کمپنی مشہور دوا فروش کی تھی۔ اس سے یہ دوائیں منگوائیں اور نہ پونڈ پونڈ بلکہ بیس
 بیس پونڈ تک منگوائیں۔ جس پر میرا ایک ہزار روپیہ خرچ ہو گیا۔ اس وقت میں نے یہ دوائی اصلی
 اجودہ کے ساتھ بتانی شروع کی اور خدا کے فضل سے میں اس کے بنانے میں کامیاب ہو گیا۔
 اور اصل دوا ہبیا ہو گئی یعنی اصل نسخہ مرہم عیسیٰ کا تیار ہو گیا اور میں نے اس دوا کا اشتہار
 اس رنگ میں دینا شروع کیا کہ ایک تو اس سے تبلیغ کا پہلو بیکلے اور دوسرا عیسائیت پر ہجرت
 تمام ہوا اور خدا کا کلام قرآن و ماقتلوہ و ماصلبوہ صحیح اور بالکل خدا کا ہی کلام ثابت ہوا اور
 عیسائی دنیا معلوم کرنے کہ قرآن نے جو کچھ بیان کیا ہے وہ بالکل حق ہے چنانچہ میں نے
 اشتہار کی یہ سولت بنائی کہ اشتہار کے سرے پر تو مرہم عیسیٰ، مرہم حواریین، مرہم رسل
 مومنہ حورون کے ساتھ چھپوایا اور اشتہار کے درمیان حضرت مسیح عیسیٰ بن مریم کی وہ تصویر
 جو گرجوں میں لٹکی ہوتی ہے اور حواریوں کی وہ تصویر جو حضرت مسیح کے ساتھ دکھائی جاتی

ہے۔ اور حضرت مسیح کے ہاتھوں میں وہی صلیب پر مچھین ٹھوکنے کے نشان جو وہ حواریوں کو دکھا رہے ہیں اور ان حواریوں میں سے ایک حواری کا طیب ہوتا جیسا کہ لوتا کے متعلق انجیلوں میں لکھا ہے۔ یہی اطمینان دہ بارہ حواری اور بارہ دوائیں اور پرانے وقت کا وہی کھل اور وقت اور دوائیں بنانے کی ترکیب۔ حضرت مسیح کے صلیبی زخموں کے لئے جو یہ مرہم بنائی گئی تھی۔ اس کا رنگ دے کر اس تصویر کے نیچے اس مرہم کے فوائد درج کئے گئے تھے۔ اور میں اس وقت بھائی دروازہ کے اس مکان میں رہتا تھا کہ والد صاحب بزرگوار نے مجھے علیحدہ بنا کر دیا تھا۔ اس تصویر والے اشتہار کے ساتھ ایک بہت بڑا پوسٹر بہت بڑی جلی قسم سے نہایت خوشخط اس نمانے میں میاں فقیر بہت بڑے خوشنویس تھے۔ ان کے ہاتھ سے لکھا کر اور گلاب سنگھ کے پریس میں چھپوا کر اس مرہم کی دھڑ تسمیہ یہ لکھی تھی کہ مرہم عینی اس کو اس لئے کہتے ہیں کہ جب حضرت مسیح صلیب پر سے زندہ نکائے۔ حواریوں نے حضرت مسیح کے صلیبی زخموں پر لگانے کے لئے الہام الہی کے ماتحت اس مرہم کو بنایا تھا۔ حضرت مسیح تو یہ باروں کو اچھا کرتے تھے مگر اس مرہم نے حضرت مسیح کو چنگا کر دیا۔ اس اشتہار کا ٹکٹا تھا کہ تمام عیسائی دنیا کے اندر ایک تہلکہ مچ گیا۔ اس زمانہ میں لاہور کے جو ڈپٹی کمشنر تھے وہ سلطان پورہ کیمپ میں گئے ہوئے تھے۔ وہاں سے انہوں نے پولیس کے ایک بڑے افسیر انگریز کو میرے پتے پر میرے مکان پر یہ کہلا کر بھیجا کہ اس اشتہار کو جو تم نے شائع کیا ہے۔ فوراً تمام در و دیوار سے اتار دو۔ ورنہ تمہیں گرفتار کیا جائے گا۔ اس زمانہ میں خواجہ کمال الدین صاحب وکیل اور کالی پرسن ایک بنگالی وکیل ان دونوں کو میں نے اس مقدمہ کی پیروی کے لئے مقرر کر لیا۔ والد صاحب بزرگوار چونکہ نہایت ہی رقیق القلب تھے۔ انہوں نے سمجھا کہ شاید میرے بیٹے کو کہیں قید ہی نہ کر لیا جائے اور کوئی سزا ہی نہ دی جائے رات دن روتے رہتے تھے اور مجھ سے کہتے تھے کہ تم نے ایسا اشتہار کیوں نکالا مگر میرے دل کے اندر اس قدر خوشی اور اس قدر مسرت اور اس قدر جوش تھا کہ میں والد صاحب بزرگوار سے عرض کرتا تھا کہ آپ گھبراہٹیں نہیں اللہ تعالیٰ بہت بڑا فضل کرنے والا ہے اور حضرت امام سیدنا مسیح موعودؑ اس اشتہار کو دیکھ کر بڑے خوش تھے اور ہر تاریخ پر جو

اس مقدمہ کی ہوا کرتی تھی۔ میں حضرت صاحب کے پاس جایا کرتا تھا اور وہ بھی اس قدر خوش تھے کہ میں ان کی خوشی کو بیان نہیں کر سکتا۔ صبح کی سیر کے وقت جب حضرت مسیح موعودؑ دوستوں کے ہمراہ جایا کرتے تھے تو ڈاکٹر نور محمد نے جو کہ کوچہ چڑھیا راں لاہور لوماری دروازہ میں رہا کرتے تھے، آگے بڑھ کر حضرت سے عرض کیا کہ حضور! اگر فرمائیں تو میں بھی اس کا اشتہار دوں اور محمد حسین کے ساتھ میں بھی ان کے اس مقدمہ میں شریک ہو جاؤں۔ تو حضرت نے بڑی نفرت سے فرمایا کہ آپ ہرگز یہ اشتہار نہیں نکال سکتے جس کا قصہ تھا اللہ تعالیٰ نے اسی سے یہ کام کر لیا ہے۔

اس اشتہار کے واقعات بہت ہی عجیب ہیں۔ سیالکوٹ اور لاہور کی اخباروں میں اس مقدمے کا اتنا چرچا ہوا کہ حد ہی ہو گئی۔ اخباروں نے اس بات پر زور دیا۔ کہ ”اہبات المؤمنین“ جو عیسائیوں نے شائع کی ہے جس میں حضور نبی کریم صلی اللہ علیہ وسلم کے ازواج مطہرات اور حضور کی خانگی زندگی پر نہایت ناپاک اور دور از حقیقت جو حیلے کئے گئے ہیں۔ ان کے مقابل پر یہ اشتہار عیسائیوں کے لئے ایک سبق ہے۔ ان کو آخر اس اشتہار سے جو واقعات کے مطابق اور صحیح تاریخ کے ساتھ لکھا گیا ہے اور حقیقی بات بیان کی گئی ہے اس قدر غیظ و غضب کیوں ہوا کہ تمام عیسائیوں پر بلا ہی بغاوت کی گئی تیار ہو گئی۔

عرض ڈپٹی کمشنر کی کچہری میں ہم پہنچے خواجہ کمال الدین صاحب اور کالی پرس میرے وکیل تھے۔ انہوں نے ڈپٹی کمشنر کی خدمت میں یہ بیان کیا کہ اشتہار جو دیواروں پر لگ چکے ہیں وہ اتنی کثرت سے چسپاں ہیں کہ باوجود ساری جماعت احمیہ کی کوشش کے ہم ان کے ایک دن کے اندر نہیں اتار سکتے۔ ڈپٹی کمشنر اپنے عمل کو حکم دے کہ وہ اشتہار دیواروں پر سے اتار لے۔ اس کے جواب میں ڈپٹی کمشنر صاحب نے کہا کہ میں اپنا حکم نہیں پل سکتا۔ پھر ہم اسی کچہری میں سشن جج کے پاس پہنچے۔ اور اس مقدمہ کی اپیل واپس ڈاکٹر کر دی۔ سشن جج (نے) تصویر والا اشتہار دیکھ کر اس قدر غضب کا اظہار کیا کہ بیان نہیں ہو سکتا اور اس نے ہمارے مقدمہ کے متعلق کوئی اپیل نہ سنی اور اس کو خارج

کر دیا۔ اور پھر ہم چیف کورٹ میں پہنچے چیف کورٹ میں جب یہ مقدمہ پیش ہوا تو عیسائیوں کی طرف سے لاٹ پادری اور دوسرے عیسائی مناد بھی موجود تھے۔

حضرت مسیح موعودؑ نے ججوں کے سامنے پیش کرنے کے لئے ایک عرضداشت اپنی قلم مبارک سے لکھ کر دی تھی۔ گویا عیسائیوں پر ججت تمام کر دی۔ اس میں حضور نے ایک ایسی بنیاد پر بات لکھی تھی کہ جس کا کوئی جواب لاٹ پادری بھی نہیں دے سکتا تھا۔ حضور نے اس میں یہ لکھا تھا کہ انجیل سے ثابت ہوتا ہے کہ حضرت مسیحؑ نے صلیب کے بعد اپنے صلیبی زخم حواریوں کو دکھائے تھے اور حواریوں میں سے ایک طلیب بھی تھا۔ چنانچہ لوقا کے متعلق انجیلوں میں لکھا ہے۔ پیارا طلیب۔ طلب کی کتابوں میں یہ لکھا ہے کہ یہ مرہم مسیح کے لئے بنائی گئی تھی اور حضرت مسیحؑ کی زندگی میں سوائے صلیب کے واقعہ کے کوئی واقعہ نہیں ہوا جس کے لئے حضرت مسیحؑ کے لئے مرہم بنائی جاتی۔

پس انجیلیں بتاتی ہیں کہ حضرت مسیح کے ہاتھوں میں صلیبی زخم تھے اور طلب کی کتابیں بناتی ہیں کہ وہ زخم اس مرہم سے اچھے ہوئے تھے۔

چیف کورٹ میں اس مقدمہ کو سننے کے لئے بڑی مخلوق جمع تھی اور حضرت والدہ بزرگوار میاں چراغ دین صاحبہ رضی اللہ عنہ اور میرے بھائی اور میرے چچا اور دوسرے تمام رشتہ دار اس مقدمہ کو سننے کے لئے چیف کورٹ میں گئے ہوئے تھے۔ اس وقت جج ایک انگریز تھا جس کے سامنے یہ مقدمہ پیش ہوا تھا۔ اس نے حضرت مسیحؑ کی اشتہار میں تصویر دیکھ کر اور مرہم عیسیٰ کے بڑے اشتہار، پوسٹر اور ایک انگریزی اشتہار جو میں نے الگ بطور ہینڈ بل کے تقسیم کیا ہوا تھا۔ اس کو دیکھ کر وہ ایسا برہم ہوا۔ اور غصے میں بھر گیا اور اسی غصے کی حالت میں اس نے کہا کہ اس اشتہار کا لکھنے والا کون ہے؟ میں جج کے سامنے حاضر ہوا۔ مگر اس کو غصے کے اندر کچھ نظر نہ آیا۔ پھر میں بیٹھ گیا۔ پھر اس نے کہا کہ کس نے یہ اشتہار شائع کیا۔ پھر میں اٹھ کھڑا ہوا۔ اور میں نے کہا کہ یہ اشتہار میں نے شائع کیا ہے۔ وہ اپنے غیظ و غضب میں اس قدر بھرا بیٹھا تھا کہ میں باوجود اس کے سامنے دو دفعہ پیش ہونے کے اس کو پھر بھی نظر نہ آیا کہ اشتہار دینے والا میں ہوں۔ پھر اس نے تیسری دفعہ کہا کہ کون

ہے جس نے یہ اشتہار شائع کیا ہے؟ پھر میں اٹھا تو میرے وکیل کالی پرسن نے جج کو مخاطب کیا اور کہا کہ کیا یہ عدالتیں ہیں۔ کہ تین دفعہ میرا موکل کھڑا ہوا ہے اور اس نے کہا کہ میں نے یہ اشتہار دیا ہے مگر جج کو نظر تک نہیں آیا۔ اس وقت تمام گیلری کے اندر ایک شور مچ گیا۔ اور اس کے ساتھ ایک دوسرا جج اس مقدمے کو سننے کے لئے آگیا۔ اس وقت حضرت امام سیدنا مسیح موعود کا لکھا ہوا وہ مضمون پڑھ کر سنایا گیا جس کا ترجمہ خواجہ کمال الدین صاحب نے بنا کر دیا تھا کہ انجیل بتاتی ہے کہ حضرت مسیح کے صلیبی زخم تھے جو انہوں نے اپنے حواریوں کو صلیب پر سے زندہ اُتر آنے کے بعد دکھائے تھے اور حواریوں میں سے ایک حواری طیب بھی تھا جس کا نام لوقا تھا۔ الہام الہی کی بنا پر اس مرہم کو بنایا گیا تھا اور حضرت مسیح کے صلیبی زخم بھی اسی سے اچھے ہوئے تھے۔ اس کے بعد اس بات پر بحث ہوئی کہ مرہم عیسیٰ کا نام کچھ اور رکھ کر اس کو فروخت کیا جائے۔ اس وقت ہم نے اپنے وکیلوں کو سمجھا دیا ہوا تھا کہ اگر کوئی ایسی بات پیش ہو جس سے اس مرہم کو دوسرے نام سے موسوم کرنے کے لئے جج اپنا فیصلہ لکھے تو ان کو بتا دیا جائے کہ اس طرح تو بہت سی دواؤں کے متعلق عدالت کو قانون بنانا پڑے گا۔ آج عیسائی لوگ مرہم عیسیٰ کے نام سے رنجیدہ ہوتے ہیں تو کل ہندو سوسائٹی گاؤں زبان کے نام سے بھی رنجیدہ ہوگی اور حکومت کی لیجسلیٹو اسمبلی کو مندرجہ ذیل دواؤں کے نام بدلانے کے لئے ایک قانون نافذ کرنا پڑے گا کیونکہ ہندو لوگ گاؤں زبان اور گوندنتی کا لفظ اپنے مذہب کے خلاف سمجھتے ہیں۔ اسی طرح عیسائی عود صلیب اور پنجہ مرہم کے نام سے چڑتے ہیں۔ اور بھی بے شمار نام ہیں جن کے نام مذہبی نقطہ نظر کے رو سے ہر مذہب والا اس کو سننے کے لئے تیار نہیں ہے۔ اس لئے یہ قانون تیار کرنا پڑے گا کہ یہ یہ دوائیں جو اس نام کی مشہور ہیں ان کا نام بدلنا چاہیئے۔ اگر حکومت ایسا کوئی قانون بنا دے گی تو ہم بھی اس مرہم کا نام بدل لیں گے طب کی کتابوں میں سے نہ یہ نام نحو ہو سکتے ہیں اور نہ کوئی دوسرے نام ان کے مقرر ہو سکتے ہیں۔

آخری حصص و بحث کے بعد یہ فیصلہ ہوا کہ نام تو یہی رہے مگر وجہ تسمیہ اس مرہم کی یہ نہ لکھی جائے کہ حضرت مسیح کے صلیبی زخموں کو چنگا کرنے کے لئے حواریوں نے اس کو بنایا تھا۔

حضرت مسیح تو دوسرے بیماروں کو چنگا کرتے تھے اس مرہم نے حضرت عیسیٰ کو چنگا کر دیا۔
 بہر حال جب یہ فیصلہ ہو چکا تو ہم نے پوسٹروں میں سے اس کی وجہ تسمیہ نکال دی اور اس کی
 بجائے یہ لکھا کہ یہ مرہم حواریوں نے حضرت عیسیٰ کے لئے بنائی تھی اور یہ مرہم سلطان عثمانیہ
 بوا سیر طاعون اور تمام قسم کے زہریلے پھوڑوں کے لئے اکسیر ہے۔ اس کامیابی پر تمام
 اخباروں نے ہمیں مبارکباد دی اور اسی مرہم کی وجہ سے ہندوستان، انگلستان اور تمام
 دوسرے ممالک میں میرا نام مرہم عیسیٰ مشہور ہو گیا اور مرہم کی اتنی بکری ہوئی کہ ہزاروں روپے
 ہم نے اس کی وجہ سے کمائے۔

دواخانہ میں اس دوائی کے ذریعہ دوسری دواؤں کو بھی بہت شہرت حاصل ہو گئی اور ہم نے
 اپنے دواخانہ کا نام بھی دواخانہ مرہم عیسیٰ رکھا۔ اور اسی نام سے تمام ہندوستان اور دوسرے
 ملکوں میں یہ دواخانہ مشہور ہے۔

حضرت حکیم مرہم عیسیٰ صاحب اپنے احمدی ہونے کا باعث یہ بیان کیا کرتے تھے کہ آپ سرسید احمد خاں مرہم
 کی کتابیں پڑھا کرتے تھے۔ اس کے بعد حضرت صاحب کا تذکرہ سنا اور کچھ اشتہارات بھی دیکھے۔ برائین احمدیہ بھی
 پڑھنے کا موقع ملا۔ اس سے آپ کے دل میں حضرت کی محبت کا جوش پیدا ہوا۔ اور آپ قادیان تشریف لے گئے
 حضرت خلیفۃ المسیح الاولؒ کی وساطت سے حضرت اقدس کی خدمت میں حاضر ہوئے اور شرف بیعت سے مشرف
 ہوئے۔ ڈپٹی عبدالداغیہ کے ساتھ امرتسر میں جو حضرت اقدس کا مباحثہ ہوا تھا۔ اس میں بھی آپ شامل تھے
 اسی طرح عبدالحق غزنوی کے ساتھ جو مباہلہ ہوا۔ اس میں بھی شامل تھے۔ آپ فرمایا کرتے تھے کہ آپ کے والد صاحب
 بھی اس مباہلہ میں شامل تھے گو اس وقت تک انہوں نے بیعت نہیں کی تھی مگر اس میدان میں حضرت صاحب
 کی خدا کے حضور دعائیں اور التجائیں سُن کر ان کا دل پگھل گیا۔ اور کچھ عرصہ بعد قادیان جا کر بیعت کر لی۔

آپ کو چونکہ شروعات سے ہی بحث مباحثہ کا بہت شوق رہا ہے اس لئے آپ تمام مذاہب کے مشہور مذہبی
 لیڈروں سے متبادل خیالات کیا کرتے تھے۔ فرمایا کرتے تھے کہ پنڈت لیکھرام پشاور شاہ عالمی میں رہتا تھا۔ اس
 کے قتل سے پہلے رمضان شریف میں آریہ سماج مندر میں جو دھچھو والی میں تھا وہ میرے اور صوفی نبی بخش صاحب
 اور ایک اور صاحب کے ساتھ جن کا نام یاد نہیں رہا روح و مادہ کے متعلق بحث کیا کرتا تھا۔ قرآن مجید پر بار بار

حملے کرتا تھا ہم اس کا جواب دیتے تھے۔ خدا کی شان ہے کہ رمضان کے آخری ہفتہ میں ہم نے اس سے مباحثات چھوڑ دیئے تھے اور اس سے کہا تھا کہ حضرت مسیح موعود علیہ السلام کی پیشگوئی کے مطابق عنقریب تم عذاب الہی میں مبتلا ہونے والے ہو چنانچہ ہم نے ایک بڑے مجمع میں حضرت مسیح موعود علیہ السلام کی پیشگوئی پڑھ کر بھی سنائی تھی۔ اس گفتگو پر ابھی دس دن نہ گزرے تھے کہ وہ قتل ہو گیا۔ میرے والد محترم کے دل میں خوف پیدا ہوا کہ میرا بچہ پنڈت لیکھرام کے ساتھ مباحثات کیا کرتا تھا کوئی ہندو اس پر الزام نہ عاید کر دے۔ خدا کا شکر ہے کہ اس کے بعد ہندو مسلم کا سوال پیدا ہو گیا اور سب مسلمانوں نے حضرت صاحب کی پیشگوئی کے سچا ہونے کا اقرار کیا۔

یہ امر خاص طور پر قابل ذکر ہے کہ حضرت حکیم مہم علی صاحب قرآن مجید کے عاشق تھے۔ آنحضرت صلی اللہ علیہ وسلم، حضرت مسیح موعود علیہ السلام، حضرت خلیفۃ المسیح الاولؑ اور حضرت خلیفۃ المسیح الثانیؑ ایہہ اللہ تعالیٰ سے از حد محبت رکھتے تھے چنانچہ حضرت امیر المؤمنین خلیفۃ المسیح الثانیؑ ایہہ اللہ منصرہ العزیز کو جب ایک شقی قلب مخالف نے نماز کے بعد مسجد مبارک ربوہ کے محراب میں گردن پر چاقو مارا تو آپ یہ سنکر بے چین ہو گئے۔ ہسپتال میں بیمار تھے۔ آنکھ کا تازہ تازہ اپریشن ہوا تھا۔ مگر آپ اسی وقت اٹھ کھڑے ہوئے اور جب تک ربوہ پہنچ کر حضرت خلیفۃ المسیح کی عیادت نہیں کر لی چین نہیں آیا۔ حضرت مسیح موعود علیہ السلام اور حضرت خلیفۃ المسیح الاولؑ کے احسانات سناتے وقت اکثر ابدیدہ ہو جایا کرتے تھے۔

مروم کے عقاید غیر مبائعین کے ساتھ ملتے تھے۔ اسی لئے حضرت خلیفۃ المسیح الاول رضی اللہ عنہ کی وفات کے بعد آپ لاہوری فریق کے ساتھ مل گئے تھے۔ مگر چونکہ حضرت خلیفۃ المسیح الثانیؑ ایہہ اللہ منصرہ العزیز کے ساتھ شدید محبت رکھتے تھے اس لئے یہ محبت انہیں کشاں کشاں جماعت قادیان کی طرف کھینچ لائی اور آپ نے حضور ایہہ اللہ کی بیعت کر لی اور آخر دم تک جماعت کے ساتھ وابستہ رہے۔ چنانچہ جب آپ کی وفات ہوئی تو نماز جمعہ کے بعد بیرونی باغ میں خاکسار راقم الحروف ہی کو ان کا جنازہ پڑھانے کی سعادت نصیب ہوئی تھی اور مجھے خوب یاد ہے کہ سینکڑوں افراد نے آپ کے جنازہ میں شرکت کی تھی اور ہشتی مقبرہ ربوہ میں حضرت امیر المؤمنین خلیفۃ المسیح الثانیؑ ایہہ اللہ کی اجازت سے آپ کی تدفین عمل میں لائی گئی تھی۔

۳۱۴ اصحاب کی جو فہرست ”انجام اتھم“ میں سیدنا حضرت مسیح موعود علیہ السلام نے شائع کی ہے اس

میں حضرت حکیم صاحب کا نام ۲۷۱ نمبر پر ہے۔

باوجود اس بات کے کہ حضرت حکیم صاحب کی عمر نوے برس سے تجاوز کر چکی تھی آپ کی صحت نہایت ہی عمدہ تھی۔ وفات سے دو روز پہلے بھی فخر کی نماز آپ نے مسجد میں اکر ادا کی۔
مباحثات میں آپ کی گرفت مخالف پر کڑی ہوا کرتی تھی۔ محترم قریشی محمد صادق صاحب بیاکوٹی
حال محلہ دارالرحمت وسطی ربوہ کا بیان ہے کہ

ان ایام میں جبکہ میری رہائش مسجد احمدیہ بیرون دہلی دروازہ لاہور کے پاس والے مکان میں تھی۔ ایک چکڑالوی آگیا اور اس نے مجھ سے یہ سوال کیا کہ تم لوگوں نے جو کلمہ طیبہ لا الہ الا اللہ محمد رسول اللہ بتایا ہوا ہے یہ قرآن میں ایک جگہ تو ہے نہیں اور بنی خائن نہیں ہوتا پھر نامعلوم اسے کس نے اکٹھا کر دیا ہے؟ میں تو یہ اعتراض سنکر حیران رہ گیا۔ حضرت میاں عبدالعزیز صاحب گل کے ہاں گیا۔ لیکن آپ گھر میں موجود نہیں تھے۔ حضرت حکیم مرہم علیی صاحب مل گئے۔ ان سے میں نے کہا کہ حکیم صاحب! ایک چکڑالوی نے یہ اعتراض کیا ہے کہ تمہارا کلمہ طیبہ قرآن کریم میں اس طرح ایک جگہ تو اکٹھا کہیں نہیں ملتا اور بنی خائن بھی نہیں ہوتا تو پھر اسے اکٹھا کس نے کیا ہے؟ حضرت حکیم صاحب نے بلا توقف جواب دیا کہ اس چکڑالوی بد بخت سے جا کر کہو کہ نبی تو خائن نہیں ہوتا تمہاری نماز جس کا کچھ حصہ تم نے کسی پارہ سے لیا ہے کچھ کسی پارہ سے اور کچھ کسی سے، اسے موجودہ شکل میں کس نے اکٹھا کیا ہے۔ میں یہ جواب سنکر بہت خوش ہوا۔ اور چکڑالوی کو جا کر یہ جواب سنایا تو وہ مبہوت ہو گیا۔

اولاد:- ڈاکٹر عبدالحمید چغتائی۔ میاں نذیر حسین۔ عبدالرحمن۔ احمد حسین۔ محمد احمد۔ محمد علی۔ محمد یحییٰ۔
محمد زکریا۔ محمد الیاس۔ محمد ادیس۔ عبدالواسع۔ رابعہ۔ عائشہ۔ سعیدہ۔ حمیدہ۔ صفری۔

ڈاکٹر مرزا یعقوب بیگ صاحب (غیر مبائع)

ولادت ۱۸۷۲ء بیعت ۱۸۹۲ء وفات ۱۲ فروری ۱۹۳۶ء

ڈاکٹر مرزا یعقوب بیگ صاحب اور مرزا ایوب بیگ صاحب دونوں بھائیوں نے ۱۸۹۲ء میں لاہور میں

ہی حضرت اقدس علیہ السلام کی بیعت کی تھی۔ دو دن نہایت ہی مخلص تھے اور سلسلہ کے کاموں میں بڑھ چڑھ کر حصہ لیتے تھے۔ افسوس کہ حضرت مرزا ایوب بیگ صاحب تو سنہ ۱۹۱۷ء میں وفات پا گئے لیکن جناب ڈاکٹر مرزا یعقوب بیگ صاحب نے لمبی عمر پائی۔ حضرت مسیح موعود علیہ السلام اور حضرت خلیفۃ المسیح الاولؑ کے زمانہ میں اخلاص سے کام کیا۔

آپ کی بیعت کا واقعہ نہایت ہی ایمان افزا ہے۔ آپ کی عمر ابھی اٹھارہ انیس سال کی ہی تھی اور آپ میڈیکل کالج کی سیکنڈ ایئر کلاس کے طالب علم تھے کہ حضرت مسیح موعود علیہ السلام سنہ ۱۸۹۲ء میں لاہور تشریف لائے۔ اور محبوب رالیوں کے مکان واقعہ ہیرامنڈی میں قیام فرمایا۔ آپ زیارت کے لئے پہنچے۔ پہلے حضرت مولانا حکیم نور الدین صاحبؒ سے ملاقات کر کے لطف اندوز ہوئے اور پھر حضرت اقدس کی زیارت کر کے بے اعتیاد کہہ اٹھے کہ ”یہ شخص صادق ہے جھوٹا نہیں“ چنانچہ بیعت کر کے واپس لوٹے۔ اگلے روز آپ کے چھوٹے بھائی حضرت مرزا ایوب بیگ صاحب حضرت کی خدمت میں حاضر ہوئے اور انہوں نے بھی پہلی ملاقات میں ہی بیعت کر لی۔ بیعت کے بعد دونوں بھائیوں میں ایک خاص تبدیلی پیدا ہوئی جس کو آپ کے والد دیکھ کر حیران رہ گئے۔ حضرت مولانا رحیم الد صاحب سے قرآن شریف ختم کیا۔ بیعت کے ایک سال بعد محترم مرزا یعقوب بیگ صاحب قادیان پہنچے اور وہاں سے ہی یکے بعد دیگرے دو تبلیغی خطوط اپنے والد محترم کو لکھے۔ حضرت اقدس کی آپ کی طرف خاص توجہ تھی۔ اس لئے حضورؐ کی دعاؤں سے بیعت کے بعد ہر سال وظیفہ ملتا رہا اور کالج سے فارغ ہوتے ہی ہاؤس سرجن کا عہدہ مل گیا۔

اہرٹ سر میں جب حضرت اقدس کا عبداللہ آتھم سے مباحثہ ہو رہا تھا۔ اس میں یہ دونوں بھائی شامل ہوتے رہے۔ اس مباحثہ کے دوران میں ان کے والد مرحوم مرزا نیاز بیگ صاحب رئیس کلاں نے بھی بیعت کر لی۔ جس سے دونوں بھائیوں کو بہت ہی خوشی ہوئی۔ اب تو فدائیت کا یہ حال تھا کہ اگر کالج میں ایک دن کی بھی رخصت ہوتی تو راتوں رات قادیان پہنچ کر وہ دن قادیان میں گزارتے۔ حضرت مولانا حکیم صاحب اور حضرت مولانا عبدالکریم صاحب بھی ان سے بہت ہی محبت سے پیش آتے اور یہ بھی ان پر فدا تھے۔ چنانچہ جب حضرت مولوی عبدالکریم صاحب آخری بیماری میں بیمار ہوئے تو محترم ڈاکٹر مرزا یعقوب بیگ صاحب تین ماہ کی رخصت پر قادیان بھی میں تھے۔ آپ فرماتے ہیں کہ تقریباً ڈیڑھ دو ماہ مجھے ان کی خدمت کا خوب موقع ملا۔

حضرت مسیح موعود علیہ السلام نے ۱۹۰۷ء میں جو وفد چولہ بابا نانک صاحب سے متعلق تحقیقات کے لئے

ڈیرہ بابا نانک صاحب بھیجا تھا وہ لاہور ہی کے چار احباب پر مشتمل تھا یعنی جناب مرزا یعقوب بیگ صاحب، حضرت منشی تاج الدین صاحب اکوٹنٹ دفتر یلوے لاہور، جناب خواجہ کمال الدین صاحب اور جناب میا عبد الرحمن صاحب لاہوری۔ ان چاروں نے قادیان جا کر حضرت اقدس کی خدمت میں یہ رپورٹ کی کہ واقعی ڈیرہ بابا نانک میں ایک چولہ موجود ہے جس پر کلمہ طیبہ اور قرآن کریم کی کئی ایک آیات لکھی ہوئی ہیں۔ لیکن حضرت مسیح موعود علیہ السلام نے چونکہ اس چولہ کو حضرت بابا نانک صاحب کے مسلمان ہونے کے ثبوت کے طور پر پیش کرنا تھا اس لئے اس اہم ذمہ داری کے پیش نظر بعد میں حضور نے بعض احباب کی معیت میں ۳۰ ستمبر ۱۸۹۵ء کو خود بھی ڈیرہ بابا نانک کا سفر اختیار کیا تھا۔ اور اس سفر میں بھی لاہور کے احباب میں سے جناب شیخ رحمت اللہ صاحب گجراتی اور جناب مرزا ایوب بیگ صاحب شامل تھے۔

حضرت اقدس علیہ السلام آپ کو حضرت ام المؤمنین اور دیگر اہل بیت کی بیماری کے علاج کے لئے عموماً لاہور سے بلا لیتے تھے اور جب حضور خود آخری بیماری سے لاہور میں بیمار ہوئے تو اس وقت بھی آپ کو بلانے کا حکم دیا۔ غرض آپ نے زندگی بھر نہایت ہی اخلاص سے کام کیا مگر افسوس کہ حضرت خلیفۃ المسیح الاولؑ کی وفات پر آپ غیر مبائعین کے گروہ میں شامل ہو گئے۔ انجمن حمایت اسلام لاہور کی بھی آپ نے زندگی بھر خدمت کی۔ مگر جب فروری ۱۹۳۶ء میں انجمن کے ممبروں خصوصاً مولوی احمد علی صاحب نے آپ کو احمدی ہونے کی وجہ سے انجمن کی ممبری سے خارج کر دیا تو آپ کو سخت صدمہ پہنچا اور گھر پہنچتے ہی بیماری کا ایسا حملہ ہوا کہ اس سے جانبر نہ ہو سکے اور دو تین روز کے اندر ہی ۱۲ فروری ۱۹۳۶ء کو وفات پا گئے۔ فائدہ دانا الیہ راجعون۔

”انجامِ اہتم“ میں مندرجہ ۳۱۳ اصحاب کی فہرست میں آپ کا نام ۴۰ نمبر پر ہے۔

اولاد۔ مرزا داؤد بیگ۔ مرزا عبد الرحمن بیگ اور تین بیٹیاں بقید حیات ہیں۔

حضرت مرزا ایوب بیگ صاحبؒ

ولادت اگست ۱۸۷۵ء بیعت ۱۸۹۲ء وفات ۲۸ اپریل ۱۹۰۰ء
حضرت مرزا ایوب بیگ صاحب ڈاکٹر مرزا یعقوب بیگ صاحب کے بھائی تھے۔ دونوں نے ۱۸۹۲ء

میں بمقام لاہور حضرت اقدس کی بیعت کی تھی۔ مرزا ایوب بیگ صاحب حفیس کالج لاہور میں پروفیسر تھے۔ لمبا قد، گوار رنگ، خوبصورت دارھی اور عمدہ لباس پہن کر اپنے کالج سے حضرت مولوی رحیم اللہ صاحب کا درس سننے کے لئے پیدل لنگے منڈی والی مسجد میں نماز فجر کے لئے تشریف لایا کرتے تھے۔

حضرت مسیح موعود علیہ السلام کے عاشق صادق تھے۔ بعض اوقات حضرت اقدس کو دباتے دباتے حضور کے پلنگ پر ہی لیٹ جاتے تھے۔ افسوس کہ عین جوانی کے وقت انہوں نے داعی اجل کو لبیک کہا۔ حضرت اقدس کو ان کی وفات کا بہت صدمہ ہوا تھا۔

ان کے مفصل حالات اصحاب احمد جلد اول صفحہ ۶۳ تا ۱۰۴ میں موجود ہیں۔ جوانی ہی میں صاحب رویا و کشوف بزرگ تھے۔ سید شاہ محمد صاحب سکنہ شاہ مسکین بیان فرمایا کرتے ہیں کہ جس دن حضرت مسیح موعود علیہ السلام کے مکان کی تلاشی پنڈت لیکھرام کے قتل کے سلسلہ میں ہوئی تھی۔ اس دن ہم نے فجر کی نماز لاہور میں مسجد لنگے منڈی والی میں مرزا ایوب بیگ صاحب کے پیچھے پڑھی تھی۔ مرزا صاحب مرحوم اس وقت بالکل نوجوان تھے۔ سلام پھیرنے کے بعد انہوں نے بیان کیا کہ

”میں نے مسجد میں حضرت نبی کریم صلی اللہ علیہ وسلم کو دیکھا ہے حضور فوجی لباس میں ہیں۔ ہاتھ

میں تلوار ہے اور دوڑتے جا رہے ہیں۔ میں نے عرض کی حضور کیا بات ہے؟ فرمایا۔ آج

مرزا غلام احمد کی تلاشی ہوئی ہے۔ میں قادیان میں ان کی حفاظت کے لئے جا رہا ہوں۔“

مورخہ ۳۰ ستمبر ۱۸۹۵ء کو جو قد حضرت مسیح موعود علیہ الصلوٰۃ والسلام کے ساتھ چولہا بانانک صاحب کی تحقیقات کے سلسلہ میں ڈیرہ بابا نانک گیا تھا۔ اس میں علاوہ اور احباب کے حضرت مرزا ایوب بیگ صاحب بھی شامل تھے۔

گو حضرت مرزا ایوب بیگ صاحب کی وفات ہشتی مقبرہ کے قیام سے پانچ سال پہلے ہوئی تھی۔ مگر جب ہشتی مقبرہ کا قیام عمل میں آیا۔ تو حضرت مسیح موعود علیہ السلام نے ان کی نعش نکلا کر ہشتی مقبرہ قادیان میں دفن کر دئی تھی۔

حضرت مسیح موعود علیہ السلام نے آپ کی وفات پر جو تعزیتی خط جناب مرزا یعقوب بیگ صاحب کو لکھا اس میں حضور فرماتے ہیں:-

”اس خط کے لکھنے کے وقت جو ایوب بیگ مرحوم کی طرف توجہ تھی کہ وہ کیونکر جلد ہماری آنکھوں سے ناپید ہو گیا اور تمام تعلقات کو خواب و خیال کر گیا۔ کہ یک دفعہ الہام ہوا۔

”مبارک وہ آدمی جو اس دروازہ کے راہ سے داخل ہو“

یہ اس بات کی طرف اشارہ ہے کہ عزیزی ایوب بیگ کی موت نہایت نیک طور پر ہوئی ہے اور غرض نصیب وہ ہے جس کی ایسی موت ہو۔

۳۱۳ اصحاب کی فہرست مندرجہ انجام آتھم ”میں آپ کا نام ۴۱ نمبر پر ہے۔

حضرت منشی محمد افضل صاحب لاہور

ولادت

بیعت

وفات ۲۱ مارچ ۱۹۰۵ء

حضرت منشی محمد افضل صاحب لاہور کے باشندہ تھے بیعت بالکل ابتدائی زمانہ میں کی تھی اور اس کے بعد جلد ہی مباحثہ (مغریبہ) میں بسلسلہ ملازمت ریوے چلے گئے تھے۔ ۱۹۰۲ء میں وہاں سے ریٹائر ہونے کے بعد قادیان میں سکونت پذیر ہو گئے۔ ستمبر ۱۹۰۲ء میں ایک اخبار ”القادیان“ قادیان سے جاری کیا۔ لیکن اگلے ہی مہینے یعنی اکتوبر ۱۹۰۲ء میں حضرت اقدس نے اس اخبار کا نام بدل کر ”البدر“ رکھ دیا۔ افسوس کہ محترم منشی صاحب جو بالو محمد افضل صاحب کے نام سے مشہور تھے، مارچ ۱۹۰۵ء میں وفات پا گئے۔ ان اللہ وانا الیہ راجعون۔

حضرت بالو صاحب اپنے اخبار میں بڑی باقاعدگی کے ساتھ حضرت اقدس کی ڈائری شائع کیا کرتے تھے ان کی وفات کے بعد اخبار ”البدر“ حضرت میاں معراج الدین صاحب عمر رضی اللہ عنہ نے خرید لیا۔ اور حضرت مسیح موعود علیہ السلام نے حضرت مفتی محمد صادق صاحب کو جو ان دنوں تعلیم الاسلام ہائی سکول کے ہیڈ ماسٹر تھے۔ اخبار ”البدر“ کا ایڈیٹر مقرر فرما دیا۔

۳۱۳ اصحاب کی فہرست مندرجہ ”انجام آتھم“ میں ان کا نام ۶۷ نمبر پر ہے۔

۱۷ اکتوبر ۲۵ اپریل ۱۹۰۵ء مندرجہ انجام جلد ۲ نمبر ۱۸ مورخہ ۱۷ مئی ۱۹۰۵ء

حضرت میاں الہ دین صاحب

ولادت

بیعت

وفات

حضرت میاں الہ دین صاحب ولد میاں عمر دین صاحب کٹرہ دلی شاہ درخانہ پیر بخش صاحب لاہور کے باشندہ تھے۔ گورنمنٹ سنٹرل پریس کیمپ شملہ میں ایک عرصہ تک ملازمت کی۔ آپ کی بیعت کا نمبر جسٹریبیٹ میں ۴۳ ہے۔ اس سے معلوم ہوتا ہے کہ آپ ابتدائی احمدیوں میں سے تھے۔

حضرت شیخ صاحب دین صاحب ڈھینگڑہ

ولادت

اگست ۱۸۶۲ء

بیعت

۱۸۹۲ء یا اس سے قبل

وفات

یکم مئی بروز جمعہ ۱۹۶۲ء

حضرت شیخ صاحب دین صاحب ڈھینگڑہ رضی اللہ تعالیٰ عنہ کے جد امجد لالہ چوہدری صاحب موضع لالیاں ضلع جھنگ کے رہنے والے تھے اور ہندوؤں کے اروٹا خاندان ڈھینگڑہ ذات کے ساتھ تعلق رکھتے تھے جھنگ شہر کے کسی پیر صاحب کے ہاتھ پر مسلمان ہوئے۔ بعد ازاں لالیاں سے انتقال مکانی کر کے گجراتوالہ میں آباد ہو گئے۔ حضرت شیخ صاحب مرحوم رضی اللہ تعالیٰ عنہ لالہ چوہدری کی چھٹی پشت میں آکر پیدا ہوئے۔ آپ کی پیدائش کی تاریخ ۶ بھادوں ۱۲۹۳ھ بمطابق اگست ۱۸۷۵ء ہے۔ والد ماجد کا نام شیخ محمد بخش تھا اور والدہ ماجدہ کا نام جاگن بی بی دلی والی۔ شیخ محمد بخش صاحب کی اولاد یہ تھی:-

مولابخش - الد بخش - کریم بخش - صاحب دین - فضل الہی - محمد الہی - کریم بی بی - رحیم بی بی

حضرت شیخ کریم بخش صاحب اور حضرت شیخ صاحب دین صاحب کو خدا تعالیٰ نے اہمیت قبول کرنے کی توفیق عطا فرمائی جس کی تفصیل یہ ہے کہ حضرت صاحب کے دعویٰ کے معاً بعد جب شہر میں حضور کا ہر جگہ چرچا شروع ہوا تو حضرت شیخ صاحب دین صاحب کو جو ان دنوں مڈل کے طالب علم تھے۔ انہوں نے اپنے استاد محترم

مولوی احمد جان صاحب سے دریافت کیا کہ یہ مرزا صاحب کون ہیں جن کی شہر میں ہر جگہ باتیں ہو رہی ہیں۔
حضرت مولوی صاحب موصوف شیخ صاحب کی خوش قسمتی سے احمدی تھے۔ انہوں نے جواب دیا کہ بیٹا! آج
دنیا میں قرآن کریم کو جاننے اور سمجھنے والے صرف مرزا صاحب ہیں۔ ان کی اس بات سے متاثر ہو کر حضرت
شیخ صاحب نے اپنے بڑے بھائی شیخ کریم بخش صاحب سے بھی اس گفتگو کا ذکر کیا۔ شیخ کریم بخش صاحب
نے کہا کہ کل تم اپنے ماسٹر صاحب سے حضرت مرزا صاحب کی کوئی کتاب لے آنا چنانچہ حضرت شیخ صاحب
کے مطالبہ پر حضرت مولوی صاحب نے حضرت مسیح موعود علیہ السلام کی مشہور کتاب براہین احمدیہ ہر جہاں تصدیع دے
دی حضرت شیخ کریم بخش صاحب تو اس کتاب کو پڑھ کر لٹو ہو گئے اور فوراً قادیان جا کر بیعت کر آئے ان کی
واپسی پر حضرت شیخ صاحب دین صاحب نے بھی بیعت کا خط لکھ دیا۔ یہ واقعہ ۱۲۹۱ھ کا ہے۔

یہ دونوں بھائی چونکہ گوجرانوالہ کی ایک وسیع برادری کے افراد تھے۔ اس لئے ان کی خوب مخالفت ہوئی۔ مگر
انہوں نے اس کی قطعاً پروا نہ کی تھوڑے دنوں کے بعد دونوں بھائی قادیان گئے اور حضرت شیخ صاحب دین
صاحب نے بھی دستی بیعت کر لی۔

۱۲۹۲ھ میں آپ نے انٹرنس کا امتحان دیا اور پھر اپنے بڑے بھائی شیخ الہ بخش صاحب کے چمڑہ کے
کاروبار میں ان کا ہاتھ بٹانے کے لئے ملتان تشریف لے گئے مگر بھی تھوڑا ہی عرصہ گزرا تھا کہ آپ کے
والد ماجد شیخ محمد بخش صاحب کا گوجرانوالہ میں انتقال ہو گیا اور آپ واپس گوجرانوالہ آ گئے۔
آپ کی شادی بچپن میں ہی آپ کی برادری میں ہو گئی تھی۔

ابھی آپ کو بیعت میں داخل ہوئے تھوڑا عرصہ ہی گزرا تھا کہ آپ کے غیر احمدی بھائیوں کے پیر حنفی
عبدالکریم صاحب اپنے مریدوں سے ملاقات کے لئے گوجرانوالہ آ گئے۔ آپ نے حافظ صاحب سے بھری مجلس
میں سوال کیا کہ پیر صاحب! ہر بانی فرما کر بتائیے کہ عام لوگ تو اس لئے پیروں کی بیعت کرتے ہیں کہ وہ اپنے
آپ کو کھردر اور گنہگار سمجھتے ہیں مگر آپ جیسے پیروں کے پاس پیر بننے کی کیا سند ہے؟ کیا انبیاء یا خلفاء کی
طرح خدا تعالیٰ نے آپ کو اس منصب پر کھڑا کیا ہے یا اس کا اور کوئی باعث ہے؟ ظاہر ہے کہ اس سوال
کا پیر صاحب کے پاس کوئی معقول جواب نہیں ہو سکتا تھا وہ کھسیانے ہو کر بات کو ٹال گئے۔

حضرت شیخ صاحب چونکہ اس زمانہ کے پڑھے لکھے لوگوں میں شمار ہوتے تھے اس لئے آپ کے بڑے بھائی
شیخ مولابخش نے آپ کو بکر منڈی لاہور میں بطور منشی ملازم کر دیا۔ ۱۲۹۰ھ میں آپ نے یہ ملازمت اختیار کی۔

ابھی اس ملازمت پر دو ہی سال گزرے تھے کہ آپ ٹائپ کا کام سیکھ کر ریلوے کی ٹی۔ ایس برانچ میں ملازم ہو گئے۔ اس عرصہ میں آپ کی رہائش اندرون بھائی گیٹ ایک بیٹھک میں تھی۔ جس میں ڈاکٹر سر محمد اقبال صاحب اور ایک اور دوست بھی رہتے تھے۔ ڈاکٹر صاحب موصوف بھی ان دنوں بیعت کر چکے تھے اور احمدی جماعت میں شمار ہوتے تھے۔ ۱۹۰۶ء میں آپ کی اہلیہ صاحبہ کا گوجرانوالہ میں انتقال ہو گیا۔ جس پر آپ نے اپنے بچوں اور ان کی نگہداشت کے لئے اپنی والدہ محترمہ اور اپنی بیوہ بہن رحیم بی بی کو بھی لاہور میں بلوا لیا۔

۱۹۰۹ء تک آپ کی رہائش بسلسلہ ملازمت لاہور میں رہی۔ اس عرصہ میں آپ وقتاً فوقتاً حضرت اقدس کی ملاقات کے لئے قادیان بھی جاتے رہے اور جب حضور لاہور میں تشریف لاتے تو دفتر کے بعد سیدھے آپ حضور کی فرودگاہ پر حاضر خدمت ہو جاتے۔ ۲۵ مئی ۱۹۰۸ء کو بھی دفتر سے سیدھے احمدیہ بلڈنگس پہنچے اور سارا دن وہاں رہے۔ ۲۶ مئی کو ہندوؤں کے ایک تہوار بھدر کالی کی وجہ سے چھٹی تھی۔ اس لئے دفتر بند ہونے کی وجہ سے رخصت حاصل کرنا مشکل تھا۔ اس وجہ سے حضرت اقدس کی نعتش کے ساتھ قادیان نہ جاسکے۔ دوسرے دن ۲۷ مئی کو دفتر سے رخصت حاصل کر کے قادیان پہنچے اور حضرت اقدس کے جنازہ میں شامل ہو گئے۔ حضرت خلیفۃ المسیح الاول رضی اللہ عنہ کی بیعت بھی کی۔ اور دوسرے دن واپس لاہور آ گئے۔

اوپر ذکر ہو چکا ہے کہ ۱۹۰۹ء تک آپ نے لاہور میں ملازمت کی۔ بعد ازاں آپ نے اس ارادہ سے استعفاء دے دیا کہ آپ اپنے ایک نسبتی بھائی میاں عبدالکریم صاحب ابن میاں نبی بخش صاحب رئیس راولپنڈی کے ساتھ بیرٹری کرنے کے لئے انگلستان جانا چاہتے تھے مگر بمبئی پہنچ کر اس وجہ سے واپس آ گئے کہ میاں نبی بخش صاحب موصوف یہ چاہتے تھے کہ اپنی لڑکی کی شادی بہت جلد شیخ صاحب کے ساتھ کر دیں چنانچہ اسی وجہ سے لڑکی کے بھائی میاں عبدالکریم صاحب بھی ولایت جا کر جلد ہی واپس آ گئے۔ مگر بعد میں حضرت خلیفۃ المسیح الاولؒ کے فتویٰ کی رُو سے وہ لڑکی بوجہ رضاعی بھتیجی ثابت ہونے کے آپ کے عقد میں نہ آ سکی۔ ۱۹۱۰ء میں آپ ملتان پہنچے اور اپنے ایک مامول زاد بھائی شیخ قادر بخش صاحب کے ساتھ مل کر پرنٹ کی ٹکیہ کا کارخانہ قائم کیا اور فرم کا نام ”ڈھینگڑہ اؤس کٹنگ شیری ورکس“ رکھا گیا۔ یہ نام حضرت خلیفۃ المسیح الاولؒ کی منظور سی رکھا گیا۔ بعد ازاں جب یہ فرم گوجرانوالہ میں منتقل ہو گئی تو بھی اس کا نام یہی رہا۔ اور اب تک اسی نام سے اندرون و بیرون ملک سے خطوط وغیرہ آتے ہیں۔

آپ کے ملتان میں قیام کے دوران ایک مرتبہ حضرت خلیفۃ المسیح الاولؑ ایک شہادت کے سلسلہ میں ملتان تشریف لے گئے اور آپ کو وہاں بحیثیت سکرٹری جماعت خدمت کا موقع ملا۔ دوسرے ایک تبلیغی جلسہ بھی جماعت نے کیا جس میں قادیان سے حضرت صاحبزادہ مرزا بشیر الدین محمود احمد صاحب، حضرت ڈاکٹر مفتی محمد صادق صاحب، حضرت حافظ روشن علی صاحب، حضرت میر قاسم علی صاحب تشریف لے گئے۔ اور جلسہ بہت کامیابی کے ساتھ ہوا۔

اس جلسہ سے قبل لاہور سے مولوی محمد علی صاحب کی پارٹی کی طرف سے دو گمنام ٹریکٹ ”اظہار الحق نمبر ۱“ اور ”اظہار الحق نمبر ۲“ ملتان پہنچ چکے تھے۔ اس جلسہ میں ان ٹریکٹوں کے جوابات ”خفاقات احمدیہ“ اور ”اظہار حقیقت“ احباب میں تقسیم کئے گئے۔ ۱۹۱۷ء میں جب حضرت خلیفۃ المسیح الاولؑ کی وفات کی خبر ملتان پہنچی تو اس کے ساتھ ہی ڈاک میں ”ایک ضروری اعلان“ کے نام سے مولوی محمد علی صاحب کا ایک ٹریکٹ بھی ملتان پہنچا۔ جماعت نے اسی وقت اپنے دو نمائندے حقیقت حال معلوم کرنے کے لئے قادیان بھیجے۔ جب وہ واپس ملتان پہنچے۔ تو سوائے تین چار دوستوں کے جن میں حضرت شیخ صاحب بھی شامل تھے۔ باقی تمام نے حضرت خلیفۃ المسیح الثانیؑ ایدہ اللہ تعالیٰ کی خدمت میں بیعت کے خط لکھ دے۔

شیخ صاحب اس وقت بیعت سے اس واسطے رُک گئے کہ آپ کے ابتداء ہی سے جناب مولوی محمد علی صاحب اور ان کے رفقاء کے ساتھ گہرے مراسم تھے۔ چنانچہ ۱۹۱۵ء میں جب آپ نے ملتان سے گوجرانوالہ میں اپنا کارخانہ منتقل کر لیا۔ تو لاہور نزدیک ہونے کی وجہ سے ان لوگوں سے اور زیادہ تعلقات بڑھ گئے۔ گوجرانوالہ میں بھی غیر مبائعین کے آٹھ دس افراد تھے اور شیخ صاحب بھی آگئے۔ اس لئے یہاں ان کی ایک مضبوط جماعت قائم ہو گئی۔

اس موقع پر آپ کا ایک تبلیغی لطیفہ یاد آگیا جو نہایت دلچسپ ہے۔ اوپر ذکر ہو چکا ہے کہ آپ کے خاندانی پیرنڈانہ وصول کرنے کے لئے ہر سال گوجرانوالہ آیا کرتے تھے۔ اس مرتبہ جب آئے تو چونکہ آپ بھی گوجرانوالہ میں موجود تھے۔ آپ کے پاس بھی آئے۔ آپ نے فرمایا کہ پیر صاحب! آپ لوگوں کے ہم پر اس قدر احسان ہیں کہ اگر ہماری نسلیں مل کر بھی اس احسان کو اُتارنا چاہیں تو نہیں اُتار سکتیں۔ اب خدا تعالیٰ نے ایک اور انتظام کر دیا ہے اور وہ یہ کہ قادیان میں آنحضرت صلی اللہ علیہ وسلم کے ایک بروز حضرت مرزا غلام احمد صاحب قادیانی علیہ السلام پیدا ہوئے ہیں اور ہم نے انہیں قبول کر لیا ہے۔ اب ہم آپ کو دعوت دیتے ہیں کہ آپ بھی

انہیں تسلیم کر کے نئے سرے سے مسلمان بن جائیں۔ یہ بات سُکر یہ صاحب بہت گھبرائے جواب تو کیا دینا تھا۔ ائمہ کے لئے گویا نوالہ میں آنا ہی بند کر دیا۔

۱۹۱۵ء سے لیکر ۱۹۲۲ء تک محترم شیخ صاحب غیر مبالعین کے ساتھ رہے۔ ۱۹۲۲ء میں سیدنا حضرت خلیفۃ المسیح الثانی ایہ الدتعالی لاہور تشریف لائے ہوئے تھے اور محترم جناب چودھری محمد ظفر الدخاں صاحب امیر جماعت احمدیہ لاہور کی کٹھی پر قیام فرماتے۔ محترم شیخ صاحب حضور کی ملاقات کے لئے لاہور آئے اور حضور کے سامنے کھل کر اپنے شکوک و شبہات پیش کئے حضور کے جوابات سُکر آپ کی بہت حد تک تسلی ہو گئی۔ ادھر غیر مبالعین کی اندرونی اور بیرونی حالتوں سے اچھی طرح واقف ہو چکے تھے۔ اس لئے جلد سالانہ ۱۹۲۲ء پر آپ فادیاں تشریف لے گئے اور حضرت خلیفۃ المسیح الثانی ایہ الدتعالیٰ بنصرہ العزیز کی حقائق و معارف سے پُر تقاریر سُکر ایسا اثر ہوا کہ جلسہ کے ایام میں ہی بیعت کر لی۔ فاطمہ علیہ ذالک اس کے بعد آپ نے اپنی وفات تک ذرائع کا وہ نمونہ دکھایا کہ مرکز کی ہر تحریک پر انشراح صدر سے بڑھ کر حصہ لیتے رہے۔ موصیٰ تو تھے ہی، حصہ آمد کے علاوہ تحریک جدید، وقف جدید کے چندوں میں وفات تک حصہ لیا۔ انصار اللہ کا چندہ بھی باقاعدگی کے ساتھ ادا فرماتے رہے۔ بلکہ انصار اللہ کے مال کی تعمیر کے لئے سو روپیہ چندہ دینے والوں میں بھی آپ کا نام کندہ ہے۔

حضرت امیر المؤمنین ایہ الدتعالیٰ بنصرہ العزیز، حضرت چودھری محمد ظفر الدخاں صاحب اور آپ کے بھائی محترم جناب چودھری محمد عبدالدخاں صاحب مرحوم اور محترم جناب چودھری محمد اسد الدخاں صاحب حضرت شیخ صاحب کا خاص لحاظ کرتے اور بہت محبت و شفقت سے پیش آتے تھے۔ آپ کا علقہ احباب بھی بہت وسیع تھا۔ ایک مرتبہ آپ نے اپنے دیرینہ دوست جناب شیخ دین محمد صاحب سابق گورنر سندھ کو جو سلسلہ احمدیہ کے مخالفوں میں سے تھے، چائے کی میز پر کہا کہ شیخ صاحب! میں آپ سے ایک بات کہنا چاہتا ہوں کیا آپ مانیں گے؟ شیخ صاحب موصوف نے کہا۔ شیخ صاحب، آپ جانتے ہیں کہ میں باوجود آپ کی جماعت کا مخالف ہونے کے آپ کا ادب و احترام کرتا ہوں اور کبھی میں نے آپ کی بات کو رد نہیں کیا۔ آپ فرمائیے کیا کہنا چاہتے ہیں؟ شیخ صاحب نے فرمایا۔ آپ ایک مرتبہ حضرت اقدس امام جماعت احمدیہ کی ملاقات کیلئے ربوہ تشریف لے چلیں۔ پہلے تو شیخ صاحب یہ بات سُکر گھبرائے۔ مگر پھر کہا کہ بھائی صاحب! آپ جانتے ہیں مجھے لوگ ملک کے بڑے آدمیوں میں شمار کرتے ہیں۔ میں بغیر دعوت کے کیسے جاؤں؟ یہ سُکر محترم

شیخ صاحب دین نے فوراً حضرت اقدس کی خدمت میں چھٹی لکھ دی جس میں جناب شیخ دین محمد صاحب کا یہ فقرہ بھی لکھ دیا۔ حضرت اقدس نے شیخ صاحب دین صاحب کو لکھا کہ اگر شیخ دین محمد صاحب آجائیں تو مجھے خوشی ہوگی۔ یہ خط لے کر شیخ صاحب فوراً شیخ دین محمد صاحب کے پاس پہنچے۔ محترم شیخ دین محمد صاحب یہ خط پڑھ کر رבוہ جانے کے لئے تیار ہو گئے۔ ربوہ پہنچ کر دو تین گھنٹے محض سے ملاقات کا شرف حاصل کیا۔ اس ملاقات میں محترم شیخ صاحب دین صاحب کے علاوہ حضرت صاحبزادہ مرزا بشیر احمد صاحب رضی اللہ عنہ اور بعض اور بزرگ بھی شامل تھے۔ آپ فرمایا کرتے تھے کہ جب شیخ دین محمد صاحب ملاقات کے کمرہ سے باہر آئے تو اس قدر خوش تھے کہ جس کی کوئی حد ہی نہیں اور پھر تو اکثر کہا کرتے تھے کہ مسلمان تو یہ لوگ ہیں ہم تو کچھ بھی نہیں۔ اس ملاقات کے بعد محترم شیخ صاحب موصوف نے وفات تک نہ صرف یہ کہ جماعت کی مخالفت نہیں کی بلکہ مداح رہے۔

۱۹۳۱ء میں حضرت شیخ صاحب دین صاحب کو بعض منطقی خدمات کی وجہ سے ڈسٹرکٹ درباری کا ٹریفیکٹ بھی ملا۔ آپ شہر گجرانوالہ کے رؤسا میں شمار ہوتے تھے اور آپ کی رائے کو حکام وقت اور دیگر رؤسا بہت وقعت دیتے تھے۔ میونسپل کمیٹی کی پریزیڈنٹی کے لئے بہترین شخصیت کے انتخاب کے لئے بھی آپ کا فیصلہ ہی صحیح سمجھا جاتا تھا۔ جس شخص کو بھی کوئی دقت پیش آتی وہ آپ کو مدد کے لئے تیار پاتا۔ ۱۹۵۲ء میں جب احمدیوں کے خلاف شورش بہت بڑھ گئی اور احمدیوں کو موت کے گھاٹ اتارنے کے منصوبے قریباً مکمل ہو گئے تو آپ نے اس شورش کا مردانہ وار مقابلہ کیا۔ پھر جب ۶ مارچ ۱۹۵۳ء کو مارشل لا لگا اور شورش پسند مولوی صاحبان گرفتار ہو گئے تو آپ حضرت اقدس مسیح موعود علیہ السلام کے یہ اشعار خوب زور و شور سے پڑھا کرتے تھے۔

قادر کے کاروبار نمودار ہو گئے کافر جو کہتے تھے وہ گرفتار ہو گئے
کافر جو کہتے تھے وہ نگوں سار ہو گئے جتنے تھے سب کے سب ہی گرفتار ہو گئے

بازاروں میں، گلیوں میں، بڑی بڑی دکانوں پر، کچہری میں، بار روم میں، دفاتر میں، غرض کہ ہر عمدہ موقع پر آپ نے یہ اشعار اس کثرت کے ساتھ پڑھے کہ آپ کو دیکھ کر ہی لوگ یہ اشعار پڑھنا شروع کر دیتے تھے۔ آپ لوگوں کی زبان سے یہ اشعار سُکر خوب زور سے کہتے کہ اے! خدا کی بات پوری ہو گئی۔

آپ جماعت احمدیہ گوجرانوالہ کے تیس سال تک سکریٹری امور خارجہ رہے۔ یکم مئی ۱۹۶۴ء کو بروز

جمعة المبارک بعد نماز مغرب قریباً ۹۰ سال کی عمر میں وفات پائی۔ فائسد وانا الیہ راجعون۔

آپ کے بڑے صاحبزادے محترم جناب شیخ خواجہ محمد شریف صاحب جنہوں نے یہ حالات لکھوائے ہیں۔ فرمایا کہ آپ نے وفات کے روز تین بجے بعد دوپہر مجھ سے فرمایا کہ پانی کا ٹونا لاؤ تا میں وضو کر کے ظہر و عصر کی نمازیں جمع کر کے پڑھ لوں چنانچہ وضو کے بعد آپ نے پلنگ پر لیٹ کر یہی دونوں نمازیں پڑھیں۔ چار بجے شام میں نے چائے کے لئے پوچھا تو مجھے غور سے دیکھا۔ پھر کمرے میں ادھر ادھر دیکھ کر کھچت کی طرف دیکھا اور کہا کہ میں تو بہت خوش ہوں۔ میں نے جب یہ حالت دیکھی تو سمجھا کہ یہ ان کا آخری وقت ہے چنانچہ پانچ بجے میں نے آپ کی چار پائی صحن میں نکالی۔ آٹھ بجے شام تک دودھ اور شہد دیا جاتا رہا۔ آخر وقت تک آنکھیں کھلی رہیں۔ دیکھتے رہے مگر زبان سے کوئی بات نہ کی۔ آہستہ آہستہ سانس لمبے اور چھوٹے ہوتے گئے اور آٹھ بجے شب اپنے رفیق اعلیٰ سے جا ملے۔ فائسد وانا الیہ راجعون۔ ۲ مئی بروز ہفتہ ۱۹۶۴ء کو شام سے پہلے گورنوالہ کے قبرستان میں امانتاً دفن کئے گئے۔

خاکسار راقم الحروف عرض کرتا ہے کہ خاکسار کے بڑے لڑکے شیخ عبدالماجد کی اہلیہ کے چونکہ آپ دادا تھے اس لئے خاکسار کو بھی اطلاع مل گئی تھی۔ آپ کا جنازہ بھی خاکسار ہی کو پڑھانے کا شرف حاصل ہوا۔ اولاد۔ آپ نے اپنے پچھپے تین لڑکے شیخ خواجہ محمد شریف صاحب، شیخ محمد لطیف صاحب، شیخ محمد منیر صاحب، ۹ پوتے، ۱۱ پوتیاں اور ۴ پڑپوتے پڑپوتیاں چھوڑی ہیں۔

محترم خلیفہ رجب دین صاحب (غیر مبائع)

ولادت ۱۸۹۲ء یا اس سے قبل بیعت ۱۸۹۲ء یا اس سے قبل وفات

جناب خلیفہ رجب دین صاحب احمدیت قبول کرنے سے پہلے کٹر المحدث تھے۔ محترم خواجہ کمال الدین صاحب کے خسر تھے۔ خلافتِ ثانیہ کے شروع میں غیر مبائعین کے ساتھ شامل ہو گئے تھے۔ اخبار ”پیغام صلح“ کے مینیجر بھی رہے۔ ان کا ذکر حضرت مسیح موعود علیہ السلام نے ۳۱۳ اصحاب کی فہرست میں ۱۱۳ نمبر پر کیا ہے۔ اس سے پتہ چلتا ہے کہ مرحوم بہت پرانے احمدی تھے۔

لے یہ امر خاص اور قابل ذکر ہے کہ محترم شیخ خواجہ محمد شریف صاحب کی پیدائش ۱۸۹۳ء کی ہے لہذا آپ بھی پیدائشی صحابی ہیں۔

حضرت ڈاکٹر خلیفہ رشید الدین صاحب

ولادت بیعت ۲ جنوری ۱۸۹۲ء وفات یکم جولائی ۱۹۶۳ء

حضرت ڈاکٹر خلیفہ رشید الدین صاحب ایک نہایت ہی متقی اور پرہیزگار بزرگ تھے۔ آپ کی رائش اندرون پوچی گیٹ تھی۔ آپ نے بالکل ابتدائی زمانہ میں یعنی ۲ جنوری ۱۸۹۲ء کو حضرت مسیح موعود علیہ السلام کے ہاتھ پر بیعت کی اور سلسلہ عالیہ میں داخل ہو گئے۔ سلسلہ ملازمت آپ کو "ہندوستان" کے مختلف علاقوں میں رہنا پڑا۔ آپ ان خوش قسمت اصحاب میں سے تھے جن کی بیٹیاں خاندان مسیح موعود میں بیاہی گئیں۔ چنانچہ آپ کی سب سے بڑی بیٹی سیدہ محمودہ بیگم صاحبہ کا نکاح اکتوبر ۱۹۲۰ء میں سیدنا حضرت صاحبزادہ مرزا بشیر الدین محمود احمد صاحب کے ساتھ ہوا۔ اور اگلے سال ۱۹۰۳ء میں اکتوبر کے دوسرے ہفتہ میں تقریب رخصتہ عمل میں آئی جبکہ آپ اگرچہ میں میڈیکل کالج کے پروفیسر تھے۔ حضرت مسیح موعود علیہ السلام نے آپ کے اخلاص کی بہت تعریف کی ہے ملازمت سے ریٹائر ہونے کے بعد آپ ہجرت کر کے مستقل طور پر قادیان آ گئے تھے اور نور ہسپتال میں کئی سال تک انچارج کے طور پر کام کیا۔ خاکسار راقم الحروف کے ساتھ بہت محبت سے پیش آیا کرتے تھے۔ چنانچہ آپ کی محبت کا کچھ تذکرہ میں نے "حیات نور" میں بھی کیا ہے۔ خاکسار کی آنکھوں میں ناخونہ اُتر آیا تھا اس کا اپریشن بھی آپ ہی نے کیا تھا۔ آپ کی وفات یکم جولائی ۱۹۶۳ء کو ہوئی۔ فاتلہ وانا الیہ راجعون۔

آپ کے والد ماجد خلیفہ حمید الدین صاحب "انجمن حمایت اسلام" کے بانیوں میں سے تھے۔ اس خاندان کی عورتوں کو بھی حفظ قرآن کا شوق تھا۔ آپ ۱۸۹۲ء کے جلد سالانہ میں بھی شامل ہوئے تھے۔

"انجامِ اسقلم" میں ۳۱۳ اصحاب کی مندرجہ فہرست میں آپ کا نام ۱۶۱ نمبر پر درج ہے۔

اولاد: خلیفہ تقی الدین خلیفہ علیم الدین بیٹہ ^(امین) محمد حمیدہ رشید رضیہ بیگم سعیدہ بیگم امینہ بیگم خلیفہ صلاح الدین مرحوم خلیفہ عبدالرحمن خلیفہ ناصر الدین خلیفہ مہلال الدین خلیفہ منیر الدین

حضرت خان عبد المجید صاحب کیوتھلوی حال لاہور

ولادت بیعت ابتدائی زمانہ میں وفات ۴ جنوری ۱۹۶۳ء

لے دیکھئے "آئینہ نکالات اسلام" یہ اہرام طور پر قبایلی ذکر ہے کہ حضرت ڈاکٹر صاحب صدر انجمن احمدیہ کے ممبر اور صاحب بھی تھے۔

حضرت خاں عبد المجید خاں صاحب حضرت مسیح موعود علیہ السلام کے مشہور صحابی حضرت منشی محمد خاں صاحب کپور تھلوی کے صاحبزادے تھے۔ کپور تھلہ میں ڈسٹرکٹ مجسٹریٹ کے عہدہ پر فائز رہے۔ تقسیم ملک کے بعد ماڈل ٹاؤن سی بلاک میں رہائش اختیار کی۔ نماز باجماعت کے آپ بیچر پابند تھے۔ خاکسار کو جب کبھی ماڈل ٹاؤن جلتے کا موقع ملا۔ آپ کو باوجود بڑھاپے اور کمزوری کے نماز کے لئے موجود پایا۔ ایک خصوصیت آپ میں یہ بھی تھی کہ حضرت مسیح موعود علیہ السلام اور حضرت خلیفۃ المسیح الثانی ایہ الدنصرہ العزیز کے تتبع میں کوٹ پہنچے بغیر گھر سے باہر نہیں نکلا کرتے تھے۔ میں نے دیکھا ہے کہ سخت گرمی کے دنوں میں آپ کے بعض دوست کوٹ پہنچنے پر آپ سے مذاق بھی کیا کرتے تھے۔ مگر جب آپ یہ فرماتے کہ میں تو حضرت اقدس مسیح موعود علیہ السلام اور حضرت خلیفۃ المسیح الثانی ایہ الدنصرہ کے تتبع میں کوٹ پہنچ کر آتا ہوں تو وہ دوست خاموش ہو جایا کرتے۔ حضرت میاں محمد یوسف صاحب نائب امیر جماعت احمدیہ لاہور اور صدر حلقہ ماڈل ٹاؤن کے ساتھ آپ کو بہت محبت تھی حضرت میاں صاحب موصوف بھی ان کا خاص خیال رکھتے تھے۔ غرض کہ بہت عمدہ صفات کے آپ مالک تھے۔ ۱۹۶۳ء کو آپ کی وفات ہوئی۔ اناللہ وانا الیہ راجعون۔

”آئینہ کمالات اسلام“ میں آپ کا نام ان خوش قسمت اصحاب میں درج ہے جو ۱۸۹۲ء کے سالانہ قادیان میں شامل ہوئے تھے۔

اولاد۔ ائمۃ البیگم، حمیدہ بیگم، عبد المجید خاں، صادق بیگم، زبیدہ بیگم۔

حضرت منشی عبد العزیز صاحب باغبانپورہ (سابق فائرسٹر)

ولادت ۱۸۹۲ء یا اس سے قبل بیعت ۱۸۹۲ء یا اس سے قبل وفات ۱۸۹۲ء

حضرت منشی عبد العزیز صاحب سکینہ باغبانپورہ لاہور (سابق فائرسٹر) کا نام اس فہرست میں شامل ہے جو ۱۸۹۲ء کے سالانہ میں شامل ہوئے تھے۔

حضرت ڈپٹی محمد شریف صاحب کا بیان ہے کہ ماسٹر عبد العزیز صاحب باغبانپورہ کے رہنے والے تھے۔ انجمن حمایت اسلام کے پرائمری سکول اندرون شہر کے بیٹھا ماسٹر تھے۔ مخلص احمدی تھے میں ان ایام میں پرائمری سکول کا لے دیکھئے ”آئینہ کمالات اسلام“ آخری صفحہ ۶

طالب علم تھا۔ ان کے ایک لڑکے کا نام عبدالرحمن تھا جو اے۔ جی آفس سے ریٹائر ہونے کے بعد انجمن حمیت اسلام کے فنانشل سکرٹری بھی رہے۔

جناب ماسٹر احمد صاحب (غیر احمدی)

وفات

ولادت

جناب ماسٹر احمد صاحب لاہور کا نام بھی اس فہرست میں شامل ہے جو حضور نے جلسہ سالانہ ۱۸۹۲ء میں شامل ہونے والوں کی تیار کی تھی۔

حضرت ڈپٹی محمد شریف صاحب کا بیان ہے کہ ماسٹر احمد صاحب محکمہ ریلوے میں کلرک تھے۔ ان کی شادی میاں کریم بخش صاحب ٹھیکیدار کی لڑکی سے ہوئی تھی۔ پانی والا تالاب سے آگے جو مسجد ہے اور میاں کریم بخش والی مسجد کہلاتی ہے، یہ انہی میاں کریم بخش کی طرف منسوب ہے۔ ماسٹر صاحب اہلحدیث گروہ کے ساتھ تعلق رکھتے تھے۔ عالم آدمی تھے۔ انجمن حمایت اسلام کے بھی رکن تھے۔ میاں شمس الدین صاحب کے ساتھ بھی خاص تعلقات رکھتے تھے۔ ماسٹر صاحب اور ان کے خسر میاں کریم بخش صاحب دونوں احمدی نہیں تھے البتہ شروع شروع میں اعتقاد رکھتے تھے۔

وہ احباب جو جلسہ سالانہ ۱۸۹۲ء میں شامل ہوئے مگر ان کے تفصیلی حالات کا علم نہیں ہو سکا

۱۔ حضرت منشی مظفر الدین صاحب کلرک ایگز امینز آفس لاہور

۲۔ حضرت منشی محمد بخش صاحب

۳۔ ان کا ذکر یہاں اس لئے کیا گیا ہے کہ جلسہ سالانہ ۱۸۹۲ء میں

شامل ہونے کی وجہ انہیں بعد میں انہی والے احمدی نہ سمجھ لیں۔

۳۔ حضرت حاجی شہاب الدین صاحب لاہور

۴۔ حضرت منشی محمد حسین صاحب کلرک اگریمینٹ آفس لاہور۔ ان کی رہائش اندرون موچی گیٹ تھی۔

۵۔ حضرت منشی کرم الہی بخش مدرس مدرسہ نصرت الاسلام لاہور۔ ان کی رہائش نکلیہ سادھواں میں تھی۔ ۳۱۳
اصحاب میں بھی ان کا نام ہے۔

۶۔ حضرت میاں عبداللطیف صاحب باغبانپورہ لاہور۔

حضرت حکیم فضل الہی صاحب رضی اللہ عنہ

ولادت بیعت ۱۸۹۲-۹۳ وفات ۸ اپریل ۱۹۰۶ء

حضرت میاں فضل صاحب فرمایا کرتے تھے کہ ایک مرتبہ ایک بوڑھے احمدی حکیم نے جن کا نام حکیم فضل الہی تھا اور وہ لاہور میں بمقام سہتال رہا کرتے تھے، حضور سے سوال کیا کہ حضور! بعض اوقات کچنیاں جو بیمار ہوتی ہیں علاج کروانے آجاتی ہیں۔ اور کچھ نذرانہ بھی پیش کرتی ہیں۔ کیا اسے قبول کر لینا چاہیے یا نہیں۔ فرمایا۔ کہ آپ! انہیں کچھ نصیحت کر دیا کریں اور ان سے لیا کچھ نہ کریں۔ اس کے بعد حضور سے کسی نے عرض کیا کہ حضور اگر آپ کو کوئی چیز تحفہ پہنچے جو مال حرام سے ہو یا مشتبہ ہو تو آپ تو یہ تحقیق کرتے ہی نہیں کہ کیسی ہے؟ فرمایا کہ اللہ تعالیٰ میرے تک حرام پہنچاتا ہی نہیں۔ وہ راستے میں ہی ضائع ہو جاتا ہے۔ کیونکہ اگر میں تحقیق میں لگ جاؤں تو میرے عزیز وقت کافی ضائع ہو جائے۔ اس لئے اللہ تعالیٰ خود ہی مجھ تک ایسی چیز نہیں پہنچنے دیتا جو حرام ہو۔

یہ حکیم صاحب جن کا اوپر ذکر ہوا ہے بڑے مخلص اور جانثار صحابی تھے۔ حضرت مسیح موعود علیہ السلام کے زمانہ میں مخالفین احمدیت کے سامنے ہر وقت سینہ سپر رہتے تھے۔ سلسلہ کی تاریخ میں اس بات کا تفصیل سے ذکر آچکا ہے کہ جب حضرت اقدس مسیح موعود علیہ السلام کی پیر مرہ علیشاہ صاحب گولڑوی کے ساتھ بالمقابل تفسیر نویسی کے بارہ میں خط و کتابت ہو رہی تھی تو اصحاب لاہور کی ایک انجمن جس کا نام تھا ”انجمن فرقانیہ“ اور اس کے صدر حضرت حکیم فضل الہی صاحب، سکرٹری حضرت منشی تاج الدین صاحب

اور جوائنٹ سکرٹری حضرت میاں معراج الدین صاحب عمر تھے، نے خوب کام کیا۔ پیر صاحب چونکہ جیلے بہانے سے اس مقابلہ کو ٹال رہے تھے اور لاہور کی پبلک کو مغالطہ میں ڈال کر حضرت اقدس کے خلاف مشتعل کر رہے تھے۔ اس لئے اس انجمن نے ان ایام میں متعدد اشتہارات شائع کر کے لوگوں پر حقیقت حال کو واضح کیا تھا۔ مالی قربانی میں بھی حضرت حکیم صاحب پیش پیش رہا کرتے تھے۔ چنانچہ ٹریکٹوں کے خرچ میں کافی حصہ ان کا ہی ہوتا تھا۔ قومی تحریکات میں بھی بڑھ چڑھ کر حصہ لیا کرتے تھے۔ حضرت مسیح موعود علیہ السلام کے زمانہ میں ۱۳ مارچ ۱۹۰۳ء بروز جمعہ المبارک جب ”منارۃ المسیح“ کی بنیاد رکھنے کا وقت آیا تو حضرت حکیم صاحب موصوف، مرزا خدا بخش صاحب، شیخ مولا بخش صاحب اور قاضی ضیاء الدین صاحب نے حضور کی خدمت میں عرض کی کہ حضور آج ”مینارۃ المسیح“ کی بنیاد رکھی جائے گی۔ اگر حضور خود اپنے ہاتھ سے رکھیں تو بہت مبارک ہوگا۔ اس پر حضور نے فرمایا۔ آپ ایک اینٹ لے آئیں۔ میں اس پر دعا کر دوں گا۔ پھر جہاں میں کہوں وہاں جا کر رکھ دیں چنانچہ حکیم فضل الہی صاحب اینٹ لے آئے اور حضور نے اُسے دان مبارک پر رکھ کر لمبی دعا فرمائی۔ دعا کے بعد آپ نے اس اینٹ پر دم کیا اور حکیم صاحب موصوف سے ارشاد فرمایا کہ آپ اس کو مجوزہ منارۃ المسیح کے مغربی حصہ میں رکھ دیں۔ حضرت حکیم صاحب اور دوسرے احباب یہ مبارک اینٹ لے کر مسجد اقصیٰ میں پہنچے اور میاں فضل الدین صاحب معمار نے بنیاد کے مغربی حصہ میں اُسے پیوست کر دیا۔

۳۱۳۔ اصحاب کی فہرست مندرجہ ”انجام آقہم“ میں آپ کا نام ۲۱۰ نمبر پر ہے۔

نوٹ: بہشتی مقبرہ قادیان میں لاہور کے ایک صاحب ”فضل الہی“ کا کتبہ درج ہے۔ سواگر حضرت حکیم فضل الہی صاحب مراد ہوں تو ان کی وفات ۸ اپریل ۱۹۰۲ء کو ہوئی تھی۔ والد اعلم بالصواب۔

حضرت میاں فیروز الدین صاحبؒ

ولادت بیعت ۱۸۹۲ء کے بعد وفات

حضرت میاں فیروز الدین صاحب حضرت حکیم محمد حسین صاحب مرہم عیسیٰ کے خسر اور میاں محمد سلطان

صاحب کے متنبہ تھے۔ آپ کی بیعت ۱۳۵۲ھ کے بعد کی ہے۔ آپ کا نام ”الانذار“ میں درج ہے بہت مخلص صحابی تھے۔ ان کا ذکر بعض صحابہ کی روایات میں بھی آتا ہے حضرت ڈپٹی میاں محمد شریف صاحب کا بیان ہے کہ میاں فیروز الدین صاحب نے حضرت مسیح موعود علیہ السلام کے زمانہ میں ایک تعاونی کمیٹی بنائی تھی۔ اس سلسلہ میں ان کے خلاف ایک فوجداری مقدمہ بنا۔ ابتدائی عدالت میں سزا ہوئی۔ مگر حضرت اقدس کی دُعا سے اپیل کرنے پر بری قرار دیئے گئے۔ ریٹائر ہونے کے بعد متفرق کام کرتے رہے۔ انگریزی اور فارسی زبانیں خوب جانتے تھے۔ ان کے ایک لڑکے کا نام محمود دین تھا۔ احمدی نہیں تھا۔ میاں صاحب نے ۱۹۱۳ء کے کچھ عرصہ بعد وفات پائی۔

حضرت ڈاکٹر شیخ عبداللہ صاحب نو مسلم (سابق دیوانچند)

بیعت

ولادت

وفات ۱۹۵۳ء

محترم جناب ڈاکٹر شیخ عبداللہ صاحب بہت پُرانے احمدیوں میں سے تھے۔ بڑے ہی مخلص اور فدائی احمدی تھے۔ ابتداء میں آپ ”انجمن حمایت اسلام لاہور“ میں بطور کمیونڈر ملازم تھے۔ مگر پھر ہجرت کر کے قادیان چلے گئے۔ اور ایک لمبا زمانہ نوہسپتال میں کام کیا۔ مدرسہ احمدیہ اور غالباً مدرسہ تعلیم الاسلام کے پوسٹلوں میں بھی ساہا سال تک طبی معائنے کے لئے جاتے رہے۔ خلافت ثانیہ میں ان کے ایک بچے نے شہادت کی۔ مگر سزا برداشت کرنے سے انکار کیا جس پر محترم ڈاکٹر صاحب کو کہا گیا کہ اس کا خرچ بند کر دیں۔ مگر وہ کسی وجہ سے ایسا نہ کر سکے جس کی بنا پر انہیں اخراج از جماعت کی سزا ملی۔ محترم ڈاکٹر صاحب قادیان سے لائل پور تشریف لے گئے۔ اور اپنا تعلق ”انجمن اشاعت اسلام“ کے ساتھ قائم کر لیا۔ مگر حضرت امیر المؤمنین خلیفۃ المسیح الثانی ایدہ اللہ بنصرہ العزیز کا نام ہمیشہ ادب و احترام کے ساتھ لیا کرتے تھے۔ ایک عرصہ بعد دو مرتبہ قادیان جا کر حضرت امیر المؤمنین ایدہ اللہ سے ملاقات بھی کی۔ سنا گیا ہے کہ حضور بہت ہی محبت سے پیش آئے۔ بلکہ جب خاکسار لائل پور میں بحیثیت مبلغ متعین تھا تو مجھے اکثر کہا کرتے تھے کہ وہ حضرت امیر المؤمنین ایدہ اللہ بنصرہ العزیز کو خلیفہ برحق سمجھتے ہیں۔ ایک مرتبہ میں نے ان کی خدمت میں عرض کی کہ ڈاکٹر صاحب! اگر آپ حضرت امیر المؤمنین

ایده المدینصرہ العزیز کو خلیفہ برحق مانتے ہیں تو نماز جمعہ لاہوری فریق کی مسجد میں جا کر کیوں پڑھتے ہیں؟ اس پر فرمایا کہ جماعت کے اکثر احباب کو چونکہ اس بات کا علم ہے کہ مجھے نظام سلسلہ کی طرف سے سزا ملی ہوئی ہے اس لئے میں ڈرتا ہوں کہ جمعہ کے روز مسجد میں داخل ہوتے ہی بیسیوں احمدیوں کی انگلیاں میری طرف اٹھیں گی۔ اس پر گو میں نے انہیں تسلی دلائی تھی کہ جماعت کے احباب انگشت نمائی نہیں کریں گے بلکہ خوش ہوں گے۔ مگر وہ جرات نہ کر سکے۔ یہ امر خاص طور پر قابل ذکر ہے کہ ڈاکٹر صاحب جب بھی ملتے تھے۔ سب سے پہلے حضرت امیر المؤمنین ایده المدینصرہ العزیز کی غیریت دریافت کرتے تھے۔

مخترم ڈاکٹر صاحب کے بڑے صاحبزادے کا نام عبدالرحیم تھا۔ وہ بھی ڈاکٹر تھے۔ چند سال انہوں نے فوج میں ملازمت کی اور پھر طارق آباد۔ لائل پور میں ڈسپنسری کھول لی۔ ان کا بھی گویا ہر جماعت کے ساتھ تعلق نہیں تھا۔ مگر دل سے وہ بھی جماعت کے ساتھ تھے۔ حضرت صاحبزادہ مرزا بشیر احمد صاحب کے ساتھ ہمیشہ اُن کی خط و کتابت رہتی تھی۔ ربوہ میں بھی آمد و رفت رکھتے تھے بلکہ اُن کے ایک بچے نے جب میٹرک کا امتحان پاس کیا تو اُسے تعلیم الاسلام کالج ربوہ میں داخل کیا۔

میں نے جب ”حیاۃ طیبہ“ لکھی تو مجھے خط لکھا کہ دو کتابیں مجھے دی۔ پی کر دیں۔ میں نے انہیں جواب میں لکھا۔ کہ میں عنقریب لاہور آ رہا ہوں۔ کتابیں انشاء اللہ ساتھ لیتا آؤں گا۔ چنانچہ جب میں ان کی ڈسپنسری پر پہنچا تو بڑی ہی محبت سے پیش آئے اور دو کتابیں فوراً خرید لیں۔ اس موقع پر جب میں نے انہیں مرکز کے ساتھ وابستگی کے لئے کہا تو فرمانے لگے کہ شیخ صاحب! میں تو الگ ہوا ہی نہیں۔ صرف کمزور ہوں۔ میں نے تو اپنے بچے کو بھی تعلیم الاسلام کالج ربوہ میں داخل کیا تھا مگر اس کی والدہ روز ربوہ کو چل پڑتی تھی۔ اسے بچے کے بغیر قرار ہی نہیں تھا اس لئے مجھ کو چند ماہ کے بعد مجھے اسے واپس بلانا پڑا۔ افسوس کہ دو تین سال ہوئے کیپٹن ڈاکٹر عبدالرحیم صاحب بیمار ہوئے میمو ہسپتال لاہور میں علاج ہوتا رہا مگر جان نہ ہو سکے۔ اناللہ وانا الیہ راجعون۔ ڈاکٹر عبدالرحیم صاحب کے چھوٹے بھائی ڈاکٹر عبداللطیف صاحب شیخ پورہ میں پریکٹس کرتے ہیں۔ پہلے میونسپل کمیٹی شیخ پورہ میں ملازم تھے مگر اب کئی سال سے بین بازار میں اپنی ڈسپنسری بنالی ہے۔ یہ مخلص احمدی ہیں اور جماعت کے ساتھ پوری طرح وابستہ ہیں۔

۲۱۳۔ اصحاب کی فہرست مندرجہ ”انجام اتھم“ میں ڈاکٹر عبدالمد صاحب کا نام ۲۱۱ نمبر پر ہے۔

اولاد:- عبدالرحیم۔ عبداللطیف۔ عبدالسلام۔

جناب منشی عبدالرحمن صاحب (غیر مبائل)

ولادت

بیعت

وفات

جناب منشی عبدالرحمن صاحب موجد روازہ کے اندر رہتے تھے۔ ریلوے میں کلرک تھے۔ تلاش روزگار میں افریقہ چلے گئے تھے۔ شروع خلافت ثانیہ میں وفات پائی۔ آپ کا نام بھی ۳۱۳ اصحاب مندرجہ انجام اٹقم کی فہرست میں ۲۱۶ نمبر پر ہے۔

غالباً ہی بزرگ تھے جنہیں حضرت اقدس نے خود شریف لے جانے سے قبل ڈیرہ بابا نانک میں ”جولہ صاحب“ کی تحقیقات کے لئے اور دوستوں کے ہمراہ بھیجا تھا۔
کے بعد غیر مبائلین میں شامل ہو گئے تھے۔

حضرت منشی مولابخش صاحب

ولادت

تقریری بیعت ۱۸۹۱ء دستی ۱۸۹۲ء وفات ۱۴ فروری ۱۹۲۸ء

حضرت منشی مولابخش صاحب حضرت شیخ یعقوب علی صاحب ایڈیٹر الحکم کے چچا تھے۔ لودھیانہ کے قریب کسی گاؤں کے باشندہ تھے۔ ایک مدت تک لاہور میں ایگزامینز آفس میں کلرک رہے۔ آپ کا نام ۳۱۳ اصحاب کی فہرست میں ۲۱۶ نمبر پر ہے۔ آپ بہشتی مقبرہ قادیان میں دفن ہیں۔

محترم ڈاکٹر عبید اللہ خاں صاحب بٹالوی فرماتے ہیں کہ لاہور کے ایک اور بزرگ صحابی کا نام بھی مولابخش تھا۔ وہ بہاول پور ہاؤس میں منصرم تھے۔

اولاد :- شیخ مبارک اسماعیل صاحب - شیخ مسعود احمد صاحب انجنیر - شیخ محمد اسحاق صاحب -

حضرت میاں نور الدین صاحب

ولادت

بیعت

وفات

اس نام کے دو صحابی لاہور میں تھے۔ ایک کلرک تھے، دوسرے پوسٹ مین۔ اول الذکر جھنگ کے باشندہ تھے اور دوسرے گورداسپور کے۔ ایک کا نام آئینہ کمالات اسلام کی اس فہرست میں درج ہے جو جلد سالانہ ۱۸۹۲ء میں شامل ہوئے۔

بہشتی مقبرہ قادیان میں ایک صاحب "نور الدین" کے مدفون ہونے کا ذکر ہے۔ اور تاریخ وفات ۱۸ ستمبر ۱۹۳۰ء درج ہے۔ پتہ نہیں کہ کون سے بزرگ مراد ہیں۔ والد اعلم بالصواب۔

حضرت میاں عبد السبحان صاحب

ولادت

بیعت

وفات

میاں عبد السبحان صاحب حمال یعنی پاٹھی تھے۔ ہجرت کر کے قادیان چلے گئے تھے۔ عام طور پر کالوں میں سفیدی کرنے کا کام کرتے تھے۔ بھاٹی دروازہ کے کشمیری تھے اور بڑے مخلص تھے۔ ۳۱۳۔ اصحاب کی فہرست میں آپ کا نام ۲۷۸ نمبر پر ہے۔ بہشتی مقبرہ میں دفن ہوئے۔

حضرت عبد اللہ صاحب قرآنی

ولادت

بیعت

وفات

حضرت عبد اللہ صاحب قرآنی کا نام ۳۱۳۔ اصحاب کی فہرست مندرجہ انجام آتھم میں ۲۸۹ نمبر پر

ہے۔ ایک صاحب ”عبداللہ لاہور“ کا نام بہشتی مقبرہ قادیان میں درج ہے اور تاریخ وفات ۲۱۔ اکتوبر ۱۹۱۵ء لکھی ہے۔ ممکن ہے یہی مراد ہوں۔ والد اعلم بالصواب ۶

حاجی منشی شمس الدین صاحب

(جماعت سے الگ ہو گئے تھے)

ولادت بیعت وفات
حاجی منشی شمس الدین صاحب اگواہینہ افس میں مکرک تھے۔ ابتدائی زمانہ میں حضرت اقدس سے تعلق تھا مگر پھر انجمن حمایت اسلام کے کارکن بن گئے اور لائف مکرری کے طور پر کام کرتے رہے۔ جماعت سے تعلق توڑ دیا۔ اندانہ سالہ میں فوت ہوئے۔ ان کا نام بھی جلسہ سالانہ ۱۸۹۲ء میں شامل ہونے والوں کی فہرست میں درج ہے۔ محترم جعفر افضل دین صاحب کا بیان ہے کہ منشی شمس الدین صاحب کی میاں الہی بخش صاحب اکونٹ کے ساتھ دوستی تھی۔ جب وہ حضرت اقدس کی پیشگوئی کے تحت طاعون کا شکار ہو گیا تو میں لاہور میں ان دنوں نقشہ نویسی کا کام سیکھ رہا تھا۔ ایک روز حاجی منشی شمس الدین صاحب کو بھولنے کے لئے گیا تو حاجی صاحب ایک شخص سے باتیں کر رہے تھے۔ دوران گفتگو میں انہوں نے اس امر کا اقرار کیا کہ مرزا صاحب کی پیشگوئی پوری ہو گئی۔

جناب حافظ فضل احمد صاحب (غیر مبائع)

ولادت بیعت ابتدائی زمانہ میں وفات
جناب حافظ فضل احمد صاحب کا نام حضرت مسیح موعود علیہ السلام نے ۳۱۳ اصحاب کی فہرست مندرجہ ”انجام الحکم“ میں ۸۹ نمبر پر درج فرمایا ہے۔ محترم حافظ صاحب گجرات کے باشندہ تھے اور اگواہینہ افس لاہور میں مکرک تھے۔ جلسہ سالانہ ۱۸۹۲ء میں شامل ہونے والوں کی فہرست مندرجہ ”اینہ کمالات اسلام“ میں

آپ کا نام درج ہے جس سے معلوم ہوتا ہے کہ آپ ابتدائی صحابہ میں سے تھے۔ آپ نے جلسہ سالانہ ۱۸۹۲ء میں پیار آنہ ماہوار چندہ دینے کا بھی وعدہ کیا تھا۔ ان کا تعلق جناب شیخ رحمت اللہ صاحب گجراتی کے ساتھ تھا اس لئے آخری عمر میں غیر مبالغین میں شامل ہو گئے تھے۔

حضرت میاں کرم الہی صاحب

ولادت بیعت ابتدائی زمانہ میں وفات ۱۶ دسمبر ۱۹۳۷ء

حضرت میاں کرم الہی صاحب کمپوزٹر محترم صوفی فضل الہی صاحب مرحوم کے والد تھے۔ احمدیت قبول کرنے سے قبل پیر مہر علی شاہ صاحب گڑلوی کے مرید تھے۔ نماز باجماعت کے بڑے پابند تھے۔ خاموش طبع مگر سنس مکھ تھے۔ ۱۶ دسمبر ۱۹۳۷ء کو فوت ہوئے۔ کتبہ بہشتی مقبرہ قادیان میں لگا ہوا ہے۔

”انجام آتھم“ میں مندرجہ ۳۱۳ اصحاب کی فہرست میں آپ کا نام ۲۹۰ نمبر پر ہے۔

اولاد:- صوفی فضل الہی، فضل احمد، بشیر احمد مرحوم، حمیدہ بیگم۔

حضرت صوفی محمد علی صاحب

ولادت ۱۸۵۹ء بیعت ابتدائی ایام میں وفات ۵ ستمبر ۱۹۱۵ء

حضرت صوفی محمد علی صاحب ریلوے ایجنٹ مین آفس میں کلرک تھے۔ بہت عبادت گزار، نیک اور مخلص احمدی تھے۔ جلال پور جٹاں ضلع گجرات کے باشندے تھے۔ بہت ابتدائی زمانہ میں بیعت کی۔ ان کے فرزند ارجمند محترم جناب صوفی محمد رفیع صاحب ریٹائرڈ ڈی۔ ایس۔ پی سکھر میں امیر جماعت احمدیہ ہیں۔ ان کا نام جلسہ سالانہ ۱۸۹۲ء میں شامل ہونے والوں کی فہرست مندرجہ ”آئینہ کمالات اسلام“ میں درج ہے۔ ۳۱۳ اصحاب کی فہرست میں ۲۱۲ نمبر پر مندرجہ نام ”نشتی محمد علی صاحب سے غالباً آپ ہی مراد ہیں۔ والد اکرم بالاصواب۔ صاحب کشف والہام بزرگ تھے

۱۵ ”آئینہ کمالات اسلام“

حضرت حکیم محمد حسین صاحب قریشیؒ موجد فرح عمریؒ

ولادت ۳ مئی ۱۸۶۹ء بیعت ۱۸۹۲ء کے بعد

وفات ۱۱ ذی الحجہ بمطابق ۱۲ اپریل ۱۹۳۲ء بروز پیر عید کے دوسرے روز

حضرت حکیم محمد حسین صاحب قریشی ۳ مئی ۱۸۶۹ء کو پیر کے دن لاہور میں پیدا ہوئے۔ آپ لاہور کے ایک پُرانے متمول خاندان کے چشم و چراغ تھے۔ آپ کے دادا جناب محمد بخش صاحب اور والد مولوی الہی بخش صاحب لاہور میں لیشم در لیشم کے سرکردہ تاجروں میں سے تھے۔ آپ کے دادا محمد بخش صاحب کا رنگ چونکہ بہت گورا تھا اور گورے کو پنجابی میں چٹا کہتے ہیں اس لئے وہ ”چٹو“ نام سے مشہور تھے۔

حضرت قریشی صاحبؒ نے ابتدائی ایام میں حضرت مسیح موعود علیہ السلام کی بیعت کی تھی چنانچہ آپ کا نام ۳۱۳ صحابہ کی فہرست میں ۲۷۱ نمبر پر درج ہے۔

آپ نے طب کی تعلیم حضرت مولوی حکیم نور الدین صاحبؒ سے لاہور اور سرینگر میں حاصل کی۔ اس طرح آپ کو بہت قریب سے حضرت مولوی صاحبؒ کو دیکھنے کا موقع ملا چنانچہ جب آپ نے سنا کہ حضرت مولوی حکیم نور الدین صاحب جیسے متقی اور عالم فاضل انسان نے حضرت مسیح موعود علیہ السلام کی بیعت کر لی ہے تو آپ بھی بہت جلد حضور کے حلقہ بگوشوں میں شامل ہو گئے۔ باپ اور دادا چونکہ سخت گیر واقع ہوئے تھے اس لئے آپ کو اجمیریت قبول کرنے کے بعد تکالیف بھی بہت برداشت کرنا پڑیں۔ مگر آپ کے پائے استقلال میں جنبش نہ آئی۔ آپ کی شادی لاہور کے ایک تاجر گھرانے میں ہو چکی تھی۔ بیوی سے جب آپ نے اپنی اجمیریت کا ذکر کیا تو اس نے بھی تسلیم خم کیا اور اجمیریت قبول کر لی۔ آپ کی سوتیلی والدہ اور والد صاحب نے آپ کو گھر سے نکال دیا۔ مگر پروردگار عالم نے اس بے یار و مددگار نوجوان کے اخلاص کو نوازا اور آپ کو بہت جلد قریشی بلندنگ جیسا شاندار مکان بنانے کی توفیق عطا فرمائی اور آپ کے مخالف آپ کے اقبال کو دیکھ کر حیران رہ گئے۔

لاہور سے باہر کے بہت کم لوگوں کو اس بات کا علم ہے کہ آپ حافظ قرآن بھی تھے جو ان کی عمر میں آپ نے قرآن شریف حفظ کیا اور عمر بھر نماز تراویح میں سنانے رہے۔ آپ ایک لمبا عرصہ جماعت لاہور کے جنرل سکرٹری رہے اور ۱۹۲۷ء میں جب حضرت پوہدری محمد ظفر اللہ خاں صاحب کچھ عرصہ کے لئے یورپ تشریف لے گئے تو

امارت کے فرائض بھی آپ ہی سرانجام دیتے رہے اور اسی عرصہ میں آپ نے لاہور کی مسجد احمدیہ تعمیر کروائی جو بیرون دہلی دروازہ میں واقع ہے۔

جناب شیخ غلام قادر صاحب کا بیان ہے کہ جس احاطہ میں مسجد بنی یہ احاطہ حضرت میاں معراج الدین صاحب عمر کی ملکیت تھا۔ اور شیخ عبدالرحیم، شیخ عبدالقادر اور شیخ غلام قادر صاحبان آف گوبرنوالہ نے کرایہ پر لیکر چڑے کا گودام بنایا ہوا تھا۔ جماعت نے یہ احاطہ دس ہزار روپے میں خرید لیا جس میں سے پانچ ہزار روپے کی ایک خطیر رقم محترم شیخ شمس الدین صاحب تاجر چرم نے بطور چندہ ادا کی تھی۔ مسجد کی تعمیر میں یوں تو ساری جماعت نے حصہ لیا لیکن حضرت قریشی صاحب گویا اس کام کے اصل انچارج اور روح رواں تھے۔ جناب شیخ عبدالرحیم صاحب سکرٹری اور حضرت میاں محمد موسیٰ صاحب نگران تھے۔ نقشہ حضرت میاں محمد صاحب نے بنایا تھا اور وہ اکر اس بات کی کڑی نگرانی کرتے تھے کہ عمارت نقشہ کے مطابق بن رہی ہے یا نہیں۔ حضرت قریشی صاحب اور آپ کے ساتھی مسجد میں آکر مزدوروں کی طرح کام کرتے تھے چنانچہ دیکھنے والے بیان کرتے ہیں کہ حضرت قریشی صاحب اپنے ہاتھوں کی انگلیوں کے گرد کپڑا لپیٹ کر اور ہاتھ میں ہتھوڑا لے کر روٹی کوٹا کرتے تھے۔ اور اینٹیں گڈے پر اتیں تو اپنے ہاتھ سے اُتار کر اندر رکھتے تھے۔ اور آپ جیسے امیر طبع آدمی کو دیکھ کر سارے موجود احمدی ان کاموں میں برابر آپ کا ساتھ دیا کرتے تھے۔ مسجد کی تعمیر کے لئے جب آپ چندہ کی تحریک کرتے تو ایسے درد کے ساتھ کرتے تھے کہ لوگ اپنی جیبیں خالی کر کے ہی گھر جاتے تھے۔

یہ امر خاص طور پر قابل ذکر ہے کہ مسجد کی تعمیر ان ایام میں ہوئی جبکہ حضرت امیر المومنین خلیفۃ المسیح الثالث علیہ السلام نے ویسٹمنسٹر میں شمولیت کے لئے اور مسجد لندن کا سنگ بنیاد رکھنے کے لئے لندن تشریف لے گئے تھے۔ اس سفر میں جب حضور کو روپیہ کی ضرورت پیش آئی تو بعض احباب نے اس بات پر زور دیا کہ جو روپیہ مسجد کے لئے جمع ہو چکا ہے وہ حضور کی خدمت میں بھیج دیا جائے مگر آپ نے فرمایا کہ ایسا ہرگز نہیں ہوگا۔ یہ روپیہ مسجد پر ہی خرچ ہوگا۔ حضرت صاحب کے لئے اللہ تعالیٰ اور جگہ سے انتظام کر دے گا۔ چنانچہ ایسا ہی ہوا۔ ان ایام میں آپ ہر دم اس فکر میں رہتے تھے کہ مسجد جلد مکمل ہو اور جماعت پر لگندہ اور محترم ڈاکٹر عبید اللہ خاں صاحب بٹالوی فرماتے ہیں کہ یہ احاطہ تھا تو حضرت میاں معراج الدین صاحب عمر کا ہی۔ مگر ان سے سیدنا در شاہ صاحب جہلمی نے اندازاً ساڑھے گیارہ ہزار میں خرید لیا تھا۔ پھر ان سے جماعت نے اسی قیمت پر خرید لیا۔

منتشر ہونے سے بچ جائے۔

آپ نہایت ہی خوددار، راستباز، صبر و قناعت اور استخار کے پتلتے تھے۔ اپنی زبان سے ہمیشہ وہی بات نکالا کرتے تھے جس کے متعلق آپ کو یقین ہوتا تھا۔ اور یہی وجہ ہے کہ آپ کا کلام نہایت ہی پُر اثر ہوتا تھا۔ حضرت مولانا ذوالفقار علی خاں صاحب گوہر نے آپ کی وفات پر جو مرثیہ لکھا اُس میں آپ کی اس صفت کا ذکر کرتے ہوئے فرمایا۔

تیرے خطبوں میں ہوا کرتا تھا اک سوز و گداز تیری تقریروں میں تحریروں میں تھا صدق و صفا
گفتگو میں تجھ سے گھبراتے تھے باغی وعدو یاد ہے گوہر کو وفد صلح کا سب ماجرا
حضرت قریشی صاحب سلسلہ کے ان چند خوش نصیب اصحاب میں سے تھے جن کو اہم مواقع پر سیدنا حضرت
مسیح موعود علیہ السلام اپنے ہاتھ سے خط لکھا کرتے تھے۔ لاہور سے متعلق جو بھی کام ہوتا حضورؑ بے تکلفی سے حضرت
قریشی صاحب کو لکھ دیا کرتے تھے۔ اس طرح آپ کو حضرت اقدس کی خوشنودی حاصل کرنے اور دعاؤں کے فیضیاب
ہونے کا خاص موقع ملتا رہتا تھا۔ حضرت مسیح موعود علیہ السلام کے وصال کے بعد حضور کے خلفاء کا بھی یہی طریق
رہا۔ چنانچہ ان خطوط سے جو حضرت اقدس نے یا حضور کے خلفاء نے حضرت قریشی صاحب کو لکھے۔ آپ کی سیرت
کے بعض اہم پہلو اُجھا کر ہوتے ہیں۔ نیز یہ ظاہر ہوتا ہے کہ حضرت مسیح موعود علیہ السلام اور حضور کے خلفاء کے
دلوں میں سلسلہ کے اس خادم کے لئے کس قدر محبت و شفقت بھری ہوئی تھی۔ ذیل میں آپ کے نام کے بعض
خطوط کی صرف نقول دی جا رہی ہیں جن سے احباب اندازہ لگا سکیں گے کہ اس سلسلہ میں
اللہ تعالیٰ نے حضرت قریشی صاحب کو کس قدر خدمت کرنے کی توفیق عطا فرمائی۔ یہ امر خاص طور پر قابل ذکر
ہے کہ یہ خطوط ہمیں حضرت قریشی صاحب کے صاحبزادے قریشی محمد اسماعیل صاحب نے عطا فرمائے ہیں۔
فجراہ الدینی الدنیا والآخرۃ۔

۱۔ ذیل کا خط حضرت اقدس نے قریشی صاحب کے لڑکے بشیر احمد کی وفات پر آپ کو لکھا:-

بسم اللہ الرحمن الرحیم
نحمدہ و نصلی علیٰ رسولہ الکریم

محبی مشفق انویم حکیم محمد حسین صاحب قریشی سلمہ اللہ تعالیٰ

السلام علیکم ورحمۃ اللہ وبرکاتہ۔ آپ کا عنایت نامہ پہنچا۔ آپ کے تحت جگر محمد بشیر

کا واقعہ وفات و حقیقت سخت صدمہ تھا۔ اللہ تعالیٰ آپ کو اور اس مرحوم بچے کی ماں کو صبر

عطا فرماوے اور نعم البدل عطا فرماوے۔ آمین ثم آمین۔

اے عزیز! دنیا ہر ایک مومن کے لئے دارالامتحان ہے۔ اللہ تعالیٰ آزماتا ہے کہ اس کی قضاء و قدر پر صبر کرتے ہیں یا نہیں۔ بچہ والدین کے لئے فرما ہوتا ہے یعنی ان کی نجات کے لئے پیش خمیہ ہوتا ہے۔ چاہیئے کہ ہمیشہ درود شریف (جو درود یاد ہو) اور نیز استغفار (جو استغفار یاد ہو) آپ دونوں پڑھا کریں۔ میں نے بہت دعا کی ہے کہ خدا تعالیٰ سلامتی ایمان اور اس بچہ کا بدل بخشے اور امید کرتا ہوں کہ اللہ تعالیٰ اس دعا کو منظور فرماوے۔ باقی سب خیریت ہے۔ والسلام۔

خاکسار مرزا غلام احمد غنی عنہ ۱۴ جنوری ۱۸۹۶ء

۲۔ ۱۹۰۵ء میں حضرت مسیح موعود علیہ السلام نے زلزلہ کانگراہ کے بعد چند ماہ کے لئے اپنی جماعت کے ہمراہ قادیان سے باہر اپنے باغ میں رائلش اختیار کر لی تھی۔ آپ کی اتباع میں حضرت قریشی صاحب بھی شہر لاہور سے باہر باغبانپورہ کی طرف چند مخلصین سمیت ایک جگہ کرایہ پر لے کر آباد ہو گئے تھے۔ بعد میں جب آپ کو اطلاع ملی کہ حضرت اقدس گھر میں واپس تشریف لے جانے کا ارادہ رکھتے ہیں تو آپ نے حضور کی خدمت میں لکھا۔

نخوۃ و فصلی علیٰ رسولہ الکریم

بسم اللہ الرحمن الرحیم

بعلیٰ جناب حضرت امامنا و مرشدنا حضرت مسیح موعود سلمہ اللہ وود

السلام علیکم ورحمۃ اللہ وبرکاتہ۔ مولوی عبدالکریم صاحب کے خط سے معلوم

ہوا کہ حضور نے اب کاؤں میں واپس جانے کا عنقریب ارادہ ظاہر فرمایا ہے۔ بنا بریں عرض ہے کہ ہمارے لئے کیا حکم ہے ہمیں اللہ تعالیٰ کے احسان سے اور حسن اتفاق سے عمدہ مکان باہر جنگل میں ملا ہوا ہے اور سب سے بڑی خوبی یہ ہے کہ ایک چھوٹی سی جماعت بھائیوں کی ہمراہ ہے بل کر نماز ہو جاتی ہے۔ دعاؤں کا اکثر موقع ملتا ہے۔ اگر اس کو ہم چھوڑ دیں تو دوبارہ ایسا مکان ملنا لاہور میں قریباً محال معلوم ہوتا ہے۔ اگر حضور کو ایسا معلوم ہوتا ہو کہ کچھ عرصہ بعد پھر باہر نکلتا ہو گا تو کیا ہم یہیں رہ سکتے ہیں یا شہر میں چلا جانا ضروری ہے۔ اس بارے میں جیسا حضور کا حکم ہو گا اس پر عمل کیا جائے گا۔ لاہور میں مکانوں کی یہ قلت ہو گئی ہے کہ دو ماہ سے اکثر بھائی تلاش کر رہے ہیں اور تلاش بھی ہر روز دو تین گھنٹہ کرتے ہیں لیکن مکان قابل رائلش کوئی نہیں ملتا واپس

عاجز محمد حسین قریشی لاہور ۲ جولائی ۱۹۰۵ء

اس خط کی پشت پر حضور نے اپنی قلم سے تحریر فرمایا :-

”چونکہ خدا تعالیٰ (نے) حادثہ آنے کی کوئی تاریخ نہیں بتلائی اس لئے میں کچھ نہیں کہہ سکتا۔ میں بیاعتاد و برسات قادیان میں آگیا ہوں۔ میرے نزدیک مناسب ہے کہ شہر میں آجائیں۔ کہ برسات میں باہر تکلیف نہ ہو۔ اگر خدا تعالیٰ نے کوئی خاص اطلاع دی تو میں اطلاع دوں گا۔

از غلام احمد رضی عنہ

یہ پورا خط حضرت مولوی عبدالکلیم صاحب نے مندرجہ ذیل نوٹ کے ساتھ حضرت قریشی صاحب کو بھیجا۔

”السلام علیکم ورحمۃ اللہ وبرکاتہ۔“ پرسوں سے ہم سب گاؤں میں آگئے ہیں۔ آپ کی خوشی کے لئے حضرت کے اتھ کا لکھا ہوا جواب بھیجتا ہوں۔ ایک نہایت ضروری عرض ہے کہ مسجد مبارک کے جنوبی سمت کا ویران مکان کل حسب مشورہ حضرت اقدس فیصلہ ہو گیا ہے کہ (مسجد کو فراخ کرنے کی غرض سے) خریداجاوے۔ روپیہ (اس مدد کا) موجود نہیں۔ بڑی غور کے بعد فیصلہ ہوا کہ عالی ہمت بھائی یا بھائیوں سے سروسٹ قرضہ لیا جائے اور رفتہ رفتہ ہم ادا کر دیں۔ انشاء اللہ جلد ادا ہو جائے گا۔ میرے دل میں آیا کہ آپ کی طرف لکھا جائے جس طرح ممکن ہو آپ سات سو روپے بوالپسی ارسال کرنے کی فکر یا انتظام کریں۔ اس میں توقف نہ ہو۔ بڑا کار ثواب ہے۔ والسلام۔ خاک را عبد الکلیم

بعد کی خط و کتابت سے معلوم ہوتا ہے کہ حضرت قریشی صاحب نے روپے کا فوراً انتظام کر کے بھیجا دیا تھا چنانچہ حضرت مولوی عبدالکلیم صاحب تحریر فرماتے ہیں :-

”میرا قلب گواہی دیتا ہے کہ تمام بھائیوں کی نسبت آپ میں خاص اخلاص اور جُستِی ہے خدا تعالیٰ آپ کے اخلاص اور توبہ کی جزا ہو۔“

۳۔ حضرت نواب مبارکہ بیگم صاحبہ اور حضرت قریشی صاحب کی لڑکی زینب تقریباً ہم عمر تھیں۔ بچپن میں جب تیاری لباس کی ضرورت پیش آتی تو حضور قریشی صاحب کی پتھی کے ناپ پر حضرت نواب مبارکہ بیگم صاحبہ کے لئے کپڑے تیار کروا لیتے تھے چنانچہ حضور ایک خط میں تحریر فرماتے ہیں :-

محبی اخویم السلام علیکم ورحمۃ اللہ وبرکاتہ

اس وقت بتا کید والدہ محمود لکھتا ہوں کہ آپ مبارکہ میری لڑکی کے لئے ایک قمیص قریشی یا جالی

کی جو چھ روپے قیمت سے زیادہ نہ ہو گرنے لگا ہوا ہو۔ عید سے پہلے تیار کر کر بھیج دیں۔
رنگ کوئی ہو مگر پارچہ قریشی یا جالی ہو۔ اندازہ قمیص کا آپ کی لڑکی زینب کے اندازہ پر ہو۔

والسلام خاکسار مرزا غلام احمد عفی عنہ

۱۴ فروری ۱۹۰۴ء

مارچ ۱۹۰۴ء میں قریشی صاحب کی یہ لڑکی قصائے الہی سے وفات پا گئی۔ حضور کی خدمت میں دعا کے لئے لکھا گیا۔ لیکن حضور کو قبل از وقت خدا تعالیٰ کی طرف سے افسوسناک خبر آنے کی اطلاع مل چکی تھی۔ ۲۰ فروری ۱۹۰۴ء کو حضور کو الہام ہوا ”افسوسناک خبر آئی ہے“ حضور نے فرمایا۔

”اس الہام پر ذہن کا انتقال بعض لاہور کے دوستوں کی طرف ہوا“

چنانچہ اس بچی کی وفات کی خبر حضور کو بھیجی گئی۔ تو حضور نے قریشی صاحب کو لکھا۔

بسم اللہ الرحمن الرحیم تحفہ و نصلی علی رسولہ الکریم

محبی اخیرم السلام علیکم ورحمۃ اللہ وبرکاتہ آج کے خط سے واقعہ معصومہ زینب پر اطلاع ہوئی۔ انا لہ وانا الیہ راجعون۔ خدا تعالیٰ آپ کو معصہ اس کی والدہ کے سبب بخشے اور بعد میں ہر ایک بلا سے بچا دے۔ آمین۔ دعا تو بہت کی گئی تھی مگر تقدیر مہمہ کا کیا علاج ہے۔ میں نے پہلے اس سے دیکھا تھا یعنی الہام ہوا تھا کہ لاہور سے ایک خوفناک خبر آئی۔ اس الہام کو میں نے اخبار میں شائع کر دیا تھا۔ سودہ بات پوری ہوئی۔ . . . اور اب صبر کریں۔ خدا تعالیٰ صبر پر اس کا اجر دے گا۔ والسلام

مرزا غلام احمد عفی عنہ ۲۰ مارچ ۱۹۰۴ء

اپنوں اور غیروں میں | حضرت قریشی صاحب نیکی، امنی گوئی، امانت، دیانت اور مخلوق خدا کی بے لوث
آپ کا مقام | خدمت کی وجہ سے اپنوں اور غیروں میں برابر احترام کی نگاہ سے دیکھے جاتے تھے
یہاں تک کہ محلہ کے غیر مسلم بھی بچی جھگڑے مشترک تجارت اور رستہ داری کے فسادات وغیرہ سمجھی قسم کی
الجنہیں آپ سے دور کروایا کرتے تھے۔

لین دین کے معاملات | لین دین کے معاملات میں صفائی کا اس قدر اہتمام فرماتے تھے کہ آپ کے
میں صفائی | صاحبزادہ قریشی محمد اسماعیل صاحب نے بیان کیا کہ

”ایک دفعہ ایک ہندو صراف ایک باہر کے دوست کو اس شرط پر زیور لے کر دیا کہ اگر زیور ان کے گھر میں پسند آگیا تو قیمت روزہ زیور فلاں دن فلاں وقت واپس کر دیں گے۔ لیکن جب وہ زیور مقررہ وقت پر واپس نہ آیا تو آپ نے چپکے سے اس صراف کو قیمت ادا کر دی اور جب بعد میں وہ زیور آیا۔ تو اسے دوسرے صراف کے پاس گھٹے میں بیچ دیا۔ بعد ازاں جب زیور دینے والے صراف کو اس بات کا علم ہوا تو اس نے گھر میں آکر عرض کی کہ آپ نے معاہدہ کا ایک دن کیوں نہ بڑھوا لیا۔ خواہ مخواہ گھانا برداشت کرنے کی کیا ضرورت تھی؟ مگر قریشی صاحب نے جواب دیا کہ مسلمان اپنے عہد کا پابند ہوتا ہے لہذا اس میں میرے لئے کسی قسم کی تاخیر مناسب نہ تھی“

جماعت کے غریب اور یتیمی | حضرت قریشی صاحب جماعت کے غریب، یتیمی اور بیوگان کا خیال کی دیکھ بھال رکھتے تھے اور ان کی مدد کا خاص اہتمام فرماتے تھے۔ باہر سے جو احمدی تلاش روزگار کے لئے لاہور میں آیا کرتے تھے۔ آپ ان کی ہر ممکن امداد فرمایا کرتے تھے۔ ہر نووارد سے پوچھتے کہ آپ کہاں سے آئے ہیں؟ کیا کام جانتے ہیں؟ پھر جو شخص جس قابل ہوتا اسی رنگ میں اس کی امداد فرماتے۔ اکثر لوگوں کو کچھ نہ کچھ رقم دے کر فرمایا کرتے تھے کہ پھل یا کوئی اور چیز لے کر بیچو چنانچہ آپ سے روپیہ لے کر پندرہ بیس غریب احمدی باہر لوگوں میں فروٹ ڈال کر بیچا کرتے تھے۔ اپنے محلہ کے غیر احمدی غریب، ان کی بھی آپ اسی طرح امداد فرمایا کرتے تھے۔

میاں محمد عظیم صاحب جو بعد میں کھدر فروش کے نام سے مشہور ہوئے۔ فرماتے ہیں کہ وہ جب پہلی مرتبہ تلاش روزگار کے لئے لاہور میں آئے تو اس زمانہ میں مسجد احمدیہ بیرون دہلی دروازہ زیر تعمیر تھی اور حضرت قریشی صاحب مسجد کے صحن میں تشریف فرما تھے۔ ابھی مسجد کے صحن کا فرش نہیں بنا تھا۔ انہیں دیکھتے ہی قریشی صاحب نے دریافت فرمایا کہ ”آپ کہاں کے رہنے والے ہیں اور کیا کام کرتے ہیں؟“ انہوں نے کہا کہ وہ گجرات کے رہنے والے ہیں اور اس جگہ بالکل بیکار ہیں۔ تلاش روزگار کے لئے آئے ہیں۔ آپ نے فرمایا۔ اچھا۔ پیر سامنے جو اینٹیں پڑی ہیں ان کو اسی شکل میں ذرا پیچھے ہٹا کر رکھ دو۔ انہوں نے حکم کی تعمیل کی۔ اس پر آپ نے اپنی حیرت سے دو روپے نکال کر دیئے اور فرمایا کہ جاؤ کوئی چیز خرید کر بیچو حالانکہ ان ایام میں آٹھ آنہ یومیہ مزدوری ملا کرتی تھی۔ وہ روپے لے کر عظیم صاحب نے ایک اور دوست کے ساتھ مل کر مٹھائی بنانا شروع کر دی۔ آپ روزانہ

پوچھا کرتے تھے کہ عظیم صاحب! بتائیے آج کس قدر بکری ہوئی اور کتنا منافع ہوا؟ عظیم صاحب بتا دیا کرتے تھے۔ ایک روز بکری بہت کم ہوئی یعنی صرف دس آنے کے پیسے آئے۔ اس پر عظیم صاحب کو بہت افسوس ہوا۔ اور تھک ہار کر مسجد کے باہر بیٹھ گئے۔ حضرت قریشی صاحب تشریف لائے تو آتے ہی دریافت فرمایا کہ بتاؤ عظیم صاحب! کیا حال ہے؟ عظیم صاحب نے کہا: جناب آج تو بکری بہت ہی کم ہوئی ہے۔ فرمایا: ساری مٹھائی تو لو جب اُسے تو لا گیا تو کُل مٹھائی ساڑھے چار یا پانچ روپے کی تھی وہ آپ نے ساری خرید لی اور اس طرح ایک ستم رسیدہ دل کی ڈھارس بنے۔

قریشی صاحب کے بعد حضرت میاں محمد صاحب تشریف لائے اور آتے ہی پوچھا: سناؤ میاں مٹھائی والے! کیا حال ہے؟ عظیم صاحب نے کہا: جناب! آج بکری بہت کم ہوئی تھی مگر قریشی صاحب نے ساری مٹھائی خرید لی ہے۔ فرمایا: کل دو روپے کی مجھے دے دینا چنانچہ دوسرے دن دو روپے کی مٹھائی حضرت میاں محمد صاحب نے خرید لی اور باقی بھی ہاتھوں ہاتھ بیکل گئی۔ حضرت میاں محمد صاحب کے بعد حضرت قریشی صاحب تشریف لائے اور آتے ہی پوچھا: سناؤ۔ میاں عظیم! آج بکری کا کیا حال رہا۔ عرض کی: جناب آج تو ساری مٹھائی ہاتھوں ہاتھ بیک گئی ہے۔ فرمایا: پھر آؤ! دُعا کریں چنانچہ سب حاضر نے بل کر دُعا کی۔

آپ کا لباس اور حلیہ | اب مناسب معلوم ہوتا ہے کہ آپ کے لباس اور حلیہ کا بھی ذکر کر دیا جائے۔ آپ سلوار، قمیص، لمبا کوٹ اور سفید پگڑی پہنا کرتے تھے۔ قد لمبا، چہرہ لمبو ترا مگر بڑا ہی خوبصورت اور بارعب، ماتھا کشادہ اور اُبھرا ہوا، ناک اونچی۔ آنکھیں موٹی، ڈاڑھی لمبی، ہر وقت ہشاش بشاش معلوم ہوتے تھے۔ پاؤں میں دہلی والی کھال کی جوتی پہنا کرتے تھے۔ سینہ کشادہ، پاؤں بھارے۔ جرابیں سروی گرمی ہر موسم میں پہنا کرتے تھے۔ کوئی ہنسی والی بات سن کر مسکاتے تھے مگر مُنہ زیادہ نہیں کھولا کرتے تھے۔ تقریر کرتے وقت ہاتھ پاؤں نہیں مارتے تھے بلکہ نہایت ہی آرام اور سکون کے ساتھ کھڑے ہو کر بڑے ہی وقار کے ساتھ بولتے جاتے تھے۔

فارس راقم الحروف کو یہ شرف حاصل ہے کہ جنوری ۱۹۲۵ء کو جبکہ یہ خاکسار پہلی مرتبہ ہندو ہونے کی حالت میں محترم میاں محمد راد صاحب کے ساتھ قادیان جا رہا تھا تو راستہ میں رات حضرت قریشی صاحب کے گھر میں گزاری تھی۔ مجھے آپ کے عشاء کی نماز پڑھنے کے بعد ۱۰ تو کی نماز پڑھنے کا نظارہ اب تک یاد ہے۔ ایک قالین کے اوپر جانے نماز پر آپ نے پہلے دو رکعت نماز ادا کی اور پھر ایک رکعت الگ پڑھ کر در کُل کئے

نماز پڑھتے وقت آپ کی شکل دیکھ کر مجھے یوں محسوس ہوتا تھا جیسے کوئی فرشتہ کھڑا نماز پڑھ رہا ہے
تربیت جماعت | تربیت جماعت کا آپ خاص خیال رکھا کرتے تھے۔ اگر دو احمدیوں میں کوئی جھگڑا پیدا
 ہو جاتا، بد معاہدی، بد معاملگی یا حساب فہمی کا۔ تو آپ اس وقت تک چین سے نہیں بیٹھتے تھے جب تک اسے
 رفع دفع نہ کر لیتے۔

جماعتی تربیت کا ایک لطیف پہلو یہ بھی تھا کہ آپ بعض اوقات کسی غریب احمدی سے ایک یا دو روپے
 چندہ وصول کرنے کی خاطر اپنی گرہ سے سواری پر دو تین روپے خرچ کر دیا کرتے تھے اور مقصد آپ کا یہ ہوتا
 تھا کہ اس دوست کو چندہ دینے کی عادت پڑ جائے۔

آپ کی تبلیغی سرگرمیاں | آپ کو تبلیغ کا بھی بہت شوق تھا اور بعض اوقات اپنے خرچ پر تبلیغی ٹریکٹ
 شائع کر کے اپنی دوا "مفرح غمبری" کے پیکیٹ میں رکھ کر ملک کے طول و
 عرض میں پھیلا دیا کرتے تھے۔ چنانچہ ۱۹۰۳ء میں آپ نے حضرت حاجی الحرمین مولانا حکیم ذرا لیدین صاحب کی
 بیان فرمودہ ایک تفسیر سورۃ بقرہ شائع کی اور اس کا ایک نسخہ اور چند رسالے ریلوے آف ویلجمنز کے برہمن بڑیہ
 دنگال، ا کے ایک وکیل محمد دولت خاں صاحب کو "مفرح غمبری" کے ہمراہ بھیج دیئے۔ وکیل صاحب نے وہ
 تفسیر اور رسالے حضرت مولوی سید عبدالواحد صاحب کو دے دیئے، مولوی صاحب نے تحقیقات شروع
 کر دی۔ جس کا نتیجہ یہ نکلا کہ حضرت خلیفۃ المسیح الاول رضی اللہ عنہ کے زمانہ میں جیت کر کے سلسلہ احمدیہ میں
 شامل ہو گئے۔

حضرت قریشی صاحب نے حضرت مولانا سید عبدالواحد صاحب کے بعد دوسرے پراڈنسل امیر پروفیسر
 عبداللطیف صاحب کے زمانہ میں دنگال کی جماعتوں کا دورہ بھی کیا تھا۔

حضرت خلیفۃ ثانی کی کتاب | ایک اور کام اللہ تعالیٰ نے آپ سے یہ لیا کہ ۱۹۱۴ء میں سیدنا حضرت
 خلیفۃ المسیح الثانی ایده اللہ بنصرہ العزیز نے نواب آصف جاہ نظام
 "تحفۃ الملوک" کی طباعت
 حیدرآباد دکن کے نام ایک تبلیغی خط لکھا جو کتاب کی صورت میں

"تحفۃ الملوک" کے نام سے آپ کی معرفت لاہور میں طبع کروایا گیا اور پھر حضور نے آپ ہی کو یہ سعادت
 بخشی کہ حضور کے ایک ذاتی خط کے ساتھ حیدرآباد دکن لے جا کر حضور نظام کی خدمت میں پیش کریں چنانچہ
 آپ نے حضرت اقدس کے ان حکم کی تعمیل کی مگر افسوس کہ نظام صاحب نے مولویوں کی شورش سے ڈر کر

اس وقت وفد سے ملاقات نہ کی۔ تاہم بعد میں جب دوسرا وفد حضرت مفتی محمد صادق صاحب کی قیادت میں گیا تو یہ تبلیغی تحفہ جناب نظام صاحب نے قبول کر لیا۔ اس بارہ میں حضرت مفتی صاحب نے جو خط حضرت قریشی صاحب کے نام لکھا وہ درج ذیل ہے:-

بسم اللہ الرحمن الرحیم
نحمدہ و نصلی علی رسولہ الکریم
برادر مکرّم حکیم صاحب
السلام علیکم ورحمۃ اللہ وبرکاتہ

الحمد لہ یہاں کا کام بہت عمدہ ہوا ہے۔ حضور نظام نے حضرت خلیفۃ المسیح کے خط اور تبلیغی کتاب کو قبول فرمایا۔ اور قبولیت اور خوشنودی کا پروانہ آج ہمیں عطا کیا۔ اب یہاں امرار کے درمیان کتاب تقسیم کی جائے گی۔ اور تبلیغ کی جائے گی۔ بخیریت جمیع احباب سلسلہ السلام علیکم یہاں کی جماعت احمدیہ جو سب مابین حضرت خلیفۃ المسیح ثانی میں سے ہیں، احباب لاہور کو السلام علیکم کہتے ہیں۔

آپ نے جو بیج بویا تھا اس کا پودا نکل آیا۔ آپ کو مبارک ہو۔ والسلام۔ خادم محمد صادق مفتی

آپ کا اخلاص | آپ کے اخلاص کی تعریف کرتے ہوئے حضرت صاحبزادہ مرزا ابوالدین محمود احمد صاحب نے ۱۹ جون ۱۹۱۳ء کے الفضل میں آپ کے ایک مضمون ”فضل اور تجارت“ کو درج اخبار کرنے سے قبل حسب ذیل تعارفی نوٹ دیا تھا:-

”حکیم صاحب حضرت مسیح موعودؑ کے پُرانے مخلصین میں سے ہیں اور ان چند لوگوں میں سے ہیں کہ جن کو حضرت صاحب بے شکلفی سے کام بتلادیا کرتے تھے چنانچہ اکثر کام جو لاہور کے متعلق ہوتے تھے ان کی نسبت حضرت صاحب حکیم صاحب کو ہی لکھا کرتے تھے اور اس طرح آپ کو حضرت صاحب کی دُعاؤں سے فائدہ اُٹھانے کا خاص موقع ملتا تھا۔ چنانچہ اسی کا نتیجہ ہے کہ ان کو اللہ تعالیٰ نے سلسلہ کے لئے ایک خاص جوش دیا ہے جو ان کے مضمون سے ظاہر ہے“

آپ نے اپنے اخلاص کا بہترین مظاہرہ اس وقت کیا جب خلافت اولیٰ کی ابتداء میں جناب خواجہ کمال الدین صاحب نے احباب لاہور کو اپنے مکان پر بلا کر ایک جلسہ کیا جس میں احباب کے دل میں یہ بات بٹھانے کی کوشش کی کہ حضرت خلیفۃ المسیح الاولؑ نے جو ۳ جنوری ۱۹۰۹ء کو قادیان میں ایک جلسہ طلب کیا ہے اور جس میں

اس امر کا فیصلہ کیا جائے گا۔ کہ خلافت اور انجمن کے جھگڑے کا صحیح حل کیا ہے۔ اس جھگڑے کا صحیح حل حضرت مسیح موعود علیہ السلام کی تحریرات مندرجہ رسالہ الوصیت کی رو سے یہ ہے کہ حضرت مسیح موعود علیہ السلام کی حقیقی جانشین صدر انجمن ہے نہ کہ خلیفہ۔ چنانچہ جناب خواجہ صاحب کی شخصیت سے مرعوب ہو کر جماعت کی اکثریت خواجہ صاحب کے ساتھ متفق ہو گئی تھی۔ حضرت قریشی صاحب اور حضرت بابو غلام محمد صاحب فوراً نے اس معاملہ کو بھانپ لیا اور خواجہ صاحب کی طرف سے اس بارہ میں جو محضر نامہ تیار کیا گیا تھا اس پر دستخط کرنے سے صاف انکار کر دیا۔ اور فرمایا کہ جب ہم نے ایک شخص کے ہاتھ پر بیعت کر لی ہے تو اب ہمارا کوئی حق نہیں کہ ہم خلیفہ کے اختیارات کے بارہ میں سوچنا شروع کر دیں۔ خلیفہ مسیح ہم سے زیادہ عالم ہیں۔ زیادہ خشیت اللہ رکھتے ہیں اور حضرت مسیح موعود علیہ السلام کی تحریرات کو سب سے زیادہ سمجھنے والے اور سب سے زیادہ مقرب صحابی ہیں لہذا جو فیصلہ حضور خود کریں گے ہم تو اسی پر عمل کریں گے۔ چنانچہ جب ان ہر دو مخلصین کی طرف سے یہ آواز اٹھی تو بہت سے دوسرے احباب کی سمجھ میں بھی یہ بات آگئی اور آہستہ آہستہ دستخط واپس لینے شروع کر دیئے۔

پھر مورخہ ۳۱ جنوری ۱۹۰۹ء کو قادیان میں جب حضرت خلیفۃ المسیح الاولؒ نے سلسلہ کے نمائندوں کے سامنے تقریر فرمائی تو غیر مبالغین کی غلط بیانیوں کا سارا تار و پود کھل گیا۔ حضرت ان پر سخت ناراض ہوئے اور ان کے لیڈروں جناب مولوی محمد علی صاحب اور جناب خواجہ کمال الدین صاحب سے دوبارہ بیعت لی۔

محترم مولوی محب الرحمن صاحب کا بیان ہے کہ

”آخری عمر میں آپ بیمار ہوئے۔ ڈاکٹروں نے کہہ دیا کہ پھیپھڑے بالکل گل چکے ہیں۔ چند یوم کے مہمان ہیں۔ آپ نے حضرت خلیفۃ المسیح الثانی ایدہ اللہ بنصرہ العزیز کی خدمت میں دعا کے لئے لکھا۔ ایک دن خواب میں دیکھا کہ ایک فرشتہ آیا ہے۔ اس نے آپ کا سینہ چاک کیا۔ پھیپھڑے نکال کر دکھائے جو بالکل گل سڑ چکے تھے۔ پھر ان کو پھینک دیا اور ان کی بجائے صحیح و سالم پھیپھڑے رکھ دیئے۔ اس رؤیا کے بعد آپ تندرست ہو گئے۔ اور کئی سال عمر پائی اور طبعی موت سے وفات پائی۔“

حضرت میاں چراغ الدین صاحب ر

ولادت ۱۸۴۷ء بیعت ۱۸۹۳ء وفات ۱۶ مئی ۱۹۲۰ء


حضرت میاں چراغ الدین صاحب کے حالات کے لئے میں سب سے پہلے ”الحکم“ کا وہ مضمون درج کرتا ہوں جو آپ کا جنازہ لاہور سے قادیان لے جانے کے بعد معزز ایڈیٹر صاحب ”الحکم“ نے شائع فرمایا۔

”حضرت میاں چراغ دین صاحب کی پیدائش ۱۸۴۷ء میں ہوئی تھی۔ آپ کے والد ماجد دین حسن دین صاحب ایک جرمی اور بہادر انسان حکومت وقت کے معزز رکن یعنی بہار اجہ شیر سنگھ کی فوج خاصہ کے سپہ سالار تھے۔ جب میاں چراغ دین صاحب کے دادا میاں الہی بخش صاحب کا انتقال ۱۸۶۶ء میں ہوا۔ تو میاں چراغ دین صاحب کے والد میاں حسن دین صاحب ملازمت ترک کر کے خانگی کاروبار اور اپنی جائیداد کے انتظامات میں مصروف ہو گئے۔ مگر ان کا انتقال چھیالیس سال کی عمر میں سیالکوٹ میں ہوا۔ اور وہیں سپرد خاک ہوئے۔

مرحوم میاں چراغ دین کے دادا میاں الہی بخش صاحب بھی اپنے وقت کی حکومت میں ایک معزز و مکرم عہدے پر سرفراز تھے۔ یہ سکھوں کی حکومت کا زمانہ تھا۔ بہار اجہ رنجیت سنگھ پنجاب پر حکمران تھے چنانچہ میاں الہی بخش صاحب بہار اجہ موصوف کے محکمہ عمارات کے وزیر اعلیٰ تھے۔ جب حکومت میں تغیر و تبدل ہوا۔ اور انگریزوں کو حکومت پنجاب قدرت کے ہاتھوں سے ملی۔ اس وقت اگرچہ میاں الہی بخش مرحوم اپنے سرکاری عہدے سے علیحدہ ہو چکے تھے مگر جتنا عرصہ اس دور میں زندہ رہے۔ عزت سے رہے۔ اور جیسا کہ اوپر ذکر کیا گیا ہے ۱۸۶۷ء میں قضا کر گئے۔ لاہور شہر کے مخیر رئیس میاں محمد سلطان میاں الہی بخش کے چھوٹے بھائی تھے اور ان کے والد کا نام میاں قادر بخش بن میاں پیر محمد بن میرزا محمد قلی بیگ تھا۔ چونکہ دو تین پشت تک عمارتوں کے محکموں کی افسری اور عمارتی تھیکیداری اس خاندان میں رہی اس لئے عوام میں ان کی ذات معمار مشہور ہو گئی۔ مگر اصل میں آپ کا خاندان

مغل تھا۔ اور آپ باری چنتائی مثل نسل کی ایک شاخ ہیں۔ اس خاندان میں پشتوں حکومت رہی اور اس خاندان سے کے لوگ ممالک دکن و بنگال و پنجاب میں مختلف اوقات میں یا لیا کہو کہ جب زمانہ موافق تھا حکومت کے اعلیٰ مناصب پر فائز رہے لیکن سیاسی تغیرات اور زمانہ کی شاطرانہ چالیں جو طرفہ العین میں گداؤں کو شہنشاہ اور شہنشاہوں کو گداؤں کے لئے نو بنادیا کرتی ہیں اور جنہوں نے کتنے ہی خاندانوں کو مٹا دیا اور کتنوں کو خاک سے اڑا بلندی درجہ کی انتہائی چوٹی پر بٹھا دیا۔ اس خاندان کے لئے گناہ ہونے کا موجب ہوئیں۔ میاں چرلغ دین صاحب ابھی بچے ہی تھے کہ ان کی والدہ فوت ہو گئی تھیں۔ اس لئے ان کی چچی نے اپنی گود میں لیا اور اپنے دودھ سے پرورش کیا۔ مرحوم اپنی اس نیک نہاد چچی کو ہمیشہ والدہ ہی سمجھتے رہے اور ماں سے زیادہ اس کی عزت کرتے رہے۔

جیسا کہ قبل ازیں ذکر ہو چکا ہے۔ باوجود تغیرات اور انقلابات کے یہ خاندان دنیاوی حیثیت سے ابھی حالت میں رہا۔ چنانچہ مرحوم کے دادا الہی بخش اور ان کے چھوٹے بھائی میاں محمد سلطان اور میاں عبدالرحمن اور ایک اور بزرگ میاں امام بخش جو ریاست دکن میں بیش قرار ماہوار تنخواہ پاتے تھے اور دیں فوت ہوئے۔ اور ان کی اولاد بھی وہیں ہے۔ یہ لوگ بہت مرفہ الحال تھے چونکہ ان بزرگوں کے اولاد کم تھی۔ یہی ایک پوتا تھا جو سب کی توجہ کا مرکز اور سب کے گھر کا چرلغ تھا اس لئے سب مرحوم کے ساتھ محبت اور پیار کرتے۔ اور ان کی ناز برداریاں کرتے تھے۔ یہ وہ زمانہ تھا کہ انگریزی حکومت پنجاب میں ابھی قائم ہی ہوئی تھی۔ اس لئے گویا دس سال کی عمر میں انگریزی تعلیم کے لئے مدرسہ میں داخل کئے گئے۔ ذہانت اور حافظہ میں خاص طور پر ممتاز تھے۔ ابھی تعلیم حاصل کرتے ہوئے کوئی بڑا زمانہ نہیں گزرا تھا کہ تمام بزرگ ناز برداریاں کرنے والے ایک ایک کر کے اٹھ گئے۔ لاکھوں روپیہ کی جائداد اور املاک اہل کاروں اور کارندوں نے متاع بے وارث سمجھ کر تباہ کر ڈالی۔ اب ایسی خشک پاش پیش آئیں کہ اس طباع اور ذہین اور ہونہار بچے کو اپنی تعلیم مجبوراً چھوڑنا پڑی۔ میاں مرحوم اگرچہ ہوشیار تھے تاہم کم عمر تھے جب ملازموں نے ان کو اکیلا دیکھا تو اپنے ہاتھ پاؤں نکالے۔ بہت سی جائداد ضائع کر ڈالی اور بتنا کھا سکے کھاپی کر علیحدہ ہو گئے۔ ابھی عمر ہی کیا تھی۔ کوئی ایسا



ہائیں سے دائیں - ۱ - میان نظام الدین صاحب داماد میان چراغ الدین صاحب ۲ - میان احمد الدین

صاحب داماد میان چراغ الدین صاحب ۳ - ڈاکٹر عبدالحمید صاحب ریٹائرڈ چیف

میڈیکل آفیسر بچپن میں - ۴ - میان عبداللطیف صاحب خالہ زاد بھائی حکیم

مرہم عیسیٰ صاحب - ۵ - حضرت میان چراغ دین صاحب رضہ - ۶ - میان

عبدالرحمان صاحب ولد میان نظام الدین صاحب - ۷ - میان عبدالنقی صاحب انجینئر

ولد میان نظام الدین صاحب - ۸ - میان عبدالعزیز صاحب منہل -

کھڑے ہائیں سے دائیں - دو بچیاں - میان محمد سعید صاحب سعدی - میان عبدالکریم صاحب

ولد میان نظام الدین صاحب و برادر ڈاکٹر عبدالحمید صاحب -



محترم میاں نظام الدین صاحب رضہ



محترم میاں عبدالرشید صاحب



محترم میاں نذیر حسین صاحب چغتائی

نہ تھا جو سربراہی کرتا۔ نہ کسی قسم کا تجربہ تھا۔ اس لئے ٹھیکیداری کی طرف متوجہ نہ ہوئے جو دو تین پشت سے بزرگوں کا پیشہ تھا۔ مگر چونکہ ایک حد تک تعلیم سے بہرہ ور ہو چکے تھے اس لئے ملازمت کی طرف متوجہ ہوئے اور حکمہ نہر میں ابتداء ایک معمولی سی ملازمت اختیار کر لی۔ اور تمام عرصہ ملازمت دفتر چیف انجینئر حکمہ انہار میں گزار دیا اور اسی سے پنشن یاب ہوئے۔ اکتالیس سال کی ملازمت بعد ۱۴ سال پنشن پاتے رہے اور غالباً آپ کو یک صد یا اس سے کچھ زیادہ پنشن ملتی تھی۔

اپنے کام میں نہایت قابل، محنتی اور متدین مانے جاتے تھے۔ جن حکام بالا دست کو آپ سے واسطہ پڑتا رہا ہمیشہ آپ کے مداح رہتے۔ درآں حالیکہ باقاعدہ انگریزی تعلیم اعلیٰ درجہ کی حاصل نہ کی تھی۔ مگر زبان دانی میں اتنی ترقی کی تھی کہ خاص انگلش نژاد ان کے ماتحت کر دیئے جاتے تھے۔ اور ان کو حکم دیا جاتا تھا کہ اپنے مسودات پہلے میاں چراغ دین سے اصلاح کرالیا کرو۔ اور تحریر میں ایسے خوشخط اور زو نو نویس تھے کہ پنجاب بھر میں اپنے وقت میں مشہور تھے۔ تمام حکام خاص طور پر آپ کے دیانتدار، ایمان دار، نیکدل، ہوشیار، محنتی، وفادار وغیرہ اخلاق و عادات کے قابل و شاہد تھے۔ سرکاری کاغذات میں بھی یہ تمام تعریفیں آپ کی موجود ہیں۔ عام طور پر یہ خیال کہ امراء کے بچے ابتداء میں بگڑ جایا کرتے ہیں اور جن خاندانوں پر دوبار آتا ہے۔ ان کے پس ماندے اپنی افتادگی کو بھی اوج افتخار خیال کیا کرتے ہیں۔ لوگ ان کی حالت پر روتے اور وہ اپنی حالت پر فخر ہوتے ہیں۔ مگر میاں چراغ دین صاحب کی خوش قسمتی اُن کے آڑے آئی اور قدرت کا ہاتھ ان کا معین ہوا۔ معمول اور ذی وجاہت خاندان کے چشمہ چراغ تھے۔ ناز پر درودہ تھے۔ چھوٹی عمر میں بزرگ بھی سر سے اٹھ گئے تھے لیکن بظراف بگڑنے کے ابتداء ہی میں مرحوم کو دینداری کی طرف توجہ تھی۔ خوش قسمتی سے درست بھی نیک اور دیندار رہے۔ اور نیک لوگوں کے حالات اور تذکرے سُنے کا شوق تھا۔ اور جب سلسلہ ملازمت شروع ہوا۔ اس وقت سے انہی لوگوں سے تعلقات رہے جن کو آپ دیندار سمجھتے تھے اور الہی بخش اکونٹنٹ اور عبدالحق وغیرہ سے بھی آپ کے تعلقات تھے انہی ایام میں حضرت صاحب سے بھی آپ کا تعلق موت پیدا ہوا۔ براہین احمدیہ کے زمانہ

تصنیف میں قادیان میں آئے اول حضور کے مہمان رہے اور حضور کے فیوض سے مستفاض ہوئے۔ بشیر اول کا جب عقیقہ ہوا تو مدعوین میں آپ بھی تھے۔ برابین کے مددگاروں اور خریداروں کے سلسلہ میں آپ کو عزت حاصل ہے۔ الہی بخش وغیرہ تو کٹ گئے لیکن مرحوم کا پائے ثبات کبھی نہیں دگمگایا بلکہ محبت اور تعلق میں ہمیشہ بڑھتے رہے۔

کیا ہی عجیب فقرہ تھا جو کل ۸ مئی کو بعد نماز ظہر مسجد مبارک میں مرحوم مبارک کے عزیزوں کے سامنے سیدنا حضرت خلیفۃ المسیح نے فرمایا کہ ”پرائی پارٹی میں سے تو یہی ثابت قدم رہے تھے“ اور پھر فرمایا کہ ”اگر ان (میاں چراغ دین) کی زندگی کا خلاصہ کیا جائے تو یہ ہے کہ اخلاص سے آئے، اخلاص سے رہے اور اخلاص سے گئے“

جب حضرت اقدس نے دعویٰ مسیحیت فرمایا تو ایک دو سال تک بیعت میں متوقف رہے مگر وہ توقف کسی بذلتی یا بدگمانی کی بنا پر نہ تھا۔ بالآخر ۱۸۹۳ء میں سلسلہ بیعت میں داخل ہوئے اور جب بیعت کر لی تو پھر کبھی پیچھے نہیں ہٹے بلکہ مرتے دم تک محبت میں ثابت قدم اور اخلاص عشق و فدائیت میں قائم و مستقیم رہے۔ قدس خداوندی دیکھئے۔ آپ تو ابھی متوقف تھے مگر آپ کے بڑے سے چھوٹے صاحبزادے میاں عبد العزیز صاحب نے ۱۸۹۱ء میں اسی وقت بیعت کر لی جس وقت حضور نے اپنے دعویٰ کا اشتہار فرمایا۔ میاں عبد العزیز صاحب بڑے ہی محبت والے اور پیاری باتیں کرنے والے بزرگ ہیں۔ لاہور کے بعض دوستوں نے بتایا کہ وہاں کی جماعت کا ایک حصہ ان ہی کے ذریعہ سلسلہ میں داخل ہوا ہے اور انہوں نے ابتدا میں بہت اینٹ پتھر اور گالی گلوچ برداشت کی ہے مگر یہ کوئی زیادہ عجیب بات نہیں کیونکہ یہ تو عشق کے کوپے کا پہلا قدم ہے

”شرط اول قدم آنت کہ مجنوں باشی“

میاں چراغ دین کے صاحبزادے میاں عبد العزیز مسبق الذکر، میاں عبد المجید اور میاں عبد الرشید اور میاں محمد سعید سعدی حضرت مسیح موعود کے سچے خادم اور خلافت احمدیہ کے ساتھ دلی تعلق اور اخلاص رکھنے والے ہیں

میاں صاحب مرحوم کے سب سے بڑے لڑکے حکیم محمد حسین مرہم عیسیٰ ہیں جن سے احمدی

جماعت خوب واقف ہے۔ کیا متاثر ہے کہ حکیم صاحب جس طرح مخالفت میں نمایاں ہیں اسی طرح سلسلہ کی واقعیت میں میاں صاحب کا تمام خاندان بالعموم اور بالخصوص بطحا سلسلہ کی قلمی خدمت اور مسائل سلسلہ کی انصاف واقعیت کے میاں سعدی میاں چراغ دین مرحوم کے چھوٹے صاحبزادے بہت نمایاں ہیں۔ آپ کا تمام کتبہ خدائی سلسلہ میں منسلک ہے۔ آپ کے بھائی، آپ کے بھتیجے، آپ کے لڑکے لڑکیاں، پوتے پوتیاں نواسے نواسیاں سب احمدی ہیں۔ آپ کے بھائی میاں تاج الدین صاحب اور سراج الدین صاحب اور میاں معراج الدین صاحب عمر جو چچا زاد بھائی ہیں پُرانے اور باخلاص احمدی ہیں میاں محمد شریف صاحب بی۔ اے۔ ایل۔ ایل۔ بی۔ اے۔ اسٹنٹ کمشنر آپ کے بھتیجے اور مخلص احمدی ہیں۔ اور حضرت خلیفۃ المسیح اولؑ سے آپ کو دلی تعلق تھا۔ آپ کے خاندان سے دلی محبت تھی۔ اور حضرت خلیفہ ثانی کے جاں نثاروں اور وفاسعاروں میں تھے۔

حضرت مسیح موعودؑ اور خلفائے مسیح موعود کو آپ سے محبت تھی اور آپ کی بہت عزت کرتے تھے۔ ادا آپ حضرت مسیح موعودؑ کے تین سوتیلے اصحاب میں شامل ہیں۔ حضرت اقدس آپ کے مکان پر بٹھرنے کو ترجیح دیتے۔ سلسلہ میں حضرت مسیح موعودؑ مرحوم کے مکان پر بٹھرنے کو مانگتے تھے۔ دروازے کے سامنے ایک شیشم کا درخت تھا۔ اس پر ایک مولوی بٹھا بیٹھا رہتا تھا۔ اور مسیح موعود کو گالیاں دیتا رہتا تھا۔ قاضی اکمل صاحب بتلاتے تھے کہ لوگ اس مولوی کو "ٹاہلی مولوی" کہنے لگ گئے تھے۔

حضرت خلیفۃ المسیح الثانی نے آپ کو مستمدین صدر انجمن احمدیہ کا ممبر نامزد فرمایا تھا۔ مرحوم کا مکان لاہور میں احمدی جماعت کے لئے ہر وقت کھلا رہتا تھا۔ احباب جاتے اور گھر کی طرح وہاں فروکش ہوتے۔ آپ ہی کے مکان پر نماز جمعہ و جماعت ہوتی ہے۔ مرحوم کریم الاخلاق تھے اور دوست دشمن سے محبت سے ملتے تھے۔ خاندان کے سب چھوٹے بڑے آپ کی بہت عزت کرتے۔ آپ کا ادب ملحوظ رکھتے تھے۔ آپ کے بھائیوں کو آپ سے بدرجہ غایت محبت تھی۔ آپ کے چھوٹے بھائی میاں سراج الدین صاحب جو میاں محمد شریف صاحب بی۔ اے۔ ایل۔ ایل۔ بی۔ اے۔ اسٹنٹ کمشنر کے والد ہیں۔ مارمٹی کی شام کو جب مرحوم میاں چراغ دین کی لاش مارو

احمدیہ کے صحیح میں پڑی تھی، آنکھوں میں آنسو بھر کر کہہ رہے تھے کہ چند دن کی بات ہے کہ میرے چھوٹے لڑکے نے کہا کہ بابا تو اب بہت کمزور ہو گیا۔ اب شاید تھوڑا عرصہ ہی یہاں رہے میں نے اس کو کہا کہ تم دونوں بیٹوں کو میں اس بھائی پر تو سہان کر دوں کیونکہ تم سے میرا ساتھ بیس تیس سال سے ہے لیکن اس سے ساٹھ سال سے تعلق ہے۔ لاکھوں روپیہ کی جائیداد کے مسئلے ہوئے مگر کبھی بخش نہیں ہوئی۔ اس سے پتہ لگ سکتا ہے کہ بھائی بھائیوں میں کیسا سلوک تھا اور ایک دوسرے سے کتنی محبت رکھتے تھے۔

جب ۱۸ مئی کو بعد ظہر مرحوم کے اعزاء اقبال سیدنا حضرت خلیفۃ المسیحؑ سے رخصت ہونے لگے تو حضور نے ان کو باہمی محبت دیکھتی اور نیکی میں بڑھنے کی نصیحت فرماتے ہوئے ارشاد کیا کہ ”میں نے ان (میاں چراغ دین) کو کبھی غصہ میں نہ دیکھا اور جب کسی پر غصہ ہوتے تو اس طرح جس طرح ماں اپنے بچہ پر خفا ہوتی ہے مگر خفا سے بھی محبت ٹپک رہی ہوتی ہے“ آپ نے فرمایا کہ ”جس طرح مرحوم دینداری اور اخلاص میں بڑھے ہوئے تھے آپ لوگوں کو ان سے بھی بڑھنا چاہیئے اور دنیاوی معاملات میں خاندان میں ایک بزرگ ایسا ہونا چاہیئے جن کی سب مانیں تاکہ آپس میں اتفاق رہے۔ کیونکہ جس خاندان میں اتفاق نہ رہے وہ کوئی ترقی نہیں کر سکتا۔“

مرحوم بڑے ہی باخلاق اور محبت والے بزرگ تھے بچوں سے بچوں کی طرح محبت کرتے اور بڑے خلوص سے ملتے۔ مرحوم ایک خوبصورت بشرے اور گوری رنگت کے آدمی تھے۔ آپ کا چہرہ متبسم اور انکھیں محبت سے پُر تھیں۔ آپ خدا کے فضل سے کثیر العیال تھے اور خدا تعالیٰ کے فضل سے آپ کے پانچ لڑکے اور تین لڑکیاں ہیں۔ جن میں سے دو لڑکیاں فوت ہو گئی تھیں۔ ان کے سوا آپ کے لڑکے لڑکیوں اور نواسے نواسیوں اور ان کی اولاد کی مجموعی تعداد ماشاء اللہ پچاس ہے۔ بھڑو حکیم محمد حسین مرہم علیہ السلام کے آپ کا تمام خاندان مباہلین سیدنا حضرت خلیفۃ المسیحؑ میں شامل ہے۔ اللہ تعالیٰ اس خاندان کو بڑھائے اور دنیا و دین میں خوش رہے۔

۱۔ (نوٹ از مؤلف)۔ یہ امر خاص طور پر قابل ذکر ہے کہ حضرت حکیم محمد حسین صاحب مرہم علیہ السلام نے بھی بعد ازاں حضرت خلیفۃ المسیحؑ الشافی ایدہ اللہ تعالیٰ کی بیعت کر لی تھی اور وفات تک اس پر قائم رہے۔ فالحمد للہ علیٰ ذلک۔

مرحوم کی وفات سے ایک ہفتہ قبل آپ کی اہلیہ مکرمہ فوت ہو گئی تھیں۔ ان کی وفات کا آپ کو بڑا صدمہ ہوا۔ اس کے بعد علیل ہو گئے۔ علالت میں ہی آپ کو حضرت مفتی صاحب کے امریکہ میں داخل ہونے کی خبر ملی۔ آپ بہت خوش ہوئے اور بار بار الحمد للہ الحمد للہ کہنے لگے۔ ۱۶-۱۷ مئی ۱۹۶۲ء کو دینیانی شب کو اپنے مکان مبارک منزل لاہور میں تحویل گروہ کے مرض میں انتقال ہوا۔ اور ۱۷ مئی کو بذریعہ موٹر آپ کا جنازہ لاہور سے دارالامان میں لایا گیا۔ اگرچہ ہشتی مقبروں قریب تھی۔ مگر اعتراف مرحوم نے سینا حضرت خلیفۃ المسیح ثانی سے درخواست کی کہ مرحوم کے لئے حضرت مسیح موعودؑ کے قریب بجانب مغرب جو زمین ہے اس میں جگہ دی جائے۔ آپ نے منظور فرمایا مگر قبر کھدی ہوئی نہیں تھی۔ دوسرے دن صبح کے وقت قبر تیار ہو گئی۔ حضرت امام نے مدرسہ اسلامیہ میں دیر تک اٹھنے کے بعد جنازہ مرحوم کے لئے دُعا فرمائی اور حضرت منشی روڑے خاں مرحوم کی قبر کے ساتھ ہی بجانب مغرب آپ کو دفن کر دیا گیا۔ سبحان اللہ منہم من قضیٰ نجبہ ومنہم من ینتظر۔ اللہم اغفر لہ وارضہ واخلہ فی الجنۃ۔

حضرت میاں عبدالعزیز صاحب مغل فرمایا کرتے تھے کہ ایک دفعہ سمیر میں میرے والد حضرت میاں چراغ دین صاحب کو حضورؑ نے فرمایا کہ میاں صاحب! اب آپ پنشن لے لیں اور کوئی دین کا کام کریں۔ اس پر والد صاحب نے دل میں خیال کیا کہ میں اُردو تو لکھ نہیں سکتا، انگریزی لکھ سکتا ہوں میں کس طرح خدمت دین کر سکتا ہوں۔ ابھی آپ کے دل میں یہ خیال پیدا ہوا ہی تھا کہ حضورؑ نے فرمایا۔ دیکھو! آنحضرت صلی اللہ علیہ وسلم بھی پڑھے ہوئے نہیں تھے۔ مگر اللہ تعالیٰ نے کتنا بڑا کام لیا۔ اس پر والد صاحب نے پنشن لے لی اور بڑی دیر تک قادیان میں محاسب کا کام کرتے رہے۔ بہتے لاہور ہی میں تھے مگر ہفتہ میں ایک دفعہ قادیان میں ضرور جایا کرتے تھے۔

میاں مغل صاحب فرمایا کرتے تھے کہ ہمارے والد صاحب، الہی بخش کوٹلٹ، منشی عبدالحق صاحب اور مولوی محمد حسین صاحب بٹالوی کو حضورؑ نے بشیرِ اقل کے حقیقہ پر بھی بلایا تھا۔ والد صاحب فرمایا کرتے تھے کہ راستہ میں اس قدر بارش ہوئی تھی کہ بٹالہ تک پانی ہی پانی نظر آتا تھا اور بہت سے آدمی اس دریا کی وہرے پہاڑ ہو گئے تھے۔

نیز فرمایا کرتے تھے کہ جب کبھی اہلسنت والجماعت کا کوئی شخص تمسخر کے طور پر یہ کہتا کہ اہلحدیث میں کوئی ولی اللہ نہیں تو اکثر وہ حضرت مسیح موعود علیہ السلام کو پیش کیا کرتے تھے۔

آپ حضرت مسیح موعود علیہ الصلوٰۃ والسلام سے شروع ہی سے اخلاص و محبت کے تعلقات رکھتے تھے۔ بیعت میں توقف کی یہ وجہ بیان کی جاتی ہے کہ آپ نے پہلے سید محمد صدیق صاحب کی بیعت کی ہوئی تھی جب آپ حضرت مسیح موعود علیہ السلام کی بیعت کے لئے تیار ہوئے تو سید صاحب موصوف نے انہیں کہا کہ آپ نے تو میری بیعت کی ہوئی ہے آپ دوسرا اثر شد کیسے پڑ سکتے ہیں؟ اس پر حضرت میاں معراج دین صاحب عمر نے کہا کہ میں نے تو کسی کی بیعت نہیں کی اس لئے میں حضرت صاحب کی بیعت کرتا ہوں چنانچہ انہوں نے بیعت کر لی۔ پھر مغل صاحب اور حکیم مرہم عیسیٰ صاحب نے یکے بعد دیگرے بیعت کر لی۔ اس پر حضرت میاں چراغ دین صاحب نے حضرت صاحب سے پوچھا کہ حضور! میں نے سید محمد صدیق صاحب کی بیعت کی ہوئی ہے۔ کیا میں بھی حضور کی بیعت کر سکتا ہوں؟ حضور نے فرمایا۔ اب سب بیعتیں منسوخ ہو چکی ہیں بجز میری بیعت کے اب کوئی بیعت درست نہیں۔ اس پر میاں چراغ دین صاحب نے بھی بیعت کر لی۔

حضرت مسیح موعود علیہ السلام کو حضرت میاں چراغ دین صاحب سے بہت محبت تھی حضور فرمایا کرتے تھے کہ میرے بچپن کے رفیقوں میں سے خدا تعالیٰ نے مجھے صرف میاں چراغ دین دیا ہے۔ باقی مجھ سے دُور ہو گئے آپ کی ایک روایت الفضل میں یوں درج ہے کہ

ایک دفعہ میں قادیان گیا۔ دو چار دن کے بعد جب میں جانے لگا تو خیال آیا کہ اگر آج نہ جاؤں تو کل دفتر میں دس کی بجائے بارہ بجے حاضر ہو جاؤں گا اور صبح چھ بجے یہاں سے چل پڑوں گا اس طرح آج کی رات اور فیض صحبت سے مستفیض ہونے کا موقع مل جائے گا۔ یہ خیال کر کے میں ٹھہر گیا۔ صبح ۶ بجے جب حضور سیر کو نکلے تو میں نے جانے کے لئے اجازت چاہی آپ نے دعا فرمائی اور اجازت دے دی۔ جب میں چلنے لگا تو فرمایا منشی صاحب! ابھی دقت ہے۔ آؤ سیر کو چلیں۔ میں حضور کے ساتھ ہو لیا۔ اٹھائی گھنٹہ کے بعد جب حضور سیر سے واپس آئے تو مجھ سے مصافحہ کیا اور فرمایا جاؤ اجازت ہے۔ میں نے کچھ نہ کہا اور چپکا ہو کر چل پڑا۔ یکہ کرایہ کیا اور گیارہ بجے بٹالہ کے اسٹیشن پر پہنچا۔ میرے وہاں پہنچنے پر گھنٹی بجی۔ تو میں نے پوچھا کہ کدھر جانے والی گاڑی کی گھنٹی بجی ہے۔ لوگوں نے کہا۔

لاہور جانے والی گاڑی۔ آج گاڑی دو گھنٹہ لیٹ ہو کر آئی ہے۔ میں نے ٹکٹ لیا اور اس میں سوار ہو کر بارام لاہور پہنچ گیا۔

محترم میاں نذیر حسین صاحب ابن حضرت حکیم مرہم عیسیٰ صاحب بیان کرتے ہیں کہ جب حضرت میاں چراغ دین صاحب کے ہاں پہلا بچہ یعنی ہمارے والد صاحب حضرت حکیم مرہم عیسیٰ صاحب پیدا ہوئے۔ تو آپ پانچ سال کی عمر تک نہ بولنا سیکھے نہ چلنا۔ اس پر ایک روز جبکہ حضرت مسیح موعود علیہ السلام لاہور تشریف لائے ہوئے تھے۔ ہمارے دادا محترم نے حضرت صاحب سے عرض کی کہ حضور! میرا صرف ایک ہی لڑکا ہے اور وہ بھی گنگا اور لنگا ہے۔ حضور دعا فرمادیں کہ وہ تندرست ہو جائے۔ حضور نے فرمایا۔ میاں صاحب۔ اس بچے کو لے آئیں چنانچہ حضور نے محترم حکیم صاحب کو اپنی گود میں لے کر ایک لمبی دعا کی۔ اور فرمایا کہ خدا چاہے گا تو یہ بچہ درست ہو جائے گا۔ چنانچہ جب حضور دوبارہ لاہور تشریف لائے تو حضرت میاں چراغ دین صاحب سے فرمایا کہ خدا تعالیٰ نے ہماری دعا قبول فرمائی ہے۔ آپ کا یہ بچہ بڑا بولنے والا اور چلنے والا ہو گا۔ خاکسار عرض کرتا ہے کہ ہم نے حضرت حکیم صاحب کو اسی نوے سال کی عمر میں بھی اس قدر اُونچا اور مسلسل بولتے دیکھا ہے کہ ہم حیران رہ جاتے تھے۔

محترم ماسٹر نذیر حسین صاحب ہی کا بیان ہے کہ ہمارے والد صاحب کی پیدائش کے کچھ عرصہ بعد ہمارے دادا صاحب نے حضرت مسیح موعود علیہ السلام کی خدمت میں عرض کی کہ حضور دعا فرمادیں کہ خدا مجھے اور بھی لڑکے عطا فرمائے چنانچہ حضور نے دعا کا وعدہ فرمایا اور جب دوبارہ لاہور میں تشریف لائے تو حضرت میاں چراغ دین صاحب کو یہ خوشخبری سنائی کہ خدا تعالیٰ آپ کو پانچ لڑکے اور دے گا اور آپ کی وفات تک آپ کے پانچ لڑکے زندہ رہیں گے۔ چنانچہ ایسا ہی ہوا۔ ہمارے والد صاحب کے بعد اللہ تعالیٰ نے آپ کو مندرجہ ذیل لڑکے اور دیئے۔

حضرت میاں عبدالعزیز صاحب مغل۔ میاں عبدالرحیم صاحب۔ میاں عبدالمجید صاحب۔ میاں عبدالرشید صاحب اور میاں محمد سعید صاحب سعدی۔ میاں عبدالرحیم صاحب تو بچپن میں وفات پا گئے۔ مگر باقی پانچ لڑکے حضرت میاں چراغ دین صاحب کی وفات تک زندہ تھے۔

میاں قادر بخش صاحب درویش بیان کرتے ہیں کہ میں مسجد شاہ محمد غوث میں درویشانہ زندگی بسر

۱۔ "انفصل" ۲۷، ستمبر ۱۹۱۳ء صفحہ ۶
۲۔ یہ بیان میاں قادر بخش صاحب مرحوم نے اپنی زندگی میں مجھے لکھوایا تھا (مؤلف)

کرنا تھا۔ اور حضرت میاں پیراغ دین صاحب کے پاس بھی جا کر بیٹھا کرتا تھا۔ ایک مرتبہ جب مسجد شاہ محمد غوث سے میرے کپڑے پڑائے گئے تو میں صرف پاجامہ پہن کر ہی حضرت میاں صاحب کے پاس چلا گیا۔ فرمایا: میاں قادر بخش کیا بات ہے! عرض کی: میاں صاحب! میرے کپڑے کسی نے پڑائے ہیں۔ فرمایا: تم وہاں کیوں جاتے ہو؟ عرض کی: میاں جی! وہاں روٹی مل جاتی ہے۔ فرمایا: کوئی کام کیوں نہیں کرتے؟ عرض کی: میں کوئی کام نہیں جانتا۔ آپ نے اسی وقت اپنی جیب سے چھ روپے نکالے اور ایک ہندو کو رقعہ لکھا کہ اسے کھدوے دو۔ چنانچہ میں وہ کھدوے کو میاں صاحب کی بیٹھک میں آگیا۔ وہ دو تھکان تھے۔ آپ ان میں سے ایک تھکان لے کر اُپر زانخانہ میں گئے اور چھ روپے لے کر آئے۔ آتے ہی فرمایا: میاں قادر بخش! دیکھو! انہیں کتنا نفع ہوا۔ تین روپے کا تھکان چھ روپے میں بک گیا۔ پھر آپ نے مجھے دو آنے کا گڑ بھی لے دیا۔ اب میرا کاروبار چل پڑا۔ میں وہ کھدوے گاؤں میں لے جاتا اور وہاں سے لحاف لے آتا۔ تھوڑے عرصہ کے اندر میرے پاس کافی روپے جمع ہو گئے اور اس قدر کام چلا کہ کھدوے کو کٹھا بھر جاتا تھا۔ چنانچہ پانچ آدمی میں نے ملازم رکھ لئے۔ جو کھدوے بچا کرتے تھے۔

ایک مرتبہ جو آپ پنشن لینے گئے۔ تو کسی شخص نے آپ کی جیب سے روپیہ نکال لیا۔ قریشی محمد حسین صاحب نے پوچھا کہ میاں جی! سنا ہے آپ کی جیب سے کسی نے روپے نکال لئے ہیں۔ فرمانے لگے: قریشی صاحب! میں تو حیران ہوں کہ اس نے روپے نکال کس طرح لئے؟

حضرت میاں عبدالمجید صاحبؒ

ولادت ۱۸۸۰ء بیعت ۱۸۹۳ء وفات ۱۹۵۳ء

حضرت میاں عبدالمجید صاحب حضرت میاں پیراغ دین صاحب کے بیٹے تھے۔ دفتر حقیفہ انجنیئر انہار میں ملازم رہے۔ ریٹائر ہونے کے بعد پانچوں وقت مسجد میں آکر نماز باجماعت پڑھتے تھے مگر بہت کم گو تھے۔ چپکے سے آکر مسجد میں بیٹھ رہتے تھے اور نماز سے فارغ ہو کر گھر چلے جاتے تھے۔ انہوں نے اپنی اولاد کی بہت اچھی تربیت کی۔ حضرت مولانا غلام رسول صاحب راجیکی کے ساتھ خاص تعلق تھا۔ ان کی اولاد میں

محترم میاں محمد عمر پی۔ ڈی۔ ایس۔ پی سلسلہ کے لٹریچر کے ساتھ واقفیت رکھنے کی وجہ سے خاص طور پر قابل ذکر ہیں۔
باقی اولاد کے نام یہ ہیں۔ میاں محمد عثمان۔ میاں محمد صادق۔

حضرت میاں محمد سعید صاحب سعدیؒ

ولادت ۱۸۶۵ء وفات اپریل ۱۹۳۹ء

میاں محمد سعید صاحب سعدی بھی حضرت میاں چراغ دین صاحب رئیس لاہور کے صاحبزادہ تھے۔
بڑے جوشیلے اور غمور احمدی تھے۔ حضرت مسیح موعود علیہ السلام کی کتابوں کا گہرا مطالعہ رکھتے تھے خصوصاً لاہوری
فرقی کے ساتھ بحث میں انہیں ید طولیٰ حاصل تھا چنانچہ اس سلسلہ میں کئی چھوٹے چھوٹے ٹریکٹ آپ کی
یادگار موجود ہیں۔ حضرت خلیفۃ المسیح الثانی ایہ الدین نصرہ العزیز کے زمانہ میں ایک مرتبہ ۱۹۱۷ء میں آپ نے
حضرت حکیم خلیل احمد صاحب مونگیری کے ساتھ مل کر پنجاب کی انجمنوں کی تنظیم کے سلسلہ میں دورہ بھی کیا تھا
آپ نے بھی ایک عرصہ تک چیف انجینیئر محکمہ انہار کے دفتر میں ملازمت کی مگر پھر بیماری کی وجہ سے
استعفیٰ پیش کر دیا۔

اولاد :- بشارت احمد - بشری - سعیدہ - عارفہ

حضرت صاحبزادہ مرزا بشیر احمد صاحب رحمۃ اللہ علیہ

ولادت ۲۰ اپریل ۱۸۹۳ء وفات ستمبر ۱۹۶۳ء

حضرت صاحبزادہ مرزا بشیر احمد صاحب رحمۃ اللہ علیہ کی مقدس زندگی کے پاکیزہ واقعات اور
طبیب میرٹ پر خاکسار اپنی تالیف "حیات بشیر" میں بہت سی باتیں لکھ چکا ہے۔ اس جگہ صرف اس کتبہ
سے ریکارڈ صدر انجمن احمدیہ ۱۹۱۶ء

کی عبارت درج کرنے پر ہی اکتفا کرتا ہوں جو آپ کے مزار پر ہر ہشتی مقبرہ ربوہ میں لگایا گیا ہے۔
 بِسْمِ اللّٰهِ الرَّحْمٰنِ الرَّحِیْمِ نَحْمَدُہٗ وَنُصَلِّیْ عَلٰی رَسُوْلِهِ الْکَرِیْمِ

مزار


قرآنِ نبیاء حضرت صاحبزادہ مرزا بشیر احمد صاحب ایم۔ اے رضی اللہ تعالیٰ عنہ
 حضرت مسیح موعود علیہ السلام کی ذریت طیبہ کے ایک درخشندہ ستارے قرآنِ نبیاء حضرت مرزا
 بشیر احمد صاحب کی ولادت ۲۰ اپریل ۱۸۹۳ء کو حسبِ بشاراتِ الہیہ ہوئی حضرت مسیح موعود
 علیہ السلام کے مختلف الہامات میں آپ کا ذکر آتا ہے۔ ایک الہام الہی میں آپ کو قرآنِ نبیاء
 کے خطاب سے نوازا گیا اور بچپن میں آپ کے اشوب چشم سے بیمار ہونے پر آپ کی شفایابی کے
 متعلق ”بِسْمِ اللّٰهِ الرَّحْمٰنِ الرَّحِیْمِ“ کا بُشرا الہام ہوا۔ آپ کی تمام زندگی خدمتِ دین اور خدمتِ
 خلق کے لئے وقف رہی۔ آپ علومِ دینیہ کے بہت بڑے عالم اور جماعتِ احمدیہ کے لئے ایک
 مضبوط ستون کی حیثیت رکھتے تھے۔ عمر بھر حضرت خلیفۃ المسیح الثانی ایہہ اللہ تعالیٰ کے دستِ
 راست رہے۔ نہایت بلند پایہ اور جاذبیت رکھنے والے مصنف تھے۔ آپ نے دین کی حمایت
 میں ایک قیمتی علمی خزانہ چھوڑا ہے جماعتِ احمدیہ علمی اور روحانی رنگ میں آپ سے رہنمائی
 حاصل کر کے اطمینان پاتی تھی۔ بہت نیک، متقی اور دعاؤں میں شغف رکھنے والے صاحبِ
 الہام و کشوف تھے۔ آپ عاشقِ خدا و رسول، غرباء سے گہری ہمدردی رکھنے والے ہنسکر المزاج
 نہایت صائب الرائے، بالغ النظر اور ہر کام میں حد درجہ محتاط تھے۔

آپ کا وصال جس کی اطلاع آپ کو کچھ عرصہ پہلے اللہ تعالیٰ کی طرف سے دی جا چکی تھی بروز
 دو شنبہ ۲ ستمبر ۱۹۶۳ء (شام کو۔ ناقل) چھ بجکر اڑتالیس منٹ پر قریباً ستر سال کی عمر میں
 کوٹھی ۲۳۔ ریس کووس روڈ (کوٹھی حضرت صاحبزادہ مرزا مظفر احمد صاحب۔ ناقل) لاہور میں ہوا۔
 اِنَّا لِلّٰہِ وَاِنَّا اِلَیْہِہٖ رَاجِعُوْنَ۔ زیرِ ہدایت حضرت خلیفۃ المسیح الثانی ایہہ اللہ تعالیٰ بنصرہ العزیز آپ
 حضرت ام المومنینؓ کے قدحوں میں دفن کئے گئے۔


اے خدا بر تربیت او ابر رحمت ما بسبار

داخلش کن از کمال فضل در بیت النعیم

اللّٰہم نو در مرقدہ وارفع درجاتہ فی جنت النعیم۔



حضرت صاحبزاده مرزا بشیر احمد صاحب رض



حضرت نواب میاں عبداللہ خان صاحب رض

اولاد :-

- ۱۔ صاحبزادی امتہ السلام بیگم صاحبہ
- ۲۔ صاحبزادہ مرزا مظفر احمد صاحب
- ۳۔ صاحبزادہ مرزا حمید احمد صاحب
- ۴۔ صاحبزادی امتہ الحمید بیگم صاحبہ
- ۵۔ صاحبزادہ مرزا عنبر احمد صاحب
- ۶۔ صاحبزادہ ڈاکٹر مرزا مبشر احمد صاحب
- ۷۔ صاحبزادہ مرزا مجید احمد صاحب
- ۸۔ صاحبزادی امتہ الحمید بیگم صاحبہ
- ۹۔ صاحبزادی امتہ اللطیف بیگم صاحبہ

حضرت صاحبزادہ مرزا شریف احمد صاحب رحمہ اللہ

۰ ولادت ۲۷ ذی قعدہ ۱۳۱۲ھ مطابق ۲۳ مئی ۱۸۹۵ء

وفات ۱۴ رجب ۱۳۸۱ھ مطابق ۲۶ دسمبر ۱۹۶۱ء

حضرت صاحبزادہ مرزا شریف احمد صاحب کی سیرت مقدسہ کے حالات تفصیل کے ساتھ تو انھیں محترم ملک صلاح الدین صاحب ایم۔ اے درویش قادیان لکھ رہے ہیں۔ اس جگہ صرف اس کتبہ کی عبارت درج کی جاتی ہے جو آپ کے مزار مبارک پر ہشتی مقبورہ میں لگایا گیا ہے۔

حضرت مرزا شریف احمد صاحب رحمہ اللہ تعالیٰ کی بشارت کے ماتحت ۲۷ ذی قعدہ ۱۳۱۲ھ مطابق

۲۳ مئی ۱۸۹۵ء کو قادیان میں تولد ہوئے۔ آپ حضرت مسیح موعود علیہ الصلوٰۃ والسلام کی ذریت طیبہ

کے ان مقدس پانچ افراد میں سے تیسرے فرد تھے جن کے متعلق حضور نے فرمایا ہے کہ

یہی ہیں نبی بنی جن پر بنا ہے

آپ حضرت مسیح موعود علیہ السلام کے متعدد الہاموں کے مورد تھے۔ ایک لمبے عرصہ تک بطور ناظر صدر انجمن احمدیہ خدمات سرانجام دیں۔ حق و صداقت کی خاطر کچھ عرصہ کے لئے قید و بند کی صعوبت بھی برداشت کی۔ آپ حضرت مسیح موعود علیہ السلام سے خدوخال اور رنگ و ہنگ میں بہت مشابہت رکھتے تھے۔ بہت متقی، فیاض، غریب پور، سادہ طبیعت، دل کے درویش مگر طبیعت کے بادشاہ اور نہایت صائب الرائے تھے صاحب کشف و الہام بھی تھے۔ ایک لمبے عرصہ تک اعصابی تکلیف میں مبتلا رہے۔ کئی مواقع پر بظاہر زندگی کا خاتمہ معلوم ہوتا تھا مگر خدا تعالیٰ کی رحمت انہیں بچاتی رہی۔ اور یہ الہام بار بار پورا ہوا۔ عَمْرُو اللہ علیہ السلام خلافت التوقف۔ آخر ۴ رجب ۱۳۸۱ھ مطابق ۲۶ دسمبر ۱۹۶۱ء کو جبکہ جلسہ سالانہ کا افتتاح ہونے والا تھا، خدائی مشیت کے ماتحت ۶۶ سال سات ماہ کی عمر میں انتقال فرمایا۔ اور ہزار ہا مخلصین نے نماز جنازہ میں شرکت کی۔ انا للہ وانا الیہ راجعون۔

یہ امراض طوًر پر قابل ذکر ہے کہ آپ کو علاج کے لئے ایک لمبے عرصہ تک لاہور میں رہنا پڑا۔ پہلے کافی عرصہ آپ رتن باغ میں رہے۔ مگر جب کوٹھی رتن باغ کا الحاق میو ہسپتال کے ساتھ ہو گیا تو آپ نے کوٹھی پام ویو نزد شملہ پہاڑی میں رہائش اختیار کر لی۔ پہلے آپ کو انتڑیوں میں درد کی تکلیف تھی مگر بعد ازاں پیٹ میں بھی تکلیف ہو گئی۔ اس کے علاوہ گھٹنوں اور رانوں میں سختی کی شکایت بھی پیدا ہو گئی بودائیں ٹانگ میں نسبتاً زیادہ محسوس ہوتی تھی۔ فرش پر بیٹھ کر نماز نہیں پڑھ سکتے تھے، کرسی یا چارپائی پر بیٹھ کر پڑھا کرتے تھے۔ ہاتھ کی انگلیوں میں بھی تکلیف رہتی تھی۔ مگر ان تمام عوارض کے باوجود یہ عجیب بات ہے کہ جب تک چلنے کی طاقت رہی آپ گھنٹہ گھنٹہ دو دو گھنٹے ٹہلتے رہتے تھے۔ راقم الحروف جب بھی ملاقات کے لئے حاضر ہوتا آپ اس عاجز کا ہاتھ پکڑ لیتے اور ٹہلنا شروع فرما دیتے۔ عاجز ہنک جاتا۔ مگر آپ نہیں ٹھکتے تھے۔

ایک واقعہ یاد آگیا۔ ابھی آپ رتن باغ ہی میں تھے کہ خاکسار حاضر ہوا۔ پہلے کچھ دیر ٹہلتے رہے پھر فرمایا میرا PEN (پن) گم ہو گیا ہے خیال ہے کہ گولمنڈی چوک کے ایک دکاندار کے پاس بھٹول آیا ہوں۔ چلو چل کر پتہ کریں۔ خیر ہم چل پڑے۔ رستہ میں فرمایا۔ انسان کی بھی عجیب حالت ہے۔ کبھی اس کے سینکڑوں روپے بھی گم جائیں تو اسے پروا نہیں ہوتی اور کبھی ایک سوئی گم ہو جائے تو بہت پریشان ہو جاتا ہے۔ یہی

حال میرا ہے۔ یہ بین چونکہ کافی عرصہ میرے پاس رہا ہے اس لئے اس کے گم جانے کا مجھے بہت افسوس ہے جب ہم دکان پر پہنچے تو خدا کا شکر ہے کہ وہ بین مل گیا جس سے آپ کو بہت خوشی ہوئی۔

کونٹھی پام دیو میں بھی متعدد مرتبہ آپ کی ملاقات کے لئے حاضر ہونے کا شرف حاصل ہوا۔ شروع شروع میں تو آپ وال بھی ٹہلنا شروع کر دیتے تھے مگر آخری ایام میں جب تکلیف بڑھ گئی تو چلنا دشوار ہو گیا بلکہ پاؤں میں جوتا ڈالنا بھی تکلیف دیتا تھا اس لئے آپ اطلاع ملنے پر ننگے پاؤں ہی آہستہ آہستہ باہر تشریف لاتے تھے اور برآمدہ میں دو آدمیوں کے سہارے سے کرسی پر بیٹھ سکتے تھے مگر چہرہ پر پھر بھی ہلشامت ٹپکتی نظر آتی تھی۔ مجھے یاد ہے۔ آخری ایام میں آپ نے مجھے فرمایا۔ میرا دل چاہتا ہے کہ دو کتا میں نیا کر دانی جائیں۔ ایک شیعہ مذہب کی تاریخ اور دوسری ان مخالفین کے حالات پر مشتمل جنہوں نے حضرت مسیح موعود علیہ السلام کی شدید مخالفت کی مگر غائب و خاسر رہے۔ فرمایا۔ ان کتابوں کے لئے خواہ کس قدر خرچ ہو۔ میں دینے کے لئے تیار ہوں۔ پھر فرمایا کہ میرا یہ پیغام دفتر اصلاح و ارشاد میں پہنچا دینا۔ چنانچہ خاکسار نے آپ کا یہ پیغام انہی ایام میں تحریری طور پر پہنچا دیا تھا۔ بلکہ مجھے یاد ہے ایک مرتبہ آپ نے یہ بھی فرمایا تھا کہ ایک کتاب ایسے لوگوں کے حالات پر بھی لکھنی چاہیئے۔ جنہوں نے گو حضرت مسیح موعود علیہ السلام کی بیعت نہیں کی مگر آپ کی تعریف میں رطب اللسان رہے ہیں جیسے سیالکوٹ کے مولانا حسین صاحب عربی پروفیسر مرے کالج سیالکوٹ۔ میرا ارادہ تو یہ تھا کہ حضرت صاحبزادہ صاحب کے حالات کے سلسلہ میں وہ نوٹ ہی کافی ہے جو آپ کے مزار مبارک پر لکھا گیا ہے مگر آپ کا ذکر آنے پر نہ نہ سکا اور کئی ایک باتیں جو یاد آئیں وہ بھی لکھ دیں۔

اولاد :-

۱۔ صاحبزادہ مرزا منصور احمد صاحب ،

۲۔ مرزا ظفر احمد

۳۔ مرزا داؤد احمد

۴۔ صاحبزادی امتہ الودود صاحبہ

۵۔ امتہ الباری

۶۔ امتہ الوحید

حضرت نوابزادہ میاں محمد عبداللہ خاں صاحب رحمۃ اللہ علیہ

ولادت یکم جنوری ۱۸۹۵ء

وفات ۱۸ ستمبر ۱۹۶۱ء

حضرت نوابزادہ میاں محمد عبداللہ خاں صاحب حضرت نواب محمد علی خاں صاحب رئیس مالیکوٹہ کے صاحبزادے تھے۔ یکم جنوری ۱۸۹۵ء کو پیدا ہوئے نہایت ہی مخلص باپ کی وجہ سے عمدہ تربیت پائی۔ آپ کے والد محترم چونکہ حضرت مسیح موعود علیہ السلام کے زمانہ میں ہی ہجرت کر کے قادیان آ گئے تھے۔ اس لئے قادیان کی رائٹس اور پھر حضرت مسیح موعود علیہ السلام کی نگاہ لطف و کرم نے سوسنے پر سہاگہ کا کام دیا۔ اور آپ نہایت ہی نیک ماحول میں پروان چڑھے۔ اس پرستزادیہ کہ اپنے باپ کی طرح آپ کو بھی سیدنا حضرت مسیح موعود علیہ السلام کی دامادی کا شرف حاصل ہوا۔ آپ کی شادی حضرت اقدس کی سب سے چھوٹی صاحبزادی حضرت سیدہ اتمہ الحفیظ بیگم صاحبہ سے ہوئی۔

آپ فرمایا کرتے تھے کہ میں اس رشتہ کو نعمت غیر مترقبہ سمجھتا ہوں اور پوری کوشش کرتا ہوں کہ اپنی بیگم صاحبہ کی ہر خواہش کو پورا کرنے کی سعادت حاصل کروں۔ خاکسار جب ۱۹۳۵ء سے لے کر ۱۹۳۷ء تک کراچی میں بطور مبلغ متعین تھا تو آپ اکثر میر پور خاص سے اپنے ضروری کاموں کی انجام دہی کے لئے کراچی تشریف لایا کرتے تھے اور عموماً رائل ہوٹل میں ٹھہرا کرتے تھے۔ انجمن احمدیہ کا دفتر چونکہ وہاں سے بہت نزدیک تھا۔ اس لئے آپ کوشش فرمایا کرتے تھے کہ نمازیں انجمن ہی میں آکر پڑھا کریں۔ شام سے قبل سیر کر بھی ہم اکٹھے ہی جایا کرتے تھے۔ ان ایام میں قریب رہنے کی وجہ سے مجھے آپ کی عظمت کا صحیح احساس ہوا۔

آپ وجہ اس قدر تھے کہ کراچی کے بعض بڑے بڑے آدمی جو مجھے جانتے تھے مجھ سے علیحدگی میں دیتا کیا کرتے تھے کہ یہ صاحب کون ہیں؟ میں جب انہیں بتاتا کہ آپ مالیکوٹہ کے رؤسا میں سے ہیں۔ اور سینکڑوں مربعہ زمین کی جاگیر ضلع میر پور خاص میں رکھتے ہیں تو وہ کہتے کہ پھر یہ اسمبلی کی ممبری کے لئے کیوں کھڑے نہیں ہوتے۔ اس پر میں انہیں بتاتا کہ انہیں دنیا کی جاہ و شہرت کی طرف قطعاً توجہ نہیں۔ یہ اپنا فارغ وقت اکثر تبلیغ اسلام و احیاء اور دیگر دینی کاموں میں صرف کرتے ہیں۔ اس پر وہ لوگ حیران ہو

جاتے اور بعض آگے بڑھ کر مصافحہ کا شرف بھی حاصل کرتے۔

تقسیم ملک کے بعد لاہور میں بھی آپ سے فیض حاصل کرنے کے کافی مواقع میسر آتے رہے خصوصاً اس لئے بھی کہ ماڈل ٹاؤن کے احباب آپ کی زندگی میں آپ کی کوٹھی ۱۰۸-سی میں ہی نمازیں باجماعت ادا کرتے تھے اور میں بھی جب دورہ پر جاتا تو آپ سے مل کر بہت ہی خوشی ہوتی اور آپ کی ایمان افزا باتیں شکر ایمان کو ایک جلا حاصل ہوتی۔ تبلیغ احمدیت میں آپ کو اس قدر شغف تھا کہ بیماری کے ایام میں بھی جب کوئی غیر از جماعت رشتہ دار یا دوست ملاقات کے لئے آتا تو اپنی تکلیف بھول کر اُسے تبلیغ شروع کر دیتے۔ اللہ تعالیٰ کی نعمتوں کے اس قدر شکر گزار تھے کہ ہر وقت ان کا تذکرہ آپ کی زبان پر جاری رہتا۔ سخی بھی بیحد تھے۔ کسی غریب کی باتیں سن کر دل پگھل جاتا تھا اور اپنی بساط سے بڑھ کر اس کی مدد کرنے کے لئے تیار ہو جاتے تھے۔ اولاد کی تربیت کا بھی ہمیشہ خیال رہتا۔ مجھے یاد ہے کہ جب میں نے "حیات طیبہ" شائع کی تو اس کے چند دن بعد آپ کا ایک بچہ مجھے مال روڈ پر نہایت ہی تپاک سے ملا اور اپنا تعارف کروا کر کہنے لگا کہ ہمارے ابا جان نے آپ کی کتابیں خرید کر ہم سب بہن بھائیوں کی چارپائیوں کے سر پر رکھوا دی ہیں تا جب بھی ہمیں موقع ملے ہم ان کا مطالعہ کر کے حضرت مسیح موعود علیہ السلام کے حالات سے واقفیت حاصل کر لیں۔

مجھے خوب یاد ہے۔ آپ فرمایا کرتے تھے کہ جب تک مسجد نہ ہو صحیح معنوں میں جماعت کی تنظیم نہیں ہو سکتی۔ چنانچہ آپ نے ماڈل ٹاؤن کے احباب کے ساتھ یہ وعدہ کر رکھا تھا کہ آپ کی کوٹھی کے ساتھ ہی شمالی جانب جو زمین ہے۔ اس کے حصول کی کوشش کر رہے ہیں۔ اگر مل گئی تو آپ انشاء اللہ خود ہی مسجد بنوا دیں گے۔ مگر افسوس کہ آپ بہت جلد وفات پا گئے جس کی وجہ سے مسجد نہ بن سکی۔

آپ کی ہمیشہ یہ خواہش رہتی تھی کہ میں جب بھی دورہ پر ماڈل ٹاؤن جاؤں شام کا کھانا ان کے ساتھ کھایا کروں۔ مگر مجھے یہ دقت ہوتی تھی کہ واپسی کے لئے بس و بجے کے بعد نہیں ملتی تھی۔ اس لئے اکثر میں معذرت کر دیتا تھا۔ لیکن بعض اوقات کھانے میں شامل بھی ہو جاتا تھا۔ آخری ایام کی ہی بات ہے کہ جب میں آپ کی کوٹھی سے بس کی طرف جانے لگا تو کچھ بارش شروع ہو گئی۔ اتفاقاً اس روز آپ کے گھر کی کچھ مستورات نے "پام دیو" کوٹھی حضرت نواب مبارک بیگم صاحبہ کو جانا تھا۔ آپ نے مجھے فرمایا کہ آپ بھی اسی کار میں چلے جائیں اور ڈرائیور کو جو آپ کا کوئی عزیز ہی تھا۔ فرمایا کہ پہلے مسجد احمدیہ بیرون دہلی دروازہ جا کر انہیں پہنچانا اور پھر

”پام دیو“ جانا۔ اللہ اللہ! کس قدر بلند اخلاق کے مالک وہ بزرگ تھے کہ ایک ادنیٰ غلام کے لئے یہ نوازشات! گیارہ بارہ سال کی لمبی اور بیچیدہ بیماری کو آپ نے نہایت ہی صبر و سکون کے ساتھ گزارا۔ آخر میں دل کے دورے پڑنے بھی شروع ہو گئے تھے۔ کئی مرتبہ تشویشناک حد تک بیماری ترقی کر گئی مگر اللہ تعالیٰ کے فضل سے بچ جاتے رہے۔

آپ کی وفات پر بہشتی مقبرہ ربوہ میں حضرت صاحبزادہ مرزا بشیر احمد صاحب رضی اللہ عنہ کی طرف سے آپ کے مزار پر جو کتبہ لکھا گیا ہے وہ درج ذیل ہے۔

”اخویم نواب زادہ میاں عبد اللہ خاں صاحب حضرت نواب محمد علی خاں صاحب کے فرزند بونے کی وجہ سے صحابی ابن صحابی تھے اور انہیں یہ شرف بھی حاصل ہوا کہ اپنے والد ماجد کی طرح حضرت مسیح موعود علیہ السلام کی دامادی کی فضیلت بھی ملی۔ نہایت نیک، شریف، منکر المزاج، اور ہمدرد طبیعت رکھتے تھے۔ فرض نمازوں کے علاوہ نماز تہجد کے بھی پابند تھے اور دعاؤں میں بہت شغف رکھتے تھے اور سلسلہ کی مالی خدمت میں ذوق شوق سے حصّہ لیتے تھے۔ ۶۶ سال کی عمر میں ۱۸ ستمبر ۱۹۶۱ء کو لاہور میں فوت ہو کر بہشتی مقبرہ ربوہ میں دفن ہوئے۔ اللہم اغفرہ وادخلہ الجنة۔ مرزا بشیر احمد ربوہ“

اولاد :-

صاحبزادی طیبہ آمنہ بیگم صاحبہ۔ صاحبزادہ نواب عباس احمد خاں صاحب۔ صاحبزادی طاہرہ بیگم صاحبہ صاحبزادی زکیہ بیگم صاحبہ۔ صاحبزادی قدسیہ بیگم صاحبہ۔ صاحبزادی شاہدہ بیگم صاحبہ۔ صاحبزادہ میاں شاہد احمد خاں صاحب۔ صاحبزادی فوزیہ بیگم صاحبہ۔ صاحبزادہ میاں مصطفیٰ احمد خاں صاحب،

حضرت میاں عبد الغفار صاحب جراح امرتسری

ولادت ۱۸۹۳ء میمت پیدا نشی احمدی وفات ۱۳ مئی ۱۹۵۹ء عمر ۶۶ سال
حضرت میاں عبد الغفار صاحب جراح امرتسری حضرت میاں غلام مول صاحب جراح امرتسری کے فرزند

تھے حضرت میاں غلام رسول صاحب کو یہ فخر حاصل تھا کہ آپ نے بیسیوں مرتبہ حضرت مسیح موعود علیہ السلام کی حجامت بنائی اور متعدد مرتبہ باورچی کا کام کیا چنانچہ آپ کے فرزند میاں عبدالغفار صاحب کے پاس حضور علیہ السلام کے ناخن، بال اور گرم و سرد کپڑے کافی تعداد میں موجود تھے۔ خود راقم الحروف نے امرتسر میں بھی اور یہاں لاہور میں بھی متعدد مرتبہ یہ تبرکات دیکھے ہیں۔ ایک مرتبہ یہاں لاہور میں میاں صاحب موصوف سارے تبرکات ہمارے گھر میں بھی لائے تھے اور ہمارے بچوں نے دیکھے تھے۔ اب یہ تبرکات ان کے فساد و زوال کے پاس محفوظ ہیں۔

حضرت میاں عبدالغفار صاحب ۱۹۴۷ء میں تقسیم برصغیر کے بعد لاہور میں تشریف لے آئے تھے۔ اور مسجد وزیر خان کے پاس ایک ہوٹل میں سکونت اختیار کی تھی۔ بڑی باقاعدگی کے ساتھ باجماعت نماز پڑھنے کے لئے مسجد میں تشریف لاتے تھے اور حضرت مسیح موعود علیہ السلام کے ساتھ آپ کو اس قدر محبت تھی کہ حضور کی کئی ایک تحریریں خصوصاً کشتی نوح کی زبانی یاد کر رکھی تھیں اور مختلف اجتماعات کے مواقع پر سنایا کرتے تھے اور اس جذبہ کے ساتھ سناتے تھے کہ حاضرین پر رقت طاری ہو جایا کرتی تھی۔ آپ بہشتی مقبولہ کے قطعہ خاص صحابہ میں دفن ہیں۔ اللہم نور مرقدہ۔ آمین۔ ثم آمین۔

اولاد:- محمد انور۔ محمد اکرم۔ محمد اسلم۔ زبیدہ بیگم۔ سعیدہ بیگم۔

حضرت میاں سراج الدین صاحب ولد میاں عمر دین صاحب

ولادت مارچ ۱۸۵۹ء بیعت ۱۸۹۳ء وفات ۲۸ جولائی ۱۹۳۸ء

حضرت میاں محمد شریف صاحب ریٹائرڈ ای۔ اے۔ سی نے بیان فرمایا کہ

میرے والد حضرت میاں سراج دین صاحب اور حضرت میاں چراغ دین صاحب نے خلیفہ محمود صلی اللہ علیہ وسلم صاحب آف آلاہار کی بیعت کی ہوئی تھی۔ پھر اجماعیت بھی تھی۔ مولوی محمد حسین صاحب بٹالوی کے ساتھ تعلق تھا۔ اس لئے حضرت اقدس کے دعویٰ کے مابعد اس خیال سے بیعت نہ کی کہ پہلے ایک بزرگ کی بیعت کی ہوئی ہے۔ مگر جب کچھ مدت کے بعد حضرت اقدس سے مسئلہ پوچھا تو حضور نے فرمایا جس شخص سے آپ نے بیعت کی ہوئی ہے۔ اگر وہ نیک آدمی ہے تو آپ کی بیعت نور علی نور ہوگی ورنہ وہ بیعت فسخ ہو جائیگی۔

اور ہماری بیعت رہ جائے گی۔ اس پر آپ نے بیعت کر لی۔

پرانے خاندانی ریکارڈ سے پتہ چلتا ہے کہ والد صاحب نے مارچ ۱۸۹۰ء میں ڈسٹرکٹ جج لاہور کے پاس درخواست دی تھی کہ میرے بھائی میاں معراج دین اور میاں تاج دین نابالغ ہیں اس لئے مجھے ان کا گارڈین مقرر کیا جائے۔

آپ کا بیس سال کی عمر میں چھانگا مانگا کے جنگل میں ایک انگریز فارسٹ آفیسر کے ماتحت ملازمت اختیار کرنے کا بھی ثبوت ملتا ہے۔

میاں سراج الدین صاحب بہت نیک اور سادہ مزاج آدمی تھے۔ آپ نے جولائی ۱۹۲۸ء میں ۶۹ سال ۴ ماہ کی عمر پاکر وفات پائی اور بہشتی مقبرہ قادیان میں دفن کئے گئے۔ فنانس و انالیہ راجحون۔

اولاد :-

میاں محمد شریف - میاں محمد اشرف - میاں محمد یعقوب - زیب النساء

حضرت میاں تاج الدین صاحب ولد میاں عمرو دین صاحب

ولادت ۱۸۷۲ء بیعت اندازاً ۱۸۹۵ء وفات ۱۹۴۴ء

میاں تاج الدین صاحب حضرت میاں معراج الدین صاحب عمر کے چھوٹے بھائی تھے۔ بہت ہی مخلص اور عبادت گزار بزرگ تھے۔

رات ۱۲ بجے کے بعد اٹھ کر بقیہ رات عبادت میں گزار دیتے تھے۔ نقشہ نویس تھے۔ اور میر بھی تھے۔ پہلے ٹیکیداری کرتے تھے۔ مگر مزدوروں کو پیشگی رقمیں دے دیا کرتے تھے جو بعض اوقات رنچر ہو جایا کرتے تھے۔ اس لئے کچھ عرصہ کے بعد آپ نے یہ کام چھوڑ دیا تھا۔

اولاد :-

میاں کمال دین - میاں فیروز دین

جناب خواجہ کمال الدین صاحب

ولادت ۱۸۶۷ء بیعت ۱۸۹۷ء وفات ۲۴ دسمبر ۱۹۳۲ء

محترم جناب خواجہ کمال الدین صاحب پلیڈر نے ۱۸۹۷ء میں حضرت مسیح موعود علیہ السلام کی بیعت کی تھی۔ زمانہ طالب علمی میں آپ اسلام سے متنفر ہو کر عیسائیت اختیار کرنے کا عزم کر چکے تھے کہ سیدنا حضرت مسیح موعود علیہ السلام کی کتاب ”برائین احمدیہ“ کہیں سے ہاتھ لگ گئی۔ اس کتاب کے مطالعہ نے آپ کی زندگی میں ایک انقلاب عظیم پیدا کر دیا اور آپ بیعت کر کے سلسلہ احمدیہ میں داخل ہو گئے۔ محترم جناب مولوی محمد علی صاحب ایم۔ اے بھی انہیں کی تبلیغ سے ۱۸۹۷ء میں داخل احمدیت ہوئے تھے۔

محترم خواجہ صاحب مرحوم نے بحیثیت وکیل حضرت مسیح موعود علیہ السلام کے زمانہ میں جو مقدمات حضور پر مبنیائین و معاندین کی طرف سے دائر کئے گئے۔ قابل قدر خدمات سر انجام دیں۔ آپ صدر انجمن احمدیہ کے ممبر اور جماعت کے مشہور لیکچرار بھی تھے۔ قداور، بھاری بھر کم، بارعب اور وجیہ انسان تھے۔

آپ کا ایک رُویا بہت مشہور ہے جو آپ نے حضرت مسیح موعود علیہ السلام کی زندگی کے آخری ایام میں دیکھا تھا۔ آپ نے دیکھا کہ آپ اور آپ کے ہمراہ نو یا دس یا گیارہ افراد ہیں اور یہ سب کسی شاہی خاندان کے ہیں۔ لیکن جس خاندان کے یہ ممبر ہیں اس کا سرتاج تخت سے الگ ہو گیا ہے اور نئی سلطنت قائم ہو گئی ہے اور پہلا دور بدل لیا ہے اور یہ سارے کے سارے اسیہ ابن سلطانی ٹھہرائے گئے ہیں۔ رُویا ہی میں آپ کو بتلایا گیا کہ نئے سلطان حضرت حکیم مولوی نور الدین صاحب ہیں اور اپنے دربار میں طلب فرما کر کہتے ہیں کہ ”کیا وجہ ہے کہ تمہارے ساتھ وہی سلوک نہ کیا جائے جو اسیہ ابن سلطانی کے ساتھ ہوا کرتا ہے۔ کیا وجہ ہے کہ تم کو ان وطنوں سے نکال کر دوسرے وطنوں میں آباد نہ کیا جاوے“

یہ رُویا جو تفصیل کے ساتھ تاریخ احمدیت ”جلد چہارم میں بھی شائع ہو چکی ہے، واضح طور پر بتا رہی ہے کہ جناب خواجہ صاحب اور آپ کے راضی غلافتِ اولیٰ میں کچھ ایسے کام کریں گے جو خلاف منشا سلطان ہوں گے اور ان کی بنا پر یہ لوگ اسیہ ابن سلطانی ٹھہرائے جائیں گے اور اس قابل ہوں گے کہ انہیں اصل وطن یعنی قادیان سے نکال کر کسی اور وطن (جس کے متعلق بعد میں پتہ چلا کہ لاہور ہے۔ ماقبل) میں آباد

کر دیا جائے گا“ مگر اس وقت ان لوگوں کے معافی طلب کرنے پر حضور نے ان کو معاف کر دیا۔ لیکن خلافتِ کاتبیہ کی ابتدا میں یہ قادیان چھوڑ کر لاہور آ گئے اور اپنا الگ مرکز بنالیا۔
 آپ نے ۲۶ دسمبر ۱۹۳۲ء کو لاہور میں وفات پائی۔ فاتا لد وانا الیہ راجعون۔
 ۳۱۳- اصحاب کی فہرست مندرجہ انجامِ انھم میں آپ کا نام ۶۴ نمبر پر ہے۔

حضرت خواجہ جمال الدین صاحب

ولادت

بیعت

وفات

حضرت خواجہ جمال صاحب بی۔ ۱ سے ایک مدت تک جموں میں انسپکٹر مدارس رہے۔ آپ جناب خواجہ کمال الدین صاحب کے بھائی تھے۔ خلافتِ اولیٰ میں وفات پائی۔ ۳۱۳- اصحاب کی فہرست میں ان کا نام ۲۱۵ نمبر پر ہے۔
 ان کے متعلق حضرت مسیح موعود علیہ السلام نے لکھا ہے۔

”خواجہ جمال الدین صاحب بی۔ اسے جو ہماری جماعت میں داخل ہیں جب امتحانِ منصفی میں قبل ہوئے اور ان کو بہت ناکامی اور ناامیدی لاحق ہوئی اور سخت غم ہوا تو ان کی نسبت مجھے اہم ہوا کہ

سَيُخَفَّرُ

یعنی اللہ تعالیٰ ان کے اس غم کا مذاک کرے گا۔ چنانچہ اس کے مطابق وہ جلد ریاست کشمیر میں ایک ایسے عہدہ پر ترقی یاب ہوئے جو عہدہ منصفی سے ان کے لئے بہتر ہوا یعنی وہ تمام ریاست جموں و کشمیر کے انسپکٹر مدارس ہو گئے۔“

نوٹ :- ان کی بیعت کا صحیح سنہ معلوم نہیں ہو سکا۔ اندازاً ان کے حالات یہاں درج کئے گئے

ہیں۔ (مولف)

حشر میاں محمد افضل صاحب رضی اللہ عنہ

ولادت

بیعت ۱۸۹۲ء

میاں محمد افضل صاحب سکنتہ اوجہ ضلع گورداسپور حال مکان نمبر ۷ گلی نمبر ۵۸ نیا دھر مپورہ لاہور نے ۱۸۹۲ء میں حضرت مسیح موعود علیہ السلام کی بیعت کی تھی۔ ان ایام میں گو آپ بچے ہی تھے اور پانچویں بیعت کے طالب علم تھے۔ مگر چونکہ آپ کے تایا حضرت منشی عبدالعزیز صاحب اوجہ لوی پٹواری اور آپ کے تحقیقی چچا منشی عبدالمجید صاحب بیعت کر چکے تھے اور ۳۱۳ اصحاب میں شامل تھے۔ اسی طرح آپ کے والد ماجد منشی عبدالحق صاحب پٹواری بھی بیعت کر چکے تھے۔ اس لئے آپ کا بیعت کر لینا آسان تھا۔ آپ فرماتے ہیں کہ جن ایام میں کرم دین سکنتہ بھیں کے ساتھ مقدمات چل رہے تھے۔ ان ایام میں میری بیوی نے بھی بیعت کر لی تھی گو وہ ان ایام میں بہت کم عمر تھی مگر بڑی عورتوں کے ساتھ مل کر اس کے لئے بھی بیعت کرنا آسان تھا۔ آپ فرماتے ہیں:-

”جب میں نے سکول چھوڑا تو اس وقت سب سے پہلا منشی رسالہ تسمیذ الاذہان کا میں ہی

مقرر ہوا تھا اور میں نے حضرت مسیح موعود علیہ السلام کے ساتھ بیٹھ کر کھانا بھی کھایا تھا۔“

آپ تقسیم ملک کے بعد لاہور میں آگئے۔ نومبر ۱۹۶۵ء میں وفات پائی اور ہر شہتی مقبرہ ربوہ میں دفن ہوئے

اِنَّ اللّٰهَ وَاَنَا لِيَهْدِيْهِ رَاجِعُوْا۔

حضرت شیخ عطاء اللہ صاحب نو مسلم

ولادت ۱۸۷۵ء بیعت ۱۸۹۲ء وفات ۲۳ اکتوبر ۱۹۵۱ء

حضرت شیخ عطاء اللہ صاحب نو مسلم ولد لالہ گنپت رائے صاحب، اسلامیہ پارک پونچھ روڈ مڑنگ لاہور نے ۱۸۹۲ء میں حضور انور حضرت مسیح موعود علیہ الصلوٰۃ والسلام کی زیارت اولہ بیعت کی تھی۔ اس زمانہ میں حضرت مولوی عبدالکیم صاحب سیالکوٹی نماز پڑھایا کرتے تھے اور بعض اوقات

اذان بھی دیتے تھے۔ بہت خوش الحان اور بلند آواز تھے۔ ان کی اذان سُنکر انسان پر رقت طاری ہو جاتی تھی۔ حضرت مسیح موعود علیہ الصلوٰۃ والسلام اور حضرت اُم المؤمنین بھی بہت پسند فرماتے تھے۔ حضور علیہ السلام شام سے لیکر عشاء تک مسجد مبارک میں قیام رکھتے تھے اور اسی جگہ سب احباب کے ہمراہ کھانا تناول فرماتے تھے۔ ایک روٹی توڑ کر چھوٹا سا ٹکڑا اٹھا کر اپنے دست مبارک میں پکڑ لیتے اور آہستہ آہستہ کھاتے رہتے۔ ہر جمعہ کو سب احباب کے لئے پکاؤ تیار ہوتا تھا۔ حضور انور بھی تقوڑا سا تناول فرماتے تھے۔ حضور مسکرا کر گفتگو کرتے اور ہمیشہ ہشاش بشاش رہتے تھے۔ اُوپر نظر اٹھا کر عموماً کسی کو نہ دیکھتے تھے مگر اس کے باوجود بصیرت الہی اتنی تھی کہ سب کو اچھی طرح جانتے اور پہچانتے تھے۔ میں کسی قدر حضور کے پاؤں، بازو، شانے اور جسم مبارک کو زور سے دبانا۔ مگر حضور انور ہرگز آنکھ اٹھا کر نہ دیکھتے تھے کہ دبانے والا شخص کون ہے مگر کبھی صاف طور پر فرماتے کہ میاں عطاء اللہ چھوڑ دیں۔ میں نے ہرگز حضور کو منہوم نہیں دیکھا۔

مغرب کے وقت حضور ایک معمولی گلاس بکری کے کچے دودھ کا نوش جان فرمایا کرتے تھے۔ جماعت میں سے ایک شخص نے عرض کیا کہ حضور کچا دودھ نہ پیا کریں۔ فرمایا۔ اکثر انبیاء علیہم السلام کچا دودھ ہی پیا کرتے تھے۔ کچھ عرصہ بعد جب میں محکمہ ٹیلیگراف میں ملازم تھا۔ تپ دق سے بیمار ہو گیا۔ دو ماہ رخصت حاصل کر کے قادیان چلا گیا۔ حضرت مولانا حکیم صاحب کے دولت خانہ میں رہتا تھا۔ کیونکہ انہوں نے مجھے جموں میں مشرت باسلام کیا تھا۔ اس روحانی تعلق کی وجہ سے بڑی محبت کے ساتھ علاج کے لئے صبح سویرے پہلے کھچڑی چادلوں کی اور بعد کو معاً ایک انڈا ملا ہوا کھلا کر دوائی دیتے تھے اور رات کو اُدل وال مونگی کے ساتھ روٹی دیتے تھے۔ میری زبان کا ذائقہ بالکل خراب ہو گیا تھا۔ ایک روز میں نے محترمہ امال جی والدہ مولوی عبدالسلام سے التجا کی کہ اماں جی! میرے مونہہ کا ذائقہ خراب رہتا ہے۔ اگر کچھ شوربایا کوئی ٹمکین چیز ہو۔ تو یقیناً ذائقہ درست ہو جائے گا (انشاء اللہ)۔ فرمایا۔ مولوی صاحب ناراض ہو جائیں گے۔ مگر انہوں نے میرے اصرار پر ایک کپڑے سے مرچوں کو چھان کر مجھے پلا دیا۔ حسب دستور علی الصبح مولوی صاحب نے میری نبض دیکھی جو بڑی تیزی سے حرکت کر رہی تھی۔ حیران ہو کر فرمایا۔ رات کیا کھایا تھا؟ میں نے کہا۔ کچھ نہیں۔ آپ درس بخاری کو چھوڑ کر دوڑے ہوئے گھر گئے۔ دریافت فرمایا کہ رات کو عطاء اللہ نے کیا کھایا۔ انہوں نے کہا۔ کھانے کے بعد اس نے ضد کر کے تقوڑا سا شوربا پیا تھا۔ اس پر حضور اُن پر نبھی

ناراض ہوئے کہ شورو باکیوں دیا اور مجھ پر بھی کہ جھوٹ کیوں بولا۔

حضرت مولوی صاحب نے میری دروغگوئی اور بد پرہیزی کا حضرت صاحب سے بھی ذکر کر دیا۔ نیز مجھے کہا کہ حضرت صاحب کے پاس جواش ہے اگر آپ کو کچھ دستیاب ہو جائے تو یہ کمزوری دُور ہو جائے گی۔ میں نے جرات کر کے حضرت سے مانگ لی۔ فرمایا کہ آپ بہت بد پرہیز ہیں اس لئے آپ کو یہ دوائی نہیں مل سکتی۔ میں شرمندہ ہو کر مسجد سے چلا گیا۔ حضرت مولوی صاحب کو میری صحت کا بہت فکر رہتا تھا۔ بہت ادویات وغیرہ بنا کر مجھے دیں۔ فرمایا کہ دعائیں کریں اور دوا بھی استعمال کریں۔ میں بھی انشاء اللہ آپ کے لئے دُعا کر دوں گا۔ پھر میں حضرت مسیح موعودؑ کی خدمت بابرکت میں حاضر ہوا کہ میں اب واپس جاتا ہوں۔ رخصت ختم ہو گئی ہے صحت خراب ہو گئی ہے دُعا فرمائیوں۔ فرمایا۔ آپ نمازوں میں عاجزی، انکساری اور اضطراب سے دُعاؤں کیا کریں اور غلط ضرور لکھتے رہا کریں۔ بد پرہیزی کو چھوڑ دیں۔ اللہ تعالیٰ کے حضور پختہ وعدہ کریں۔ اللہ تعالیٰ غفور رحیم ہے۔ انشاء اللہ صحت دے گا۔

جب میں راولپنڈی گیا تو رات کے ۱۰ بجے کے قریب مجھے ایک رویا کسی غیر زبان میں ہوئی جس کو میں نہ سمجھ سکتا تھا۔ حیران ہو کر پھر اللہ تعالیٰ کے حضور التجائی کہ اے اللہ! تو سب زبانوں پر قدرت رکھتا ہے۔ مجھے سمجھ عطا فرما کہ یہ کیا خواب تھا۔ تو اللہ تعالیٰ نے اپنے فضل و رحمت سے رات کے ۲ ۱/۲ بجے کے قریب بلند آواز سے میری زبان پر جاری کر دیا کہ

HEALTHY, HEALTHY, HEALTHY.

اس تین بار کی آواز نے مجھے بیدار کر دیا کہ صحت ہو گئی ہے۔ پس میں اللہ تعالیٰ کے فضل سے حضرت مسیح موعودؑ کی دُعاؤں سے قریباً بیس پچیس برس تک کبھی سردرد سے بھی بیمار نہیں ہوا۔ اور دیگر آپ کی دُعاؤں کے طفیل اللہ تعالیٰ کی طرف سے کچھ ایسے سامان تہیا ہو گئے کہ متواتر چھ سال کے بعد صحت یاب ہونے پر اولاد پیدا ہوئی شروع ہوئی اور اللہ تعالیٰ نے تین لڑکے اور چار لڑکیاں عطا فرمائیں۔ ہذا احسن فضل ربی۔ حضرت مسیح موعود علیہ السلام کی دُعاؤں اور قوت قدسی سے فیضان، روحانیت، تقویٰ، طہارت اور نور ایمان میں ترقی ہوئی اور نور یقین میں اضافہ ہوا۔

ریلوے اسٹیشن راولپنڈی سے میری تبدیلی درگئی ہو گئی۔ درگئی غیر علاقہ کے پاس ریلوے اسٹیشن ہے۔ وہاں میری تبدیلی اس لئے کی گئی کہ پٹھان لوگ نو مسلم ہونے کی وجہ سے اس کے ساتھ بڑا سلوک نہیں کریں گے۔

خطرناک علاقہ ہونے کی وجہ سے تنخواہ بھی دگنی تھی۔ مگر گھر کے سب لوگوں نے دماں جانے سے انکار کر دیا۔ میں دو روز کی رخصت لے کر حضرت مسیح موعود علیہ السلام کی خدمت میں حاضر ہوا۔ حضور بیمار تھے مگر اس کے باوجود بڑے کمرے میں ٹہل کر کچھ لکھ بھی رہے تھے۔ میرا قہقہہ پہنچنے پر حضور نے ایک بڑھیا کے ذریعہ مجھے اندر بلوا بھیجا۔ دیکھتے ہی محبت سے فرمایا کہ کھانا کھا لیا ہے؟ اور گھر میں خیریت ہے؟ میں نے عرض کیا حضور میرے لئے دُعا فرمادیں میری تبدیلی درگئی ہو گئی ہے اور درگئی غیر علاقہ کے متصل ہے جہاں ابکل لڑائی ہو رہی ہے۔ میں دماں پر جاننا نہیں چاہتا۔ حضور نے فرمایا۔ آپ چلے جائیں۔ اللہ تعالیٰ رحم کرے گا۔ گورنمنٹ جہاں حکم دے انکار نہ کیا کریں۔ اللہ تعالیٰ ناراض ہوتا ہے۔ مگر میں نے دوبارہ عرض کیا کہ میرے گھر والے ڈر کے باعث دماں جا کر رہنا پسند نہیں کرتے۔ پس آپ دعا فرمائیں۔ جب میں واپس راولپنڈی گیا تو ریلوے پر اسی دوڑتا ہوا میرے پاس آیا کہ آپ کی تبدیلی کیمنسل ہو گئی ہے۔ آپ سرائے کالا کے پاس لے کر دماں چلے جائیں۔ میں حیران ہو کر سوچنے لگا کہ حضرت اقدس کی دُعاؤں کا کس قدر جلدی اثر ہوتا ہے۔

حضور فرمایا کرتے تھے کہ اس مقدس مقام (قادیان) پر بار بار آیا کریں اور بہت بہت عرصہ راکریں۔ اللہ تعالیٰ ہر شخص کو توفیق بخشے کیونکہ یہ ایام پھر نہ ملیں گے اور یہ کہانیاں رہ جائیں گی۔

ان ایام میں یعنی ۱۹۰۹ء میں حضور کے دو ملازم تھے۔ حافظ حامد علیخان صاحب اور میاں رجب علی صاحب حافظ صاحب حضور کے پرائیویٹ کام کرتے تھے اور میاں رجب علی صاحب لنگر خانہ میں کام کرتے تھے۔ ایک بڑھی عورت اند گھر میں کام کرتی تھی۔ کھانے کی اشیاء یعنی چاول۔ آٹا۔ دال وغیرہ کی بوریاں نیچے گول کرو میں پڑی رہتی تھیں۔

ایک روز حضرت مسیح موعود علیہ السلام نے لودھیانہ میں ایک مسجد کے صحن میں لیکچر دینا شروع کیا۔ لوگوں نے پتھر اڑا دیا۔ روٹے مارے مسجد کے صحن کی اینٹیں اکھیر دیں۔ لوٹے توڑ دیئے۔ حضور کو پیاس محسوس ہوئی مگر پانی کہیں سے نہ ملا وہ لوگ کنوئیں کی چوڑھی بھی اُتار کر لے گئے تھے۔ اس مسجد کی چھت کے اوپر کچھ مستورات حضور کی تقریر سن رہی تھیں۔ ایک عورت دوڑتی ہوئی اپنے گھر گئی اور دودھ کی ہنڈیا اٹھا کر لائی۔ جلدی میں پیینے والا برتن بھی نہ لاسکی اور آتے ہی کہا کہ لے بھرا اس کو مٹھنہ لگا کر پی جا۔ حضور انور نے مٹھنہ لگا کر وہ دودھ پی لیا۔ وہ بڑھیا عورت جزاک اللہ کہتی جاتی تھی اور نیز کہتی جاتی تھی کہ یہ غیثت لوگ تو ہمیشہ فتوے لگاتے رہے اور اپنا شکم دوزخ کی آگ سے بھرتے رہے۔

اولاد :- شیخ عنایت اللہ - شیخ مہاود اللہ - شیخ شریف اللہ کوثر - امۃ الرشید - امۃ الخیظہ - امۃ النضیر - امۃ النصیر

حضرت صوفی غلام محمد صاحب مارلشس

ولادت ۱۸۸۱ء بیعت ۱۸۹۵ء وفات ۱۸ اکتوبر ۱۹۴۶ء بمقام لاہور

۳۱۲- اصحاب کی فہرست میں انجام آختم صفحہ ۱۲۹ پر منچیرالہ لاہور کے ایک طالب علم میاں غلام محمد کا بھی ذکر ہے۔ یہ طالب علم بعد میں حضرت صوفی غلام محمد صاحب آف مارلشس کے نام سے مشہور ہوئے۔ یہ پہلے مبلغ تھے۔ جو خلافت ثانیہ کی ابتدا میں جزیرہ مارلشس میں بھیجے گئے اور مسلسل بارہ سال تک آپ کو داں کام کرنے کی توفیق ملی اور اللہ تعالیٰ نے آپ کو بیش بہا کامیابیاں عطا فرمائیں۔ اُن کے مارلشس میں کام کو دیکھ کر جمنا احمدیہ کی داں دھاک بیٹھ گئی۔ نہایت ہی خوش خلق، شیریں بیان اور متمتع مزاج بزرگ تھے۔ حافظ قرآن بھی تھے۔ قرآن کریم ایسے دلکش لہجہ میں پڑھتے تھے کہ پُرانے اصحاب کے بیان کے مطابق کسی حد تک حضرت مولوی عبدالکریم صاحب سیالکوٹیؒ کی یاد تازہ ہو جاتی تھی۔ قادیان میں محلہ دارالرحمت میں مارلشس تھے۔ ہجرت پر رتن باغ لاہور میں وفات پائی۔ فاتا لہ داتا الیہ راجعون۔

آپ ابھی بچتے ہی تھے کہ باپ کا سایہ سر سے اٹھ گیا اور حضرت چودھری رستم علی صاحب کورٹ انسپکٹر کی کفالت میں آگئے اور انہی کے خرچ پر قادیان میں تعلیم پائی۔ ۱۹۱۰ء میں جب حضرت اقدس مسیح موعود علیہ السلام نے وقت زندگی کی تحریک کی تو آپ نے بھی اپنا نام پیش کر دیا، ہجرت کے بعد لاہور میں وفات پائی اور میانی صاحب کے اولاد:- آمنہ بیگم صاحبہ۔ ڈاکٹر احمد صاحب۔ صوفی محمد صاحب۔ محمود ناظم صاحب۔ حامد صاحب۔ نسیم بیگم۔ نعیمہ بیگم۔ حمید احمد صاحب۔

حضرت منشی امام الدین صاحب

ولادت بیعت وفات

حضرت منشی امام الدین صاحب کلرک لاہور کا نام بھی حضرت مسیح موعود علیہ السلام نے ۳۱۲- اصحاب کی اس فہرست میں لکھا ہے جو انجام آختم میں درج ہے۔

بہشتی میں فرشتوں کے ساتھ رہیں گے۔

حضرت مولوی فضل الہی صاحب بھیروی

ولادت ۱۸۴۵ء بیعت ۱۸۹۶ء وفات ۲۵ اگست ۱۹۵۶ء عمر ۸۲ سال
۳۱۳۔ اصحاب کی فہرست مندرجہ ”انجامِ انتم“ میں آپ کا نام غلطی سے ”فضل دین“ شائع ہو گیا تھا جو
کچھ عرصہ ہوا پرائیویٹ سکریٹری نے لکھا تھا کہ اس کی تصحیح کر دی گئی ہے۔

حضرت مولوی فضل الہی صاحب بھیروی حال لاہور ایک نہایت ہی نیک فطرت اور متدین بزرگ تھے۔ قد
چھوٹا، بھاری اور مضبوط جسم رکھتے تھے۔ ساری عمر تہجد کی نماز نہیں چھوڑی۔ خاکسار راقم اطراف نے حضرت
مولوی صاحب کو مدتوں دیکھا مگر یہ معلوم نہیں ہو سکا کہ ان کا ذریعہ معاش کیا تھا۔ نہایت ہی متوکل بزرگ تھے۔ بڑا
معلوم ہوتا تھا کہ ان کا پیشہ تبلیغ ہی ہے۔ خاکسار کے خسر حضرت شیخ عبدالرب صاحب نو مسلم مرحوم نے چونکہ
اسلام قبول کرنے کے بعد ایک لمبا زمانہ لائل پور میں محترم جناب شیخ محمد اسماعیل صاحب مرحوم غیر مبائع کی ملازمت
میں گذارا۔ اور اس کا انہیں علم تھا اس لئے ایک مرتبہ فرمایا کہ پنجاب کے مشہور صنعت کار محترم شیخ محمد اسماعیل
صاحب لائل پور کی بیعت کا ذریعہ بھی خدا تعالیٰ نے مجھے ہی بنایا تھا مگر افسوس کہ خلافت ثانیہ کی ابتدا میں
وہ غیر مبائعین میں شامل ہو گئے۔ راجع اتفاق سے خاکسار غیر مبائعین کی مرتبہ کتاب ”یاد رفتگان“ مطالعہ کر
رہا تھا۔ اس میں محترم شیخ محمد اسماعیل صاحب کے حالات کے ضمن میں ان کا بھی ذکر آگیا جو درج ذیل ہے۔

”آپ دینی محترم شیخ محمد اسماعیل صاحب مرحوم ناقل کے چھوٹے بھائی الحاج میاں محمد صاحب بیلا
کرتے ہیں کہ جن دنوں ہماری کپاس لاہور اور قصور جایا کرتی تھی اور بڑے بھائی صاحب کپاس کے
بھگتان کے لئے اکثر لاہور میں رہا کرتے تھے۔ ان دنوں آپ اکثر پرائی اتار کلی کی ایک مسجد میں
نمازیں پڑھنے کے لئے تشریف لے جایا کرتے تھے۔ وہاں پر آپ نے مولوی فضل الہی صاحب
کو نماز پڑھتے دیکھا جو کہ احمدی تھے۔ آپ خود بھی حد درجہ عبادت گزار تھے مگر آپ نے جب
مولوی صاحب کی نمازوں کا رنگ اور سوز و استغراق دیکھا تو حد درجہ متاثر ہوئے اور ان سے
راہِ رسم پیدا کر لی۔ چنانچہ مولوی صاحب موصوف کے ذریعہ آپ کو حضرت مجدد وقت کے پیغام
کا تفصیلی طور پر علم ہوا۔ اور آپ کو یقین ہو گیا کہ فی زمانہ اعلیٰ کلمہ حق اور اسلام کی خدمت کے

لئے تحریک احمدیت میں شمولیت ضروری ہے چنانچہ آپ معہ برادران حضرت مجدد وقت کے دستِ حق پرست پر بیعت کر کے تحریک احمدیت میں شامل ہو گئے۔

آپ کے فرزند محترم مولوی عطار الرحمن صاحب چغتائی مولوی فاضل کا بیان ہے کہ حضرت مولوی صاحب نے لاہور اور ٹھیل کالج میں تعلیم حاصل کرنے کے بعد سرگودھا میں ٹھیکیداری کا کام شروع کیا تھا جس میں خدا تعالیٰ کے فضل سے ان کو نمایاں کامیابی ہوئی تھی۔ انہوں نے اپنے مکان کے ساتھ ”مسجد احمدیہ“ بنوائی کیونکہ آپ نماز باجماعت پڑھنے کے عادی تھے۔ سرگودھا اور اس کے ارد گرد چکوں میں آپ نے جماعتیں قائم کیں اور سلسلہ کی بہت خدمت کی۔ سرگودھا میں قیام کے دوران آپ نے حضرت مولوی محمد ابراہیم صاحب بقا پوری رضی اللہ عنہ کی شادی کا بندوبست کیا اور نکاح خود پڑھا۔ شادی کے کچھ عرصہ بعد آپ نے ان کو حضرت مفتی محمد صادق صاحب رضی اللہ عنہ کے نام دجوان دنوں حضرت خلیفۃ المسیح الثانی ایدہ اللہ تعالیٰ کے پرائیویٹ سکریٹری تھے) خط لکھ کر دیا کہ مولوی بقا پوری صاحب کو جماعت احمدیہ کا مبلغ مقرر کر دیں کیونکہ مولوی صاحب بہت قابل عالم ہیں۔ چنانچہ حضرت مفتی صاحب نے وہ خط حضرت اقدس کی خدمت میں پیش کیا تو حضرت خلیفۃ المسیح الثانی نے ان کا تقرر بطور مبلغ جماعت احمدیہ کر دیا اور راولپنڈی بھیج دیا کیونکہ ان دنوں وہاں غیر مبائعین کا زور تھا۔ حضرت مولوی فضل الہی صاحب ۲۵ برس سرگودھا میں قیام کرنے کے بعد حضرت خلیفۃ المسیح الثانی ایدہ اللہ تعالیٰ کی اجازت سے قادیان ہجرت کر گئے اور تقسیم ملک تک وہاں ہی رہے قادیان میں سب سے پہلی عمارتی کلر کی دوکان کھولی اور قادیان میں اپنے دوستوں کے متعدد مکانات اپنی زیر نگرانی تعمیر کروا کر دیئے۔ دوست باہر سے روپیہ بھیج دیتے۔ مولوی صاحب اپنی زیر نگرانی مکان تعمیر کروا دیتے اور کسی شخص کو یہ شکایت نہیں ہوئی کہ مکان اچھا نہیں بنایا مہنگا بنا ہے بلکہ اُن کی دیانتداری کے لوگ مداح تھے۔ چنانچہ اللہ تعالیٰ نے اُن کو توفیق عطا فرمائی کہ ان کی زیر نگرانی قادیان میں قصر خلافت تعمیر ہوا حضرت خلیفۃ المسیح الثانی ایدہ اللہ تعالیٰ نے ایک روایا کی بنا پر حضرت مولوی صاحب موصوف کے سپرد قصر خلافت کی تعمیر کا کام کیا تھا۔ ذلک فضل اللہ یؤتیه من یشاء

حضرت مولوی صاحب نے فرمایا کہ ان کے والد میاں کرم دین صاحب خاندان مغلیہ میں سے تھے۔ اور ۱۸۵۷ء کے غدر میں دلی چھوڑ کر پنجاب آگئے تھے اور پھر احمد آباد میں جو کہ دریائے جہلم کے کنارے ایک گاؤں ہے آباد

ہو گئے اور بقیہ عمر یاد الہی میں گذاری۔ یہیں شادی کی اور ان کے ہاں ایک ہی لڑکا ہوا جس کو اللہ تعالیٰ آنحضرت
مسیح موعود علیہ السلام کے اولین صحابہ میں شامل ہونے کا فخر عطا فرمایا۔ ہر سال یکم محرم کو حضرت مولوی صاحب
کے والد مرحوم کا عرس ہوتا ہے اور ارد گرد کے دیہات کے لوگ اپنے عقیدے کے مطابق ان کے مزار پر
جمع ہو کر عقیدت کے پھول بچھا دیتے ہیں۔

اولاد

- ۱۔ حمیدہ بیگم علیہ مولوی غلام احمد صاحب ارشد۔ ۲۔ فضل الرحمن صاحب
- ۳۔ اتمہ الخفیظہ بیگم بیوہ ملک غلام رسول صاحب ۴۔ عطار الرحمن مولوی فاضل جنرل سکریٹری جماعت احمدیہ ماڈل ٹاؤن لاہور
- ۵۔ اتمہ المجیدہ زوجہ ملک محمد حیات صاحب ۶۔ برکات الرحمن نسیم

حضرت ماسٹر فقیر الد صاحبؒ

ولادت ۲۴ جون ۱۸۷۶ء بیعت ۱۸۹۶ء وفات ۹ اگست ۱۹۶۵ء

حضرت ماسٹر فقیر الد صاحبؒ کو حضرت مولانا غلام حسین صاحب پشاورئیؒ نے حضرت مسیح موعود
علیہ السلام کی کتاب ”انزالہ اوہام“ مطالعہ کے لئے دی جسے پڑھ کر آپ کے سارے شکوک رفع ہو گئے۔
اور آپ نے ۱۸۹۶ء میں احمدیت قبول کر لی۔ قبول احمدیت کے اگلے سال ہجرت کر کے قادیان پہنچ گئے۔
وہاں پر آپ کافی عرصہ تعلیم الاسلام ہائی سکول میں پتھر رہے چنانچہ آپ ان خوش قسمت اساتذہ میں سے ہیں
جنہیں سیدنا حضرت خلیفۃ المسیح الثانی ایہہ اللہ تعالیٰ کو سکول میں پڑھانے کا شرف حاصل ہوا۔ ایک عرصہ
تک آپ نے قادیان میں رسالہ ”ریویو آف رییلیجنز“ کے مینیجر کے طور پر بھی کام کیا۔ صدر انجمن میں نائب
محاسب اور سپرنٹنڈنٹ دفاتر کے طور پر بھی خدمت کرنے کا موقع ملا مگر خلافتِ ثانیہ کی ابتداء میں جناب
مولوی محمد علی صاحب اور جناب نواز کمال الدین صاحب پلیڈر کی دوستی کے باعث ان کے ساتھ بل گئے۔
لیکن ۱۹۵۶ء میں حضرت خلیفۃ المسیح الثانی ایہہ اللہ تعالیٰ بنصرہ العزیز کے مصلح موعود ہونے کا اعلان پڑھ کر
پھر توجہ کی اور ۱۰ مارچ ۱۹۵۷ء کو خلافتِ ثانیہ کے ساتھ منسلک ہو گئے۔ ربوہ میں کئی سال تک افسہ امانت

محرک جدید کے قرائض سر انجام دیئے۔

ریٹائر ہونے کے بعد چند سال لاہور میں گزارے اور ۹ اگست ۱۹۶۵ء کو ۱۱ بجے قبل دوپہر ۹۰ سال کی عمر میں لاہور ہی میں وفات پائی۔ فانا لد وانا الیہ راجعون۔ اسی روز رات کے ۸ بجے جنازہ روضہ یحیایا گیا اور ۱۱ بجے کے قریب بہشتی مقبرہ کے قطعہ خاص صحابہ میں دفن کئے گئے۔ بہت متقی، پرہیزگار اور خدا ترس بزرگ تھے۔ یہ امر خاص طور پر قابل ذکر ہے کہ حضرت خلیفۃ المسیح الثانی ایہہ الدتعلیٰ بنصرہ العزیز جلد سالانہ کے ایام میں اپنی تقریر سے قبل حضرت ماسٹر صاحب سے قرآن کریم کی تلاوت کروایا کرتے تھے۔

اولاد :- ۶ بیٹے، ۵ بیٹیاں اور کثیر التعداد پوتے پوتیاں اور نو اسے نو اسیاں آپ کی یادگار ہیں۔

حضرت مولوی عبدالرحیم صاحب درد ایم۔ اے

ولادت ۱۸۹۲ء بیعت پیدائشی وفات ۱۹۵۵ء عمر ۶۳ سال

حضرت مولوی عبدالرحیم صاحب درد حضرت امیر المؤمنین خلیفۃ المسیح الثانی ایہہ الدتعلیٰ بنصرہ العزیز کے بچپن کے دوستوں میں سے تھے۔ لاہور میں جب حضرت چودھری محمد ظفر الدخاں صاحب کی امارت کے ابتدائی زمانہ میں احمدیہ ہوش کی بنیاد پڑی تو ان ایام میں آپ ایم۔ اے عربی کرنے کے لئے لاہور تشریف لے آئے۔ اور احمدیہ ہوش کے سپرنٹنڈنٹ کی خدمات بھی بجالاتے رہے۔ اس زمانہ میں آپ کا نام ”رحیم بخش“ تھا جسے بعد ازاں کسی موقع پر حضرت امیر المؤمنین ایہہ الدتعلیٰ بنصرہ العزیز نے تبدیل کر کے ”عبدالرحیم“ مقرر فرما دیا تھا۔ حضرت مولوی عبدالرحیم صاحب درد نے ۱۹۲۲ء سے لے کر ۱۹۴۲ء تک حضرت اقدس کے پرائیویٹ سکریٹری کے طور پر بھی کام کیا۔ ۱۹۴۲ء میں جب حضرت امیر المؤمنین ایہہ الدتعلیٰ بنصرہ العزیز ویسٹلے کافر نس میں شرکت اور مسجد احمدیہ لندن کا سنگ بنیاد رکھنے کے لئے لندن تشریف لے گئے تو جو بارہ حواری حضور کے ساتھ تھے۔ ان میں حضرت مولوی عبدالرحیم صاحب درد بھی تھے۔ لندن سے واپسی پر حضرت امیر المؤمنین ایہہ الدتعلیٰ بنصرہ العزیز سابق مبلغ انجیل حضرت مولوی عبدالرحیم صاحب تیر کو اپنے ساتھ قادیان لے آئے اور ان کی جگہ مشن کا انچارج حضرت مولوی عبدالرحیم صاحب درد کو مقرر فرمایا اور ان کے نائب محترم جناب ملک غلام فرید صاحب ایم۔ اے

مقرر ہوئے۔

حضرت مولوی عبدالرحیم صاحب درد کے تقرر کے ساتھ ہی رسالہ ”ریویو آف ایلینجمنٹ“ جو پہلے قادیان سے شائع ہوتا تھا، لنڈن سے نکلنے لگا۔ ایک ہفتہ وار اخبار ”مسلم ٹائمز“ بھی آپ کی ادارت میں شائع ہوتا تھا۔ آپ نے اپنے زمانہ قیام میں مسجد کی تعمیر کی طرف خاص توجہ فرمائی جس کے نتیجہ میں ۱۹۲۶ء میں مسجد خدا تعالیٰ کے فضل سے مکمل ہو گئی۔ چنانچہ ۲ اکتوبر ۱۹۲۶ء کو اس کا افتتاح کرنے کی سعادت خان بہادر شیخ عبدالقادر صاحب بیرسٹر کو نصیب ہوئی۔ اس موقع پر پہلی اذان مسجد کے مینار پر محترم جناب ملک غلام فرید صاحب ایم۔ اے نائب امام مسجد لندن نے دی۔ اور مسجد کے پہلے برطانوی مؤذن ہونے کا شرف ایک نو مسلم بلال دانیال ادا کر فیٹل (MR. BILAL DANIAL HAWKER NUTTAL) کو حاصل ہوا۔ مسجد کے افتتاح پر انگلستان کے پولیس نے بڑے بڑے آرٹیکل لکھے جس کی وجہ سے دنیا بھر میں سلسلہ احمدیہ کی خوب شہرت ہوئی۔ ۱۹۲۸ء میں خان صاحب مولوی فرزند علی صاحب امام مسجد کی حیثیت سے لندن تشریف لے گئے۔ اور درد صاحب واپس تشریف لے آئے اور صدر انجمن احمدیہ میں ناظر تعلیم و تربیت کے عہدہ پر کام کرتے رہے۔ ۲ فروری ۱۹۳۲ء کو آپ دوبارہ لنڈن بھیجے گئے۔ آپ کے زمانہ میں امام مسجد لندن کی شخصیت یورپ میں نہ صرف مذہب کے طور پر اسلام کی نمائندہ سمجھی جاتی تھی بلکہ اسلامی سیاست میں بھی اہم کردار ادا کیا کرتی تھی۔ ہندوستان اور انگلستان کے لیڈر خاص خاص مواقع پر مسجد لندن میں تشریف لاکر اپنے خیالات کا اظہار کیا کرتے تھے چنانچہ قائد اعظم محمد علی جناح جب گول میز کانفرنس کے بعد ہندوستان کے ہندو لیڈروں کی روش سے بیزار ہو کر لندن میں ہی مستقل طور پر قیام کا فیصلہ کر چکے تھے تو حضرت امیر المومنین خلیفۃ المسیح الثانی ایدہ اللہ تعالیٰ بنصرہ العزیز نے محترم مولانا درد صاحب کو لکھا کہ میری طرف سے مسٹر محمد علی صاحب جناح کو سمجھائیں کہ موجودہ حالات میں آپ جیسے درد دل رکھنے والے لیڈر کا ہندوستان کے مسلمانوں کو چھوڑ کر لندن جا کر بیٹھ رہنا مناسب نہیں۔ آپ کو بہت جلد ہندوستان واپس پہنچ کر مسلمانان ہند کی سیاسی قیادت سنبھالنی چاہیئے۔ اس اہم واقعہ کی تفصیل بیان کرتے ہوئے مولانا درد فرماتے ہیں کہ

”یہ بھی حضور ایدہ اللہ تعالیٰ کی کوششوں کا نتیجہ تھا کہ قائد اعظم نے انگلستان سے ہندوستان

واپس آکر مسلمانوں کی سیاسی قیادت سنبھالی اور اس طرح بالآخر ۱۹۴۷ء میں پاکستان وجود میں

آیا۔ . . . جب میں ۱۹۳۲ء میں امام مسجد لندن کے طور پر انگلستان پہنچا تو اُس وقت

قائد اعظم انگلستان میں ہی سکونت رکھتے تھے۔ وہاں میں نے اُن سے تفصیلی ملاقات کی۔ اور انہیں ہندوستان واپس آکر سیاسی لحاظ سے مسلمانوں کی قیادت سنبھالنے پر آمادہ کیا۔ مسٹر جناح سے میری یہ ملاقات تین چار گھنٹے تک جاری رہی۔ میں نے انہیں آمادہ کر لیا کہ اگر اس آڑے وقت میں جبکہ مسلمانوں کی رہنمائی کرنے والا اور کوئی نہیں ہے انہوں نے اُن کی پھنسی ہوئی کشتی کو پار لگانے کی کوشش نہ کی تو اس قسم کی علیحدگی قوم کے ساتھ بیوفائی کے مترادف ہوگی۔ چنانچہ اس تفصیلی گفتگو کے بعد آپ مسجد احمدیہ لندن میں تشریف لائے۔ اور وہاں باقاعدہ ایک تقریر کی جس میں ہندوستان کے مستقبل کے متعلق اپنے خیالات کا اظہار کیا۔ اس کے بعد قائد اعظم انگلستان کو خیر یاد کہہ کر ہندوستان واپس آئے۔ مسلم لیگ کو منظم کیا اور اس طرح چند سال کی جدوجہد کے بعد پاکستان معرض وجود میں آگیا۔

اس قسم کی عظیم الشان خدمات بجا لاکر حضرت مولانا درد صاحب حضرت مولانا جمال الدین صاحب شمس کو چارج دے کر ۹ نومبر ۱۹۳۸ء کو واپس قادیان پہنچ گئے۔

مولانا درد صاحب کو اللہ تعالیٰ کے فضل سے اس امر کا خاص ملکہ حاصل تھا کہ آپ اپنے نظریات کو بڑے بڑے لوگوں کے سامنے پیش کر کے انہیں اپنا سہمنو بنا لیتے تھے۔ آل انڈیا کشمیر کمیٹی کے دوران میں آپ نے حضرت امیر المومنین ایہہ اللہ تعالیٰ بنصرہ العزیز کی قیادت میں بحیثیت سکریٹری آل انڈیا کشمیر کمیٹی کا بڑا نمایاں سہ انجام دیا۔ ۱۹۴۳ء سے لیکر ۱۹۴۷ء تک آپ نے دوبارہ حضرت امیر المومنین ایہہ اللہ بنصرہ العزیز کے سکریٹری کے طور پر کام کیا اور پھر بعد ازاں وفات تک کسی نہ کسی نظارت کے انچارج رہے۔ آپ نے میکلوڈ روڈ لاہور میں اپنی رہائش کے لئے مکان الاٹ کروایا تھا۔ چنانچہ آپ کے بچے ہمیں رہائش پذیر ہیں۔ مرحوم خاکسار کے ساتھ بہت ہی محبت سے پیش آیا کرتے تھے۔ مرحوم کے والد بزرگوار حضرت ماسٹر قادر بخش صاحب لہیانوی بھی حضرت اقدس مصباحی آپ کی وفات ۷ دسمبر ۱۹۵۵ء کو ۶۳ سال کی عمر میں ربوہ میں ہوئی اور بہشتی مقبرہ ربوہ میں دفن ہوئے۔

فاتا لہ وانا الیہ راجعون۔

اولاد :- عطیہ - رضیہ - لطف الرحمن - مرحوم - ختم النساء - حبیب الرحمن - نعیم الرحمن - صفیہ - نعیمہ
عطارد الرحمن - درد - حبیب الرحمن - درد - عیسیٰ - درد - ہاجرہ - درد - قانتہ - درد - صالحہ۔

حضرت مولوی رحمت علی صاحب ریس التبلیغ انڈونیشیا

ولادت ۱۸۹۳ء بیعت پیدائشی احمدی وفات ۱۳ اگست ۱۹۵۹ء عمر ۶۵ سال

حضرت مولوی رحمت علی صاحب ریس التبلیغ انڈونیشیا حضرت بابا حسن محمد صاحب واعظ موسمی نمبرا کے صاحبزادے تھے۔ آپ کی پیدائش پر ابھی بمشکل دو سال ہی گزرے تھے کہ آپ کے والد محترم احمدیت میں داخل ہو گئے۔ اس لحاظ سے آپ کا بچپن بھی احمدیت ہی میں گذرا۔ اور پھر خاص طور پر قادیان میں، کیونکہ آپ کے والد ماجد اپنے گاؤں اور بلہ ضلع گورداسپور سے ہجرت کر کے مستقل طور پر قادیان میں آ گئے تھے۔ اور حضرت مسیح موعود علیہ السلام کی تحریک و قہقہہ زندگی میں اپنا نام پیش کر دیا تھا۔ حضرت منشی عبدالعزیز صاحب ادب و مولوی آپ کے چچا تھے۔ آپ نے قادیان میں مولوی فاضل پاس کیا اور مدرسہ تعلیم الاسلام میں مدرس مقرر ہو گئے۔

۱۹۲۵ء میں جب حضرت اقدس خلیفۃ المسیح الثانی ایہ الدین نصرہ العزیز نے انڈونیشیا میں مبلغ بھیجنے کا ارادہ فرمایا تو حضور کی نظر انتخاب حضرت مولوی رحمت علی صاحب پر پڑی۔ حضرت مولوی صاحب موصوف ۱۷ اگست ۱۹۲۵ء کو قادیان سے روانہ ہوئے۔ اور ستمبر ۱۹۲۵ء میں ساٹراپہنچ گئے۔ شروع شروع میں آپ نے کوئی باقاعدہ مشن قائم کئے بغیر دو تین جماعتیں قائم کیں مگر مئی ۱۹۲۸ء میں ایک کرایہ کا مکان لے کر باقاعدہ مشن ہاؤس قائم کیا۔ چار سال کام کرنے کے بعد حضرت اقدس کی ہدایت کے ماتحت آپ کچھ عرصہ کے لئے واپس قادیان پہنچے۔ ۱۹ اکتوبر ۱۹۲۹ء کو آپ واپس تشریف لائے اور پھر حضور کے حکم سے ۶ نومبر ۱۹۳۰ء کو دوبارہ عازم ساٹرا ہو گئے۔ اس مرتبہ محترم جناب مولوی محمد صادق صاحب کنجاہی آپ کے ساتھ تھے۔ حضرت اقدس کی ہدایت کے ماتحت کچھ عرصہ آپ مولوی صاحب موصوف کے ہمراہ ساٹرا میں رہے اور پھر انہیں ساٹرا چھوڑ کر آپ عازم جادا ہو گئے۔ وہاں بھی اللہ تعالیٰ نے آپ کو نمایاں کامیابی عطا فرمائی۔ اسی اثنا میں ۸ مارچ ۱۹۳۲ء کو جاپانیوں نے جزائر شرق الہند پر قبضہ کر لیا اور مشکلات اور تکالیف کا ایک لامتناہی سلسلہ شروع ہو گیا تمام سیاسی اور مذہبی تنظیمیں حکماً بند کر دی گئیں۔ اس زمانہ میں حضرت مولوی رحمت علی صاحب نے کئی ایک کتابوں کا انڈونیشین زبان میں ترجمہ کیا۔ ۱۹۳۵ء میں جب جاپانی حکومت کا خاتمہ ہوا تو ان کتابوں کا ترجمہ شائع کر دیا گیا۔

نمبر ۱۹۴۹ء میں انڈونیشیا کی جماعتوں کی از سر نو تنظیم کرنے کے لئے حضرت مولوی رحمت علی صاحب کی صدارت میں تمام مبلغین کا پہلا اجتماع منعقد ہوا۔ جس کے نتیجے میں جماعت کے لئے قواعد و ضوابط مرتب کرنے کے لئے ایک کمیٹی بنائی گئی اور جب قواعد بن گئے تو ان کے مطابق ۹-۱۰-۱۱ دسمبر ۱۹۴۹ء کو جماعت ہائے انڈونیشیا کی پہلی سالانہ کانفرنس "جاکرتہ" میں منعقد ہوئی جس کا سلسلہ (ایک سال کے وقفہ کے ساتھ) اب تک جاری ہے۔ اس طرح حضرت مولوی رحمت علی صاحب ایک لمبے عرصہ کے تبلیغی جہاد کے بعد ۳۰ اپریل ۱۹۵۰ء کو واپس تشریف لائے۔

یہ امر خاص طور پر قابل ذکر ہے کہ حضرت مولوی رحمت علی صاحب بہت ہی سادہ مزاج بزرگ تھے۔ خاکسار راقم الحروف نے ایک مرتبہ ان سے دریافت کیا کہ آپ وہاں راہ و رسم پیدا کرنے کے لئے کیا طرق اختیار کرتے تھے۔ فرمانے لگے جو شخص مجھے آگے سے آتا ہوا ملتا میں اُسے کہتا "السلام علیکم ورحمۃ اللہ" وہ جواب میں کہتا "علیکم السلام ورحمۃ اللہ" میں دریافت کرتا کہ "آپ خوش ہیں" وہ کہتا "ہاں خوش ہوں" میں کہتا "کس قدر خوش ہو" اس پر وہ ہنس پڑتا اور میری اس کے ساتھ دوستی قائم ہو جاتی۔

بعض سفروں میں مجھے حضرت مولوی صاحب کے ساتھ رہنے کا موقع ملا ہے۔ جب ہم کسی مقام پر پہنچتے تو آپ چھوٹے چھوٹے بچوں سے بھی دوستی پیدا کرنے کی کوشش کرتے۔ چنانچہ جب کوئی بچہ ملتا تو آپ اس سے دریافت کرتے کہ میاں! تم کس کلاس میں پڑھتے ہو؟ وہ مثلاً کہتا دوسری میں، تو آپ تعجب سے فرماتے۔ اوئے! تم تو مجھ سے بھی زیادہ پڑھ گئے ہو! اس طرح اس بچے کا حوصلہ بڑھ جاتا اور وہ خوش ہو کر آپ سے باتیں شروع کر دیتا۔

لاہور میں ڈیڑس روڈ پر آپ نے اپنی رائٹس کے لئے ایک کوٹھی الاٹ کروائی ہوئی تھی۔ اس لئے کبھی یہاں رہتے اور کبھی مرکز میں خدمات سلسلہ بجالانے کے لئے چلے جاتے۔ آخری سال آپ بیمار ہو کر کئی ماہ میوہ ہسپتال میں زیر علاج رہے اور ۱۳ اگست ۱۹۵۹ء کو ۶۵ سال کی عمر میں انتقال فرمایا۔ آنا لد وانا الیہ راجعون۔ آپ کا مزار ابہشتی مقبرہ رابوہ میں ہے۔

اولاد:-

حضرت ڈپٹی میاں محمد شریف صاحب

ولادت ۳۰ مئی ۱۸۸۲ء بیعت ۵ مارچ ۱۸۹۶ء

حضرت ڈپٹی میاں محمد شریف صاحب ریٹائرڈ ای۔ اے۔ سی ۳۰ مئی ۱۸۸۲ء کو بمقام لاہور پیدا ہوئے۔ آپ کے والد ماجد کا نام حضرت میاں سراج دین صاحب تھا جو حضرت میاں معراج دین صاحب عمر کے بڑے بھائی تھے۔ آپ فرمایا کرتے ہیں کہ مارچ ۱۸۹۶ء کے اوائل میں ٹل کا امتحان دے کر آپ اپنے چچا حضرت میاں معراج دین صاحب عمر کے ساتھ قادیان تشریف لے گئے تھے۔ اس وقت آپ کی عمر ۱۴ سال تھی۔ انہی ایام میں آپ نے پنڈت لیکھرام کے قتل سے ایک روز پہلے یعنی ۵ مارچ ۱۸۹۶ء کو حضرت مسیح موعود علیہ السلام کی بیعت کی۔ بچپن میں آپ کی رائٹش اپنے والد ماجد اور دیگر افراد خاندان کے ساتھ لنگے منڈی کوچہ سیٹھاں میں تھی۔ ابتدائی تعلیم آپ نے حضرت مولوی رحیم الد صاحب امام مسجد اور حضرت مولوی فضل الہی صاحب سے حاصل کی۔ حضرت مولوی رحیم الد صاحب اس مسجد کے امام تھے۔ جو آپ کے مکان کے سامنے تھی اور مولوی فضل الہی صاحب اس مسجد کے امام تھے جو بازار لنگے منڈی کی بڑی مسجد کہلاتی ہے۔ ان بزرگوں سے آپ نے دینی تعلیم حاصل کرنے کے ساتھ ساتھ دینی تعلیم بھی حاصل کی اور پھر اسلامیہ سکول کی چوتھی جماعت میں داخلہ لیا۔ آپ فرمایا کرتے ہیں کہ اُن ایام میں دودھ، دہی اور مٹھائی وغیرہ کی دکانیں عموماً ہندوؤں ہی کی ہوا کرتی تھیں مگر جب لیکھرام کے قتل کے بعد بعض ہندو دکانداروں نے مسلمان بچوں کو مٹھائی میں زہر ملا کر دی تو مسلمانوں میں میداری پیدا ہوئی اور انہوں نے اپنی دکانیں کھولنا شروع کر دیں۔

آپ نے ۱۹۱۳ء کے جلسہ سالانہ ولہ میں جو تقریر ”ذکر حبیب“ کے موضوع پر فرمائی۔ اس میں فرمایا کہ پنڈت لیکھرام کے قتل کے بعد

”ہماری جماعت کے احباب گٹھی بازار والی مسجد میں (جو اُن ایام میں جماعت احمدیہ کے پاس ہوا کرتی تھی۔ مؤلف) حضرت اقدس کی پیشگوئی دربارہ پنڈت لیکھرام کے پوری ہو جانے پر تقریریں کیا کرتے تھے۔ میں اکثر قادیان جایا کرتا تھا۔ اور عید کے دن تو لاہور کے اکثر احباب قادیان جا کر حضرت مسیح موعود علیہ السلام کے ساتھ نماز پڑھا کرتے تھے اور میں بھی اُن کے ساتھ کبھی کبھی

حضرت ڈیپٹی محمد شریف صاحب (صفحہ ۱۹۴)



حضرت مولوی فضل الہی صاحب (صفحہ ۱۸۶)






(دائیں سے بائیں) - حضرت بابو غلام محمد صاحب رضی اللہ - محترم پہلوان
کریم بخش صاحب رضی اللہ حضرت حکیم محمد حسین صاحب قریشی کی نعل
کے پاس پاؤں کی طرف بیٹھے ہیں - (صفحہ ۲۰۸ و ۲۹۱)



محترم بابو فضل دین صاحب
(صفحہ ۲۰۴)



محترم مرزا محمد اسماعیل صاحب رضی اللہ
(صفحہ ۲۲۰)

ہوتا تھا اور ہم لوگ حضور کے خطبہ عید سے مستفیض ہوا کرتے تھے۔ حضرت مسیح موعود علیہ الصلوٰۃ والسلام گرمی کے موسم میں نماز مغرب کے بعد پرانی مسجد مبارک کی چھت پر اس کی مغربی جانب کی نشین پر رونق افروز ہوتے تھے۔ اور حضور کی دائیں جانب حضرت مولانا حکیم نور الدین صاحب اور بائیں جانب حضرت مولوی عبدالکیم صاحب ہوا کرتے تھے۔ اس زمانہ میں حضور کھانا بھی اپنے ہمانوں کے ساتھ ہی تناول فرمایا کرتے تھے۔ اگر کسی ہمان کے پاس سالن کم ہو جاتا تھا تو حضور اپنے سامنے سے سالن کا زائڈ پیالہ اس کے سامنے بڑھا دیتے تھے۔ حضور کھانا تناول فرماتے تھے۔ روٹی کے چھوٹے چھوٹے ٹکڑے کر کے شوربے کے ساتھ لگا لگا کر کھاتے تھے۔ مسجد کی چھت پر جانے کے لئے لکڑی کے تختوں کی سیڑھی ہوتی تھی اور پیرانہ سالی کے باوجود اس کے دائیں بائیں بازو سے سہارا لئے بغیر ایک پہلوان کی طرح سیدھے اوپر چڑھتے تھے۔ اس وقت حضور کے پاس گرم چادر یا دھتسہ ہوتا تھا جو حضور نشین پر بیٹھنے سے پہلے اپنے بچے رکھ لیتے تھے۔ ظہر کی اذان کے بعد حضور جلد ہی مسجد مبارک میں تشریف لے آتے اور احباب جماعت کے ساتھ بیٹھ کر دینی گفتگو شروع فرمادیتے۔ حضور کے پاس بیٹھنے والوں کو حضور کی طرف سے ایک اعلیٰ قسم کی بھینی بھینی خوشبو آتی تھی جو عام خوشبوؤں سے نرالا اور عجیب ہوتی تھی۔

”۱۹۰۲ء کے اوائل میں ایک عیسائی نوجوان عبدالحق نامی قادیان آگئے۔ وہ لاہور کے نشن کالج میں بی۔ اے کے طالب علم تھے۔ انہوں نے چند روز حضرت مسیح موعود علیہ الصلوٰۃ والسلام سے مذہبی سوالات کئے اور تشفی ہو جانے کے بعد اسلام قبول کر کے حضور کے دست مبارک پر بیعت کر لی۔ وہ قادیان میں تعلیم الاسلام ہائی سکول کے ٹیچر مقرر ہو گئے۔ کچھ عرصہ بعد حضور نے ان کو پچاس روپے اپنی جیب سے دے کر فرمایا کہ ماسٹر صاحب! آپ لاہور جا کر کتابیں خرید لائیں اور بی۔ اے کے امتحان کی پرائیویٹ تیاری کر لیں کیونکہ مجھے یہ خیال آ رہا ہے کہ پادری لوگوں کو شہادت کا موقع نہ ملے اور وہ یہ نہ کہیں کہ مسلمان ہو جانے کی وجہ سے آپ کی ترقی رُک گئی ہے چنانچہ ماسٹر صاحب نے لاہور جا کر کتابیں خرید لیں اور بی۔ اے کی تیاری

شروع کر دی۔ اس کے بعد امتحان کے قریب آجانے پر وہ لاہور میں میرے پاس آگئے۔ کیونکہ وہ مشن کالج میں میرے کلاس فیلو رہ چکے تھے۔ اور اُن کے احمدی ہو جانے کے بعد مجھے اُن سے محبت ہو گئی تھی۔ جب وہ بی۔ اے کا امتحان دے کر واپس قادیان گئے تو میں اُن کے ساتھ گیا۔ جب ماسٹر صاحب نے حضور سے مصافحہ کیا تو حضور نے اُن سے پوچھا کہ آپ کے پرچے کیسے ہوئے ہیں۔ انہوں نے عرض کیا کہ حضور پرچے تو معمولی ہی ہوئے ہیں۔ اس پر حضور نے فرمایا کہ میں نے آپ کی کامیابی کے لئے بہت دعا کی ہے۔ قریب ہے کہ اللہ تعالیٰ کی طرف سے آپ کی کامیابی کے متعلق بشارت بھی مل جائے۔ مجھے پادریوں کی شامت کا بڑا خیال ہے۔ یہ شکر ہم دونوں مسجد کے باہر آگئے اور میں نے ماسٹر صاحب کو کہہ دیا کہ آپ انشاء اللہ ضرور کامیاب ہو جائیں گے۔ اس کے بعد ماسٹر صاحب نے مجھے بتایا کہ حضور نے میری کامیابی کی بشارت بھی مجھے دے دی تھی چنانچہ کامیاب ہونے کے بعد بھی ماسٹر صاحب عرصہ تک تعلیم الاسلام ہائی سکول میں بطور ٹیچر کے ملازم رہے۔ اب وہ وفات پا چکے ہیں۔ انا اللہ وانا الیہ راجعون۔“

”۱۹۰۳ء حضرت مسیح موعود علیہ السلام مولوی کرمدین والے مقدمہ کے لئے اکثر گورنمنٹ سپورٹس ٹرینٹ لے جایا کرتے تھے۔ بتاریخ ۱۹ اگست اس مقدمہ کی پیشی تھی۔ میں بھی اس دن گورنمنٹ سپورٹس لگا گیا اور مجھے بھی عدالت میں حاضری کا موقع مل گیا۔ حضور شیخ علی احمد صاحب پلیڈر کی کوٹھی میں قیام فرما تھے۔ میں نے دیکھا کہ حضور کوٹھی میں ہی رہے۔ اور احباب جماعت کچہری کے احاطہ میں جا بیٹھے تھے۔ لیکن حضرت مفتی محمد صادق صاحبؒ اور حضرت مولوی شیر علی صاحبؒ حضور ہی کے پاس کوٹھی میں بیچھے رہے تھے مجھے خیال آیا کہ واپس جا کر دیکھوں کہ وہ دونوں بزرگ کیوں نہیں پہنچے جب میں کوٹھی میں پہنچا تو دیکھا کہ حضرت مسیح موعود علیہ السلام چارپائی پر لیٹے ہوئے ہیں اور غنودگی کی سی حالت میں الہامات کھوا رہے ہیں اور حضرت مفتی صاحبؒ لکھ رہے ہیں حضور نے میرے سامنے ایک یہ الہام سنایا کہ

یَسْئَلُونَكَ عَنْ شَأْنِكَ قُلِ اللَّهُ تَعَالَى ذَرَهُمْ فِي خَوْضِهِمْ يَلْعَبُونَ

”الفضل“ ۱۴ جنوری ۱۹۶۴ء صفحہ ۵۳

یعنی تیری شان اور مرتبے کے بارے میں پوچھیں گے تو کہہ کہ وہ خدا ہے جس نے مجھے یہ مرتبہ بخشا ہے۔ پھر اُن کو اپنی لہو و لعب میں چھوڑ دے۔ یہ الہامِ سُکر میں واپس کچہری میں چلا آیا۔ اور کسی کو میرے آنے جانے کی خبر نہ ہوئی۔ اسی دن جب حضور عدالت میں تشریف لائے تو مجسٹریٹ نے حضور سے آپ کی شان اور مرتبہ کے متعلق دریافت کیا اور سوال کیا کہ کیا آپ کی شان اور مرتبہ ایسا ہے جیسا کہ آپ کی کتاب تحفہ گولڑویہ صفحہ ۵۰ میں لکھا ہے تو حضور نے جواب دیا کہ اے خدا کے فضل سے میرا یہی مرتبہ ہے۔ اسی نے یہ مرتبہ عطا کیا ہے۔ تب وہ الہام ہو خدا کی طرف سے صبح کے وقت ہوا تھا وہ اسی دن عصر کے وقت پُورا ہو گیا اور جماعت کے احباب میں ایمان کی زیادتی کا موجب ہوا۔

۱۹۰۵ء میں میں نے بی۔ اے کا امتحان پاس کر لیا اور تعلیم الاسلام ہائی سکول قادیان میں ملازم ہو گیا۔ ایک دن میں نے حضرت مسیح موعود علیہ السلام سے بذریعہ علیغینہ دریافت کیا کہ میں مزید تعلیم کے لئے ولایت جانا چاہتا ہوں۔ حضور اپنے مشورہ سے مشرف فرمائیں۔ حضور نے جواباً تحریر فرمایا کہ آپ اپنے رشتہ داروں سے مشورہ کر لیں اور استخارہ بھی کر لیں۔ پھر جس طرف طبیعت مائل ہو اُسے اختیار کر لیں۔ اس کے چند منٹ بعد حضور مولوی محمد علی صاحب کے کمرہ میں تشریف لے آئے۔ یہ وہی کمرہ ہے جس میں سُرخ سیاہی کے قطرات حضور کی قمیص پر گرنے والا کشف ہوا تھا۔ حسن اتفاق سے میں بھی اس وقت اس کمرہ میں موجود تھا۔ پہلے تو حضور نے مولوی محمد علی صاحب سے چند ضروری باتیں فرمائیں۔ پھر میری طرف متوجہ ہو کر فرمایا کہ آپ کس غرض سے ولایت جانا چاہتے ہیں؟ میں نے عرض کیا کہ چونکہ میں نے بی۔ اے پاس کر لیا ہے، مزید تعلیم حاصل کرنے کے لئے جانا چاہتا ہوں۔ اس پر حضور نے فرمایا کہ میں کسی نوجوان کا وہاں جانا پسند نہیں کرتا کیونکہ وہاں دہریت پھیلی ہوئی ہے اور مذہب کو لوگ ایک سوسائٹی سمجھتے ہیں۔ اور اگر کوئی خدا کا نام لے تو لوگ اس پر ہنسی کرتے ہیں اور جیسا کہ آجکل یہاں زلزلے آرہے ہیں اگر وہاں زلزلہ آجائے تو شہر کے تباہ ہو جانے کا خطرہ ہے کیونکہ شہر نیچے سے کھوکھلا ہے۔ شہر کے نیچے پانی کی، بجلی کی، پاخانے کی اور ریلوں کی نالیاں ہیں۔ یہ سُکر میں نے اپنے دونوں ہاتھ اپنے کانوں پر رکھ کر عرض کیا کہ حضور میری توبہ میں کبھی

دلایت جانے کا نام نہیں لوں گا۔ پھر حضور کرو سے باہر تشریف لے گئے۔

یہ یاد رہے کہ حضور کا یہ مشورہ صرف میرے لئے ہی تھا۔ کیونکہ ان ایام میں ہندوستان سے باہر ہماری کوئی مسجد نہیں تھی اور میشن کا کوئی مرکز یورپ میں اس وقت موجود نہیں تھا کہ جہاں جا کر نوجوان عظیم دین حاصل کر سکیں اور اس طرح دہریت کی فضا سے محفوظ رہ سکیں مجھے حضور کے اس مشورہ سے بہت فائدہ ہوا کیونکہ میں نے حضرت امیر المومنین خلیفۃ المسیح الثانی امیدہ اللہ کی دعا اور ارشاد کے ماتحت کوشش کر کے ای۔ اے۔ سی کا ہنڈ حاصل کر لیا اور آخر کار پشپن لے کر قادیان میں ہجرت کر لی۔

شاکار مؤلف عرض کرتا ہے کہ آجکل حضرت ڈپٹی صاحب نے محلہ دارالصدر بروہ میں اپنی کوٹھی بنوا کر اس میں رہائش اختیار کی ہوئی ہے۔

”سنہ ۱۹۰۶ء کا ذکر ہے کہ ایک دن میں قادیان ہائی سکول میں بیٹھا ہوا تھا تو مجھے کسی لڑکے نے آکر بتایا۔ خواجہ کمال الدین صاحب آگئے ہیں اور سیدھے مسجد مبارک چلے گئے ہیں۔ یہ خیال کر کے کہ شاید خواجہ صاحب سلسلے کے متعلق کوئی خبر لائے ہوں میں بھی مسجد مبارک میں چلا گیا۔ میں نے دیکھا کہ خواجہ صاحب اور مولوی محمد علی صاحب دونوں کھڑے آپس میں باتیں کر رہے ہیں میں بھی ان کے پاس جا کھڑا ہوا۔ اسی اثنا میں حضرت مسیح موعود علیہ السلام وہاں تشریف لے آئے اور السلام علیکم اور مصافحہ کے بعد خواجہ صاحب سے حضور نے فرمایا کہ میں نے آپ کے متعلق ایک خواب دیکھا ہے اور میں نے مولوی صاحب سے کہا تھا۔ کہ خواجہ صاحب کو تار دے کر بولیں۔ اور وہ خواب یہ ہے کہ آپ گندے پانی کی نہر کے کنارے پر کھڑے ہیں جس کا مطلب یہ ہے کہ آپ کے کاموں میں دنیا کی ملوثی ہوتی ہے۔ اس سے آپ کو پرہیز کرنا چاہیئے۔ اس موضوع پر حضور نے خواجہ صاحب کو کچھ نصیحتیں بھی کیں اور پھر مکان میں واپس تشریف لے گئے۔“

”رسالہ“ الوصیت“ شائع ہونے کے بعد سنہ ۱۹۰۶ء میں ایک دن لاہور سے آئے ہوئے

مستری محمد مومنی صاحب حضرت مسیح موعود علیہ السلام نے فرمایا کہ بہشتی مقبرہ کا ایک نقشہ تیار

کر دیں۔ جس میں قبول اور راستوں کے نشانات دکھائے جائیں جس وقت مستری صاحب نے وہ نقشہ تیار کر کے حضور کی خدمت میں پیش کیا۔ اس وقت میں بھی حاضر تھا۔ حضور نے وہ نقشہ پسند فرمایا۔ اس پر مستری صاحب نے نقشہ میں ایک قبر پر انگلی رکھ کر عرض کیا۔ کہ حضور یہ قبر میرے لئے مخصوص کر دی جائے حضور نے فرمایا کہ کوئی قبر کسی کے لئے مخصوص نہیں کی جاسکتی کیونکہ اللہ تعالیٰ فرماتا ہے۔

ما تدردی نفسٌ باقی ارضِ تموت

یعنی کسی کو معلوم نہیں یعنی اس نے کس زمین میں مرنا ہے۔

مستری صاحب خاموش ہو گئے۔ اس کے قریباً دو سال بعد جب حضرت مسیح موعود علیہ السلام وفات پا گئے تو حضرت مستری صاحب نے مجھے بتایا کہ یہ وہی قبر ہے جو میں نے اپنے لئے چاہی تھی لیکن اب حضرت مسیح موعود علیہ السلام کا جسد اطہر اس میں دفن کیا گیا ہے۔ دراصل یہ وہ قبر تھی جو حضور کو کشف میں چاندی کی طرح چمکتی دکھائی گئی تھی جس کا ذکر حضور نے رسالہ ”الوصیۃ“ میں فرمایا ہے۔

”میں ۱۹۰۶ء میں قانون کا پہلا امتحان یعنی ایف۔ ایل۔ ایل (F. E. L.) دے کر اس کے نتیجہ کا انتظار کر رہا تھا۔ مٹی یا جُون میں مجھے لاہور سے یہ اطلاع آئی کہ میں قانونی امتحان میں کامیاب نہیں ہوا۔ کیونکہ ایک آریہ متحقی جو ٹی لال بیرسٹر نے تمام مسلمان امیدواروں کو فیل کر دیا ہے اور ایک مسلمان بھی کامیاب نہیں ہوا۔ اس اطلاع کے بعد جب میں ظہر کی نماز کے لئے مسجد مبارک میں گیا تو حضرت مسیح موعود علیہ السلام تشریف فرما تھے۔ حضور اذان کے بعد جلد ہی مسجد میں تشریف لے آیا کرتے تھے اور میں بھی مسجد میں جا کر حضور کے قریب پہلی صف میں بیٹھ جایا کرتا تھا۔ لیکن اس دن جب میرے فیل ہونے کی اطلاع آئی تو میں شرمندگی کی دھڑکنے پھیلی صف میں سُنتیں ادا کر کے بیٹھ گیا۔ حضور نے مجھے اپنے قریب بلا لیا اور مجھ سے نتیجہ امتحان کے متعلق دریافت کیا۔ میں نے لاہور سے آئی ہوئی اطلاع عرض کر دی تب حضور نے فرمایا کہ آپ کوئی فکر نہ کریں اور آئندہ سال پھر امتحان دے دیں اللہ تعالیٰ آپ

کو کامیاب کر دے گا۔ دیکھو قادیان میں جتنے آریہ لوگ ہمارے سخت دشمن تھے وہ سب تباہ ہو گئے (ان الفاظ میں حضور کا اشارہ اس تصنیف کی طرف بھی تھا جو ”قادیان کے آریہ اور ہم“ کے نام سے شائع فرما چکے تھے) اور حضور نے فرمایا کہ آریوں کو اللہ تعالیٰ ختم کر دے گا۔ دیا شہید ”ناؤد“ فرمایا جو کہ حضور نے مجھے آئندہ سال امتحان میں کامیاب ہونے کی بشارت دے دی۔ اس لئے میں نے تعلیم الاسلام سکول قادیان میں پھر ملازمت کر لی تھی اور امتحان کی تیاری کی طرف توجہ نہ کر سکا۔ امتحان سے تین ماہ پہلے لاہور جا کر تیاری شروع کی جسے مکمل تیاری نہیں کہہ سکتے مگر میں بفضلہ تعالیٰ کامیاب ہو گیا اور اس کامیابی کی اطلاع مجھے لاہور میں اس دن اور اس وقت ملی جبکہ حضرت اقدس وفات پا چکے تھے اور میں خواجہ کمال الدین صاحب مرحوم کے مکان سے باہر دوسرے احباب جماعت کے ساتھ کھڑا فوسن کر رہا تھا۔

”حضور کی وفات سے کچھ عرصہ پہلے میں لاہور سے اپنے تایا صاحب مرحوم میاں پور انڈین صاحب کے ساتھ قادیان گیا تھا۔ دوپہر کے قریب جب حضور کو تایا صاحب کے آنے کی خبر ملی تو حضور نے ہمیں اپنے مکان کی پچھلی جانب بالاحانہ میں بلا لیا۔ اور میں بھی ان کے ساتھ گیا۔ حضور نے اندر سے ٹھنڈا شربت منگو کر ہمیں پلایا اور کچھ گفتگو کے بعد فرمایا کہ جلدی جلدی آنا چاہیئے۔ اب وقت بہت تھوڑا رہ گیا ہے۔ چنانچہ اس کے بعد ہمیں قادیان میں حضور کے ساتھ بیٹھنے کا موقعہ نہیں ملا اور جلد ہی حضور وفات پا گئے۔“

”حضرت مسیح موعود علیہ الصلوٰۃ والسلام اپنی وفات سے ایک دن پہلے لاہور میں جب نماز عصر کے لئے خواجہ کمال الدین صاحب کے مکان میں تشریف لائے تو لاہور کا ایک شخص ڈاکٹر محمد سعید نامی حضور سے ملاقات کرنے کے لئے آگیا اس نے سلسلہ کے متعلق سوالات شروع کئے حضور نے فرمایا کہ ”میں اپنا کام ختم کر چکا ہوں۔ میں نے سب کچھ اپنی کتابوں میں لکھ دیا ہے“ یہ فرما کر حضور نماز کے لئے کھڑے ہو گئے۔ اس وقت مجھے تعجب ہوا تھا کہ حضور نے خلاف عادت سائل کو نہایت مختصر جواب دے کر یہ فرمادیا کہ میں اپنا کام ختم کر چکا ہوں۔ لیکن دوسرے دن صبح کو آپ کا فرمان پورا ہو گیا۔

اور آپ وفات پا گئے۔ اِنَّا لِلّٰہِ وَاِنَّا اِلَیْہِ رَاجِعُونَ ۚ

اولاد:- شریف احمد - محمد لطیف - انیس احمد - عزیزہ بیگم ، رضیہ بیگم ، رفیقہ بیگم ، ذکیہ بیگم ، صفیہ بیگم - امینہ بیگم۔

حضرت سیدہ نواب مبارکہ بیگم صاحبہ مدظلہا العالی

ولادت ۲ مارچ ۱۸۹۶ء

حضرت سیدہ نواب مبارکہ بیگم صاحبہ حضرت اقدس مسیح موعود علیہ السلام کے گھر میں ۲ مارچ ۱۸۹۶ء کو پیدا ہوئیں۔ آپ کی ولادت سے قبل حضرت اقدس کو الہاماً یہ خبر دی گئی تھی کہ ”تنشأ فی الحلیۃ“ کہ یہ دختر نیک اختر زیورات میں نشوونما پائے گی۔ پھر ۱۹۰۱ء میں آپ کے متعلق الہام ہوا ”نواب مبارکہ بیگم“ ان الہامات اور بعض دوسرے الہامات کی روشنی میں حضرت اقدس نے اپنے تینوں صاحبزادگان اور حضرت نواب مبارکہ بیگم صاحبہ کی آمین کے موقع پر آپ کا ذکر کرتے ہوئے فرمایا

اور ان کے ساتھ کی ہے ایک دختر	ہے کچھ کم پانچ کی وہ نیک اختر
کلام اللہ کو پڑھتی ہے فر فر	
ہوا اک خواب میں مجھ پر یہ اظہر	
لقب عزت کا پاوے وہ مقرر	

چنانچہ اس پیشگوئی کے مطابق آپ کی شادی حضرت نواب محمد علی خاں صاحب رئیس مالیر کوٹلہ سے ہوئی۔ حضرت نواب صاحب نوابی خاندان کے درخشندہ گوہر ہونے کے باوجود نہایت ہی متقی اور پارہ ساز برگ تھے۔ ۱۴ فروری ۱۹۰۵ء کو حضرت مسیح موعود علیہ السلام کی موجودگی میں سیدہ موصوفہ کے نکاح کا اعلان حضرت مولانا حکیم نور الدین صاحب نے فرمایا۔ نکاح کی اس مبارک تقریب میں شامل ہونے کے لئے لاہور سے حضرت میاں پروغذین صاحب، ڈاکٹر حکیم نور محمد صاحب، حضرت حکیم محمد حسین صاحب قریشی، حضرت بابو غلام محمد صاحب، حضرت مستری محمد موسیٰ صاحب، محترم شیخ رحمت اللہ صاحب، محترم خواجہ کمال الدین صاحب اور محترم خلیفہ رجب دین

صاحب اور بعض دیگر احباب بھی پہنچ گئے۔

رضتنامہ حضرت اقدس کے وصال کے بعد ۴ مارچ ۱۹۰۹ء کو نہایت ہی سادگی سے عمل میں آیا۔ یعنی حضرت ام المؤمنینؓ نے پہلے حضرت نواب صاحبؒ کو جہیز کی فہرست بھیج دی اور پھر خواہ اپنی بچی کو ساتھ لے جا کر نواب صاحب کے مکان کے دروازہ پر جو حضرت اقدس کے مکان کے ساتھ ہی تھا بھرائی ہوئی آواز میں یہ کہہ کر کہ ”میں اپنی یتیم بیٹی کو تمہارے سپرد کرتی ہوں“ واپس دارِ مسیح میں تشریف لے گئیں۔ اگلے روز یعنی ۵ مارچ ۱۹۰۹ء کو حضرت نواب صاحبؒ نے قادیان کے تمام احمدیوں کو اور قصبہ کے بعض عمائدین کو دعوتِ ولیمہ دی۔

حضرت سیدہ نواب مبارکہ بیگم صاحبہ کا وجود جماعتِ احمدیہ کے لئے بہت ہی مبارک اور گونا گوں برکات کا موجب ہے۔ جماعت کی خواتین آپ سے ملاقات کر کے ایک نیا ایمان لے کر واپس لوٹتی ہیں۔ آپ کا کلام خواہ نظم کی صورت میں ہو یا نثر کی، نہایت ہی بلند پایہ اور لطیف روحانی اور ادبی ذوق سے پُر ہوتا ہے۔ آجکل آپ کی رائٹس لاہور میں شملہ پہاڑی کے نزدیک کوٹھی ۷۵ پام دیو میں ہے۔ حضرت صاحبزادہ میاں شریف احمد صاحب رضی اللہ عنہ بھی اپنی زندگی کے آخری ایام میں اسی کوٹھی میں رہا کرتے تھے۔

اولاد۔	نواب محمد احمد خاں صاحب	ولادت	۱۱ جولائی ۱۹۱۰ء
	صاحبزادی مسعودہ بیگم صاحبہ	"	۲۶ ستمبر ۱۹۱۱ء
	نواب مسعود احمد خاں صاحب	"	۷ اپریل ۱۹۱۳ء
	صاحبزادی محمودہ بیگم صاحبہ	"	۵ اگست ۱۹۱۸ء
	صاحبزادی آصفہ مسعودہ بیگم صاحبہ	"	۲ ستمبر ۱۹۲۹ء

محترم چوہدری شریف احمد صاحبؒ اوجھلوی

ولادت ۱۸۹۶ء بیعت ۱۸۹۷ء وفات ۴ جنوری ۱۹۷۱ء عمر ۷۱ سال
محترم چوہدری شریف احمد صاحب اوجھلہ (حال لاہور) ضلع گورداسپور کے باشندہ تھے مختلف مقامات

پرائیڈن ماسٹر ہے۔ تقسیم ملک کے بعد گوالڈی لاہور میں سکونت اختیار کی۔ بہت پرانے احمدی تھے۔ ۱۸۹۴ء میں بیعت کی اور ہر جنوری ۱۹۶۱ء کو ۱۷ سال کی عمر پا کر وفات پائی اور بہشتی مقبرہ ربوہ میں دفن ہوئے۔ ان کے ایک بھائی منشی عبدالحمید صاحب تقسیم ملک کے بعد ڈھاباں سنگھ ضلع شیخوپورہ میں رہا کرتے تھے۔ پنشن لینے کے لئے لاہور آیا کرتے تھے اور مسجد میردن دہلی دروازہ کی بجلی کا خرچ زندگی بھر دیتے رہے۔ ان کی وفات پر بھی دس بارہ سال گزر گئے ہیں۔

محترم مولانا عزیز بخش صاحب (غیمباغ)

ولادت ۱۸۷۳ء بیعت ۱۸۹۴ء وفات اندازاً ۱۹۶۰ء

محترم مولانا عزیز بخش صاحب برادر اکبر جناب مولانا محمد علی صاحب ایم۔ اے ریاست کپورتھلہ کے ایک گاؤں موضع مراد میں حافظ فتح دین صاحب کے ہاں ۱۸۷۳ء میں پیدا ہوئے۔ میٹرک میں دونوں بھائیوں نے وظیفہ حاصل کیا۔ اور گورنمنٹ کالج لاہور میں داخلہ لیا۔ بی۔ اے ۱۸۹۶ء میں کیا۔ بی۔ اے کرنے کے بعد جناب مولوی محمد علی صاحب نے تو ایم۔ اے اور ایل۔ ایل۔ بی کے امتحانات پاس کئے۔ مگر مولانا عزیز بخش صاحب نے ٹیپنگ لائن اختیار کرنے کے لئے ٹیپنگ کالج میں داخلہ لیا اور کالج سے فارغ ہو کر تحصیل جاماپور ضلع ڈیرہ غازی خاں کے ہائی سکول میں ٹیچر ہو گئے۔ کچھ عرصہ وہاں کام کرنے کے بعد آپ نے وہ ملازمت چھوڑ دی اور ڈی۔ سی آفس میں ریکارڈ کیسپر بن گئے اور ۱۸ - ۲۰ سال اسی ملازمت میں گزار دیئے۔ آپ کے صاحبزادے ڈاکٹر الہ بخش صاحب کا بیان ہے کہ ۱۹۰۶ء یا ۱۹۰۷ء کا زمانہ تھا جبکہ مولانا موصوف نے بچوں سمیت تین ماہ کی رخصت قادیان میں گذاری۔ ۱۹۱۴ء میں حضرت خلیفۃ المسیح الاول رضی اللہ عنہ کی وفات پر سوائے دو تین افراد کے ڈیرہ غازی خاں کی تمام جماعت نے حضرت خلیفۃ المسیح الثانی ایدہ اللہ کی بیعت کر لی۔ ان دو تین افراد میں سے ایک مولانا موصوف بھی تھے۔

۱۹۲۰ء میں احمدیہ بلڈنگس لاہور میں آکر متقل سکونت اختیار کر لی اور رہائش کے لئے ایک مکان

بھی خرید لیا۔ زندگی بھر غیر مبائعین کی مسجد میں امامت کے فرائض سرانجام دیئے۔ آپ کی وفات اندازاً ۱۹۶۷ء میں ہوئی۔ انا لہو دانا الیہ راجعون۔

اولاد:- ڈاکٹر النجش

محترم بابو فضل دین صاحب ریٹائرڈ سپرنٹنڈنٹ لاہور انسٹیٹیوٹ

ولادت ۲ فروری ۱۸۹۶ء بیعت پیدا لکشی

محترم بابو فضل الدین صاحب سیالکوٹ میں ۲ فروری ۱۸۹۶ء کو پیدا ہوئے۔ والد ماجد کا نام میاں فیروز الدین صاحب تھا اور وہ بھی صحابی تھے۔ تعلیم امریکن مشن سکول سیالکوٹ میں حاصل کی۔ ۱۹۱۷ء میں میٹرک کا امتحان پاس کیا۔ ۱۹۱۵ء میں ڈسٹرکٹ ایڈمیشن جج سیالکوٹ کے ہاں بطور امیدوار کام کیا۔ ۱۹۱۶ء کے شروع میں محکمہ جہیز انجنیر انہارپشاور میں ملازم ہوئے۔ مگر دسمبر ۱۹۱۶ء میں استعفا دے کر واپس سیالکوٹ چلے آئے۔ اپریل ۱۹۱۶ء میں دفتر جہیز کورٹ حال ہائیکورٹ لاہور میں ملازمت اختیار کی اور یہیں سے ریٹائر ہوئے۔ آپ فرماتے ہیں۔

”حضرت یحییٰ موعود علیہ السلام کے دینی مشاغل دوران ملازمت سیالکوٹ سے ہمارے پردادا امین نظام دین صاحب کو کسی حد تک واقفیت تھی۔ اس لئے جب حضور ۱۸۹۲ء میں سیالکوٹ تشریف لائے اور آپ کے دعویٰ کا چرچا ہوا تو ہمارے پردادا صاحب نے خاندان کے سب افراد کو اکٹھا کر کے کہا کہ ”یہ منہ جھوٹ بولنے والا نہیں“ تم سب کو بیعت میں شامل ہو جانا چاہیئے۔ چنانچہ ان کی اس نصیحت پر عمل کرتے ہوئے خاندان کے سب افراد نے فوراً بذریعہ چٹھی بیعت کر لی۔ میرے والد محترم میاں فیروز الدین صاحب رضی اللہ عنہ مدفون بہشتی مقبرہ فرمایا کرتے تھے کہ ہم جب پہلی مرتبہ ۱۸۹۶ء میں قادیان گئے تو حضور کی دستی بیعت سے بھی مشرف ہوئے۔ حضرت مولوی عبدالکیم صاحب سیالکوٹی چونکہ والد محترم کے ہم وطن تھے اس لئے ان کے ساتھ بے تکلفی تھی۔ فرمایا کرتے تھے کہ ہم حضرت مولوی صاحب موصوف کے ساتھ مسجد مبارک کے ساتھ ملحقہ کوٹھڑی میں بیٹھے ہوئے تھے کہ حضرت حاجزادہ مرزا محمود احمد صاحب کا وہاں سے گزر ہوا۔ ہم نے مولوی صاحب سے پوچھا کہ صاحبزادہ صاحب کہاں تسلیم

حاصل کر رہے ہیں۔ آپ نے فرمایا۔ جہاں اس کا باپ تعلیم حاصل کرتا ہے!

جب حضورؐ ۱۹۰۸ء میں سیالکوٹ تشریف لائے تو والد محترم کو بڑا نوالہ پیشوائی کے لئے تشریف لے گئے تھے۔ مگر افسوس کہ ہمارے پروادا صاحب حضورؐ کی سیالکوٹ تشریف آوری سے چند ماہ قبل وفات پا چکے تھے۔ حضورؐ کی تشریف آوری پر ہمارے چچا بالو عزیز الدین صاحب، محترم بابو قاسم الدین صاحب امیر محترم سیالکوٹ، بالو محمد حیات صاحب اور خاکسار کو اپنے ہمراہ اسٹیشن پر لے گئے تھے۔ جب حضورؐ فٹن پرسوار ہوئے تو ہم فٹن کے بالکل پیچھے پیچھے ہوئے۔ حتیٰ کہ ہم گلی حکیم حسام الدین صاحب تک پہنچ گئے۔ وہاں فٹن سے اتر کر حضورؐ تو محترم حکیم صاحب کے مکان کے اندر تشریف لے گئے اور ہم اپنے گھر واپس آ گئے۔ ہمارا گھر چونکہ قریب ہی تھا۔ اس لئے حضورؐ ہمیں حکیم صاحب کے مکان پر چلتے پھرتے نظر آتے تھے۔ وہ لیکچر ہو حضورؐ نے سیالکوٹ میں دیا تھا وہ بھی حضورؐ نے اسی مکان پر چلتے چلتے لکھا تھا۔ ہم نے دیکھا کہ بعض اوقات حضورؐ لکھتے لکھتے سجدہ میں بھی جا پڑتے تھے مگر اٹھ کر پھر لکھنا شروع کر دیتے تھے۔

یہ اللہ تعالیٰ کا خاص فضل ہے کہ ہمارے خاندان کی چار پشتوں کو حضورؐ کی زیارت اور بیعت نصیب ہوئی۔ یعنی ہمارے پروادا امیال نظام الدین صاحب، داد امیال نگلاب الدین صاحب، والد امیال فیروز الدین صاحب اور عاجز۔ اس وقت خدا تعالیٰ کے فضل سے ہمارے خاندان کی چھٹی پشت سلسلہ میں داخل ہے۔ حضورؐ کے قیام سیالکوٹ کے دوران جہاں اور بہت سے احباب نے بیعت کی تھی۔ وہاں محترم مولوی فیض الدین صاحب امام ومتولی جامع مسجد کبوتران والی بھی شرف بیعت سے مشرف ہو گئے جس کا قائد عجمت کوہ پہنچا کہ ایک عالم بھی مل گیا اور عظیم الشان مسجد بھی مل گئی۔ میں جب فروری ۱۹۵۷ء میں ریٹائر ہو کر سیالکوٹ پہنچا تو ان کی کورٹ کے جج صاحبان یعنی جسٹس محمد منیر صاحب، جسٹس کیانی صاحب اور جسٹس محمد خورشید زمان صاحب نے مجھے دوبارہ ملازمت کی پیشکش کی مگر میں بوجہ خرابی صحت واپس نہ گیا۔

قیام لاہور کے دوران جماعتی کاموں میں حصہ

آپ نے جماعتی کاموں میں حصہ لینے کا ذکر کرتے ہوئے فرمایا۔ ۱۹۴۲ء میں جب مسجد احمدیہ بیرون دہلی دروازہ تعمیر ہو رہی تھی تو ان ایام میں میں نے خود بھی حسب توفیق حصہ لیا اور دوسرے احباب کو بھی تحریک کرنے کا ثوب حاصل کیا۔

محترم قاضی محمد اسلم صاحب ایم۔ اے کا تقریر بحیثیت امیر

جب حضرت امیر المؤمنین خلیفۃ المسیح الثانی ایدہ اللہ بنصرہ العزیز کی موجودگی میں کارکنان جماعت احمدیہ لاہور

کا انتخاب ہوا تو اس انتخاب میں محترم قاضی محمد اسلم صاحب ایم۔ اے، امیر جماعت، محترم ڈاکٹر عبید اللہ خاں صاحب جنرل سکرٹری اور عابد کا تقرر بطور سکرٹری مال ہوا۔ اللہ تعالیٰ کے فضل سے خاکسار کو اس وقت سے لے کر ۱۹۳۹ء تک یہ کام کرنے کی توفیق ملی۔ اس کے بعد خاکسار بطور نگران اس کام میں حصہ لیتا رہا۔ مجلس عاملہ کا ممبر بھی ۱۹۵۸ء تک برابر رہا۔ مجلس انصار اللہ لاہور کے قیام پر سنہ ۱۹۵۸ء تک بطور زعمیم کام کرنے کا موقع ملا۔ محترم جناب شیخ بشیر احمد صاحب امیر جماعت کی ہدایات کے مطابق محترم ملک خدا بخش صاحب، میاں عبدالکریم صاحب مرحوم اور خاکسار شہر لاہور کے مختلف حلقوں کے تفریقی، تربیتی اور تبلیغی دورے کرتے تھے جس کا نتیجہ یہ تھا کہ جب بھی کسی چنندہ کی تحریک ہوتی، احباب اس پر لبیک کہتے ہوئے پورا پورا تعاون فرماتے تھے۔ ایک دفعہ جب ہمیں مقامی اخراجات کے لئے دقت پیش آئی تو میں نے محترم جناب قاضی محمد اسلم صاحب اور محترم جناب چودھری محمد ظفر اللہ خاں صاحب سے اس کا ذکر کیا۔ باہمی گفت و شنید سے یہ فیصلہ ہوا کہ مجلس مشاورت کے موقعہ پر یہ تجویز سب کمیٹی مال میں زیر بحث لائی جائے اور کوشش کی جائے کہ مرکز باہر کی اہم جماعتوں کو مقامی اخراجات کے لئے کچھ رقم بطور گرانٹ دیا کرے۔ چنانچہ ایسا کرنا مفید ثابت ہوا۔ اور مرکز کی طرف سے گرانٹ ملنا شروع ہو گئی۔

یہ امر خاص طور پر قابل ذکر ہے کہ محترم شیخ بشیر احمد صاحب کی امارت کے زمانہ میں حضرت امیر المؤمنین ایدہ اللہ بنصرہ العزیز جب بھی لاہور میں تشریف لاتے تھے عموماً شیخ صاحب کے مکان پر ہی قیام فرمایا کرتے تھے ان ایام میں شیخ صاحب کا مکان مہمانوں سے بھر جایا کرتا تھا۔ اور شہر کے مختلف حصوں سے نمازی بھی کثرت کے ساتھ حضور کی اقتدار میں نمازیں پڑھنے کے لئے آیا کرتے تھے۔ ۱۹۴۲ء کے آغاز میں حضرت امیر المؤمنین ایدہ اللہ بسلسلہ علالت حضرت اُم طاهر صاحبہ لاہور میں تشریف لائے اور تین چار ماہ کے قریب حضور نے شیخ صاحب کے مکان پر قیام فرمایا۔ میں دفتر سے فارغ ہو کر شیخ صاحب کے مکان پر حاضر ہو جایا کرتا تھا۔ محترم چودھری اسد اللہ خاں صاحب حال امیر جماعت لاہور بھی باقاعدگی کے ساتھ تشریف لایا کرتے تھے۔ اس موقعہ پر ہم دونوں نماز کے اوقات میں حضور کے دائیں بائیں کھڑے ہو کر نماز ادا کیا کرتے تھے۔ انہی ایام میں محترم شیخ صاحب کے مکان کی بالائی منزل پر حضور کو اللہ تعالیٰ کی طرف سے ”مصلح موعود“ ہونے کی بشارت ملی۔

اس مقام پر حضور کے ہمراہ اصحاب مسیح موعود علیہ السلام کا فوٹو بھی شیخ صاحب کے مکان کی بالائی چھت پر لیا گیا۔ اس فوٹو میں خاکسار اور خاکسار کے والد ماجد محترم میاں فیروز الدین صاحب بھی شامل ہوئے۔

”مصلح موعود“ کا جلسہ جب ہوشیار پور میں ہوا تو اس موقعہ پر بھی میں لاہور سے تنہا کے قریب دوستوں

کو لیکر ہوشیار پور پہنچا۔ وہاں جو ۳۵ افراد صحابہ میں سے حضور کے ساتھ اس مکان میں داخل ہوئے جس میں حضرت مسیح موعود علیہ السلام نے چلہ کشی کی تھی۔ ان میں میرے والد محترم بھی شامل تھے۔

”مصلح موعود“ کا جو جلسہ لاہور میں ہوا۔ اس کا انتظام بھی محترم شیخ بشیر احمد صاحب امیر جماعت نے خاکسار اور محترم ملک خدا بخش صاحب کے سپرد کیا تھا۔ کھانے اور بہانوں کی رہائش کا انتظام محترم چودھری اسد اللہ خاں صاحب کی قیام گاہ ٹرنر روڈ پر کیا گیا۔ اس انتظام میں محترم چودھری صاحب نے بیحد مدد فرمائی۔ فقہاء المداحین الجزار۔ محترم چودھری عبدالرحیم صاحب نے جلسہ گاہ کا نقشہ تیار کیا تھا اور جلسہ رتن باغ کے بالمقابل سیمنٹ بلائنگ سے ذرا آگے، روکیں خانہ پشیمالہ ہاؤس میں ہوا تھا۔

جب بوئڈی کمیشن کا اعلان ہوا تو اس وقت حضور قادیان سے لاہور تشریف لائے جسٹس منیر کی کوٹھی پر بھی بعض امور کی وضاحت کے سلسلہ میں تشریف لے گئے۔ اس موقع پر بھی عاجز ساتھ تھا۔ ہجرت کے بعد لاہور میں جو پہلا جلسہ سالانہ ہوا۔ اس کا انتظام بھی محترم شیخ بشیر احمد صاحب امیر جماعت نے میرے سپرد کیا تھا۔ یہ جلسہ بھی رتن باغ کے سامنے خالی زمین میں ہوا تھا جہاں اب بلائنگ بینک کی ہے۔

جب تحقیقاتی عدالت کا اعلان ہوا۔ تو حضرت امیر المومنین نے وکلاء کی جو میٹنگ بلائی تھی اس میں اذراہ نوادش مجھے بھی شامل فرمایا تھا۔

جب تقسیم ملک کے بعد مسجد احمیہ بیرون دہلی دروانہ جماعت کے لئے ناکافی ثابت ہوئی تو حضرت امیر المومنین ایہ الدین نصرہ العزیز نے فرمایا کہ جماعت کو کسی کھلی جگہ میں مسجد بنانے کے لئے زمین خریدنی چاہیئے جو اُمید ہے کہ دس ہزار روپیہ میں حاصل ہو جائے گی۔ نماز جمعہ کے بعد شیخ بشیر احمد صاحب نے مجھے فرمایا کہ میری کار لے لو اور قوی طور پر چندہ جمع کرو۔ چنانچہ میں نے محترم میاں غلام محمد صاحب اختر کو ساتھ لیا۔ سب سے پہلے ہم محترم ڈاکٹر محمد بشیر صاحب کی کوٹھی واقعہ ڈیوس روڈ پر گئے۔ انہوں نے ایک ہزار روپیہ کا چیک دیا۔ پھر جماعت کے اورد ووتوں کے پاس گئے۔ شام کو ہم نے پانچ ہزار روپے نقد اور پانچ ہزار کے وعدوں کی فہرست محترم شیخ صاحب کو دی تاہم حضرت امیر المومنین ایہ الدین کی خدمت میں پیش کریں۔ چنانچہ جب انہوں نے مغرب کے وقت یہ فہرست حضور کی خدمت میں پیش کی تو حضور نے خوشنودی کا اظہار فرمایا۔ بعد میں دارالذکر کی زمین اس غرض کے لئے سو لہ ہزار روپیہ میں خریدی گئی۔ فاطمہ صدیقی زکات۔

حضرت بابو غلام محمد صاحب رضی اللہ عنہ

ولادت ولادت ۱۸۶۰ء بیعت مارچ ۱۸۹۴ء وفات ۲۵ اپریل ۱۹۲۶ء عمر ۸۶ سال

حضرت بابو غلام محمد صاحب فرمایا کرتے تھے کہ

۱۔ مارچ ۱۸۹۴ء میں ہم لاہور کے کافی نوجوانوں نے جو سارے کے سارے تعلیم یافتہ تھے اور جن کی صحیح تعداد یاد نہیں رہی، ارادہ کیا کہ حضرت مرزا صاحب کو قادیان جا کر دیکھنا چاہیئے کیونکہ باہر تو انسان تصنع سے بھی بعض کام کر سکتا ہے لیکن اگر اس کے گھر میں جا کر اُسے دیکھا جائے تو اصل حقیقت سامنے آجاتی ہے۔ خیر ہم حضرت اقدس کے دعویٰ کی حقیقت معلوم کرنے کے لئے عازم قادیان ہو گئے۔ ہم میں سے ہر شخص نے الگ الگ اعتراضات سوچ لئے تھے جو وہ کرنا چاہتا تھا۔ مولوی محمد علی صاحب، خواجہ کمال الدین صاحب، ڈاکٹر محمد اقبال صاحب، مولوی غلام محی الدین صاحب قصوری، چودھری شہاب الدین صاحب، مولوی سعد الدین صاحب (دبی۔ اے۔ ایل۔ ایل۔ بی) وغیرہ بھی اس قافلہ میں شامل تھے۔ خواجہ کمال الدین صاحب جو ۱۸۹۲ء میں بیعت کر کے سلسلہ عالیہ میں داخل ہو چکے تھے۔ مگر آپ چونکہ اس پارٹی اور خصوصاً مولوی محمد علی صاحب کو تبلیغ کیا کرتے تھے اس لئے آپ بھی ہمارے ساتھ گئے تھے۔ جب ہم قادیان پہنچے تو گول کرہ میں ہمارے لئے ملاقات کا انتظام کیا گیا۔ حضور جب تشریف لائے۔ تو اتنے ہی ایک تقریر کے رنگ میں ہمارے ایک ایک اعتراض کو لیکر اُس کا جواب دینا شروع کیا۔ سہتی کہ ہم سب کے اعتراضات کا مکمل جواب آگیا۔ تب ہم ایک دوسرے کی طرف دیکھ کر تعجب کرنے لگے کہ یہ کیسے ہوا؟ جب باہر نکلے تو بعض نے کہا کہ یہ سچ مچ مامور من اللہ ہے اور بعض نے کہا یہ جادوگر ہے۔ چودھری شہاب الدین صاحب اور مولوی محمد علی صاحب وغیرہ نے کہا کہ یہ ضرور سچا ہے ہم تو بیعت کرتے ہیں چنانچہ مولوی محمد علی صاحب، چودھری شہاب الدین صاحب، ڈاکٹر محمد اقبال صاحب، اور مولوی غلام محی الدین صاحب قصوری اور غاکسار نے بیعت کر لی۔ بعض اور لوگوں نے بھی بیعت کی تھی مگر ان کے نام مجھے یاد نہیں رہے۔ اندازاً بارہ تیرو آدمیوں نے بیعت کی تھی رات کو کھانا کھانے کے بعد جب چار پائیاں تقسیم ہوئیں تو میں نے مضبوط اور بڑی چار پائی لے لی مگر

یہودھری شہاب الدین صاحب نے (جو بعد میں سر شہاب الدین کہلائے) میرا بستر اس سے اٹھا کر میری چارپائی پر قبضہ کر لیا۔ حضرت صاحب تشریف لائے۔ ہر ایک سے دریافت فرمایا کہ آپ کو کوئی تکلیف تو نہیں؟ ہر شخص نے کہا کہ حضور مجھے کوئی تکلیف نہیں۔ لیکن جب میرے پاس پہنچے تو میں پریشان کھڑا تھا کیونکہ میری چارپائی پر یہودھری شہاب الدین صاحب قبضہ کر چکے تھے۔ میں نے عرض کیا کہ حضور! میری چارپائی یہودھری شہاب الدین نے چھین لی ہے اور میں حیران ہوں کہ کہاں سوؤں۔ فرمایا۔ ٹھہریے! میں آپ کے لئے اور چارپائی لاتا ہوں۔ چنانچہ حضرت صاحب تشریف لے گئے۔ مگر جب کافی دیر گزر گئی اور چارپائی نہ آئی تو میں نے حضور کے مکان کے صحن کے دروازہ سے اندر جو جھانکا تو کیا دیکھتا ہوں کہ ایک شخص جلدی جلدی چارپائی بُن رہا ہے اور حضور اس کے پاس بیٹھے ہوئے دیا ہاتھ میں لے کر اُسے روشنی کر رہے ہیں۔ حضور کی یہ حالت دیکھ کر مجھے بہت شرم آئی۔ میں آگے بڑھا اور عرض کی کہ حضور دیا مجھے پکڑا دیں مگر حضور نے فرمایا کہ اب تو ایک ہی پھیر باقی ہے۔ حضور کے یہ اخلاق دیکھ کر مجھ پر اتنا اثر ہوا کہ میرے آنسو نکل آئے۔ اس وقت میں حضور کے چہرہ مبارک کو دیکھ کر کہہ رہا تھا کہ یہ چہرہ جھوٹے شخص کا ہو گز نہیں ہو سکتا۔

اس سے پہلے جب ہم مغرب کے بعد حضور کے ساتھ کھانے پر بیٹھے تھے تو میں چونکہ حضور کے قریب تھا حضور اٹھاتے بٹیر اور فرماتے کہ یہ کھائیں۔ دوسرا گوشت اٹھاتے اور میرے آگے رکھ کر فرماتے کہ یہ کھائیں۔ اس لئے میں حضور کے اخلاق عالیہ سے بہت ہی متاثر تھا۔ مگر رات چارپائی والے واقعہ کو دیکھ کر تو میں دل و جان سے حضور کا غلام بن گیا۔

یہودھری شہاب الدین صاحب اب بڑے آدمی ہیں مگر میرے ساتھ اسی طرح بے تکلفی سے بات کرتے ہیں۔ مجھے جب بھی ان سے ملنے کا موقع ملتا ہے یہی کہتے ہیں کہ دیکھا! میں حضرت صاحب کو اب بھی بنی ماننا ہوں۔ گو اپنے اعمال کی وجہ سے زنا میں داخل نہیں۔ مگر مولوی محمد علی صاحب نے انکار کر دیا ہے۔ وغیرہ وغیرہ۔

۲۔ قادیان کے آریہ حضرت اقدس کے شدید مخالف تھے مگر جب کبھی کوئی ضرورت پیش آئی۔ حضرت صاحب کی خدمت میں حاضر ہو کر بے تکلفی سے عرض کرتے اور حضور ان کی ضرورت کو پورا کر دیتے۔ مجھے یاد ہے ایک دفعہ میں قادیان میں ہی تھا کہ ان آریوں کے ہاں کسی بچی کی شادی تھی۔ انہوں

نے منتقلین سلسلہ سے شامیانے مانگے مگر انہوں نے انکار کر دیا۔ اس پر وہ حضرت کے حضور حاضر ہو گئے حضور نے اسی وقت منتقلین کو بلوایا اور فرمایا کہ نہ صرف یہ کہ شامیانے دو بلکہ اپنے آدمیوں کے ذریعہ جا کر شامیانے لگوادو اور پھر خود ہی اُتار کر واپس لاؤ کیونکہ ان بیچاروں کو کیا علم کہ شامیانہ کس طرح لگایا جاتا اور کس طرح اُتارا جاتا ہے۔

۳۔ جب حضور آخری سفر میں لاہور تشریف لائے تو اکثر تیسرے پہر فٹن پر سوار ہو کر سیکیٹلے میانہ کی طرف تشریف لے جاتے۔ ملک مبارک علی صاحب اپنی گاڑی پر صبح اپنے ساتھیوں کے حضور کی گاڑی کے پیچھے کچھ فاصلے پر رہتے اور اکثر احباب جو پیدل پہلے ہی پہنچے ہوئے ہوتے، صرف حفاظت کے طور پر دُور دُور فاصلے پر کہیں نہ کہیں کھڑے رہتے۔ چنانچہ میں بھی اکثر حفاظت کے لئے پہلے ہی نکل جایا کرتا تھا۔

۴۔ ایک دفعہ حضور نے ایک جنازہ اتنا لمبا پڑھا کہ قریب تھا کہ ہم گر جائیں۔ یہ معلوم نہیں کہ جنازہ کس کا تھا نماز سے فارغ ہو کر ایک دیہاتی دُڑا ہوا آیا۔ اور عرض کیا کہ حضور میری ماں کا جنازہ بھی پڑھ دیں مسکرا کر فرمایا کہ اس کا بھی پڑھا ہے۔ تمہارا بھی پڑھا اور (مقتدیوں کی طرف اشارہ کر کے) فرمایا۔ ان سب کا بھی پڑھا ہے۔

۵۔ گورداسپور کے مقدمہ کے دوران میں ایک رات ہم ٹین سے اترے۔ ہوا سخت تیز تھی۔ سردی کا موسم تھا۔ حضور ایک کوٹھی میں فروکش تھے۔ کھانا کھانے کے بعد حضور نے سب کو حکم دیا کہ احباب تھکے ہوئے ہیں سو جائیں۔ ہم سب اپنا اپنا بستر کر کے لیٹ گئے۔ کچھ دیر کے بعد حضور اپنے بستر سے اُٹھے اور دبے پاؤں ایک چھوٹی سی لائین لئے ہوئے ہر ایک کا بستر ٹوٹا تا یہ معلوم کریں کہ کس کے پاس بستر ناکافی ہے۔ پھر حضور جس کا بستر کم دیکھتے اس کے لئے اپنے بستر میں سے کوئی کپڑا اٹھا کر لاتے اور اُس پر ڈال دیتے۔ میں نے دیکھا کہ حضور نے اپنے بستر میں سے چھ سات کپڑے نکال کر اپنے خدام پر ڈال دیئے۔ اللہم صل علی محمد و آل محمد۔ یہ اخلاق عالیہ بھلا اور کہاں مل سکتے ہیں!

پھر جب زیادہ دیر ٹھہرنا پڑا تو حضور نے ایک مکان کو راہ پر لے لیا جس میں باقاعدہ لنگر اور مہمان خانہ کا انتظام تھا۔

خواجہ کمال الدین صاحب یہ کوشش کیا کرتے تھے کہ مقدمات کے متعلق حضور کے ساتھ آہستہ سے الگ گفتگو کریں۔ مگر حضور ہر بات تمام احباب کے سامنے بیان فرما دیتے تھے حتیٰ کہ کچہری کے احاطہ میں بھی

حضور ایسا ہی کرتے تھے۔ کچہری کے احاطہ میں ایک بڑی دری پھٹی ہوتی تھی۔ تمام احباب اس پر بیٹھ جاتے حضور بھی ساتھ ہی تشریف فرما ہوتے۔ اگر کسی وقت حضور رفع حاجت کے لئے اٹھتے تو حافظ حامد علی صاحب کو آواز دیتے حافظ صاحب ایک تانبے کا لوٹا پانی سے بھر کر ساتھ ہو لیتے۔ اور کھیت میں جو قریب ہی تھا حضور رفع حاجت کے لئے دُور چلے جاتے۔

لوٹا چھوٹا سا ہوتا تھا جس سے آہستہ بھی کرتے اور کبھی اسی سے وضو بھی فرما لیتے۔ میرے خیال میں اس لوٹے میں ڈیڑھ سیر کے قریب پانی آجاتا تھا۔

۴۔ ۱۹۰۷ء میں جو جلسہ مزار داتا گنج بخش کے عقب میں ہوا تھا اس کی جلسہ گاہ بنانے کے لئے ایک سیٹج لگایا گیا تھا۔ جس کے دونوں طرف قریباً پچاس پچاس سائبان لگائے گئے تھے۔ ایک سائبان سولہ مربع گز کا ہوتا تھا حضور کی گاڑی کے پیچھے میرا بھائی پہلوان کریم بخش اور ڈاکٹر محمد اسماعیل خان صاحب گورکھ پوری بھی کھڑے تھے اور پولیس اور رسالے کا بھی کافی انتظام تھا۔

مجھے یاد ہے۔ سپرنٹنڈنٹ پولیس نے جب لیکچر کے بعد کمر کھولی تو ٹھکان کی وجہ سے اس کے منہ سے ہائے کی آواز نکلی اور کہا کہ ”آج تو خدا کے بیٹے نے مار ڈالا“ رات دو بجے اٹھا ہوں اور اب تک آرام کا موقعہ نہیں ملا۔

۵۔ حضور اکثر معزز اور مخلص مہمانوں کو رخصت کرنے کے لئے کچھ دُور ساتھ بھی جاتے تھے۔ چنانچہ ڈاکٹر بوڑے خاں صاحب جو کہ ایک متقی احمدی تھے وہ جب آخری دفعہ قادیان گئے اور واپسی پر حضور سے رخصت ہونے کے لئے حاضر ہوئے تو حضور ان کے ساتھ ہوئے اور فرمایا۔ چلئے میں بھی آپ کے ساتھ ساتھ چلتا ہوں۔ چنانچہ بیکہ خالی ساتھ تھا۔ حضور علیہ السلام اور خدام بھی ساتھ تھے جو سیر کے لئے نیکلے ہوئے تھے۔ ڈاکٹر صاحب نے راستہ میں ایک دفعہ اصرار کیا کہ حضور اب واپس تشریف لے جائیں۔ مگر حضور باتیں کرتے کرتے موڑ تک تشریف لے گئے۔ اس کے چند دن بعد اطلاع موصول ہوئی کہ ڈاکٹر صاحب فوت ہو گئے ہیں اور اس کی وجہ یہ پیش آئی کہ وہ کسی مریض کا آپریشن کر رہے تھے کہ ان کے ہاتھ پر نشتر لگ گیا اور اس نشتر کے زہر سے ان کی موت واقع ہو گئی۔

۸۔ ایک روز ڈاکٹر مرزا یعقوب بیگ صاحب معہ اہل و عیال قادیان سے واپس آنے کے لئے بیکہ لیکر آئے۔

اور اجازت طلب کی۔ بہانہ کیا کہ جب یکے پر سوار ہو کر روانہ ہو گئے تو حضور باہر تشریف لائے اور پوچھا لے حضرت میاں عبدالعزیز صاحب میں کی روایات میں آتا ہے کہ مندرجہ رائے مہلارام بھائی دروازہ کے باہر تھا۔ اور یہاں بکھا ہے جلسہ مزار داتا گنج بخش کے عقب میں ہوا تھا۔ یہ دونوں باتیں درست ہیں۔ مزار کا عقب بھائی دروازہ کی طرف ہی ہے۔

ڈاکٹر صاحب کہاں ہیں؟ دوستوں نے عرض کیا کہ حضور وہ تو چلے گئے۔ فرمایا۔ کوئی آدمی دوڑ کر ان کو واپس لائے۔ اکثر احباب دوڑ پڑے اور ان کے یکے کو راستہ سے واپس لائے۔ ابھی وہ واپس پہنچے ہی تھے کہ اس قدر زور سے آندھی اور بارش کا طوفان آیا کہ الامان والحفیظ! ہم نے اُس وقت سمجھا کہ حضور کو الہ تعالیٰ نے اطلاع دے دی تھی کہ سخت آندھی اور بارش آنے والی ہے اس لئے حضور نے ڈاکٹر صاحب کو واپس بلا لیا۔

۴۔ حکیم محمد حسین صاحب قریشی اور رضا کسار اکھٹے قادیان جاتے اور اکھٹے ہی واپس آتے تھے۔ اتوار کے روز عموماً ٹرینوں کے متصل ہونے کی وجہ سے پانچ منٹ ہی ملاقات کے لئے ملتے۔ حضور کو اس بات کا علم تھا۔ اس لئے جب ہم اندر اطلاع بھجواتے تو اکثر حضور بہت جلد باہر تشریف لاتے۔ ایک دفعہ فرمایا کہ یہ آپس میں جزد و لاینفک ہیں۔ قریشی صاحب آئیں تو سمجھا جاتا ہے کہ غلام محمد ساتھ ہوگا۔ غلام محمد صاحب آئیں تو ہم سمجھ لیتے ہیں کہ قریشی صاحب ساتھ ہوں گے۔ بات یہ تھی کہ اتوار کی رخصت ہوتی تھی اور اسی وقت واپس آنا ضروری ہوتا تھا اور حکیم صاحب کا کارخانہ تھا۔

۱۰۔ حضرت بابو غلام محمد صاحب فرمایا کرتے تھے کہ

میں نے جب بیعت کی تو میری ڈاڑھی منڈی ہوئی تھی۔ ہاتھوں میں سونے کی انگوٹھیاں تھیں۔ کاذن میں بالیاں تھیں۔ بٹن سونے کے تھے۔ میری یہ حالت دیکھ کر مولوی عبدالکریم صاحب نے حضور سے عرض کی کہ حضور اس کو کہیں کہ ڈاڑھی رکھے۔ مسکرا کر فرمایا ”دین کا ڈاڑھی پر انحصار نہیں ہے۔ جب یہ لوگ ہماری ڈاڑھی دیکھیں گے۔ آپ کی ڈاڑھی دیکھیں گے اور دوستوں کی ڈاڑھیاں دیکھیں گے تو یہ بھی رکھ لیں گے۔ اگر ڈاڑھی ہی دین کے لئے لازمی ہوتی۔ تو ہمارے زمانہ میں ایک شخص کی اتنی لمبی ڈاڑھی تھی اور وہ جب اُسے کھڑا ہو کر کھولتا تو ایک دو بٹل اس کے پاؤں پر بھی پڑتے۔“

پھر مولوی عبدالکریم صاحب نے میرے کان اور بٹن حضور کو دکھائے اور کہا۔ حضور! یہ سارا سونا پہنے ہوئے ہے۔ فرمایا۔ کہتے ہیں تشریع عبدالغفار حیوانی کے کوٹ کے تکیے سونے کے تھے اور کوٹ ستر روپے گز کا تھا۔ بلکہ بعض اوقات ستور و پیر گز کا کپڑا بھی پہنتے تھے۔ کسی نے ان کو کہا کہ یہ تو تہذیب ہے فرمایا۔ من حرّم زینۃ اللہ التي اخرج لعبادۃ والطیبات من الرزق۔ پھر فرمایا۔

آہستہ آہستہ سب باتیں خود بخود کرنے لگ جائیں گے چنانچہ بعد میں میں نے سونا اتار دیا۔ میری ایک ٹوپی تھی۔ جو سیکنڈ ہینڈ میں نے تیس روپوں میں بیچی تھی۔

۱۱۔ گورداسپور میں کرم دین سکنتھ بھیج دالے مقدمہ کے دوران میں چند وال مجسٹریٹ کے وقت حضور نے ایک مرتبہ فرمایا کہ یہ شخص بڑا بد باطن ہے۔ اس کے اندرون کا پتہ ہی نہیں چلتا۔ جب سامنے آتا ہے تو ہاتھ جوڑ کر کھڑا ہو جاتا ہے اور بڑی لجاجت سے پیش آکر کہتا ہے کہ حضور! میرا عہدہ ہی کچھ اس قسم کا ہے کہ میں قدموں پر گر نہیں سکتا لیکن دوسری طرف اس کا یہ حال ہے کہ سارا دن بٹھا کر کہہ دیتا ہے کہ کل تشریف لادیں۔ روزانہ ایسا ہی کرتا ہے۔

اتھارام کی عدالت میں جب حکم سنانے کا وقت آیا تو اس وقت بہت سی پولیس بلوائی گئی تھی چھوڑ کر دایا گیا تھا۔ اور ساری کچہری کو پولیس نے محصور کر رکھا تھا۔ ان حالات کو دیکھ کر خواجہ کمال الدین صاحب نے یہی مطلب لیا کہ یہ شخص سزا دینے کا پختہ ارادہ رکھتا ہے اور مجھے کہا کہ حضرت صاحب کی خدمت میں میرا یہ پیغام پہنچاؤ کہ یہ شخص بدی پر تلا ہوا نظر آتا ہے۔ اگر حضور حکم دیں تو تین وکلاء بلوائے جائیں۔ امیر شاہ اور مولیٰ فضل دین لاہور سے اور تیسرا میں ہوں۔ ایک کو ڈویژنل کورٹ میں بھیج دیا جائے۔ دوسرے کو گورنر کے پاس جو دورے پر ہے اور تیسرا میں یہاں رہتا ہوں۔ جب میں نے حضور سے جا کر یہ بات بیان کی تو حضور بہت مسکرائے اور فرمایا۔ ان سے جا کر کہو کہ آج تک ہم آپ کی قانونی باتوں کی اقتدار کرتے رہے۔ اب خدا پر چھوڑ دو۔ میں نے جا کر ایسا کہہ دیا۔ خواجہ صاحب بہت پرزور ہو کر نیچا سر کر کے کھڑے ہو گئے۔ جب میں نے خواجہ صاحب کو حضور کی یہ بات پہنچائی تو خواجہ صاحب کچہری سے باہر تھے۔ مگر میری بات سنکر ذرا سا مل کر کے خواجہ صاحب نے جرات کی اور دروازہ پر چڑھ کر اندر کھڑا تھا اس کی بغل میں سے نکل کر عدالت کے اندر داخل ہو گئے اور اندر جا کر مجسٹریٹ کو کہا کہ کیا آپ نے حکم دیا ہے کہ اندر کوئی نہ آئے حتیٰ کہ وکیل بھی اندر نہ آئے۔ اس نے کہا کہ میں نے تو کوئی حکم نہیں دیا۔ اس پر خواجہ صاحب نے کہا کہ میں تو گھنٹوں سے انتظار کر رہا تھا۔ اور چاہتا تھا کہ کسی ڈھب سے اندر پہنچوں مگر پولیس کسی کو اندر نہ آنے دیتی تھی۔

۱۲۔ حضرت بابو غلام محمد صاحب دہلی کے سفر میں بھی جو ۱۹۰۷ء میں کیا گیا، حضور کے ساتھ تھے۔ فرمایا کرتے تھے کہ

دہلی میں ایک روز حضور نظام الدین اولیاء کے مزار پر تشریف لے گئے اور اتنی لمبی دعا کی کہ ہم سب تھک گئے۔ دعا ختم کرنے کے بعد خاکسار کو جو قریب ہی کھڑا تھا مخاطب کر کے فرمایا۔ کہ یہ مقامات بھی قبولیت کے ہوتے ہیں۔ یہاں سے دعا جلد سنی جاتی ہے۔ میں آپ لوگوں کے سبب جلد فارغ ہو گیا۔ ورنہ میں نظام الدین سے باتوں میں لگا رہتا۔ یہ بڑا بااقتدار انسان گذرا ہے جس کو دلی والوں نے قبول کر لیا۔ میں تو کئی دفعہ دلی میں آیا۔ جس طرح پتھر پٹی زمین دلی کی ہے۔ اس سے زیادہ پتھر دل یہاں کے لوگوں کو پایا۔ اتنے میں ایک مجاور اونچی آواز سے بولا کہ کوئی وثیقہ نہیں، کوئی پٹیشن نہیں۔ میں جادوب کش ہوں اور مزار کی خدمت کرتا ہوں۔ کوئی تنخواہ دار تو کر نہیں ہوں۔ اس پر حضور نے جیب میں ہاتھ ڈال کر چاندی کی دو تکی نکالی اور ایک مٹی کی صراحی میں جو مزار کے سر ہانے پڑی تھی۔ اس میں ڈال دی اور میری طرف مخاطب ہو کر فرمایا۔ آپ لوگ بھی کچھ کچھ اس میں ڈال دیں چنانچہ سب نے ادھتیاں، پیسے اور دو تکیاں اس میں ڈالیں (اس زمانہ میں آنے کا سکہ نہیں ہوتا تھا)

اتنے میں ایک شخص چٹائی پر لیٹا ہوا پا جامہ کی جگہ ایک لنگی باندھے ہوئے اور سروپا سے بہنہ لیٹ کر کوئی کتاب پڑھ رہا تھا۔ اس کا نام بعد میں دریافت کرنے پر معلوم ہوا کہ خواجہ حسن نظامی ہیں۔ وہ اٹھ کر کھڑا ہو گیا اور دونوں ہاتھ جوڑ کر حضور علیہ السلام کی خدمت میں عرض گزار ہوا کہ غلام کی بھی ایک آرزو ہے اللہ سن لیں اور کہا کہ کٹیا میں تشریف لا کر ایک پیالی چائے نوش فرمائیں۔ اس پر حضور نے دعوت قبول کی اور ایک چھوٹی سی کھڑکی میں سے اندر تشریف لے گئے۔ اور بھی چائے کے شوقین ساتھ چلے گئے چنانچہ حضور نے اندر بیٹھ کر چائے نوش فرمائی۔ حضرت باقی باللہ کے مزار پر بھی گئے مگر میں وہاں موجود نہیں تھا۔

دہلی سے واپسی پر جب امرتسر پہنچے تو رمضان کا مہینہ تھا۔ ایک عویلی امرتسر میں حضور کے لئے تجویز ہوئی تھی حضور وہاں آکر اترے۔ رات کو بالا خانہ پر سوئے تھے۔ . . . صبح ہال میں جلسہ ہوا۔ مجھے حکم ہوا کہ نظم پڑھوں۔ میں نے خوب عمدگی سے نظم ادا کی جسے حاضرین نے توجہ سے سنا۔ جب حضور بیان کرنے کیلئے کھڑے ہوئے تو حاضرین نے شور مچادیا۔ پہلا امر شور پڑنے کا یہ ہوا کہ کسی نے ٹیبل پر چائے لا کر رکھ دی۔ میرے قریب میرا صر نواب صاحب بیٹھے تھے۔ فرمانے لگے۔ دیکھو کیا بیوقوفی ہے کیا کسی نے چائے مانگی تھی۔ اب دیکھو اور مصیبت بنتی ہے حضور بائیں ہاتھ سے اٹھائیں گے اور لوگ شور مچائیں گے (کیونکہ

حضور کے دائیں ہاتھ میں تکلیف تھی اس لئے بائیں ہاتھ سے پیز اٹھاتے تھے اور دایاں ہاتھ ساتھ لگا لیتے تھے خیر حضور نے چائے اٹھائی اور پھر رمضان میں خوب شور مچا۔ پھر حضور نے نعت پڑھنے کا حکم دیا۔ میں کھڑا ہو گیا۔ جب تک نعت پڑھتا رہا سب خاموش ہو کر سُنتے رہے جب نعت ختم کی تو شیخ یعقوب علی صاحب نے کھڑے ہو کر حاضرین کو مخاطب کر کے کہا کہ ہم لوگ دور دراز سے صرف یہ لیکر سُنے کے لئے آئے ہیں۔ اگر تم لوگ سُنا نہیں چاہتے تو خاموش تو ہو جاؤ یا چلے جاؤ تاہم تو اطمینان کے ساتھ سُن لیں۔ پھر حضرت صاحب نے کھڑے ہو کر بیان کرنا شروع فرمایا۔ مگر لوگوں نے اس قدر شور مچایا کہ ایک حرف بھی سُنے نہیں دیا۔ جب شور بڑھ گیا تو حضور کو دوسرے راستے سے نکال لینا تجویز ہوا۔ اور حاضرین کو مشغول رکھنے کے لئے خلیفہ رجب دین صاحب کو کھڑا کر دیا گیا۔ جب حضور بندگاڑی میں سوار ہوئے تو اس کی سب کھڑکیاں بند کر دی گئیں۔ درمیان میں ایک طرف کی کھڑکی نہ تھی۔ اس میں پائیدان پر کھڑکی کی جگہ میں کھڑا ہو گیا۔ تاکہ اندر کوئی اینٹ پتھر نہ جاسکے۔ گاڑی پر اس قدر پتھر اڑا دیا گیا کہ ہم نے سمجھا کہ پتھر دوں کی کوئی مشین چل رہی ہے۔ ایسا معلوم ہوتا تھا کہ جس قدر پتھر لوگ جمع کر سکتے تھے۔ انہوں نے جمع کر کے گاڑی پر مارنا شروع کر دیئے ہیں۔ حضرت صاحب کے ساتھ جہاننگ مجھے رہنے کا اتفاق ہوا ہے۔ اس قدر پتھر میرے خیال میں اور کہیں نہیں پڑے۔ جب گاڑی اشرا کی زد سے نکل گئی تو سامنے ایک لمبی داڑھی والا مولوی داڑھی منہ میں ڈال کر لٹھ گھماتا ہوا آیا اور اس زور سے گاڑی پر لٹھ مارا کہ لکڑی کی جھرمٹیاں ٹوٹ گئیں۔ لٹھ کا درمیان فی حصہ میری کمر پر لگا۔ حضور نے زور سے پوچھا کہ کیا ہوا؟ میں نے عرض کیا کہ ایک مولوی نے لٹھ مارا ہے اور یہ جھرمٹیاں کھڑکی کی ٹوٹ گئی ہیں۔ فرمایا۔ آپ کو تو نہیں لگی۔ میں نے عرض کیا۔ درمیان فی حصہ تھا اگر مرا لگتا تو شاید میری کمر بھی ٹوٹ جاتی۔ حضور بہت متاسف ہوئے۔ اور اکثر یاد دلایا کرتے تھے کہ وہ امرتسر کا لٹھ تھیں یاد ہوگا۔ چنانچہ میری بھادج صاحبہ نے جب حضور سے بیعت کے لئے کہا اور عرض کیا کہ میں بابو غلام محمد کے بھائی کی بیوی ہوں تو حضور نے بلاتامل فرمایا کہ سوچ لو۔ بابو غلام محمد کو وہ لٹھ پٹا تھا کہ اگر اس کا سرا اس کی کمر پر پڑتا تو ان کی ہڈیاں ٹوٹ جاتیں۔ احمدیت میں یہ چیزیں لازمی ہیں۔ تم ان چیزوں کے لئے تیار ہو؟ اس نے کہا حضور میں تیار ہوں۔ چنانچہ بیعت حضور نے لے لی۔

حضور عورتوں کی بیعت ہاتھ پر ہاتھ رکھ کر نہیں لیا کرتے تھے بلکہ کسی کپڑے کے ذریعہ بیعت لیا کرتے تھے۔

۱۳۔ ۱۹۰۵ء میں جب حضور دہلی تشریف لے گئے تو ایک محلہ چٹائی قبر میں جہاں میرزا ناصر نواب کے رشتہ دار رہتے تھے اور ایک بڑا مکان پہلے ہی سے لے رکھا تھا۔ جا کر اُترے۔ ایک روز اہل محلہ جوہلی کے اندر آگئے اور کہا کہ مکان کے قریب ہی مسجد ہے اس میں آکر نماز پڑھا کریں۔ آپ نے فرمایا۔ میں شتر سے بچنے کے لئے اندر ہی پڑھ لیتا ہوں۔ انہوں نے بار بار مجبور کیا کہ مسجد کے ہوتے ہوئے آپ اندر کیوں نماز پڑھتے ہیں۔ اتنے میں ان لوگوں کی موجودگی میں نماز کی تکبیر ہو گئی۔ عصر کی نماز تھی۔ میں حضور کے بائیں طرف صف میں کھڑا ہوا۔ ایک رکعت ہونے کے بعد مجھے کچھ گڑبڑ ہوئی۔ تو میں نے سوچا کہ ایسا نہ ہو۔ ان میں سے کوئی حضور پر وارد کرے میں نے ایک لمحہ اٹھ لیا اور کھڑا ہو گیا۔ حضور نے جب سلام پھیرا تو میں نماز کی نیت کرنے لگا۔ حضور نے فرمایا کہ آپ کی نماز تو ہو گئی۔ اب چاہے پڑھو یا نہ پڑھو۔ میں ایک رکعت پڑھ چکا تھا۔ فرمایا۔ یہ جنگ کا میدان ہے اور تم حفاظت کر رہے تھے۔ چنانچہ میں نے پھر بقیہ رکعتیں نہیں پڑھیں۔

اسی طرح ایک مرتبہ احمدیہ بلڈنگس لاہور میں حضور نماز جمعہ ادا فرما رہے تھے۔ حضور پہلی صف میں داہنے کنارے پر کھڑے تھے۔ اوپر شامیانہ نصب کیا گیا تھا۔ دفعۃً غیر احمدیوں نے اس کا رسہ کاٹ دیا۔ اور شامیانہ حضور کی طرف گرنا۔ میں حضور کے ساتھ کھڑا تھا۔ میں نے ہاتھ اٹھا کر اُسے تمام لیا جب حضور نماز سے فارغ ہوئے تو میری طرف دیکھ کر مسکرائے۔ میں نے عرض کیا حضور اٹھیں گے تو چھوڑ دوں گا۔ چنانچہ حضور اٹھے اور میں نے شامیانہ کو پھر باندھا۔ یہ حفاظت حضور کی میں نے نماز چھوڑ کر کی اور بعد میں نماز ظہر پڑھی۔ یہ فتویٰ دریافت کرنے کے بغیر ہی پڑھی تھی۔

۱۴۔ مجھے یاد ہے۔ ایک دفعہ حضور گورداسپور میں تشریف فرما تھے کہ غیر احمدیوں، سکھوں اور ہندوؤں کا ایک وفد حضور کی خدمت میں ہاتھ جوڑ کر کھڑا ہو گیا اور عرض کیا کہ ہمارے واسطے دُعا کریں۔ ہم طاعون سے تباہ ہو گئے ہیں۔ مجھے خیال پیدا ہوا کہ حضور کا الہام

یا مسیحا الخلق عد وانا

پورا ہو رہا ہے۔ حضور نے ان کے الحاح پر دُعا فرمائی۔

خاکسار مؤلف عرض کرتا ہے کہ حضرت بابو صاحبؒ کی روایات تو بہت ہیں۔ میں نے کتاب کے حجم کو مد نظر رکھتے ہوئے کچھ روایات لے لی ہیں۔ اگر کسی وقت ان اصحاب کے الگ الگ حالات لکھنے کا کسی

موقعہ ملا تو سب کا بالتفصیل ذکر آجائے گا۔

حضرت بابو صاحب درمیانہ قد کے جہیل لصوت آدمی تھے۔ لوہاری منڈی سے فجر کی نماز پڑھنے کے لئے بالاتزام مسجد احمدیہ دہلی دروازہ میں تشریف لایا کرتے تھے۔ مگر میں ٹیکا بندھا ہوا ہوتا تھا اور پڑانے شہر کے ارد گرد جو باغ ہے اس میں درُتین کے اشعار پڑھتے آتے تھے۔ عموماً تہجد کی نماز مسجد ہی میں ادا فرماتے تھے اور پھر فجر کی اذان کہتے تھے۔ بڑھاپے میں بھی آپ کی آواز اس قدر بلند تھی کہ محلے کے بچے بھی چونک پڑتے تھے۔

حضرت مسیح موعود علیہ السلام کا ذکر بہت مزے لے لے کر کیا کرتے تھے۔ آپ چونکہ گھڑیوں کی مرمت کرنا بھی خوب جانتے تھے۔ اس لئے حضرت مسیح موعود علیہ الصلوٰۃ والسلام بھی ان ہی کو اپنی گھڑی دکھایا کرتے تھے۔ اور اگر ضرورت پڑے تو ان ہی کے ذریعہ منگوایا بھی کرتے تھے۔ مسجد احمدیہ کی گھڑی کی مرمت بھی آپ ہی کے ذمہ تھی۔ مسجد احمدیہ بیرون دہلی دروازہ جب تیار ہو رہی تھی تو آپ بھی حضرت حکیم محمد حسین صاحب موجد مفرح غنبریؒ کے پہلو بہ پہلو روڑی کوٹا کرتے تھے اور انٹیش اٹھا اٹھا کر مستریوں کو پکڑایا کرتے تھے۔ اپریل ۱۹۷۷ء میں جب آپ کی وفات ہوئی تو اس زمانہ میں چونکہ خاکسار ہی لاہور میں بطور مبلغ متعین تھا۔ اس لئے مسجد احمدیہ لاہور میں آپ کا جنازہ بھی میں نے ہی پڑھایا تھا۔ بہت خوب آدمی تھے۔ جب آپ کی نعش ہشتی مقبرہ میں دفن ہونے کے لئے قادیان لے جانی گئی۔ تو حضرت امیر المؤمنین خلیفۃ المسیح الثانی ایہ الدین نصرہ الغزینیؒ نے مسجد مبارک میں حضرت بابو صاحب کا ذکر کرتے ہوئے فرمایا۔

”بابو غلام محمد صاحب حضرت مسیح موعودؑ کے پُرانے صحابہ میں سے تھے۔ حکیم محمد حسین صاحب

قریشی کے ساتھ انہیں بڑی محبت تھی اور دونوں مل کر قادیان آیا کرتے تھے۔ اختلاف کے

موقعہ پر اللہ تعالیٰ نے ان کو ابتدا ہی سے اس بات کی توفیق عطا فرمائی کہ وہ ہر قسم کی ٹھوکر

اور ابتلا سے بچے رہے۔ حالانکہ آخر ڈالنے کے سامان ان کے ارد گرد بہت زیادہ تھے بڑی

محمد علی صاحب اور خواجہ کمال الدین صاحب وغیرہ سے ان کی دوستیاں اور تعلقات تھے۔

اور خود غریب آدمی تھے۔ اور غریب آدمی بڑے آدمی کے تعلقات کے اثر کو بہت جلد قبول

کر لیا کرتا ہے مگر باوجود ہر قسم کی شورش کے وہ محفوظ رہے۔ جب اختلاف ہوا۔ اور حضرت

خلیفہؒ اول فوت ہوئے تو شروع میں حکیم محمد حسین صاحب قریشی کو خواجہ صاحب نے اپنی

مجلسوں میں بلانا شروع کیا۔ اس پر بابو غلام محمد صاحب ہمیشہ ان سے کہتے رہے کہ دیکھنا۔
 بڑے اثر سے بچ کر رہنا۔ اس طرح انہیں نیکی پر اکساتے رہتے۔ حالانکہ وہ تعلیم یافتہ تھے
 اور یہ معمولی پریس میں ملازم تھے۔ مگر اس کے باوجود انہیں ہوشیار کرتے رہتے کہ ایسا نہ ہو
 ٹھوکر لگ جائے۔ اللہ تعالیٰ نے اُن کا انجام بخیر کر دیا۔ اور ہر قسم کے فتنوں کا مقابلہ کر کے
 وہ ایسے وقت میں فوت ہوئے جبکہ بہت سے نشانات انہوں نے دیکھ لئے اور سلسلہ
 کی اشاعت اور اس کی ترقی بھی دیکھ لی۔“

اولاد: میاں غلام محمد صاحب ثالث اور امہ العذیبہ بیگم مرحومہ

جناب مولوی محمد علی صاحب ایم۔ اے امیر غیر مبالعین

ولادت ۱۸۴۷ء بیعت مارچ ۱۸۹۴ء وفات ۱۳ اکتوبر ۱۹۵۱ء

جناب مولانا محمد علی صاحب ایم۔ اے ایل ایل بی۔ نے جناب خواجہ کمال الدین صاحب کی تبلیغ سے
 مارچ ۱۸۹۴ء میں قادیان جا کر حضرت اقدس مسیح موعود علیہ السلام کی بیعت کی تھی۔ جون ۱۸۹۵ء میں ہجرت
 کر کے قادیان چلے گئے۔ حضرت مسیح موعود علیہ السلام کی زندگی میں آپ نے تحریری رنگ میں سلسلہ عالیہ کی
 عظیم الشان خدمات سر انجام دیں۔ آپ حضرت مسیح موعود علیہ السلام کی زندگی میں اور حضرت خلیفۃ المسیح اول
 رضی اللہ عنہ کی زندگی میں بھی ریلوے آف ایجنٹز انگریزی اور اردو کے ایڈیٹر رہے۔ صدر انجمن احمدیہ سکریٹری شپ
 کے فرائض بھی سر انجام دیتے رہے۔ مگر افسوس کہ خلافتِ اولیٰ میں سیدنا حضرت محمود ایدہ اللہ بنصرہ العزیز
 کی نیکی، تقویٰ اور علمی قابلیتوں کی وجہ سے حسد میں مبتلا ہو گئے۔ ان کا خیال تھا کہ حضرت خلیفۃ المسیح اول
 کے بعد خلافت کا بارگراں اُن کے کندھوں ہی پر ڈالا جائے گا مگر سیدنا حضرت محمود ایدہ اللہ کی طرف رجوع
 خلق کو دیکھ کر چکر اگئے اور خلافتِ ثانیہ کی ابتدا میں ہی قادیان و امان کو ترک کر کے احمدیہ بلڈ گنس لاہور
 میں اپنا الگ مرکز بنا لیا۔ جناب خواجہ کمال الدین صاحب، جناب ڈاکٹر سید محمد حسین شاہ صاحب، جناب

۱۔ ملفوظات ۲۵ اپریل ۱۹۴۶ء بحوالہ ”الفضل“ ۱۶ اگست ۱۹۴۶ء

پہنچ کر یوں معلوم ہوتا ہے کہ بہت دور آگئے ہیں۔

محمود و امیر عبدالغنی صاحب قادیان سے کہتے ہیں کہ بابو غلام محمد صاحب نے قادیان سے کہتے ہیں کہ حضرت مسیح موعود علیہ السلام نے فقہ مدنیہ فرمایا کہ جب لاہور میں آتے ہیں تو یوں معلوم ہوتا ہے جیسے اپنے گھر میں ہیں لیکن بلڈ گنس

ڈاکٹر یعقوب بیگ صاحب اور جناب شیخ رحمت اللہ صاحب وغیرہ کو ساتھ لے کر انجمن احمدیہ شاعت اسلام لاہور کی بنیاد ڈالی اور ساری عمر سیدنا محمود ایدہ اللہ بنصرہ العزیز کی مخالفت میں گزار کر ۱۳ اکتوبر کو بمقام گرامی و قبا گئے۔ فانا للہ وانا الیہ راجعون۔ آپ ترجمہ سُن کریم انگریزی اور دیگر متعدد کتب کی تالیف کی وجہ سے خاص طور پر مشہور ہیں۔

حضرت مسیح موعود علیہ السلام نے ایک مرتبہ خواب میں مولوی صاحب مرحوم کو کہا کہ
 ”آپ بھی صالح تھے اور نیک ارادہ رکھتے تھے۔ آؤ ہمارے ساتھ بیٹھ جاؤ“

جناب مولوی غلام محی الدین صاحب قصوری (غیر ازجماعت)

ولادت بیعت مارچ ۱۸۹۶ء وفات ۱۹۶۴ء

مولوی غلام محی الدین صاحب قصوری ابھی بچہ ہی تھے کہ اپنے والد ماجد حضرت ڈاکٹر لوطی خاں صاحب قصوری کے ساتھ قادیان جایا کرتے تھے۔ حضرت ڈاکٹر صاحب تو بہت ہی مخلص اور فدائی احمدی تھے۔ مگر مولوی صاحب بڑے ہو کر عملاً احمدیت کو چھوڑ گئے۔ وکالت میں بہت نام پیدا کیا اور آخر عمر میں کافی عرصہ ”انجمن حمایت اسلام لاہور“ کے صدر رہے۔ آپ کا نام بھی ۲۱۳-۱ مصاب کی فہرست مندرجہ ”انجام اتھم“ میں درج ہے۔ آپ نے بیعت تو مارچ ۱۸۹۶ء میں کی تھی مگر چونکہ بیعت سے قبل بھی اپنے والد صاحب کے ساتھ قادیان جایا کرتے تھے۔ اسی لئے ۱۸۹۶ء کی کتاب ”انجام اتھم“ میں آپ کا نام درج ہوا۔

یہ امر خاص طور پر قابل ذکر ہے کہ مشہور شاعر مشرق ڈاکٹر سر محمد اقبال صاحب، جناب چودھری سر شہاب الدین صاحب اور مولوی غلام محی الدین صاحب قصوری اکٹھے قادیان گئے تھے اور ایک ہی روز انہوں نے حضرت مسیح موعود علیہ السلام کی بیعت کی تھی۔

حضرت مرزا محمد اسماعیل صاحب

ولادت ۱۸۸۳ء بیعت ۱۸۹۴ء وفات ۲۱ جنوری ۱۹۶۵ء عمر ۸۲ سال

حضرت مرزا محمد اسماعیل صاحب حلقہ بھائی گیت لاہور نے فرمایا کہ میں پانچویں یا چھٹی جماعت کا طالب علم تھا جب میرے ماموں مرزا خدابخش صاحب مصنف ”عسل مصفی“ مجھے قادیان لے گئے اور میں نے بیعت کی۔ اس کے بعد میں نے میٹرک کے امتحان تک تعلیم قادیان ہی میں حاصل کی۔


میں جھنگ سیال کا رہنے والا ہوں۔ تعلیم حاصل کرنے کے بعد ۱۹۰۳ء میں لاہور آگیا اور ملازمت اختیار کی اس وقت سے میں یہاں ہی ہوں۔ اور سکونت بھی اندرون بھائی گیت میں ہے۔ افسوس کہ حضرت مرزا محمد اسماعیل صاحب ۲۱ جنوری ۱۹۶۵ء کو وفات پا گئے۔ انا لد وانا الیراجعون بہشتی مقبرہ ربوہ میں دفن ہوئے چھوٹے قد کے پتلے دُبلے گورے رنگ کے بزرگ تھے بہت نیک اور متقی انسان تھے۔

اولاد۔ محمد احمد۔ صلاح الدین۔ محمد افضل نسیم۔ سلیمہ۔ طاہرہ۔ محمد دودہ۔


حضرت قاضی محبوب عالم صاحب

پیدائش ۱۸۴۸ء بیعت ۱۸۹۸ء وفات ۱۹ جولائی ۱۹۵۶ء

۱۔ آپ ابھی طالب علم ہی تھے کہ مذہب کا شوق ہونے کی وجہ سے خفیوں اور اہل حدیث کی بحثیں سنا کرتے تھے۔ مذہباً آپ حنفی تھے مگر چیفیاں والی مسجد میں بھی جو کہ اہل حدیث گروہ کی تھی، جایا کرتے تھے۔ اُن کی باتیں سنکر آپ یہ اثر ہوا کہ یہ لوگ خفیوں کی نسبت قال اللہ اور قال الرسول پر زیادہ عمل کرنے والے ہیں۔ مگر اُن کی مجلس میں حضرت مسیح موعود علیہ السلام کا بھی ذکر ہوتا تھا۔ اور



حضرت قاضی محبوب عالم صاحب مالک راجپوت سائیکل ورکس نیلہ گچہ



حضرت حاجی میاں محمد موسیٰ صاحب نیلہ گنبد والے (صفحہ ۲۹۶)

وہ لوگ حضور کے دعوائے مسیحیت کے خلاف بہت کچھ کہا کرتے تھے۔ اب آپ اس جستجو میں لگ گئے کہ اگر کوئی حضرت مرزا صاحب کا مُرید ملے تو اس سے حضرت مرزا صاحب کے دعویٰ کی نسبت حالات معلوم کئے جائیں چنانچہ ایک شخص ولی اللہ صاحب ابن بابا ہدایت اللہ مشہور پنجابی شاعر کوچہ چابک سواراں کا آپ کو پتہ لگا۔ آپ نے ان کے پاس جانا شروع کر دیا۔ انہوں نے آپ کو استخارہ کرنے کے لئے توبہ دلائی۔ چنانچہ آپ نے ان سے طریق استخارہ سیکھ کر استخارہ کیا۔ آپ فرمایا کرتے تھے کہ

”دوسرے روز رات کے دو بجے ابھی میں استخارہ کی دعا پڑھ کر سویا ہی تھا کہ رویا میں مجھے کسی شخص نے کہا کہ آپ اُٹھ کر دوزانو بیٹھیں کیونکہ آپ کے پاس حضرت رسول کریم صلی اللہ علیہ وسلم تشریف لارہے ہیں اور مجھے بھی زینے سے کسی شخص کے چڑھنے کی آواز آئی۔ چنانچہ میں رویا ہی میں دوزانو بیٹھ گیا۔ اٹنے میں میں نے دیکھا کہ ایک نہایت متبرک انسان سفید لباس میں آیا ہے اور اس نے ایک بازو سے حضرت مرزا صاحب کو پکڑ کر میرے سامنے لا کھڑا کر دیا ہے اور فرمایا

هَذَا الرَّجُلُ خَلِيفَةُ اللَّهِ وَاسْمَعُوا وَاطِيعُوا

پھر وہ واپس چلا گیا۔ اور حضرت صاحب میرے پاس کھڑے ہو گئے اور اپنی ایک انگلی اپنی چھاتی پر مار کر کہا۔

”اے ہو رب خلیفہ کتنا اس ٹول مہدی جانو“

پھر ایک رباعی بھی پڑھی لیکن میں بھول گیا ہوں۔ اس کا مطلب بھی یہی تھا کہ میں مسیح موعود ہوں۔ پھر میں بیدار ہو گیا۔ صبح میں سکول جانے کی بجائے قادیان روانہ ہو گیا۔

بٹالہ میں گاڑی شام کو پہنچی۔ نماز مغرب کا وقت ہو رہا تھا۔ اڈہ کے سامنے ایک چھوٹی سی مسجد تھی۔

آپ اس میں نماز پڑھنے کے لئے تشریف لے گئے۔ لوگوں نے پوچھا۔ آپ کہاں سے آئے ہیں اور کہاں جانے کا ارادہ ہے۔ آپ نے صاف صاف سب کچھ بیان کر دیا۔ اس پر ان لوگوں نے حضرت اقدس کو بہت کچھ بُرا بھلا کہا اور آپ کو قادیان جانے سے روکا۔ مگر آپ نے فرمایا کہ ”میں قادیان ضرور جاؤں گا“ اس پر انہوں نے آپ کو مسجد سے باہر نکال دیا۔ آپ اڈہ پر تشریف لے گئے۔ کچھ لوگ آپ کو قادیان جانے سے روکنے کے لئے اڈہ تک بھی پہنچے گئے اور یہ لالچ بھی دیا کہ ہم طالب علم ہو۔ ہم تمہیں یہاں بڑے میاں کے پاس بٹھا دیں گے اور تمہاری رہائش اور لباس کا بھی انتظام کر دیں گے۔ مگر آپ نے فرمایا کہ آپ پہلے ہی لاہور میں پڑھ رہے ہیں۔ یہاں پڑھنے کی ضرورت نہیں۔ ان باتوں کے بعد آپ رات ہی کو قادیان کی طرف چل پڑے مگر

اندھیرا بہت تھا۔ راستہ سے بھی ناواقفیت تھی۔ اس لئے کچھ راستہ طے کرنے کے بعد غلطی سے چراغ کی لودیکھ کر مسابیاں چلے گئے۔ وہاں عشاء کی نماز ہو چکی تھی۔ لیکن ایک آدمی ابھی مسجد میں ذکر الہی کر رہا تھا۔ اس نے بتایا کہ قادیان تو یہاں سے دُور ہے اور راستہ بھی مخدوش ہے۔ اس لئے رات یہاں سو رہو۔ صبح چلے جانا۔ چنانچہ صبح چار بجے کے قریب جب چاند نکلا تو وہ شریف آدمی آپ کو وڈالہ تک چھوڑ گیا۔ آپ نے نماز فجر نہر پر پڑھی اور سوج نکلنے کے قریب ایک گھنٹہ بعد آپ قادیان پہنچ گئے۔ قادیان کے چوک میں جا کر ایک شخص سے پوچھا کہ بڑے مرزا صاحب کہاں ہیں؟ اس نے کہا کہ وہ سامنے کی بڑی حویلی میں تخت پوش پر بیٹھے ٹھہرے ہیں۔ آپ نے جب آگے بڑھ کر دیکھا تو اس شخص کی ہیئت کدائی دیکھ کر سخت افسوس ہوا۔ اور دل ہی دل میں کہنے لگے کہ کاش میں یہاں نہ آتا۔ ابھی واپس لوٹے ہی تھے کہ حضرت حافظ حامد علی صنا سے ملاقات ہوئی۔ انہوں نے پوچھا کہ آپ کس جگہ سے تشریف لائے ہیں اور کسے ملنا چاہتے ہیں؟ آپ نے فرمایا۔ میں نے جس کو ملنا تھا مل لیا ہے اور اب واپس جا رہا ہوں۔ انہوں نے فرمایا کہ اگر تو آپ حضرت مرزا صاحب کو ملنے کے لئے آئے ہیں تو وہ یہ مرزا نہیں ہے وہ اور ہیں۔ اور میں آپ کو ان سے ملا رہا ہوں ان کی یہ بات شکر آپ کی جان میں جان آئی۔ حافظ صاحب نے فرمایا۔ آپ ایک رقعہ لکھ دیں۔ میں حضور کی خدمت میں اندر بھجوا دیتا ہوں۔ چنانچہ آپ نے رقعہ میں لکھا کہ ”میں طالب علم ہوں۔ لاہور سے آیا ہوں۔ نیابت چاہتا ہوں اور آج ہی واپس جانے کا ارادہ ہے“ حضور نے جواب میں کہلا بھیجا کہ ”جہان خانہ میں ٹھہریں اور کھانا کھائیں۔ ظہر کی نماز کے وقت ملاقات ہوگی۔ اس وقت میں ایک کتاب لکھ رہا ہوں اور اس کا مضمون میرے ذہن میں ہے۔ اگر میں اس وقت ملاقات کے لئے آیا تو وہ مضمون میرے ذہن سے اُتر جائے گا۔ اس واسطے آپ ظہر کی نماز تک انتظار کریں“ مگر اس جواب سے آپ کی تسلی نہ ہوئی اور آپ نے دوبارہ لکھا کہ ”میں تمام رات مصیبت سے یہاں پہنچا ہوں اور نیابت کا خواہشمند ہوں۔ بشر مجھے اسی وقت شرفِ نیابت سے سرفراز فرمائیں“

یہ رقعہ پہنچنے پر حضور نے مائی دادی کو کہا کہ ان کو مسجد مبارک میں بٹھاؤ۔ میں ان کی ملاقات کے لئے آتا ہوں۔ آپ کو وہاں کوئی پندرہ منٹ بیٹھنا پڑا۔ اس کے بعد حضور نے مائی دادی کو کہا کہ ان کو اس طرف بلاؤ۔ حضرت صاحب اپنے مکان سے گلی میں آگئے۔ آپ بھی اس گلی میں پہنچ گئے۔ آپ فرماتے ہیں:-
 ”دُور سے میری نظر جو حضرت صاحب پر پڑی تو رُویا میں جو شخص مجھے دکھایا گیا تھا۔ بعینہ وہی

حلیہ تھا۔ حضرت صاحب کے ہاتھ میں عصا بھی تھا۔ پگڑی بھی تھی۔ گویا تمام وہی حلیہ تھا۔ جو میں پہلے رڈیا میں دیکھ چکا تھا۔ میں حضرت صاحب کی طرف چل رہا تھا اور حضور میری طرف آ رہے تھے۔ گول کمرہ سے ذرا اگے میری اور حضرت صاحب کی ملاقات ہوئی۔ میں نے حضرت صاحب کو دیکھتے ہی پہچان لیا کہ یہ خواب والے بزرگ ہی ہیں اور سچے ہیں۔ چنانچہ میں حضور سے غلغلہ ہو گیا اور زار زار رونے لگا۔ میں نہیں سمجھتا کہ وہ رونا مجھے کہاں سے آیا اور کیوں آیا۔ مگر میں کئی منٹ تک روتا ہی رہا۔ حضور مجھے فرماتے تھے۔ صبر کریں۔ صبر کریں۔ جب میرا رونا ذرا ختم کیا اور ہوش قائم ہوئی تو حضور نے مجھے فرمایا کہ آپ کہاں سے آئے ہیں؟ میں نے عرض کیا۔ حضور میں لاہور سے آیا ہوں۔ فرمایا کیوں آئے؟ عرض کیا حضور! زیارت کے لئے۔ فرمایا کوئی خاص کام ہے؟ میں نے عرض کیا کہ صرف زیارت ہی مقصد ہے حضور نے فرمایا۔ بعض لوگ اپنے مقاصد کے لئے دعا کرانے آتے ہیں۔ کیا آپ کو بھی کوئی ایسی ضرورت درپیش ہے؟ میں نے عرض کیا۔ مجھے کوئی ایسی ضرورت درپیش نہیں۔ تب حضور نے فرمایا کہ مبارک ہو۔ اہل اللہ کے پاس بے غرض آنا بہت مفید ہوتا ہے۔ اس کے بعد فرمایا کہ آپ حامد علی صاحب کے ساتھ مہمان خانہ جاؤں۔ ظہر کے وقت میں پھر ملاقات کروں گا۔ آپ فرماتے ہیں۔

میں مہمان خانہ میں چلا گیا۔ کھانا کھایا۔ آرام کیا۔ ظہر کی اذان ہوئی۔ مجھے پہلے ہی حافظ حامد علی صاحب نے فرمایا تھا کہ آپ پہلی صف میں جا کر بیٹھ جائیں۔ چنانچہ میں اسی ہدایت کے باعث پہلی صف میں قبل از وقت جا بیٹھا۔ حضور تشریف لائے۔ نماز پڑھی گئی۔ نماز کے بعد حضور میری طرف مخاطب ہوئے اور فرمایا کہ آپ کب جانا چاہتے ہیں؟ میں نے کہا۔ حضور ایک دو روز ٹھہروں گا۔ فرمایا۔ کم از کم تین دن ٹھہرنا چاہیئے۔ دوسرے روز ظہر کے وقت میں نے بیعت کے لئے عرض کی۔ فرمایا کہ ابھی نہیں۔ کم از کم کچھ عرصہ یہاں ٹھہریں۔ ہمارے حالات سے آپ واقف ہوں۔ اس کے بعد بیعت کریں۔ مگر مجھے پہلی رات ہی مہمان خانہ میں ایک رویا ہوئی جو یہ تھی کہ میں نے دیکھا کہ آسمان سے ایک نور نازل ہوا اور وہ میرے ایک کان میں داخل ہوا اور تمام جسم میں سے ہو کر دوسرے کان سے نکل کر آسمان کی طرف چلا گیا۔

اس میں کئی قسم کے رنگ تھے۔ سبز تھے۔ سُرخ تھے۔ نیلیوں تھے۔ اتنے تھے کہ گنے نہیں جاسکتے تھے۔ قوس و قزح کی طرح تھے۔ اور ایسا معلوم ہوتا تھا کہ تمام دُنیا روشن ہے اس وقت مجھے اس قدر سرور اور راحت تھی کہ میں اس کو بیان نہیں کر سکتا۔ مجھے صبح اٹھتے ہی محسوس ہوا کہ اس رویا کا مطلب یہ ہے کہ آسمانی برکات سے مجھے وافر حصہ ملے گا۔ اس لئے مجھے بیعت کر لینی چاہیے۔ چنانچہ اسی رویا کے اثر سے میں نے دوسرے روز بیعت کے لئے عرض کی جو منظور نہ ہوئی۔ حضور نے تین دن کی شرط کو برقرار رکھا چنانچہ تیسرے روز ظہر کے بعد میں نے عرض کیا کہ حضور مجھے الشراح صدر ہو گیا ہے۔ لہٰذا میری بیعت قبول فرمائیں اس پر حضور نے میری بیعت قبول فرمائی اور میں رخصت حاصل کر کے لاہور آ گیا۔

چوتھے روز جو سکول گیا تو مجھے ایک شخص مرزا رحمت اللہ صاحب سکنتہ ڈسکہ ملازم انجمن حمایت اسلام نے بلا کر پوچھا کہ تم چار دن کہاں تھے؟ میں نے صاف صاف کہا کہ قادیان گیا تھا۔ انہوں نے پوچھا۔ بیعت کرائے ہو؟ میں نے کہا۔ ہاں! انہوں نے کہا کہ یہاں کسی سے ذکر نہ کرنا۔ میں بھی احمدی ہوں۔ یہ لوگ بڑے تنگدل ہیں، ستائیں گے۔ میں نے کہا کہ میں تو اس کو پوشیدہ نہیں رکھوں گا۔ چاہے کچھ ہو۔ چنانچہ میں نے اپنے قرآن و حدیث کے استاد مولوی زین العابدین سے جو مولوی غلام رسول قلعہ والوں کے بھانجے تھے، ذکر کر دیا۔ جس پر وہ بہت بگڑے اور میرے ساتھ سختی کرنا شروع کر دی۔ جب ان کی گھنٹی آتی تو آتے ہی مجھے کہتے ”او مرزا ٹی! بیچ پر کھڑا ہو جا“ میں ان کے حکم کے مطابق بیچ پر کھڑا ہو جاتا اور پوچھتا کہ میرا کیا قصور ہے؟ وہ کہتے۔ یہی قصور ہے کہ تم مرزا ٹی ہو اور کافر ہو۔ کچھ عرصہ ان کی اس تکلیف دہی کو برداشت کر کے ایک روز میں نے ہیڈ ماسٹر صاحب کی خدمت میں جا کر شکایت کر دی کہ بعض استاد مجھے اس وجہ سے مارتے ہیں کہ میں احمدی ہوں۔ اس پر انہوں نے ایک سرکل جاری کر دیا کہ مذہب کے اختلاف کی وجہ سے کوئی مدرس کسی لڑکے کو سزا نہ دے چنانچہ اس آرڈر کے بعد مولوی زین العابدین صاحب اور ان کے ہم خیال استاد ڈھیلے پڑ گئے اور مجھ پر جو سختی ہوا کتنی تھی اس میں کمی آ گئی۔

حضرت صاحب کی خدمت میں بھی جب کبھی حاضر ہونے کا موقع ملتا تو میں حضور کی خدمت میں

اپنی تکالیف کا ذکر کرتا حضور فرماتے۔ کوئی بات نہیں۔ خدا تعالیٰ فضل کرے گا۔ اس اثنا میں ٹل کا امتحان ہوا جس میں میں فیل ہو گیا۔ اس پر میرے مخالف استادوں نے یہ کہنا شروع کر دیا کہ یہ مرزے کی برکت ہے۔ میں نے حضرت صاحب کی خدمت میں حاضر ہو کر عرض کیا کہ حضور لوگ مجھے یہ طعنہ دیتے ہیں کہ مرزا صاحب کی بیعت کی وجہ سے تم فیل ہو گئے ہو۔ یہ تمہیں مرزائی ہونے کی سزا ملی ہے۔ حضور نے مسکرا کر کہا کہ یہ کوئی بات نہیں۔ رزق کا پاس اور فیل ہونے سے کوئی تعلق نہیں۔ خدا بہتر کرے گا۔ پس میں لاہور چلا آیا اور یہاں کچھ ٹیوشنرز کا کام شروع کر دیا۔ اور پھر مجھے ایک جگہ ملازمت بھی مل گئی اس کے بعد مجھے ایک جگہ شادی کا خیال ہو گیا۔ وہ میرے قریبی رشتہ دار بھی تھے۔ حضور کی خدمت میں دُعا کے لئے لکھا حضور نے فرمایا۔ دُعا کر دوں گا چنانچہ میں اکثر دُعا کے لئے لکھتا رہا۔ چنانچہ حضرت اقدس پرالہ تعالیٰ نے ظاہر کیا کہ یہ رشتہ اس کے لئے مناسب نہیں اور حضرت مفتی محمد صادق صاحب سے لکھوا بھی دیا کہ اس رشتہ کا خیال چھوڑ دو اور ایک تمثیل بھی لکھوائی کہ سید عبدالقادر جیلانی فرماتے تھے کہ اگر ایک شخص باغ کے اندر سیر کے لئے داخل ہوا اور پہلے ہی پودے کو دیکھ کر یہ خیال کرے کہ اس سے بہتر اور نہیں ہوگا تو وہ باقی باغ کی سیر سے محروم رہے گا۔ چنانچہ اس اصول پر حضور نے مجھ سے عہد لکھوایا کہ آئندہ اس رشتہ کے واسطے کبھی خواہش نہیں کروں گا چنانچہ میں نے حضرت اقدس کی خدمت میں یہ عہد لکھ دیا۔ لیکن میں پھر بھی اس جذبہ سے باز نہ رہ سکا اور اپنے عہد کے خلاف پھر حضور کی خدمت میں اس رشتہ کی بابت دُعا کرانے کے لئے روانہ خط لکھنا شروع کر دیا کہ اللہ قادر ہے۔ اس کی قدرت کی کوئی انتہا نہیں ممکن ہے کوئی ذبیحہ ایسا نکل آئے جس سے میں کامیاب ہو جاؤں چنانچہ میں حضور کو روزانہ کئی سال تک خط لکھتا رہا۔ آخر میں ایک خط میں نے حضور کو لکھا کہ جو میرا بیٹا ہے مرید کو اس دنیا میں جہنم سے نہیں نکال سکتا۔ وہ آخرت میں کیا فائدہ دے گا۔ حضور اگر وہ عورت مجھے نہیں دلا سکتے تو کم از کم اس جہنم سے تو مجھے نکالیں جس میں میں پڑا ہوا ہوں اور میرا دل اس سے پھر جائے۔ اس خط کے جواب میں مولوی عبدالکرم صاحب کا کارڈ میرے پاس پہنچا جس میں لکھا تھا کہ حضرت مسیح موعود علیہ السلام نے فرمایا۔ آج رات میں محبوب عالم کے لئے دُعا کر رہا تھا کہ مجھے الہام ہوا ”دل پھیر دیا گیا“ یا تو یہ عورت آپ کو مل جائے گی یا پھر آپ کو اس کا خیال ہی نہیں آئے گا۔

اس سے قبل ایک رات مجھے بھی رویا میں دکھایا گیا تھا کہ میرے اور اس عورت کے رشتہ داروں کے

درمیان ایک دیوار ہے جو زمین سے لے کر آسمان تک کھچی ہوئی ہے اور میں ادھر نہیں جاسکتا۔ اور وہ ادھر نہیں آسکتے اور مجھے بتایا گیا کہ یہ دیوار فقہہ ہے جس کا مطلب مجھے یہ سمجھ آیا کہ اس کو عبور نہیں کیا جاسکتا۔ پس اس دن سے مجھے اس کا کبھی خیال پیدا نہیں ہوا۔

اس رویا سے ایک دن قبل میں نے حضور کو لکھا کہ اگر شرعاً جائز ہو اور حضور اجازت دیں تو میں اس عورت کو نکال کر ہمراہ لاسکتا ہوں۔ جب یہ کارڈ میں پوسٹ کر چکا تو رات بھر مجھے نیند نہیں آئی اور بے کمر رہی اور صبح کو ہی میں نے قادیان کا رخ کیا۔ قادیان پہنچ کر حضور کی خدمت میں اطلاع کروائی۔ حضور فوراً ننگے سر باہر تشریف لائے۔ فرمایا: وہ عورت کہاں ہے؟ میں نے عرض کی حضور امیں اس کو ساتھ تو نہیں لایا کیونکہ حضور کی طرف سے مجھے کوئی جواب نہیں گیا۔ حضور نے فرمایا: یہ تم نے بہت اچھا کیا کہ زنا سے بچ گئے۔ اس طرح سے کسی عورت کو نکال کر لانا نکاح نہیں ہو سکتا بلکہ زنا ہی بہت ہے کیونکہ یہ امر مومن کی شان کے خلاف ہے کہ وہ ولی کی اجازت کے بغیر کسی عورت کے ساتھ نکاح کر لے۔ قرآن کریم میں صاف لکھا ہے فانکحوا من باذن اهلہن

نیز حضور نے فرمایا کہ لوگ کہتے ہیں دعا قبول نہیں ہوتی۔ آج رات میں نے سوائے آپ کے اور کوئی دعا نہیں کی اور میری دعا ہی آپ کو یہاں کھینچ لائی ہے اور آپ اس گناہ سے بچ گئے ہیں۔ اور اب آپ چھ ماہ تک قادیان میں ہی ٹھہریں۔ چنانچہ میں قادیان میں ٹھہر گیا اور ضیاء الاسلام پریس میں محترم صاحب کی کتاب میں چھپوانے پر میری ڈیوٹی لگ گئی۔ مرزا اسماعیل بیگ صاحب پریس میں تھے اور میں ان کا نگران تھا۔ حضرت صاحب کو صاف اور سٹوری کتابیں چھپوانے کا از حد خیال تھا۔

۲۔ ایک دفعہ مرزا اسماعیل بیگ صاحب نے میری شکایت کی کہ یہ بیجا تنگ کرتے ہیں اور چھاپنے نہیں دیتے۔ حضور نے مجھے طلب فرمایا۔ میں حاضر ہوا۔ فرمایا: کیا بات ہے؟ میں نے وہ کاغذ جو ردی چھپے ہوئے تھے پریس سے لا کر پیش کر دیئے۔ حضور ایک ایک کاغذ کو دیکھ کر فرماتے تھے کہ مرزا اسماعیل بیگ یہ تو خراب ہے۔ یہ چھپائی تو واقعی خراب ہے۔ آپ ان کے کہنے پر کام کریں اور میں نے ان کو لکھا ہی اس لئے ہے کہ کتاب صاف اور سٹوری چھپے۔ چھ ماہ تک میں نے مطبع میں کام کیا۔ جب چھ ماہ گزر گئے تو میں نے حضور سے اجازت طلب کی۔ حضور نے فرمایا: آج نہ جاؤ کل چلے جانا۔ مگر میں نے اپنے اجتہاد سے کام لیا کہ اب اجازت ہو گئی ہے۔ اب آج کیا اور کل کیا۔ آج ہی چلو چنانچہ میں گاؤں والے

راستہ سے چل پڑا۔ عصر کا وقت تھا۔ اچانک بادل اُبٹھا اور موسلا دھار بارش شروع ہو گئی۔ اس کثرت سے بارش ہوئی کہ الامان والحفیظ! بڑی شکل سے نہر پر پہنچا۔ سورج غروب ہو گیا۔ بارش اور ہوا کا تیز ہونا، کپڑوں کا گیلنا ہونا، پیدل چلنا اور رستہ میں کیچڑ اور پانی کا بکثرت ہونا، یہ سب باتیں ایسی تھیں کہ جن کو دیکھ کر مجھے حضور کے ارشاد کی قدر معلوم ہوئی اور میں نے سمجھا کہ میں نے بہت غلطی کی ہے چنانچہ میں نے رات دس بجے ریلوے سٹریکٹ کے درختوں کے اندر بٹالہ میں جو ایک چھوٹی سی مسجد ہے، وہاں پہنچ کر کپڑے پھوڑے اور مسجد کے اندر بیٹھ رہا۔ ساری رات وہیں پڑا رہا چار بجے صبح کو گیلے کپڑے پہن کر گاڑی پر سوار ہوا اور لاہور پہنچا یہاں پہنچ کر ایک بائیسکل کی دوکان پر ملازم ہو گیا۔ تھوڑا عرصہ میں نے ملازمت کی۔ پھر میں قادیان چلا گیا اور حکیم فضل الدین صاحب بھیروی کے پاس ملازم ہو گیا کیونکہ مطبع کے منتظم اعلیٰ وہی تھے۔ سات روپے ماہوار میری تنخواہ مقرر ہوئی۔ اس پر حضرت حکیم مولوی نور الدین صاحب رضی اللہ تعالیٰ عنہ نے مجھے مبارکباد دی کہ تم نے فضلہ دین سے سات روپے ماہوار کی نوکری لی ہے۔ یہ تو کسی غشی کو پانچ روپے سے زیادہ نہیں دیا کرتے۔ چنانچہ کچھ عرصہ میں ان کی ملازمت میں رہا۔ اس عرصہ میں پھر لاہور سے جس دکان پر میں ملازم تھا۔ اس کے مالک نے حضرت صاحب کی خدمت میں لکھا کہ آپ کا مرید محبوب عالم ہمارا ملازم تھا۔ نوکری چھوڑ کر چلا گیا ہے۔ آپ اس کو ہدایت فرمادیں کہ واپس آجائے کیونکہ وہ دیانتدار آدمی ہے۔ ہمیں اس کی ضرورت ہے۔ چنانچہ حضرت صاحب کو جب یہ خط ملا تو حضور نے مجھے طلب فرمایا اور حکم دیا کہ آپ فوراً لاہور چلے جائیں۔ اس دکاندار نے آپ کی بہت تعریف لکھی ہے۔ اس واسطے ہمارا خیال ہے کہ آپ ان کے پاس پہنچ جائیں۔ چنانچہ میں لاہور آگیا اور بیس روپیہ ماہوار پر ملازم ہو گیا۔ دو سال کے بعد اس پروپرائیٹر دکان نے جس کا نام البخش تھا میاں محمد موسیٰ کو اپنی تجارت میں حصہ دار بنا لیا۔ اب میں بجائے ایک شخص کے دو کا ملازم ہو گیا۔ مگر قدرت خداوندی سے البخش علیحدہ ہو گیا اور میاں محمد موسیٰ دکان کا واحد مالک ہو گیا۔ اور مجھے منبخر رکھ لیا۔ اب میں نے میاں محمد موسیٰ صاحب کو تبلیغ شروع کی۔ چنانچہ ان کو قادیان بھیجا۔ مگر وہ شامت اعمال سے قادیان سے بغیر بیعت کے واپس آگئے۔ بعد ازاں میں ان کو کبھی کبھی اخبار بدر سناتا رہا۔ پھر میں نے ان کو ایک دن ایک حدیث سنائی کہ لیک دن لیک بدوی آنحضرت صلی اللہ علیہ وسلم کی خدمت میں حاضر ہوا۔ اور اس نے آنحضرت صلی اللہ علیہ وسلم کو مخاطب کر کے کہا کہ کیا آپ خدا کی قسم کھا کر کہہ سکتے ہیں کہ آپ خدا تعالیٰ کے رسول ہیں۔ آنحضرت صلی اللہ علیہ وسلم نے قسم کھا کر کہا کہ میں اللہ تعالیٰ

کارِ رسول ہوں۔ تب اس بدوی نے بیعت کر لی اور اپنے قبیلہ کی بھی بیعت کروادی۔ جب یہ واقعہ میں
 میاں محمد مولوی صاحب کو سنا یا تو ان پر بڑا اثر ہوا۔ اور انہوں نے اسی وقت ایک کارِ حضرت صاحب
 کی خدمت میں لکھا کہ کیا آپ خدا کی قسم کھا کر کہہ سکتے ہیں کہ آپ مسیح موعود ہیں۔ یہ کارِ ڈب حضرت
 صاحب کی خدمت میں پہنچا تو حضور نے مولوی عبدالکریم صاحب کو حکم دیا کہ لکھ دو۔ میں خدا کی قسم
 کھا کہ کہتا ہوں کہ میں وہی مسیح موعود ہوں جس کا وعدہ آنحضرت صلی اللہ علیہ وسلم نے اس امت کو دیا تھا۔
 اس کارِ ڈب میں مولوی عبدالکریم صاحب نے اپنی طرف سے بھی ایک دو فقرے لکھ دیئے جن کا مطلب
 یہ تھا کہ آپ نے خدا کے مسیح کو قسم دی ہے۔ اب آپ یا تو ایمان لائیں یا عذاب الہی کے منتظر ہیں۔
 وہ کارِ ڈب پہنچا تو میاں محمد مولوی صاحب نے اپنی اور اہل و عیال کی بیعت کا خط لکھ دیا اس طرح
 سے میں اب اکیلا نہ رہا۔ بلکہ میرے ساتھ خدا تعالیٰ نے ان کو بھی شامل کر دیا۔

۲۔ ایک دفعہ کا ذکر ہے حضرت مسیح موعود علیہ السلام کے ساتھ حضرت ام المؤمنین رضی اللہ عنہا بھی تھیں۔
 حضرت ام المؤمنین رضی اللہ عنہا کو عجائب گھر چھوڑ کر حضور بہاری دکان پر تشریف لائے۔ میں نے حضور
 کی خدمت میں دکان کے اندر آنے کی التجا کی حضور نے فرمایا۔ نبی دکانوں میں نہیں بیٹھا کرتے کرسی
 باہر لے آئیں یہیں بیٹھیں گے۔ چنانچہ میں نے کرسی دکان کے باہر کھلی جگہ میں بچھائی۔ حضور تشریف فرما
 ہوئے اور پانی طلب فرمایا۔ میں نے دودھ کی لسی پیش کی۔ حضور نے میری طرف دیکھا اور مسکرائے۔ فرمایا
 میں نے تو پانی مانگا تھا۔ غالباً ساتھ ہی فرمایا کہ مجھے نزلہ کی شکایت ہے یا زکام ہے اس لئے میں لسی
 نہیں پیتا۔ میرے اصرار پر ایک گھونٹ نوش فرما کر برکت دی۔ پھر میں نے پانی منگوادیا۔ حضور نے پیاتے
 میں ایک شخص آیا۔ اس کا نام محمد امین تھا۔ وہ بوٹوں کی دکان کیا کرتا تھا۔ مجمع کو دیکھ کر کہنے لگا کہ کیا ہے؟
 کون ہے؟ ان لوگوں میں سے کسی نے کہا کہ مرزا صاحب قادیان والے ہیں۔ چنانچہ وہ آگے بڑھا۔ مجمع
 کو پیرتے ہوئے سامنے کھڑا ہو گیا اور نہایت گستاخی اور بے باکی سے یا دجال یا کافر کہہ کر التلام علیکم
 کہا۔ حضور مسکرائے اور فرمایا کہ دجال بھی اور السلام علیکم بھی۔ یہ دو متضاد باتیں کس طرح جمع ہو سکتی
 ہیں۔ اس پر حضور نے ایک تقریر فرمائی جس کا خلاصہ میں اپنے الفاظ میں لکھواتا ہوں۔ حضور نے فرمایا
 کہ یہ مسلمانوں کی انتہائی بد نصیبی ہے کہ ان کے درمیان دجال پیدا ہو گیا جبکہ ان کو ضرورت تھی کسی
 مصلح کی!

اللہ تعالیٰ نے ایسے وقت میں ان پر رحم فرمایا جبکہ ان کی حالت پر اگندہ تھی اور شیرازہ بکھرا ہوا تھا۔ مگر افسوس کہ وہ بدقسمتی سے ایک ہادی کو دجال سمجھ رہے ہیں۔ حضور نے اس موضوع پر کوئی آدھ گھنٹہ تقریر فرمائی۔ وہ بہت شرمندہ ہوا اور خاموش ہو گیا۔ پھر حضور عجائب گھر تشریف لے گئے۔

۴۔ ایک دفعہ کا ذکر ہے کہ میں قادیان میں تھا۔ ۱۷ اپریل ۱۹۵۰ء کے زلزلہ کے بعد۔ ان ایام میں حضور قادیان سے باہر قیام پذیر تھے۔ حضرت ام المؤمنین رضی اللہ عنہا اس مکان میں تھیں جو باغ میں ہے۔ اور حضور ایک خیمہ میں تھے۔ حضرت ام المؤمنین نے میر مہدی حسین صاحب کو شیشے کا ایک مرتبان دے کر فرمایا کہ شہر جا کر عرق لے آؤ۔ اس مرتبان کے اوپر ایک چٹ لگی ہوئی تھی ”علیہ ازخوب عالم جے پور“ یہ شخص فاضل محمد اسلم صاحب کا بھائی تھا۔ میر صاحب نے مجھے فرمایا کہ آؤ۔ دو نو چلیں۔ میں بھی ساتھ ہو گیا۔ جب ہم مرزا سلطان احمد صاحب کے باغ میں پہنچے تو میر صاحب نے مجھے کہا کہ لو یہ مرتبان پکڑو۔ چنانچہ میں نے اُن سے مرتبان لے لیا۔ جب وہ مرتبان میرے ہاتھ میں آیا تو جو نہی میں نے دونوں ہاتھوں سے پکڑا تو اوپر کا حصہ میرے ایک ہاتھ میں رہ گیا اور نیچے کا دوسرے ہاتھ میں۔ گویا دو ٹکڑے ہو گئے۔ میں حیران ہو گیا کہ یہ کیا ہو گیا۔ سید مہدی حسین صاحب نے مجھے کہا کہ یہ حضرت ام المؤمنینؑ نے مجھے دیا ہے اور اب آپ کو ان کے پاس جو ابیدہی کے لئے چلنا ہوگا۔ چنانچہ ہم دونوں حضرت ام المؤمنینؑ کی خدمت عالیہ میں حاضر ہوئے۔ دروازے پر دستک دی۔ اتفاق سے حضرت ام المؤمنینؑ ہی اندر سے بولیں کہ کیا ہے؟ کون ہے؟ مہدی حسین نے کہا کہ حضور مہدی حسین ہوں۔ فرمایا کیا بات ہے؟ میر صاحب نے کہا کہ وہ مرتبان جو حضور نے عرق لانے کے لئے دیا تھا محبوب عالم نے توڑ ڈالا ہے۔ فرمایا۔ ان کو حضرت صاحب کے پاس لے جاؤ۔ وہاں سے ہم خیمہ کی طرف آئے۔ عصر کا وقت تھا۔ حضور کرسی پر تشریف فرما تھے۔ السلام علیکم کے بعد حضور نے اندر آنے کی اجازت دی۔ اب میں ڈرتے ڈرتے اندر گیا اور دل میں میرے کئی قسم کے خیالات تھے کہ معلوم نہیں اب کیا سمر نش ہوگی۔ بدن پسینے سے تر ہو رہا تھا۔ خوف سے دم خشک ہو رہا تھا۔ جب حضور کی خدمت میں پیش ہوئے۔ اور سید مہدی حسین صاحب نے اپنا دہی بیان دیا کہ محبوب عالم نے مرتبان توڑ ڈالا ہے۔ میر خیال تھا کہ حضور پوچھیں گے کس طرح توڑا ہے، کیسے ٹوٹا ہے؟ تو میں ساری حقیقت بیان کر دوں گا۔ مگر حضور نے کچھ نہیں فرمایا۔ صرف اتنا کہا کہ ”بہت ہی اچھا ہوا مرتبان ٹوٹ گیا۔ اگر یہ برتن لوٹیں نہیں تو ہمارے

گھر میں اس کثرت سے جمع ہو جائیں کہ ہمارے رہنے کے لئے کہیں جگہ ہی نہ رہے" میں حضور کے اس جواب سے اس قدر خوش ہوا کہ میرا تمام رنج و فکس کا فور ہو گیا اور مجھے کچھ عرض کرنے کی دلیری ہو گئی چنانچہ میں نے حضرت کی خدمت میں عرض کی کہ میں کل یا پرسوں تک لاہور جانے والا ہوں۔ ایک مرتبان حضور کے واسطے خرید کر بھیج دوں گا۔ اس پر حضور نے فرمایا۔ یہ شرعاً منع ہے۔ تاوان لینا شریعت میں جائز نہیں ہاں اگر تحفہ بھیج دے، ہم قبول کر لیتے ہیں۔ پس حضور سے یہ مسئلہ اس وقت ہم نے سیکھا ہم خوشی خوشی دماں سے الوداع ہو کر واپس آ گئے۔ چنانچہ اس کے بعد میں نے بھی یہی طریق رکھا کہ اگر کسی ملازم سے کوئی چیز ٹوٹ جائے تو اس سے تاوان کبھی نہیں لیا۔

۵۔ اب پھر گزشتہ بات کا ذکر کرتا ہوں کہ میں بیس روپیہ ماہوار پر ملازم ہوا تھا مگر بعد میں ترقی کر کے ۱۱ روپے لینے لگ گیا۔ قریباً پچیس سال تک اس دکان میں ملازمت کی اور جتنے لوگوں نے میرے ساتھ ٹڈل پاس کیا تھا اور سرکاری ملازمتیں حاصل کی تھیں۔ وہ جب کبھی مجھے ملتے تو یہی کہتے کہ آپ منزے میں ہیں ہمیں تو بڑی مصیبت ہے۔ غرض حضور کی دُعا سے میرا زمانہ ملازمت نہایت ہی امن سے گزرا۔ چنانچہ حضرت مانا جان مجھے فرمایا کرتے تھے کہ تم ملازم نہیں مالک ہو۔ ملازمت کے دوران میں ہمارے رشتہ داروں میں سے ایک صاحب صدر الدین نام نے جو پولیس میں ملازم تھے مجھے بیغام بھیجا کہ اگر آپ ہمارے ہاں شادی کرنا منظور کریں تو ہم تمہیں بخوشی رشتہ دے دیں گے بشرطیکہ آپ مرزاہیت سے توبہ کر لیں۔ میں نے اُن کو کہا کہ یہ ناممکن بات ہے۔ شادی کے لئے تو میں تیار ہوں مگر احمدیت سے توبہ نہیں کر سکتا۔ حضرت صاحب کی خدمت میں لکھا۔ حضور نے جواب دیا کہ آپ اس جگہ شادی کرنے کی کوشش کریں اور اگر کوئی مشکل پیش آوے تو ہمیں لکھیں اور اگر نقدی کی ضرورت ہو تو ہم مدد بھی دیں گے۔ میں نے یہاں سلسلہ شروع کیا۔ ان کی طرف سے یہ اصرار ہوتا تھا کہ احمدیت سے توبہ کرو۔ مگر والدہ ان کو ان کی اس شرط کے خلاف تھقی۔ میں نے انہیں یہ لکھ کر دے دیا کہ میرا یہی مذہب ہے کہ مسیح موعود علیہ السلام خدا کی طرف سے نبی، مہدی موعود اور محمد رسول اللہ صلی اللہ علیہ وسلم کے خلیفہ ہیں میں ان کی بیعت میں ہوں۔ چنانچہ بعد ازاں وہ بھی مان گئے اور یہ شرط اڑا دی۔ دماں میرا نکاح ہو گیا۔ حضور کی خدمت میں بھی میں نے اطلاع کر دی۔ حضور نے لکھا کہ یہ عورت آپ کے لئے بہت مبارک ہے چنانچہ میری اس اہلیہ سے بتیں بچے پیدا ہوئے جن میں سے چار لڑکے اور پانچ لڑکیاں زندہ ہیں اور چھری بھی

زندہ موجود ہے اور سب احمیت کے فدائی اور سچے خادم ہیں۔ ۱۹۲۵ء میں حضرت خلیفۃ المسیح الثانی ایہ الدہ کے عہد مبارک میں مجھے میاں محمد موسیٰ صاحب نے ملازمت سے الگ کر دیا۔ میرے پاس کوئی سرمایہ نہیں تھا۔ میں نے حضرت صاحب کی خدمت میں دُعا کے لئے لکھا۔ حضور نے دُعا فرمائی۔ چنانچہ حضور کی دعاؤں کی برکت سے میرے لئے اللہ تعالیٰ نے ایسے سامان پیدا کر دیئے کہ سرمایہ جیسا ہو گیا۔ پھر میرے کاروبار میں بھی خدا تعالیٰ نے برکت دی۔ اب چودہ سال ہو گئے ہیں (۱۹۳۹ء میں مؤلف) کہ اپنی دوکان کر رہا ہوں۔

۴۔ جب حضور آخری بار لاہور تشریف لائے تو ہر روز شام کو حضرت ام المؤمنینؓ کے ہمراہ فٹن پریسیر کے لئے تشریف لے جاتے تھے اور میں سائیکل پر حضور کی اردل میں ہوتا تھا۔ ایک روز شام کے وقت جب ڈاکٹر سید محمد حسین شاہ صاحب کے مکان پر سیر سے واپس پہنچے۔ تو فٹن والا زیادہ کرایہ مانگتا تھا۔ مگر حضرت نانا جان کچھ کم دیتے تھے حتیٰ کہ جھگڑا ہو گیا۔ جب جھگڑے کی آواز حضرت صاحب تک پہنچی۔ تو حضور بنفس نفیس باہر تشریف لائے اور فرمایا کیا بات ہے؟ میرا صاحب نے کہا کہ یہ لوگ بڑے ایمان ہوتے ہیں۔ کرایہ زیادہ مانگتے ہیں۔ ہم نے جو مناسب تھا دے دیا ہے۔ حضور نے اس فٹن والے کو چوان کو بلا کر فرمایا کہ اور کیا چاہتے ہو۔ اس نے کہا۔ حضور ایک روپیہ مجھے اور ملنا چاہیئے حضور اندر گئے اور ایک دو منٹ کے بعد ایک روپیہ لا کر اُسے دے دیا اور میرا صاحب سے فرمایا کہ مزدوری سے کم نہیں دینا چاہیئے۔ یہ سُن کر وہ کو چوان بہت خوش ہوا۔ اور حضور کے اخلاق کی تعریف کرنا ہوا چلا گیا۔

۵۔ میں چونکہ حضرت صاحب کو روزانہ خط لکھا کرتا تھا۔ اس واسطے حضرت اقدس کو بھی میرے ساتھ بہت محبت ہو گئی۔ جب کبھی میں قادیان پہنچتا حضور خود ہی مجھے شرفِ ملاقات بخشتے۔ کبھی مجھے اندر بلا تے کبھی خود باہر تشریف لاتے۔ ایک دفعہ جب میں گیا تو حضور مسجد مبارک میں تشریف لائے۔ اور فرمایا کہ آپ یہاں بیٹھ جائیں۔ میں آپ کے لئے کچھ کھانا لاتا ہوں۔ چنانچہ میں کھڑکی کے آگے بیٹھ گیا۔ ابھی بمشکل پندرہ بیس منٹ گزرے ہوں گے کہ حضور سویلوں کی ایک پلیٹ ہاتھوں میں تقارے ہوئے تشریف لے آئے۔ اور فرمایا یہ ابھی آپ کے لئے اپنے گھر والوں سے پکوا کر لایا ہوں۔ میں بہت شرمسار ہوا کہ حضور کو تکلیف ہوئی مگر دل میں خوشی بھی ہوا کہ حضرت اقدس کے دستِ مبارک سے مجھے یہ پاکیزہ غذا میسر آئی ہے۔ چنانچہ میں نے سویاں کھا کہ خدا تعالیٰ کا بہت شکر ادا کیا۔

پھر رات کو حضور نے مجھے فرمایا کہ آج آپ یہیں سو جائیں۔ چنانچہ مسجد کے ساتھ والے کمرہ میں میں کیلا سویا مگر مجھے رات بھر نیند نہیں آئی۔ میں جاگتا ہی رہا اور دعائیں کرتا رہا اور دل میں خیال کرتا تھا کہ میرا یہاں سونا کہیں غفلت کا موجب نہ ہو اور حضرت کو رُوحانی طور پر معلوم نہ ہو جائے کہ میں سویا رہا ہوں اسی خوف سے میں جاگتا رہا اور درود شریف پڑھتا رہا اور دعائیں کرتا رہا۔ جب چار بجے تو حضور خود میرے پاس تشریف لائے اور فرمایا کہ آپ جاگیں اب نماز کا وقت ہونے والا ہے۔ میں تو پہلے ہی جاگتا تھا، اٹھ کھڑا ہوا۔ اور مسجد مبارک میں آگیا۔ اتنے میں اذان ہوئی۔ حضرت اقدس بھی تشریف لائے اور نماز پڑھی۔

۸۔ ایک دفعہ میں لاہور سے گیا۔ میں نے اپنے پہنچنے کی اطلاع حضرت اقدس کو لکھ دی اور آپ حضرت حکیم الامت کی مجلس میں آ بیٹھا۔ اتنے میں مائی دادی آئی اور کہا کہ محبوب عالم جولاہور سے آیا ہے اس کو حضرت صاحب بٹا رہے ہیں۔ حضرت مولوی صاحب نے میری طرف دیکھا اور تبسم فرما کر کہا کہ کام بن گیا ہے، جائیے۔ جب میں چلا تو میرے پیچھے پیچھے حافظ غلام رسول صاحب وزیر آبادی بھی چلے آئے حافظ صاحب نے سمجھا کہ پردہ تو ہو گا ہی میں بھی ملاقات کر لوں گا۔ چنانچہ میں جب حضرت صاحب کے پاس اندر چلا گیا تو میرے پیچھے ہی حضرت حافظ صاحب بھی پہنچ گئے۔ حضرت اقدس نے السلام علیکم کے بعد حضرت حافظ صاحب کو مخاطب کر کے فرمایا کہ آپ بلا اجازت تشریف لائے ہیں جو قرآن شریف کی تعلیم کے خلاف ہے۔ اس پر حافظ صاحب بہت نادم ہوئے۔ حضرت اقدس نے مجھے مخاطب کر کے فرمایا کہ منشی صاحب! آپ نے میرا نبی بیت الدعا دیکھا ہے؟ میں نے عرض کیا۔ حضور نہیں دیکھا۔ فرمایا۔ وہ سامنے ہے جا کر دیکھ لیں۔ میں بیت الدعا کے اندر چلا گیا اور وہاں دو نفل نماز پڑھی۔ اتنے میں حافظ صاحب اپنی بات چیت کے فارغ ہو گئے۔ میں بھی دعا سے فارغ ہو گیا۔ حافظ صاحب کو تو حضرت نے رخصت کر دیا مگر میں حضور کی خدمت میں بیٹھ گیا۔ حضرت صاحب صحن میں چارپائی پر تشریف فرما تھے۔ میں پاؤں دبانے لگ گیا۔ حضور میرے ساتھ محو گفتگو رہے۔ وہ باتیں رشتہ کے متعلق ہی تھیں۔ کوئی آدھ گھنٹہ سے زیادہ میں نے حضرت صاحب سے باتیں کیں۔

۹۔ ایک مرتبہ حضرت اقدس حضرت ام المومنین کے ہمراہ شالامار باغ سے سیر کر کے واپس آ رہے تھے۔ حضور فطن پر سوار تھے اور میں سائیکل پر ساتھ ساتھ آ رہا تھا۔ حضور نے اپنا سر مبارک فطن سے

- باہر نکال کر تبسم کرتے ہوئے فرمایا کہ سائیکل پر سوار انسان ایسا معلوم ہوتا ہے جیسے کتے پر سوار ہے اس زمانہ میں فٹن بہت اونچی ہوا کرتی تھی۔ دو گھوڑے اُگے ہوا کرتے تھے۔ تاکہ کارواج نہیں تھا۔
- ۱۰۔ جب حضور آخری بار لاہور تشریف لائے تو حضور کا حکم تھا کہ جب ہم سیر کے لئے جائیں تو کوئی نہ کوئی سائیکل سوار ساتھ رہے۔ کیونکہ بعض دفعہ کوئی فوری ضرورت پیش آجاتی ہے۔ چنانچہ میں اکثر یہ خدمت بجالاتا تھا۔ مجھے یاد ہے۔ ایک مرتبہ حضور حضرت ام المومنین کے ساتھ لارنس گارڈن میں سیر کے لئے تشریف لے گئے۔ حضرت ام المومنین نے فرمایا کہ مجھے سخت پیاس لگی ہے۔ حضرت اقدس نے مجھے فرمایا کہ کہیں سے دودھ اور برف بل سکتی ہے؟ میں نے عرض کیا کہ ہاں حضور! سب کچھ بل سکتا ہے چنانچہ میں سائیکل پر لارنس گارڈن سے باہر دکان پر گیا۔ حلوم ہوا دودھ اور برف تو موجود ہے مگر برتن نہیں۔ پاس ہی باغ میں ایک کنواں تھا۔ وہاں مالی سے میں نے ایک ٹیڈ لینے کی اجازت لی اس نے مجھے ”مصل“ سے کھول کر دی۔ میں وہ ساتھ لے گیا اور اس میں دودھ اور برف لایا۔ حضرت اقدس کی خدمت میں پیش کیا۔ حضرت ام المومنین نے بھی پیسا اور بڑی خوشی کا اظہار فرمایا۔ فرمایا۔ آپ کو یہ ٹیڈ کہاں سے ملی؟ عرض کیا حضور! اس کو میں نے مالی سے مانگ کر لایا ہوں۔ فرمایا۔ اب اس کو واپس دے دو۔ چنانچہ میں گیا اور اس کو واپس دے آیا۔ یہ آخری بار آنے کی بات ہے۔
- ۱۱۔ اسی سفر کا ایک اور واقعہ ہے بلکہ بالکل آخری واقعہ! عصر کا وقت تھا۔ حضرت ام المومنین نے فرمایا کہ چلو سیر کو چلیں۔ میں باہر برآمد۔ میں کھڑا سُن رہا تھا۔ حضرت صاحب نے فرمایا۔ چند سطریں رہ گئی ہیں پھر ہمارا کام ختم ہو جائے گا۔ چنانچہ حضور کوئی آدھ گھنٹے کے بعد فارغ ہو گئے۔ اور جب باہر تشریف لائے تو ایک صاحب کو مخاطب کر کے فرمایا۔ آج ہم نے اپنا کام ختم کر دیا ہے پھر فٹن پر سوار ہو کر سیر کو تشریف لے گئے۔ ٹھنڈی سڑک سے ہو کر انارکلی میں تشریف لائے۔ مجھے حکم دیا کہ کیسری کی دکان پر فٹن کھڑی کرنا۔ چنانچہ کیسری کی دکان پر جب ہم پہنچے (کیسری ایک ہندو کا نام تھا۔ انارکلی میں اس کی سوڈا واٹر کی مشہور دکان تھی۔ لواری دروازہ سے باہر جب انارکلی میں داخل ہوں تو دس بارہ دکانوں کے بعد بائیں طرف وہ دکان تھی۔ حضرت اقدس بازار ہی میں فٹن کھڑی کر کے سوڈا منگوایا کرتے تھے دکان کے اندر نہیں جاتے تھے۔ مؤلف) فٹن کھڑی کر کے حضور نے فرمایا کہ لیمن کی دو بوتلیں تھوڑی سی برف ڈال کر لائیں چنانچہ میں نے دو بوتلیں مہ برف حضرت کی

خدمت میں پیش کیں۔ ایک حضرت نے اور دوسری ام المؤمنین نے نوش فرمائی۔

حضرت ام المؤمنین نے فرمایا کہ وہ دہلی والا کچڑیاں بنا رہا ہے اس سے دو آنہ کی کچڑیاں لائیں چنانچہ میں گیا اور کچڑیاں لاکر حضرت کی خدمت میں پیش کیں۔ پھر دہلی سے لواری دروازے سے ہوتے ہوئے ریلوے روڈ پر سیر کرتے ہوئے خواجہ کمال الدین کے مکان پر مغرب کے وقت کے بعد پہنچ گئے۔ میں گھر چلا گیا اور صبح کو سیدھا دکان پر چلا گیا۔ جب چٹھی رساں ڈاک لایا تو اس نے کہا کہ مرزا صاحب فوت ہو گئے ہیں۔ وہاں بہت خلقت جمع ہے۔ آپ یہاں کیوں بیٹھے ہیں؟ میں اس سے بہت ناراض ہوا۔ اور سخت سست کہا۔ اس کی بات سے مجھے کوئی یقین نہ آیا۔ اتنے میں ایک اور شخص نے آکر کہا کہ تمہارا مرزا فوت ہو گیا ہے۔ تب میں نے اس کو بھی شرمندہ کیا اور کہا کہ تم لوگ ہمیشہ جھوٹ بولنے کے عادی ہو۔ مگر ان دونوں پیغاموں سے میرا دل تشویش میں پڑ گیا۔ میں نے ایک اپنا خاص ملازم سائیکل سوار بھیجا کہ جاؤ! خبر لاؤ کیا بات ہے؟ میرا آدمی جا چکا تھا کہ تھوڑے عرصہ کے بعد شیخ رحمت اللہ صاحب مالک انگلش دیر ہاؤس معہ خواجہ کمال الدین صاحب کے میری دکان پر ملنگے میں پہنچ گئے۔ اور کہا کہ حضرت صاحب کا وصال ہو گیا ہے۔ تب میرا دل پڑمردہ ہو گیا اور میں مسکتہ کی حالت میں ہو گیا اور دل میں کہا کہ یا الہی! یہ کیا ماجرا ہے۔ میں نے بھی بائیسکل اٹھائی اور بھاگا۔ جب وہاں پہنچا تو غیر احمدیوں کا بے شمار ہجوم باہر نعرے لگا رہا تھا اور بکواس کر رہے تھے۔ میں جب اندر گیا۔ حضرت مولوی نور الدین صاحب بیٹھے تھے اور وفات کا ذکر ہو رہا تھا۔ پھر مجھے یقین ہوا کہ واقعی وفات ہو گئی ہے۔

بعد ازاں میں اور ڈاکٹر سید محمد حسین شاہ صاحب سٹرک پر کھڑے تھے کہ ایک مخالفت شخص جو وہ بھی ڈاکٹر تھا اور اس کا نام سعید تھا۔ اس نے کہا کہ مرزا فوت ہو گیا ہے۔ اب بتاؤ تمہاری پیشگوئیاں کہاں گئیں اور وہ کس طرح پوری ہوں گی۔ میں حیران تھا کہ میں کیا جواب دوں مگر ڈاکٹر سید محمد حسین شاہ صاحب نے جواب دیا کہ وہ پیشگوئیاں اب ہمارے ذریعہ پوری ہوں گی۔ مجھے ان کے اس جواب سے بہت فائدہ پہنچا۔

پھر ڈاکٹر محمد حسین شاہ صاحب اور مرزا یعقوب بیگ صاحب سول سرجن کو بلا لائے۔ اس نے آکر نعش مبارک کا ملاحظہ کیا اور سٹیفیکٹ دیا۔ پھر بعد اس کے خاکسار، نور محمد (جو بعد میں جماعت سے

الگ ہو گیا) اور خلیفہ رجب الدین صاحب اور چند اور دوستوں نے ڈاکٹر محمد حسین صاحب کے مکان میں نیچے غسل دیا اور کھنڈیا۔ اتنے میں خلیفہ رجب الدین کو خیال آیا کہ باہر لوگ مشہور کر رہے ہیں کہ مرزا صاحب کے ہاتھ پاؤں میں (نحوذ بالمد) کوٹھ ہو گیا ہے اور یہ بات بعد میں آنیوالوں کے لئے پریشانی کا موجب ہوگی۔ ہم کیوں نہ لوگوں کو زیارت کرائیں۔ چنانچہ میں نے خلیفہ رجب الدین صاحب کی اس بات سے اتفاق کیا۔ میں اور خلیفہ صاحب سڑک پر چلے گئے اور جا کر آواز دی کہ حضرت مرزا صاحب فوت ہو گئے ہیں جو شخص زیارت کرنا چاہے بلا تمیز مذہب و ملت زیارت کر سکتا ہے۔ چنانچہ چالیس چالیس، پچاس پچاس لوگ اکٹھے آتے تھے اور ہم نے حضرت صاحب کے پاؤں اور ہاتھ اور منہ کھلے رکھے ہوئے تھے۔ لوگ زیارت کر کے جاتے تھے۔ ہندو لوگ میت کو دیکھ کر ہاتھ جوڑ کر سلام کرتے تھے۔ اور کہتے تھے کہ یہ تو زندہ ہی لیٹے ہوئے ہیں ان کے چہرہ پر موت کا کوئی نشان نہیں ہے۔ اس روز ہم نے دوپہر کے وقت لوگوں کو اپنے درپے زیارت کرائی۔ پیر جماعت علیشاہ صاحب نے باہر سڑک پر جھگھٹا لگایا ہوا تھا اور لوگوں کو کہتا تھا کہ مرزا صاحب کو (نحوذ بالمد) حذام ہو گیا ہے۔ کبھی کہتا تھا کہ ہریضہ سے مر گئے ہیں۔ لوگوں نے اس کی باتوں سے متاثر ہو کر شہر میں ایک جلوس نکالا۔ ایک آدمی کا منہ کالا کر دیا۔ اس کو میت بنا کر چارپائی پر لٹا دیا اور بازاروں میں گھوم کر کہنا شروع کر دیا کہ ”ہائے ہائے مرزا مر گیا“ اور بھی کئی قسم کی یہودہ آوازیں نکالتے تھے۔

عرض جب لوگ زیارت کر چکے تو خلیفہ رجب الدین صاحب نے اپنی کنگھی جیب سے نکالی اور حضرت اقدس کی دائرہ مبارک میں کنگھی کی تاکہ بال سیدھے ہو جائیں اور جو بال اس میں سے کنگھی کے ساتھ نکلے وہ انہوں نے اپنے پاس رکھ لئے۔

اس کے بعد حضرت صاحب کا جنازہ اٹھا کر صندوق میں برف ڈال کر بند کر دیا گیا۔ اوپر روٹی رکھ دی گئی اور گاڑی پر بیٹا لے گئے۔ میں اس ڈبہ میں بیٹھا تھا جس میں نعت مبارک تھی۔ ایک دواور آدمی بھی تھے جن کے نام اس وقت مجھے یاد نہیں۔

۱۲- شیخ رحمت اللہ صاحب نے جب اپنے بھائی شیخ محبوب علی صاحب سے دکان الگ کی اور ٹھنڈی سڑک پر لے گئے تو ان ایام میں حضرت اقدس لاہور میں تھے۔ انہوں نے حضرت صاحب کو دعوت دی اور دکان میں سے گذر کر دکان کے پیچھے جو کمرہ تھا اور نشست گاہ کا کام دیتا تھا اس میں لیجانے

کی کوشش کی۔ مگر حضرت صاحب نے دکان سے گذر کر جانا منظور نہ کیا۔ کسی دوسرے راستہ سے گذر کر وہاں پہنچے۔ فرمایا کہ ہم دکان سے گذر کر نہیں جائیں گے۔ میں بھی حضرت صاحب کے ساتھ ہی اس کمرہ میں گیا تھا۔ باتیں ہوتی رہیں۔ شیخ صاحب نے لمبائی کے سدرخ کیلوں کا ایک گچھا پیش کیا۔ حضور نے فرمایا مجھے زکام ہے میں نہیں کھا سکتا۔ انہوں نے بہت اصرار کیا۔ کہ حضور ایک تو کھائیں حضور نے ان کے اصرار پر ایک کیلا اپنے ہاتھ میں لیا اور چھیل کر تناول فرمایا۔ جس سے حضور کو کچھ تکلیف ہوئی اور فرمایا کہ کیلے کی وجہ سے ریش زیادہ ہو گئی ہے۔ پھر حضور وہاں سے باہر کی طرف سے ہی تشریف لے آئے دکان کے اندر سے نہیں گذرے۔

۱۳۔ گورداسپور دوران مقدمات میں حضرت صاحب نے وہیں رہنا شروع کر دیا تھا۔ ایک دن کسی ریٹلہ نے خواجہ صاحب کے کان میں کہہ دیا کہ کل فیصلہ سُنا یا جائے گا اور مجسٹریٹ مرزا صاحب کو سزا دینے کا خیال رکھتا ہے۔ آپ کو ٹی بند و بست کریں۔ چنانچہ خواجہ صاحب گھبرائے ہوئے حضرت صاحب کے اس مکان میں تشریف لائے جہاں حضرت صاحب تشریف فرما تھے۔ میں بھی خواجہ صاحب کے پیچھے ہولیا۔ جب ہم داخل ہوئے تو حضرت صاحب چار پائی پر لیٹے ہوئے تھے۔ ہم پاس بیٹھ گئے خواجہ صاحب نے وہ تشویشناک بات حضرت صاحب کو سُنا لی کہ مجسٹریٹ کا ارادہ قید کرنے کا ہے یا کہا کہ جہانی سزا دینے کا ہے جو نہی حضرت صاحب کے کان میں یہ آواز پہنچی۔ حضور اٹھ بیٹھے اور فرمانے لگے۔ خواجہ صاحب! کیا وہ خدا کے شیر پر ہاتھ ڈالے گا؟ وہ کبھی کامیاب نہیں سکتا۔ خدا نے میرے ساتھ وعدہ کیا ہے کہ میں تیری حفاظت کروں گا۔ ہم مطمئن ہو گئے اور باہر آ گئے۔

دوسرے دن ڈپٹی کمشنر کے کمرہ کے باہر کسی اہلکار نے ناگوہارے سامنے بیان کیا کہ مجسٹریٹ نے فیصلہ حضرت صاحب کے خلاف کیا تھا یعنی اس نے قید کرنے کا فیصلہ لکھا تھا اور ڈپٹی کمشنر کے پاس منظوری لینے کے لئے یا مشورہ کرنے کے لئے گیا تھا۔ مگر جب ڈپٹی کمشنر نے وہ فیصلہ پڑھا تو کہا کہ نہیں نہیں۔ یہ فیصلہ ٹھیک نہیں ہے۔ اگر جرم ثابت ہے تو صرف جرمانہ کی سزا ہوگی۔ چنانچہ مجبوراً اس نے پانچ سو روپیہ جرمانہ کر دیا اور فیصلہ پورے چار بجے شام سُنا یا اور دن بھی ہفتے کا تھا۔ اس کا منشا یہ تھا کہ اتوار کا دن توقید رہیں۔ مگر پہلے سے روپے کا انتظام کیا گیا تھا جو فوراً اس کے حوالے کر دیا گیا

مگر عدالت عالیہ سے پیلی پرواپس مل گیا۔

۱۴- میرے پیٹ میں بائیں طرف رسولی ہو گئی۔ میں ڈاکٹر سید محمد حسین صاحب کے پاس ہی رہا کرتا تھا۔ ڈاکٹر صاحب ۲۶ اور ۲۷ اپریل ۱۹۳۹ء کی درمیانی رات کو دس بجے وفات پا گئے ہیں (مؤلف) انہوں نے مجھے مشورہ دیا کہ آپ اس کا جلدی اپریشن کرائیں۔ میں نے اُن کو کہا کہ میں حضرت صاحب سے پوچھ کر اپریشن کراؤں گا۔ چنانچہ میں قادیان چلا گیا۔ حضرت اقدس مسجد مبارک میں تشریف فرما تھے۔ میں نے رونی شکل بنائی۔ ملاوس تو پہلے ہی تھا۔ عرض کیا کہ حضرت! میں تو اب بہت خوفزدہ ہوں۔ ڈاکٹر میرا پیٹ چاک کریں گے، پتہ نہیں نتیجہ کیا نکلتے گا۔ تب حضور نے آنکھیں کھولیں اور میری طرف دیکھا۔ حضور کی آنکھوں سے محبت کا اظہار ہو رہا تھا۔ فرمایا کہاں ہے رسولی؟ حضور نے اپنا دست مبارک تین چار دفعہ اس پر پھیرا۔ اور فرمایا۔ تین چار سال تک کوئی اپریشن نہ کرائیں۔ بعض رسولیاں بڑھاپہ نہیں کرتیں۔ اگر اس عرصہ کے بعد ضرورت ہوئی تو اپریشن کرا لینا۔ چنانچہ اس بات کو اب ۲۶ سال کا عرصہ گزر رہا ہے مگر وہاں کی وہاں ہے۔ آگے نہیں بڑھی۔

۱۵- جب حضرت اقدس لیکچر کے ارادہ سے لاہور تشریف لائے تو کسی شخص نے ایک کارڈ لکھا کہ جب آپ باہر نکلیں گے تو میں آپ کا پیٹ چاک کر دوں گا۔ حضور نے اس کو معمولی بات سمجھ کر اس کی طرف التفات نہ کی۔ مگر یہ بات کہیں باہر نکلتے نکلتے پولیس کے محکمے میں پہنچ گئی۔ وہاں سے کوئی افسر دریافت کرنے کے لئے آگیا کہ کیا کوئی ایسا کارڈ آیا ہے؟ حضور نے فرمایا۔ ہاں ایسا کارڈ آیا ہے۔ اس کے طلب کرنے پر حضور نے وہ کارڈ اس کے حوالہ کر دیا۔ وہ کارڈ لے گیا۔ دو دن کے بعد ڈپٹی مشنر نے کہلا بھیجا کہ حضور اگر پسند فرمائیں تو اس لیکچر کو لیٹ کر دیں تاکہ گورنمنٹ حفظ امن کے لئے انتظام کر لے چنانچہ حضور نے اس کو دوسرے ہفتے تک ملتوی کر دیا جس دن حضور کا لیکچر تھا۔ میاں معراج الدین صاحب عمر کے مکان میں حضور تشریف فرما تھے۔ یہاں سے لیکر منڈوہ (عقب) رانا گنج بخش آنک جو لیکچر گاہ تھی۔ پولیس، فوج، رسالہ کا کافی انتظام تھا۔ چھڑکاؤ کا بڑا انتظام تھا۔ کووال شہر رحمت اللہ خاں کے نام آرڈر تھا کہ حضرت اقدس کو قیام گاہ سے لے کر جل گاہ تک پہنچانا اور جل گاہ سے چلے کر پھر قیام گاہ تک پہنچانا تمہارے ذمہ ہے چنانچہ وہ باوردی آگئے۔ اور مجھ سے ہی آکر پوچھا کہ حضرت صاحب کہاں ہیں؟ میں نے عرض کیا۔ حضرت اوپر ہیں۔ اس نے کہا کہ میں حضرت صاحب کی خدمت میں

حضور ہونا چاہتا ہوں حضور نے فرمایا۔ اوپر آجائیں۔ وہ اوپر آگئے۔ بعد سلام عرض کی کہ حضور تشریف لے چلیں۔ حضرت صاحب اس کے ساتھ نیچے اتر آئے اور فٹن میں بیٹھ گئے۔ وہ بائیں طرف بیٹھ گیا۔ میں باہر فٹن کے فٹ پاتھ پر کھڑا ہو گیا۔ کوئی ایک دو دوست آگے بھی کھڑے ہو گئے۔ کوئی پیچھے بھی کھڑے ہو گئے فٹن آہستہ آہستہ چلی پڑی۔ فٹن کے آگے ایک رسالہ تھا اور سڑک کے دونوں طرف پولیس کافی تعداد میں کھڑی تھی۔ سوار بھی پھر رہے تھے اور گوروں کی پلٹنیں اس کے علاوہ تھیں۔ لوگ کہتے تھے کہ یہ مرزا ہے یا کنگ اگیا ہے (کنگ کے معنی فوج ہی فوج کے ہیں) جب منڈوہ پہنچے تو اس کے ارد گرد بھی گورہ پلٹنیں تھیں۔ اور کچھ فاصلہ پر پولیس کا انتظام بھی کافی تھا۔ جب اندر داخل ہوئے تو حضرت مولوی عبدالکریم صاحب نے لیکچر پڑھنا شروع کیا۔ ہزار ہا آدمیوں کا مجمع تھا۔ سناٹا چھایا ہوا تھا۔ حضرت مولوی عبدالکریم صاحب کی آواز تھی کہ حشر تھا۔ بعض گورے کہتے تھے کہ اتنا لاوڑ بولنے والا ہم نے اپنی لائف میں نہیں دیکھا۔ منڈوہ کے باہر بھی فرانگ فرانگ مولوی صاحب کی آواز جاتی تھی اور صحیح سنی جاتی تھی جب لیکچر ختم ہوا تو لوگوں کے اصرار پر حضرت صاحب بھی کھڑے ہوئے کیونکہ وہ حضور کی زبان مبارک سے کچھ سنا چاہتے تھے۔ حضرت صاحب نے چند منٹ تقریر فرمائی۔

سولہ دن حضور کا قیام لاہور میں رہا۔ کھانے کا انتظام جن احباب کے سپرد تھا ان میں میں بھی شامل تھا۔ غالباً خلیفہ رجب دین صاحب نے کسی مہمان کو کہدیا کہ پانی بھی ساتھ ہیو۔ یہ بات کسی طرح سے حضرت اقدس کے حضور بھی پہنچ گئی کہ مہمانوں کو تنگ کیا جاتا ہے اور کھانا خاطر خواہ نہیں ملتا۔ حضور باہر تشریف لائے اور دروازہ میں کھڑے ہو کر فرمایا۔ کون منتظم ہے؟ ہم نے عرض کیا۔ حضور! ہم حضور کے خادم ہیں۔ فرمایا۔ میں نے سنا ہے کہ مہمانوں کو کھانا اچھا نہیں ملتا۔ اور بعض کو کہا جاتا ہے کہ بازار سے کھاؤ۔ کیا یہ صحیح بات ہے؟ ہم نے عرض کیا کہ حضرت جے تکلفی میں کسی نے کہدیا ہے ورنہ انتظام سب ٹھیک ہے۔ فرمایا۔ نہیں! ہم اپنے لنگر کا انتظام خود کریں گے۔ مہمان ہمارے ہیں اور لنگر کا انتظام بھی ہمارے ہی ذمہ ہے۔ بعض دوستوں نے مل کر معافی کی درخواست کی اور آئندہ احتیاط کا وعدہ کیا۔ حضور نے معاف فرمادیا اور لنگر جماعت لاہور کی طرف سے جاری رہا۔

۱۶۔ جلسہ سالانہ کا موقع تھا اور یہ مہمانخانہ (حضرت صاحبزادہ مرزا بشیر احمد صاحب والا مکان) لیا بنایا تھا خواجہ کمال الدین صاحب کو خیال تھا کہ آج شب دیگ پکائیں۔ شب دیگ یہ ہوتی ہے کہ ایک بکرا ذبح کروا

کہ اس میں کچھ شلغم اُدھے اُدھے کر داکر اور کافی مقدار میں گھی ڈال کر دیگ چولہے پر چڑھا دی جاتی ہے۔
 اور وہ ساری رات چولہے پر رہتی ہے۔ خواجہ کمال الدین صاحب نے لنگر خانہ میں یہ اُدھر دے دیا کہ ایک
 کبراذبح کر کے فوراً لاؤ اور کافی مقدار میں شلغم اور گھی لاؤ اور شام کے وقت باورچی کو بلا کر کہا کہ دیگ چولہے
 پر رکھ دو۔ دسمبر کا ہیمنہ تھا۔ گوشت بھون کر اس میں شلغم ڈال کر چولہے پر رکھ دیا گیا۔ وہ پک رہا تھا۔ اور
 خواجہ صاحب تو کسی اور جگہ ٹھہرے ہوئے تھے مگر میں اس تہان خانہ میں ہی تھا۔ اُدھی رات کے وقت
 مجھے بیڑھیوں میں سے کسی کے اُترنے کی آواز آئی۔ میں چونکا ہو گیا۔ جب دیکھا تو حضرت صاحب اپنے مکان
 سے نیچے اُتر رہے تھے۔ میں تو حضور کو دیکھ کر سہم گیا۔ حضور نے فرمایا۔ کیا پک رہا ہے؟ میں نے کہا۔
 حضور یہ شب دیگ ہے۔ فرمایا۔ شب دیگ کیا ہوتی ہے؟ میں نے اس کی تفصیل عرض کر دی۔ فرمایا۔
 کس نے بکوائی ہے؟ میں نے عرض کیا۔ حضور۔ یہ خواجہ صاحب نے بکوائی ہے۔ حضور یہ سن کر خاموش ہو
 گئے مگر حضور کا چہرہ کسی قدر متغیر ہو گیا۔ میں وہاں لیٹا ہوا تھا۔ رات کا کافی حصہ گزر گیا۔ آگ بجھ گئی۔
 تبین چار کٹے آئے۔ انہوں نے دیگ کو نیچے پھینکا اور گوشت کھانے لگ گئے۔ جب سحری کا وقت ہوا۔
 اور ہم نے دیکھا کہ دیگ نیچے پڑی ہے تو ہم نے خواجہ صاحب کو بلایا۔ وہ بھی تشریف لے آئے۔ دھکر
 بہت پریشان ہوئے۔ فرمانے لگے۔ یہ باقی جو بچ گئی ہے اس کا کیا کیا جائے۔ آپ ہی فرمانے لگے۔
 حضرت صاحب سے نماز کے بعد مسئلہ پچھیں گے کہ آیا جو ہڑے کو دے دی جائے۔ کیا جائز ہے؟
 جب حضور سے پوچھا گیا تو حضور نے فرمایا کہ ایسا کرنے سے پہلے جو ہڑے کو پوچھ لینا چاہیئے کہ آیا وہ
 کُتے کا چھوٹا کھانا پسند کریں گے؟ اس کے بعد حضور نے کچھ ایسے الفاظ فرمائے جن کا مفہوم یہ تھا کہ
 یہ اسراف ہے جب دن نکلنے پر جو ہڑے کو پوچھا گیا تو اس نے کہا۔ میاں آپ ہی کھاؤ ہم نہیں کھاتے
 ۱۶۔ ایک مرتبہ ڈاکٹر سید محمد حسین شاہ صاحب اور میں دوپہر کے وقت قادیان پہنچے۔ حضور نے ہم سے فرمایا
 کہ آپ لوگوں نے روزہ رکھا ہوا ہے؟ ہم نے عرض کیا حضور! ہم روزہ دار ہیں۔ حضور اندر تشریف لے
 گئے۔ پانی لائے اور ہمارے روزے افطار کروا دیئے۔ فرمایا کہ سفر میں روزہ کیسا؟ اسی روز دوسری
 گاڑی سے شیخ رحمت اللہ صاحب پہنچے۔ حضور نے ان سے دریافت فرمایا۔ آپ کو روزہ ہے؟ شیخ
 صاحب نے عرض کی۔ ہاں حضور! روزہ ہے۔ فرمایا۔ اب تو تصور ادا نہ کیا ہے آپ روزہ پورا کر لیں
 چنانچہ شیخ صاحب نے روزہ پورا کر لیا۔ جہاں تک مجھے یاد ہے۔ عصر کا وقت تھا اور گرمیوں کا موسم تھا۔

حضرت منشی محبوب عالم صاحب راجپوت سائیکل و کس نیلہ گنبد کے مالک تھے۔ آپ جب آخری بیماری میں بیمار ہوئے تو آپ کے بڑے صاحبزادہ محترم قاضی محمود احمد صاحب نے آپ کی بہت خدمت کی۔ بلکہ آخری چند ماہ میں تو آپ کے لئے مسجد دارالذکر کی سفید زمین میں تہیابی آب و ہوا کے لئے ایک کمرہ تیار کروایا تھا۔ چنانچہ وہیں آپ کی وفات ہوئی اور آپ ۱۹ جولائی ۱۹۵۶ء کو بہشتی مقبرہ ربوہ میں دفن کئے گئے۔

آپ کی اہلیہ محترمہ حسین بی بی صاحبہ بھی صحابیہ تھیں۔ جنہوں نے ۱۹۰۶ء میں بیعت کی اور ۲۵ فروری ۱۹۶۰ء کو ۵۲ سال کی عمر میں وفات پائی۔ فانا للہ وانا الیہ راجعون۔

اولاد۔ محمود احمد، مسعود احمد مرحوم، رشید احمد، ناصر احمد
 ائمۃ العزیز بیگم اہلیہ مولوی محب الرحمن صاحب۔ آمنہ صدیقہ بیوہ مرزا مولابخش صاحب مرحوم
 صفیہ بیگم صاحبہ اہلیہ شیخ احمد حسن صاحب۔ رضیہ بیگم صاحبہ اہلیہ ملک محمد خاں صاحب
 نصرت جہاں بیگم صاحبہ اہلیہ ملک سعادت احمد صاحب۔

محترم شیخ عبدالکریم صاحب گنج مغلیہ پورہ

ولادت ۱۸۹۸ء یا ۱۸۹۹ء بیعت

خاکسار کے اس سوال پر کہ آپ کب اور کس طرح احمدی ہوئے؟ محترم شیخ عبدالکریم صاحب آف گنج مغلیہ پورہ نے فرمایا :-

میں وزیر چک نزد فیض الد چک ضلع گورداسپور کا باشندہ ہوں۔ ۱۸۹۴ء میں قادیان حصول تعلیم کے لئے گیا اور تیسری جماعت میں داخلہ لیا۔ اس کے سال ڈیڑھ سال بعد بیعت کی۔ قادیان میں نوں کلاس میں پڑھتا تھا کہ بیمار ہو گیا اور تعلیم چھوڑنا پڑی۔

جب حضرت مسیح موعود علیہ السلام ۱۹۰۷ء میں لیکچر دینے کے لئے لاہور تشریف لائے تو میں بھی ساتھ لے گیا۔ مجھے حافظ حامد علی صاحب سید مٹھا کے حکیم فضل الہی صاحب کے پاس لے گئے (حکیم صاحب بھی احمدی تھے) اور کہا کہ اس بچے کو کہیں ملازم کروادیں۔ حکیم صاحب مجھے دلباغ رائے کے پاس لے گئے

وہ البرٹ پریس پرانی انارکلی کے مالک تھے۔ چنانچہ میں نے اس پریس میں کمپوزیٹر کا کام سیکھا۔ میرے والد صاحب نے حضرت مسیح موعود علیہ السلام سے بالو غلام محمد صاحب فرمین کو خط لکھوایا کہ وہ مجھے کہیں ملازم کرو دیں۔ چنانچہ حضور نے لکھا کہ ”حامل ہذا کے بچے عبد الکریم کو ملازم کروا دیں“ یہ حضور کے خط کا مفہوم ہے۔ اصل خط بھی کہیں محفوظ ہو گا۔ بہر حال جب وہ خط بابو صاحب کو ملا تو انہوں نے مجھے ریلوے میں ملازم کر دیا۔ جہاں سے میں ۳۶ سال کی ملازمت کے بعد ریٹائر ہوا۔ ایک سال گھر رہا۔ پھر دفتر والوں نے بلا لیا اور ایک سال دس ماہ ملازم رکھا۔
اولاد :- عبد القدیر۔ سلیمہ بیگم۔ امۃ الد۔ سعیدہ بانو
قبیلہ۔ لئیقہ۔ در شہوار۔ بشری ثنین۔ عبد الحمی۔

حضرت میاں معراج دین صاحب بہاولانؒ

ولادت ۱۸۸۰ء بیعت ۱۸۹۸ء وفات ۲۲ مارچ ۱۹۶۵ء
حضرت میاں معراج دین صاحب بہاولان حلقہ بھائی گٹ محلہ پٹنگاں لاہور بہت پرانے بزرگ ہیں۔ پہلوانی میں مصروف رہنے کی وجہ سے زیادہ علمی کام نہیں کر سکے۔ باوجود عمر ہونے کے اب بھی جسم خاصا مضبوط ہے۔ اندرون بھائی میں اپنے بھائی محترم حکیم سراج الدین صاحب کے ساتھ محلہ پٹنگاں میں رہتے ہیں۔ فرمایا کرتے ہیں کہ میں اپنے استاد کے کاغذات لے کر محلہ وچھو والی میں پنڈت لیکھرام کے پاس لے جایا کرتا تھا۔

خاکسار کے اس سوال پر کہ آپ کی احمدیت کا باعث کیا ہوا۔ فرمایا کہ
میاں عبد العزیز صاحب مغل بہار سے محلہ میں تبلیغ کیا کرتے تھے۔ پنڈت لیکھرام کے قتل کو ابھی تھوڑا ہی عرصہ ہوا تھا۔ تمام شہر میں حضرت مسیح موعود علیہ السلام کی اس پیشگوئی کے پورا ہونے کا چرچا رہتا تھا۔ کہ ۱۸۹۸ء میں حضور بہار سے بازار بھائی دروازہ میں سے گزرے۔ حضور کے ساتھ کوئی تیس کے قریب آدمی تھے۔ مجھے اور میاں مولابخش صاحب دکاندار کو سب علم ہوا تو ہم بھی حضور کی زیارت کے لئے بازار میں پہنچے۔ میاں مولابخش صاحب نے حضور کو دیکھ کر پہلے ایک اچھا سا کلمہ کہا جو مجھے یاد نہیں۔ اور پھر کہا۔ سبحان اللہ! یہ منہ جھوٹوں کا نہیں ہو سکتا۔ مولابخش صاحب احمدی نہیں ہوئے تھے مگر مخالفت بھی کبھی

نہیں کی۔

ایک شخص مولوی ٹہلی (ٹہلی پنجابی میں شیشم کے درخت کو کہتے ہیں۔ ناقل کے نام سے مشہور تھا۔ یہ میاں عبدالعزیز صاحب محل کے مکان کے سامنے شیشم کے درخت پر بیٹھ کر کھواس کیا کرتا تھا۔ ہم نے اُسے دیکھا کہ وہ ایسا ذلیل ہوا کہ بالکل محض الحواس ہو کر پُرانے کپڑوں کی گانٹھ پیٹھ کے پیچھے اٹھائے پھرتا تھا اور سر پر بھی جھینگرے ہوتے تھے اور پاگوں کی طرح پھرا کرتا تھا۔ اسی حالت میں مر گیا۔

ایک شخص پیر بخش نام ہوا کرتا تھا۔ رسالہ تائید الاسلام کا ایڈیٹر تھا۔ ایک دفعہ اس نے ہماری دوکان پر کہا کہ تم کہا کرتے ہو انی مہین من اراد اھانتک مرزا صاحب کا الہام ہے۔ میں ایک لمبے عرصے سے تو بن کر رہا ہوں، مجھے کچھ نہیں ہوتا۔ شیخ عطاء اللہ صاحب نے ہمیں کہا کہ آج کی تاریخ نوٹ کر لو۔ یہ شخص پکڑا گیا ہے۔ بڑا امیر آدمی تھا۔ اس کا لڑکا حکومت افغانستان کی طرف سے ولایت میں ایک مشینری خریدنے گیا ہوا تھا کہ وہاں ہی مر گیا جب اس کی وفات کی خبر پیر بخش کو پہنچی تو وہ خبر اس پر بھلی بن کر گری۔ چنانچہ اُسے فالج ہو گیا اور اسی مرض میں بیستلا ہو کر وہ مر گیا۔

انفوس حضرت میاں معراج الدین صاحب پہلوان کل مورخہ ۲۲ مارچ ۱۹۶۵ء کو صبح دس بجے چند روز بیمار رہ کر وفات پا گئے۔ اناللہ وانا الیہ راجعون۔ آج مورخہ ۲۳ مارچ ۱۹۶۵ء کو بھائی دروازہ کے باہر ایک بہت بڑے محل میں جس میں مختم جناب چودھری اسد اللہ خاں صاحب امیر جماعت لاہور بھی موجود تھے۔ خاکسار کو ان کی نماز جنازہ پڑھانے کا مشرّف حاصل ہوا۔ اسی وقت نقش بہشتی مقبرہ ربوہ میں صالحین جماعت احمدیہ کے ساتھ دفن کرنے کے لئے ربوہ لے جایں گئی۔ اناللہ وانا الیہ راجعون

اولاد:- ظہور دین مرحوم، سختادور، سلیمہ۔

محترم صوفی احمد دین صاحب ڈوری بان (غیم مبالغہ)

ولادت بیعت ۱۸۹۷ء سے قبل وفات

میاں احمد دین صاحب ڈوری بان نے حضرت مسیح موعود علیہ السلام کے زمانہ میں غالباً ۱۸۹۷ء سے قبل بیعت

کی تھی۔ موتی بازار میں دکان کرتے تھے۔ تبلیغ کا بھی شوق تھا۔ حضرت خلیفۃ المسیح الاول رضی اللہ عنہ کی وفات کے بعد غیر مبائعین کے ساتھ شامل ہو گئے تھے۔ ملہم ہونے کا بھی دعویٰ تھا۔ عجیب عجیب باتیں کیا کرتے تھے۔ حضرت خلیفۃ المسیح الثانی ایدہ اللہ تعالیٰ بنصرہ العزیز کی خلافت کے ابتدائی سالوں میں وفات پائی۔
فانا للہ وانا الیہ راجعون۔

نوٹ :- بعض اصحاب سے زبانی دریافت کرنے پر پتہ چلا تھا کہ میاں احمد دین صاحب ڈوری باغ نے ۱۸۹۸ء کے لگ بھگ بیعت کی تھی۔ اس لئے ۱۸۹۸ء کے صحابہ میں ان کے حالات، درج کئے گئے۔ لیکن جب ۱۸۹۷ء کے صحابہ کے حالات کی کتاب ہو چکی تھی تو اتفاقاً حضرت مفتی محمد صادق صاحب کی کتاب ”احمد صادق“ کے مطالعہ سے پتہ چلا کہ میاں احمد دین صاحب ۱۸۹۷ء سے بھی پہلے کے احمدی تھے۔ چنانچہ حضرت مفتی صاحب لکھتے ہیں :-

”لاہور میں ایک احمدی بھائی صوفی احمد دین صاحب ڈوری باغ ایک غریب، ان پڑھ مخلص آدمی تھے۔ ۱۸۹۷ء میں جبکہ حضرت مسیح موعودؑ چند اور خدام کے ساتھ ایک شہادت کے واسطے ملتان تشریف لے گئے تھے تو راستہ میں لاہور میں ایک دوروز ٹھہرے۔ صوفی احمد دین صاحب نے حضورؑ کی خدمت میں عرض کی کہ ان کے گھر میں جا کر کھانا کھائیں اور محبت کے جوش میں جلدی سے یہ بھی کہہ دیا کہ میں بڑے اخلاص اور محبت کے ساتھ دعوت کرتا ہوں۔ اگر حضور مجھے غریب جان کر نامعلوم کریں گے تو مجھے خوف ہے کہ اللہ تعالیٰ ناراض ہوگا۔ حضرت نے تبسم فرمایا اور دعوت قبول کی اور ان کے مکان پر تشریف لے گئے جو ایک بہت غریبانہ تنگ سا مکان تھا اور اس کی دیواروں پر ہر طرف سے پانچیاں تھپی ہوئی تھیں۔“

محترم میاں محمد امین صاحب رضی

ولادت ۱۸۹۸ء یا اس سے قبل بیعت ۱۸۹۸ء یا اس سے قبل وفات

محترم میاں محمد امین صاحب رضی اللہ عنہ صلیح گجرات کے باشندہ تھے۔ ریلوے ایگز امینز دفتر لاہور میں ملازم تھے۔ لاہور
لہ ”احمد صادق“ ص ۱۶۹

میں ملازم تھے۔ لاہور کے کسی حلقہ کے سکرٹری مال بھی تھے۔ تین بھائی تھے۔ میاں گل حسن، غلام حسین اور میاں محمد امین۔ تینوں صحابی تھے۔ ان کے والد محترم بھی صحابی تھے۔ میاں محمد امین صاحب ملازمت سے فارغ ہو کر قادیان چلے گئے تھے۔ وہیں وفات پائی اور بہشتی مقبرہ میں دفن ہوئے۔ قاتلہ دوانا الیہ راجعون۔

نوٹ :- رسالہ ”واقعہ ناگور“ مشتمل بر حالات حضرت سید خصلت علی شاہ صاحب مرحوم انسپکٹر پولیس معصومہ حضرت سید حامد شاہ صاحب سیالکوٹی کے صفحہ ۲۷-۲۸ پر حضرت مفتی محمد صادق صاحب کا ایک خط درج ہے جس پر تاریخ ۱۱ ستمبر ۱۹۸۸ء لکھی ہے۔ اس خط میں اسباب لاہور کی ایک فہرست بھی دی گئی ہے اس فہرست میں میاں گل حسن اور میاں غلام حسن کے نام بھی درج ہیں۔ یہ خط اس امر کا ثبوت ہے کہ ان حضرات کی بیعت بہر حال ۱۸۹۵ء کی یا اس سے پہلے کی تھی۔

محترم میں محمد سلطان صاحب درزی

ولادت ۱۸۹۹ء سے قبل بیعت وفات

لاہور کے ایک صحابی حضرت میاں محمد سلطان صاحب درزی کا ذکر حضرت مفتی محمد صادق صاحب کی کتاب ”احمد صادق“ کے صفحہ ۸۴ پر آتا ہے۔ اس میں حضرت مفتی صاحب نے لکھا ہے کہ میاں محمد سلطان صاحب لاہور میں درزی کا کام کرتے تھے۔ انہوں نے ۱۹۰۹ء میں جبکہ حضرت اقدس کتاب ”مسیح ہندوستان میں“ لکھ رہے تھے۔ ذکر کیا کہ وہ ایک دفعہ افغانستان گئے تھے اور وہاں ایک قبر دیکھی مثنیٰ جو لاکھ نبی کی قبر کے نام سے مشہور تھی۔ اس پر حضرت مفتی صاحب سے فرمایا کہ کسی عبرانی لغت سے لاکھ کے معنی دیکھئے مفتی صاحب نے لغت دیکھ کر بتایا کہ ”لاکھ“ کے ایک معنی ”جمع کرنے والا“ ہیں۔ اور حضرت مسیح بنی اسرائیل کی کھوئی ہوئی بھیڑوں کو جمع کرنے کے لئے آئے تھے۔ یہ سن کر حضرت اقدس کو بہت خوشی ہوئی اور سجدہ بھی کیا۔

۱۰ محترم ڈاکٹر عبد اللہ خان صاحب فرماتے ہیں کہ غلام حسن نہیں غلام حسین تھا۔ بھائی کا نام بے شک گل حسن تھا۔
۱۱ ایسا معلوم ہوتا ہے کہ کشمیر جاتے ہوئے حضرت مسیح علیہ السلام افغانستان میں کسی جگہ چند روز ٹھہرے ہیں۔ اور

وہاں کے لوگوں نے یادگار کے طور پر قبر بنائی ہے۔ والد علم بالصواب۔ (مؤلف)

حضرت چودھری المنجش صاحب الٹیم پریس قادیان

ولادت ۱۸۸۴ء بیعت ۱۸۹۸ء وفات ۱۹۵۷ء عمر ۷۰ سال
 حضرت چودھری المنجش صاحب رضی اللہ عنہ کو خاکسار اس وقت سے جانتا ہے جبکہ وہ قادیان میں
 الٹیم پریس کے ذریعہ سے سلسلہ کا لٹریچر شائع کیا کرتے تھے جہاں تک مجھے یاد ہے۔ میری پہلی کتاب
 ”سید الانبیاء“ بھی استاذی المکرم حضرت مولوی محمد اسماعیل صاحب حلالپوری سابق پرنسپس جامعہ احمدیہ
 قادیان نے انہی کے پریس سے شائع کروائی تھی۔ اس زمانہ میں ان کا پریس محلہ دار الفضل قادیان میں تھا۔
 حضرت چودھری صاحب چھوٹے قد کے تھے مگر جسم خوب مضبوط تھا۔ تقسیم ملک کے بعد لاہور میں آ گئے۔ ان
 کی مالی حالت کمزور ہو چکی تھی۔ کشمیری بازار میں بیٹھ کر سہ ماہ فروخت کیا کرتے تھے مگر جب بھی ملاقات ہوتی
 تھی نہایت خندہ پیشانی سے ملتے تھے۔ میں نے کم از کم ان کی زبان سے کبھی ایک حرف بھی شکوہ و رنج نہ سنا۔
 پرستش نہیں سنا۔ آپ بہت پڑنے صحابی تھے۔ ۱۸۹۸ء میں بیعت کی۔ اور ۱۹۵۷ء کو ستر سال کی
 عمر میں فوت ہوئے۔ قانا لدوان الیہ راجعون۔

اولاد:- عطاء اللہ - عبد المنان - عنایت اللہ - نعمت اللہ - صبغت اللہ - عصمت اللہ - حمید اللہ
 حفیظ اللہ - فقیہ اللہ - امۃ الرحمن - امۃ المنان - امۃ الکلیم مرحومہ۔

حضرت منشی محمد اسماعیل صاحب

ولادت ۱۸۸۴ء بیعت ۱۸۹۸ء وفات ۱۹۶۱ء عمر ۷۵ سال
 حضرت منشی محمد اسماعیل صاحب رضی اللہ عنہ ضلع اترسر کے باشندہ تھے۔ ان کے والد محترم کا نام حضرت میاں محمد بخش
 صاحب تھا۔ وہ ابتدائی صحابہ میں سے تھے۔ حضرت منشی صاحب قادیان میں ٹڈل پاس کرنے کے بعد ٹیواری ہو گئے تھے۔
 ریٹائر ہونے کے بعد حضرت امیر المؤمنین ایہ اللہ کی زمینوں پر سندھ میں بطور منجبر کام کرتے رہے۔ حضرت مسیح موعودؑ کے
 مہمان خانہ میں بھی کام کرنے کا موقع ملا۔ ہجرت کے چند سال بعد حضرت اقدس کے ارشاد کے ماتحت الٹیم پریس زمینوں کے انتظام
 کے لئے گئے اور پھر نواں کوٹ لاہور میں رہائش اختیار کی اور یہیں وفات پا کر بہشتی مقبرہ ربوہ میں دفن ہوئے۔

محترم مولوی محمد الرحمن صاحب

ولادت ۲ جولائی ۱۸۸۹ء بیعت ۱۸۹۸-۹۹ء

محترم مولوی محمد الرحمن ولد میاں حبیب الرحمن صاحب دہلی دروازہ لاہور نے فرمایا :-

میری بیعت ۱۸۹۸ء یا ۱۸۹۹ء کی ہے۔ خاکسار اپنے والد ماجد کے ہمراہ ۱۸۹۸ء یا ۱۸۹۹ء میں دارالامان حاضر ہوا۔ شام کا کھانا مسجد مبارک کی چھت پر حضور کے ہمراہ کھایا۔ ان دنوں خاکسار پر یہی کھانا کھاتا تھا۔ اس لئے حضرت اقدس نے خاص طور پر خاکسار کے متعلق دریافت فرمایا کہ محمد الرحمن کے واسطے کھانا آیا ہے۔ خاکسار نے دیکھا کہ لوگ حضور کے آگے سے پس خوردہ اٹھا لیتے ہیں جس میں میرے والد صاحب بھی شریک تھے تو اس وقت کی عمر کے لحاظ سے مجھے یہ بات ناگوار گذری اور خلاف تہذیب معلوم ہوئی کیونکہ حضور نے ابھی کھانا ختم نہ فرمایا تھا۔

والد صاحب کا معمول تھا کہ ہر روز صبح کے وقت حضور کی خدمت میں حاضر ہوتے۔ حضرت اقدس اس کمرو میں جو مسجد مبارک کے ساتھ والی کوٹھری کے پہلو میں بڑا دالان ہے جس میں حضور بیٹھ کر تصنیف کا کام کرتے تھے۔ پردہ کر کے بٹا لیتے تھے۔ خاکسار بھی ہمراہ ہوتا تھا۔ میں نے دیکھا کہ حضرت والد صاحب حضرت اقدس کا بیحد احترام کرتے تھے۔ ایک دن حضرت والد صاحب نے دوران گفتگو میں عرض کیا کہ آیا زیور پر بھی زکوٰۃ ہوتی ہے فرمایا۔ زکوٰۃ تو نہیں مگر اچھا ہے کہ کسی غریب کو کسی ضرورت کے موقع پر عاریتہ دے دیا جائے۔

اسی طرح حضرت والد صاحب نے تصویر کے متعلق پوچھا۔ حضور نے تعجب سے فرمایا کہ اچھا ہمارے دوستوں نے بھی تصویریں خریدی ہیں۔ ہماری غرض یہ تو نہ تھی کہ دوست اپنے پاس رکھیں۔ اگر آپ نے خریدی ہے تو کہیں ڈال چھوڑیں۔

بٹالہ سے والد صاحب ایک بیکہ میں آئے تھے۔ ایک ساتھ والے بیکہ میں شیخ رحمت الد صاحب تاجر لاہور بھی تھے۔ ہمارا بیکہ جب مہمان خانہ کے دروازہ پر پہنچا تو والد صاحب نے حافظ حامد علی صاحب کو آواز دی اور بیکہ میں سے خلاف معمول کوہر حضرت مسیح موعود کی طرف بھاگتے ہوئے چلے گئے۔ خاکسار کو کچران نے اتار دیا۔ اور اسباب بیکہ سے نکال دیا۔ میں اس بات کو دیکھ کر حیران کھڑا تھا کہ حافظ حامد علی مہمان خانہ سے باہر آئے اور

پوچھا کہ یہ اسباب میال حبیب الرحمن صاحب کا ہے اور اٹھا کر اندر لے گئے اور خاکسار کو بھی ساتھ لے گئے۔ کچھ دیر بعد حضرت والد صاحب حضرت مسیح موعودؑ کی ملاقات کر کے واپس تشریف لائے۔ ہمارے لئے قیام کی جگہ حضرت مولوی نور الدین صاحبؒ کے مطب کے اوپر کے کمرہ میں تھی اور اس جگہ چند یوم قیام کر کے واپس چلے گئے۔

حضرت مسیح موعودؑ کی خدمت میں جب والد صاحب نے مجھے پیش کیا تو عرض کی کہ حضور اسے بیعت کروانے کے لئے لایا ہوں حضور نے فرمایا۔ اس کی تو بیعت ہی ہے یا یہ کہ یہ تو بیعت میں ہی ہے۔ بیعت کرانے کی کیا ضرورت ہے۔ لیکن والد صاحب نے عرض کیا کہ حضور بیعت میں داخل ہو کر دعاؤں میں شامل ہو جائے گا اس پر حضور نے فرمایا کہ آج شام کو بیعت لے لیں گے۔ پچنانچہ شام کو بعد نماز مغرب خاکسار نے بیعت کی۔ اس وقت اور لوگوں نے بھی بیعت کی تھی۔

مسجد مبارک میں خاکسار نمازوں میں شامل ہوتا تھا۔ اس وقت خراس موجود تھا لیکن اُپر چھت نہ تھی اور خراس کی عمارت اور گول کمرہ کے پردہ کی دیوار کے درمیان کچھ دیوار بنی ہوئی تھی۔ جس کی وجہ سے ہمیں چکر کارٹ کر مسجد میں جانا پڑتا تھا۔ میں نے والد صاحب سے دریافت بھی کیا تھا کہ یہ دیوار کیوں بنی ہوئی ہے؟ اگر یہ دیوار نہ ہو تو راستہ سیدھا ہے۔ والد صاحب نے جواب دیا وہ مجھے یاد نہیں رہا۔

ایک دن حضور سیر کے لئے باہر تشریف لائے تو والد صاحب کے ہمراہ خاکسار بھی پوک میں حضور کا انتظار کر رہا تھا۔ حضور نے آتے ہی والد صاحب سے دریافت کیا کہ چائے پی لی ہے؟ والد صاحب نے عرض کیا کہ حضور میں عادی نہیں۔ لیکن حضور واپس اپنے مکان میں تشریف لے گئے۔ تھوڑی دیر کے بعد ملازم کے ہاتھ ایک خوان لیکر واپس تشریف لائے اور والد صاحب کو فرمایا کہ چائے پی لیں۔ والد صاحب نے معذرت بھی کی۔ لیکن حضور نے اصرار فرمایا۔ اس پر میں اور والد صاحب اُپر چلے گئے اور چائے پی حضرت والد صاحب کو یہ احساس تھا کہ حضور نیچے انتظار فرما رہے ہیں۔ اس لئے انہوں نے جلدی جلدی چند گھونٹ پیئے اور نیچے اتر آئے مگر خاکسار آہستہ آہستہ چائے پیتا رہا۔ تھوڑی دیر کے بعد والد مرحوم بھاگتے ہوئے آئے اور جلدی چائے پینے کو کہا۔ اس پر میں نے بھی چائے ختم کی اور نیچے آگیا۔ پھر حضور سیر کے لئے روانہ ہوئے۔ مگر تھوڑی دیر جا کر خاکسار کو واپسی کا حکم دیا کہ تم تھک جاؤ گے۔ اس پر خاکسار کا دل اگرچہ واپس آنے کو نہ چاہتا تھا۔ مگر تعمیل ارشاد میں واپس آگیا۔ چند دن والد صاحب کے ہمراہ وہاں رہ کر واپس حاجی پور چلا گیا۔

خاکسار سنہ ۱۹۰۳ء سے لیکر سنہ ۱۹۰۴ء تک مدرسہ تعلیم الاسلام میں چھٹی اور ساتویں اور اٹھویں جماعت میں تعلیم پاتا رہا۔ سنہ ۱۹۰۵ء و سنہ ۱۹۰۶ء میں بھی خاکسار کو دارالامان رہنے کا اتفاق ہوا ہے۔ حضور کے ساتھ پہلو پہلو بہت سی نمازیں ادا کرنے کی سعادت نصیب ہوئی۔ حضور کی تقاریر سننے اور ایک بار حضور کے یاد کرنے پر حاضری کا شرف بھی حاصل ہوا۔

حضور کا ایک دستی مکتوب جو خاکسار کے نام ہے خاکسار کے پاس محفوظ ہے۔

خاکسار مؤلف عرض کرتا ہے کہ محترم مولوی صاحب نے خلافت اولیٰ اور خلافت ثانیہ کے زمانہ میں حج لاہور میں بہت قابل قدر کام کیا ہے۔ آپ کی اصل رہائش ریاست کپور تھلہ میں پگھلاڑہ کے قریب ایک گاؤں حاجی پورہ میں تھی۔ آپ کے والد ماجد حضرت میاں حبیب الرحمن صاحب اول درجہ کے مخلصین میں سے تھے۔ بغرض ملازمت آپ سنہ ۱۹۱۰ء میں لاہور تشریف لائے اور جنرل پوسٹ آفس میں ملازمت اختیار کر لی۔ پہلے چند روز پرانی انارکلی میں اپنے کسی عزیز کے ہاں قیام فرمایا۔ مگر پھر جماعتی سرگرمیوں میں حصہ لینے کے شوق میں احمدیہ بلڈنگس میں ایک چوبارہ کرایہ پر لے لیا۔ خلافت اولیٰ کا زمانہ تھا۔ جماعت میں اتفاق و اتحاد تھا۔ وفود کی شکل میں احباب تبلیغ کے لئے شہر میں پھیل جایا کرتے تھے۔ مولوی صاحب بھی اس تبلیغ میں بڑے ذوق شوق سے حصہ لیا کرتے تھے۔ جب حضرت خلیفۃ المسیح الاولؒ کے وصال پر جماعت میں اختلاف پیدا ہوا۔ تو مبائعین کا مرکز حضرت میاں چراغ دین صاحب رئیس لاہور کی میٹھک بن گیا۔ آپ فرماتے ہیں کہ

اس زمانہ میں حضرت سید دلاور شاہ صاحب اور حضرت میاں عبدالعزیز صاحب مغلی تبلیغ سلسلہ میں بڑھ چڑھ کر حصہ لیا کرتے تھے۔ سید دلاور شاہ صاحب خطبات بھی دیتے تھے۔ مباہتے بھی اور تقریریں بھی کرتے تھے۔ محترم شیخ عبدالحمید صاحب ریلوے آڈیٹر مالیات کا کام کرتے تھے اور حضرت قریشی محمد حسین صاحب مفرح عنبری والے سلسلہ کے لئے چندوں میں اور غریبوں کی امداد میں پیش بہا حصہ لیا کرتے تھے مولوی صاحب معروف کو اپنے عرصہ قیام لاہور میں ربع صدی کے قریب خدمت کا موقع ملا۔ اس عرصہ میں آپ سکرٹری تبلیغ، سکرٹری تعلیم و تربیت، سکرٹری ضیافت، ناظم مسجد دہلی دروازہ اور امام الصلوٰۃ کے طور پر خدمات انجام دیتے رہے۔

اولاد:- امۃ الطی - مطیع الرحمن - امۃ المحیب - سعیدہ فرخ - امۃ الباسط - راشدہ نیرین حامد عذرا
الطاف الرحمن۔

حضرت حکیم احمد دین صاحب شاہدرہ

ولادت ۱۸۹۹ء بیعت ۱۸۹۹ء وفات دسمبر ۱۹۳۸ء

آپ فرماتے تھے کہ
 ۱۹۰۰ء کے لگ بھگ کا ذکر ہے۔ ہم قادیان گئے۔ حضور کا کوئی مقدمہ تھا اور دھاریوال میں پیش ہونا تھا حضور مع اصحاب چل پڑے۔ راستہ میں ایک گاؤں آیا۔ جس کی مالکہ ایک سکھ عورت تھی۔ گاؤں کے ساتھ ایک کنواں تھا۔ حضرت اقدس کے حکم سے ہم وہاں ٹھہر گئے تاکہ ظہر و عصر کی نمازیں جمع کر کے پڑھ لیں۔ چنانچہ حضرت اقدس کی اقتدا میں ہم لوگوں نے ظہر و عصر کی نمازیں پڑھیں۔ حضرت مولوی نور الدین صاحب اول حضرت مولوی عبدالکریم صاحب اگلے گاؤں میں پہلے ہی پہنچ چکے تھے۔ اور وہاں ہی شب باشی کا انتظام تھا۔ اور وہ گاؤں میل دو میل آگے تھا۔ حضور کا ارادہ تھا کہ نمازیں جمع کر کے ہم بھی اس گاؤں میں پہنچ جائیں گے۔ مگر اس گاؤں کی مالکہ ایک سردارنی نے اپنے ایک مسلمان کارنٹار کے ہاتھ کھانڈ کا شربت بھیجا اور حضرت کی خدمت میں عرض کی کہ آپ اسی جگہ شب باشی ہوں۔ حضور نے فرمایا کل ہماری دھاریوال میں تاریخ ہے اور ہمارے کھانے وغیرہ کا انتظام فلاں گاؤں میں پہلے سے ہے اس لئے مجبوری ہے۔ مگر سردارنی نے بہت آزرہ خاطر ہو کر عرض کی کہ میرا دل آپ نے توڑ دیا ہے محض اس لئے کہ میں ایک بیوہ عورت ہوں۔ اگر آج میرے سردار زندہ ہوتے تو آپ ایسا نہ کرتے کیونکہ ہمارے خاندان اور آپ کے خاندان کے آپس میں ہر طرح تعلقات تھے۔ تمبول وغیرہ اور باہمی شادیوں اور غموں میں شرکت وغیرہ۔ یہ باتیں سن کر حضرت نے فرمایا۔ اچھا ہم رات یہاں ہی رہیں گے اور اگلے گاؤں میں ایک آدمی بھیج دیا کہ مولوی صاحبان اور وکیل کو بلا لائے۔ چنانچہ وہ سب رات کو آگئے اور حضور رات بھر کا غذات متعلقہ مقدمہ کی دیکھ بھال میں معہ وکلاء اور مولوی صاحبان لگے رہے اور صبح دھاریوال پہنچ گئے۔

جب ہم نے ظہر و عصر کی نمازیں جمع کیں تو پانچ بجے کا وقت ہو گا۔ جب سردارنی نے شربت بھیجا تو ہم میں سے بعض نے عذر کیا کہ ہم روزہ سے ہیں۔ حضور نے فرمایا۔ سفر میں روزہ جائز نہیں۔ بعض نے عذر کیا۔ حضور ہمیں اس مسئلہ کا علم نہ تھا۔ فرمایا۔ روزہ چھوڑ دو۔ اور شربت پی لو۔ ایک شخص نے عرض کی حضور دن تو قریب الغروب ہے۔ فرمایا یہ روزہ پھر بھی آپ کو رکھنا پڑے گا۔ یہ کلمہ سنتے ہی ہم سب نے روزہ چھوڑ کر

شربت پی لیا۔ یہ امر خاص طور پر قابل ذکر ہے کہ میرے بھائی محترم محمد دین صاحب بھی صحابی تھے۔

سنہ ۱۹۰۷ء کے قریب کا ذکر ہے کہ جلسہ سالانہ نئے مہمانخانہ میں ہوا جو بعد میں حضرت میاں بشیر احمد صاحب کامکان بنا۔ حضرت اقدس کی تقریر بہت لمبی ہو گئی تھی کہ ایک بیچ گیا۔ جمعہ کا روز تھا۔ حضور نے حضرت مولوی نور الدین صاحب کو مخاطب کر کے فرمایا۔ ایک بیچ گیا ہے۔ مہمانوں نے کھانا بھی کھانا ہے۔ اس لئے خطبہ جمعہ بالکل مختصر اور قرأت میں چھوٹی چھوٹی سورتیں پڑھیں۔ یہ سنکر مہمان کچھ متذنب سے ہو گئے کیونکہ سخت بھوک لگی ہوئی تھی۔ حضور نے یہ محسوس کر کے فرمایا۔ اچھا۔ اول طعام بعد کلام۔ پہلے کھانا کھا لو۔ پھر جمعہ ہوگا۔ چنانچہ ایسا ہی ہوا۔

آپ کی ایک ہی بچی تھی جسے حکیم صاحب کی وفات کے بعد ان کی بیوہ اپنے میکے لے گئی تھی۔ پھر اس کا بہتر نہیں چل سکا کہ اس کا کیا بنا۔ حضرت حکیم صاحب طلب جدید کے موجد تھے۔ اس سلسلہ میں آپ کی کئی ایک تصنیفات بھی ہیں۔

حضرت حاجی محمد اسماعیل صاحب ریٹائرڈ سٹیشن ماسٹر

ولادت بیعت ۱۹۰۷ء سے قبل

حضرت حاجی محمد اسماعیل صاحب نے تعلیم سے فارغ ہو کر ریلوے میں ملازمت اختیار کی اور ایک لمبا عرصہ اسٹیشن ماسٹر کے طور پر کام کرتے رہے۔ تقسیم ملک کے بعد آپ لاہور تشریف لے آئے۔ اور دھرم پورہ میں مقیم ہیں۔

آپ نے حضرت مسیح موعود علیہ السلام کی زندگی میں بذریعہ خط بیعت کی تھی لیکن رخصت نہ مل سکنے کی وجہ سے حضور کی زندگی میں حضور کی زیارت نہ کر سکے۔

آپ کی اہلیہ قمرہ مریم بی بی صاحبہ بھی صحابہ تھیں۔ انہوں نے سنہ ۱۹۶۵ء میں بیعت کی تھی اور ۱۹۶۵ء کو ۵۷ سال کی عمر میں وفات پائی اور بہشتی مقبرہ پورہ میں دفن کی گئیں۔

اولاد:- فضل حق غازی۔ فضل الرحمن غازی مرحوم (سکینہ بیگم۔ طاہرہ بیگم۔ ناصرہ بیگم۔

نصیر بیگم)

حضرت میاں عبدالرشید صاحب

ولادت

۱۸۸۲ء

بیعت ۱۹۰۰ء بمقام قادیان

حضرت میاں عبدالرشید صاحب ابن حضرت میاں پیر اعدین صاحب رئیس لاہور فرماتے ہیں کہ
 سن ۱۹۰۰ء میں جب میں سکول آف آرٹ میں طالب علم تھا اور آخری سال کی تعلیم حاصل کر رہا تھا کہ محلہ چھووالی
 کا ایک مسلمان لڑکا آریہ خیالات کے زیر اثر آکر اسلام سے سخت متنفر ہو رہا تھا حتیٰ کہ اس نے گوشت کھانا
 بھی چھوڑ دیا تھا۔ رشتہ دار اسے بیگم شاہی مسجد کے امام عبدالقادر کے پاس لے گئے۔ اس مسجد پر ایک
 بورڈ بھی آویزاں تھا جس پر لکھا ہوا تھا کہ اس مسجد میں کوئی مزارائی یا دوا بی نماز نہ پڑھے۔ خیر حجب اسے مولوی
 صائب کے سامنے پیش کیا گیا تو مولوی صاحب اسے دلائل سے سمجھانے کی بجائے اسے گالیاں دینے لگ
 گئے اور غصہ میں آکر اس لڑکے کو بیٹنا شروع کر دیا جس کا نتیجہ یہ ہوا کہ لڑکا اسلام سے اور متنفر ہو گیا۔ انہی
 ایام میں اس کا گذر موتی بازار سے ہوا۔ وہاں ایک احمدی مسیحی احمد دین صاحب ڈوری باف کی دکان تھی
 احمد دین صاحب کو جب اس کے حالات کا علم ہوا تو وہ اس کا گھر دیکھنے کے لئے اس کے پیچھے پیچھے ہو
 لئے۔ بعد ازاں انہوں نے مجھے تمام تفصیلات سے آگاہ کیا۔ ہم نے اس لڑکے کے ساتھ دوستانہ تعلقات
 پیدا کئے۔ اور ایسٹر کی رخصتوں میں میں اُسے قادیان لے گیا۔ حضرت خلیفہ اول اپنے مطب میں تشریف فرما
 تھے اور درس تدریس کا سلسلہ جاری تھا۔ میں نے اس لڑکے کو کہا کہ یہاں آپ اپنا کوئی سوال کریں۔ مگر وہ
 حضرت مولوی صاحب کے علم اور رعب اور ساتھ ہی سادگی کو دیکھ کر مبہوت ہو رہا تھا۔ حجب اسے سوال کرنے
 کی جرأت نہ ہوئی تو میں نے حضرت مولوی صاحب کی خدمت میں اس کے حالات عرض کئے اور کہا کہ آریہ خیالات
 سے متاثر ہو کر اُس نے گوشت کھانا بھی چھوڑ دیا ہے۔ حضرت مولوی صاحب جب مطب سے فارغ ہوئے
 تو آپ نے اپنے گھر سے دال مونگ جو غالباً پہلے ہی تیار تھی مہمان خانہ میں بھجوا دی اور مجھے کہا کہ اپنے اس
 دوست کو کھانے کے لئے یہ دال پیش کرنا۔ اس کے بعد ظہر کی نماز کے لئے ہم دونوں مسجد مبارک میں
 گئے مگر اس میرے دوست نے نماز نہیں پڑھی۔ نماز کے بعد حضرت مسیح موعود علیہ السلام مسجد میں تشریف فرما
 ہوئے۔ بعض دوستوں نے آریوں کے سوالات ہی حضور کی خدمت میں پیش کئے جن کے حضور نے جوابات دیئے

میرا دوست ان جوابات کو بڑے غور سے سُنتا رہا۔ میں نے اُسے بھی کہا کہ آپ بھی کوئی سوال کریں مگر اس نے اس مرتبہ بھی کوئی سوال نہ کیا۔ اس کے بعد عصر کی نماز ہوئی۔ عصر کے بعد حضرت خلیفہ اول رضی اللہ عنہ کے درس میں ہم شامل ہوئے۔ اس درس سے وہ اس قدر متاثر ہوا کہ اُسے یقین نہیں آتا تھا کہ یہ قسراں مجید کی تعلیم ہے جو بیان کی جا رہی ہے۔ وہ سمجھتا تھا کہ یہ حضرت مولوی صاحب کے اپنے خیالات ہیں جب آپ درس سے فارغ ہوئے تو اس میرے دوست نے حضرت مولوی صاحب سے سوال کیا کہ جب خدا تعالیٰ کی صفت رحمن رحیم ہے تو ایک جانور کو ذبح کر دینا یہ کہاں کی رحمانیت اور رحیمیت ہے؟ آپ نے فرمایا کہ کیا آپ کو معلوم نہیں کہ اسی رحمن اور رحیم خدا تعالیٰ نے ایسے جانوروں کو بھی پیدا کیا ہے جو دوسرے چھوٹے جانوروں کو اپنا لقمہ بنا لیتے ہیں۔ کیا ایسے جانور رحمن اور رحیم خدا کی مخلوق نہیں؟ وغیرہ وغیرہ۔

اس قسم کے جوابات سے اس پر بڑا اثر ہوا۔ مغرب و عشاء کے درمیان حضرت مسیح موعودؑ کی مجلس عزان میں شامل ہوئے۔ دوسرے روز پھر حضرت خلیفہ اول رضی اللہ عنہ کے مطب میں جا بیٹھے۔ اور جب نماز ظہر کیلئے میں نے وضو کرنا شروع کیا تو پہلی مرتبہ اس نے بھی وضو کیا اور نماز میں شریک ہوا۔ نماز کے بعد اس نے بیعت بھی کر لی۔ فالحمد للہ علیٰ ذلک۔

حضرت میاں صاحب نے ایک لمبا زمانہ امرتسر میں بسلسلہ ملازمت گزارا۔ وہاں آپ چیف مگنیسیل ڈرافٹسمن کے عہدہ پر فائز تھے۔ آپ فرماتے ہیں کہ آٹھ دس آدمی جنہوں نے مجھ سے کام سیکھا وہ سارے کے سارے احمدی ہو گئے۔ محترم جناب چودھری عبدالرحیم صاحب صدر حلقہ اسلامیہ پارک بھی انہی شاگردوں میں سے تھے جن کا مولوی ثناء اللہ صاحب امرتسری کے ساتھ خاص تعلق تھا۔ اسی طرح مولوی ثناء اللہ صاحب کی مسجد کے ایک امام مولوی نظام الدین صاحب نام تھے ان کے دونوں لڑکے احمدی ہو گئے۔ امام صاحب کے پیچھے نماز پڑھنے سے لوگوں نے احتراز کیا۔ جب مولوی ثناء اللہ صاحب سے فتویٰ پوچھا گیا تو انہوں نے کہا کوئی حرج نہیں۔ احمدی تو ان کے بچے ہوئے ہیں۔ ان کا کیا قصور ہے؟ مگر تھوڑے عرصہ کے اندر اندر امام صاحب بھی احمدی ہو گئے۔

فناکسار مؤلف عرض کرتا ہے کہ مولوی نظام الدین صاحب موصوف کے ایک لڑکے چودھری محمد ابراہیم صاحب بہت ہی مخلص احمدی ہیں۔ کرن نگر لاہور میں رہتے ہیں۔ ان کی اولاد یوں تو ساری ہی نیک ہے مگر ایک لڑکا عزیز محمد سلیم تو سلسلہ کافرائی ہے۔ فالحمد للہ علیٰ ذلک۔

۱۹۳۹ء میں ایک مرتبہ میں امرتسر گیا۔ حضرت میاں صاحب کے ہاں قیام تھا۔ آپ نے ایک تازہ واقعہ یوں بیان فرمایا کہ

ہمارے گھر کے سامنے ایک پہلوان رہتا تھا۔ حضرت اقدس مسیح موعود علیہ السلام کی شان میں بہت گستاخیاں کیا کرتا تھا۔ کہا کرتا تھا کہ نعوذ باللہ آپ کے جسم میں کیڑے پڑ گئے تھے چند دن کی بات ہے۔ رات نہانے کے بعد گیلا کپڑا سکھانے کے لئے اس نے اپنے مکان کی دوسری منزل پر کھڑے ہو کر سامنے کے درخت پر کپڑا ڈالنا چاہا مگر پاؤں جو پھسلا تو دھڑام سے گلی کے فرش پر گرا۔ صبح جب میں دفتر جانے لگا تو پولیس پہنچ چکی تھی جب چار بجے واپس آیا تو تفتیش مکمل ہونے کے بعد میرے سامنے اس کی لاش پر سے کپڑا اٹھایا گیا۔ یہ دیکھ کر میری حیرت کی انتہا نہ رہی کہ سخت گرمی کا موسم ہونے کی وجہ سے سارا جسم کیڑوں سے بھرا ہوا تھا۔

حضرت میاں عبدالرشید صاحب نے بیان کیا کہ لنگے منڈی میں ہمارے مکانوں کے سامنے جو بھجوتی سی مسجد ہے اس وقت حضرت مولوی رحیم الد صاحب کی مسجد کہلاتی تھی۔ حضرت صاحبزادہ سید عبداللطیف صاحب نے کابل جاتے ہوئے اسی مسجد میں قیام فرمایا تھا۔ آپ سارا دن اور ساری رات عبادت میں مشغول رہتے۔ جب انہیں ہمارے والد صاحب کہتے کہ آپ آرام بھی کیا کریں تو آپ فرماتے کہ میں اللہ تعالیٰ کا شکیہ ادا نہیں کر سکتا کہ اس نے مجھے اس انسان کی زیارت کرنے کا موقع عطا فرمایا جس کی انتظار صدیوں سے ہو رہی تھی۔ جب آپ لاہور سے کابل کی طرف جانے لگے تو گھوڑا گاڑی کے پائیدان پر قدم رکھ کر نیچے کیا اور فرمایا کہ کابل کی زمین میرے سر کی پیاسی ہے۔ حضرت والد صاحب نے آپ کو گلے سے لگایا اور رو پڑے۔ آپ نے فرمایا۔ یہ تو خوشی کا مقام ہے رونے کا مقام نہیں۔

سلسلہ کلام جاری رکھتے ہوئے میاں صاحب نے فرمایا۔

قادیان میں آریہ سماج کا کوئی جلسہ تھا۔ میرے آریہ دوستوں نے مجھے کہا کہ تم بھی چلو۔ میں نے کہا۔ بہت اچھا اتنا دیاں جانے میں مجھے کیا عذر ہو سکتا ہے۔ خیر آریہ لیکچراروں نے اپنے جلسہ میں اسلام پر بہت اعتراضات کئے۔ ایک لیکچرار نے تو یہاں تک کہا کہ اگر مرزا صاحب میں طاقت ہے تو میری زبان بند کر دیں۔ جب حضرت صاحب کو اطلاع ہوئی تو حضور نے حضرت شیخ یعقوب علی صاحب کے سارے اعتراضات منگوائے اور باوجود بیماری کے راتوں رات ان کا جواب لکھ کر صبح شائع کر کے کتابی صورت میں اس کی متعدد کاپیاں آریوں کے جلسہ میں پہنچا دیں۔ پنڈت رام بھرت جو ان کا لیڈر تھا وہ طبع شدہ مضمون دیکھ

کرتیران رہ گیا اور اس نے کہا کہ میں کل مرزا صاحب کو بل کر آیا ہوں۔ وہ تو بیمار تھے۔ مگر دیکھو ان کے دل میں اپنے مذہب کے بارے میں اس قدر جوش اور غیرت ہے کہ انہوں نے ایک رات کے اندر ہمارے اعتراضات کے جوابات لکھ کر شائع بھی کر دائے ہیں۔ وہ مضمون حضرت صاحب کی کتاب "تسیم دعوت" کے آخر میں درج ہے جس آریہ نے یہ کہا تھا کہ اگر مرزا صاحب میں طاقت ہے تو میری زبان بند کریں۔ اس کی زبان اسی وقت بند ہو گئی۔ اسے بٹالہ ہسپتال لے جایا گیا مگر کوئی فائدہ نہ ہوا۔ میرے ساتھی بھی اس کے ساتھ بٹالہ چلے گئے۔ میزکرایہ چونکہ ان کے پاس جمع تھا۔ اس لئے میں قادیان سے بٹالہ تک پیدل گیا۔ جب ان کے پاس پہنچا تو انہوں نے مجھے میری رقم دے دی اور کہا کہ یہاں احمدیوں کے خلاف سخت اشتعال پیدا ہو چکا ہے۔ بہتر ہو کہ آپ سرائے میں جا کر رات گزار لیں چنانچہ میں سرائے میں چلا گیا اور رات واپس گزار کر صبح لاہور پہنچ گیا۔

اولاد:- عبدالملک مرحوم۔ عبدالسلام مرحوم۔ عزیز احمد۔ محمود احمد۔ رشیدہ۔ زبیدہ۔ امینہ بنو رشیدہ۔ عزیزہ۔ رفیعہ۔ اختر۔ محمودہ۔

حضرت قاضی حبیب اللہ صاحب آف شاہدہ

ولادت ۱۸۷۱ء بیعت ۱۸۹۷ء وفات ۴ مارچ ۱۹۶۷ء عمر ۹۳ سال

حضرت قاضی حبیب اللہ صاحب مکہ شاہدہ بہت مستجاب الدعوات بزرگ تھے۔ والد ماجد کا نام تھے شاہ تھا۔ کثرت کے ساتھ لوگ آپ کی خدمت میں دعا کروانے کے لئے حاضر ہوا کرتے تھے۔ تبلیغ کا بھی آپ کو بہت شوق تھا۔ کئی کئی دن دیہات میں تبلیغ احمدیت کے لئے نکل جاتے تھے جب تک چلنے پھرنے کی طاقت رہی آپ شاہدہ سے ہر جمعہ کو نماز کے لئے مسجد احمدیہ بیرون دہلی دروازہ لاہور میں تشریف لایا کرتے تھے۔ مگر جب بہت کمزور ہو گئے تو پھر آنا ترک کر دیا۔ نماز تہجد عمر بھر باقاعدگی کے ساتھ ادا فرماتے رہے۔ آپ اپنے رویا و کشوف بھی کثرت کے ساتھ سنایا کرتے تھے۔

آپ فرمایا کرتے تھے۔ کہ جب جلسہ ہو تو ہوا جو جلسہ اعظم مذاہب کے نام سے مشہور ہے تو ان ایام

میں میری رائش لاہور چھاؤنی میں تھی۔ ہم روزانہ اس جلسہ کی روٹاد پڑھا کرتے تھے اور جو لوگ اس جلسہ میں شامل ہوا کرتے تھے ان سے بھی حالات سنا کرتے تھے۔ وہ کہا کرتے تھے کہ اسلام کی لاج مرزا صاحب نے رکھ لی ہے ورنہ دوسرے علماء نے تو لٹیا ڈبو ہی دی تھی۔

ایک احمدی محمد حسین نامی مجھے تبلیغ بھی کیا کرتے تھے اور میں بھی ان کی خدمت کیا کرتا تھا مگر ان کی تبلیغ سے میری تسلی نہیں ہوئی تھی۔ آخر میں نے دعا کرنی شروع کی اور تین خواب دیکھے۔ ان خوابوں سے میری تسلی ہو گئی اور حضرت اقدس کی خدمت میں بیعت کا خط لکھ دیا۔ رشتہ داروں نے شدید مخالفت کی۔ میں میاں محمد حسین صاحب مذکور کے پاس گیا وہ میڈیکل ڈپو میں ملازم تھے۔ مجھے وہ اپنے پاس لے گئے چند دنوں کے بعد میں وہیں ایک دکان کرایہ پر لے کر اس میں رہنے لگ گیا۔

جن ایام میں حضور جہلم تشریف لے گئے تھے میں ان دنوں میانمیر چھاؤنی میں ملازم تھا جب حضور کی گاڑی میاں میر پھنچی تو میں بھی حضور کے ساتھ گاڑی میں سوار ہو گیا۔ رات میاں چراغ دین صاحب کے مکان پر تمام مہمان فروکش ہوئے۔ میں نے حضرت مفتی محمد صادق صاحب کو کہا کہ میرا بستر حضرت اقدس کے بالکل قریب کیا جائے۔ میں حضور کو رات نفل پڑھتے دیکھنا چاہتا ہوں۔ انہوں نے حضرت کی چارپائی کے ساتھ ہی میرا بستر کروادیا۔ دو بجے رات کو میں اٹھا اور وضو کرنے کے لئے باہر چلا گیا۔ جب واپس آیا تو کیا دیکھتا ہوں کہ ایک شخص میرے بستر پر کھڑا نفل پڑھ رہا ہے۔ میں نے ایک دوست سے کہا کہ دیکھو کوئی اور دوست میری جگہ پر آکر کھڑے ہو گئے ہیں حالانکہ میں نے بڑی مشکل سے یہ جگہ حاصل کی تھی۔ جب اس دوست نے سلام پھیرا تو معلوم ہوا کہ وہ حضرت اقدس تھے۔ سلام پھیرتے ہی حضور نے فرمایا۔ ”آئیے آپ اپنی جگہ پر بیٹھ جائیے“ اس پر میں نے بہت معذرت کی مگر حضور علیہ السلام نے مجھے پکڑ کر اس جگہ پر کھڑا کر دیا۔ اور آپ دوسری جگہ تشریف لے گئے۔ جب حضور نفل پڑھ چکے تو حضرت مفتی صاحب نے عرض کی۔ حضور یہ قاضی حبیب اللہ صاحب ہیں۔ فرمایا۔ میں ان کو اچھی طرح جانتا ہوں۔ آپ انہیں میری تازہ تصنیف ”مواہب الرحمن“ دیں۔ جب میں نے کتاب حاصل کر لی تو حضور نے فرمایا۔ قاضی صاحب اسے ضرور پڑھیں۔ اس میں چند نئی پیشگوئیاں ہیں۔ میں نے عرض کی۔ بہت اچھا۔ حضور میں اسے ضرور پڑھوں گا وہ کتاب میرے پاس اب تک موجود ہے۔

نوٹ:۔ سلسلہ کے اشراف میں بعض جگہ حضرت قاضی صاحب کی رائلش نزلگ میں بھی درج ہے۔ کیونکہ کسی زمانہ میں آپ نزلگ میں بھی راکرتے تھے۔

اولاد :- ہاجرہ بیگم۔ نصرت بیگم۔ سائرہ بیگم۔ فہمیدہ بیگم۔ منصور شاہ۔ اقبال بیگم۔ ناصرہ بیگم۔

محترم ڈاکٹر حکیم نور محمد صاحب کارخانہ ہمد صحت

ولادت بیعت انذار ۱۹۰۰ء وفات

محترم ڈاکٹر نور محمد صاحب دندان ساز مالک کارخانہ ہمد صحت سلسلہ احمدیہ کے نہایت ہی مخلص احباب میں سے تھے۔ حضرت مسیح موعود علیہ السلام کے زمانہ میں جب بھی موقع ملتا فوراً قادیان پہنچتے۔ غیر احمدی اور غیر مسلم احباب کو اپنے خرچ پر قادیان لے جایا کرتے تھے۔ چنانچہ مشہور ائمہ طہیین نور محمد عبدالحق صاحب کو بھی آپ اور حضرت میاں معراج الدین صاحب عمر اپنے ساتھ قادیان لے گئے تھے۔

حضرت اقدس مسیح موعود علیہ السلام نے ۱۹۰۷ء میں ”اس ملک کے موجودہ مذہب اور اسلام“ کے موضوع پر جو لیکچر مزار حضرت داتا گنج بخش کے عقب میں مندرجہ میلارام میں دیا تھا اسے بھی مندرجہ بالا دونوں بزرگوں نے انہی ایام میں اپنے خرچ پر شائع کر دیا تھا۔

حضرت مسیح موعود علیہ السلام نے جو وفد حضرت بابا نانک صاحب کی ”پوختی“ کی تحقیق کے لئے گوردہ پہنچے ضلع فیروز پور میں بھیجا تھا۔ اس کے ایک ممبر حکیم صاحب موصوف بھی تھے۔

پھر حضرت نواب مبارک بیگم صاحبہ کے نکاح کے موقع پر جو احباب لاہور سے قادیان تشریف لے گئے تھے ان میں ڈاکٹر صاحب موصوف شامل تھے۔ آپ کے علاوہ لاہور سے حضرت میاں چراغ الدین صاحب رئیس لاہور، حضرت حکیم محمد حسین صاحب قریشی، حضرت بابو غلام محمد صاحب، حضرت مستی محمد موسیٰ صاحب، حضرت شیخ رحمت الد صاحب، محترم جناب خواجہ کمال الدین صاحب اور محترم جناب خلیفہ رجب الدین صاحب وغیرہ احباب بھی تشریف لے گئے تھے۔

ان کے متعلق حضرت مسیح موعود علیہ السلام نے اپنے ایک نشان کا ذکر فرمایا ہے۔ حضور فرماتے ہیں:-

”ایک دفعہ ڈاکٹر نور محمد صاحب مالک کا رخانہ ہمد م صحت کا لڑکا سخت بیمار ہو گیا۔ اس

کی والدہ بہت بیتاب تھی۔ اس کی حالت پر رحم آیا اور دعا کی تو الہام ہوا

”اچھا ہو جائے گا“

اسی وقت یہ الہام سب کو سنایا گیا جو پاس موجود تھے۔ آخر ایسا ہی ہوا کہ وہ لڑکا خدا کے

فضل سے تندرست ہو گیا۔“

حکیم صاحب مرحوم کی رہائش کواری اور شاہ عالمی دروازوں کے درمیان کوچہ چڑیا راں میں تھی

تھڑے (چھوٹے) والا مکان تھا۔

خلافت ثانیہ کے شروع میں آپ غیر مبائعین کے زیر اثر آ گئے تھے۔ آخر عمر میں ظہیر الدین صاحب اروپا کے ہم خیال ہو گئے تھے۔ حضرت خلیفۃ المسیح الثانی ایدہ اللہ تعالیٰ بنصرہ العزیز کے عہد میں وفات پائی۔ فانا
لہ وانا الیہ راجعون۔

ان کے ایک لڑکے کا نام نذیر احمد تھا جو پولیس میں ہیڈ کنسٹیبل تھا۔ انارکلی کے ایک چوبارے میں ڈاکٹر سلطان احمد صاحب دندان سازی کی دکان ہے۔ یہ بھی ڈاکٹر صاحب مرحوم کے لڑکے ہیں مگر ان کا جماعت کے ساتھ کوئی تعلق نہیں۔

حضرت شیخ کریم بخش صاحب بٹ

ولادت ۱۹۰۷ء بیعت ۱۹۱۷ء سے قبل وفات ۱۹۶۷ء

حضرت شیخ کریم بخش صاحب محترم بالجوامس الدین صاحب بٹ کے والد ماجد اور مشہور پنجابی شاعر بابا ہدایت الد صاحب کے ماموں زاد بھائی تھے۔ دونوں نے ۱۹۱۷ء سے قبل اکٹھے بیعت کی تھی۔ آپ کے والد ماجد کا نام شیخ احمد بخش صاحب تھا۔ حضرت شیخ صاحب گھوڑوں کے سوداگر تھے۔ کاروبار فیروز پور چھاؤ

میں شروع کیا تھا مگر پھر آخر عمر میں لاہور آ گئے تھے اور مستی دروازہ میں ایک اصبطل کراہہ پر لیا تھا۔ جواب تک احاطہ شیخ کریم بخش کے نام سے مشہور ہے۔ حضرت مسیح موعود علیہ السلام کے فدائی تھے۔ جب قادیان جایا کرتے تھے تو اپنے بیٹے بابوشمس الدین صاحب کو بھی ساتھ لے جایا کرتے تھے۔ بابو صاحب کا بیان ہے کہ لاہور سے کافی وزن میں گنڈیریاں تیار کروا کر اور خوشبو لگا کر ساتھ لے جایا کرتے تھے۔ بٹالہ سے پیدل ہم لوگ وہ گنڈیریاں کندھوں پر اٹھا کر قادیان جایا کرتے تھے اور حضور مسیح موعود علیہ السلام کی خدمت میں پیش کیا کرتے تھے۔ آپ بڑے مضبوط آدمی تھے۔ افسوس کہ ۱۹۰۶ء میں چالیس سال کی عمر میں وفات پا گئے۔

انا لمد وانا الیہ راجعون۔


اولاد :- بابوشمس الدین صاحب بٹ۔ غلام محمد مرحوم۔ ایک لڑکی بھی تھی۔

حضرت حافظ عبد الجلیل خاں صاحب شاہجہانپوری

ولادت مئی ۱۸۹۳ء بیعت ۱۹۰۰ء

حضرت حافظ عبد الجلیل صاحب شاہجہانپوری اندرون موچی گیٹ لاہور نے فرمایا کہ میرے والد صاحب کا نام حافظ قدرت الدخاں تھا۔ پولیس میں سب انسپکٹر کے عہدہ پر متعین تھے۔ مگر چونکہ بہت نیک طبیعت تھے اس لئے رشوت کے قریب بھی نہیں پھٹکتے تھے۔ ادھر افسران بالا چاہتے تھے کہ ان کی نقدی وغیرہ سے خدمت کی جائے۔ یہ حالات دیکھ کر انہوں نے ملازمت سے استعفاء دے دیا تھا۔ شاہجہانپور میں حضرت حافظ مختار احمد صاحب کے ساتھ ان کے بہت تعلقات تھے حافظ صاحب انہیں زبانی بھی تبلیغ کرتے تھے اور کتابوں کے ذریعہ بھی۔

ہماری والدہ صاحبہ فرمایا کرتی تھیں کہ تمہارے والد جب حضرت مسیح موعود علیہ السلام کی کتابیں پڑھتے تھے تو اکتہ آبدیدہ ہو کر فرمایا کرتے تھے کہ میں غریب آدمی ہوں۔ روپیہ پیسہ سے سلسلہ کی خدمت نہیں کر سکتا دل چاہتا ہے کہ اگر کوئی میرے بچوں کو خرید لے تو میں وہ روپیہ حضرت صاحب کی خدمت میں بھیج دوں اور حضور اُسے اشاعت اسلام میں خرچ کر لیں۔



(۱) حضرت حافظ عبدالجلیل صاحب (۲) حضرت حافظ مختار احمد
صاحب شادجہانپوری جو ہجرت ۱۹۴۷ء کے بعد چند سال چودھامل
بلڈنگ لاہور میں رہے - اور دن رات تبلیغ میں مصروف رہے -
(صفحہ ۲۵۸)



حضرت ڈاکٹر فیض علی صاحب صابر رضہ (۱)
(صفحہ ۲۷۹)

سنہ ۱۹۰۸ء میں وہ معہ اہل و عیال ہجرت کر کے قادیان میں آگئے تھے اور بیعت کر کے سلسلہ کی خدمت میں مصروف ہو گئے۔ حضور نے انہیں لنگر خانہ کے لئے ارد گرد کے دیہات سے ایندھن خرید کر لانے کے لئے مقرر فرمایا تھا۔ میں حضرت صاحب کے گھر میں ہی رہتا تھا۔ جب حضرت صاحب کا وصال ہوا تو میری عمر اس وقت پندرہ سال کی تھی۔ اور اٹھویں کلاس کا طالب علم تھا۔ نویں جماعت میں پڑھتا تھا کہ والد صاحب فوت ہو گئے اور میں تعلیم چھوڑنے پر مجبور ہو گیا۔ محترم ڈاکٹر عبدالمد صاحب نو مسلم سے میں نے بہت حد تک کمپنڈری کا کام سیکھ لیا تھا۔ کچھ عرصہ کے بعد حضرت ڈاکٹر خلیفہ رشید الدین صاحب مجھے اپنے ساتھ لاہور لائے اور ڈاکٹر مرزا یعقوب بیگ صاحب کے پاس چھوڑ گئے چند دن میں نے ڈاکٹر صاحب موصوف کے مکان پر گزارے اور پھر ریلوے میں ملازمت اختیار کر لی۔ فارغ اوقات میں ڈاکٹر صاحب کی ڈسپنسری پر کام بھی کرتا رہا۔ یہ عرصہ کوئی آٹھ دس ماہ کا ہی ہو گا۔ اس کے بعد میں نے ۱۹۱۵ء میں یہیں موجی دروازہ کے اندر ہی اپنی الگ ڈسپنسری کھول لی تھی۔ مگر پہلے چند سال لال کھوہ کے پاس دکان تھی۔ بعد ازاں ۱۹۲۲ء سے موجودہ دکان میں کام کر رہا ہوں۔

حضرت خلیفۃ المسیح الاول رضی اللہ عنہ جب ۱۹۱۲ء میں لاہور تشریف لائے تو آپ نے ڈاکٹر مرزا یعقوب بیگ صاحب سے دریافت کیا کہ یہاں کوئی حافظ قرآن بھی ہیں۔ انہوں نے عرض کی کہ حضور! ایک چھوٹا سا حافظ ہے۔ فرمایا۔ اُسے بلاؤ۔ جب میں حاضر ہوا تو حضور مجھے دیکھ کر بہت خوش ہوئے اور میری پیٹھ پر ہاتھ پھیر کر فرمایا۔ خدا تمہیں برکت دے گا۔ پھر فرمایا۔ نماز پڑھاؤ۔ چنانچہ تین دن حضور نے میرے پیچھے نمازیں پڑھیں۔ ان ایام میں مجھے بیس پارے یاد تھے۔ بعد ازاں میں نے سارا قرآن یاد کر لیا۔ اور غالباً ایک مرتبہ اختلاف سے قبل احمدیہ بلڈنگس میں اور پھر دہلی دروازہ میں حضرت میاں چراغ الدین صاحب رئیس لاہور کی بیٹھک میں اور پھر مسجد کی تکمیل کے بعد مسجد میں کئی سال تک نماز تراویح پڑھاتا رہا۔ حضرت مولوی غلام رسول صاحب راجیکی یہاں مبلغ تھے۔ ان کی غیر حاضری میں نمازیں بھی میں ہی پڑھاتا تھا۔ میں نے حضرت مولوی صاحب سے قرآن کریم کا ترجمہ بھی پڑھاتا تھا۔

۱۰ حضرت خلیفۃ المسیح الاول جب واپس قادیان تشریف لے گئے تو آپ کی والدہ کو بلا کر فرمایا کہ مجھے لاہور میں آنا کہ یہ معلوم کر کے بڑی خوشی ہوئی کہ تمہارے لڑکے نے قرآن یاد کر لیا ہے۔ ایک اور خوشی کا بھی ذکر فرمایا تھا مگر وہ حضرت حافظ صاحب جنہوں نے گئے ۶

حضرت حافظ صاحب کی روایات درج ذیل ہیں۔ آپ نے فرمایا کہ

۱۔ جب میں حضرت صاحب کے گھر میں رہتا تھا تو کئی مرتبہ میں نے دیکھا۔ حضرت پانگ پر لیٹے ہوئے ہیں۔ موم بتی، قلم دوات، کاغذ بھی ساتھ پڑے ہیں۔ حضرت اُٹھتے اور کاغذ پر کچھ لکھ کر پھر لیٹ جاتے۔ اس وقت تو پتہ نہیں لگتا تھا کہ کیا لکھتے ہیں۔ مگر بعد میں پتہ لگا کہ تازہ الہامات لکھتے تھے۔

۲۔ مجھے متعدد مرتبہ اندرون خانہ سے بہانوں کے لئے حضرت صاحب کے کھانے میں سے تبک لانے کا موقع ملا۔ مجھے یاد ہے۔ لاہور میں ایک دوست منشی تاج الدین صاحب ریلوے اکونٹنٹ تھے جملہ کوٹھیدار لاہور میں ان کی رہائش تھی۔ انہوں نے بھی کئی مرتبہ قادیان میں مجھ سے فرمائش کی کہ میں انہیں حضور کے کھانے کا تبرک لا کر دوں۔ چنانچہ میں نے انہیں اور ان کے ساتھیوں کو پس خوردہ لا کر دیا۔ بعد میں جب میں یہاں لاہور میں آگیا تو کئی دفعہ ان کے گھر میں بھی جانے کا موقع ملا۔ بہت ہی مخلص اور فدائی احمدی تھے۔ ان کی اولاد میں سے ایک لڑکا مظفر الدین تھا جو بڑا ہونہار تھا۔ وہ پشاور میں چند سال جماعت کا امیر بھی رہ چکا ہے۔

۳۔ ایک مرتبہ حضرت مفتی محمد صادق صاحب نے مجھے ایک دوا دی اور ساتھ ایک روپیہ بھی اور فرمایا کہ حضرت صاحب کی خدمت میں روپیہ پیش کر کے اس دوا پر دم کروا کر لاؤ۔ حضرت اقدس نے اندکرمہ میں بیٹھ کر کچھ لکھ رہے تھے۔ میں نے دروازہ کو دستک دی۔ حضور نے دروازہ کھولا اور فرمایا۔ کیا ہے؟ میں نے عرض کی۔ حضور! مفتی صاحب نے یہ دوا دی ہے اور روپیہ بھی اور فرمایا ہے۔ کہ حضرت صاحب سے دم کروا کے لاؤ۔ فرمایا۔ مفتی صاحب بھی عجیب آدمی ہیں۔ پھر فرمایا۔ اچھا لاؤ۔ یہ کہہ کر دوا کی شیشی مجھ سے پکڑ لی۔ اور کچھ پڑھ کر اس پر پھونک ماری اور مجھے دے کر فرمایا۔ لے جاؤ۔

۴۔ ایک مرتبہ جبکہ مسجد مبارک ابھی چھوٹی تھی۔ میں ایسے وقت میں نماز پڑھنے لگا۔ جو نماز کا وقت نہیں تھا۔ حضرت مولوی عبدالکیم صاحب اُدھر رہتے تھے۔ اتفاق سے لکڑی کی سیڑھیوں سے نیچے اُترے۔ مجھے دیکھ کر فرمایا۔ اومٹڈیا! کیا کرتے ہو۔ میں نے عرض کی۔ نماز پڑھتا ہوں۔ فرمایا یہ کوئی نماز کا وقت ہے۔ اس کے بعد فرمایا۔ بھاگ جاؤ یا دوڑ جاؤ۔ چنانچہ میں چلا گیا۔

۵۔ ایک مرتبہ جبکہ میں حضرت صاحب کے گھر میں نیچے بیٹھ کر پڑھ رہا تھا حضور اُد پر سے نیچے اُترے اور فرمایا: بچے ایک لوٹا پانی کا لے کر میرے پیچھے چلو۔ چنانچہ میں نے لوٹا لے لیا۔ زمانہ جلگاہ کے پاس ڈھاب کے کنارے پر ایک بڑا درخت تھا اور ساتھ ہی کافی گڑھے بھی تھے۔ وہاں مجھ سے لوٹا لے لیا اور ایک گڑھے میں بیٹھ کر رفع حاجت کی۔ بعد ازاں مجھے لوٹا دے کر فرمایا کہ تم جاؤ۔ میں پُل کے پاس کھڑا ہو کر حضور کو دیکھتا رہا کہ حضور کہاں جاتے ہیں۔ بہشتی مقبرہ ان ایام میں بالکل نیا بنا تھا۔ میں نے دیکھا کہ حضور بہشتی مقبرہ کی طرف تشریف لے گئے۔

۶۔ ۱۹۰۳ء میں جب حضرت صاحبزادہ عبداللطیف صاحب قادیان تشریف لائے تو میں بھی اُن کی ملاقات کے لئے جہان خانہ گیا۔ اس وقت میں تیسری یا چوتھی جماعت میں پڑھتا تھا۔ وہ تسبیح پڑھ رہے تھے۔ مجھے ہاتھ سے بیٹھنے کا اشارہ کیا۔ دو چار منٹ کے بعد فارغ ہو کر مجھ سے پوچھا کہ صاحبزادہ! کیا کام کرتے ہو۔ میں نے عرض کیا، پڑھتا ہوں۔ فرمایا: کتنے بھائی ہو؟ والد کیا کام کرتے ہیں؟ وغیرہ۔ اس قسم کے چند سوالات کئے۔ پھر میری پیٹھ پر ہاتھ پھیر کر فرمایا کہ جاؤ! خدا تمہیں برکت دے گا۔
اولاد:- عبدالکریم - آمنہ - صادقہ - مبارکہ - خورشیدہ - نفیسہ۔

حضرت مولوی ذوالفقار علی خاں صاحب گوہر

ولادت ۱۸۶۹ء بیعت ۱۹۰۰ء بذریعہ خط وفات ۲۶ فروری ۱۹۵۴ء

حضرت مولوی ذوالفقار علی خاں صاحب ہندوستان کے مشہور سیاسی لیڈران مولانا محمد علی و مولانا شوکت علی صاحبان کے برادر اکبر تھے۔ ۱۸۶۹ء میں بمقام رام پور ضلع مراد آباد (دیو۔ پی) میں پیدا ہوئے۔ ۱۸۸۸ء میں "ریاض الانبیا" (گوکہ پور) میں حضرت مسیح موعود علیہ السلام کا ایکٹائیگنڈہ رسل دیوبند سفیر امریکہ فلپائن کے نام شائع ہوا تھا جسے دیکھ کر خاں صاحب کو پہلی مرتبہ حضرت اقدس سے عائزۂ تعارف حاصل ہوا۔ ۱۹۰۰ء میں "انزالہ ادم" کا مطالعہ کرنے کی سعادت نصیب ہوئی۔ اور فوراً بیعت کا خط لکھ دیا۔ حضرت اقدس کی زیارت پہلی مرتبہ ۱۹۰۴ء میں بمقام گورداسپور کی جبکہ حضور بسلسلہ مقدمات کر دین وہاں قیام پذیر تھے۔ ۱۹۲۰ء میں مستقل طور پر قادیان میں ہجرت کر کے آ گئے۔ ۱۹۲۴ء میں حضرت امیر المؤمنین خلیفۃ المسیح الثانی ایہ اللہ تعالیٰ بنصرہ العزیز جن بالائے خدام

کو اپنے ساتھ دیمبلے کانفرنس میں شرکت اور مسجد احمدیہ لندن کا سنگ بنیاد رکھنے کے لئے یورپ لے گئے تھے اُن میں خان صاحب ذوالفقار علی خان بھی بحیثیت چیف سکرٹری شامل تھے۔

آپ نے ایک لمبا عرصہ مرکز میں ناظر امور عامہ اور ناظر اعلیٰ کی حیثیت سے قابلِ قدر کام کیا۔ قادیان میں ہجرت کر کے آنے کے ایک عرصہ بعد حضرت امیر المومنین ایدہ اللہ بنصرہ العزیز کی اجازت سے بہت تھوڑی مدت کے لئے آپ پھر رامپور تشریف لے گئے تھے۔ ان ایام میں حضرت مولانا جمال الدین صاحب شمس اور خاکسار راقم الحروف کسی دورہ کے سلسلہ میں رامپور گئے اور چند یوم حضرت خان صاحب کے ہاں قیام کیا۔ وہاں خان صاحب جس شفقت و دہربانی سے ہمارے ساتھ پیش آئے یہ انہی کا حصہ تھا۔ ریاست میں آپ کو خدا تعالیٰ کے فضل و کرم سے بہت رسوخ حاصل تھا۔ رامپور میں آپ کا تشریف لے جانا غالباً والی رامپور کی خواہش کا نتیجہ تھا۔ مگر وہاں آپ کا دل نہیں لگا اور جلد ہی واپس قادیان چلے آئے۔ آپ بیحد خلیق اور طمسار انسان تھے۔ ہمدرد بھی اس قدر تھے کہ خاکسار کو قادیان گئے ابھی چند ہی سال ہوئے اور خاکسار مدرسہ احمدیہ کا طالب علم تھا کہ بیمار ہو گیا۔ فوراً ہسپتال میں زیرِ علاج تھا۔ خان صاحب وہاں تشریف لے گئے یہ دیکھ کر کہ ہسپتال میں کھانے کا انتظام اچھا نہیں، مجھے اپنے گھر لے گئے اور چند ماہ وہاں رکھا ان دنوں انھیں محترمولانا عبدالمالک خاں صاحب رضی اللہ عنہ احمدیہ ابن حضرت خان صاحب رضی اللہ عنہ اور خاکسار ایک ہی کلاس کے طالب علم تھے۔

مجھے یاد ہے حضرت خان صاحب کی ملاقات کے لئے ان کے چھوٹے بھائی جناب مولانا محمد علی مولانا شوکت علی صاحبان جو علی برادران کے نام سے مشہور تھے، قادیان جایا کرتے تھے۔ تقسیم ملک سے قبل کراچی میں کسی کانگریسی لیڈر نے آپ سے پوچھا کہ آپ کے دو چھوٹے بھائیوں نے تو ملک کی آزادی کے لئے مسٹر گاندھی کے ساتھ مل کر جدوجہد کی مگر آپ نے اس کوشش میں کوئی حصہ نہیں لیا۔ آپ نے جواب دیا کہ

”میں بڑا بھائی تھا اس لئے میں نے اپنے ذمہ بڑا کام لیا۔ اس نے پوچھا کہ کیا فرمایا۔ ساری دنیا شیطان کی غلامی میں پھنسی ہوئی ہے اور ساری دنیا کو آزاد کرانا ہندوستان کی آزادی سے بڑا کام ہے۔ اس لئے میں اس تحریک میں شامل ہوں اور اس کا سپاہی ہوں جس تحریک کا یہی مقصد ہے یعنی تحریک احمدیت“

تقسیم ملک کے بعد آپ نے اپنے بچوں کے ہمراہ لاہور میں سکونت اختیار کی اور یہیں ۲۶ فروری ۱۹۵۶ء کو ۸۵ سال کی عمر پر انتقال فرمایا اور بہشتی مقبرہ ربوہ کے قطعہ خاص میں مدفون ہوئے۔ انا لہد وانا الیہ راجعون
اولاد:- ممتاز علیخان مرحوم۔ ہادی علیخان مرحوم۔ عبداللہ۔ رضا علی۔ اسماعیل۔ سلیمہ بیگم اہلیہ کرنی
اوصاف علیخان۔ حبیب اللہ پروفیسر تعلیم الاسلام کالج ربوہ۔ عبدالمالک خاں مربی سلسلہ احمدیہ۔ زبیدہ بیگم اہلیہ حکیم
خلیل احمد منٹگھری۔ محمد اسحق عبدالرحمن۔ سعیدہ بیگم۔ محمودہ بیگم۔ رشیدہ بیگم۔ راضیہ بیگم۔

حضرت ماسٹر محمد حسن صاحب آسان دہلوی

ولادت ۱۸۹۰ء بیعت ۱۹۰۰ء وفات ۲۵ اگست ۱۹۵۵ء

(از قلم محترم میاں مسعود احمد خاں صاحب اسٹنٹ ایڈیٹر الفضل)

حضرت ماسٹر محمد حسن صاحب آسان دہلوی مرحوم دہلی کے ایک نامی بزرگ اور سلسلہ اچشتیہ سجادہ نشین
حضرت حافظ ذریعہ خاں صاحب الدشاہ رحمۃ اللہ علیہ کے پوتے اور حضرت مسیح موعود علیہ السلام کے قدیمی اور
مخلص صحابی حضرت مولوی محمود الحسن خاں رضی اللہ تعالیٰ عنہ کے بیٹے تھے۔ ۱۸۹۰ء میں جس سال آپ کے
والد بزرگ اور حضرت مسیح موعود علیہ السلام کے دست مبارک پر بیعت کر کے سلسلہ عالیہ احمدیہ میں داخل ہوئے۔
اسی سال بمقام پٹیلالہ آپ کی ولادت ہوئی۔ اس لحاظ سے آپ پیدائشی احمدی تھے۔ بعد میں آپ کو گیارہ سال
کی عمر میں خطبہ الہامیہ کے وقت قادیان حاضر ہونے اور حضور علیہ السلام کی زیارت اور ارشادات سے
مستفیض ہونے کا موقع ملا اور اس طرح آپ کو بھی صحابہ کے مقدس زمرہ میں شامل ہونے کی سعادت نصیب ہوئی
آپ نے پٹیلالہ میں ہی تعلیم حاصل کی اور بہت اچھے نمبروں میں میٹرک کا امتحان پاس کیا۔ فارسی کی
تعلیم اپنے والد محترم سے گھر پر حاصل کی چنانچہ اس میں کافی دسترس رکھتے تھے۔ ملازمت کے سلسلہ میں
اپنے وطن دہلی واپس آ گئے اور پھر قیام پاکستان تک دہلی میں ہی رہے اور قیام پاکستان کے بعد بقیہ عمر
لاہور میں بسر کی۔ اردو کے صاحب طرز ادیب اور انشا پرداز تھے۔ اللہ تعالیٰ نے تحریر اور تقریر کا خاص ملکہ
عطا فرمایا تھا۔ گفتگو اس قدر دلنشین اور مسخو کن ہوتی تھی کہ مخالف سے مخالف بھی رام ہوئے بغیر نہ رہتا۔
مطالعہ بہت وسیع تھا اور حافظہ بھی بلا کا ودیعت ہوا تھا۔ آپ نے اپنی ان خداداد صلاحیتوں کو خدمتِ دین
کے لئے وقف رکھا اور تبلیغ میں ان سے خوب ہی فائدہ اٹھایا۔ مخالفین اسلام کے ساتھ صدا نہایت کامیاب

مناظرے کئے اور جماعت میں اور جماعت سے باہر مختلف جلسوں اور مجلسوں میں سینکڑوں ہی لیکچر دیئے۔ شاید ہی کوئی اتوار ایسی آتی تھی جس میں آپ کا کوئی نہ کوئی مناظرہ یا لیکچر نہ ہوتا ہو۔ بعض اوقات دن میں مختلف مقامات پر کئی کئی لیکچر ہو جاتے تھے۔ تبلیغ کا شوق جنوں کی حد کو پہنچا ہوا تھا۔ سخت نڈر اور دین کے معاملہ میں بہت باغیرت واقع ہوئے تھے۔ اس کی صد مثالیں یہ ان کی جاسکتی ہیں۔ اعلیٰ علمی طبقہ میں بھی تبلیغ کا خاص شوق تھا چنانچہ یونیورسٹی کے نامور پروفیسروں اور دیگر دانشوروں سے انفرادی ملاقاتیں کر کے بھی تبلیغ کا فریضہ سرانجام دیتے تھے۔

اللہ تعالیٰ نے آپ کو دو بیویوں سے گیارہ بیٹے اور دو بیٹیاں عطا فرمائیں۔ بیٹوں کو آپ نے خدمتِ دین کے لئے وقف کر دیا تھا۔ اس پر سیدنا حضرت خلیفۃ المسیح الثانی ایدہ اللہ تعالیٰ بنصرہ العزیز نے خوشنودی کا اظہار کرتے ہوئے آپ کے اس جذبہ کو تمام جماعت کے لئے ایک قابلِ تقلید نمونہ قرار دیا آپ کے چار فرزندوں کو زندگی وقف کرنے اور خدمات بجالانے کی توفیق ملی۔

آپ کی اولاد کے نام درج ذیل ہیں:-

- ۱۔ محمد احمد خاں صاحب نائب امیر جماعت احمدیہ راولپنڈی و زعمیم علی مجلس انصار اللہ راولپنڈی
- ۲۔ مسعود احمد خاں دہلوی اسسٹنٹ ایڈیٹر الفضل و مدیر ماہنامہ ”انصار اللہ“ ربوہ۔
- ۳۔ مقصود احمد خاں صاحب امیر جماعت احمدیہ کنری ضلع تھارپارکر
- ۴۔ مولود احمد خاں صاحب سابق مبلغ انگلستان و امام مسجد احمدیہ لندن
- ۵۔ مسعود احمد خاں صاحب ایم۔ اے ٹیچر احمدیہ سیکنڈری سکول کاسی۔ غانا مغربی افریقہ
- ۶۔ مرغوب احمد خاں صاحب حال مقیم لندن
- ۷۔ محبوب احمد خاں صاحب اور سیر کراچی
- ۸۔ مشہود احمد خاں صاحب راولپنڈی
- ۹۔ داؤد احمد خاں صاحب واہ کینٹ
- ۱۰۔ مودود احمد خاں صاحب کراچی
- ۱۱۔ دود احمد خاں متعلم فرست ایر تعلیم الاسلام کالج ربوہ۔
- ۱۲۔ صالحہ خاتون صاحبہ اہلیہ مکرم مختار احمد صاحب لیسر محترم بالونڈیر احمد صاحب مہتمم سابق امیر مجتہد احمدیہ دہلی
- ۱۳۔ بشری خاتون متعلمہ نصرت گرز سکول ربوہ۔

محترم میاں محمد دین صاحب

ولادت بیعت سن۱۹۰۰ وفات سن۱۹۵۰

مکرم و محترم مولوی محمد صدیق صاحب امرتسری مبلغ جماعت احمدیہ مقیم سنگاپور نے اپنے بزرگوں کے مختصر سے حالات الفضل ۲۸ مارچ ۲۰ مارچ ۱۹۶۵ء میں لکھے ہیں۔ اس میں آپ لکھتے ہیں:-

”سب سے پہلے تقریباً سن۱۹۰۰ء میں خاکسار کے تین بزرگوں نے یعنی مکرم میاں جمال دین صاحبؒ، مکرم میاں محمد دین صاحبؒ اور مکرم میاں کرم دین صاحبؒ نے ملتان سے جہاں کہ وہ چند ماہ کے لئے اپنے گاؤں بھڈیار (تحصیل اٹاری ضلع امرتسرناقل) سے کسب معاش کے سلسلہ میں گئے ہوئے تھے۔ بذریعہ خطوط حضرت مسیح موعود علیہ السلام کی بیعت کی اور بعد میں حضور کے ملتان تشریف لے جانے پر وہیں حضور سے ملاقات کا شرف بھی انہیں حاصل ہوا“

محترم میاں محمد دین صاحب جن کا ذکر یہاں مقصود ہے۔ ان کا بیان ہے کہ انہوں نے ملتان میں ایک بزرگ عالم میاں الہی بخش صاحب سے سنا کہ قادیان میں کسی بزرگ نے مسیح موعود اور امام احمدی ہونے کا دعویٰ فرمایا ہے چنانچہ انہوں نے مولوی صاحب موصوف سے حضرت مسیح موعود علیہ السلام کی کتاب نور القرآن ہر دو حصہ لے کر پڑھی۔ اس کتاب کے ابھی چند ہی صفحات لے خاکسار عرض کرتا ہے کہ ملتان کا سفر سن۱۹۰۰ء کے بعد نہیں بلکہ سن۱۹۰۰ء سے تین سال قبل اکتوبر ۱۸۹۶ء میں ہوا ہے (حیاء طیبہ ایڈیشن اول صفحہ ۲۳۵) لہذا ان بزرگوں کی بیعت نصف آخر ۱۸۹۶ء کی معلوم ہوتی ہے۔ ایسا معلوم ہوتا ہے کہ جس بزرگ سے محترم مولوی صاحب نے یہ واقعہ سنا انہیں سن۰ کے متعلق سہو ہوا ہے۔ مگر حضور کے ملتان تشریف لے جانے کا تعلق چونکہ ایک واقعہ سے ہے اور واقعات مومناں یاد رہتے ہیں۔ اس لئے صحیح امر یہی معلوم ہوتا ہے کہ ان بزرگوں کی بیعت سن۱۸۹۶ء کی ہے۔ والد اعلم بالصواب۔ یہاں سن۱۹۰۰ء میں ذکر اس لئے کیا گیا ہے کہ سن۱۸۹۶ء تک کے صحابہ کے حالات کی کتابت ہو چکی ہے

(مؤلف)

پڑھے تھے کہ ان کو انشراح صدر ہو گیا۔ تاہم اسی وقت اٹھ کر نفل پٹھنے شروع کئے اور سجدہ میں صلا کی کہ

”اے مولیٰ اکیم یہ تو سچا معلوم ہوتا ہے۔ اگر واقعی یہ تیرا مرسل اور برگزیدہ مسیح موعود ہے تو اے مولیٰ تو ہمارے سارے خاندان کو اسے قبول کرنے اور اس کی جماعت میں شامل ہونے کا شرف عطا فرما“

آپ نے محترم میاں کریم دین صاحب اور محترم میاں جمال دین صاحب کو بھی حضرت اقدس کی کتاب نور القرآن دکھائی اور باہمی مشورہ سے تینوں بزرگوں نے حضرت اقدس کی خدمت میں بیعت کے خط لکھ دیئے۔ محترم میاں محمد دین صاحب ۱۹۵۵ء میں گنچ مغلیہ درہ میں فوت ہوئے اور یہیں امانتاً دفن کئے گئے۔

محترم مستری جان محمد صاحب

محترم مستری جان محمد صاحب ابن حاجی گلاب دین صاحب بھی موضع بھڈیار ضلع امرتسر کے باشندہ ہیں۔ آپ کی بیعت کا صحیح سند معلوم نہیں ہو سکا۔ ایسا معلوم ہوتا ہے کہ ان کی بیعت بھی ۱۸۹۶ء کے بعد کی ہے۔ آپ اس وقت بفسلہ نخلے باغبانپورہ لاہور میں اپنے اکوٹے فرزند میاں دین محمد صاحب ایم۔ اے ایل ایل بی کے ایل قیام پذیر ہیں۔ اور آپ کی عمر ۸۲ - ۸۵ سال ہے۔

آپ کو بھی متعدد بار سیدنا حضرت مسیح موعود علیہ السلام کی زندگی میں قادیان جانے اور حضور کی زیارات اور ملاقات کا شرف حاصل ہے۔ نیز اٹاری ٹیشن پر بھی جماعت بھڈیار کے ساتھ حضور سے شرف مصافحہ اور ملاقات نصیب ہوئی۔

محترم مستری صاحب نے بیان کیا کہ وہ بھڈیار ضلع امرتسر سے اندازاً ۱۹۲۱ء میں امرتسر چلے گئے تھے اور ۱۹۲۴ء میں مغلیہ درہ گنچ میں آکر آباد ہو گئے۔

محترم میاں محمد اسماعیل صاحب

محترم میاں محمد اسماعیل صاحب نے بھی سن ۱۹۰۷ء کے لگ بھگ جماعت بھڈیار ضلع امرتسر کے ساتھ بیعت کی اور متعدد مرتبہ قادیان میں اور اناری شیش پر حضرت اقدس کی زیارت سے شرف یاب ہوئے۔ آپ نے باغبانپورہ لاہور میں رائس اختیار کر لی تھی۔ سن ۱۹۱۱ء میں آپ کی وفات ہوئی۔ فانا اللہ واما الیہ راجعون۔

محترم میاں دین محمد صاحب

محترم میاں دین محمد صاحب محترم جناب میاں غلام محمد صاحب اختر ناظر دیوان صدر انجمن احمدیہ کے برادر اکبر ہیں۔ آپ بچپن کے احمدی ہیں۔ بہت نڈر، میباک، صاف گو اور مخلص۔ عمر ۷۵ سال کے لگ بھگ ہو گئی۔ پہلے لوکو ورکشاپ میں ملازم تھے۔ وہاں سے ریٹائر ہونے کے بعد اب گنج مغلیہ میں ہی کریمانہ کی دوکان کرتے ہیں۔

اولاد :- ایمنہ - عبدالستار - قمر - نذیراں - بشیراں۔

حضرت حکیم جلال الدین صاحب گنج مغلیہ

ولادت اندازاً سن ۱۸۵۴ء بیعت سن ۱۹۰۷ء وفات سن ۱۹۳۷ء عمر ۹۰ سال

محترم مستری عباس محمد صاحب گنج مغلیہ نے بیان کیا کہ

حضرت حکیم جلال الدین صاحب میرے چھوٹا بھائی تھے۔ اُن کو تبلیغ میرے والد صاحب مستری جمال الدین صاحب نے کی تھی اور ان ہی کی تبلیغ سے حضرت حکیم صاحب نے بیعت کی تھی۔ حکیم صاحب دراصل موضع لبانوالہ

(جو لاہور سے ۱۵-۲۰ میل کے فاصلہ پر نارو وال لائن کے پاس ہے) کے باشندہ تھے اور بچپن ہی سے لاہور میں آمدورفت تھی۔ یہاں ہی کسی زرگر سے زرگری کا کام سیکھا تھا اور پھر یہاں ہی رہائش اختیار کر لی تھی۔ پہلے پڑانے گنج میں رہائش تھی۔ پھر جب موجودہ گنج بنا تو یہاں آگئے۔ پڑانے گنج میں بھی انہوں نے اپنا مکان بنا لیا تھا اور اس گنج میں بھی لاہور کے بازار محلہ تیزابیاں میں زرگری کی دکان تھی مگر یہاں اگر حکمت کی دکان کر لی۔ اور آخر وقت تک حکمت ہی کرتے رہے۔ ۱۹۲۲ء میں وفات پائی۔ اور ہشتی مقبرہ قادیان میں دفن ہوئے۔

آپ بڑے بزرگ آدمی تھے۔ جب فوت ہو کر نعش قادیان لے جانے کے لئے تیار کی گئی تو غیر حمدیوں نے کہا کہ اس بزرگ کی تو یہاں خانقاہ بنانی چاہیئے تھی تاہم خاص دعاء زیارت کرتا۔ آپ غرباء کو مفت دوا دیا کرتے تھے بلکہ بعض اوقات مشربت اور خوراک وغیرہ کے لئے نقدی بھی دے دیا کرتے تھے۔ بڑے عبادت گزار تھے۔ آپ نے وصیت اپنی وفات سے چار ماہ قبل کی تھی۔

حکیم صاحب کے بڑے بھائی عبداللہ صاحب بھی صحابی تھے اور ان کے ساتھ ہی رہا کرتے تھے۔ بیعت دونوں بھائیوں نے ایک ہی زمانہ میں کی تھی۔ وہ دسمبر ۱۹۲۲ء میں فوت ہوئے تھے اور یہاں ہی دفن ہوئے۔ وہ ترکھانہ کام کیا کرتے تھے۔ ایک ان کے تیسرے بھائی تھے مگر انہوں نے حضرت مسیح موعود علیہ الصلوٰۃ والسلام کے زمانہ میں بیعت نہیں کی تھی۔ ۱۹۲۴ء میں بیعت کی تھی اور چند سال بعد فوت ہو گئے۔

اولاد:- عمر حیات - عائشہ بی بی - خدیجہ بی بی - مریم - رحمت بی بی۔

حضرت بابا ہدایت اللہ صاحبؒ

ولادت ۲۶ جولائی ۱۹۰۳ء بیعت ۱۹۰۳ء یا ۱۹۰۱ء وفات ۱۲ جنوری ۱۹۲۹ء عمر ۲۶ سال
حضرت بابا ہدایت اللہ صاحبؒ پنجابی کے مشہور شاعر ہو گزرے ہیں۔ آپ کی سی حرفیاں آج بھی زبان زد خلایق ہیں۔ اگلے دن میں انارکلی کے قریب ایک پنجابی کتابوں کی دکان سے گذر رہا تھا تو اچانک

میری نظر ایک چھوٹے سے رسالے پر پڑی۔ جب بغور دیکھا تو وہ بابا ہدایت الد صاحب کی سہ جزیوں کا مجموعہ تھا اور سرورق پر حضرت بابا صاحب کی خیالی تصویر تھی جو ہاتھ سے بنائی گئی تھی اور آگے حقہ رکھا ہوا تھا۔ حالانکہ بابا ہدایت الد صاحب خدا تعالیٰ کے فضل سے مخلص صحابی تھے اور حقہ بالکل نہیں پیتے تھے۔ مگر پتہ نہیں لوگوں کو کیا ہو گیا کہ وہ سمجھتے ہیں حقہ یا شہاب کا استعمال نہ کرنے والا اعلیٰ درجہ کا شاعر ہی نہیں ہو سکتا۔

بہر حال حضرت بابا صاحب کی بیعت سنہ ۱۹۰۱ء یا ۱۹۰۲ء کے لگ بھگ کی ہے اور روایات سے ثابت ہے کہ جب حضور مولوی کرمدین صاحب سکھ بھین صلیح جہلم کے ساتھ مقدمات کے سلسلہ میں گورداسپور میں قیام فرماتے تو ان دنوں بھی بابا صاحب گورداسپور تشریف لے گئے تھے۔ محترم بابا قادیان صاحب کی روایت ہے کہ بابا جی بیان کیا کرتے تھے کہ حضرت صاحب نے اپنے خدام کو حکم دیا تھا کہ بابا ہدایت الد صاحب بڑھے آدمی ہیں۔ ان کی چار پائی کے پاس ایک لٹا پانی کا رکھ دیا جائے تا رات کے وقت پانی کی تلاش میں انہیں تکلیف نہ ہو۔

حضرت بابو غلام محمد صاحب فورمین بیان فرمایا کرتے تھے کہ جب ہم سنہ ۱۹۰۶ء میں حضرت مولوی غلام حسین صاحب متولی گمٹی والی مسجد لاہور کی نعش لے کر قادیان گئے تو ہم چاہتے تھے کہ انہیں بہشتی مقبرہ میں دفن کیا جائے مگر معتمدین نے اعتراض کیا کہ ان کی وصیت کوئی نہیں۔ حضرت مسیح موعود علیہ السلام کو جب ان کے اس اعتراض کا علم ہوا تو حضور نے فرمایا: "ان کی وصیت کی کیا ضرورت ہے؟ یہ تو مجسم وصیت ہیں۔ یہ ہوئے، خلیفہ ہدایت الد صاحب لاہوری ہوئے، ایسے لوگوں کی وصیت کی کیا ضرورت ہے؟" یہ بات بیان کر کے حضرت بابو صاحب رضی اللہ عنہ فرمایا کرتے تھے کہ

"خلیفہ ہدایت الد صاحب کے متعلق مجھے افسوس ہے کہ ان کے وراثت نے ان کو یہاں دفن کر دیا ہے ان کے لئے کوئی صندوق نہیں بنوایا گیا تھا ورنہ میں اپنے خراج پر ان کی نعش کو قادیان لے جاتا ایک تیسرے شخص کا نام بھی حضور نے لیا تھا مگر مجھے ان کا نام یاد نہیں رہا۔"

حضرت بابا ہدایت الد صاحب کے والد کا نام مرزا عبدالعزیز بیگ تھا۔ آپ کی تاریخ پیدائش ۲۶ جولائی ۱۸۳۳ء (۱۲ جمادی الاول ۱۲۵۳ھ) ہے۔ آپ چار سال کی عمر کے تھے کہ آپ کے والد صاحب

فوت ہو گئے چنانچہ تعلیم معمولی ہی حاصل کر سکے۔ آپ کی قوم مغل برلاس تھی۔ سکھ حکومت کے آخری ایام میں لاہور کے قلعہ میں کچھ عرصہ ملازمت بھی کی۔ آپ درزی کا کام کرتے تھے۔

آپ پنجابی کے بڑے مشہور شاعر تھے۔ مگر آپ کی شاعری کا آغاز ایک شدید صدمہ کی وجہ سے ہوا جو کہ آپ کو اپنے ایک پہلے خوبصورت لڑکے عمرہ سال کی وفات پر ہوا۔ جس کو آپ نے اس شعر سے منسوب کر دیا۔

”ب بہت حسین سی یار میرا۔ دانگ پھیل گلاب دے رنگ سیو“

آپ نے پنجابی زبان میں کئی ایک سی حرفیاں لکھی ہیں جو کہ پنجاب کے دیہات میں اب بھی زباں زد عام ہیں۔ اسی طرح ایک سی حرفی آپ نے حضرت اقدس کے دعویٰ کی تائید میں لکھی۔ آپ نے خود نوشت یادداشت والی کاپی میں حضرت اقدس مسیح موعود علیہ السلام کی تاریخ وفات پر ایک قطعہ کہا جو درج ذیل ہے۔

”مسیح تصنیف دے موتی پر دو کے * عدد ماہے ندامت چہ ڈلو کے
اُو گئے تبلیغ کر بہہ کے کھلو کے * دسی یاد خدا بس جاگ سو کے
دلا نوچہ نیکیاں دا بیج بو کے * دُعائیں منگیاں مولا توں رو کے
سنو تاریخ کہی باق نے ہو کے * خدا دتے مسیح گئے فوت ہو کے“

آپ کی صوفیانہ شاعری اور نیکی کی وجہ سے مسلمانوں کے علاوہ کئی ہندو اور سکھ بھی آپ کی شاعری پر فخر کرتے تھے۔ آپ کے ایک سکھ شاگرد لوہارا سنگھ جب بھی حاضر ہوتے آپ کے پاؤں پر سجدہ کرنے کی کوشش کرتے مگر آپ کے منع فرمانے پر بھی وہ اصرار کرتے کہ میرے مذہب میں چونکہ جائز ہے اس لئے مجھے آپ منع نہیں کر سکتے۔

آپ شہرہ میں اہل حدیث کے خیالات سے متفق تھے اور مسجد جینیاں والی (جو کہ اہل حدیث کی مسجد ہے) میں عموماً نمازیں ادا کیا کرتے تھے۔ اسی وجہ سے آپ کو مشرکانہ رسومات وغیرہ سے سخت نفرت تھی چنانچہ ایک دفعہ آپ کے گھر ایک اسی طرح کا واقعہ ہوا کہ گھر کے ایک کمرہ کی دیوار میں پرانی طرز کی کتیا (کھونٹیاں) لگی ہوئی تھیں۔ ہمسایوں سے آنے جانے والی عورتیں کمزوری ایمان اور توہمات کی وجہ سے اس کھونٹی پر ہار ڈالتیں اور تیل کے دیئے جلاتی رہتیں جیسے عموماً کمزور لوگ قبروں پر کرتے رہتے ہیں۔ ایک دن اس کمرے میں آپ کا اتفاق ہوا۔ تو آپ یہ دیکھ کر بڑے خفا ہوئے کہ میرے گھر میں یہ مشرکانہ رسومات کیسے داخل ہوئیں۔ چنانچہ اسی وقت آپ نے غصہ میں وہ کھونٹی اکھاڑ کر آگ میں جلادی۔ اسی رات کو آپ

نے خواب میں دیکھا کہ کوئی شخص آپ سے اس کھونٹی کے اُتانے پر جھگڑا کر رہا ہے اور اس نے آپ کی دونوں انگلیاں جن سے اُتاری تھی پکڑ کر مروڑ دیں۔ صبح کو آپ اُٹھے تو آپ کی وہ دونوں انگلیاں سُن ہو رہی تھیں۔ آپ نے صبح کی نماز کے بعد یہ خواب مولوی غلام رسول صاحب جو چینیال والی مسجد میں نماز پڑھتا تھے کو سُنایا۔ مولوی صاحب نے فرمایا کہ لاجول پڑھو یہ شیطان کا آخری حملہ تھا۔ انگلیوں پر پھونک ماری اور اسی وقت ٹھیک ہو گئیں۔

حضرت یسح موعود علیہ السلام سے آپ کے روابط حضور کے دعویٰ نبوت سے کافی بیشتر سے تھے یہ علم نہیں ہو سکا کہ کس سن سے آپ کی واقفیت حضور سے قائم ہوئی۔ بہر حال آپ سے یہ سُنا گیا ہے کہ حضور جب کبھی دعویٰ سے پہلے لاہور تشریف لاتے تو مسجد چینیال والی میں کبھی کبھار تشریف لاتے۔ آپ کی ملاقات بھی حضور سے اسی مسجد میں شروع ہوئی تھی۔ ایک دفعہ حضرت اقدس نے مسجد میں ملاقات کے دوران فرمایا کہ چلو مرزا صاحب آپ کا مکان بھی دیکھ لیں۔ چنانچہ بابا جی بتایا کرتے تھے کہ حضرت اقدس آپ کے مکان تک تشریف لائے اور ایک منٹ کے قریب مکان کے تھڑے تک تشریف لا کر نظر ڈال کر واپس تشریف لے گئے۔

بابا جی کی بیعت کی تاریخ کا علم نہیں جہاں تک قرائن سے معلوم ہوتا ہے یہی ظاہر ہوتا ہے کہ آپ نے ۱۹۰۰ء سے پہلے حضور کی بیعت کر لی تھی۔

آپ بڑے ستمد اور بوقت نماز روزہ کے پابند تھے۔ بڑے دعا گو اور مستجاب الدعوات بزرگ تھے۔ لوگ آپ کے پاس تکالیف اور بیماریوں وغیرہ میں دعا کے لئے حاضر ہوا کرتے تھے۔ بعض اوقات لوگوں کو تعویذ بھی لکھ دیا کرتے تھے۔ آپ کی ساری اولاد بفضلہ تعالیٰ احمدیت کی شیعہ بنی تھی اور ہے۔ آپ اپنی آخری عمر کے دو تین سال پیشتر تک باقاعدہ مسجد میں جو کہ آپ کے جدی مکان کے ساتھ ملحق تھی نمازیں ادا کیا کرتے تھے۔ آپ کی زندگی میں تو کسی کو اس مسجد کی طرف نظر اٹھانے کی ہمت نہ ہوئی مگر آپ کی وفات کے بعد ہی چند شر پسند مخالفین نے اس مسجد پر قبضہ کرنے کے لئے سازشیں شروع کر دیں۔ کئی سالوں کے لڑائی جھگڑے اور عدالتوں کے فیصلہ کے بعد احمدیوں نے خود ہی اس مسجد کو چھوڑ دیا کیونکہ عدالتی فیصلہ کی رُو سے ہر فریق کو نماز ادا کرنے کا حق دار ٹھہرایا گیا تھا مگر یہ ایک مستقل لڑائی جھگڑے کی بنیاد تھی۔ جو نمازوں کی حرمت کے خلاف تھی۔

خلافتِ ثانیہ کے ادائے میں آپ پر بخامی جماعت کی طرف مائل رہے کیونکہ اکابرینِ لاہور سے آپ کے بڑے تعلقات تھے۔ مولوی محمد علی صاحب و دیگر اکابرین گاہے بگاہے آپ کی خبر گیری کیا کرتے تھے تاکہ آپ کے دل میں وسوسے پیدا کرتے رہیں۔ آپ بذاتِ خود سادہ طبیعت کے تھے۔ ویسے بھی بڑھاپے کا زمانہ تھا۔ ۸ سال سے زیادہ عمر ہو چکی تھی۔ ایک دو مواقع پر مولوی محمد علی صاحب اور شاید ڈاکٹر مرزا یعقوب بیگ صاحب آپ کی تیمارداری کی غرض سے گھر پر قشربین لائے تھے۔ مگر آپ کے دونوں فرزند خلافتِ ثانیہ کی بیعت میں شامل تھے۔ ان کے دریافت کرنے پر فرمایا کرتے تھے کہ ان سے تو صرف میرے دیرینہ تعلقات ہیں ورنہ بیعت کے لحاظ سے میں اپنے بچوں کے ساتھ ہی ہوں۔ چنانچہ وفات سے کئی سال پہلے آپ نے باقاعدہ بذریعہ خط اور بذریعہ الفضل اعلان فرما کر خلافتِ ثانیہ کی بیعت کا اعادہ فرمادیا۔ تاکہ دوستوں میں غلط فہمی نہ رہے۔ آپ نے ۹۶-۹۷ سال کی عمر میں ۱۹۲۹ء میں وفات پائی۔ محلہ کے ایک ڈھنڈورچی سائیں فیروز نے اسی وقت اپنے طور پر سارے شہر میں آپ کی وفات کی منادی کر دی کیونکہ اُسے بھی آپ سے بڑی عقیدت تھی چنانچہ ایک جم غفیر آپ کے جنازہ کے ساتھ شامل ہوا۔ پھر آپ کی وفات پر آپ کے فرزند مرزا قدرت اللہ صاحب نے حضرت اقدس خلیفہ المسیح الثانی کی خدمت میں آپ کی وفات اور تافین وغیرہ کی اطلاع خود حاضر ہو کر دی تو حضور نے فرمایا کہ آپ انہیں قادیان کیوں نہیں لے کر آئے؟ جب بتایا گیا کہ آپ موصی نہیں تھے تو حضور نے ارشاد فرمایا کہ ان کے لئے وصیت کی ضرورت نہیں تھی۔ چنانچہ حضور کی اجازت پر آپ کا ایک کتبہ مقبرہ ہشتی میں نصب کر دیا گیا۔

آپ کی اولاد حسب ذیل تھی۔

- ۱۔ پہلے لڑکے کا نام کریم اللہ تھا جو ۵ سال کی عمر میں وفات پا گیا۔
- ۲۔ مرزا ولی اللہ۔ ۱۱ جنوری ۱۸۶۸ء کو پیدا ہوئے۔ ۴ اکتوبر ۱۹۱۲ء کو ۴۵ سال کی عمر میں وفات پائی۔
- آپ ماسٹر ولی اللہ کے نام سے موسوم تھے۔ آپ کے کوئی اولاد نہیں ہوئی۔
- ۳۔ مرزا عثمانی اللہ۔ سن پیدائش ۱۲ جون ۱۸۷۱ء اور وفات ۱۸ ستمبر ۱۹۰۳ء ہے۔ ۳۲ سال کی عمر پائی کوئی اولاد نہیں ہوئی۔

۴۔ مرزا قدرت اللہ صاحب ۲۳ اکتوبر ۱۸۸۸ء کو پیدا ہوئے اور ۲۰ ستمبر ۱۹۶۸ء کو ۶۸ سال کی عمر میں وفات پائی۔ آپ کے فضیلہ تعلق بہت سے بچے پیدا ہوئے جن میں سے کچھ کم عمری اور کچھ جوانی میں بھی فوت ہوئے۔

بفضل خدائے تعالیٰ کے اور تین لڑکیاں بقیہ حیات میں۔

- ۵۔ مرزا عطاء اللہ۔ ۲۱ اپریل ۱۸۸۷ء کو پیدا ہوئے اور ۲۷ اکتوبر ۱۹۶۳ء کو ۷۶ سال کی عمر میں فوت ہوئے۔ آپ کے کل چار لڑکے اور چار لڑکیاں ہوئیں جن میں سے چار لڑکے اور تین لڑکیاں زندہ ہیں۔
- ۶۔ عائشہ بیگم۔ آپ کی یہی ایک لڑکی تھی جو ۱۲ ستمبر ۱۸۸۷ء کو پیدا ہوئی اور عین جوانی میں ۲۶ سال کی عمر میں ۱۹۰۷ء میں فوت ہو گئی تھی۔

محترم مرزا عطاء اللہ صاحب (رحمۃ اللہ علیہ)

ولادت ۲۱ اپریل ۱۸۸۷ء بیعت بچپن میں وفات ۲۷ اکتوبر ۱۹۶۳ء عمر ۷۶ سال

آپ کا سن پیدائش ۲۱ اپریل ۱۸۸۷ء ہے۔ آپ کے والد کا نام مرزا (بابا) ہدایت اللہ صاحب ہے جو پنجابی کے ایک مشہور شاعر تھے۔ آپ نے میٹرک تک تعلیم حاصل کی۔ آپ بچپن سے احمدی تھے۔ ویسے حضرت مسیح موعود علیہ السلام کے دست مبارک پر بیعت کرنے کا شوق بھی ۱۳ سال کی عمر میں حاصل ہوا۔ ایک واقعہ آپ سنایا کرتے تھے کہ حضرت اقدس جب کبھی لاہور میاں چرخہ دین و میاں معراج دین صاحبان کے مکانات میں آکر ٹھہرا کرتے تھے تو لاہور کے ایک مخلص صحابی لیڈاری (رنگرین) حضور کی خدمت میں لاہور کا فالودہ پیش کیا کرتے تھے۔ ایک دفعہ انہوں نے فالودہ مرزا صاحب کے ہاتھ (جبکہ آپ ابھی بچہ ہی تھے) حضور کی خدمت میں بھجوا دیا۔ آپ بتایا کرتے تھے کہ حضرت اقدس اس وقت کچھ لکھ رہے تھے اور خواجہ کمال الدین صاحب پاس بیٹھے تھے۔ خواجہ صاحب نے فرمایا کہ پیالہ رکھ دو۔ پیالہ ایک پلیٹ سے ڈھکا ہوا تھا۔ چنانچہ آپ نے حسب ارشاد قریب ہی رکھ دیا اور نیچے اتر آئے عموماً دستور تھا کہ حضور حضور سا فالودہ پی لیا کرتے تھے اور باقی نیچے اتر کر دیتے تھے۔ دوست اسی انتظار میں رہتے تھے اور حضور حضور تبرک سب چکھ لیتے تھے۔ مگر اس دن حضور نے بغیر کچھ پینے کے سارا پیالہ نیچے واپس کر دیا کہ طبیعت آج نہیں چاہتی۔ جب پیالہ نیچے آیا تو ڈھکنا اٹھا کر دیکھا تو

۱۹۶۵ء میں حالات کرم مرزا عزیز احمد صاحب مکان نمبر ۲۷ فیروز شریٹ اسلام آباد پارک لاہور نے مرحوم کو لکھ کر دیئے تھے۔ (موافق)

معلوم ہوا کہ اس میں ایک مکھی گری ہوئی ہے۔ سب حیران ہوئے کہ دیکھو اللہ تعالیٰ اپنے مقرب بندوں کو ذرا سی بھی مشتبہ چیز کی طرف مائل نہیں ہونے دیتا۔ مگر وہ صحابی اپنے دل میں بہت افسردہ ہوئے کہ میری فدا سی کوتاہی کی وجہ سے یہ خرابی پیدا ہوئی ہے۔

آپ نے تعلیم سے فارغ ہونے کے بعد محکمہ تعلیم میں ۱۹۰۷ء میں ملازمت اختیار کر لی۔ یہاں آپ نے ۲۵ سال سے بھی زیادہ عرصہ ملازمت کی۔ اس محکمہ میں آپ کو مسلمانوں کی خدمت کرنے کا بہت اچھا موقع ملا۔ آپ اپنی سروس کے دوران بڑے با اصول اور باقاعدگی رکھنے والے تھے۔ آپ بڑے صاحب الرائے اور ہمدرد انسان تھے۔ آپ کے سب عزیز واقارب آپ کی رائے کو بڑی قدر کی نگاہ سے دیکھتے تھے۔

آپ کے والد مرزا ہدایت اللہ صاحب کی وفات کے بعد جو شریعت پسند عناصر نے مکان کے ساتھ ملحقہ مسجد پر قبضہ کرنے کی کوشش کی اس کے دوران آپ نے بڑی مستعدی سے دوستوں کے ساتھ مل کر مقابلہ کیا۔ مقتضات کے دوران مالی مدد کا زیادہ بار آپ ہی نے اٹھایا۔ پانچ چھ سال تک یہ جھگڑا چلتا رہا۔ اس عرصہ میں کئی دفعہ مسجد میں لڑائی جھگڑا بھی ہوا۔ آپ نے بڑی دلیری سے بغیر کسی خوف کے ان شریروں کا مقابلہ کیا۔ دشمن نے حملہ کے ایک آدمی کو پانچ سو روپیہ کا لالچ دے کر آپ اور آپ کے بڑے بھائی مرزا قدرت اللہ صاحب کے قتل کے لئے اکسایا مگر اس شخص نے اپنے حملہ اور پرانی ہمسائیگی کا حق ادا کرتے ہوئے یہ راز مرزا صاحب پر ظاہر کر دیا تاکہ آپ محتاط رہیں۔ ایسا نہ ہو کہ اس کے انکار پر دشمن کسی اور شخص کو نامزد کر دے۔ بہر حال دشمن ایسی کوششوں میں ناکام رہا۔ البتہ مقدمہ کے اس فیصلہ پر کہ ہر فریق نماز پڑھنے کا حقدار ہے احباب حلقہ نے اس مستقل جھگڑے سے دستبردار ہونے کا فیصلہ کیا۔

آپ کو سیر کرنے اور شکار کھیلنے کا بہت شوق تھا۔ عموماً کئی کئی میل ہر روز پیدل سیر کرنے چلے جایا کرتے تھے۔ آخری دنوں تک پیدل چل لیا کرتے تھے۔ اور عزیز واقارب کی خبر گیری ہمیشہ کرتے رہتے تھے۔ بچوں کو بھی نصیحت کرتے تھے کہ رشتہ داروں سے ملنے رہنا چاہیئے۔ کیونکہ تعلقات اتوار رہتے ہیں اور تبلیغ و نصیحت کا موقع ملتا ہے۔

محکمہ تعلیم سے ۱۹۲۲ء میں فارغ ہونے کے بعد آپ نے قادیان جاکر محلہ دارالرحمت میں مولوی ارشد خاں صاحب کا مکان کرایہ پر لے کر رائٹس اختیار کر لی۔ پانچ بچے ابھی چھوٹے اور زیر تعلیم تھے۔

پنشن میں اخراجات بمشکل پورے ہوتے تھے۔ اس لئے کچھ عرصہ بعد ۱۹۴۳ء میں ملٹری اکونٹس کے محکمہ میں دوبارہ عارضی ملازمت اختیار کر لی خود تو لاہور واپس آ گئے مگر بیوی بچوں کو قادیان ہی میں رکھا۔ آخر ایک سال بعد بچوں کو پھر لاہور میں لے آئے۔ سی ایم اے کے دفتر سے فارغ ہونے کے بعد آپ نے فوڈ پروجیکٹ اکاؤنٹ آفس میں دسمبر ۱۹۵۰ء سے فروری ۱۹۵۱ء تک ملازمت کی۔

پنشن کے موقع پر آپ نے اپنے بڑے بھائی مرزا قدرت اللہ صاحب سے جو کہ پہلے ہی قادیان ہجرت کر گئے ہوئے تھے بذریعہ خط مشورہ کیا کہ آیا میں اپنی ادھی پنشن کمیوٹ کروالوں تا وہ روپیہ کسی تجارتی ادارے میں لگا دیا جائے۔ آپ کے بھائی صاحب نے حضرت اقدس سے دُعا اور مشورہ کے لئے عرض کیا تو حضور نے فرمایا کہ انہیں کہیں کہ کمیوٹ نہ کرائیں۔ اللہ تعالیٰ انہیں لمبی عمر عطا فرمائے گا۔ چنانچہ آپ نے ۲۱ سال تک پنشن حاصل کی۔

آپ کو وفات سے چند سال پیشتر پیشاب کی سخت تکلیف ہو گئی تھی جس کی وجہ سے گھر سے باہر جانے میں بڑی رکاوٹ محسوس کرتے تھے۔ آخر ۱۹۶۳ء کے شروع میں یہی فیصلہ کیا کہ پراسٹیٹ گلینڈز (PROSTATE GLANDS) کا آپریشن کروالیا جائے۔ تاہم ہر وقت کی تکلیف دُرد ہو ہو جائے۔ چنانچہ پہلا آپریشن کامیاب رہا اور ایک ٹیوب کے ساتھ پلاسٹک کی بوتلی لگا دی گئی۔ گاہے لگا ہے یہ سب کچھ ہسپتال سے صاف کرانا پڑتا تھا۔ اس دوران آپ کمزور کچھ زیادہ ہو گئے۔ مگر پھر بھی ہمت کر کے عزیز واقارب کی خبر گیری کے لئے چلے جاتے تھے چار ماہ بعد اکتوبر میں دوسرا بڑا آپریشن ہوا۔ خط و کتابت کے آپ اتنے پابند تھے کہ ہسپتال کے عرصہ میں بھی اپنا پیڈ لفافے اور قلم ساتھ رکھتے تھے۔ اور وہیں سے اپنے بچوں اور عزیزوں کو جولاہور سے باہر ہیں، اطلاع کرتے رہتے تھے۔ اس آپریشن کے بعد آپ دو دن زندہ رہے۔ سون اور گلو کو زخمی و غیرہ ہر طرح دی گئی مگر آخر ۲۷ اکتوبر کی صبح کو اٹھ بجے کے قریب جان جان آفریں کے سپرد کر دی۔ انا اللہ وانا الیہ راجعون

آپ کی اولاد مندرجہ ذیل ہے۔

۱۔ فہمیدہ بیگم۔ ولادت ۲۷ جولائی ۱۹۱۰ء وفات ۱۹۴۶ء شیخ عنایت اللہ صاحب ولد شیخ عطارد اللہ صاحب کے عقد میں آئیں جن سے دو بچے پیدا ہوئے۔

۲۔ مرزا عزیز احمد۔ ولادت ۳۰ دسمبر ۱۹۱۳ء۔ پہلی شادی مرزا محمد شفیع صاحب مرحوم محاسب صدر انجمن

احمدیہ قادیان کی دختر امۃ الرشید سے ہوئی جس سے دو لڑکے پیدا ہوئے اور نومبر ۱۹۴۵ء میں فوت ہو گئی۔ دوسری شادی منیر اختر دختر نذر محمد خاں صاحب سے ہوئی۔ اس سے ایک لڑکی ہے۔

۳۔ صالحہ منہاس۔ ولادت ۱۰ جولائی ۱۹۲۷ء۔ نصیر احمد منہاس ابن بشیر احمد صاحب رحمانی سے شادی ہوئی جوانی میں ہی بیوہ ہو گئی۔ چھ بچے ہیں۔ یہ صدمہ مرزا صاحب کے لئے بہت سخت تھا۔

۴۔ ناصرہ بیگم۔ ولادت ۲۲ دسمبر ۱۹۲۹ء۔ شادی کامیاب ثابت نہیں ہوئی۔

۵۔ رشید بیگم۔ ولادت ۲۰ نومبر ۱۹۳۷ء۔ ان کی شادی عزیز کیسپٹن ڈاکٹر صلاح الدین ابن ملک معراج الدین صاحب آف عراق سے ہوئی۔ ایک بچی ہے۔

۶۔ مرزا خلیل احمد۔ ولادت ۱۷ اگست ۱۹۳۲ء۔ لاہور میں بسلسلہ ملازمت مقیم ہے۔ غیر شادی شدہ

۷۔ مرزا ناصر احمد۔ ولادت ۱۷ دسمبر ۱۹۳۲ء۔ آدم جی جیوٹ مل ڈھاکہ میں بے عہدہ میجر ملازم ہیں۔ ان کی شادی عفد بنت نسیم احمد انصاری صاحب سے ہوئی۔ ایک بچی ہے۔

۸۔ مرزا سعید الدیگ۔ ولادت ۲۰ جنوری ۱۹۴۰ء۔ ڈھاکہ جیوٹ مل میں بطور سپروائزر ملازم ہے۔ غیر شادی شدہ ہے۔

محترم مرزا قدرت الد صاحب

ولادت ۲۳ اکتوبر ۱۸۸۰ء بیعت ۱۹۰۰ء وفات ۲۰ ستمبر ۱۹۴۸ء

محترم مرزا قدرت الد صاحب پنجابی کے مشہور شاعر بابا ہدایت الد صاحب کے صاحبزادہ تھے۔ اور دفتر اگزمین میں ملازم تھے۔ صحابی تھے۔ بڑے ہی دعا گو تھے۔ ریٹائر ہونے کے بعد قادیان چلے گئے تھے۔ حضرت صاحبزادہ میاں شریف احمد صاحب رضی اللہ عنہ کی کوشی میں رہا کرتے تھے۔ وہیں فوت ہو کر ہشتی مقبرہ میں دفن ہوئے۔

اولاد :- کافی اولاد ہوئی۔ مگر کچھ بچپن میں اور کچھ جوانی میں فوت ہو گئی۔ اب تین لڑکے اور تین لڑکیاں زندہ ہیں۔

حضرت سید سردار احمد صاحب

ولادت ۱۸۸۵ء

بیعت ۱۹۰۰ء

حضرت سید سردار احمد صاحب سکند شاہ سکین ضلع شیخوپورہ ۱۲۹۹ھ ہجری میں بمقام لاہور اپنے خفیال میں پیدا ہوئے۔ پندرہ سال کی عمر میں ۱۹۰۰ء میں میٹرک کا امتحان پاس کیا اور محکمہ ریلوے میں ملازمت اختیار کر لی۔ دسہرہ کی رخصتوں میں قادیان گئے اور حضرت اقدس کی بیعت کر لی۔ آپ فرماتے ہیں کہ

میرا قادیان جانا کسی خاص تحریک کا نتیجہ نہ تھا بلکہ از خود ہی میرے قلب میں ڈالا گیا کہ قادیان جا کر حضرت مرزا صاحب کو ضرور دیکھنا چاہیئے۔ والدہ اور نانی صاحبہ کو بھی میں نے نہ بتایا کہ میں قادیان جا رہا ہوں۔ قادیان پہنچ کر مسجد مبارک میں گیا۔ ابھی پہنچا ہی تھا کہ حضرت اقدس تشریف لے آئے اور حضور کی نظر مجھ پر پڑی۔ ادھر میں نے بھی حضور کو دیکھا۔ پس ایک برقی روکتی جس نے میرے قلب پر اثر کیا۔ اور مجھے اطمینان قلب ہو گیا۔ اسی شام کی بیعت کی اور دو روزہ کر واپس چلا آیا۔ سلسلہ گفتگو جاری رکھتے ہوئے فرمایا۔

بیعت کے بعد چونکہ میری طبیعت میں ایک روحانی انقلاب پیدا ہو گیا تھا اس واسطے جلد ہی میری والدہ، نانی صاحبہ اور دوسرے رشتہ داروں کو معلوم ہو گیا کہ یہ احمدی ہو گیا ہے۔ تھوڑا عرصہ انہوں نے میری مخالفت کی۔ مگر چونکہ میں قرآن و حدیث سے کسی حد تک واقف تھا اس لئے مجھ پر ان کا کوئی داؤ نہ چل سکا بلکہ میری والدہ صاحبہ نے بھی بیعت کر لی۔ اور ۱۹۰۰ء میں بمقام لاہور فوت ہوئیں۔ فاتا لد وانا الیہ راجعون۔

میں نے کئی مرتبہ تبلیغی جہاد کرتے ہوئے ماریں بھی کھائیں اور طعن و تشنیع کا نشانہ بھی بنا مگر حضرت اقدس کی ہمتک مجھ سے برداشت نہیں ہوتی تھی۔ اور میں اسی وقت ترکی بہ ترکی جواب دیتا رہا۔ حضور کی خدمت میں سال میں تین چار مرتبہ جایا کرتا تھا۔ حضور اکثر یہ فرمایا کرتے تھے کہ اکثر آیا کرو اور زیادہ دیر ٹھہرا کرو حضور میری چھوٹی عمر کا لحاظ کر کے بہت ہی شفقت سے پیش آیا کرتے تھے۔

بیعت خلافتِ اولیٰ اور خلافتِ ثانیہ میں بھی خدا تعالیٰ کے فضل سے فوراً شامل ہو گیا۔ اور ایک دن کا بھی توقف نہیں کیا۔

اپنے خاندانی حالات بیان کرتے ہوئے حضرت شاہ صاحب نے فرمایا کہ ہمارے مورث اعلیٰ سید عبداللہ شاہ صاحب مرحوم بخارا کی طرف سے ہندوستان آئے تھے یہ معلوم نہیں کہ سلطان محمود غزنوی کے ساتھ یا اس سے پہلے یا بعد میں۔ پہلے گجرات کا ٹھیاوار میں کسی جگہ فروکش ہوئے۔ اور بعد میں جیسا کہ روایات سے معلوم ہوتا ہے وہاں سے دہلی چلے گئے۔ راستے میں ہمارے ایک بزرگ کا مزار ہے جن کے متعلق مشہور ہے کہ انہوں نے ایک شیر کے ساتھ مقابلہ کر کے اُسے مار دیا تھا۔ پھر اسی جگہ خود بھی فوت ہو گئے۔ دہلی سے شہنشاہ جہانگیر کے وقت لاہور تشریف لائے۔ شاہ وقت نے ان کے گزراہ کے لئے کچھ زمین دی۔ یہ زمین آخر کار محکمہ ریلوے نے خرید لی۔ انارکلی میں کچھ دکانیں بھی تھیں اور ایک احاطہ چونہ منڈی میں تھا۔ مگر یہ ساری جائداد فروخت ہو گئی۔ اب ہمارے پاس قریباً چار مربع زمین موضع شاہ مسکین شمولہ موضع مقابل ضلع شیخوپورہ میں ہے وہاں پر ہمارا اپنا زمیندار ہے۔

اپنی ملازمت کا ذکر کرتے ہوئے حضرت شاہ صاحب نے فرمایا کہ میں محکمہ انہار میں ملازم تھا۔ عہدہ ہیڈ کلرکی سے پنشن پر ہوں۔ ادھی پنشن کا روپیہ چونکہ میں نے لے لیا تھا۔ اس لئے اب نصف یعنی چالیس روپے پنشن مل رہی ہے۔

خاکسار مؤلف عرض کرتا ہے کہ حضرت شاہ صاحب میاتہ قد کے وحیہ اور مضبوط انسان ہیں۔ آپ کی رائٹس ”شاہ مسکین“ میں ہے۔ کبھی کبھی پنشن لینے کے لئے لاہور تشریف لایا کرتے ہیں۔ تبلیغ کا آپ کو ساری عمر شوق رہا ہے۔ چند سال کی بات ہے خاکسار بھی جلسہ سالانہ شاہ مسکین پر گیا ہوا تھا۔ اور جلسہ شاہ مسکین کے متابعہ یعنی شہر قہور میں جلسہ تھا اور فاصلہ آٹھ نو میل کا تھا۔ شاہ صاحب میرے ساتھ چل پڑے۔ میں سمجھا کہ میل ڈیڑھ میل کے فاصلہ پر پختہ سڑک ہے اور ہر وقت بسیں آتی رہتی ہیں کسی بس پر سوار ہو کر چلے جائیں گے۔ مگر میں یہ دیکھ کر حیران رہ گیا کہ حضرت شاہ صاحب نے یہ سارا سفر بڑھاپے میں پیدل کیا اور آپ کے ساتھ مجھے بھی پیدل چلنا پڑا۔ اس وقت آپ کی عمر ۸۳ سال ہے مگر صحت خدا تعالیٰ کے فضل سے اچھی ہے۔ حضرت مولوی غلام رسول صاحب راجپوتی کے ساتھ خاص دوستی رہی ہے۔ حکمت کا بھی شوق ہے۔ آپ کے بعض نسخے بیحد مفید ہیں۔

اولاد :- یار محمد - مختار احمد - سلطان محمود شاہد - ائمۃ الحفیظہ - ائمۃ الرشید - زبیدہ -

حضرت صوفی فضل الہی صاحب رحمہ

ولادت ۱۸۸۶ء بیعت بچپن میں وفات ۱۴ جنوری ۱۹۶۳ء عمر ۷۷ سال

حضرت صوفی فضل الہی صاحب ولد صوفی کرم الہی صاحب صحابی رن محابی تھے۔ اندرون دہلی دروازہ گلی درزیاں میں رہا کرتے تھے۔ نماز کے لئے باقاعدہ مسجد احمدیہ دہلی دروازہ میں آیا کرتے تھے۔ میرٹھ اور شملہ میں بسلسلہ ملازمت رہے۔ ریٹائر ہونے کے بعد لاہور آ گئے۔ ۱۴ جنوری ۱۹۶۳ء کو ۷۷ سال کی عمر میں وفات پائی اور ہشتی مقبرہ ربوہ میں دفن ہوئے۔ آپ کے چھوٹے بھائی صوفی بشیر احمد صاحب بہت ہی مختص احمدی تھے چند سال پہلے وفات پائی۔

اولاد - شریف احمد، عزیز احمد، خلیل احمد، ناصر احمد، رضیہ سلطانہ، صفیہ سلطانہ۔

حضرت ڈاکٹر فیض علی صاحب صابر رحمہ

(از قلم محترمہ حمیدہ صابہ صاحبہ دختر حضرت ڈاکٹر صاحب)

ولادت ۱۲۹۳ھ بیعت ۱۹۰۰ء وفات ۱۴ جنوری ۱۹۵۵ء

میرے والد ڈاکٹر فیض علی صاحب صابر صحابی رضی اللہ عنہ ایک نو مسلم خاندان سے تھے۔

اللہ تعالیٰ کے احسانات کے اعتراف کے تحت حضرت دادا اچان کا ذکر خیر بھی ضروری ہے۔ حضرت دادا اچان سردار روپ سنگھ ایک متمول اور کٹر خیالات رکھنے والے سکھ خاندان کے چشم و چراغ تھے۔ آپ متروک برس کی عمر میں مشرف بہ اسلام ہوئے۔ امرتسر میں جائداد وغیرہ بہت تھی جس اتفاق سے اس مکان میں مسلمان کرایہ دار آئے جس کی بالائی منزل میں آپ لوگ رہتے تھے۔ ان کا آنا سونے پر سہاگہ کا کام کر گیا۔ حضرت دادا اچان کا اسلام کی طرف رجحان دیکھ کر وہ نیک فطرت آدمی انہیں اسلام

سے روشناس کروانا رہا۔ رمضان المبارک کے دن آگئے۔ روزوں کی حکمت و برکت سے انہیں ہگاہ کیا۔ آپ نے بھی روزے رکھنے کی خواہش ظاہر کی اور اسلام لانے سے قبل ہی اپنے خاندان کی لاعلمی میں رمضان کے روزے رکھے چونکہ آپ بالائی منزل میں رہتے تھے۔ رات کو سوتے وقت ایک رسی سے پاؤں کے انگوٹھے کو باندھ لیتے تھے۔ اس کا دوسرا سر ایچے لٹکا دیا جاتا۔ سحری کے وقت مسلمان کو ایہ وار سے ہلاتا تو آپ بیدار ہو کر نیچے اُتر آتے۔ ان کے ساتھ سحری کھا کر روزہ رکھ لیتے اور تمام دن اپنا روزہ پوشیدہ رکھتے۔ رفتہ رفتہ اسلام کی محبت گھر کر گئی۔ باپ نے غصہ میں اپنے اکلوتے بیٹے کو جاثمداد سے عاق کر دیا۔ اور جب بہن بیابھی گئی تو ان کے شریف طبع خاوند نے ان کے دل میں بھائی کی محبت کی تڑپ دیکھ کر انہیں اس شرط پر اپنے بھائی سے ملنے کی اجازت دی کہ وہ اپنے مسلمان بھائی کے ہاتھ سے کچھ کھائیں نہیں۔

اللہ تعالیٰ کے کام کو کون سمجھ سکتا ہے۔ ادھر وہ دنیاوی مال و دولت سے محروم کر دیئے جاتے ہیں اور اللہ تعالیٰ انہیں دولتِ اسلام سے مالا مال کر دیتا ہے اور پھر ان کے خاندان پر مزید فضل یہ کرتا ہے کہ انہیں نور احمدیت سے بھی منور کر دیتا ہے۔ الحمد للہ علیٰ ذلک۔

اس طرح پسر دار و پسر گنگہ سترہ برس کی عمر میں مسلمان ہو کر مولوی عبدالغنی بن گئے۔ آپ بڑے عالم ہو گزرے ہیں۔ انبالہ سکول میں عربی فارسی کے معلم رہے۔ پچاسی سے کچھ اوپر عمر پائی۔ آپ کی اولاد میں چھ بیٹے اور ایک بیٹی تھی۔ جن کے نام تاریخی ہیں۔

- ۱۔ (ڈاکٹر) اظہر علی ۱۲۹۰ھ (ان کا نام منارۃ المسیح پر کندہ ہے)
- ۲۔ (ڈاکٹر) فیض علی صابر ۱۲۹۳ھ
- ۳۔ منظر علی طالب ۱۲۹۷ھ
- ۴۔ منظر علی ۱۳۰۰ھ
- ۵۔ مراد خاتون ۱۳۰۲ھ (زوجہ حضرت ڈاکٹر خلیفہ رشید الدین صاحبؒ)
- ۶۔ (ڈاکٹر) اقبال علی غنی ۱۳۰۷ھ

حضرت دادا جان کی وفات کے بعد حضرت تایا جان اور حضرت والد صاحب کم عمری میں ہی ملازمت کے سلسلہ میں افریقہ میں تشریف لے گئے۔ حضرت والد صاحب بتایا کرتے تھے کہ ہم دونوں بھائی کچھ فاصلہ پر

کام کرتے تھے۔ میں ان دنوں خوب فیشن ایبل تھا اور دین کی طرف کم ہی دھیان تھا۔ رخصت لیکر بڑے بھائی صاحب کو ملنے آیا۔ تو انہیں دیکھ کر میں حیران رہ گیا۔ ان کے اندر نمایاں تبدیلی پیدا ہو چکی تھی خوب صورت چہرہ پر ایک چھوٹی سی دائرہی عجب بہار دکھا رہی تھی اور نماز و عبادت سے شغف بڑھ گیا تھا۔ مجھے بتایا گیا کہ آپ کرم ڈاکٹر رحمت علی صاحب (برادر حضرت حافظ روشن علی صاحب) دہنوئی حضرت مولوی غلام رسول صاحب دہلہ بادی کی تبلیغ سے احمدی ہو چکے ہیں۔ میں چونکہ اپنے بھائی کا بہت احترام کرتا تھا۔ اس لئے ان میں یہ تغیر دیکھ کر میں نے بھی بیعت کا خط لکھ دیا۔ پھر قادیان آکر دستی بیعت بھی کی۔

حضرت والد صاحب اپنے چھوٹے بہن بھائیوں کو بڑی مشکل سے قادیان لائے۔ حضرت دادی جان تو اس شرط پر رضامند ہوئیں کہ انہیں (حضرت) مرزا صاحب (علیہ الصلوٰۃ والسلام) کے گھر جانے پر مجبور نہ کیا جائے۔

قادیان آنے پر وہ ایک دفعہ ہمسایہ عورتوں کے ساتھ مل کر اپنی مرضی سے حضرت اماں جان کی ملاقات کو تشریف لے گئیں اور اس قدر گرویدہ ہوئیں اور ایسا تعلق قائم کر لیا کہ مرتے دم تک نہ چھوڑا۔ انہیں سب ”لولو جی“ کہتے تھے۔

حضرت والد صاحب نے حضرت مسیح موعود علیہ الصلوٰۃ والسلام کے زمانہ میں کچھ عرصہ کے لئے لنگر خانہ کے ہتھم کے طور پر بھی کام کیا۔ اخبار ”البدر“ کے ابتدائی نمبروں میں آپ کا نام بطور ہتھم درج ہے۔ حضرت مسیح موعود علیہ الصلوٰۃ والسلام کا مشہور الہام رب کل شیء خادمک رب فاحفظنی و انصافی و ارحمنی بھی انہی دنوں ”البدر“ میں شائع ہوا تھا۔ آپ کا عالم جوانی کا ایک فوٹو حضرت مسیح موعود علیہ الصلوٰۃ والسلام اور دیگر صحابہ کرام کی مصیبت میں ہے جو کہ حضرت صاحبزادہ مرزا بشیر احمدؒ نے ہمیں تحفہ دیا ہوا ہے۔ جزاء اللہ تعالیٰ خیراً۔

حضرت مسیح موعود علیہ الصلوٰۃ والسلام نے اپنی قلم مبارک سے میرے والد صاحب کے نام خط لکھا۔ اور پھر پھر جہان کا رشتہ حضرت خلیفہ ڈاکٹر رشید الدین صاحب کے لئے مانگا۔ جس میں لکھا تھا کہ میری خواہش ہے کہ آپ یہ رشتہ کریں۔

حضرت مسیح موعودؑ کے آخری سفرِ ہجرت میں آپ بھی شامل تھے حضرت مسیح موعود علیہ السلام کی طبیعت خراب ہونے پر صدقہ کے جوکرے منگوائے گئے، آپ انہیں خرید کر لائے۔ مولوی محمد علی صاحب ایم۔ اے نے

انہیں کہا کہ آپ ہی انہیں ذبح کریں کیونکہ آپ بھی اہلیت میں سے ہیں۔ والپسیا پر بٹالہ سے قادیان تک جسد مبارک کو قادیان لے جانے والوں میں آپ بھی شامل تھے۔

۱۹۱۱-۱۲ء میں بسلسلہ ملازمت بہاولپور تشریف لے گئے اور کئی برس تک ٹٹری اسپتال بہاولپور کے میڈیکل آفیسر رہے۔ آپ حد درجہ کے بہان نواز اور سخی تھے۔ بیماروں کا نہ صرف ہمدردی سے علاج کرتے تھے بلکہ نقدی، کپڑوں اور غذا سے بھی مدد فرمایا کرتے تھے۔ تبلیغ کا بھی بہت شوق تھا۔ سلسلہ کی کتب خریدتے اور غیر احمدی احباب میں تقسیم کر دیتے۔ بڑے متوکل انسان تھے۔ ”اللہ مالک ہے“ تکیہ کلام تھا۔ قرآن کریم کا معتد بہ حصہ نثانی یاد تھا۔ حضرت اقدس کے اردو اور فارسی اشعار بہت سے یاد تھے۔ ہم بچوں کے اندر یہ ذوق پیدا کرنے کے لئے اکثر ہمارے ساتھ بیت بازی ہوتی۔ بچوں کی ذانت پر خوش ہو کر انہیں انعام بھی دیتے۔

خود بھی شعر کہہ لیتے تھے حضرت امیر المومنین ایہ الدتعالیٰ بنصرہ الغریز جب پہلی مرتبہ دورہ یورپ پر تشریف لے گئے۔ ان دنوں آپ کی نظم

”مشرق و مغرب کو آپس میں ملائے قادیان“

انفصل میں چھپی تھی جو بہت مقبول ہوئی۔ حضرت ام المومنینؑ کی وفات پر بھی آپ نے قطعہ تعزیت لکھا تھا جو مصباح میں چھپ چکا ہے۔ تاریخ وفات تھی:-

۱۳۷۱ ہجری
مادر شفیقہ نصرت جہاں بیگم

تقسیم ملک کے بعد آپ ماڈل ٹاؤن لاہور میں سلسلہ سے لے کر دسمبر ۱۳۷۱ء تک مقیم رہے یہاں آپ نے ایک رسالہ ”نامہ پاک تان“ کے چند نمبر نکالے جو ملک کی نامور ہستیوں کو بھیجے گئے اور بہت پسند کئے گئے مشہور اخبار ”نوائے وقت“ نے بھی اپنی ایک اشاعت میں ”نامہ پاکستان“ شائع کیا اور اس پر تبصرہ بھی لکھا۔

حضرت امیر المومنین خلیفۃ المسیح الثانی ایہ الد بنصرہ الغریز نے جب حصہ جامد ادکی ادائیگی کی تحریک فرمائی۔ تو آپ نے خاصی کوشش کر کے اپنی وصیت کی رقم ادا فرمادی۔

اولاد:- ڈاکٹر احسان علی۔ سردار رحمت اللہ۔ سردار عبدالرحمن۔ حمیدہ صابریہ۔ اتمہ الحفیظہ بیگم۔ سردار عبدالمنان۔ سردار عبدالسلام۔ سردار عبدالحمید۔ سردار عبدالرشید۔

۲۶ پوتے، پوتیاں، نواسے، نواسیاں

۲۷ پڑپوتے اور پڑپوتیاں

۱۲ جنوری ۱۹۵۵ء بروز جمعہ ایک بجے بعد دوپہر حرکت قلب بند ہو جانے کی وجہ سے اپنے مولائیتی کو چلائے۔ اللہ وانا الیہ راجعون۔

حضرت مولانا راہیکیؒ نے تاریخ وفات ”غفران مآب“ لکھی اور مقبرہ بہشتی ربوہ میں قطعہ صحابہ میں دفن ہوئے۔

حضرت شیخ مشتاق حسین صاحبؒ

ولادت ۱۸۷۸ء بیعت ۱۹۰۰ء وفات ۲۳ اگست ۱۹۴۹ء

حضرت شیخ مشتاق حسین صاحبؒ کے والد محترم کا نام حضرت شیخ عمر بخش صاحب تھا۔ آپ گورنمنٹ کٹر پکیر بننے سے قبل ریلوے میں کلرک تھے۔ دہلی دروازہ کے باہر آپ نے جماعت احمدیہ کی طرف سے دیواروں پر ایک پوسٹر لگا ہوا دیکھا۔ جس میں حضرت مسیح موعودؑ کے دعویٰ کا ذکر کر کے قبول احمدیت کی دعوت دی گئی تھی یہ اشتہار چٹھہ کر آپ کے دل میں حضرت مسیح موعود علیہ السلام کی محبت پیدا ہو گئی اور آپ صداقت احمدیت کے قابل ہو گئے۔ چنانچہ آپ اور آپ کی اہلیہ صاحبہ حضرت سکینہ بیگم دونوں نے سن ۱۹۰۰ء میں حضرت اقدس مسیح موعود علیہ السلام کی خدمت میں بیعت کا خط لکھ دیا۔

اس کے بعد سلسلہ کے ساتھ ہوں جوں واقفیت بڑھتی گئی آپ ایمان اور عرفان میں ترقی کرتے چلے گئے حتیٰ کہ طاعون کی شدت کے زمانہ میں جبکہ عام موتا موتی لگ رہی تھی اور لوگوں پر خوف و ہراس طاری تھا۔ اور لاہور کی ہر گلی کوچہ میں لوگ اکٹھے ہو کر یہ مشہور فقرہ پڑھا کرتے تھے

توبہ، تسبیح، استغفار، اسیں بندے گناہگار

آپ دیوانہ وار تبلیغ میں مصروف تھے۔ ان ایام میں آپ اندرون بھائی دروازہ لاہور محلہ پٹرنیگاں میں ایک چوبارے پر رہا کرتے تھے اور نیچے اور لوگ رہتے تھے جب وہ سب ایک ایک کر کے طاعون کا شکار

ہو گئے حتیٰ کہ ان کا گنا بھی طاعون سے مر گیا تو آپ کو لوگوں نے کہا کہ شیخ صاحب آپ کی بچی منزل کے سارے لوگ طاعون سے مر گئے ہیں آپ مہربانی فرما کر یہ چوبارہ خالی کر کے کسی اور مکان میں چلے جائیں، یہ جگہ خطرناک ہے۔ اس پر آپ فرمایا کرتے تھے کہ طاعون کے کیڑے احمدیوں کو کوئی نقصان نہیں پہنچا سکتے۔ چنانچہ ”کشتی نوح“ سے آپ حضرت مسیح موعود علیہ السلام کی تعلیم پیش کر کے لوگوں کو کہا کرتے تھے کہ اگر تم بھی طاعون سے محفوظ رہنا چاہتے ہو تو آؤ! احمدیت قبول کرو۔

قرآن کریم سے آپ کو اس قدر عشق تھا کہ اکثر ترانہ کھوں کے ساتھ حضرت مسیح موعود علیہ السلام کا یہ شعر پڑھا کرتے تھے کہ ۷

دل میں یہی ہے ہر دم تیل صحیفہ چرموں قرآن کے گرد گھوموں کعبہ مرا یہی ہے
بارا فرمایا کہ میرا دل چاہتا ہے کہ قرآن کریم کا طواف کروں۔ قرآن کریم کے اندر اکثر خوشبودار پھول رکھا کرتے تھے اور تلاوت کرتے وقت قرآن کریم کو چومنا ان کی عادت میں داخل تھا۔

آپ صاحب قلم بھی تھے۔ گویا نوالہ کی رہائش کے ایام میں آپ دماں کے سکر طری تبلیغ تھے۔ چنانچہ سکر طری تبلیغ کی حیثیت میں آپ نے متعدد تبلیغی پمفلٹ لکھے۔

میاں بیوی دونوں بیحد مہمان نواز تھے۔ جب آپ نے سرکاری ملازمت ترک کر کے پشاور میں ٹھیکہ دار کا کام شروع کیا تو وہ خلافتِ اولیٰ کا زمانہ تھا۔ جب حضرت خلیفۃ المسیح الاولؒ کی وفات کی اطلاع ملی تو پشاور میں سب سے پہلے آپ نے حضرت خلیفۃ المسیح الثانیؒ ایہ الدین نصرہ العزیزؒ کی بیعت بذریعہ ناز کی۔ اور بعد ازاں جب قادیان سے حضرت مولوی سید محمد سرور شاہ صاحب، حضرت حافظ روشن علی صاحب اور حضرت علامہ محمد امجد علی صاحب ہلالپوریؒ پر مشتمل وفد پشاور پہنچا تو اس کا قیام بھی آپ ہی کے ڈیم پر رہا۔ حضرت مولوی غلام حسن صاحب پشاور کی کے ساتھ مناظرہ قرار پایا تھا اور حضرت مولوی صاحب نے اپنی طرف سے حضرت قاضی محمد یوسف صاحب پشاور کی کو مناظرہ مقرر کیا تھا۔ چنانچہ خلافتِ ثانیہ کے پہلے جلسہ کے دوران ہی حضرت قاضی صاحب قادیانؒ پہنچے اور حضرت خلیفۃ المسیح الثانیؒ ایہ الدین نصرہ العزیزؒ کی بیعت کر لی جس پر حضرت شیخ صاحب کو بہت خوشی ہوئی۔

حضرت شیخ صاحب سلسلہ کے سارے اخبارات منگوا یا کرتے تھے۔ کتابیں بھی کافی تعداد میں جمع کر رکھی تھیں اور بعض کتب کے تو کئی کئی نسخے زیر تبلیغ افراد میں تقسیم کرنے کے لئے خرید لاتے تھے۔

ذیل میں آپ کی چند روایات درج کی جاتی ہیں جو آپ نے خود خاکسار سے بیان کیں۔

۱۔ سنہ ۱۹۰۱ء کا واقعہ ہے کہ سالانہ جلسہ کے ایام میں حضرت مسیح موعود علیہ السلام مسجد مبارک میں تشریف فرما تھے۔ نماز ظہر کا وقت تھا اور نمازی جمع تھے۔ حضور نماز ادا کرنے کے بعد تقریر فرما رہے تھے اس وقت ایک شخص باہر سے آیا اور وہ دوستوں کے سر سے پھانڈتا ہوا حضور کے قریب چلا گیا اُس کی اس جہد و جہد میں ایک دوست کی پگڑی اُتر گئی اور اس نے حضور کو شکایتی رقعہ لکھ دیا۔ حضور اس کو پٹھ کر اٹھ کھڑے ہوئے اور گھر کی کھڑکی کے پاس پہنچ کر حضرت مولانا نور الدین صاحب کو بلایا اور کھڑکی کے پاس چند باتیں کر کے اندر تشریف لے گئے۔ مولوی صاحب واپس آ کر کھڑے ہو گئے اور تقریر شروع کی۔ تقریر تو دس پندرہ منٹ فرمائی تھی جو گو مجھے ساری یاد نہیں لیکن اس کے شروع کے الفاظ مجھے آج بھی مَن و دُن یاد ہیں۔ فرمایا۔ دیکھو! آج میں تمہیں ایک خوفناک بات سناتا ہوں۔ خود نہیں بلکہ مامور کیا گیا ہوں کہ تمہیں بتاؤں کہ آج ہمارا امام دعا کر رہا ہے، کہ ”خشک ڈالی مجھ سے کاٹی جاوے۔ تم دوسروں کا سر کچل کر خدا کا قرب حاصل نہیں کر سکتے قرب الہی اس کے فضل سے ملتا ہے۔“

۲۔ حضور کی وفات سے چند روز پہلے ایک رئیس دہلی حافظ عبدالکریم صاحب نے مجھ سے خواہش کی کہ میں حضرت مسیح موعودؑ سے ان کی ملاقات کروادوں۔ اس وقت حضور لاہور میں تشریف لائے ہوئے تھے اور ڈاکٹر محمد حسین شاہ صاحب کے مکان میں فرکوش تھے جب ہم وہاں پہنچے تو میاں فضل حسین صاحب جو بعد میں ”سُر“ کہلائے۔ اور میاں شاہ نواز صاحب بیسٹر، خواجہ کمال الدین صاحب اور ڈاکٹر محمد حسین صاحب کے مکانات کے . . . درمیان کی گلی میں ایک چارپائی پر بیٹھے تھے اور حضور سے ملاقات کی درخواست کر رکھی تھی۔ ہمارے پہنچنے پر حضور معاً باہر تشریف لے آئے۔ ایک چارپائی خواجہ کمال الدین صاحب کے مکان کی کھڑکی کے نیچے گلی میں بچھائی گئی اور ایک چارپائی ڈاکٹر محمد حسین صاحب کے مکان کے ساتھ اور تیسری چارپائی سڑک کی جانب بچھائی گئی پہلی چارپائی پر حضور جیلوہ افروز ہوئے۔ دوسری بالمقابل چارپائی پر میاں فضل حسین صاحب اور میاں شاہ نواز صاحب بیٹھ گئے۔ تیسری چارپائی پر میں اور حافظ عبدالکریم صاحب دہلوی بیٹھ گئے خواجہ کمال الدین صاحب تشریف لائے اور وہ حضور کی چارپائی کی پائنتی پر بیٹھ گئے اور سلسلہ

کلام یوں شروع ہوا :-

میاں فضل حسین - حضور! مسلمانوں میں پھوٹ پڑ رہی ہے۔

حضور علیہ السلام - ہاں۔ ہمیں بھی یہی غم کھا گیا ہے کہ جس گھر میں پھوٹ پڑی ہوئی ہو۔ دشمن کا کیا مقابلہ کر سکتا ہے۔

میاں صاحب - حضور! آپ نے بھی تو جماعت کو الگ کر دیا ہے۔

حضور - ہم نے جماعت کو الگ نہیں کیا۔ بلکہ مولوی محمد حسین صاحب نے ہم پر کفر کا فتویٰ لگایا اور بڑی تکلیف اٹھا کر ہندوستان میں سفر کر کے علماء سے اس پر ٹھہریں گوائیں۔ اب نبی صلی اللہ علیہ وسلم کی حدیث ہے کہ جو شخص مومن کو کافر کہے وہ خود کافر ہو جاتا ہے۔ لوگ اس پر عمل نہ کریں مگر میں تو نبی صلی اللہ علیہ وسلم کی حدیث کو نہیں چھوڑ سکتا۔

میاں فضل حسین - حضور۔ فتویٰ لگانے والے علماء مر گئے۔

حضور - ہاں۔ بہت مر گئے۔ مگر ابھی کچھ زندہ ہیں۔

میاں صاحب - حضور۔ سب مر گئے۔

حضور علیہ السلام نے اس موقع پر تبسم فرما کر کہا کہ

اچھا ہم نے مان لیا کہ سب مر گئے مگر موجودہ علماء میں سے دو چار سے آپ یہ نتائج کروادیں کہ ہم مرزا صاحب کو کافر نہیں کہتے تو میں جماعت کو حکم دے دوں گا کہ وہ مل کر نمازیں پڑھیں اور اگر اس طرح مجھے قابو میں لانا چاہیں کہ اذا لقوا الذین امنوا قالوا امنا واذ خلوا الشیاطینہم قالوا انما معکم امنا نحن مستہزؤن تو میں قابو میں نہیں آسکتا۔

پھر میں حضور کے پاؤں دبانے لگ گیا تو میاں فضل حسین نے اس بات کو چھوڑ کر سوال کیا۔

میاں فضل حسین - حضور کا خیال معراج کے متعلق کیا ہے ؟

حضور - ما جعلنا الرویا التی ادیناک

میاں صاحب - شق القمر کے متعلق حضور کا کیا خیال ہے ؟

حضور - لطیف ترین کشوف میں سے تھا۔



(۱) دائیں طرف سے) و محترم شیخ بشیر احمد صاحب
 (۲) حضرت امیر المومنین خلیفۃ المسیح الثانی رض
 (۳) حضرت شیخ مسافر حسین صاحب رحمہ والد ماجد محترم شیخ بشیر احمد صاحب
 نوٹ:۔۔ جس وقت حضور پر ”مصلح موعود“ ہونے کا انکشاف ہوا۔ اس
 سے اگلے روز یہ فوٹو لی گئی۔



حضرت خانصاحب دیال احمد یوسف صاحب
نائب امیر جماعت احمدیہ لاہور (صفحہ ۲۸۷)



محترم ڈاکٹر عبد الحمید صاحب چشتی (صفحہ ۲۹۲)

اس کے بعد وہ رئیس چونکہ مولوی صاحب سے بھی ملنا چاہتے تھے اور حضرت مولوی صاحب اس وقت خواجہ کمال الدین صاحب کے کمرہ میں مطلب کر رہے تھے۔ ہم وہاں چلے گئے۔۔۔۔۔

میاں فضل حسین صاحب اور حضور کی گفتگو کو خواجہ کمال الدین صاحب نے حضرت خلیفۃ المسیح الاول رضی اللہ عنہ کے زمانہ میں بذریعہ اشتہار شائع کیا تھا۔ اور اس پر حضرت خلیفۃ المسیح الاول کے دستخط بھی کر دائے تھے۔ مگر افسوس کہ آخری حصہ گفتگو کا جس میں حضور علیہ السلام نے قرآن کی آیت کو ان پر چسپاں کیا تھا۔ اس کو چھوڑ دیا۔ حضرت شیخ صاحب کئی سال تک متواتر جمعہ وعیدین کے خطبات پڑھتے رہے۔

اولاد :-

شیخ نذیر احمد صاحب مرحوم گورنمنٹ کنٹرولنگ سیکرٹری لکھنؤ
 شیخ بشیر احمد صاحب سینئر ایڈوکیٹ و سابق جج ایٹورنری مغربی پاکستان
 شیخ محمد اسلم صاحب مرحوم گورنمنٹ کنٹرولنگ سیکرٹری
 شیخ محمد اسحاق صاحب

بہرہ بیگم مرحومہ۔ سلیمہ بیگم مرحومہ۔ آمنہ بیگم۔ محمودہ بیگم۔

حضرت خالص صاحب میاں محمد یوسف صاحب

ولادت ۱۸۸۸ء بیعت ۱۹۰۱ء

حضرت خالص صاحب میاں محمد یوسف صاحب نائب امیر جماعت احمدیہ لاہور والد حضرت میاں جماعت احمد صاحب پیرنٹنڈنٹ پنجاب سول سکریٹری لاہور مزنگ نے فرمایا

۱۔ حضرت جب جہلم تشریف لے گئے۔ میں اس زمانہ میں طالب علم تھا۔ مجھے یاد ہے کہ حضور نے ایک ڈیرہ دیندو کر لیا ہوا تھا۔ جب گاڑی جہلم پہنچی تو وہ ڈیرہ ٹرین سے کاٹ کر الگ کر دیا گیا۔ بیشمار لوگ جہلم ریلوے اسٹیشن پر جمع تھے اور یہ نظارہ میری آنکھوں کے سامنے ہے حضور ریلوے اسٹیشن سے دو گھوڑے والی بند گاڑی میں سوار ہوئے تھے اور دریا کے کنارے ایک کوٹھی میں فروکش ہوئے تھے۔ بہت سے لوگوں نے وہاں بیعت کی تھی۔ قبلہ والد صاحب وہاں جماعت کے سکریٹری

تھے۔ حضرت شیخ یعقوب علی صاحب۔ مولوی محمد علی صاحب اور بہت سے بزرگ حضور کے ہمراہ تھے۔ اگر میں غلطی نہیں کرتا تو مجھے یہ بھی یاد پڑتا ہے کہ حضرت شہزادہ عبداللطیف صاحب شہید بھی حضور کے ہمراہ کوٹھی میں فردکش تھے۔ لمبا چوٹہ پہنا ہوا تھا (آپ اب بھی وضو فرماتے ہوئے میری آنکھوں کے سامنے ہیں)۔

جب حضور نے مستورات کی بیعت لی تو خاکسار بھی وہاں موجود تھا۔ حضور ایک اونچی جگہ پر تشریف فرما تھے اور مستورات کو کپڑا یکڑا یا ہوا تھا جس کے ساتھ انہوں نے بیعت کی تھی۔ دوسری عورتوں نے ان عورتوں کے ساتھ ہاتھ لگائے ہوئے تھے۔

۲۔ پیشی مقدمہ کے لئے جب حضور گورداسپور گئے تھے تو ایک مرتبہ میں بھی وہاں گیا تھا۔

۳۔ قادیان کی مسجد مبارک میں بھی جبکہ وہ بالکل چھوٹی تھی، نمازیں پڑھنے کا موقع ملا ہے۔ آپ نے سن ۱۹۸۷ء میں بیعت کی جبکہ آپ کی عمر بارہ تیرہ سال کی تھی۔ آجکل آپ کی رائلش ۲۸۱ فیروزپور روڈ لاہور میں ہے۔

خاکسار عرض کرتا ہے کہ حضرت خالص صاحب میاں محمد یوسف صاحب جب راولپنڈی میں سول سپلائر آفیسر تھے تو انہوں نے حضرت خلیفۃ المسیح الثانی ایدہ اللہ بنصرہ العزیز کی خدمت میں عرض کی کہ حضور میں ریٹائر ہونے والا ہوں اگر اجازت ہو تو توسیع ملازمت کے لئے کوشش کروں کیونکہ مجھے توسیع مل سکتی ہے مگر حضور نے فرمایا کہ خدمت دین کے لئے قادیان آجاؤ۔ چنانچہ آپ چند سال پرائیویٹ سکرٹری کے طور پر کام کرتے رہے۔ آجکل کئی سال سے آپ لاہور کی جماعت کے نائب امیر ہیں۔ حلقہ ماڈل ٹاؤن کے پریذیڈنٹ بھی ہیں۔ اور بادیہ بولڈھا ہونے کے دونوں کام نہایت ہی محنت اور ذوق شوق سے کر رہے ہیں اللہ تعالیٰ آپ کی عمر اور صحت میں برکت دے۔ آمین۔ بہت پایہ کے بزرگ ہیں۔

اولاد:-

محمد داؤد میاں۔ محمد یحییٰ میاں۔ محمد احمد میاں۔ محمد سلیمان میاں مرحوم۔ محمد سعید میاں۔ محمد ادریس میاں۔ محمد یونس میاں۔ محمد شعیب میاں۔ محمودہ بیگم۔ مسعودہ بیگم۔ امینہ بیگم مرحومہ۔ تنویر بیگم۔

حضرت مولوی محمد دین صاحب

ولادت ۱۷ دسمبر ۱۸۸۱ء بیعت ۱۹۰۱ء

حضرت مولوی محمد دین صاحب لاہور کے باشندہ ہیں۔ ۱۷ دسمبر ۱۸۸۱ء کو پیدا ہوئے۔ ۱۹۰۱ء میں بیعت کر کے سلسلہ عالیہ احمدیہ میں داخل ہوئے۔ شروع ۱۹۰۲ء میں ہجرت کر کے مستقل طور پر قادیان چلے گئے۔ ۱۹۰۶ء میں حضرت مسیح موعود علیہ السلام نے جو وقف زندگی کی تحریک فرمائی تو جن احباب نے اپنے آپ کو وقف زندگی کے لئے پیش کیا ان میں آپ بھی تھے۔ ۱۹۱۷ء سے لے کر ۱۹۲۱ء تک آپ قادیان میں تعلیم الاسلام ہائی سکول کے ہیڈ ماسٹر رہے جنوری ۱۹۲۳ء سے لیکر دسمبر ۱۹۲۵ء تک امریکہ میں مبلغ اسلام کی حیثیت میں کام کیا۔ ۱۹۲۶ء سے لیکر ۱۹۲۸ء تک دوبارہ ہیڈ ماسٹری کے فرائض سرانجام دیئے۔ ۱۹۲۶ء سے لے کر ۱۹۴۶ء تک گرلز ہائی سکول قادیان کے ہیڈ ماسٹر رہے۔ اور اب ربوہ میں ایک عرصہ سے نظر تعلیم ہیں۔ اب تک آپ پبلر ہیں۔ اللہ تعالیٰ آپ کو صحت کاملہ و عاجلہ عطا فرمائے۔ بہت ہی نیک دل اور سادہ طبیعت بزرگ ہیں۔ ایسے پرانے بزرگوں میں سے اب خال خال ہستیاں ہی باقی ہیں۔

اولاد :- احمد دین مرحوم۔ محمد عبدالرحمن مرحوم۔ آمنہ قمر۔ رشیدہ۔

حضرت میاں محمد علی صاحب رضی اللہ عنہ

ولادت ۱۹۰۱ء بیعت ۱۹۰۱ء

میاں محمد علی صاحب ولد میاں حسین بخش صاحب شاہ عالمی دروازہ لاہور نے فرمایا کہ ۱۔ جب میں نے بیعت کی تو میں تھیں ٹیکل کمپنی میں ملازم تھا۔ بیعت کے چند روز بعد میں نے عرض کی کہ حضور مجھے اس ملازمت سے کراہت سی پیدا ہو گئی ہے اس لئے میرا ارادہ ملازمت چھوڑ دینے کا ہے۔ فرمایا۔ ہرگز نہ چھوڑنا۔ روزگار منجانب اللہ ہوتا ہے۔ میں آپ کے لئے دعا کر دل کا۔ خدا تعالیٰ حضور

کوئی صورت پیدا کر دے گا۔ چنانچہ تھوڑے عرصہ بعد مجھے پرنٹنگ پریس میں بدل دیا گیا۔ کیونکہ خاک ر کمپوزیٹر کے کام سے واقف تھا۔ اور تقییر بھی سرکاری تھا اور پریس بھی سرکاری۔ یہ واقعہ ریاست جموں کا ہے۔

۷۔ ایک دفعہ میں نے عرض کی کہ حضور سود کھانا تو ناجائز ہے مگر کیا رشوت دینا بھی ناجائز ہے؟ کیونکہ ہمارے افسر رشوت کے بغیر کام ہی نہیں کرتے۔ فرمایا۔ اپنا حق لینے کے لئے کتے کے منہ میں ہڈی ڈال دینا جائز ہے۔

حضرت شیخ محمد حسین صاحب رضی اللہ عنہ

ولادت ۱۹۰۱ء بیعت ۱۹۰۲ء وفات ۱۹۵۱ء

محترم شیخ محمد حسین صاحب مولد شیخ غلام رسول صاحب پیشتر سب نج اسلامیہ پارک لاہور نے فرمایا کہ ۱۔ میری بیعت ۱۹۰۱ء یا ۱۹۰۲ء کی ہے۔ میں نے حضور کو بیعت سے قبل بھی دیکھا اور بیعت کے بعد بھی زیارت کرتا رہا۔ حضور کے جنازے پر بھی موجود تھا۔

ایک دفعہ جبکہ حضور لاہور میں میاں چراغ دین صاحب کے مکان پر فرودکش تھے، جنوری کا مہینہ تھا سن یاد نہیں۔ رات دس بجے کے قریب کا وقت تھا۔ اس سال بارش نہیں ہوئی تھی۔ حاضرین میں سے کسی نے کہا۔ حضور دعا کریں۔ بارش ہو۔ کیونکہ بارش کے نہ ہونے کی وجہ سے قحط کے آثار نظر آ رہے ہیں۔ حضور نے نہ دعا کی نہ کوئی جواب دیا اور باتیں ہوتی رہیں۔ پھر اس نے یا کسی اور نے بارش کے لئے دعا کو کہا۔ مگر پھر بھی حضور نے کوئی توجہ نہ کی۔ کچھ دیر کے بعد پھر تیسری دفعہ کسی نے دعا کے لئے کہا۔ اس پر حضور نے ہاتھ اٹھا کر دعا شروع کی۔ اس وقت چاند کی چاندنی تھی اور آسمان بالکل صاف تھا۔ مگر حضور کا ہاتھ اٹھتے ہی ایک چھوٹی سی بدلی نمودار ہوئی اور بارش کی بوندیں پڑنی شروع ہو گئیں۔ ادھر حضور نے دعا ختم کی ادھر بارش ختم گئی۔ بارش صرف چند منٹ ہی ہوئی اور آسمان صاف ہو گیا۔ یہ واقعہ میری موجودگی میں ہوا۔

۲- ایک دفعہ بٹالہ کی سرائے میں ہم لوگ اور حضرت صاحب رات کو سوئے ہوئے تھے تو مجھے یوں محسوس ہوا کہ حضور کسی سے باتیں کر رہے ہیں مگر وہاں آدمی کوئی نہیں تھا۔ اس وقت میں نے خیال کیا کہ حضور اللہ تعالیٰ سے باتیں کر رہے ہیں۔

میرا نام حقیقۃ الوحی کے صفحہ ۹۶ پر نمبر ۵۵ پر درج ہے۔

محترم چودھری مظفر علی صاحب سیکشن آفیسر کٹر ٹریٹ نے بیان کیا کہ

محترم شیخ صاحب نہایت ہی مخلص احمدی تھے۔ بڑی باقاعدگی کے ساتھ اور باشرح چندہ دیا کرتے تھے۔
نیزہ اولاد نہیں تھی۔ مگر لڑکیاں کئی ایک تھیں۔ جن میں سے دو کی شادی یکے بعد دیگرے محترم ضیاء اللہ صاحب سے ہوئی۔ آپ کی وفات کا واقعہ بھی بڑا درد انگیز ہے۔ آپ کے ایک ملازم نے دو اور لٹیروں کے ساتھ مل کر آپ کے گھر میں ڈاکہ ڈالنا چاہا مگر شیخ صاحب مزاحم ہوئے جس پر اس نے گولی چلا دی۔ زخم کاری لگا۔ جس سے جان بڑھ ہو سکے۔ ایک لڑکی نے بھی مزاحمت کی۔ اُسے بھی چوٹیں لگیں مگر بچ گئی۔ مقدمہ چلا۔ جس کے نتیجہ میں ملازم اور ایک ساتھی کو پھانسی کی سزا ملی اور تیسرے کو عمر قید کی۔

حضرت میاں کریم بخش صاحب پہلوان رضی اللہ عنہ

ولادت بیعت اندازاً ۱۹۰۲ء وفات

حضرت میاں کریم بخش صاحب بڑے خوبصورت اور وحید انسان تھے۔ اندرون لارہی دروازہ ملا کرتے تھے۔ ایک زمانہ میں لاہور میں پہلوانی کا بڑا رواج تھا۔ انہوں نے بھی اس فن میں مہارت پیدا کی اور ایک عرصہ تک ریاست اندام میں ملازم رہے۔ بڑھاپے میں لاہور آ گئے۔ بہت ہی مخلص احمدی تھے۔ سفید پوش اور خوشبو کے دلدادہ تھے۔ شادی انہوں نے ریاست میں ہی کی تھی۔ بیوی نو مسلم مگر بڑی سمجھدار تھی۔

ان کا ایک لطیف مشہور ہے کہ آخر عمر میں اکھاڑے میں بھی فالج کا حملہ ہوا۔ بیہوش ہو گئے۔ زبان پر بھی اثر تھا۔ آپ کے ساتھی غیر احمدی پہلوانوں اور شاگردوں نے نقش پر قبضہ کرنے کے لئے یہ مشہور کر دیا کہ میاں کریم بخش صاحب نے ہمیں وصیت کی تھی کہ میری نعش کو اپنے انتظام کے ماتحت دفن کرنا مگر

خدا کی قدرت کہ وہ بیہوشی جاتی رہی اور جب آپ کو پتہ لگا کہ غیر احمدی پہلوانوں نے آپ کے متعلق یہ بات مشہور کر دی تھی تو ان پر بڑے سخت ناراض ہوئے اور اللہ تعالیٰ کا شکریہ ادا کیا کہ اس نے اس ابتلا سے انہیں محفوظ رکھا۔ اس واقعہ کے چند دن بعد آپ فوت ہو گئے اور بہشتی مقبرہ قادیان میں دفن ہوئے اولاد۔ آپ کی اولاد صرف دو لڑکیاں ہیں جو احمدیت سے قبل غیر احمدیوں میں بیاہی گئی تھیں۔

محترم پہلوان نبی بخش صاحب

ولادت ۱۸۴۸ء بیعت ۱۹۰۲ء وفات ۱۹۳۸ء عمر ۹۰ سال
محترم پہلوان نبی بخش صاحب بھی ایک مخلص صحابی تھے اندرون لوہاری میں رہا کرتے تھے۔ پہلوان کریم بخش صاحب کے ساتھ خاص تعلقات تھے۔ احمدیت کے لئے غیرت رکھتے تھے۔
آپ کی اولاد میں صرف ایک لڑکا ہے جس کا نام لعل دین ہے۔ آپ ۱۹۳۸ء میں نوٹے سال کی عمر یا کر فوت ہوئے۔

محترم ڈاکٹر عبد الحمید صاحب چغتائی

ولادت ۲ جولائی ۱۸۹۲ء بیعت ۱۹۰۲ء بمقام قادیان
محترم ڈاکٹر عبد الحمید صاحب حضرت حکیم محمد حسین صاحب المعروف مرہم عیسیٰ کے فساد مذکور اور حضرت میاں چراغ دین صاحب رئیس لاہور کے پوتے ہیں۔ آپ کی والدہ محترمہ کا نام حیات بیگم تھا۔ اور نانا کا نام میاں فیروز الدین صاحب۔ یہ وہی میاں فیروز الدین ہیں جنہیں میاں محمد سلطان صاحب نے اپنا متبذی بنایا تھا۔ آپ نے اپنے بچپن کے ابتدائی آٹھ سال اپنا نانا بزرگوار کے پاس گزارے۔ آپ فرمایا کرتے ہیں کہ آپ کی نانی اماں جن کا نام امام بی بی تھا، آپ سے بہت پیار کیا کرتی تھیں۔ آپ نے عربی کا

ابتدائی بخدا دی قاعدہ اپنی نانی اماں سے پڑھا اور بیٹن تک ہند سے بھی انہی سے سیکھے تھے۔ بچپن میں آپ اپنی خالہ اماں کی ایک لڑکی کے ساتھ مل کر مولوی محمد حسین صاحب کی بیوی "فضیلت" کے پاس پڑھنے کے لئے جایا کرتے تھے جو آپ کو اردو، سپاہیہ اور حساب پڑھایا کرتی تھیں۔

آپ کی روایات حسب ذیل ہیں :-

۱۔ ۱۹۰۷ء میں جب حضور لاہور تشریف فرما ہوئے اور حضرت میاں معراج الدین صاحب عمر کے مکان میں قیام فرمایا تو ایک دن ایک ملا ڈپھل (مولوی محبوب بخش ایڈیٹر اخبار ہنٹر لاہور) شیشم (ٹاہلی) کے ایک درخت پر چڑھ کر حضرت اقدس کو گالیاں دے رہا تھا اور اچھل اچھل کر کہتا تھا کہ اے خداوند حضرت میاں معراج الدین صاحب عمر نے ایک چھڑی ہاتھ میں پکڑ لی اور قریب تھا کہ اُسے پکڑ کر سخت سزا دیتے۔ مگر آپ نے دیکھ کر حضرت اقدس کی خدمت میں اطلاع کر دی۔ حضور نے فرمایا: میاں معراج الدین کو فوراً بلالو۔ چنانچہ آپ گئے اور میاں صاحب موصوف کو بلا کر واپس لے آئے۔ حضور نے میاں صاحب کو فرمایا کہ اس مولوی کو کچھ نہ کہو۔

۲۔ امرتسر کے ایک منڈہ میں جب حضرت صاحب کا لیکچر ہوا تو آپ بھی اپنے والد محترم کے ہمراہ امرتسر گئے تھے۔ رمضان کا مہینہ تھا۔ ایک خادم نے چائے کی پیالی پیش کر دی۔ حضور نے انگلی کے اشارے سے منع بھی فرمایا مگر وہ شاید سمجھا نہیں۔ اس نے پیالی آگے لکھ ہی دی۔ اس پر اس قدر اینٹ پتھر اور لکڑوں کی بارش ہوئی اور شور و غوغا بلند ہوا کہ الامان والخصیض! حضور کو بند لگھی میں سوار کر کے محلے قیام میں پہنچا دیا گیا۔ ڈاکٹر صاحب فرماتے ہیں کہ

”میرا سر بھی پھٹا اور قمیص کا گریبان خون سے تر ہو گیا۔ ڈیمہ پر پہنچ کر حضرت والد صاحب نے حضرت اقدس سے خیریت پوچھی اور کہا کہ حضور! میرے لڑکے کا سر بھی پھٹا ہے۔ حضور نے مجھے بلالیا اور آہستہ آہستہ اپنا دست مبارک میرے سر پر پھیرتے رہے اور باتیں کرتے رہے۔ دو تین منٹ کے بعد ہم سب لوگ دو سرے کمرے میں آ گئے۔“

۳۔ ۱۹۰۸ء میں جب حضور احمدیہ بلڈنگس میں ڈاکٹر سید محمد حسین شاہ صاحب کے مکان میں ٹھہرے تو میں اپنے والد صاحب اور دادا صاحب کے ہمراہ زیارت کے لئے جایا کرتا تھا۔ جس روز حضور کا وصال ہوا ہے۔ اس روز بھی میں والد صاحب کے ہمراہ حضور کے لئے کھانا لے کر گیا تھا۔ یہ کھانا

جب حضور کے سامنے پیش کیا گیا تو حضور نے انگلی سے چکھر کر واپس فرما دیا۔ والد بزرگوار نے مجھے کھانا گھر پر چھوڑ آئے کو کہا۔ میں نے بہت جلدی سے حکم کی تعمیل کی اور واپس احمدیہ بلڈنگس پہنچ گیا۔ اس وقت ڈاکٹر سید محمد حسین شاہ صاحب کے ساتھ ایک انگریز ڈاکٹر غالباً کرنل سدر لینڈ مکان کے باہر کھڑے تھے۔

اس واقعہ کے ایک یا دو گھنٹے کے بعد حضور کا وصال ہو گیا۔ اس وقت میری عمر ۱۵-۱۶ سال کی تھی۔ میں نے اپنی زندگی میں تین چار مرتبہ حضرت اقدس کی بیعت کی تھی۔ میں نے حضور کے چہرہ مبارک کو ہمیشہ نورانی اور ہشاش بشاش دیکھا۔ خفگی کے آثار کبھی نہیں دیکھے۔ حضور دن کے وقت مضمون عموماً ٹہل ٹہل کر لکھا کرتے تھے۔ پوسٹ کارڈ بھی میں نے حضور کو کھڑے ہو کر لکھتے دیکھا۔

۴۔ حضور کھانے پینے کی اشیاء میں کبھی نقص نہ نکالتے تھے پھرنا پھر حضور معہ خدام ایک دفعہ ہمارے مکان واقعہ دہلی دروازہ پر تشریف فرما ہوئے۔ دادامیاں نے ۱۵ سیر دردھ چائے کے لئے منگوایا۔ اور بڑے مٹی کے جام میں یہ چائے تیار کی گئی۔ ہمارے چچا میاں عبدالعزیز صاحب مغل نے سب سے پہلے ایک پیالی حضرت اقدس کی خدمت میں پیش کی۔ حضور نے یہ چائے نوش فرمائی جب دوسرے احباب کو یہ چائے ملی تو معلوم ہوا کہ اس میں نہ چینی ہے نہ نمک۔ ہر طرف سے چینی کا مطالبہ ہونے لگا۔ اس پر چائے میں چینی ڈالی گئی اور حضرت اقدس کی خدمت میں بھی پھر ایک پیالی معذرت کے ساتھ پیش کی گئی جو حضور نے قبول فرمائی۔

۵۔ حضور مسکراتے وقت منہ پر ہاتھ رکھ لیا کرتے تھے۔ حضور نماز کی امامت بہت کم کرایا کرتے تھے۔ بوڑھے پہننے کی عادت نہیں تھی۔ عموماً دلیسی جوتا ہی پسند فرماتے تھے۔ جب باہر تشریف لاتے تو ہاتھ میں عصا ہوتا تھا۔ ہر روز صبح سیر فرمایا کرتے تھے۔ چلنے میں تیز قدم تھے حضرت مولوی حکیم نور الدین صاحب سیر میں بہت پیچھے رہ جاتے تھے۔ حضور ان کی خاطر چلتے چلتے ٹھہر جایا کرتے اور فرمایا کرتے تھے کہ مولوی صاحب کو آنے دو۔

۶۔ حضرت اقدس کو اگر کوئی شخص کچھ بدیہ پیش کرتا۔ تو حضور اُسے قبول فرما لیتے تھے۔ میں نوجوان لڑکا تھا حضور خواجہ کمال الدین صاحب کے مکان میں تشریف فرما تھے اور احباب مصافحہ کے لئے آرہے تھے۔

ہر احمدی حضور کی خدمت میں کچھ نہ کچھ نذرانہ پیش کرتا تھا۔ میری جیب میں ایک دوٹی چاندی کی تھی جو بہت ہی چھوٹی سی ہو کرتی تھی۔ میں نے بھی مصافحہ کرتے وقت وہ حضور کے ہاتھ میں دے دی جسے حضور نے قبول فرمایا۔

۷۔ ایک دفعہ ہمارے مکان پر کسی عورت نے حضور سے کچھ مانگا۔ حضور نے جیب میں ہاتھ ڈالا اور کچھ رقم نکال کر اس کے ہاتھ پر رکھ دی۔ اس پر کسی عورت نے کہا: حضور! یہ تو غیر احمدی ہے۔ حضور مسکرا کر خاکوش ہو رہے۔ سبحان اللہ!

۸۔ ایک مرتبہ کا واقعہ ہے کہ میاں کالونا نائی نے لنگر خانہ کے عملہ کے ایک آدمی کو اٹاپوری کرتے ہوئے پکڑ لیا۔ احاطہ کے اندر شور مچا ہوا۔ حضرت اقدس نے پوچھا: کیا بات ہے؟ جب حضور کو اصل واقعہ کا علم ہوا تو فرمایا کہ تم اسے مزدوری کم دیتے ہو گے۔ غریب آدمی ہے۔ پھر فرمایا کیا تم نہیں دیکھتے کہ یہ ایک روٹی کے لئے دو دفعہ جہنم میں جھانکتا ہے۔ یہ آٹا اسی کو دے دو۔ اور اس کی مزدوری زیادہ کر دو۔ اور اُسے طعن و تشنیع کا نشانہ نہ بناؤ۔

۹۔ میاں معراج دین صاحب عمر کے پاس حضرت اقدس کا عصا اور میاں عبدالعزیز صاحب کے پاس حضور کا ایک گرم کوٹ اور گھڑی تھی۔ میاں عبدالعزیز صاحب کے بیٹے میں ایک روپیہ ملکہ و کٹوریہ والا رکھا رہتا تھا جو حضرت صاحب نے میاں صاحب کو اپنے ہاتھ سے عنایت فرمایا تھا۔ یہ روپیہ آخر تک ان کے پاس رہا۔ میاں معراج دین صاحب کے پاس حضرت کی ایک کتاب کا مسودہ بھی تھا۔ حضرت والد صاحب کے پاس حضرت اقدس کی ایک پگڑی تھی جو نوزائیدہ بچوں کے کُرتے بنانا کر ختم کر دی۔ ان میں سے ایک کُرتہ میرے بچے عبدالوحید کو بھی ملا تھا جو مجھ سے بعد میں ضائع ہو گیا۔

۱۰۔ حضرت والد بزرگوار کو بھی طبی معلومات کا شوق تھا اور مجھے بھی۔ اس لئے حضرت خلیفۃ المسیح اول رضی اللہ عنہ کے طبی نوٹ کچھ محفوظ رہے اور بہت سے ضائع ہو گئے جو باقی تھے وہ میاں عبدالوہاب صاحب دسٹ روپے بھلا دم محمد علی کو دے کر سب کے سب لے گئے۔ اس بات کا جب مجھے علم ہوا تو مجھے بیحد دکھ ہوا کیونکہ وہ حضرت خلیفۃ المسیح اول رضی اللہ عنہ کے طبی نوادرات اور رموز کا ایک بیش بہا خزانہ تھا۔ اب صرف حضرت کے الفاظ اور طبی نسخے چند ایک میرے پاس موجود ہیں۔

محترم ڈاکٹر صاحب کی رائلش اسبیکل ۶۸۔ سی ماڈل ٹاؤن لاہور میں ہے۔

اولاد :- عبدالوجید مرحوم۔ عبدالسلیم۔ عبدالقدیر۔ آفتاب احمد۔ ناصر احمد۔ بسم اللہ بیگم۔
 بلقیس مبارکہ مرحومہ۔ بلقیس مطہرہ۔ سارہ حبیبیں۔ مریم۔ امنۃ الرؤف مرحومہ۔ طوبی ثنین مرحومہ۔ طوبی قدسیہ

حضرت حاجی میاں محمد مولوی صاحب نیکہ گنبد

ولادت ۱۸۴۲ء بیعت ۱۹۰۲ء بذریعہ خط وفات دسمبر ۱۹۴۵ء

حضرت حاجی میاں محمد مولوی صاحب نیکہ گنبد لاہور نے فرمایا کہ

۱۔ بیعت کرنے سے چھ سات ماہ پہلے میں قادیان گیا۔ اس وقت میرے رشتہ داروں نے وہاں جانے کی سخت مخالفت کی تھی اور مجھ سے وعدہ لیا تھا کہ میں وہاں جا کر حضرت مرزا صاحب کے گھر کا کھانا نہ کھاؤں اور نہ ہی بیعت کروں۔ اس وقت میرے ساتھ میری اہلیہ کے بھائی بھی تھے۔ جن کا نام شہاب الدین تھا۔ قادیان میں جا کر مولوی عبدالکریم صاحب سے ملا اور حضور علیہ السلام کی ملاقات بھی ہوئی اور حضور سے مصافحہ کیا اور کچھ باتیں بھی کیں جو آب یاد نہیں۔ تین نمازیں بھی حضور کے ہمراہ مولوی عبدالکریم صاحب کی اقتداء میں پڑھیں۔ مجھ پر اس وقت آپ کی صداقت کا بہت اثر ہوا۔ گو میں نے اپنے رشتہ داروں سے وعدہ کرنے کی وجہ سے بیعت نہ کی۔ اس وقت مجھ پر حضور کی محبت کا جو اثر تھا اس کو دیکھ کر میرے نسبتی بھائی نے مجھ سے کہا کہ آپ تو اپنے وعدہ کے خلاف کر رہے ہیں۔ اور آپ کی حرکات سے ظاہر ہوتا ہے کہ آپ ضرور پھنس جائیں گے۔ اس عرصہ میں میری کچھ گفتگو حافظ مولوی محمد ابراہیم صاحب ناہینا کے ساتھ ہوئی جس کا مجھ پر خاص اثر ہوا۔ پھر ہم واپس آ گئے۔ اور چھ سات ماہ کے بعد میں نے حضرت صاحب کی خدمت میں لکھا کہ عام لوگوں کے لئے آپ کی صداقت کا معلوم کرنا بہت مشکل ہے۔ آپ قسم کھا کر تحریر فرمادیں کہ آپ دہی مسیح موعود ہیں جن کی دنیا کو انتظار ہے اس پر حضور نے اس لفافہ کی پشت پر تحریر فرمایا کہ میں دہی مسیح موعود ہوں جن کا وعدہ آنحضرت صلی اللہ علیہ وسلم نے فرمایا تھا ولعنت اللہ علی الکاذبین۔ خاکسار مرزا غلام احمد بقیلم خود۔

یہ خط جب یہاں پہنچا تو مجھے منشی محبوب عالم صاحب نے آواز دے کر کہا کہ آپ کا خط آگیا ہے۔

میں وہ خط لے کر اپنے گھر کے اندر گیا اور اپنے اہل و عیال کو صاف صاف کہہ دیا کہ میں اب بیعت کرنے لگا ہوں۔ اگر کسی کو عذر ہو تو وہ اس وقت بیان کر دے یا وہ علیحدہ ہو جائے چنانچہ میری بیوی اور بچوں سب نے اس وقت بیعت منظور کر لی اور میں نے سب کی طرف سے خط لکھ دیا۔ میری والدہ صاحبہ زندہ موجود تھیں مگر وہ اس وقت لاہور میں نہ تھیں۔ انہوں نے پھر بعد میں حضرت خلیفہ اولؑ کے ہاتھ پر بیعت کی۔

بیعت کا خط لکھنے کے قریباً ایک ہفتہ بعد جب میں قادیان گیا تو حضرت مولوی نور الدین صاحبؒ سے میری عصر کی نماز کے بعد ملاقات ہوئی۔ انہوں نے مجھے دیکھ کر فرمایا کہ آپ نے وہ حدیث پوری کی ہے جس میں آتا ہے کہ ایک یہودی نے آنحضرت صلی اللہ علیہ وسلم کی خدمت میں آکر یہ سوال کیا تھا کہ آپ خدا کی قسم کھا کر بتائیں کہ کیا آپ وہی رسول ہیں جن کا تورات میں وعدہ دیا گیا ہے اور حضور نے اس وقت قسم کھا کر بیان کیا تھا کہ ہاں میں وہی ہوں جس پر اس نے وائ پر ہی بیعت کر لی تھی۔ اس موقع پر میں قادیان میں چند دن ٹھہرا تھا اور حضور علیہ السلام کی دسی بیعت بھی کی۔ روزانہ صبح آپ سیر کو تشریف لے جاتے تھے۔ میں بھی ہمراہ ہوتا تھا۔ آپ کی رفتار عام لوگوں سے کچھ تیز ہوتی تھی۔ اُن ایام میں آپ ننگ کی طرف تشریف لے جاتے تھے۔

۲۔ ایک دفعہ حضرت مسیح موعودؑ نے قریشی محمد حسین صاحب کو خط لکھا کہ آپ پوستان کا نسخہ دریافت کر کے لکھیں کہ تا پتہ لگے کہ آیا میں خرید بھی سکتا ہوں یا نہیں۔ قریشی صاحب نے وہ خط میرے سامنے پڑھا۔ اسی دن میں نے پوستان خریدی جس کی قیمت قریباً ۲۵ روپے تھی اور دوسرے دن قادیان جا کر حضور کی خدمت میں پیش کر دی۔ اس وقت حضور باغ میں تشریف فرما تھے۔

۳۔ چند بار آمد و رفت ہو جانے کی وجہ سے میں نے حضور کی خدمت میں عرض کی کہ میرا ارادہ نکاح ثانی کرنے کا ہے۔ ابھی میں یہ کہنا ہی چاہتا تھا کہ حضور دعا فرمادیں کہ حضور نے فوراً فرمایا۔ ہاں بہت مبارک ہے میں دعا کروں گا۔ چنانچہ اس کے بعد میں نے دوسرا نکاح کیا اور یہ رشتہ بہت ہی بابرکت ثابت ہوا۔ میری یہ اہلیہ بہت ہی متقی تھی اور موصیہ بھی۔ اب بہشتی مقبرہ قادیان میں دفن ہے۔

۴۔ جب بہشتی مقبرہ کے متعلق اللہ تعالیٰ کی منشا کے ماتحت حضور نے اس کی تجویز فرمائی تو میں اُن

دلوں قادیان میں ہی تھا۔ حضور نے فرمایا کہ مجھے اللہ تعالیٰ نے بتایا ہے کہ جو شخص اس قبرستان میں دفن ہوگا وہ ضرور بہشتی ہوگا۔ ہو سکتا ہے کہ جو اس کے باہر دفن ہو وہ بھی بہشتی ہو مگر اس میں جو دفن ہوگا وہ ضرور بہشتی ہوگا۔ اس کے بعد حضور نے مجھے مخاطب کر کے فرمایا کہ اس کا نقشہ آپ تجویز کریں۔ چنانچہ میں نے یہ نقشہ بنا کر حضور کی خدمت میں پیش کیا اور ساتھ ہی یہ خواہش کی کہ جس جگہ حضور کی اب قبر مبارک ہے اس جگہ میری قبر ہو۔ اس موقع پر حضور نے فرمایا کہ یہ خدا کے علم میں ہے کہ اس جگہ کون دفن ہوگا۔ حضور نے قرآن کی ایک آیت بھی پڑھی جو مجھے یاد نہیں رہی۔ اس کے بعد اس قبرستان کے نقشہ میں حضرت نانا جان نے ترمیم بھی کی تھی اور سڑکیں وغیرہ بنائی تھیں۔

۵۔ پہلے میرا وصیت نمبر ۱۶ تھا۔ مگر اس کے بعد پُل کا چندہ چونکہ دیر سے بھیجا گیا تھا اس لئے موجود نمبر ۶۵ ہو گیا۔

۶۔ ایک دفعہ ۱۹۰۷ء میں حضرت مسیح موعود علیہ السلام میری دکان واقع نیکہ گنبد میں تشریف لائے۔ کچھ دیر کھڑے رہنے کے بعد دکان سے باہر ہی ایک کرسی پر تشریف فرما ہوئے اور فرمایا کہ پاؤں لاؤ۔ ملشی محبوب عالم صاحب اور کئی اور احباب سوڈا واٹر اور لسی اور دودھ وغیرہ لائے مگر حضور نے فرمایا کہ ہم پانی پیئیں گے جس پر پانی لا کر آپ کی خدمت میں پیش کیا گیا۔ میں نے اس موقع پر آپ کی خدمت میں ایک پونڈ پیش کیا۔ جسے حضور نے دودھ عذر کرنے کے بعد قبول فرمایا۔

۷۔ میں نے ایک دفعہ حضور کے ساتھ بیٹھ کر کھانا بھی کھایا ہے۔ حضور کھانا بہت کم کھایا کرتے تھے۔

۸۔ حضور کی سادگی کا یہ عالم تھا کہ بعض اوقات دستار مبارک کے پیچ بالکل بے ترتیب سے ہوتے تھے۔ یہی حال قمیص اور کوٹ کے بٹنوں کا ہوتا تھا۔ یعنی جو بٹن اوپر کا ہوتا تھا وہ نیچے کے کاج میں لگا ہوتا تھا اور نیچے کا بٹن اوپر کے کاج میں۔

۹۔ اس زمانہ میں میرا کئی سال تک یہ دستور العمل رہا کہ بٹالہ اسٹیشن پر ایک جمہدار کے پاس ایک سائیکل بٹھوس ٹائروں والا رکھا ہوتا تھا۔ جمعہ کے روز میں لاہور سے بٹالہ تک گاڑی میں اور وہاں سے سائیکل پر سوار ہو کر قادیان جاتا۔ جمعہ کی نماز کے بعد واپس سائیکل پر بٹالہ آجاتا۔ جہاں سے گاڑی پر سوار ہو کر لاہور آجاتا۔

۱۰۔ میں نے قادیان میں ریل گاڑی جاری کرنے کے متعلق بہت کوشش کی۔ ۱۹۱۵ء سے لے کر ۱۹۲۲ء تک

میں نے یہ کوشش جاری رکھی۔ اس عرصہ میں میں نے ایک دفعہ ڈنڈوٹ کالری کی لائن کی نیلامی پر بولی دی جو بارہ میل کی لائن تھی۔ ایسا ہی ایک دفعہ آگرہ کی طرف بھی بولی دی۔ اس کے بعد ڈپٹی کمشنر گورداسپور اور ڈسٹرکٹ بورڈ کے پاس بھی کئی دفعہ گیا۔ اور وہاں پر اس کے متعلق سوال اٹھایا۔ سری گوبند پور تک جا کر اس کے متعلق سروے بھی کی۔ اس کے لئے ایک انجنیئر کو ساتھ لیا۔ اور باقاعدہ نقشہ تیار کروایا۔ ایک تجویز یہ بھی تھی کہ ایک کمپنی جاری ہو جس کے کئی حصہ دار ہوں اور وہ اس ریلوے کو جاری کرے۔ آخر جب اس قسم کی درخواست ریلوے بورڈ میں دی گئی تو انہوں نے جواب دیا کہ ہم اس ریل کو خود تیار کریں گے۔ اور اس کا نمبر ۱۷ مقرر کر دیا گیا۔ اس کے بعد ہم خاموش ہو گئے کیونکہ ہمارا مقصد منافعہ کمانا نہ تھا۔ بلکہ ریل کا جاری کروانا تھا۔ چنانچہ تین سال بعد ریل جاری ہو گئی۔ جب امرتسر سے پہلی گاڑی چلنے لگی تو اس سے کچھ وقت بیشتر پلٹ فارم پر بیٹھے ہوئے حضرت امیر المومنین خلیفۃ المسیح الثانی نے مجھے مخاطب کر کے فرمایا کہ آج تمہاری کوشش کامیاب ہوئی۔ اس کوشش میں میرا قریباً بارہ تیرہ ہزار روپیہ صرف ہوا۔

۱۱۔ ایک دفعہ میرے لڑکے عبد المجید نے جس کی عمر اس وقت چار برس کی تھی۔ اس بات پر اصرار کیا کہ میں نے حضرت صاحب کو چمٹ کر (بھی ڈال کر) ملنا ہے (یعنی ملاقات کرنا ہے۔ ناقل) اس نے مغرب کے وقت سے لے کر صبح تک یہ ضد جاری رکھی اور ہمیں رات کو بہت دق کیا۔ صبح اٹھ کر پہلی گاڑی سے میں اسے لے کر مثالہ پہنچا۔ اور وہاں سے ٹانگہ پر ہم قادیان گئے اور جاتے ہی حضرت صاحب کی خدمت میں یہ پیغام بھیجا کہ عبد المجید آپ کو جیسی پا کر ملنا چاہتا ہے۔ حضور اس موقع پر باہر تشریف لائے اور عبد المجید آپ کی ٹانگوں کو چمٹ گیا اور اس طرح اس نے ملاقات کی اور کہا کہ ”ہُن ٹھنڈ پئے گئی اے“ اس وقت عبد المجید کی عمر لگ بھگ چالیس سال کے تھے

۱۲۔ آخری ایام میں جب حضور لاہور میں تشریف لائے تو میں حضور کے ہمراہ ہر روز عصر کے بعد سیر کو جایا کرتا تھا۔ آپ فٹن پر سوار ہو کر تشریف لے جاتے تھے اور میں آپ کے ساتھ سائیکل پر جاتا تھا۔ ان ایام میں ایک روز حضرت ام المومنینؑ کے کہنے پر میں نے ایک دوسرے سے حضور کے لئے موٹر لگائی۔ (ان ایام میں سارے لاہور میں دو یا تین موٹر کار تھیں) جب حضور کو پتہ لگا تو فرمایا کہ بیوی صاحبہ موٹر کار پر چلے جائیں، میں نہیں جاؤں گا۔ ان ایام میں دوسرے اوقات میں بھی میں حضور کے ہمراہ اکثر رہتا۔ آپ

نے ان دنوں یہ بھی فرمایا کہ محمد موسیٰ! آپ نے دین کی بہت خدمت کی ہے۔

۱۳۔ میرے ایک چچا زاد بھائی عبداللہ صاحب میری دوکان پر ملازم تھے جو کہ بہت مخالف تھے۔ آخری ایام میں جب حضور لاہور تشریف لائے تو کئی روز میں نے ان سے تقاضا کیا کہ آپ جاکر دیکھ تو ایسے مگر وہ انکار ہی کرتے چلے گئے۔ آخر ایک روز میرے اصرار پر کہنے لگے کہ دھاڑی (یومیہ مزدوری) چھوڑ کر کون جائے۔ میں نے کہا کہ میں آپ کی دھاڑی نہیں کاٹتا۔ آپ چلے جائیں چنانچہ جب وہ گئے تو اس کے بعد میں بھی گیارہ بجے وہاں گیا۔ اور میں نے دیکھا کہ ان پر حضور کی صحبت کا بہت نیک اثر پڑا ہے چنانچہ ان کی حالت بدل چکی تھی اور وہ بیعت پر آمادہ تھے۔ میں نے کہا آپ تو اس قدر مخالف تھے ذرا ٹھہر جائیں۔ اس کے بعد ظہر کی نماز پڑھنے کے بعد انہوں نے کہا کہ اب میں بیعت کرنے سے رُک نہیں سکتا۔ عصر کے بعد بھی ایسا ہی کہا اور میں اُن کو روکتا رہا کہ سوچ سمجھ لو۔ آخر دوسرے دن جمعہ کے وقت انہوں نے کہا کہ اب آپ چاہے روکیں میں بیعت ضرور کروں گا۔ چنانچہ نماز جمعہ کے بعد انہوں نے بیعت کر لی۔

۱۴۔ میاں فیروز الدین صاحب جو میاں محمد سلطان صاحب کے متبنی تھے (میاں محمد سلطان صاحب نے لاہور کا اسٹیشن بنایا تھا اور گورنمنٹ کو کئی لاکھ روپیہ کا بل چھوڑ دیا تھا) گھٹنوں لی درد کی بہت شکایت تھی۔ دو آدمی پکڑ کر ان کو اٹھایا کرتے تھے۔ مگر حضرت صاحب سے ان کو بہت محبت تھی اور وہ حضور کے پاس روزانہ آیا کرتے تھے۔ ان ایام میں امریکہ کے ایک صاحب اور میم یہاں پر آئے۔ اور ان سے حضور نے گفتگو فرمائی۔ اس موقع پر میاں فیروز الدین بھی وہیں بیٹھے تھے حضور نے ان کو فرمایا کہ میاں فیروز الدین کیا چاہتے ہو؟ انہوں نے عرض کی کہ حضور درد بہت ہے۔ آپ نے فرمایا۔ اٹھو! اٹھو!! انہوں نے کہا کہ حضور کہاں اٹھ سکتا ہوں۔ لیکن حضور نے بڑی تیزی سے فرمایا کہ اٹھو۔ اٹھو!! جس پر وہ خود بخود اٹھ کر کھڑے ہو گئے۔ اور ان کی درد بالکل زایل ہو گئی۔ اس کے بعد گھٹنوں کی درد ان کو مرتے دم تک نہیں ہوئی۔ چار پانچ سال وہ اس کے بعد زندہ رہے۔

۱۵۔ حضرت مسیح موعودؑ نے آخری ایام میں ایک اشتہار شائع فرمایا تھا جس پر ایک لکڑی کی مہر

اَلَيْسَ اللهُ بِكَافٍ عَبْدًا

کھدوا کر اشتہار پر لگوئی تھی۔ وہ مہر اب تک میرے پاس موجود ہے۔

۱۶۔ میں نے ایک دفعہ حضور کی خدمت میں یہ درخواست کی تھی۔ چونکہ جماعت کو مال کی بڑی ضرورت ہے۔ کیا قربانی کی بجائے روپے نہ قادیان بھجوا دیئے جائیں؟ فرمایا۔ نہیں۔ شعاۃ اللہ کو برقرار رکھنا ضروری ہے۔

۱۷۔ ایک دفعہ میں قادیان گیا۔ بستر ہمراہ نہ لے گیا تھا۔ حضور کے خادم حافظ حامد علی صاحب نے حضور کو اطلاع دی کہ لاہور کے ایک صحابی محمد موسیٰ کے پاس بستر نہیں ہے۔ اس پر حضور نے اپنی رضائی مجھے بھیج دی۔ چنانچہ اس رات میں حضور کی رضائی اوڑھ کر سویا۔

۱۸۔ ایک دفعہ مولوی کرم الدین صاحب مرحوم جو کہ بھٹیار منقل اٹاری کے رہنے والے تھے۔ انہوں نے مچھلی پکا کر دی کہ یہ حضرت صاحب کی خدمت میں لے جاؤ۔ چنانچہ میں وہ مچھلی حضور کی خدمت میں لیکر گیا۔ حضور بہت خوش ہوئے۔

۱۹۔ مجھے کئی مرتبہ حضور کو مچھلی چپانی کرنے کا موقع ملا۔

۲۰۔ میں ایک دفعہ قادیان گیا۔ حضور کا ایک کمرہ بن رہا تھا۔ اس کی نگرانی کے لئے حضور نے مجھے مقرر کیا۔ ایک مرتبہ دوپہر کے بعد حضور وہاں خود بھی تشریف لائے۔ ان ایام میں حضور کو کئی کتاب بھی تصنیف فرما رہے تھے۔ غالباً براء بن احمد یہ حصہ پنجم تھی۔ حضور کے لکھنے کا طریق یہ تھا کہ صحن یا کمرہ کے دونوں طرف دو تہیں رکھی ہوتی تھیں اور ہاتھ میں کاغذ اور قلم لئے ہوتے تھے۔ ایک طرف کی دوات سے روشنائی لے کر لکھتے لکھتے دوسری طرف چلے جاتے پھر اُدھر سے روشنائی لے کر اس طرف چلے آتے۔ اس آشنائی میں ایک معمار نے حضور کو کہا کہ حضور فلاں مزدور نمازی نہیں فرمایا۔ ہم نے اس سے نفل نہیں پڑھوانے۔

۲۱۔ حضرت نواب مبارکہ بیگم صاحبہ کے نکاح کے موقع پر حضور نے لاہور کے جن چند اصحاب کو بلایا۔ ان میں میں بھی شامل تھا۔

۲۲۔ آپ کی اہلیہ صاحبہ رحمت بی بی صاحبہ بھی صحابیہ تھیں۔ ان کی ولادت ۱۱۸۵ھ میں ہوئی۔ بیعت کرنے کا شرف ۱۱۹۴ھ میں حاصل ہوا۔ اور وفات ۱۲۰۷ھ مارچ ۱۱۹۵ھ کو ہوئی۔ ۸۲ سال کی عمر پائی اور بہشتی مقبرہ ربوہ میں دفن ہوئیں۔ فانا اللہ وانا الیہ راجعون۔

اولاد۔ میاں محمد حسین صاحب۔ میاں عبدالجید صاحب۔ میاں عبدالماجد صاحب۔ میاں محمد احمد صاحب۔ میاں محمد یحییٰ صاحب۔ میاں مبارک احمد صاحب۔ مریم بی بی صاحبہ زوجہ عبدالخالق صاحب عائشہ بی بی

صاحبہ مرحومہ۔ زینب بی بی صاحبہ زوجہ عبدالعزیز صاحب۔

نوٹ۔ اول الذکر دونوں اصحاب صحابی ہیں۔

میاں محمد حسین صاحب کی پیدائش دسمبر ۱۸۹۲ء میں ہوئی اور بیعت انہوں نے سنہ ۱۹۰۵ء میں قادیان جا کر کی۔ ان کی اولاد کے اسمائے گرامی درج ذیل ہیں۔

محمد عبداللہ۔ محمد عبدالقادر۔ محمد ادریس۔ امۃ الرحیم۔ ناصر نواز۔

میاں عبدالمجید صاحب کی پیدائش جنوری سنہ ۱۹۰۵ء میں ہوئی اور بیعت انہوں نے سنہ ۱۹۲۸ء میں قادیان جا کر کی۔

انہوں نے اپنے والد ماجد حضرت حاجی میاں محمد موسیٰ صاحب کے متعلق ایک روایت یہ بیان کی کہ سنہ ۱۹۰۵ء کے جلہ سالانہ میں حضرت مسیح موعود علیہ السلام نے کسی کام کے لئے ساری جماعت کے سامنے ایک ہزار روپیہ چنہ کی تحریک فرمائی۔ جس میں سے سات سو روپے والد محترم نے حضور کی خدمت میں پیش کئے اور تین سو روپے باقی احباب نے۔

محترم میاں عبدالمجید صاحب کی اولاد کے اسمائے گرامی درج ذیل ہیں:-

عبدالقیوم۔ بشارت احمد۔ عبدالرؤف۔ عبدالکریم۔ مظفر احمد۔ مجیدہ بیگم۔ حمیدہ بیگم۔ رشیدہ بیگم۔ امۃ السلام۔ صدیقہ بیگم۔ امۃ القیوم مرحومہ۔

محترم ڈاکٹر سید محمد حسین شاہ صاحب غنی مباح

ولادت ۱۸۷۸ء بیعت ۱۹۰۲ء وفات ۲۶ اپریل ۱۹۳۹ء

محترم ڈاکٹر سید محمد حسین شاہ صاحب کا وطن موضع کالائچی تحصیل ننگر گوہ ضلع گورداسپور تھا۔ آپ ۱۸۷۸ء میں موضع لکی مروت ضلع بنوں میں پیدا ہوئے جہاں آپ کے والد محترم خان بہادر سید عالم شاہ صاحب اسٹنٹ سیٹلمنٹ آفیسر کے عہدہ پر کام کر رہے تھے۔ ابتدائی تعلیم آپ نے سیالکوٹ میں حاصل کی۔ بعدہ میڈیکل کالج لاہور سے ایل۔ ایم۔ ایس کا امتحان ۱۸۹۹ء میں پاس کیا۔

غالباً ۱۹۰۲ء یا ۱۹۰۳ء میں جبکہ آپ پلیگ ڈیوٹی پر گورداسپور میں لگے ہوئے تھے۔ آپ کو محترم سید امیر شاہ صاحب نائب تحصیلدار قادیان لے گئے۔ اس وقت تو آپ نے صرف حضور کی زیارت ہی کی۔ اور واپس آ گئے۔ مگر بعد میں اکیلے جا کر بیعت کر لی۔ اس کے بعد آپ کو لاہور میں مستقل ملازمت مل گئی اور آپ کے محترم خواجہ کمال الدین صاحب، محترم ڈاکٹر مرزا یعقوب بیگ صاحب اور محترم شیخ رحمت اللہ صاحب وغیرہ احمدی احباب کے ساتھ تعلقات اخوت پیدا ہو گئے۔ اور آپ نے ان کے ساتھ قادیان آنا جانا شروع کر دیا۔ آپ نے سلسلہ کی مالی خدمات اور تبلیغ احمدیت میں بڑھ چڑھ کر حصہ لیا۔ ہمدردی مخلوق کے ضمن میں ساملی سینی ٹوریم کا قیام آپ کا ایک عظیم کارنامہ ہے۔

۱۹۱۴ء میں جب جناب مولوی محمد علی صاحب نے حضور نے بیعت خلافت سے انحراف کیا اور لاہور میں انجمن اشاعت اسلام کی بنیاد رکھی تو محترم شاہ صاحب بھی ان کے ساتھ شامل ہو گئے اور زندگی بھر ان کے ساتھ ہی رہے۔

غالباً ۱۹۲۷ء میں حضرت مولانا ابوالعطاء صاحب جالندھری سے مسئلہ کفر و اسلام پر مری میں (جہاں آپ بسلسلہ ملازمت مقیم تھے) چند معرزین کے سامنے تبادلہ خیالات کیا جس سے آپ پر مولانا موصوف کی قابلیت کا سکے بیٹھ گیا۔ اسی تبادلہ خیالات کا تذکرہ میں نے اپنی کتاب ”حیات نور“ میں کیا ہے۔ اس تبادلہ خیالات کے نتیجے میں محترم مولانا کے ساتھ آپ زندگی بھر بہت عزت و احترام سے پیش آتے رہے۔ مجھے یاد ہے ۱۹۳۱ء میں جب محترم مولانا اپنی مشہور کتاب ”تفہیمات ربانہ“ کی تصنیف کے سلسلہ میں مری تشریف لے گئے تھے تو خاکسار راقم اطراف بھی ساتھ تھا۔ ایک مرتبہ سیر کے دوران میں محترم ڈاکٹر صاحب ہمیں رستہ میں بڑے ہی تپاک سے ملے اور دوسرے روز اپنی کوٹھی پر چائے کی دعوت دی۔ غرض مرحوم بہت خوبیوں کے مالک تھے مگر غصیلے ہونے کی وجہ سے بعض اوقات حضرت مسیح موعود علیہ السلام کے حق میں ایسے کلمات بھی کہہ جاتے تھے جن سے ہمارے نزدیک حضور علیہ السلام کی کسر شان ہوتی تھی۔

آپ کی وفات ۲۶ اپریل ۱۹۳۹ء کو مسلم ٹاؤن لاہور میں ہوئی۔ نماز تہجد کے دوران میں آپ بیہوش ہو گئے اور اسی شام سوا آٹھ بجے اکٹھ سال کی عمر میں اپنے مالک حقیقی سے جا ملے۔ انا للہ وانا الیہ

راجعون :

محترم ڈاکٹر بشارت احمد صاحب (غیر مبائع)

ولادت ۳ اکتوبر ۱۸۸۷ء بیعت ۱۹۰۲ء وفات ۲۱ اپریل ۱۹۴۳ء

محترم ڈاکٹر بشارت احمد صاحب نے حضرت مسیح موعود علیہ السلام کے ہاتھ پر ۱۹۰۲ء میں بیعت کی اور نیکی اور اخلاص میں بہت ترقی کی۔ چنانچہ حضرت خلیفۃ المسیح الاول رضی اللہ عنہ کے گھوڑے سے گرنے کے بعد کئی روز تک آپ حضور کے علاج کے سلسلہ میں قادیان میں مقیم رہے بسلسلہ ملازمت جہاں بھی رہے، قرآن کریم کا درس باقاعدگی کے ساتھ دیتے رہے۔ آپ بھی خلافتِ ثانیہ کی ابتدا میں جناب مولوی محمد علی صاحب کی پارٹی میں شامل ہو گئے تھے۔ آپ کی تصانیف میں سے ”مجدد اعظم“ خاص طور پر مشہور ہے۔ اگر اس کتاب میں سے اس حصہ کو نکال دیا جائے جو جماعت احمدیہ قادیان اور سیدنا حضرت محمود ایدہ اللہ تعالیٰ کی عداوت میں لکھا گیا ہے تو کتاب فی الجملہ بہت اچھی ہے۔

آپ نے نومبر ۱۹۳۳ء کے پیغام صلح میں اپنے حالاتِ زندگی خود تحریر فرمائے تھے جن کا خلاصہ یہ ہے کہ آپ کے بزرگ حنفی المذہب تھے۔ مگر آپ چونکہ ہر وقت سچائی کی جستجو میں لگے رہتے تھے۔ اس لئے جلد ہی آپ اہلحدیث گروہ میں شامل ہو گئے۔ سکاچ مشن ہائی سکول سیالکوٹ میں پڑھتے تھے جہاں پادری بینگ سن سے بحث و مباحثہ رہتا تھا مگر حیاتِ مسیح کے عقیدہ کی وجہ سے سخت رک اٹھنا پڑتی تھی۔ جس کی وجہ سے اسلام پر شبہات پیدا ہو گئے تھے۔ بعض مرتبہ یہ بھی خیال آتا تھا کہ کیوں نہ آریہ بن جائیں۔

طبیعت کی اس بے چینی کے زمانہ میں آپ کو آپ کے دادا صاحب نے حضرت اقدس مسیح موعود علیہ السلام کی کتاب ”فتح اسلام“ دکھائی اور فرمایا کہ دیکھو چودھویں صدی کا کرشمہ کہ ایک شخص مرزا غلام احمد قادیانی نے مثیل مسیح ہونے کا دعویٰ کیا ہے اور یہ کتاب اس نے شائع کی ہے۔ آپ نے جو اس کتاب کو پڑھنا شروع کیا تو جب تک ختم نہ ہوئی اسے ہاتھ سے نہ چھوڑا۔ خصوصاً وفاتِ مسیح کا مسئلہ تو دل میں ایسا اثر کر گیا کہ آپ خوشی سے اچھل پڑے۔ کچھ دنوں بعد حضرت مسیح موعود علیہ السلام سیالکوٹ تشریف لے گئے اور حضرت حکیم حسام الدین صاحب رضی اللہ عنہ کے مکان پر قیام فرمایا حضرت کو دیکھتے ہی دل اس یقین سے بھر گیا۔ کہ یہ منہ جھوٹے کا نہیں ہو سکتا۔ حضور کی اقتدار میں عصر کی نماز بھی پڑھی۔ مختلف مسائلِ اسلامیہ پر گفتگو بھی

مشتی۔ مگر حضور کے تشریف لے جانے کے بعد مولوی محمد حسین صاحب بٹالوی نے صدر سیالکوٹ کی جامع مسجد میں ایسی گمراہ کن تقریر کی کہ آپ کا روحانی سکون برباد ہو گیا۔ اب گو آپ نے مولوی محمد ابراہیم صاحب سیالکوٹی کے پیچھے نمازیں پڑھنا شروع کیں مگر پہلا خطبہ سُنکر ہی آپ کی طبیعت منہض ہو گئی۔ ان ایام میں آپ کو ایک بیشیہ صابریہ خاندان کے صوفی منش بزرگ سے ملنے کا اتفاق ہوا۔ ان سے آپ نے بہت سے اوراق و وظائف سیکھے مگر طبیعت کو سکون نصیب نہ ہوا۔ انہی ایام میں ایک فوجی احمدی حضرت مولوی جمال الدین صاحب مرحوم سے ”براہین احمدیہ“ مل گئی۔ اُسے پڑھ کر ایمان میں تازگی پیدا ہوئی اور یقین ہو گیا کہ حضرت مرزا صاحب کا دعوے سمجھ میں آئے یا نہ آئے اس میں کوئی شبہ نہیں کہ اسلام کی صداقت کے دلائل صرف آپ ہی بیان کر سکتے ہیں۔ لاہور میں ”اسلامی اصول کی فلاسفی“ والا مضمون سُنکر اس خیال کو اور بھی تقویت پہنچی۔ اس کے بعد آپ کچھ عرصہ کے لئے بسلسلہ ملازمت افریقہ چلے گئے۔ وہاں بھی بعض احمدیوں سے ملاقات رہی۔ جب واپس آئے تو پہلے ظفر وال ضلع سیالکوٹ میں اور پھر شکر گڑھ ضلع گورداسپور میں پلیگ ڈیوٹی پر متعین ہوئے۔ اہل و عیال امرتسر میں تھے۔ ایک روز جو یہ اطلاع ملی کہ آپ کا لڑکا ممتاز احمد جو اس وقت دو سال کا تھا اِعراضہ ٹائیفائیڈ فیور بخت بیمار ہے تو آپ گھبرا گئے۔ ایک ہفتہ کی رخصت لیکر گھر پہنچے۔ مگر رخصت ختم ہوئی اور بچے کے بخار میں ذرہ بھرا فاقہ نہ ہوا۔ بیگم صاحبہ نے کہا گورداسپور تو جانا ہی ہے قادیان میں جاکر حضرت مرزا صاحب سے دُعا ہی کرو لو۔ کیا عجب کہ اللہ تعالیٰ افضل کر دے۔ بیوی کے یہ الفاظ سُنکر قادیان کی راہ لی۔ دو بجے رات قادیان پہنچے۔ دیکھا کہ مسجد مبارک تہجد گزار لوگوں سے بھری ہوئی ہے۔ اور حضرت اقدس اندر تہجد پڑھ رہے ہیں۔ یہ کیفیت دیکھ کر بے حد اثر ہوا۔ اپنے پُرانے رفیق حضرت مولوی عبدالکیم صاحب نے آپ کو حضرت اقدس کی خدمت میں پیش کیا۔ پس حضور کو دیکھتے ہی سارے شکوک و شبہات کا فور ہو گئے علیحدگی میں ملاقات کی۔ وظیفہ پوچھا تو فرمایا ”یہی نمازیں سنوار سنوار کر پڑھو اور سمجھ سمجھ کر پڑھا کرو“ حضور کی یہ تلقین سُنکر دل پر خاص اثر ہوا۔ بچے کی صحت کے لئے دُعا کی درخواست کی حضور نے اسی وقت اتھا اٹھا کر دعا فرمادی بیعت کر کے ڈیوٹی پر شکر گڑھ پہنچے۔ تیسرے روز خط ملا جس میں لکھا تھا کہ لڑکا بالکل اچھا ہے ہرگز کوئی فکرنہ کریں۔ رخصت لیکر گھر پہنچے۔ پتہ چلا کہ جس روز صبح حضرت اقدس سے دُعا کروائی تھی اس روز حالت بہت خراب تھی مگر پچھلی رات اچانک بخار اُتر گیا۔ معالج ٹاکر کو جب اطلاع ہوئی تو وہ ماننا ہی نہ تھا مگر جب اس نے خود آکر مٹیر پھر لیا اور نبض دیکھی تو حیران رہ گیا اور کہنے لگا کہ یہ تو کوئی اعجازِ مسیحائی ہے کہ

مردہ زندہ ہو گیا۔

آپ نے ۲۱ اپریل ۱۹۴۳ء کو بمقام مجبئی وفات پائی۔ جہاں آپ اپنے بیٹے میاں این۔ اے فاروقی کے ہاں مقیم تھے۔ فانا اللہ وانا الیہ راجعون ء

شمس الدین صاحب بٹ

ولادت ۳ فروری ۱۸۹۰ء بیعت ۱۹۰۳-۹۰۲ء

محترم بابو شمس الدین صاحب بٹ کا بیان ہے کہ

میرے والد صاحب بڑا گوار میاں کریم بخش سوداگر اسپان اور پنجاب کے مشہور و معروف پنجابی شاعر بابا ہدایت الدین ہیں۔ حقیقی ماموں اور بھوپھان زاد برادر تھے۔ لہذا میرے والد صاحب نے حضور سیدنا مسیح موعود علیہ الصلوٰۃ والسلام کی بیعت اس زمانہ میں کی جب میرے تایا بابا جی شاعر نے کی جو غالباً ۱۹۰۲ء یا اس سے پیشتر کی ہے۔ میں اپنے والد صاحب کے ہمراہ ۱۹۰۲ء یا ۱۹۰۳ء میں قادیان دارالامان جلسہ میں شمولیت کیلئے گیا تھا۔ بٹانہ سٹیشن پر اتر کر ہم سب ۱۰-۱۱ میل پیدل چل کر جایا کرتے تھے۔ سردی میں بستر وغیرہ اٹھاتے اور حضور اقدس کی نظمیں پڑھتے جاتے تھے۔ جب ۱۹۰۴ء میں حضور اقدس کی تقریر لاہور میں ہوئی تو تقریر حضرت مولانا عبدالکیم صاحب سیالکوٹی نے پڑھی۔ گوروں کا پہرہ تھا۔ بے شمار خلقت تھی۔ لیکن جب حضرت مولانا صاحب نے اپنی دلکش آواز میں تقریر کرنا شروع کی تو تمام احباب ہمد تن گوش ہو کر تقریر سننے لگے۔ میری عمر اس وقت چودہ برس کی تھی۔ میں نے تمام تقریر سنی۔ ۱۹۰۵ء میں والد صاحب بیمار ہو گئے اور ۱۹۰۶ء میں رحلت فرما گئے۔ میرا برادر خورد غلام محمد بھی ۱۹۰۶ء میں فوت ہو گیا۔ میں بالکل پریشان ہو گیا۔ ۱۹۰۸ء میں حضور سیدنا مسیح موعود بھی رحلت فرما گئے۔ میں نے حضور اقدس کا جنازہ بخوبی دیکھا۔ لاہور کے لوگوں نے بے پناہ شورش کی۔ گالیاں نکالتے تھے اور بکواس کرتے تھے۔

۱۹۰۸ء میں حضرت مولانا مولوی نور الدین صاحب خلیفہ مقرر ہوئے۔ میں نے بھی بیعت کی حضرت خلیفہ مسیح اول بھی ۱۹۱۴ء میں رحلت فرما گئے۔

پھر جب سیدنا حضرت میرزا بشیر الدین محمود احمد صاحب خلیفہ مقرر ہوئے تو میں نے بھی ایک ہفتہ کے بعد (خدا بھلا کرے) میاں سعدی مرحومؒ کا جن کے ذریعہ مجھے بیعت کرنے کی توفیق ملی (بیعت کر لی۔ پھر خدا کے فضل و کرم کے ماتحت جب موجودہ خلیفہ کو مصلح موعود ہونے کا الہام ہوا تو حضور نے اس کا اعلان فرمانے کے لئے پنجاب کے مختلف شہروں میں تقریریں کیں۔ میں ہر ایک جلسہ میں موجود تھا۔ دہلی والے جلسہ میں از حد شورش ہوئی۔ شورش پشت لوگ بار بار عورتوں پر حملہ کرنے کی کوشش کرتے تھے۔ میرے ہمراہ میاں معراج الدین صاحب پہلوان پہرہ پر تھے۔ خداوند کریم کا لاکھ لاکھ شکر اور احسان ہے کہ ہنگامہ ختم ہو گیا اور جلسہ بھی خوش اسلوبی سے ختم ہو گیا۔

لمکانہ تحریک میں مجھے موضع کھڑائی مصلح آگرہ میں بھیجا گیا جناب ملک ڈاکٹر عبید اللہ صاحب بھی میرے بعد وہاں پہنچ گئے۔ خدا کا شکر ہے کہ ہمیں وہاں خوب کام کرنے کا موقع ملا اور اللہ تعالیٰ نے ہمارے ذریعہ سے بہت سے لوگوں کو غیر مسلم بننے سے محفوظ رکھا۔

خداوند کریم کا خاص الخاص فضل جو مجھ غریب پر ہوا وہ یہ ہے کہ جناب خواجہ نذیر احمد صاحب لیسر خواجہ کمال الدین صاحب دیکھل نے مجھے لوہے کی ایک بڑی وزنی الماری دی۔ یہ الماری حضور نے خواجہ صاحب کے گھر میں رکھی ہوئی تھی جب حضور سیدنا مسیح موعودؑ لاہور میں تشریف فرما ہوا کرتے تھے تو اپنے کاغذات اور کتابیں اس میں بند کیا کرتے تھے۔ یہ الماری مجھے مل گئی حضرت سیدنا خلیفۃ المسیح الثانیؒ نے تصدیق کی کہ یہ وہی الماری ہے جو حضور نے خواجہ صاحب کے گھر میں رکھی ہوئی تھی اور اس میں حضور اپنی کتابیں اور کاغذات رکھا کرتے تھے۔

اولاد۔ کمپنن ڈاکٹر بشیر احمد صاحب بٹ۔ ولایت بیگم مرحومہ۔ رانی۔ خالدہ مجید ڈاکٹر۔

اہلیہ صاحبہ محترمہ ڈاکٹر فیض علی صاحبہ صابر

(از قلم محترمہ حمیدہ صابرہ صاحبہ بنت محترمہ ڈاکٹر صاحبہ)

ولادت ۱۸۹۰ء بیعت ۱۹۰۳ء وفات ۲ دسمبر ۱۹۶۴ء

میری والدہ ماجدہ حضرت غلام فاطمہ صاحبہ اہلبیت حضرت ڈاکٹر فیض علی صاحب صابر (دشمن ملک کمال الدین صاحب تلہ گنگ) صحابیہ تھیں۔ آپ ایک سال کی تھیں کہ آپ کے والد وفات پا گئے اور آپ اور آپ کی دو بہنیں اپنے خالہ زاد بھائی حضرت بابو امام الدین صاحب بہلوی ریلوے گارڈ کی کفالت میں آ گئیں۔ اللہ تعالیٰ انہیں جزائے خیر دے۔ انہوں نے اپنی بہنوں کی خوب پرورش کی۔

آپ فرمایا کرتی تھیں کہ میں چھوٹی تھی کہ حضرت مسیح موعود علیہ السلام مقدرہ کرم دین کے سلسلہ میں جوہلم تشریف لے گئے۔ ایک کمرہ میں حضور علیہ السلام کی بیعت کرنے کے لئے خواتین جمع تھیں۔ میں دروازے پر کھڑی تھی جب حضور علیہ السلام بیعت کے الفاظ ادا فرماتے تو میں بھی ساتھ ساتھ دوہراتی جاتی۔

۱۳-۱۴ برس کی عمر میں آپ کی شادی ہو گئی۔ آپ قادیان تشریف لے آئیں حضرت دادی جان اپنی بہو کو لے کر حضرت اماں جان کی خدمت میں حاضر ہوئیں حضرت مددوہ انہیں دیکھ کر بہت خوش ہوئیں۔ بار بار تعریف فرمائی اور دستور کے مطابق شگن بھی ڈالا اور اس محبت و پیار کا سلسلہ تازیلت قائم رکھا۔ اللہم نور مرقدہا۔ حضرت سیدہ ام ناصر احمد سے بھی ہم عمری کی وجہ سے پیار و محبت میں حقیقی بہنوں سے بڑھ گئیں۔ ان کی اس مثالی دوستی کے گہرے نقوش ہمارے دلوں پر بھی ثبت ہیں۔ اللہ تعالیٰ نے اس بات میں بھی مماثلت پیدا کر دی کہ آپ کو اولاد بھی براہروی یعنی سات بیٹے اور دو بیٹیاں۔

حضرت آپا جان اور خاندان مبارک کے دیگر افراد انہیں "بہن جی" کے لقب سے یاد کرتے تھے۔ حضرت مسیح موعود علیہ الصلوٰۃ والسلام کے قدموں میں رہنے کا شرف بھی میرے پیارے والدین کو حاصل ہے۔ آپ نے زارا مسیح کے گول کمرہ میں حضرت بیو پھاجان ڈاکٹر خلیفہ رشید الدین صاحب کی معیت میں کچھ عرصہ قیام فرمایا۔ فرمایا کرتی تھیں حضور علیہ السلام سے ملاقات کا روزانہ موقع ملتا۔ عمر کے لحاظ سے فطرتی حیاس اس قدر غالب تھیں کہ سلام کرنے کے علاوہ کوئی اور بات کرنے کی ہمت نہ پڑتی حضور پر نور ازراہ شفقت خود ہی حال احوال دریافت فرمایا کرتے۔

آپ بہت مرتبہ حضرت اقدس علیہ السلام اور حضرت اماں جان کے ہمراہ اور خواتین کے ساتھ سیر کے لئے جایا کرتیں۔ اوائل میں آپ کا جسم دُلا پتلا تھا۔ بڑے بھائی جان ڈاکٹر احسان علی صاحب ایک صحت مند بچہ تھے۔ آپ انہیں گود میں اٹھا کر چلنے سے تھک جایا کرتی تھیں اور واپسی پر بخار وغیرہ کی شکایت ہو جاتی۔ سیر کے دوران حضرت سیدہ ام ناصر احمد یا کوئی اور خاتون مبارکہ کو کشش کرتیں کہ بھائی جان ان کی گود میں

آجائیں اور ایسا اوقات انہیں زبردستی گود میں اٹھا کر بہت آگے نکلی جاتیں تاہم والدہ کی نظروں سے اوجھل ہو کر پہل جاتے۔ ایک دفعہ حضرت اقدس نے والدہ صاحبہ کو فرمایا کہ آپ کا جسم سیر کی کوفت کو برداشت کرنے کے قابل نہیں ہے۔

۱۹۰۵ء میں جب حضور علیہ السلام اور دوسرے اصحاب شہر چھوڑ کر باغ میں تشریف لے گئے تو چونکہ حضرت والدہ صاحبہ کی طبیعت علیل تھی۔ اس لئے آپ نے کچھ عرصہ بعد حضرت والدہ صاحبہ کو فرمایا کہ آپ انہیں شہر اپنے مکان میں لے جائیں جب بھائی جان کی پیدائش کی اطلاع دی گئی تو فوراً پوچھا کہ شہر چلی گئی ہیں حضرت والدہ صاحبہ نے عرض کی حضور کل ہی ہم گھر واپس آئے ہیں۔ فرمایا: بچہ کا نام ”احسان علی“ رکھیں پھر فرمایا۔ علی اللہ تعالیٰ کا نام ہے۔ اللہ تعالیٰ نے آپ پر احسان کیا ہے۔

حضرت والدہ صاحبہ نے ۱۹۰۹ء میں وصیت کی۔ آپ کی وصیت کا نمبر ۳۱۷ ہے۔ آپ حدود درجہ ہمدرد دل رکھتی تھیں۔ پابند صوم و صلوة، دعا گو اور تہجد گزار تھیں۔ بچوں کو اس رنگ میں تنبیہ فرماتیں کہ اس کا اثر دل پر رہ جاتا۔ مجھے یاد ہے۔ میری بھتیجی امۃ الہادی سلمہا کی پیدائش پر خواتین مبارکہ خاندان حضرت مسیح موعود علیہ السلام دعوتِ عصرانہ پر ہمارے ماں مدعو تھیں۔ میں ان دنوں نوین جماعت میں پڑھتی تھی۔ غیر معمولی کام کی وجہ سے تھکاوٹ کے زیر اثر ان خواتین کے تشریف لے جانے کے بعد مغرب کے وقت ہی میں سو گئی اور صبح کی نماز نہیں پڑھی۔ صبح اٹھی تو پوچھا کہ رات نماز پڑھی تھی۔ میں نے کہا۔ نہیں۔ فرمایا خوشی کے مواقع پر اللہ تعالیٰ کو یاد کیا کرتے ہیں یا بھول جاتے ہیں۔ ان کی یہ ہلکی سی سرزنش میری زندگی سدھا۔ گئی۔ آپ سائل کی آواز سنکر میلک ہو جایا کرتی تھیں۔ اس غرض کے لئے آپ نے اپنی الماری میں ایک برتن رکھا ہوا تھا جس میں ریزنگاری ڈالتی ریتیں۔ گھر کے چھوٹے چھوٹے بچے فقیر کی صدا سُنتے ہی اس برتن کا رخ کرتے اور اس میں سے پیسے نکال کر سائل کو دے آتے۔ سفر کرتے وقت بھی اس غرض کے لئے کچھ رقم الگ رکھ لیتیں۔ اڑوس پڑوس کے غرباء بھی آپ کی مدد سے محروم نہیں تھے۔ آپ ہمیشہ ان کی دودھ دہی اور چھاپچھ سے مدد فرماتیں۔ اگر کسی وقت وہ خود لینے کے لئے نہ آتے تو اپنے بچوں کے ہاتھ بھجواتیں۔ حد درجہ مہمان نواز تھیں۔

حضرت والدہ صاحبہ اور ان کے خاندان کی بھی نہایت درجہ خدمت گزار تھیں۔ کھانا پکانا، سینا پر دنا، گوٹے کا کام نہایت اچھا کرتیں۔ محلہ کی اکثر لڑکیوں نے آپ سے کپڑے کاٹنے اور سینے سیکھے۔ سلسلہ

کے کاموں میں بھی سہ گرمی سے حصہ لیتی تھیں۔ قادیان میں بھی اور ہجرت کے بعد ماڈل ٹاؤن میں بھی برابر محصلہ کا کام کرتی رہیں۔ ربوہ میں جلد سالانہ کے دوران خواتین کے ماتحت شعبہ تقسیم سالن کو مستعد و مرتبہ سمجھا۔

حضرت اماں جان اور خاندان مسیح موعود علیہ السلام سے بہت محبت، پیار اور عقیدت تھی۔ گھر میں پھلدار بودے اور درخت لگانے کا بھی بہت شوق تھا اور پہلا پھل ہمیشہ حضرت ام المؤمنینؑ کی خدمت میں پیش کیا کرتی تھیں قادیان میں ہمارے گھر کے صحن میں ایک اچھی قسم کا آم کا درخت تھا جس کے آم حضرت اماں جان کو بہت پسند تھے۔ ایک دفعہ موسم سرما میں حضرت اماں جانؑ سیر سے واپسی پر ہمارے ہاں تشریف لائیں، آپ اکثر اس شرف سے ہمیں نوازا کرتی تھیں (میری والدہ ماجدہ نے حضرت اماں جانؑ کی دستی چھڑی سے سنگترے توڑ کر حضرت اماں جانؑ نے خود جھک جھک کر سنگترے اٹھائے اور فرماتی رہیں اے بیٹی بس بھی کرو کیا سارے سنگترے مجھے توڑ کر دے دو گی؟ بچوں کے لئے بھی رہنے دو۔ اسی طرح چنبیلی اور موتیا کے جب بھول بوتے تھے تو آپ انہیں چُنیتیں اور حضرت اماں جانؑ کو بھیجتیں۔

حضرت اماں جانؑ بھی میری والدہ سے اپنے بچوں جیسا سلوک کرتی تھیں۔ ان کی ہر خوشی کو اپنے بابرکت وجود کی شمولیت سے بڑھایا۔ بچوں کے بیاہول پر اپنے دست مبارک تحفے دیئے اور نوازا۔ اور اکثر فرمائیں۔ بیٹی میں تمہارے لئے، تمہارے میاں اور بچوں کے لئے بہت دعائیں کرتی ہوں۔ حضرت اماں جانؑ کو میری والدہ کے ہاتھ کا پکا ہوا کھانا بہت پسند تھا خاص کر کریلے۔

ایک دن حضرت والدہ صاحبہ حضرت ام ناصر صاحبہ کے پاس بیٹھی ہوئی تھیں کہ حضرت اماں جان تشریف لے آئیں۔ کندھے پر ہاتھ رکھ کر فرمایا۔ بیٹی میری رضائی لوگی۔ والدہ صاحبہ نے عرض کی۔ اماں جان! اس سے بڑھ کر اور کیا خوش قسمتی ہو سکتی ہے۔

ایک دفعہ ڈاہوڑی سے واپس تشریف لانے پر جب میری والدہ حضرت ممدوٹھ سے ملنے گئیں تو آپ انہیں اپنے سامان کے کمرہ میں لے گئیں۔ ایک صندوق میں دو قمیضوں کے ٹکڑے پڑے تھے۔ فرمایا جو کپڑا پسند ہے لے لو۔ اس پر حضرت والدہ صاحبہ نے قمیض کا ایک کپڑا لے لیا۔

دہلی سے واپسی پر میری بہن امۃ الخفیظہ سلمہا نے حضرت والدہ صاحبہ کے ہاتھ حضرت اماں جان کے لئے ایک دہلی کی جوتی تحفہ بھیجی جب حضرت والدہ صاحبہ نے پیش کی تو اتفاق سے آپ کو اس جوتی کا ڈیزائن زیادہ پسند آیا جو والدہ صاحبہ نے پہنی ہوئی تھی۔ فرمایا۔ دوسری عورتیں دوپٹے بدل کر پہنیں بنتی ہیں، اوہم

جوتیاں بدل کر بہنیں بن جائیں اور ان کی جوتی خود پہن لی اور اپنی جوتی انہیں پہنا دی۔ اللہ اللہ! کیا پیار و محبت تھی ان بزرگ بہنوں میں۔ حضرت اماں جانؑ اکثر مزاح میں میری والدہ صاحبہ کو بلایا کرتی تھیں۔ ڈاکٹر کی بیوی، ڈاکٹر کی ماں، ڈاکٹر کی بھانجی، ڈاکٹر کی سالی ہمارے!

آپ کو چھپیں برس سے شکر اُٹنے کی تکلیف تھی مگر فارغ نہیں بیٹھتی تھیں۔ کسی نہ کسی کام میں ہمیشہ لگی رہتیں۔ نوکر وں کا بہت خیال رکھتی تھیں۔ رمضان المبارک میں ان کے لئے گھی، دودھ الگ کر کے رکھ دیتیں تا وہ روزے اچھی طرح رکھ سکیں۔

حضرت والد صاحب کی وفات اور پھر حضرت ام ناصر صاحبہ کا ساتھ چھوٹ جانے سے ان کی صحت پر بُرا اثر ہوا۔ اور کمزور ہوتی گئیں اور آخر ۲ دسمبر ۱۹۶۷ء کو وفات پا گئیں۔ فانا اللہ وانا الیہ راجعون۔ اللہم تورعہ قہا و ادخلہا فی اعلیٰ علیتین۔

اولاد۔ سات بیٹے۔ دو بیٹیاں۔ ۴ پوتے، پوتیاں، نواسے، نواسیاں۔ ۲۴ پڑپوتے پڑپوتیاں۔

محترم ملک مظفر احمد صاحب

۱۹۰۳ء

بیعت

ولادت ۱۸۸۹ء

محترم ملک مظفر احمد صاحب کے والد ماجد کا نام شیخ علی احمد صاحب تھا۔ قوم لکھ زئی، اور دھرمکوٹ رندھاوا ضلع گورداسپور کے رہنے والے تھے۔ ملک مظفر احمد صاحب کی پیدائش بدولہی ضلع سیالکوٹ میں ہوئی جہاں آپ کے والد ماجد پٹواری تھے۔ شیخ فقیر اللہ صاحب آپ کے دادا کا نام تھا وہ بھی بدولہی میں ہی پٹواری رہے تھے۔ حضرت شیخ فقیر اللہ صاحب بھی صحابی تھے۔ پہلے انہوں نے تحریری بیعت کی اور پھر ۱۹۰۶ء میں قادیان حاضر ہو کر دستی بیعت کا شرف حاصل کیا اور ۴ جنوری ۱۹۰۸ء کو مختصر علالت کے بعد تقریباً ۴۲ سال کی عمر میں وفات پائی اور بدولہی میں ہی دفن ہوئے۔

محترم ملک مظفر احمد صاحب نے ابتدائی تعلیم بدولہی میں ہی حاصل کی۔ پھر کچھ عرصہ کے لئے ایٹ آباد

میں اپنے چچا محترم شیخ نور احمد صاحب وکیل کے پاس چلے گئے اور وہاں پڑھتے رہے۔ اکتوبر ۱۹۰۳ء میں اپنے والد کے حکم سے قادیان گئے اور چھٹی جماعت میں داخلہ لیا۔ بیعت بھی ۱۹۰۳ء میں ہی کی۔ ۱۹۰۶ء میں وہاں سے میٹرک کا امتحان پاس کیا اور اسلامیہ کالج لاہور میں داخلہ لیا مگر ۱۹۰۷ء میں والد محترم کی وفات کی وجہ سے کالج چھوڑنا پڑا۔

۱۹۰۷ء سے لیکر ۱۹۳۱ء تک ایبٹ آباد کے ایک فوجی دفتر میں بطور کلرک ملازم رہے۔ ۱۹۲۷ء میں دوسری عالمگیر جنگ کے دوران میں پھر آپ کو فوج میں بلا لیا گیا اور وہاں سے بعدہ لفٹنٹ جنرل ۱۹۴۹ء میں ریٹائر ہوئے۔ آپ نے یکے بعد دیگرے شیخ علی احمد صاحب کی دو صاحبزادیوں کے ساتھ شادی کی۔ آپ نے تقسیم ملک کے بعد حلقہ سول لائنز لاہور میں کئی سال تک بطور سکریٹری امور عامہ قابل قدر کام کیا۔ حفاظت مرکز میں بھی جبکہ حضرت صاحبزادہ مرزا بشیر احمد صاحب کا دفتر لاہور میں تھا۔ آپ نے کئی سال تک حضرت صاحبزادہ صاحب کا ہاتھ بٹایا۔

آپ فرماتے ہیں کہ

ایک دفعہ حضرت صاحبزادہ صاحب نے مسکراتے ہوئے فرمایا آپ میرے ملٹری سکریٹری ہیں کیونکہ میں فوجی درویشوں کی کمیشن وغیرہ کے سلسلہ میں ڈرافٹ لکھ کر آپ کی خدمت میں پیش کیا کرتا تھا۔ آپ فرماتے ہیں کہ

والد صاحب کے چار اور بھائی تھے اور پانچوں ہی صحابی تھے۔ سب سے بڑے شیخ حسین بخش صاحب منٹگرمی سے بعدہ نائب تحصیلدار ریٹائر ہوئے۔ اور وہیں رہائش اختیار کر لی۔ وفات کے بعد قادیان دارالامان میں بہشتی مقبرہ میں مدفون ہوئے۔

آپ کے والد صاحب کا ذکر اوپر گزر چکا ہے کہ بدوہلی میں فوت ہوئے اور وہیں دفن کئے گئے تھے۔ شیخ غلام حسین صاحب بدوہلی میں پٹواری تھے۔ وہیں وفات پائی اور وہیں دفن ہوئے۔ چوتھے شیخ غلام احمد صاحب نے نومبر ۱۹۰۷ء میں بھوپال میں وفات پائی اور وہیں دفن ہوئے۔ یہ دونوں بھی صاحب الہام و کشف تھے۔ پانچویں سب سے چھوٹے شیخ نور احمد صاحب وکیل ایبٹ آباد خلافت ثانیہ کے قیام کے بعد لاہوری جماعت میں شامل ہو گئے تھے۔ جنوری ۱۹۲۱ء میں لاہور میں وفات پائی اور لاہور میں ہی دفن ہوئے۔

آپ نین بھائی تھے۔ بڑے کا نام شیخ علی احمد تھا۔ وہ گرد اور قانوگوئی تھے۔ صحابی بھی تھے۔ چند ماہ ۱۹۰۳ء میں تعلیم الاسلام کالج قادیان میں داخل رہے اور پھر تعلیم چھوڑ کر گرد اور قانوگوئی کے طور پر ملازمت اختیار کر لی۔ ۱۹۲۱ء میں مردم شماری کے سلسلہ میں لودھیانہ میں دارالبیعت میں قیام کی سعادت نصیب ہوئی۔ وہیں جولائی ۱۹۲۱ء میں وفات پائی اور وہیں دفن کئے گئے۔ تیسرے بھائی محمود احمد صاحب تھے۔ ٹی۔ آئی ہائی سکول قادیان میں نویں جماعت کے طالب علم تھے۔ کہ ۱۹۲۴ء میں گرمیوں کی رخصتوں میں دھڑکوٹ آئے اور وہیں وفات پائی۔ اخبار فاروق نے اُن کی وفات پر ایک نوٹ بھی لکھا تھا جس میں عزیز مرحوم کے اخلاق کی بہت تعریف کی تھی۔

محترم ملک مظفر احمد صاحب موصی ہیں اور حلقہ سول لائسنس میں رہائش رکھتے ہیں۔ اللہ تعالیٰ ان کی عمر میں برکت دے۔ احباب جماعت کے لئے بہت عمدہ نمونہ ہیں۔

اولاد۔ قمر النساء۔ ممتاز احمد۔ منور احمد۔ اعجاز احمد۔ ذکار احمد۔ ضیاء النساء۔ سلیم احمد۔

محترم بابو منظور الہی صاحب (غیر مبائع)

ولادت

بیعت

وفات

محترم بابو محمد منظور الہی صاحب حضرت مسیح موعود علیہ السلام کے زمانہ میں احمدی ہوئے۔ بڑے خاموش طبع اور انتھک کارکن تھے۔ ٹیلیگراف آفس میں کام شروع کیا اور ٹیلیگراف انسپکٹر ہو کر ریٹائر ہوئے۔ حضرت خلیفۃ المسیح الاول رضی اللہ عنہ کی وفات کے بعد انھیں اشاعت اسلام لاہور کے ساتھ منسلک ہو گئے۔ کئی ایک کتب انگریزی اور اردو میں تالیف کیں۔ حضرت مسیح موعود علیہ السلام کے ملفوظات کا ابتدائی حصہ اور حضور کے الہامات و مکاشفات جمع کر کے شائع کروائے۔ دیگر ممالک کی لائبریریوں میں سلسلہ کا لٹریچر بھیجنا ان کا خاص مشغلہ تھا۔ بحری جہازوں کی لائبریریوں میں بھی لٹریچر بھیجا۔ کافی عرصہ ہوا۔ آپ وفات پا چکے ہیں۔

محترم بابو عبد الحمید صاحب ریلوے آڈیٹر

ولادت ۱۸۸۲ء بیعت جون ۱۹۰۳ء

محترم جناب بابو عبد الحمید صاحب ریلوے آڈیٹر لاہور ولد چوہدری نبی بخش صاحب قوم چوہان سکھہ موضع گوندل تحصیل زبیر سنگھ پورہ ریاست جموں فروری ۱۸۸۲ء میں بمقام مادہ پٹنہ پیدا ہوئے۔ تعلیم سیالکوٹ میں حاصل کی۔ جہاں میٹرک کا امتحان مارچ ۱۸۹۷ء میں پاس کیا۔ امتحان ختم ہوتے ہی پشیاہ میں اکونٹنٹ جنرل کے دفتر میں ملازم ہو گئے۔ وہاں دس سال ملازمت کی۔ کلرک بھرتی ہوئے تھے۔ مارچ ۱۹۰۱ء میں سپرنٹنڈنٹ ہو گئے اور بعد ازاں گزٹڈ آفیسر بن گئے۔ بعد ایک خاص کام کی خاطر آپ کا تبادلہ ریلوے آڈٹ آفس لاہور میں کر دیا گیا اور پچیس سال کی ملازمت کے بعد اپنی درخواست پر ۱۰ اپریل ۱۹۳۵ء کو ریٹائر ہو کر فیشن حاصل کر لی۔ اور اسی دن جینز کری اینڈ کمپنی دھوبے ٹوٹا لاہور میں ملازم ہو گئے۔ کمپنی کی طرف سے جنرل دلسن نے آپ کی تقرری کی منظوری جنوری ۱۹۳۴ء میں دے دی تھی۔ مگر باوجود درخواست کے آپ کو پہلی ملازمت سے یوم درخواست سے سولہ ماہ بعد اپریل ۱۹۳۵ء میں ریٹائر کیا گیا۔ ۱۰ اپریل ۱۹۳۵ء ہی کو آپ اس کمپنی میں حاضر ہو گئے۔ جہاں اللہ تعالیٰ کے فضل سے اب تک کام کر رہے ہیں اور جب تک اللہ تعالیٰ چاہے گا کرتے چلے جائیں گے۔

آپ کے والد بزرگوار چوہدری نبی بخش صاحب قوم چوہان سکھہ موضع گوندل تحصیل زبیر سنگھ پورہ ریاست جموں کے باشندہ تھے۔ موضع مذکور سیالکوٹ سے نو میل کے فاصلہ پر واقع ہے۔ سلسلہ ملازمت سیالکوٹ چھاؤنی میں مقیم رہے پہلے کراہیہ کے مکان میں تھے کچھ عرصہ بعد اپنا مکان بنا لیا۔ پندرہ سولہ مکانات کراہیہ پر دینے کے لئے بھی بنا لئے جو مستقل ماہوار آمد کا ذریعہ بن گئے۔

والدہ مکرمہ میرٹھ کی رہنے والی ہندوستانی تھیں جو غالباً غدر کے بعد اپنے والدین کے ساتھ میرٹھ سے ہجرت کر کے سیالکوٹ آگئی تھیں۔ یہیں ان کی شادی ہوئی اور ۸۰ سال سے زیادہ عمر پا کر ۲۲ نومبر ۱۹۱۸ء کو سیالکوٹ ہی میں وفات پائی۔ فاتا لہ و اتا لہیہ را جہون۔

آپ کے والد صاحب بھی ۹۰ سال کی عمر پا کر اکتوبر ۱۹۲۵ء میں سیالکوٹ میں ہی فوت ہوئے۔ محترم بابو صاحب کے دو بھائی تھے۔ جن کے نام یہ ہیں۔ حافظ عبد العزیز صاحب اور مکرم عبد الحکیم صاحب۔

عبدالحکیم صاحب تولد فوت ہو گئے البتہ حافظ عبدالعزیز صاحب کثیر الاولاد ہوئے۔ الحاج چودھری شبیر احمد صاحب بی۔ اے واقف زندگی وکیل المال تحریک جدید آپ ہی کے فرزند ہیں۔ شبیر صاحب محترم بابو صاحب کے بھتیجے بھی ہیں اور داماد بھی۔ محترم بابو صاحب کے تین لڑکے اور چار لڑکیاں بقید حیات ہیں۔ محترم چودھری عبدالحمید صاحب کارکن دفتر محاسب ربوہ آپ ہی کے فرزند ہیں۔

آپ کے خاندان میں سب سے پہلے محترم حافظ عبدالعزیز صاحب نے جنوری ۱۸۹۶ء میں بیعت کی۔ آپ بھی اپنے آپ کو اسی وقت سے احمدی سمجھتے تھے۔ مگر باقاعدہ بیعت آپ نے جون ۱۹۰۳ء میں کی۔ آپ کے بعد آپ کے بڑے بھائی عبدالحکیم صاحب بھی بیعت کر کے سلسلہ عالیہ میں داخل ہو گئے۔ آپ کی والدہ مرحومہ نے حضرت خلیفۃ المسیح الاولؑ کے زمانہ میں اور والد مرحوم نے حضرت خلیفۃ المسیح الثانیؑ ایہ الد کے زمانہ میں بیعت کی۔ فاطمہ صد علی ذالک۔

آپ اپنے بھائی حافظ عبدالعزیز صاحب کی بیعت کا واقعہ یوں بیان فرماتے ہیں کہ وہ پہلے پیر جماعت علیشاہ صاحب کے مرید تھے۔ ایک دن انہوں نے شاہ صاحب سے پوچھا کہ حضرت میرزا صاحب کے دعویٰ کی نسبت آپ کی کیا رائے ہے؟ شاہ صاحب نے جواب دیا کہ وہ کوڑا ہے یعنی نفوذ ہائے من ذلک جھوٹا ہے جب حافظ صاحب نے اس کی دلیل دریافت کی تو شاہ صاحب نے کہا کہ مرشد سے بحث نہیں کیا کرتے۔ اس پر آپ خاموش ہو گئے۔ مگر چند دن بعد حافظ صاحب نے شاہ صاحب کی دعوت کر دی اور حضرت مولوی مبارک علی صاحب جو اس وقت صدر سیالکوٹ میں اکیسے احمدی تھے ان کو بھی بلایا۔ چند اور دوست بھی شریک دعوت ہوئے۔ پیر صاحب اور مولوی صاحب آپس میں حیات و وفات مسیح پر بحث کرتے رہے۔ محترم بابو صاحب فرماتے ہیں۔ میں نے بھی بڑے غور سے یہ بحث سنی۔ میں گو اس وقت زیادہ نہیں سمجھتا تھا۔ مگر میرا تاثر یہی تھا کہ پیر صاحب کے دلائل کمزور ہیں چنانچہ اس بحث کے دوسرے ہی دن انہیں حافظ صاحب اور مولوی عبدالواحد صاحب میرٹھی حال کو اچھی نے بذریعہ خط حضرت مسیح موعود علیہ السلام کی بیعت کر لی۔

جیسا کہ اوپر ذکر ہو چکا ہے محترم بابو صاحب نے بھی ۱۹۰۳ء بذریعہ خط بیعت کر لی چنانچہ ”الحکم“ نمبر ۲۳ جلد ۷ مورخہ ۱۷ اگست ۱۹۰۳ء میں آپ کی بیعت کا اعلان بھی شائع ہوا۔

حضرت مسیح موعود علیہ السلام کی زیارت آپ نے پہلی مرتبہ مارچ ۱۹۰۶ء میں تادیان جا کر کی خلافت

اولیٰ میں حضرت خلیفۃ المسیح الاولؒ نے آپ کو صدر انجمن کا آئینی طور پر آڈیٹر مقرر کیا اور اسی زمانہ میں آپ نے حضور کی اہانت سے خطبات نور کے دو حصے اور حضرت مسیح موعود علیہ السلام کی ڈائری سنہ ۱۹۰۹ء کی شائع کی خلافت ثانیہ میں آپ کو خدمت سلسلہ کا بہت موقع ملا جماعت لاہور میں بھی اور صدر انجمن میں بھی۔

اوپر ذکر ہو چکا ہے کہ بیٹیاں میں کچھ عرصہ ملازمت کے بعد آپ کا تبادلہ لاہور میں ہو گیا۔ لاہور میں آپ دبیر سنہ ۱۹۱۱ء میں تشریف لائے۔ آپ فرماتے ہیں کہ اس زمانہ میں لاہور میں سرگرم کارکن صرف حضرت قریشی محمد حسین صاحب مفرح غنیری والے تھے۔ مگر جب چودھری محمد ظفر اللہ خاں صاحب امیر مقرر ہوئے۔ تو آپ کو سکریٹری مقرر کیا گیا۔ ان ایام میں دو ہی عہدے تھے۔ پریذیڈنٹ اور سکریٹری۔ لیکن کچھ عرصہ بعد حضرت خلیفۃ المسیح الثانیؒ ایبہ اللہ بنصرہ الغریز کے زمانہ میں جب نظارتیں قائم ہوئیں تو پھر ہر نظارت کے لئے الگ الگ سکریٹری مقرر کئے گئے۔

محترم بابو صاحب جناب چودھری صاحب کی عدم موجودگی میں امارت کے فرائض بھی سرانجام دیتے رہے جیسا کہ ذیل کی چٹھیوں سے ظاہر ہے:-

نمحرہ ونصلی علی رسولہ الکریم

بسم اللہ الرحمن الرحیم

السلام علیکم ورحمۃ اللہ وبرکاتہ

مکرم شیخ صاحب

جناب امیر صاحب نے آپ کو جولائی کے آخر تک اپنی جگہ قائم مقام امیر مقرر کیا ہے اور آپ کی جگہ شیخ عبدالملک صاحب کو فنانشل سکریٹری۔ املا حاض ہے۔ آپ مہربانی کر کے محاسب کا کام شیخ صاحب موصوف کسمیرہ کریں۔ والسلام

۱۴۲۶ھ

خاکسار (ڈاکٹر) عبید اللہ خاں عفی اللہ عنہ

(سکریٹری مجلس ماطہ)

بسم اللہ الرحمن الرحیم

Lahore

30 - 7 - 26

مکرمی بابو صاحب السلام علیکم ورحمۃ اللہ وبرکاتہ

میں غالباً ۱۵ اگست کو پھر باہر چلا جاؤں گا اور انشاء اللہ العزیز

۱۵ اگست کو واپس آؤں گا۔ آپ میری غیر حاضری میں امارت کے فرائض سرانجام

دیتے رہیں۔ جزاک اللہ احسن الجزاء۔ والسلام

خاکسار ظفر الدخاں

حضرت خلیفۃ المسیح الثانی رضی اللہ عنہ نے اکتوبر ۱۹۷۷ء میں آپ کو صدر انجمن کا آڈیٹر مقرر فرمایا۔ تقسیم ہند تک آپ یہ کام کرتے رہے جیسا کہ ذیل کی چھٹیوں سے ظاہر ہے۔

۱- از نظارت علیا صدر انجمن احمدیہ قادیان دارالامان

۲۷/۸/۷۲ء مورخہ ۱۰ اکتوبر ۱۹۷۲ء

بخدمت مکرم بابو عبدالحمید صاحب آڈیٹر لاہور

السلام علیکم ورحمۃ اللہ وبرکاتہ

حضرت امیر المؤمنین ایدہ اللہ بنصرہ العزیز کے ارشاد کے ماتحت صدر انجمن احمدیہ

نے آپ کو تمام نظامتوں، دفتر محاسب، پرائیویٹ سکریٹری کے لئے آنریری آڈیٹر مقرر فرمایا ہے

آپ جب چاہیں تشرف لیت لاکر دفاتر کے حسابات کا معائنہ فرمائیں۔ والسلام

فتح محمد سیال ناظر اعلیٰ قادیان

۲- خالص طور پر قابل ذکر بات یہ ہے کہ یہ کام آپ محض حصول ثواب کی خاطر بجالاتے رہے۔ کچھ عرصہ کے بعد

آپ لاہور سے قادیان آمد و رفت کا کرایہ بھی صدر انجمن سے وصول نہیں کرتے تھے جناب چودھری فتح محمد

صاحب سیال ناظر اعلیٰ کی حسب ذیل چھٹی سے یہ امر بخوبی ظاہر ہے۔

مورخہ ۲۹ جولائی ۱۹۷۲ء

مکرمی شیخ صاحب السلام علیکم ورحمۃ اللہ وبرکاتہ

آپ نے اپنی تحریر مورخہ ۲۴ مئی ۱۹۷۲ء میں تحریر فرمایا ہے کہ آپ آئندہ آڈٹ کے

کام کے لئے کوئی سفر خرچ نہ لیں گے۔ مجھے آپ کی اس تحریر سے اطلاع ہوئی جزاکم اللہ احسن الجزاء

یہ بھی درست ہے کہ کیم مئی ۱۹۷۲ء سے آپ نے کوئی بل سفر خرچ کا نہیں دیا۔ اللہ تعالیٰ آپ

کی قربانی کو قبول فرمائے۔ اور زیادہ سے زیادہ خدمت سلسلہ کی توفیق بخشے۔ والسلام

خاکسار فتح محمد سیال ناظر اعلیٰ قادیان

حضرت امیر المؤمنین خلیفۃ المسیح الثانی رضی اللہ تعالیٰ عنہ نے مجلس مشاورت^{۲۶} میں وقار صدر انجمن احمدیہ کے لئے ایک تحقیقاتی کمیشن مقرر فرمایا جس کے سات ممبر تھے۔ صدر حضرت ڈاکٹر میر محمد اسماعیل صاحب رضی اللہ عنہ اور سکریٹری محترم بابو عبدالحمید صاحب۔ اس اہم کام کو بھی آپ تقسیم برصغیر تک برابر سرانجام دیتے رہے۔ مجلس شوریٰ میں لجنہ اماء اللہ کی آراء پیش کرنے کی خدمت بھی عرصہ تک آپ کے سپرد رہی۔

جس طرح حضرت مسیح موعود علیہ الصلوٰۃ والسلام کے زمانہ میں حضرت حکیم قریشی محمد حسین صاحب مفرح غنبری والے خاص خدمات بجالاتے تھے اور حضرت اقدس کی ضرورت کی چیزیں خرید کر قادیان پہنچایا کرتے تھے اسی طرح خدمت ثانیہ میں ایک عرصہ تک یعنی ۱۸۷۷ء سے لے کر ۱۸۷۹ء تک یہ خدمت آپ کے سپرد رہی۔ لاہور آنے کی صورت میں خاندان مسیح موعود کی خواتین مبارکہ کا قیام بھی عموماً آپ ہی کے مکان پر ہوا کرتا تھا۔ دیگر معززین جماعت کی مہمانداری بھی اکثر آپ ہی کیا کرتے تھے۔

آپ فرماتے ہیں کہ یوں تو اس زمانہ میں ہر احمدی تبلیغ کرتا تھا مگر جماعتی رنگ میں ذیل کے احباب ہی نمایاں حصہ لیتے تھے۔ سید دلاور شاہ صاحب۔ مرزا محمد صادق صاحب۔ ڈاکٹر عبداللہ خاں صاحب۔ ملک خدا بخش صاحب، میاں عبدالعزیز صاحب مغل اور بابو صاحب موصوف تود۔ اس ضمن میں بھی ذیل کی چھٹھیاں خاص طور پر قابل ذکر ہیں۔

مکرمی بابو عبدالحمید صاحب السلام علیکم

آپ کی تبلیغی کوششوں کی رپورٹ پڑھ کر بہت ہی خوشی ہوئی۔ اللہ تعالیٰ آپ پر اپنا فضل فرمائے اور ان دوسرے دوستوں پر بھی جو اس کام میں حصہ لے رہے ہیں ایک لمبا عرصہ تک فو مسلموں کا خیال رکھنا اور پہنچتے کر تضروری ہوگا۔

محمد یوسف کی بیوی میرے نزدیک اسلام پر زیادہ پختہ ہے۔ وہی انہیں کھینچ کر قادیان لائی تھی۔ واللہ اعظم

ایک صاحب مرزا گستاپ بی۔ اے غالباً جہلم ضلع کے احمدی تھے پھر مسیحی ہو گئے۔ لاہور میں کالج یا سکول میں ملازم تھے۔

ان کی اگر اصلاح کی کوشش کی جائے تو بہت ثواب کا کام ہے۔

خاکسار مرزا محمود احمد

۲۔ کرمی بابو عبدالحمید صاحب السلام علیکم

آپ کی تبلیغی کوششوں سے آپ کے تازہ خطوط سے اطلاع ملی۔ اللہ تعالیٰ برکت دے۔ سُننا ہوں مسیحیوں میں سخت گھبراہٹ ہے اور غیر احمدیوں پر بھی اچھا اثر ہے۔ اگر یہ تحریک عقل اور فکر سے جاری رکھی جائے اور جلدی اور لاپرواہی سے کام نہ لیا جائے تو امید ہے بہت مفید ہو جاوی لوگوں کا معاملہ ناظر متعلقہ کے پاس گیا ہے چونکہ مالی حالت سخت کمزور ہے اس لئے ہر کام میں سوچ بچار ضروری ہو گئی ہے۔

خاکسار مرزا محمود احمد

اولاد :-

بقیس بیگم۔ ثریا بیگم۔ عبدالحمید۔ عبدالباری۔ سلمیٰ بیگم۔ بشری بیگم۔ حمید انور۔

حضرت میاں محمد صاحبؒ

ولادت

بیعت ۱۹۰۷ء

وفات ۱۹۴۵ء

۱۹۴۵ء

حضرت میاں محمد صاحبؒ، میاں فیملی کے رشتہ داروں میں سے تھے۔ محترم سید سرور احمد شاہ صاحب شاہ مسکین والوں کے ماموں تھے۔ پٹیالہ، الہ آباد، شملہ اور لاہور میں بسلسلہ ملازمت رہے۔ اور سیر تھے۔ آخر میں میونسکول آف آرٹس لاہور میں بطور درک اور سیر کام کرتے رہے اور وہیں سے ریٹائر ہوئے۔ اگرچہ سروس لگاتار نہیں تھی مگر اللہ تعالیٰ کے فضل سے پچاس روپیہ سے زیادہ پنشن مل گئی۔

مسجد احمدیہ بیرون دہلی دروازہ کا نقشہ انہوں نے ہی تیار کیا تھا اور تعمیر کی نگرانی کا کام بھی انہیں کے سپرد تھا۔ بڑے مخلص بزرگ تھے۔ شاہ مسکین کے سالانہ جلسہ پر ہر سال بڑی باقاعدگی کے ساتھ جایا کرتے تھے

اولاد :- میاں ولایت محمدؒ۔ میاں نذیر احمد۔ حسن احمد۔ عزیز احمد۔ اقبال بیگم۔ سراج بیگم آمنہ بیگم۔

۳۔ علیہ السلام حضرت محمدؐ نے مسجد احمدیہ لاہور کا نقشہ تیار کیا تھا۔ تعمیر کی نگرانی کا کام بھی آپ ہی نے کیا۔ (مترجم)

محترم محمد اقبال صاحب

ولادت ۱۸۸۶ء بیعت ۱۹۰۴ء

محترم محمد اقبال صاحب حلقہ بھائی گیٹ لاہور کا بیان ہے کہ

۱۹۰۴ء میں جب حضرت اقدس لاہور میں تشریف لائے تو میں لو کو شاپ میں کام کر رہا تھا۔ تین آنے روز لیتا تھا۔ میں نے اپنے افسر کو کہا کہ مجھے ایک ضروری کام ہے رخصت دے دیں۔ اس نے رخصت دے دی اور میں اسٹیشن پر پہنچ گیا۔ وہ ایک دیوار کے ساتھ بیٹھ گیا۔ میرے کپڑے کالے تھے۔ تیل ٹپک رہا تھا۔ یہی میری بیعت ہے

اس کے بعد حضرت اقدس کی زندگی میں ہی دو مرتبہ قادیان گیا اور حضرت خلیفۃ المسیح ادل کی زندگی میں تو کئی مرتبہ جانے کا موقع ملا۔

اولاد :- محمد شرف - محمد صادق - محمد شریف - مبارک احمد - چائن بیگم - ممتاز بیگم - محمود بیگم - سراج بیگم مرحومہ۔

حضرت میاں احمد دین صاحب

ولادت ۱۸۹۰ء بیعت ۱۹۰۴ء وفات

حضرت میاں احمد دین صاحب نہایت ہی مخلص اور فدائی احمدی تھے۔ ۱۹۰۴ء میں جبکہ آپ کی عمر ۱۴ سال کی تھی حضرت مسیح موعود علیہ السلام کی بیعت کر کے سلسلہ عالیہ احمدیہ میں داخل ہوئے کوہ پور غلطیا اندرون موجودہ رازہ میں رہائش تھی۔ محکمہ ریلوے کے اکاؤنٹس آفس میں ملازم تھے۔ ریٹائر ہونے کے بعد دن رات تبلیغ میں مصروف رہتے تھے۔ ان کے ایک مخلص اور ہونہار لڑکے میاں عبدالرحمن صاحب ایم۔ اے انجینیئرنگ کالج لاہور میں پروفیسر تھے۔ انہیں بھی تبلیغ کا بیحد شوق تھا۔ وہ بوڑھے باپ کی موجودگی میں وفات

پاگئے جس کا انہیں بہت صدمہ ہوا۔ بوڑھے اور کمزور تو تھے ہی، اس صدمہ کی وجہ سے رہی سہی طاقت بھی جاتی رہی اور جلد ہی وفات پا گئے۔ فائالد وانا الیہ راجعون۔
اولاد:- عبدالرحمن - مسعودہ بیگم - بلقیس - عزیز الرحمن - طاہرہ - ساحرہ - بشری - خلیل۔

محترم میاں نور محمد صاحب گنج مغلیہ پورہ

ولادت ۱۸۸۹ء بیعت ۱۹۰۴ء بمقام لاہور

محترم میاں نور محمد صاحب ۱۸۸۹ء میں بمقام بھڈیار ضلع امرت سر میں پیدا ہوئے۔ آپ فرماتے ہیں کہ ۱۸۹۶ء میں جب حضرت مسیح موعود علیہ الصلوٰۃ والسلام ملتان میں ایک شہادت دینے کے لئے تشریف لے گئے تو وہاں پر ہمارے دو بڑے بھائی مولوی جمال الدین صاحب اور مولوی کریم الدین صاحب اپنے کاروباری سلسلہ میں رائلش پذیر تھے۔ ان دونوں نے وہاں حضور کی دستی بیعت کی۔ اس کے بعد جب وہ اپنے گاؤں بھڈیار میں واپس تشریف لائے تو انہوں نے سارے خاندان کو جمع کر کے تبلیغ کا حق ادا کیا۔ جس کے نتیجہ میں ہمارا سارا خاندان بھی احمدی ہو گیا اور ہمارے والد صاحب کے جو لوگ زیر اثر تھے ان میں سے بھی دو خاندان احمدی ہو گئے۔ سب نے بذریعہ ڈاک بیعت کی۔

اس کے بعد ہم ہر جلسہ پر اور آگے پیچھے بھی بڑی محبت اور اخلاص کے ساتھ قادیان جاتے رہے۔ پھر جب حضرت مسیح موعود علیہ السلام ۱۹۰۴ء میں لاہور تشریف لائے تو اس وقت میری عمر سولہ سال کی تھی وہاں میں نے بھی حضور کی بیعت کر لی۔ فاطمہ صدیقاؑ ڈاک جس مکان میں ہم نے بیعت کی وہ حضرت میاں معراج الدین صاحب عمر کا مکان مبارک منزل تھا۔

مسیح موعودؑ کے نام میں اتنی جلد رسالہ لکھا اُس میں بھی میں لکھا تھا۔ مجھے یاد ہے حضور سیر کے لئے جی پھلے کی طرف تشریف لے گئے تھے۔ وہاں پر بڑے درخت کے نیچے ہم سب نے حضور سے مصافحہ کیا تھا۔ جب حضور جہلم تشریف لے جا رہے تھے تو ہماری جماعت نے حضور کے لئے کھانا تیار کر کے اناری کے

لے حکم نمبر ۳۵ جلد ۸ مورخہ ۱۲ نومبر ۱۹۰۵ء صفحہ ۳ پر احمدی دوستوں کا اناری کے اشین پر کھیر وغیرہ پیش کرنے کا واقعہ سفرِ بیت المقدس متعلق درج ہے سفرِ جہلم کے دوران اس قسم کے واقعہ کا کوئی ذکر نہیں غالباً میاں نور محمد صاحب محترم کو سہو ہوا ہے۔
والسلام بالصواب (مرتب)

اسٹیشن پر حضور کی خدمت میں پیش کیا تھا۔ اس کھانے میں کبیر بھی تھی۔ اس وقت میرے بڑے بھائی جان محمد اور محمد امجدیل حضور کے ساتھ والے ڈبہ میں بیٹھ گئے اور میانمیر کے اسٹیشن پر برتن اُتار لئے۔

یہ امر خاص طور پر قابل ذکر ہے کہ محترم میاں نور محمد صاحب مکرچی مولوی محمد صدیق صاحب امرتسری کے والد بزرگوار ہیں۔ مولوی صاحب موصوف نے کئی سال تک سیرالیون مغربی افریقہ میں خدمت اسلام سرانجام دی اور اس جگہ آپ سنگاپور میں تبلیغ احمدیت کا فرض ادا کر رہے ہیں۔ آپ کو بیرون پاکستان تبلیغ کرتے ہوئے پچیس سال کا عرصہ گزر چکا ہے۔

محترم میاں نور محمد صاحب نے حضرت امیر المؤمنین خلیفۃ المسیح الثانی رضی اللہ عنہ کی صحت کے لئے پنجابی زبان میں ایک دعائیہ نظم بھی لکھی ہے جسے آپ چھ ہزار کی تعداد میں چھپوا کر مفت تقسیم کر چکے ہیں۔
اولاد:- مولوی محمد صدیق صاحب مبلغ سنگاپور۔ امۃ الرشید۔ امۃ الحفیظہ۔ رحمت بی بی بشری صاحبہ محمد لطیف۔

محترم میاں نذیر حسین صاحب

ولادت اندازاً ۱۸۹۷ء بیعت بچپن میں

محترم میاں نذیر حسین صاحب ولد حضرت حکیم محمد حسین صاحب مرہم عیسیٰ نے بیان فرمایا کہ میں حضرت مولوی غلام حسین صاحب (جو ۳۱۳ صحابہ میں سے تھے) امام مسجد گٹی بازار سے قرآن کریم پڑھا کرتا تھا۔ مولوی صاحب موصوف قرآن کریم پڑھاتے ہوئے ہمیں وفات مسیح کے دلائل بھی سکھایا کرتے تھے۔ اور کبھی کبھی امتحان بھی لیا کرتے تھے جب انہوں نے محسوس کر لیا کہ یہ بچہ اب غیروں کے سامنے بھی دلائل پیش کر سکتا ہے تو فرمایا کہ تم غیر احمدی مولوی صاحبان کے پاس جایا کرو اور ان سے لوگوں کے سامنے پہلے وضو ٹٹنے اور نماز فاسد ہونے کے مسائل پوچھا کرو۔ پھر وفات مسیح سے متعلق قرآنی آیات پیش کر کے ان کا مطلب دریافت کیا کرو۔ چنانچہ میں نے ایسا کرنا شروع کر دیا۔ ایک مرتبہ بھائی دروازہ کے اندر بازار حکیمان سے پہلے ایک اونچی مسجد میں گیا۔ اس مسجد کے مولوی کو لوگ خلیفہ جی کہا کرتے تھے۔ اُن سے جب

میں نے چند مسائل ذمبیہ پوچھے اور پھر آیت فلما توفیتنی پیش کر کے اس کا مطلب پوچھا تو اس نے کہا کہ یہ مرثیٰ ہے اس کو مارو۔ چنانچہ مجھے لوگوں نے مارنا شروع کر دیا۔ اور مار پیٹ کر مسجد کے حوض میں پھینک دیا مگر اللہ تعالیٰ نے مجھے بچا لیا۔ اس واقعہ کے بعد جب میں حضرت مسیح موعودؑ کی خدمت میں حاضر ہوا۔ اور اس مسجد کی مار پیٹ کا حال سُنایا تو حضور نے مجھے پیار کرتے ہوئے فرمایا کہ دیکھو خدا نے تمہیں معجزانہ طور پر بچا لیا۔ اس پر میں نے حضرت اقدس کی خدمت میں بیعت کرنے کی درخواست کی حضور نے فرمایا۔ جب آپ کا باپ اور دادا سب احمدی ہیں تو تم بھی احمدی ہو۔ بیعت کی ضرورت نہیں مگر میرے اس اصرار پر کہ لوگ کہتے ہیں والدین کی دہ سے یہ احمدی ہے بڑا ہو کر خود بخود ٹھیک ہو جائے گا میں حضور کے ہاتھ پر خود بھی بیعت کرنا چاہتا ہوں۔ اس پر حضور نے میری بیعت لے لی۔

۱۹۰۷ء میں جب حضور لاہور میں تشریف لائے تو حضرت میاں چراغ دین صاحب کے مکان میں حضرت خلیفۃ المسیح الاولؑ اور حضرت مولوی عبدالکریم صاحب کو ٹھہرایا اور حضورؑ خود مختار میاں معراج دین صاحب عمر کے مکان میں قیام فرمایا۔ لیکچر لاہور بھی حضور نے یہاں ہی لکھا تھا۔ ان دنوں ایک شخص برقعہ پہن کر آیا کرتا تھا۔ اور کوشش کرتا تھا کہ موقع ملے تو اُدھر جا کر حضور پر قاتلانہ وار کرے۔ میری والدہ حیات بیگم صاحبہ مرحومہ نے لاہور کے قیام میں حضرت مسیح موعودؑ سے اجازت لی ہوئی تھی کہ حضور کی فوراک وہ اپنے ہاتھ سے تیار کر کے حضور کی خدمت میں پیش کیا کرے۔ ان دنوں بھی میری والدہ حضور کا کھانا اور ناشتہ خود تیار کر کے میرے ہاتھ بھیجا کرتی تھی۔ ایک دن دوپہر کا کھانا جو میں حضور کی خدمت میں پیش کر کے واپس اپنے گھر پہنچا تو میرے دل میں تحریک پیدا ہوئی کہ میں حضور کے مکان کی سیڑھیوں پر پہرہ دوں۔ ابھی میں پہنچا ہی تھا کہ وہ برقعہ پوش شخص سیڑھیوں پر چڑھنے لگا۔ میں نے آواز دی کہ یہ کون عورت ہے؟ اوپر آنے کی اجازت نہیں۔

مگر وہ اتنا ہی گیا اور میرے قریب آ کر مجھے دھکا دے کر اوپر چڑھنا چاہا۔

اس کے پاس تیز لمبا چھڑا تھا جس کا سر میرے پیٹ میں آ لگا۔ میں نے شور مچایا اور وہ بھاگ گیا۔ والد صاحب دوڑے آئے اور مجھے زخمی دیکھ کر اٹھا لیا۔ اتنے میں حضرت اقدس کو بھی معلوم ہو گیا۔ حضور نے مجھے اوپر طلب فرمایا اور خون بہتا دیکھ کر اپنی پگڑی کا سر اٹھا کر اس سے ایک گول سا گیند بنا کر میرے پیٹ کے زخم پر رکھ دیا اور اس کے اوپر اپنی پگڑی لپیٹ دی اور مجھے اپنی چارپائی پر لٹا دیا۔ بالہ بچے کا سویا ہوا میں پانچ بجے عصر کے وقت جاگا۔ اٹھ کر تیمم سے نماز پڑھی۔ حضور نے مجھ سے حال پوچھا۔

پھر والد صاحب مجھے اٹھا کر گھر لے آئے۔ خدا کی قدرت کہ وہ زخم بہت جلد مندمل ہو گیا۔ میرے والد صاحب اور دوسرے دوستوں نے چاہا کہ اس کی رپوٹ پولیس میں کی جائے مگر حضور نے فرمایا۔ خدا خود اس سے بدلہ لے گا۔ ان ایام میں حضور نے موجودہ مسجد احمدیہ کے بالمقابل جو احاطہ میاں چراغین کہلاتا تھا۔ اس میں کئی ایک تقریری فرمائیں جو بعد میں ”تقریروں کا مجموعہ“ کے نام سے شائع کی گئیں۔

۱۹۰۹ء میں جب حضور آخری مرتبہ لاہور تشریف لائے تو اس سے قبل قادیان میں خواجہ کمال الدین صاحب اور ڈاکٹر مرزا یعقوب بیگ صاحب عرض کر چکے تھے کہ حضور! ہم نے باہر کھلے میدان میں مکان بنوائے ہیں۔ اب کی مرتبہ حضور ہمارے ان قیام فرمائیں۔ حضور نے فرمایا۔ لاہور میں ہمارا گھر تو میاں چراغین والا گھر ہے۔ اگر میاں چراغین صاحب آپ کو عبادت دیں تو ہم آپ کے ہاں ٹھہر جائیں گے۔ حضرت میاں چراغین صاحب بہت حلیم الطبع اور رقیق القلب انسان تھے ان کے زور دینے پر مان گئے۔ جب حضور کو اطلاع ہوئی تو حضور نے احمدیہ بلڈنگس میں قیام کرنا منظور فرمایا۔ مگر حضور جب ٹنک لاہور میں مقیم رہے۔ میری والدہ حیات بیگم مرحومہ حضور کا کھانا خود اپنے ہاتھ سے تیار کر کے دونوں وقت بھیجتی رہیں اور ناشتہ بھی۔ آپ کی رہائش ابجکٹ ۱۔ گولمنڈی لاہور میں ہے۔

اولاد :- ڈاکٹر بشارت احمد۔ صالحہ بیگم۔ صفیہ بیگم۔ ڈاکٹر خورشید بیگم۔ رضیہ بیگم۔ حلیمہ بیگم۔

محترم شیخ محمد حسین صاحب ڈھینگڑہ

۱۹۰۴ء

بیعت


۱۸۹۰ء

ولادت


محترم شیخ محمد حسین صاحب ڈھینگڑہ سکس گجراوالہ سال لاہور حلقہ سلطان پورہ حضرت اقدس علیہ السلام کے ابتدائی صحابہ میں سے حضرت شیخ کیم بخش صاحب کے صاحبزادہ ہیں۔ حضرت شیخ صاحب نے ۱۸۹۱ء میں بیعت کی تھی۔ محترم شیخ محمد حسین صاحب فرماتے ہیں کہ

میں بچہ ہی تھا جب میری والدہ صاحبہ وفات پا گئیں۔ والد صاحب بسلسلہ کاروبار یا طاعت بہانہ بھی جاتے تھے مجھے اپنے ساتھ رکھتے تھے۔ ۱۹۰۳ء میں والد صاحب پشاور میں تھے۔ وہاں مجھے انہوں نے

محترم شیخ محمد حسنین صاحب




محترم میاں شمس الدین صاحب بٹ (جذبحہ ۳۰۶)






محترم چودھری غلام قادر صاحب
(صفحہ ۳۲۶)



محترم ملک مظفر احمد صاحب
(صفحہ ۳۱۱)



محترم منشی سر بلال صاحب رز
(صفحہ ۳۳۰)

سکول میں داخل کیا۔ حضرت قاضی محمد یوسف صاحب پشادری اور حضرت مولوی غلام حسن خان صاحب پشادری کے صاحبزادے میاں عبدالمدجبان اور میاں حمید الدجبان بھی اسی سکول میں پڑھتے تھے اور ہر طرح میرا خیال رکھتے تھے۔

۱۹۰۲ء میں جب حضرت اقدس مسیح موعود علیہ السلام کا لاہور میں لیکچر ہوا تو حضرت قاضی محمد یوسف صاحب کی کوشش سے خاکسار کو بھی حضور کے قریب جگہ مل گئی۔ میں نے قاضی صاحب کو کہا کہ میرے والد صاحب احمدی ہیں کیا میں بھی حضور کی بیعت کروں؟ انہوں نے فرمایا کرو۔ اور مجھے پکار کر حضور کے قدموں میں بٹھا دیا۔ چنانچہ سب سے پہلے میں نے حضور کے ہاتھ پر ہاتھ رکھا۔ اس کے بعد بہت سے لوگوں نے اُدھر ہاتھ رکھے پھر بعض نے منیٹوں پر اور بعض نے پگڑیاں لمبی کر کے ان کو پکڑ کر بیعت کی یہ بیعت حرم میاں معراج الدین صاحب عمر کے مکان کی بیٹھک میں ہوئی تھی اور یہ وہ جگہ تھی جہاں اب حبیب بینک ہے۔

اس کے بعد ۱۹۰۶ء میں بھی قادیان جانے کا موقع ملا۔ پھر ۱۹۰۸ء میں جب حضور کا وصال ہوا تو خاکسار سکول سے ایک دن کی رخصت حاصل کر کے لاہور پہنچا مگر حضور کا جنازہ قادیان جانا چکا تھا۔ صبح ہونے پر میں اپنے چچا حضرت شیخ صاحب دین صاحب رضی اللہ عنہ کے ہمراہ قادیان روانہ ہوا۔ اور ہم عین اس وقت قادیان پہنچے جب حضرت خلیفۃ المسیح الاول تقریر فرما رہے تھے اور حضور کا جنازہ پاس رکھا ہوا تھا۔ تقریر کے بعد احباب کے اصرار پر حضور نے حاضر الوقت احباب کی بیعت لی۔ پھر حضرت اقدس کا جنازہ پڑھایا۔ بعد ازاں جنازہ باغ والے مکان میں رکھا گیا اور احباب کو آخری دیدار کا موقعہ دیا گیا۔ احباب ایک دروازہ سے داخل ہوتے تھے اور حضور کا چہرہ مبارک دیکھ کر دوسرے دروازہ سے نکل جاتے تھے۔

مجھے خوب یاد ہے کہ حضرت میاں عبدالعزیز صاحب مغل نے اس وقت میرے چچا شیخ صاحب دین صاحب کو مخاطب کر کے کہا تھا کہ شیخ صاحب صدیق ثانی ہو گیا ہے آئندہ عمر ثانی ہوگا۔ شیخ صاحب فرماتے ہیں کہ

۱۹۳۲ء میں محرم مولوی عبدالغفور صاحب فاضل اور اخوند محمد اکبر خاں صاحب کی تحریک سے میں نے ۱/۱ کی وصیت کی۔ وصیت کا نمبر ۳۷۵ ہے اور یہ وہ نمبر ہے جو منظوری سے قبل مجھے رویا میں بتایا گیا تھا۔ بعد میں اللہ تعالیٰ نے ۱/۱ حصہ کی توفیق بھی دے دی۔

محترم شیخ صاحب نے فرمایا کہ

جب میں نے گوبرنوالہ میں میٹرک پاس کر کے لاہور کے ایف۔ سی کالج میں داخلہ میں لیا تو ان ایام میں کالج کے پروفیسروں میں ”سراج الدین“ بھی تھا۔ جس کے سوالات کے جوابات میں حضرت اقدسؒ نے وہ مشہور و معروف رسالہ لکھا تھا جس کا نام ”سراج الدین عیسائی کے چار سوالوں کا جواب“ ہے۔ سراج الدین انجیل بھی پڑھاتا تھا اور تاریخ بھی۔ میں اس پر سوالات کرتا تھا۔ شروع شروع میں تو وہ سوالات کے جوابات دینے کی کوشش کرتا تھا۔ مگر بعد ازاں میں نے جب بھی سوال کرنا چاہتا تو وہ کہتا آپ بیٹھ جائیں۔ اس کا دوسرے لڑکوں پر بہت اچھا اثر پڑتا۔ مجھے خوشی ہوتی اور فخر محسوس کرتا کہ یہ پادری حضرت اقدس کے ایک ادنیٰ غلام کے مقابلہ میں آنے سے بھی ڈر محسوس کرتا ہے۔

شیخ صاحب فرماتے ہیں کہ وہ ۱۹۱۰ء میں اکوئنٹنٹ جنرل لاہور کے دفتر میں ملازم ہوئے اور ۱۹۱۹ء میں کاروبار کرنے کے ارادہ سے استعفاء دے دیا۔ ۱۹۲۵ء سے لیکر ۱۹۴۵ء کے شروع تک بلسلہ کاروبار ملتان رہے۔ وہاں جماعت میں بطور جنرل سکرٹری کام کرنے کی توفیق ملی۔ ۱۹۴۵ء سے لے کر اب تک لاہور میں ہیں۔ درمیان میں دو سال مارچ ۱۹۵۵ء تا مارچ ۱۹۶۰ء ڈھاکہ اور چٹاگانگ میں رہنے کا موقع ملا۔ وہاں بھی جماعت کی خدمت کی توفیق ملی

اولاد :- رشید احمد۔ لطیف احمد۔ حمید احمد۔ نعیم احمد۔ زبیدہ خاتون۔ رضیہ سلطانہ۔ بشری ممتاز۔ انیسہ فرحت۔

محترم چودھری غلام قادر خاں صاحب لنگڑوہ

ولادت اندازاً ۱۸۸۸ء بیعت اپریل ۱۹۰۲ء

محترم چودھری غلام قادر خاں صاحب ولد چودھری خیر و خاں صاحب سکنہ لنگڑوہ تحصیل نوانشہر ضلع جالندہ حال مکان ۱۱ و دیالہ سٹریٹ ۱۱ محلہ راجگڑھ چوہدری لاہور سے ان کے خاندانی اور تعلیمی حالات دریافت کرنے پر آپ نے فرمایا کہ

میں ایک معزز راجپوت خاندان کے ساتھ تعلق رکھتا ہوں۔ ہمارے گاؤں اور علاقہ میں اکثریت راجپوتوں

کی تھی۔ میرے والد ماجد کا نام چودھری خیر و خاں تھا جو کہ ایک صاحب علم، صوم و صلوة کے پابند، رئیس آدمی تھے۔ میں ابھی چھٹی جماعت ہی میں تھا کہ آپ اپنے محبوب حقیقی سے جا ملے۔ میرے بڑے بھائی چودھری محمد امیر خاں میری سرپرستی کرتے تھے۔ پبلک کے ایام میں میرے بہنوئی ڈاکٹر دوست خاں مجھے اپنے پاس امرتسر لے گئے۔ وہاں میں نے سن ۱۹۰۲ء میں فرسٹ ڈویژن لے کر میٹرک پاس کیا۔ اس وقت میری عمر ۱۹-۲۰ سال کی تھی۔ سن ۱۹۰۳ء ہی کا واقعہ ہے کہ بورڈنگ ہاؤس میں جہاں میں رہا کرتا تھا ایک احمدی بورڈر لڑکے کریم الدین نامی سکنتہ فیض المدچک ضلع گورداسپور نے بیان کیا کہ حضرت اقدس مسیح موعود علیہ الصلوٰۃ والسلام آج پہلے جانے کے لئے امرتسر سے گزریں گے۔ پیشتر اس کے حضرت حاجی غلام احمد صاحب سکنتہ کریم قادیاں سے واپس آکر مجھے امرتسر بورڈنگ ہاؤس میں تشریف لا کر بتلا گئے تھے کہ انہوں نے حضرت مسیح موعود علیہ السلام کی بیعت کر لی ہے۔ ان کی بیعت کی وجہ سے میرے دل میں بھی اس بات کی زبردست خواہش پیدا ہوئی کہ میں کم از کم ایسے شخص کی زیارت تو کروں۔ چنانچہ ہم کئی لڑکے اکٹھے ہو کر حضور کی زیارت کے لئے امرتسر اسٹیشن پر پہنچے۔ امرتسر کی جماعت نے حضور کے لئے چائے وغیرہ کا بھی انتظام کیا ہوا تھا جب گاڑی آکر اسٹیشن پر ٹھہری تو نامعلوم کیا کشش تھی کہ ہم نے بھی درود شریف پڑھتے ہوئے اور کشاں کشاں پڑھتے ہوئے حضور سے السلام علیکم کہا اور مصافحہ کیا۔ حضور کے چہرہ مبارک کو دیکھا جو بہت نورانی تھا۔ چنانچہ جو طالب علم زیارت کے لئے گئے بعد ازاں ان میں سے کئی ایک کو احمدیت قبول کرنے کی توفیق ملی۔ از انجملہ ایک طالب علم عطر دین صاحب بھی تھے جو بعد ازاں ڈاکٹر عطر دین مشہور ہوئے اور آج کل قادیان میں درویشی کی زندگی بسر کر رہے ہیں۔ میٹرک پاس کرنے کے بعد میں نے اسلامیہ کالج انجمن حمایت اسلام لاہور میں داخلہ لیا۔ اور جب موسمی تعطیلات میں اپنے گاؤں واپس گیا تو میرے ایک چچا زاد بھائی چوہدری جیو بھائی صاحب بھی احمدی ہو چکے تھے اور ارد گرد کے دیہات کریم، ستر و مہ، کاٹھ گڑھ اور سنگہ وغیرہ میں جماعتیں قائم ہو چکی تھیں۔

تعطیلات کے ایام میں چودھری جیو خاں صاحب مذکور مجھے چودھری غلام احمد صاحب سکنتہ کریم سے حضرت مسیح موعود علیہ السلام کی کتابیں لالا کر دیا کرتے تھے۔ جن کو میں نے خوب پڑھا۔ چنانچہ مجھ پر احمدیت کی صداقت ظاہر ہو گئی اور میں نے اپریل ۱۹۰۴ء میں قادیان جا کر حضور کی بیعت کر لی۔ فاطمہ صدیقا علیہا السلام۔ ایف۔ اے کا امتحان دینے کے بعد ۱۹۰۵ء میں قادیان شریف میں ایک مکان کرایہ پر لیا اور ایک

سال نگار نمازوں، درسوں اور جلسوں میں شامل ہو کر حضور کی صحبت سے مستفیض ہوتا رہا۔

جب حضور نے رسالہ الوصیت لکھا تو خاکسار نے بھی حضور اعرصہ بعد ۱۹ نومبر ۱۹۳۱ء کو اپنی جائیداد غیر منقولہ وغیرہ کی وصیت زیر ۱۵ کی اور پھر اس سلسلہ میں حصہ آمد کی وصیت ۲۸ دسمبر ۱۹۳۱ء کو کی۔

جن ایام میں طاعون زوروں پر تھی۔ ہمارا ایک تایا زاد بھائی چودھری حمایت خاں طاعون میں گرفتار ہو گیا۔ ایک ڈاکٹر نعمت خاں نامی کو ہم نے علاج کے لئے بلایا۔ اس نے ملاحظہ کے بعد کہا کہ اس کے پھیپھڑے خراب ہو گئے ہیں اور یہ ہرگز بچ نہیں سکتا۔ اب خواہ مرزا صاحب بھی اس کے لئے دعا کریں اس کا طاعون سے غلاھی پانا ناممکن ہے۔ یہ بھی کہا کہ اگر یہ شخص طاعون کا شکار ہونے سے بچ جائے تو میں بھی احمدی ہو جاؤں گا۔ ڈاکٹر صاحب کے چلے جانے کے بعد پہلے تو ہم سب احمدی احباب نے مریض کی شفا یابی کے لئے مل کر دعا کی اور صدقہ کیا۔ پھر میں نے نواں شہر جا کر حضرت اقدس مسیح موعود علیہ السلام کی خدمت میں دعا کرنے کے لئے تار دیا۔ خدا کی قدرت کہ تار دینے کی دیر تھی کہ مریض کی حالت سدھرنے لگی اور تھوڑے دنوں وہ بالکل تندرست ہو گیا۔ گویا مردہ زندہ ہو گیا۔ یہ نشان دیکھ کر چودھری حمایت خاں صاحب نے تو بیعت کر لی اور مخلص احمدی بن گئے مگر ڈاکٹر صاحب اپنے قول سے پھر گئے۔

محترم چودھری صاحب فرماتے ہیں کہ

میرے بڑے بھائی صاحب میری شادی کا انتظام ہمارے غیر احمدی والد اور صاحب جائیداد رشتہ داروں میں کرنا چاہتے تھے مگر میرا دل کسی احمدی رشتہ کی تلاش میں تھا۔ سو اللہ تعالیٰ کا ہزار ہزار شکر ہے کہ مخالفت حالات کے باوجود میری شادی محترم بابو عبدالحی خاں صاحب ڈپٹی پوسٹماستر سکھ کاٹھ گڑھ کی حقیقی ہمیشہ اور مولوی عبدالسلام صاحب کاٹھ گڑھی کی چچا زاد ہمیشہ سے ہو گئی اور اس طرح سے آئندہ نسل خدا تعالیٰ کے فضل سے محفوظ ہو گئی۔

حضرت خلیفۃ المسیح اولؒ کی وفات پر جو غریب مبالغین نے انجمن اور خلافت کا فتنہ کھڑا کیا۔ تو اللہ تعالیٰ کا سراسر فضل و احسان ہے کہ مجھے اس نے خلافت کی تائید میں کام کرنے کی توفیق عطا فرمائی چنانچہ کتاب ”حیات نور“ میں میرا نام بھی اعلان خلافت کرنے میں غلام قادر ابو ننگڑویہ سکرٹری جماعت احمدیہ ننگڑویہ کے نام سے درج ہے۔

میں نے ملکانہ تحریک شدھی میں بھی حضرت خلیفۃ المسیح الثانی رضی اللہ عنہ کی تحریک پر تین ماہ اپنے

خبر پہنچنے پر تبلیغی کام سرانجام دیا اور جب پہلی جنگ عظیم شروع ہوئی تو میں محکمہ سپلائی میں ملازم ہو کر بصرہ، بغداد، نجف وغیرہ میں گیا اور وہاں پر بکثرت سلسلہ کا لٹریچر تقسیم کیا۔

یہ اللہ تعالیٰ کا خاص فضل و احسان ہے کہ اس نے مجھے ہر مالی قربانی میں حصہ لینے کی توفیق عطا فرمائی چنانچہ میں نے منارۃ المسیح قادیان میں ۱۰۰ روپیہ، مسجد فرینکفورٹ میں ۱۰۰ روپیہ، تعمیر دفتر انصار اللہ میں ۱۰۰ روپیہ، حصہ جائداد وصیت میں اب تک ۲۵۰۰ روپیہ دیا۔

یہ امر خاص طور پر قابل ذکر ہے کہ حلقہ راجگڑھ کے احباب مسجد نہ ہونے کی وجہ سے محترم چودہری صاحب کے مکان پر ہی نمازیں پڑھتے ہیں۔ چودہری صاحب حلقہ کے بہت سرگرم کارکن ہیں۔ چنانچہ حلقہ ہذا میں آپ نے بطور سکرٹری اصلاح و ارشاد، سکرٹری امور عامہ اور زعمیم انصار اللہ کے طور پر خدمات سرانجام دیں۔ انہوں نے ذکر عہدہ کے فرائض آپ اب بھی سرانجام دے رہے ہیں۔

اولاد:- عبدالجبار خاں - عبدالوہاب خاں - عبدالحکیم خاں - عائشہ بیگم۔

محترم ملک غلام فرید صاحب ایم۔ اے

ولادت ۱۸۹۶ء بیعت جب سے ہوش سنبھالی

محترم ملک غلام فرید صاحب نے میٹرک تک تعلیم قادیان میں حاصل کی۔ بی۔ اے کرنے کے بعد ۱۹۱۶ء میں زندگی وقف کی۔ اس کے بعد بہت قریب زمانہ میں ہی حضرت امیر المومنین خلیفۃ المسیح الثانی رضی اللہ عنہ نے حضرت صاحبزادہ مرزا بشیر احمد صاحب رضی اللہ عنہ کو جو انگریزی رسالہ ریویو آف ریلیجنسز کے نائب ایڈیٹر تھے۔ مزید دینی تعلیم کے حصول کے لئے حاضری طور پر فارغ کر دیا تو محترم ملک صاحب اس اہم کام پر مقرر کئے گئے۔ مگر ابھی کام کرتے ہوئے چند ماہ ہی گزرے تھے کہ سخت مالی مشکلات کی وجہ سے کارکنان سلسلہ میں تخفیف کا سوال پیدا ہو گیا۔ محترم ملک صاحب کے لئے یہ تجویز ہوا کہ انہیں کلکتہ میں بطور مبلغ بھیجا دیا جائے۔ آپ نے بوساطت انظر صاحب دعوت و تبلیغ حضرت امیر المومنین خلیفۃ المسیح الثانی رضی اللہ تعالیٰ عنہ کی خدمت میں عرض کی کہ سلسلہ کے اموال کی بچت یوں بھی ہو سکتی ہے کہ انہیں رخصت دے کر ایم۔ اے کرنے

کی اجازت دے دی جائے۔ حضور نے فرمایا کہ دو شرائط کے ساتھ اجازت ہے ایک یہ کہ باقاعدہ کالج میں داخلہ لیں۔ دوسرے ایم۔ اے انگریزی میں کریں۔

محترم ملک صاحب کا رجحان "تاریخ" میں ایم۔ اے کرنے کا تھا مگر حضرت اقدس کے ارشاد کے ماتحت انگریزی میں ایم۔ اے کرنے کے لئے کالج میں داخلہ لے لیا۔ اللہ تعالیٰ کا یہ فضل ہوا کہ حضرت اقدس کی دعاؤں اور توجہ سے ایم۔ اے انگریزی کرنے میں کامیاب ہو گئے اور پھر "ریلو آف ریلیجنز" اور "سن رائز" کے کئی سال تک کامیاب ایڈیٹر رہے۔

تقسیم ملک کے بعد حضرت مولوی شیر علی صاحب جو انگریزی قرآن مجید کے مترجم تھے، وفات پا گئے تو آپ جو پہلے بطور معاون کام کر رہے تھے اس کام کے انچارج مقرر کئے گئے اور یہ امر باعث خوشی و اطمینان ہے کہ آپ نے بڑی محنت اور عرق ریزی کے ساتھ اس مشکل اور اہم کام کو جاری رکھا جو اب بہت جلد اختتام کو پہنچ رہا ہے۔ فاطمہ لد علی ذلک۔

محترم ملک صاحب بہت سادہ طبیعت رکھتے ہیں۔ لباس بھی سادہ ہوتا ہے یعنی پگڑی، قمیض، لمبا کوٹ اور شلوار پہنتے ہیں۔ گندی رنگ، میانہ قد، پیلاؤ بلا جسم مگر بے حد محنتی اور مضبوط ارادہ کے مالک ہیں۔ ابھل آپ کی رہائش محترم جناب شیخ بشیر احمد صاحب ایڈووکیٹ و سابق امیر جماعت احمدیہ لاہور کی کوٹھی ۱۳ ٹیل روڈ کے عقب کی ایک کوٹھی میں ہے۔

اولاد۔ مبارک احمد۔ منصور احمد۔ محمود احمد۔ مبشر احمد۔ منور احمد۔ کرشن احمد۔ منصورہ بیگم۔ راشدہ بیگم۔ زاہدہ بیگم مومنہ۔

محترم منشی سربلند خاں صاحب

ولادت ۱۸۸۲ء یا ۱۸۸۵ء بیعت ۱۹۰۷ء وفات و دسمبر ۱۹۶۵ء

محترم جناب منشی سربلند خاں صاحب سے جب رسول مورخہ ۱۰ مئی ۱۹۶۵ء کو بعد نماز مغرب جو دعائل بڑانگ کے نماز کے کمرہ میں خاکسار نے یہ بات دریافت کی کہ آپ نے احمدیت کیسے قبول کی؟ تو آپ نے

فرمایا کہ دل سے تو میں ۱۹۰۲ء ہی میں احمدی ہو گیا تھا مگر بیعت میں نے ۱۹۰۷ء میں کی تھی۔ احمدیت کی طرف راغب ہونے کا ذریعہ یہ بنا کہ میرے چچا حضرت منشی علی گوہر صاحب احمدی تھے اور ملتان کے علاقہ میں رہتے تھے۔ میں بھی ٹل پلاس کر کے ان کے پاس ملتان چلا گیا۔ ان کے ہاں اخبار ”الحکم“ آتا تھا۔ حضرت اقدس کی کتابیں بھی ان کے پاس تھیں اور مجھے مطالعہ کا شوق تھا۔ میں اخبار اور کتابوں کا مطالعہ کر کے اس نتیجہ پر پہنچ گیا تھا کہ حضرت مسیح موعود علیہ السلام یقیناً سچے ہیں۔ ۱۹۰۳ء میں پٹوار کا کام سیکھنے کے لئے میری ڈیوٹی موضع بہرنی ننگل نزد دھارویال ایک مسلمان پٹواری کے ساتھ لگی۔ میں چونکہ احمدیت کا اس کے ساتھ ذکر کرتا تھا اس لئے وہ میرا مخالف ہو گیا تھا۔ پھر میں ایک ہندو پٹواری کے پاس موضع چھینا چلا گیا۔ اس نے مجھے خوب کام سکھایا چھینا میں طاعون کی بیماری زدروں پر تھی۔ اس لئے اس پٹواری کے مشورہ سے میں نے اپنی رہائش موضع شیرپور میں اختیار کر لی۔ ہر سیال گاؤں ساتھ تھا۔ وہاں محترم مولوی عبدالغفور صاحب فاضل مرحوم کے والد میاں فضل محمد صاحب رہتے تھے، ان کی صحبت حاصل ہو گئی اور میں نے بھی ان کے ساتھ ہر جمعہ کو قادیان جانا شروع کر دیا۔ سیکھو وال کی جماعت کے احباب بھی باقاعدہ جمعہ پڑھنے قادیان جایا کرتے تھے۔ ایک روز مجھے حضرت میاں امام الدین صاحب نے کہا کہ میاں! تم نے بیعت کی ہے یا نہیں؟ میں نے کہا۔ ابھی نہیں کی۔ فرمایا۔ جلدی کرو۔ کیا دیکھ رہے ہو؟ اس پر میں نے بیعت کر لی۔ عشاء کی نماز کا وقت تھا۔ ایک اور آدمی بھی ساتھ تھا۔ میں نے حضرت اقدس کے ہاتھ پر ہاتھ رکھا اور ہم دونوں نے بیعت کر لی۔

۱۹۰۴ء میں کام سیکھ کر میں واپس ملتان چلا گیا اور پھر وہاں سے کئی مرتبہ قادیان آیا۔ ہر جلسہ پر بھی اور جلسہ کے علاوہ بھی۔ حضرت اقدس کے وصال پر بھی پہنچ گیا تھا۔

اولاد:- نور احمد کارکن بیت المال۔ محمد اسلم۔ محمد اکرم۔ محمد افضل۔ محمد اجمل صاحب مربی سلسلہ۔ محمد ارشد۔ اقبال بیگم۔ سعیدہ بیگم۔ رقیقہ بیگم۔

خسوس کہ حضرت منشی صاحب ۱۹۶۵ء کو وفات پا گئے اور ۱۹۶۵ء کو آپ کو بہشتی مقبرہ ربوہ میں دفن کیا گیا۔

فانالہ وانا الیہ راجعون

محترم مرزا محمد صادق صاحب

ولادت ۱۸۹۰ء بیعت ۱۹۰۷ء وفات

محترم مرزا محمد صادق صاحب دلد مرزا امیر الدین صاحب گجراتی ملٹری کے دفتر میں اکونٹنٹ تھے سلسلہ کے بہت فدائی تھے۔ آپ نے سلسلہ کی تائید میں "آئینہ صداقت" وغیرہ کئی ایک کتابیں لکھیں جو بہت مقبول ہوئیں۔ آپ کی روایات درج ذیل ہیں۔

- ۱۔ ایک مرتبہ حضرت اقدس نے اس مقام پر جہاں اب مسجد احمدیہ بیرون دہلی دروازہ ہے، کھڑے ہو کر تقریر کرتے ہوئے فرمایا تھا کہ بیشک عیدین اور مجمعہ مومنوں کے لئے خوشی کے دن ہیں لیکن سب سے بڑھ کر انسان کے لئے خوشی کا دن وہ ہے جس میں اس کے گناہ معاف ہو جائیں۔
- ۲۔ ایک مرتبہ مقدمہ کرمدین کے دوران میں گورداسپور گیا اور سات روز وہاں رہا۔ گورداسپور میں جو سب انسپکٹر پولیس تھا وہ گجرات، ایک ہندو تھا۔ اس کا لڑکا میرا کلاس فیلو تھا۔ اس نے مجھے تحکمانہ لہجہ میں کہا کہ مرزا صاحب کہتے ہیں میں قید نہیں ہوں گا مگر میں تمہیں کہتا ہوں کہ وہ قید ہو جائینگے۔
- ۳۔ ۱۹۰۹ء کا واقعہ ہے کہ ایک مرتبہ حضرت میاں چراغ دین صاحب مرحوم نے اپنے مکان پر بیٹھے ہوئے فرمایا کہ ہمارے دفتر میں ایک بنگالی کلرک تھا جو سمریزم کا ماہر تھا اور بسا اوقات صندوقچہ میں پڑے ہوئے یا جیب میں پڑے ہوئے خط کا مضمون بھی بتا دیا کرتا تھا اور اس کی اس قوت سے چیف انجینیئر تک بھی متاثر تھا اور ڈرتے تھے۔ ایک دفعہ اس بنگالی نے حضرت مسیح موعود علیہ السلام کی تحقیر کرتے ہوئے متکبرانہ لہجہ میں کہا کہ اگر وہ میرے سامنے ہوں تو پھر تم کو ان کی حیثیت معلوم ہو جائے۔ میں اس کے اس چیلنج کے مد نظر اسے ایک مرتبہ قادیان لے گیا جب ہم قادیان پہنچے تو اس وقت حضرت مسیح موعود علیہ السلام مسجد مبارک میں تشریف فرما تھے ہم دونوں مسجد کی تنگ سیڑھیوں کے راستہ سے مسجد میں داخل ہوئے۔ میں اس کے آگے آگے تھا جب میں مسجد مبارک کے اندر پہنچ گیا تو وہ بنگالی بدحواس ہو کر پیچھے کی طرف بھاگا اور میں اس کے اس فعل پر حیران ہوا۔ اور اس کے پیچھے سیڑھیوں سے نیچے اتر آیا اور اس سے پوچھا کہ تمہیں کیا ہوا ہے۔ اس نے بتایا کہ وہاں تو کمرے میں دو شیر تھے جن کے خوف کی وجہ سے میں وہاں ٹھہر نہیں سکا۔ کیا آپ نے وہ شیر نہیں دیکھے؟

خاکسار مؤلف عرض کرتا ہے کہ جس وقت (۱۹۳۹ء میں) مرزا محمد صادق صاحب نے یہ روایت مسجد احمدیہ میں جمعہ کی نماز (۲۸/۹) کے بعد بیان کی اس وقت حضرت میاں عبدالغنی صاحب مغل

نے فرمایا کہ جہانتک مجھے یاد ہے حضرت میاں چراغ دین صاحب فرمایا کرتے تھے کہ وہ دو تین سیڑھیاں نیچے بھی گر گیا تھا۔

اولاد :- تین لڑکے اور دو لڑکیاں۔

محترم میاں عزیز دین صاحب زرگر

ولادت ۱۸۹۶ء بیعت ۱۹۰۴ء
محترم میاں عزیز الدین صاحب زرگر پیدائشی احمدی ہیں۔ گو آپ نے ۱۹۰۴ء میں بیعت بھی کر لی تھی۔ آپ کی رہائش دینی بازار مکان حویلی کابلی مل لاہور میں ہے۔
اولاد :- رشید احمد۔ رفیق احمد۔ مبارک احمد۔ منیر احمد۔ نصیر احمد۔

محترم سید محمد اشرف صاحب

ولادت ۱۹۰۴ء بیعت ۱۹۰۳ء زیارت ۱۹۰۳ء وفات ۵ جولائی ۱۹۵۲ء
محترم سید محمد اشرف صاحب ولد مولوی سید علی احمد صاحب لاہور کی حسب ذیل روایات ہیں۔
۱۔ جب میں ۱۹۰۳ء میں حضور کی زیارت کرنے کے لئے قادیان گیا تو اس وقت میں اور حکیم غلام نبی صاحب زبدۃ الملکماں حضرت مولوی حکیم نور الدین صاحب کے ہمایاں تھے۔ حضرت مولوی صاحب نے حضرت مسیح موعود علیہ السلام سے ہمارا تعارف کروایا۔ ان دنوں حضرت مسیح موعود علیہ السلام کوئی کتاب لکھ رہے تھے جس کا حضور نے ذکر کیا۔ حکیم صاحب نے عرض کی کہ اگر آپ اجازت دیں تو میں یہ کتاب چھپوا کر لوگوں میں مفت تقسیم کروں مگر حضرت صاحب نے فرمایا کہ نہیں ہمارے جماعت ہی یہ کام کرے گی۔

۲۔ ۱۹۰۷ء میں بیعت کرنے کے بعد میں اکثر قادیان جایا کرتا تھا۔ ایک دفعہ میں اور خواجہ کمال الدین صاحب مرحوم قادیان گئے۔ رات کے گیارہ بج چکے تھے۔ ہم نے حضور کی خدمت میں اطلاع کروائی۔ حضور نے ہمیں اسی وقت اپنے کمرہ میں بلایا۔ ہاں دو پلنگ پڑے تھے جن پر بستر بچھے ہوئے تھے حضور نے وہ دو پلنگ ہمارے لئے خالی کر دیئے اور آپ دوسرے کمرہ میں تشریف لے گئے۔ خواجہ صاحب نے کہا کہ آج ہم اتفاق سے یہاں سوئے ہیں۔ یہ کمرہ بیت اللہ کا کہلاتا ہے۔ بہتر ہے کہ آج صبح تہجد میں اٹھ کر دعا کریں۔ میں تہجد کے لئے اٹھا اور دعا کی۔ اس کے بعد اذان ہو گئی۔ ہم نے مسجد میں باجماعت نماز پڑھی۔ میں رات کی کنواری کی وجہ سے پھر لیٹ گیا اور مجھے پھر نیند آ گئی۔ میں نے خواب میں دیکھا کہ حضرت مسیح موعود علیہ الصلوٰۃ والسلام میرے پاس تشریف لائے ہیں اور حضور نے کچھ بات کی ہے مگر میں اُسے نہیں سمجھا۔ آپ نے مجھ سے پوچھا کہ کیا آپ میری بات سمجھ گئے۔ میں نے کہا نہیں۔ پاس حضرت خلیفۃ المسیح اولؒ حضرت مولوی صاحب کھڑے تھے۔ حضور نے ان کو فرمایا۔ مولوی صاحب! آپ سمجھ گئے ہیں۔ آپ نے عرض کیا۔ ہاں حضور سمجھ گیا ہوں۔ اس کے بعد حضور نے کچھ مٹھائی جلیبی کی قسم کی مجھے کھانے کو دی۔ میں نے یہ خواب خواجہ صاحب کو سنایا مگر آپ نے کہا کہ اس کی تعبیر مسیح موعود ہی سے پوچھیں۔ اس کے بعد حضرت صاحب تشریف لائے۔ اندر سے بھی ہمارے لئے چائے لائے اور لنگر سے بھی منگوائی چائے پینے کے بعد میں نے خواب سنایا۔ حضور نے فرمایا کہ اس خواب کی تعبیر یہ ہے کہ آپ کو ترقی ملے گی۔

جب میں قادیان سے واپس لاہور آیا تو میرے دفتر کے ایک ہندو افسر نے کہا کہ شاہ صاحب! مبارک ہو۔ افسر نے آپ کی ترقی کی سفارش کی ہے۔ میں نے کہا کہ اس بات کا تو مجھے تین روز سے علم ہے۔ اس نے کہا۔ یہ کیسے؟ میں نے کہا کہ میں نے قادیان میں خواب دیکھا تھا۔ چنانچہ وہ خواب اور اس کی تعبیر بھی سنائی۔ وہ کہنے لگا کہ آپ کو مرزا صاحب کے کہنے پر اتنا اعتبار ہے؟ میں نے کہا۔ ہاں۔ اس نے کہا۔ اگر آپ اجازت دیں تو میں دوسرے آدمی کی ترقی کے لئے کوشش کروں۔ میں نے کہا۔ ہاں بیشک کریں۔ اس نے بہت کوشش کی مگر آخر کار ترقی مجھے ہی ملی اور وہ ہندو مان گیا۔

۳۔ ایک مرتبہ میں صدر انجمن کا آڈیٹر مقرر ہو گیا اور دو سال تک برابر یہ کام کرتا رہا۔ حضرت میر ناصر ذاب

صاحب نے ان ایام میں میرے پاس ایک بل بھیجا جس میں کچھ مزدوروں کی اجرت اور کچھ زینٹیں حضرت مسیح موعودؑ سے خریدی گئی تھیں۔ میں نے کہا کہ حضرت میر صاحب! مہربانی فرما کر مزدوروں کی برآمد پیش کریں جس پر ان کے انگوٹھے ثبت ہوں اور حضرت مسیح موعود علیہ السلام سے رسید لے کر پیش کریں۔ اس پر حضرت نانا جان بہت خفا ہوئے اور حضرت مسیح موعود علیہ السلام کے پاس جا کر کہنے لگے کہ یہ شخص مرید ہو کر ایسی ایسی باتیں کرتا ہے۔ مگر حضور نے فوراً رسید لکھ دی اور باقی برآمد کے لئے فرمایا کہ بنا کر پیش کرو۔

آپ کی اہلیہ صاحبہ بھی صحابیہ تھیں جن کی ولادت ۱۸۶۹ء کو ہوئی اور ۸۵ سال کی عمر پاکر ۶ فروری ۱۹۶۴ء کو وفات پائی فاتا لد وانا الیہ راجعون۔

اولاد :- سید محمد احمد شاہ - سید محمد انور شاہ - ممتاز بیگم - آمنہ بیگم - کلثوم آرا بیگم۔

حضرت سید دلاور شاہ صاحبؒ

ولادت ۱۸۹۳ء بیعت ۲۶ مئی ۱۹۰۷ء وفات ۱۶ جون ۱۹۴۴ء

محترم سید دلاور شاہ صاحب ولد سید حسین شاہ صاحب کا بیان ہے کہ

۱۔ ۱۹۰۷ء کا جلہ سالانہ حضرت صاحبزادہ مرزا بشیر احمد صاحب کے مکان میں ہوا تھا۔ حضرت شیخ یعقوب علیہ صاحب علیہم السلام کے پاس حضور کی انتظار میں کھڑے تھے۔ حضور نے سیڑھی سے نیچے اترتے ہی فرمایا۔ کیا وقت ہے؟ شیخ صاحب نے اپنی گھڑی دیکھ کر عرض کی کہ حضور دس بج چکے ہیں۔

حضور کے ہاتھ میں عصا تھا۔ حضور نے اس کے سہارے کھڑے ہو کر تقریر شروع فرمائی جو قریباً چھ گھنٹے جاری رہی۔ چنانچہ تقریر کے بعد ظہر و عصر کی نمازیں جمع ہوئیں اور پھر شام کا کھانا کھایا گیا۔ بعد مغرب و عشاء کی نمازیں جمع ہوئیں اور احباب اپنے اپنے کمروں میں جا کر سو رہے۔

۲۔ جب میں حضرت مسیح موعود علیہ السلام کی بیعت کر کے واپس لاہور پہنچا تو گھر میں کسی شخص نے میری

مخالفت نہیں کی اور اس کی وجہ یہ تھی کہ حضرت مولوی محمد غوث صاحب جو میرے ماما تھے وہ حضرت اقدس کی شخصیت سے بیحد متاثر تھے۔ مجھ سے حضور کی کتابیں پڑھوا کر سنا کرتے تھے حضرت اقدس کی بعض تحریریں سُن کر اُن کے اُنسو ٹپک اُتے تھے اور کہا کرتے تھے کہ یہ کوئی معمولی انسان نہیں۔ ماما صاحب نے حضور کی بیعت بھی کر لی تھی۔ آپ چینیاں والی مسجد کے متولی تھے۔

خاکسار عرض کرنا ہے کہ سید دلاور شاہ صاحب بخاری ایک نہایت ہی مخلص اور پر جوش احمدی تھے حضرت میاں عبدالعزیز صاحب محل کے ساتھ ان کی خاصی دوستی تھی۔ جس زمانہ میں آپ ”مسلم آؤٹ لک“ کے ایڈیٹر تھے راجپال نامی ایک آریہ نے آنحضرت صلی اللہ علیہ وسلم کے خلاف ”رنگیلا رسول“ کے نام سے ایک نہایت ہی دلاؤ دار کتاب شائع کی تھی جس کی بنا پر اُسے زیر دفعہ ۱۵۳- الف تعزیرات ہند چھ ماہ قید بامشقت اور ایک ہزار روپیہ جرمانہ یا بصورت عدم ادائیگی جرمانہ چھ ماہ مزید قید کی سزا ہوئی تھی۔ راجپال نے پنجاب ہائیکورٹ میں اپیل دائر کی۔ جسے سُنکر ہائیکورٹ کے جج کنور دلیپ سنگھ نے اُسے بری کر دیا۔ دلیپ سنگھ کے اس فیصلہ کے خلاف سید دلاور شاہ صاحب بخاری نے ۱۷ جون ۱۹۲۷ء کے پرچہ میں ”مستعفی ہو جاؤ“ کے عنوان سے ایک ادارہ لکھا جس کی بنا پر پنجاب ہائیکورٹ کی طرف سے اخبار کے ایڈیٹر (یعنی سید دلاور شاہ صاحب) اور اس کے مالک و طابع (مولوی نور الحق صاحب) کے خلاف توہین عدالت کے جرم میں مقدمہ دائر کر دیا گیا۔ اور آپ کو چھ ماہ قید محض اور ساڑھے سات سو روپیہ جرمانہ اور بصورت عدم ادائیگی جرمانہ مزید چھ ہفتہ قید محض کی سزا دی گئی جسے آپ نے بخوشی قبول کیا۔ آپ کے دوسرے ساتھی مولوی نور الحق صاحب کو تین ماہ قید محض اور ایک ہزار روپیہ جرمانہ، بصورت عدم ادائیگی جرمانہ ایک ماہ قید محض کی سزا ہوئی۔ اس خدا کے بندہ نے بھی خندہ پیشانی سے یہ سزا برداشت کی۔

آپ نہایت ہی حلیم الطبع، صابر اور قانع بزرگ تھے۔ مذہب سے خاص دلچسپی رکھتے تھے۔ چنانچہ اس دلچسپی کی خاطر ہی آپ نے ایک اچھی ملازمت کو چھوڑ کر اپنے قومی اخبار ”سن رائز“ کی ایڈیٹری قبول کر لی تھی۔

محترم مولوی محمد الرحمن صاحب فرماتے ہیں۔ حضرت شاہ صاحب نہایت ہی مخلص، نیک اور

لے محترم ڈاکٹر عبید اللہ صاحب کا بیان ہے کہ ملا محمد غوث صاحب نے ۱۹۰۷ء میں بیعت کی تھی۔ مگر بیعت کے بعد اکثریت کی مخالفت کی وجہ سے مسجد چینیاں والی کی تولیت سے دستبردار ہو گئے تھے۔

فنائی الاحمیت تھے۔ جوانی سے لیکر بڑھاپے تک تبلیغ، بحث مباحثہ اور خدمت جماعت میں مصروف رہے۔ ابتدا میں احمدیہ ہوسٹل کے سپرنٹنڈنٹ بھی رہے۔ غیر احمدیوں اور غیر مسلموں کے جلسوں میں اہمیت پر اعتراضات کے جواب کے لئے سینہ سپر رہتے تھے۔ نہایت قابل لیکچرار تھے۔ جماعت کے سرکاری تبلیغ تھے اور خطبات جمعہ نہایت قابلیت سے دیتے تھے۔

آپ کی وفات ۱۲ جون ۱۹۴۷ء کو ہوئی۔ فانا اللہ وانا الیہ راجعون۔

اولاد :- محمود - خالد - دو لڑکیاں۔

حضرت سیدہ امۃ الخفیظہ بیگم صاحبہ

حضرت سیدہ امۃ الخفیظہ بیگم صاحبہ حضرت مسیح موعود علیہ السلام کے گھر میں ۲۵ جون ۱۹۰۷ء کو پیدا ہوئیں۔ آپ کا نکاح ۴ جون ۱۹۱۵ء کو حضرت نواب محمد عبدالمدخال صاحبؒ سے ہو۔ حضرت نواب محمد علیخان صاحبؒ رئیس مالیر کو ملکہ کی پہلی بیگم سے دوسرے صاحبزادے تھے، ہوا۔ خطبہ نکاح حضرت مولوی غلام رسول صاحبؒ راجپوتی نے مسجد اقصیٰ میں پڑھا۔ حضرت مولوی صاحب موصوفؒ ان ایام میں لاہور میں بطور مبلغ مامور تھے۔ حضرت امیر المؤمنین خلیفۃ المسیح الثانی رضی اللہ عنہ نے اس غرض کے لئے آپ کو لاہور سے بلوایا تھا۔ شادی کی تقریب نہایت ہی سادہ طریق پر ۲۲ فروری ۱۹۱۷ء کو عمل میں آئی۔ اس بارہ میں حضرت نواب محمد عبدالمدخال صاحبؒ کا بیان ہے کہ

”میری شادی کے روز شام کو حضرت امیر المؤمنین خلیفۃ المسیح الثانی ایدہ اللہ تعالیٰ نے بلا بھیجا۔ چونکہ حضرت والد صاحب ابھی برات کے طریق کو اپنی تحقیقات میں اسلامی طریق نہیں سمجھتے تھے اس لئے شہر پہنچا ہی تھا کہ آپ نے واپس بلا لیا اور میں حضور ایدہ اللہ تعالیٰ کی اجازت سے واپس چلا گیا اور بعد میں سیدہ نواب مبارکہ بیگم صاحبہ اور ہمیشہ بوزینت بیگم صاحبہ دہلن کو دارالمسح سے دارالسلام لے گئیں“ لے

۲۲-۲۷ جون ۱۹۱۷ء کو حضرت نواب محمد علی خاں صاحب نے وسیع پیمانہ پر دعوت ولیمہ کا انتظام فرمایا۔
 حضرت سیدہ امۃ الخفیظہ بیگم صاحبہ کا نمونہ اسلام اور احمدیت کی تعلیم پر عمل کرنے اور اطاعت زوج کے
 لحاظ سے جماعت احمدیہ کی مستورات کے لئے خاص طور پر قابل تقلید ہے۔ آپ نے اپنے خاوند حضرت نواب
 عبدالمد خاں صاحب کی لمبی بیماری کے عرصہ میں ان کی اس قدر خدمت کی کہ جس کا اندازہ کرنا مشکل ہے۔
 خاکسار راقم الحروف کو جب بھی ماڈل ٹاؤن میں حضرت نواب صاحب کی زیارت کا موقع ملتا تھا۔ آپ اپنی
 بیماری کا ذکر کرنے کی بجائے ہمیشہ اس امر کا ذکر کیا کرتے تھے کہ آپ کی بیگم صاحبہ آپ کی اس قدر خدمت کرتی
 ہیں کہ آپ ڈرتے رہتے ہیں کہ وہ کہیں بیمار نہ پڑ جائیں۔

حضرت سیدہ امۃ الخفیظہ بیگم صاحبہ کو اللہ تعالیٰ نے خدمت سلسلہ کا ایک یہ موقع بھی عطا فرمایا کہ آپ نے
 یورپ کے قلب میں سوئٹزرلینڈ کی احمدیہ مسجد کا سنگ بنیاد رکھا۔ فاطمہ صدیٰ ذلک۔ آپ اس جگہ اپنی کوٹھی
 واقعہ ماڈل ٹاؤن سی بلاک میں رہائش پذیر ہیں۔

اولاد:-

صاحبزادی طیبہ آمنہ بیگم صاحبہ	ولادت	۱۸ مارچ ۱۹۱۹ء
نواب عباس احمد خاں صاحب	"	۲ جون ۱۹۲۰ء
صاحبزادی طاہرہ بیگم صاحبہ	"	۳ جون ۱۹۲۱ء
صاحبزادی زکیہ بیگم صاحبہ	"	۲۳ نومبر ۱۹۲۳ء
صاحبزادی قدسیہ بیگم صاحبہ	"	۲۰ جون ۱۹۲۷ء
صاحبزادی شاہدہ بیگم صاحبہ	"	۳۱ اکتوبر ۱۹۳۲ء
صاحبزادہ میاں شاہد احمد خاں صاحب	"	۹ اکتوبر ۱۹۳۵ء
صاحبزادی فوزیہ بیگم صاحبہ	"	۲۳ نومبر ۱۹۳۷ء
صاحبزادہ میاں مصطفیٰ احمد خاں صاحب	"	۱۰ جولائی ۱۹۴۳ء

محترم مرزا مولانا بخش صاحب

ولادت ۱۸۸۹ء بیعت ۱۹۰۲ء وفات ۲۴ مئی ۱۹۵۶ء عمر ۶۸ سال
 محترم مرزا مولانا بخش صاحب پہلے اندرون موچیدروازہ محلہ پیرگیلانیوں میں راکرتے تھے۔ مگر بعد ازاں فیض باغ میں اپنا مکان بنا کر منتقل ہو گئے۔ بڑے مخلص، خوشیلا اور غیور احمدی تھے۔ تبلیغ کا جنون تھا۔ بڑے بڑے مشعل مجمع میں بھی حتی بات کہنے سے نہیں جھجکتے تھے۔ جماعت کے تبلیغی اور تربیتی جلسوں کے انعقاد میں خوب حصہ لیا کرتے تھے۔ ٹکٹ پر ٹنگ ریلوے پولیس برانچ میں مشپورہ ورکشاپ میں ملازم ہوئے اور وہیں سے ریٹائر ہوئے۔ ۱۹۰۲ء میں حضرت مسیح موعود علیہ السلام کی بیعت کر کے صحابی ہونے کا شرف حاصل کیا اور ۲۴ مئی ۱۹۵۶ء کو وفات پائی۔ بہشتی مقبرہ ربوہ میں دفن ہوئے۔ فائز الدین الیہ راجعون۔
 محترم مرزا مولانا بخش صاحب کے والد حضرت مرزا میرا بخش صاحب بھی صحابی تھے۔
 اولاد:-

پہلی بیوی سے۔ مرزا سمیع احمد ظفر۔ دلیہ بیگم صاحبہ مرحومہ۔
 دوسری بیوی سے۔ مرزا خلیل احمد۔ مرزا منیر احمد۔ فرخ بشارت۔ بشارت نسیم۔ کوثر وسیم۔

محترم مولوی محمد حیات صاحب

ولادت بیعت ۱۹۰۲ء
 محترم مولوی محمد حیات صاحب موضع دھیر کے کلاں ضلع گجرات کے باشندہ ہیں۔ آپ نے ۱۹۰۲ء میں قادیان جا کر حضرت مسیح موعود علیہ السلام کی بیعت کی۔ حضرت خلیفۃ المسیح الثانی رضی اللہ عنہ کے ابتدائی زمانہ میں لاہور تشریف لائے۔ ان ایام میں جبکہ حضرت میاں چراغ دین صاحبؒ کی بیٹھک میں مبالحین نماز پڑھا کرتے تھے، آپ نے جماعت کی ملازمت شروع کی۔ جب مسجد احمدیہ بیرون دہلی دروازہ کی تعمیر ہوئی ان

ایام میں بھی آپ نے خوب کام کیا۔ بعد ازاں ۱۹۵۸ء میں ایک آنکھ کو زیادہ تکلیف ہو گئی۔ آپریشن کروایا مگر پوری طرح صحت نہ ہوئی۔ اس پر ان کی درخواست پر جناب شیخ بشیر احمد صاحب امیر جماعت احمدیہ لاہور نے انہیں فارغ کر کے بلیٹن روپے لاہور ان کی پیش منقرہ کردی جسے وہ اب تک لے رہے ہیں۔
اولاد :- چار لڑکے پیدا ہوئے جو وفات پانچکے ہیں۔ تین لڑکیاں پیدا ہوئیں۔ ان میں سے دو زندہ ہیں اور صاحب اولاد ہیں۔

محترم شیخ نصیر الحق صاحب

ولادت غالباً فروری ۱۸۹۳ء بیعت ۱۹۰۷ء وفات ۱۹۶۶ء فروری درسیانی شب
محترم جناب شیخ نصیر الحق صاحب حضرت شیخ شاہ دین صاحب رضی اللہ عنہ کے صاحبزادہ ہیں۔
آپ کے والد محترم بھی صحابی تھے۔ انہوں نے ۱۸۹۷ء میں بیعت کی تھی۔ آپ جب تعلیم حاصل کرنے کے لئے ۱۹۰۷ء میں قادیان تشریف لائے تو اس موقع پر بیعت کی۔
آپ کا بیان ہے کہ


آپ نے یکم جنوری ۱۹۰۷ء کو جماعت ششم میں داخلہ لیا۔ دسمبر ۱۹۰۸ء تک قادیان میں تعلیم پائی۔ اس کے بعد دھرمسالہ ضلع کانگڑہ، لاہور اور شملہ میں تعلیم کی تکمیل کی۔ نومبر ۱۹۱۳ء میں دفتر ڈائریکٹر جنرل ملٹری میں ملازم ہو گئے۔ ۱۹۲۳ء میں کلاس I آفیسر یعنی اسٹنٹ سکریٹری ملٹری آف ڈیفنس گورنمنٹ آف انڈیا مقرر ہوئے۔ بعد ۱۲ اگست ۱۹۲۴ء کو دفتر کے ساتھ راولپنڈی آگئے۔ ۱۹۲۵ء میں ریٹائر ہوئے۔ اور ریٹائرمنٹ کے بعد سمن آباد لاہور میں سکونت اختیار کی۔ ابھی آپ کی رہائش ۱۲۶ سمن آباد میں ہے۔


محترم شیخ صاحب ایک بہت ہی مخلص اور بہادر انسان ہیں۔ سلسلہ احمدیہ کے فدائی ہیں۔ تنظیم جماعت کو ہر قیمت پر مقدم رکھتے ہیں۔ سلسلہ کی خدمت کو فرض عین جانتے ہیں۔ آپ نے اپنی ملازمت کے دوران میں اور بعد ازاں سینکڑوں آدمیوں کو کسی نہ کسی رنگ میں فائدہ پہنچایا۔ ابھی آپ کی صحت کمزور ہے۔ اللہ تعالیٰ صحت کاملہ و عاجلہ عطا فرمائے۔ اللہم آمین۔

محترم ملک خدا بخش صاحب رضا (صفحه ۳۵۵)




محترم شیخ نصیر الحق صاحب
المعروف حاجی نصیر الحق صاحب رضا





محترم میاں اکبر علی صاحب (صفحہ ۲۶۶)



محترم حکیم رحمت اللہ صاحب (صفحہ ۲۵۲)

محترم شیخ صاحب چونکہ غفوان شباب سے ہی نیکی اور تقویٰ میں مشہور ہیں۔ اس لئے لوگوں نے انہیں حاجی صاحب کہنا شروع کر دیا تھا۔ چنانچہ اب بھی آپ حاجی نصیر الحق صاحب کے نام سے مشہور ہیں۔ اولاد :- انور سلطانہ - سرور سلطانہ - بشیر الحق - منور سلطانہ - اکبر سلطانہ - ائمۃ السلام - فرحت نسیم - عشرت نسیم - مزین الحق - امین الحق - رفعت نسیم - مبین الحق - نرہت نسیم - نگہت نسیم۔

انہوں نے حضرت حاجی صاحبؒ ۱۵-۱۶ فروری ۱۹۶۶ء کی درمیانی رات بمقام لاہور وفات پا گئے اور ۱۶ فروری بروز جمعہ بعد نماز عصر ہشتی مقبرہ ربوہ میں دفن کئے گئے۔ اناللہ وانا الیہ راجعون۔

محترم خواجہ محمد دین صاحب

ولادت ۱۸۸۸ء بیعت بچپن میں

محترم خواجہ محمد دین صاحب سکندہ چونڈہ محل قلعہ لمپن سنگھ لاہور نے قبول احمدیت کی داستان بیان کرتے ہوئے فرمایا کہ

میرے والد صاحب کا نام خواجہ فتح دین تھا۔ ذات کے دائیں کشمیری تھے چونڈہ ضلع سیالکوٹ کے رہنے والے تھے اور ان خوش قسمت اصحاب میں سے تھے جنہوں نے شروع دعویٰ میں ہی حضرت اقدس مسیح موعود علیہ السلام کی بیعت کر لی تھی۔ میری پیدائش چونڈہ ہی میں ہوئی جب میں نے ہوش سنبھالا تو مجھے بھی آپ سے حضرت مسیح موعود علیہ السلام کے دعویٰ کا علم ہوا۔ اور متعدد مرتبہ آپ کے ساتھ جلسہ سالانہ کے موقع پر قادیان بھی گیا۔

نزلہ کانگرہ کے ایام میں میں اپنے والد محترم کے ساتھ گرم چادروں کو فیتہ لگایا کرتا تھا۔ انہی ایام میں میں نے خواب دیکھا کہ میں اپنے والد محترم کے ساتھ گرم چادروں کو فیتہ لگا رہا ہوں۔ اسی اثناء میں کیا دیکھتا ہوں۔ کہ دھن کی طرف سے ایک چاند اُٹا ہوا ہماری طرف آ رہا ہے۔ کوئی تین منزل اُونچا ہے جب وہ ہمارے پاس سے گذر گیا تو میں نے دیکھا کہ اس کے گذر جانے کے بعد اندھیرا ہوتا جا رہا ہے۔ میں نے اپنے والد محترم سے دریافت کیا کہ کیا ہے؟ انہوں نے فرمایا کہ جس نے اُنا تھا وہ آگیا ہے۔ صبح جب میں بیدار ہوا۔ تو میں نے اپنے والد صاحب کو رات کی خواب سنائی۔ انہوں نے بتلایا کہ آنے والے حضرت مرزا غلام احمد

صاحب قادیانی ہیں۔

اولاد:- خواجہ فیروز دین - خواجہ عبدالغنی - خواجہ محمد شریف - خواجہ بشیر احمد - خواجہ محمد شفیع -
زبیدہ بیگم۔

یہ ارم خاص طور پر قابل ذکر ہے کہ زبیدہ بیگم کے علاوہ خواجہ صاحب کی باقی ساری اولاد غیر احمدی ہے۔
زبیدہ بیگم کی شادی ایک مخلص احمدی خواجہ عبید اللہ صاحب کے ساتھ ہو چکی ہے۔

محترم مولوی محمد انور صاحب

ولادت

بیعت

وفات ۱۹۴۶ء

محترم ڈاکٹر عبید اللہ خاں صاحب نے بیان کیا کہ
محترم مولوی محمد انور صاحب، حاجی علم الدین صاحب کے فرزند تھے۔ پُرانے احمدی تھے۔ پوسٹ ماسٹر
جنرل کے دفتر میں ملازم رہے۔ ۱۹۴۶ء میں وفات پائی اور لاہور ہی میں دفن ہوئے۔

محترم بابو نظام الدین صاحب ماہل پوری

ولادت

بیعت

وفات

محترم ڈاکٹر عبید اللہ صاحب بٹالوی نے بیان کیا کہ
محترم بابو نظام الدین صاحب ماہل پوری دفتر ایگز امینز میں کلک تھے۔ کمزور صحت کے آدمی تھے۔
احمدیہ بلڈنگس میں رہتے تھے۔

محترم بابو وزیر محمد صاحب رضی اللہ عنہ

والادت

بیعت

وفات

محترم ڈاکٹر عبید اللہ خاں صاحب بٹالوی نے بیان کیا کہ
محترم بابو وزیر محمد صاحب محلہ پٹرنگاں اندرون بھٹی گیٹ لاہور میں رہتے تھے۔ حضرت میاں محمد
صاحب کے بھانجے تھے۔ تین بھائی تھے اور تینوں صحابی تھے۔
ان کے والد محترم کا نام حافظ غلام محمد تھا اور بھائیوں کے نام یہ تھے۔
بابو میاں وزیر محمد صاحب میاں نذیر محمد صاحب
اور میاں عبدالرحمن صاحب۔

بابو میاں وزیر محمد صاحب دسویں جماعت پاس کر کے پوسٹا سٹر جنرل کے دفتر میں ملازم ہو گئے۔ ان
کا ایک واقعہ خاص طور پر مشہور ہے کہ ایک مرتبہ جب سرکاری کام زیادہ ہو گیا تو انہوں نے کام کو ہلکا کرنے
کے لئے کچھ چٹھیاں صنایع کر دیں۔ رپورٹ ہونے پر جب سپرنٹنڈنٹ نے پوچھا تو صاف اقرار کیا کہ اُن
میں نے ایسا کیا ہے اور اس واسطے کیا ہے کہ کام زیادہ ہو گیا تھا۔ سب لوگ ان کی اس سچائی پر حیران
رہ گئے اور سپرنٹنڈنٹ پر بھی بڑا اچھا اثر پڑا۔

دمہ کی شکایت رہتی تھی اس لئے جلد ریٹائر ہو گئے اور بقیہ عرق دیان میں گذاری۔ مرحوم احمدیت
کے فدائی تھے۔ محض احمدیت کی خاطر اپنی دوسری شادی بھی بدو ملہی میں کی اور اپنی ہمشیرہ کی شادی
محترم مرزا محمد اسماعیل صاحب سکنا اندرون بھٹی گیٹ کے ساتھ کی۔

ان کے بہشتی مقبرہ میں دفن ہونے کا واقعہ بھی عجیب ہے۔ وزیر محمد نام کے دو موصی تھے۔ ایک
یہ اور دوسرے رہتاس ضلع جہلم کے تھے جو بہت پُرانے بزرگ تھے۔ مگر یہ پہلے فوت ہو گئے۔ حضرت
مولوی سید محمد سرور شہ صاحب جو مجلس کارپرداز بہشتی مقبرہ کے سکرٹری تھے۔ انہوں نے حضور کی
خدمت میں رہتاس والے وزیر محمد صاحب کی مسل پیش کر دی۔ حضرت امیر المومنین خلیفۃ المسیح الثانیؒ نے
فرمایا بھی کہ یہ مسل تو کسی پُرانے صحابی کی معلوم ہوتی ہے اور ان سے تو میری واقفیت حضرت خلیفۃ المسیح

اولاد کے زمانہ میں ہوئی ہے۔ مگر حضرت مولوی صاحبؒ کے یہ عرض کرنے پر کہ حضور میں نے تحقیق کر لی ہے۔ حضور نے انہیں خاص قطعہ میں دفن کرنے کی اجازت دے دی۔ بعد میں پتہ چلا کہ مسل والے بزرگ رہتاس ضلع جہلم کے تھے۔

اولاد :- میاں عبدالحی صاحب مبلغ انڈونیشیا۔ عبدالمجید۔ عبدالقیوم۔ منیہو

حضرت مولوی غلام رسول صاحب راجسکیؒ

نوٹ: حضرت مولوی غلام رسول صاحب راجسکی رضی اللہ عنہ کا ذکر ترتیب کے لحاظ سے ۱۸۹۶ء میں آنا چاہیئے تھا مگر ذہن میں یہ خیال غالب رہا کہ آپ کو خلافت اُولی میں بسلسلہ تبلیغ لاہور بھیجا گیا تھا اس لئے خلافت اُولی کے واقعات میں آپ کا ذکر کیا جائے گا مگر آج اچانک اس طرف توجہ ہوئی کہ آپ تو صحابی بھی تھے اس لئے صحابہ میں بھی آپ کا ذکر آنا چاہیئے لہذا یہاں بھی آپ کا ذکر کیا جاتا ہے۔ (مؤلف)

ولادت ۱۸۴۴ء اور ۱۸۴۵ء کے درمیان بیعت ۱۸۹۴ء بذریعہ خط وفات ۱۶ دسمبر ۱۹۶۳ء
حضرت مولوی غلام رسول صاحب راجسکی رضی اللہ عنہ ہمارے سلسلہ عالیہ احمدیہ کے ایک نہایت ہی اعلیٰ درجہ کے صوفی منش بزرگ انسان تھے۔ آپ معزز زمیندار و تراکھ قوم میں سے تھے۔ آپ کا گاؤں راجسکی، گجرات شہر سے تقریباً چودہ میل کے فاصلہ پر مغرب کی جانب واقع ہے۔

آپ کے والد محترم کا نام میاں کرم دین صاحب تھا اور والدہ محترمہ کا آمنہ بی بی۔ آپ کی پیدائش ۱۸۴۴ء اور ۱۸۴۵ء کے درمیان کسی بھادوں کے مہینہ میں ہوئی۔ آپ کی والدہ ماجدہ نے آپ کی پیدائش سے پہلے ایک روپاء میں دیکھا تھا کہ اُن کے گھر میں ایک چراغ روشن ہوا ہے جس کی روشنی سے تمام گھر جگمگا اٹھا ہے۔

ابتدائی تعلیم آپ نے اپنے گاؤں راجسکی میں ہی حاصل کی۔ اس کے بعد حضرت قاضی محمد اکمل صاحب کے والد حضرت مولوی امام الدین صاحبؒ کی خدمت میں موضع گولیکی حاضر ہوئے اور شہنوی مولانا رومؒ پڑھنے کا اشتیاق ظاہر کیا۔ جسے حضرت مولوی صاحب موصوف نے منظور فرمایا۔ ان ایام میں آپ اپنے خاندانی طریق کے مطابق کثرت سے

تحتلف قسم کے وظائف کا ورد کیا کرتے تھے اور جنگوں اور ریگستانوں میں جا کر گھنٹوں یا دالہی میں تڑپ تڑپ کر دعائیں مانگا کرتے تھے۔

ان دنوں آپ نے ایک رویا میں آنحضرت صلی اللہ علیہ وسلم کی زیارت کی اور پھر کچھ عرصہ بعد ایک خواب میں دیکھا کہ آنحضرت صلی اللہ علیہ وسلم ہندوستان پر چڑھائی کرنے کے لئے ایک لشکر تیار فرما رہے ہیں جس میں آپ بھی بھرتی ہو گئے۔ اس لشکر کے ہر سپاہی کو حکم ملا کہ وہ برہمنوں سے خنزیروں کو قتل کرے۔ آپ فرماتے ہیں کہ خنزیر کسی سے قتل نہیں ہوتا تھا آپ اسے ایک ہی وار سے وہیں ڈھیر کر دیتے تھے۔

سیدنا حضرت مسیح موعود علیہ السلام کی بیعت سے قبل آپ نے حضرت سید عبدالقادر صاحب جیلانی رحمۃ اللہ علیہ اور بہت سے اولیاء کرام کی مختلف کشون کے ذریعہ زیارت کی۔

آپ کی بیعت کی تقریب یوں پیدا ہوئی کہ ان ایام میں جب آپ حضرت مولوی امام الدین صاحب سے مشنوی روم کا دفتر چہارم پڑھ رہے تھے۔ حسن اتفاق سے مسجد میں پولیس کا ایک سپاہی آگیا جس کے پاس حضرت مسیح موعود علیہ السلام کی کتاب ”آئینہ کمالات اسلام“ تھی۔ وہ کتاب اس سے عاریبہ حضرت مولوی امام الدین صاحب نے حاصل کر لی اور مطالعہ کرنے کے لئے اپنے ساتھ اپنے گھر لے گئے۔ دوسرے روز آپ بھی کسی کام کے لئے حضرت مولوی صاحب کے مکان پر پہنچے۔ وہاں کتاب پڑی تھی بھولتے ہی آپ کی نظر حضرت اقدس کے اس شعر پر پڑی۔

عجب نوریت در جان محمد عجب لعینیت در کان محمد

اس نظم کو آپ نے شروع سے لے کر آخر تک اس حال میں پڑھا کہ سوز و گداز سے آپ کی آنکھوں سے آنسوؤں کی ایک جھڑی لگ رہی تھی اور جب اس شعر پر پہنچے کہ

کرامت گر چہ بے نام و نشان است بیابانگر ز غلمان محمد

تو آپ کے دل میں تڑپ پیدا ہوئی کہ کاش! ایسے عظیم الشان بزرگ کی آپ کو زیارت ہو جائے چنانچہ حضرت مولوی صاحب جب گھر سے باہر تشریف لائے تو ان سے آپ نے دریافت کیا کہ یہ منظومات عالیہ کس بزرگ کے ہیں؟ مولوی صاحب نے بتایا کہ قادیان ضلع گورداسپور میں مرزا غلام احمد صاحب نام ایک بزرگ ہیں اور مسیح موعود اور امام ہمدی ہونے کے مدعی ہیں۔ یہ کلام ان کا ہے۔ اس پر بے اختیار آپ کی زبان سے یہ فقرہ نکلا کہ

” دُنیا بھر میں اس شخص کے برابر رسول اللہ صلی اللہ علیہ وسلم کا عاشق کوئی نہیں ہوا ہوگا “

اس کے بعد آپ نے ستمبر یا اکتوبر ۱۸۹۶ء میں بیعت کا خط لکھ دیا۔ اور ۱۸۹۹ء میں حضرت مولوی صاحب موصوفؒ کے ساتھ قادیان پہنچ کر حضرت اقدس کے دستِ حق پرست پر بھی بیعت کرنے کا شرف حاصل کر لیا۔ واپسی پر اپنے علاقہ کے طول و عرض میں دیوانہ وار تبلیغ شروع فرمادی جس کے نتیجے میں آپ کی شدید مخالفت ہوئی مگر آپ نہ گھبرائے نہ پروا کی اور صبر و استقلال سے اپنا کام کرتے رہے۔

خلافتِ اولیٰ میں آپ کو لاہور میں بطور مبلغ بھیجا گیا اور پھر ساری عمر تنظیم سلسلہ کے ماتحت تبلیغ اسلام و احمدیت میں گزاری۔ آپ سے بے شمار کرامات ظاہر ہوئیں۔ آپ کو اللہ تعالیٰ نے ظاہری و باطنی دونوں قسم کے علوم سے وافر حصہ عطا فرمایا تھا۔ سینکڑوں لوگ آپ کے ذریعہ سلسلہ عالیہ میں داخل ہوئے صاحبِ الہام کشوف تھے۔ پنجابی، اردو، فارسی اور عربی زبان پر نہایت گہر عبور حاصل تھا۔ فنِ تقریر اور تحریر دونوں میں اللہ تعالیٰ نے کمال عطا فرمایا تھا۔ قرآنِ کریم کے حقائق و معارف اور اسرار و غوامض کے بیان کرنے میں عجیب خداداد ملکہ حاصل تھا جب درس قرآن مجید دیتے تو آپ سے کلامِ الہی کے نکات معرفت سُن کر اپنے تو اپنے غیر از جماعت کے بڑے بڑے صاحبِ علم و فضل لوگ وجد میں آجاتے۔ میدانِ مناظرہ کے شہسوار تھے فریقِ مخالف خواہ کسی مذہب و ملت سے ہوتا آپ کی آمد ہی سے لرزاں و ترساں ہونے لگتا۔ عربی زبان کے آپ خصوصاً در الکلام شاعر تھے۔ آپ نے عربی میں کئی قصائد لکھے اور حضرت مسیح موعود علیہ السلام کے اس معجزہ کے ثبوت میں کہ اللہ تعالیٰ نے حضور کو اس زمانہ میں اعجازی طور پر زبانِ عربی کی فصاحت و بلاغت کا علم بخشا ہے اپنے عربی علمِ کلام کو پیش کر کے مخالفین احمدیت کو بارگاہِ لکھنؤ کہ تم لوگ تو مسیح موعود علیہ السلام کے ادنیٰ ترین غلام کا مقابلہ بھی نہیں کر سکتے آفت کا مقابلہ کس طرح کر سکتے ہو۔

جماعت احمدیہ میں خلافت اور نظامِ خلافت کی کمال اطاعت و ادب آپ کا جزو ایمان تھا۔ خلیفہ وقت کی محبت و عشق کا رنگ رکھتی تھی۔ اور اس بارہ میں آپ حد درجہ غیور واقع ہوئے تھے۔ حضرت خلیفہٴ اول رضی اللہ عنہ و حضرت المصلح الموعود خلیفہٴ مسیح الثانی رضی اللہ عنہ کی شان کے خلاف کوئی لفظ تک سُننا آپ کے لئے ناقابلِ برداشت تھا۔ آپ ہر موقع پر خلیفہٴ وقت کی کامل اطاعت و فرمانبرداری اور تنظیم سلسلہ کی پابندی اور اعتراضات و نکتہ چینی سے اجتناب کرنے کی افرادِ جماعت کو تبلیغ و تلقین کرتے رہتے۔

لے تفصیل کے لئے دیکھئے ”حیاتِ قدسی“ حصہ اول شائع کردہ محترم حکیم عبداللطیف صاحب گجراتی۔

خاکسار ارقم الخروف کو آپ کی معیت میں ایک عرصہ تک ملک کے طول و عرض میں تبلیغ کے سلسلہ میں کام کرنے کا موقع ملا ہے۔ وہ زمانہ ایسا مبارک تھا کہ اب بھی جب وہ ایام سامنے آتے ہیں تو عجیب لطف محسوس ہونے لگتا ہے۔ اسی کتاب کے دوسرے حصہ میں آپ کے بعض ایساں افروز واقعات درج کئے جائیں گے۔ انشاء اللہ تعالیٰ

حکلیہ مبارک۔ حضرت مولوی صاحب رضی اللہ عنہ کا قد میانہ اور رنگ سا نوا تھا۔ ڈاڑھی متوسط اور گھنی، خضاب لگایا کرتے تھے۔ جسم بہت مضبوط اور چہرہ با رغبت تھا۔ آپ بہت سادہ لباس پہنتے تھے۔ پاؤں میں پنجابی وضع کا جوتا، سر پر عمامہ لپٹا ہوا، بدن پر سادہ سا ڈھیلہ ڈھالا کرتے اور کمر میں تہہ بند باندھا کرتے تھے۔ موسم کے مطابق کوٹ پہنتا بھی آپ کا معمول تھا۔

مبشر احمد راجیکی

اقبال احمد راجیکی

اولاد:-

عزیز احمد راجیکی

صفیہ بیگم

مصلح الدین احمد راجیکی مرحوم

زینب قدسیہ

برکات احمد راجیکی مرحوم

حضرت چودھری غلام محمد صاحب سیالکوٹی

ولادت ۱۸۵۷ء بیعت ۱۹۰۵ء وفات ۱۹۱۱ء عمر ۵۶ سال

حضرت چودھری غلام محمد صاحب سیالکوٹی بہت ہی مخلص اور فدائی صحابی تھے۔ آپ نے بی۔ اے کا امتحان الہ آباد یونیورسٹی سے پاس کیا اور ۱۹۰۵ء میں بیعت کی اور مئی ۱۹۰۹ء سے تعلیم الاسلام ہائی سکول میں مدرس مقرر ہوئے اور اس محنت اور ذوق و شوق سے کام کیا کہ ہیڈ ماسٹری کے عہدہ تک پہنچ گئے۔ بعد ازاں نصرت گزرائی سکول کے مینیجر کے طور پر بھی کچھ عرصہ کام کیا۔ آپ معلم بھی تھے، منتظم بھی تھے اور عالم بھی تھے۔ آپ کی علم دوستی کا ثبوت وہ لغت ہے جو آپ نے حضرت مولوی محمد جی صاحب فاضل کی مدد سے عربی

تفت "المنجد" کا ترجمہ کر کے "تسہیل العربیہ" کے نام سے شائع کی۔

تقسیم ملک کے بعد آپ نے لاہور کے حلقہ راج گڑھ متصل چورجی میں سکونت اختیار کی۔ ۱۹۶۱ء
کو یہیں وفات پائی لیکن تدفین بہشتی مقبرہ راہ میں ہوئی۔ فائزہ وانا الیہ راجعون
اولاد :- لیڈی ڈاکٹر غلام فاطمہ۔ غلام احمد۔ عبدالرحمن۔ منظور فاطمہ۔ کنیز فاطمہ۔ عطاء الرحمن۔
نصیر احمد۔ رشید احمد۔ آمنہ بشری۔ رفیق احمد۔

حضرت سید محمد حسین شاہ صاحب راہوں

ولادت ۱۸۸۳ء بیعت ستمبر ۱۹۰۵ء وفات ۲۴ اپریل ۱۹۶۲ء

(از قلم جناب ڈاکٹر محمد جی صاحب ڈسٹرکٹ ہیلتھ آفیسر فرزند اجمہ حضرت شاہ صاحب)

حضرت سید محمد حسین شاہ صاحب ۱۸۸۳ء کو قصبہ راہوں ضلع جالندھر میں اپنی سُنّت و
الجماعت گھرانے میں پیدا ہوئے۔ ابتدائی تعلیم راہوں اور لدھیانہ میں حاصل کی۔ ۱۸۹۸ء میں مالیکوٹہ سے
انگریزی مڈل پاس کیا۔ غالباً ۱۸۹۸ء کے وسط میں جبکہ آپ مزید تعلیم لدھیانہ میں حاصل کر رہے تھے کہ
حضرت مسیح موعود علیہ السلام کی تقریر لدھیانہ میں ہوئی جسے آپ نے سنا اور حضرت مسیح موعودؑ کی زیارت
کا پہلی دفعہ موقع ملا۔

آپ کے ماموں زاد بھائی ڈاکٹر غلام دستگیر صاحب ۱۸۹۵ء کے قریب آپ کے خاندان میں سر پہ
پہلے احمدی ہوئے جن کی تبلیغ کا آپ پر بھی اثر ہوا۔ ۱۹۰۱ء میں آپ کی شادی مابل پور ضلع ہوشیار پور
میں ایک معزز ہاشمی خاندان میں ہو گئی۔ آپ کی بیوی برکت النساء بیگم کے بڑے بھائی قاضی شاہ دین صاحب
جو نمبر دار اور امام مسجد قصبہ مابل پور تھے، ۱۹۰۵ء میں احمدی ہو گئے۔ انہوں نے آپ کو حضرت صاحب کی کتب
فتح اسلام اور ازالہ اوہام پڑھنے کو دیں۔ اُن کے پڑھنے سے حضرت مسیح موعود علیہ السلام کی صداقت آپ پر
واضح ہو گئی۔ انہی دنوں آپ نے اپنا مکان راہوں میں بنوایا۔ وہاں کے حضرت حاجی رحمت اللہ صاحب مرحوم
نے جو احمدی ہو چکے تھے آپ سے ملے اور کہا کہ احمدیت کے متعلق اب آپ کو کوئی اعتراض تو نہیں ہے آپ نے کہا

کہ اب تو کوئی اعتراض باقی نہیں رہا۔ تو حاجی صاحب نے ماہ ستمبر ۱۹۰۷ء میں آپ کو ایک کارڈ دیا کہ جب کوئی اعتراض باقی نہیں تو بیعت کا خط لکھ دیں چنانچہ آپ نے وہ خط قادیان میں حضرت سیح مودود علیہ السلام کے حضور لکھ دیا تو قادیان سے جواب آیا کہ منہاری بیعت منظور ہے۔ نمازوں میں استقلال پیدا کرو۔ درود شریف اور استغفار میں لگے رہو اور تہجد پڑھنے کا بھی شغل رکھو۔

آپ تھوڑے عرصہ کے بعد اپنی ملازمت کے سلسلہ میں لاہور متعین ہوئے اور احمدیہ بلڈنگس کی مسجد کے پاس ایک مکان کرایہ پر لے کر دو سال تک مقیم رہے حضرت مولوی غلام رسول صاحب راجیکی ان دنوں احمدیہ بلڈنگس میں مغرب سے لیکر عشاء تک درس قرآن مجید دیا کرتے تھے۔ جس میں آپ باقاعدگی سے شامل ہوتے رہے۔ اس طرح آپ کا علم احمدیت کے متعلق بڑھتا گیا۔ بابا ہدایت الدہ صاحب سے جنہوں نے پنجابی شعروں میں احمدیت کی سہ حرفی بہت عمدہ پیرایہ میں لکھی تھی۔ انہی دنوں ملاقات ہوتی رہی۔ ان کی سہ حرفی کے بہت سے شعر آپ کو زبانی یاد تھے جو آپ اکثر پڑھتے رہتے تھے۔ مولوی دلپذیر صاحب کے شعر بھی آپ کو پسند تھے۔

ایک دن آپ نے حضرت مولوی غلام رسول صاحب راجیکی سے عرض کی کہ میرے ہاں چار لڑکیاں ہیں۔ اور لڑکا کوئی نہیں تو مولوی صاحب نے دعا کی ترکیب بتلائی اور ارشاد فرمایا کہ لڑکا ہونے پر اس کا نام ”محمد“ رکھنا۔ آپ نے ایسا کرنے کا وعدہ کیا۔ چنانچہ بفضل خدا لڑکا پیدا ہوا جس کا نام مولوی صاحب کے ارشاد کے مطابق ”محمد“ رکھا۔ ضلع گجرات میں جہاں کے حضرت مولوی صاحب باشندے تھے۔ اکثر لوگ صرف محمد یا احمد نام لکھ لیتے ہیں۔ مگر ضلع جالندھر اور لودھیانہ میں صرف محمد نام رکھنا۔ اس نام کے تقدس کے خلاف سمجھا جاتا تھا چنانچہ سید محمد حسین شاہ صاحب نے حضرت مولوی صاحب سے عرض کی کہ اگر آپ اجازت دیں تو محمد کے نام کے ساتھ جی کا اضافہ کر دیں مولوی صاحب نے اجازت دے دی چنانچہ آپ نے اپنے بیٹے کا نام محمد جی رکھ دیا۔

آپ کو تبلیغ کا بہت شوق تھا۔ چنانچہ جہاں بھی موقع ملتا آپ تبلیغ ضرور کرتے۔ آپ کی تبلیغ کی وجہ سے آپ کے مثنویں بھائی بھی احمدی ہو گئے اور سارے خاندان میں احمدیت پھیل گئی آپ کی تبلیغ کے زیر اثر لودھیانہ ضلع کے کم دبیش سلت خاندان احمدیت میں داخل ہوئے۔

۱۹۳۸ء میں سرکاری ملازمت سے ریٹائر ہونے کے بعد ہجرت کر کے قادیان چلے گئے حضرت خلیفۃ المسیح

الثانی ایہہ المدینہ العزیز نے اپنا اور حضرت مرزا بشیر احمد صاحب اور حضرت مرزا شریف احمد صاحب کا جڑبڑی شدہ مختار عام بنا لیا۔ بعدہ سکرٹری امانت تحریک جدید کا چارج بھی آپ کو دے دیا۔ ان دونوں عہدوں پر آپ ۱۹۶۸ء تک فائز رہے۔ پھر پیرانہ سالی کی وجہ سے آپ ان کاموں سے فارغ ہوئے۔ آپ نماز تہجد بڑے التزام سے ادا کرنے کے عادی تھے۔ نمازوں میں بہت سوز سے دعائیں کرتے اور ہر ایک نیکی اور نمازوں میں باقاعدگی کی تلقین کرتے۔ ہر جلسہ سالانہ پر سارے کنبہ کے ساتھ ضرور شامل ہوتے۔

آپ کی وفات ۸۰ سال کی عمر میں ۲۴ اپریل ۱۹۶۷ء کو لاہور میں ہوئی اور اسی دن آپ کے جسد خاکی کو بہشتی مقبرہ ریلوے کے قطعہ صحابہ میں سپرد خاک کیا گیا۔ فائز المدینہ العزیز رحمہ اللہ

اولاد :- ایک لڑکا۔ ۵ لڑکیاں۔ ۵ پوتے۔ ۳ پوتیاں۔ ۱۵ نواسے۔ ۲۲ نواسیاں۔ ۲۲ پرپوتے اور پڑپوتیاں۔

جناب شیخ عبد الرحمن صاحب مصری (غیبیائے)

بیعت ۱۹۵۰ء

ولادت

شیخ عبد الرحمن صاحب مصری نے ۱۹۵۰ء میں حضرت اقدس مسیح موعود علیہ الصلوٰۃ والسلام کے ہاتھ پر قادیان میں جا کر بیعت کی۔ شیخ صاحب پہلے ہندو تھے۔ حضرت اقدس کی صحبت میں رہے پھر حضرت خلیفۃ المسیح الاول رضی اللہ عنہ سے بھی بہت فیض حاصل کیا۔ بلکہ حضور نے انہیں حضرت سید زین العابدین ولی اللہ شاہ صاحب کے ساتھ مصر میں عربی زبان کی مزید تعلیم حاصل کرنے کے لئے بھیجا اور اسی وجہ سے آپ مصری کہلاتے ہیں۔ حضرت خلیفۃ المسیح الثانی ایہہ المدینہ العزیز نے بھی ان پر بہت نوازشات کیں۔

۱۔ خاکسار مؤلف عرض کرتا ہے کہ آپ نے اپنی وفات سے چند دن قبل میوہ ہسپتال سے خاکسار کو خط لکھا۔ جس میں ملاقات کی خواہش کا اظہار تھا۔ حالت بالکل تسلی بخش تھی مگر اگلا وقت ہو گئی۔ فائز المدینہ العزیز رحمہ اللہ

۲۔ منقول از ”الفرقان“ بابت ماہ اگست ۱۹۶۷ء

مدرسہ احمدیہ کے ہیڈ ماسٹر بھی کافی عرصہ رہے مگر افسوس کہ ۱۹۳۷ء میں حضور غلیفۃ المسیحؑ سے ناراض ہو کر احمدیہ بلڈنگس لاہور میں آ گئے۔ اور حضرت مسیح موعود علیہ السلام کی نبوت کا بھی انکار کر دیا۔ حالانکہ اسی مسئلہ پر غیر مبایعین کے مقابل میں ان کے اپنے متعدد مضامین سلسلہ کے اخبارات میں شائع شدہ موجود ہیں بلکہ ۱۹۳۵ء میں انہوں نے اپنی تحریری شہادت میں لکھا کہ

”میں حضرت صاحب یعنی حضرت مسیح موعود علیہ الصلوٰۃ والسلام کے زمانہ کا احمدی ہوں۔ میں نے ۱۹۰۵ء میں بیعت کی تھی۔ میں حضرت مسیح موعود علیہ الصلوٰۃ والسلام کو اسی طرح کا نبی یقین کرتا تھا جس طرح خدا کے دیگر نبیوں اور رسولوں کو یقین کرتا ہوں۔ نفس نبوت میں نہ اس وقت کوئی فرق کرتا تھا اور نہ اب کرتا ہوں۔“

محترم میاں دین محمد صاحب

ولادت ۱۸۹۵ء بیعت ۱۹۰۵ء
محترم میاں دین محمد صاحب کی رائلش اکبر سٹریٹ مغلپورہ گنج میں ہے۔ آپ نے حضرت مسیح موعود علیہ السلام کی بیعت ۱۹۰۵ء میں کی جبکہ آپ کی عمر دس سال تھی۔

محترم سردار محمد یوسف صاحب ایڈیٹر ”نور“

ولادت ۱۸۹۲ء بیعت ۱۹۰۶ء وفات ۶ مئی ۱۹۵۲ء عمر ۶۰ سال
محترم سردار محمد یوسف صاحب کی ولادت ۱۸۹۲ء میں ہوئی۔ آپ سکھ قوم میں سے تھے۔ آپ کا سابق نام سورن سنگھ تھا۔ وسط ۱۹۰۶ء میں حضرت مسیح موعود علیہ السلام کے ائمہ پر بیعت کر کے سلسلہ عالیہ میں شمولیت

اختیار کی حضرت اقدس ان کے اسلام کی طرف مائل ہونے کے حالات سنکر بہت محفوظ ہوئے اور فرمایا کہ اُن کا لیکچر ہونا چاہیئے۔ چنانچہ انہوں نے ۲۹ جون ۱۹۰۶ء کو مسجد اقصیٰ میں لیکچر دیا جو آپ پہلا لیکچر تھا۔ ہماری جماعت میں آپ پہلے آدمی تھے جنہیں سکھوں میں تبلیغ کا شوق تھا حضرت مسیح موعود علیہ السلام نے ”چشمہ معرفت“ میں سکھوں کی متبرک کتاب گورو گرتھ صاحب اور جنم ساکھی سے حضرت باوانامک صاحب رحمۃ اللہ علیہ کو مسلمان ثابت کرنے کے لئے جو شلوک اور ساکھیاں پیش کی ہیں اُن میں آپ حضور علیہ السلام کے معاون تھے۔ آپ نے سکھ قوم میں تبلیغ کرنے کے لئے اخبار ”نوٹس“ قادیان سے نکالا تھا۔ اور دو دین کے قریب کتابیں بھی شائع کیں۔ قرآن مجید اور ”سیرت النبی“ کا ہندی اور گورکھی دونوں زبانوں میں ترجمہ بھی کیا۔ تقسیم ملک کے بعد آپ نے لاہور میں رائلش اختیار کی اور پھر کچھ عرصہ گوجرانوالہ میں بھی رہے۔ ۶۰ سال کی عمر میں ۱۹۵۲ء کو وفات پائی۔ آپ ہر شتی مقبرہ ربوہ میں مدفون ہیں۔ انا اللہ وانا الیہ راجعون۔

اولاد :- شیخ محمد اسماعیل۔ شیخ محمد موسیٰ۔ آمنہ بیگم مرحومہ۔ شیخ محمد یارون۔ شیخ محمد ادریس۔ شیخ محمد یحییٰ۔ شیخ بشیر احمد۔ مبارکہ نسیم۔ صادقہ نسیم۔

محترم خواجہ محمد دین صاحب برٹ

ولادت ۱۸۸۶ء بیعت ۱۹۰۶ء وفات ۱۹ نومبر ۱۹۶۷ء عمر ۷۷ سال

محترم خواجہ محمد دین صاحب برٹ ولد حسن محمد صاحب برٹ کرشن نگر لاہور میں رہتے تھے بہت نیک، متقی اور پرہیزگار بزرگ تھے۔ قادیان میں سبزی کی دوکان تھی۔ یہ ایک ایسا کاروبار ہے جس کا پھیلاؤ زیادہ ہونے کی وجہ سے دوکان بار بار بند نہیں کی جاسکتی۔ مگر حضرت خواجہ صاحب دوکان کھلی چھوڑ کر نماز باجماعت کے لئے مسجد چلے جاتے تھے۔ حضرت مسیح موعود علیہ السلام اور حضرت خلیفۃ المسیح الاول رضی اللہ عنہ کے زمانہ کی باتیں بھی کانگوں کو سنایا کرتے تھے۔ تقسیم ملک کے بعد کرشن نگر لاہور رائلش اختیار کی۔ بڑی باقاعدگی کے ساتھ جمعہ کی نماز کے لئے مسجد احمیہ بیرون دہلی دروازہ آیا کرتے تھے۔ آپ کی ولادت ۱۸۸۶ء کو ہوئی۔ بیعت ۱۹۰۶ء

لے ”بدر“ ۲ جولائی ۱۹۰۶ء

میں کی اور وفات ۱۹۶۰ء کو ہوئی۔ ستر سال عمر پائی بہشتی مقبرہ ربوہ میں دفن ہوئے۔ فاتا لد و فاتا
الہیہ راجعون۔

اولاد۔ نسیم احمد۔ سعید احمد۔ بشیر احمد۔ رشید احمد۔

محترم قاری غلام محبتی صاحب چینی قادیانیؒ

ولادت ۱۸۷۰ء بیعت ۱۹۰۶ء وفات ۲۴ اکتوبر ۱۹۶۲ء عمر ۹۲ سال
حضرت قاری صاحب موصوف تحصیل کھاریاں ضلع گجرات کے رہنے والے تھے۔ ۱۹۳۲ء میں وکٹوریہ
جیل مانگ کانگ (چین) سے بچہ جیف فارڈن ریٹائر ہو کر قادیان میں سکونت اختیار کر لی اور تقسیم برصغیر
تک وہیں رہے۔ اس کے بعد ایک لمبا عرصہ لاہور میں رہائش رکھی اور یہیں وفات پائی۔ آپ بہشتی مقبرہ ربوہ
کے قطعہ صحابہ مسیح موعود میں مدفون ہیں۔ مرحوم بہت مستعد، نیک، سادہ اور عبادت گزار بزرگ تھے۔ قادیان
میں کافی عرصہ تک بچہ جنرل پریذیڈنٹ خدمات بجالاتے رہے۔

اولاد۔ عبدالقادر صاحب سولی سون اور چار بہنیں

محترم حکیم رحمت الد صاحب

ولادت ۱۹۰۶ء

محترم حکیم رحمت الد صاحب بہت پرانے بزرگ ہیں۔ والد محترم کا نام حکیم محمد بخش صاحب تھا۔ آپ
فرماتے ہیں کہ

مروضہ نوال پند متصل گورداسپور میں ہمارے نہایت ہی قریبی رشتہ داروں میں ایک بزرگ مولوی محمد علی
نامی تھے۔ میں ان کی ملاقات کے لئے واپس گیا۔ انہوں نے مجھے احمیت کی تبلیغ کی۔ میں نے ان کے ساتھ
کافی تھکار کی۔ انہوں نے فرمایا کہ رحمت الد اس طرح بحث سے ضد پیدا ہوتی ہے۔ تم خدا تعالیٰ سے دعا
مانگو کہ اسے خدا! اگر مرزا صاحب اپنے دعویٰ میں سچے ہیں تو مجھے ہدایت دیدے۔ انہوں نے ایک کتاب بھی

”متحفہ گولڑویہ“ مجھے مطالعہ کے لئے دی اور یہ بھی فرمایا کہ ۱۵ روز کے بعد جلسہ سالانہ ہے اس موقع پر ضرور قادیان چلو اور مامور من الہ کو اپنی آنکھوں سے دیکھ لو۔ میرے دل کو یہ بات پسند آئی۔ میرا اپنا گاؤں موضع جوگودا تھا جو گورداسپور سے سات میل کے فاصلہ پر ہے۔ میں نے گاؤں میں پہنچ کر دُعا شروع کر دی چند دن کے بعد خواب میں دیکھا کہ ایک نہایت سیدھی، صاف اور سفید سڑک ہے جو زمین سے کچھ اونچی ہے۔ اس کے دو طرف گھنے درخت لگے ہوئے ہیں۔ اور وہ ہمارے گاؤں سے سیدھی قادیان کو جا رہی ہے۔ قادیان ہمارے گاؤں سے گیارہ میل کے فاصلہ پر تھا۔ صبح اٹھ کر جو میں نے اس خواب پر غور کیا تو میرے دل نے گواہی دی۔ کہ یہ اس دعا کا نتیجہ ہے جو تم نے حضرت مسیح موعود علیہ السلام کی صداقت معلوم کرنے کے لئے کی ہے چنانچہ جب جلسہ سالانہ ۱۹۱۸ء کے ایام آئے تو میں جلسہ میں شمولیت کے لئے قادیان چلا گیا۔ مسجد اقصیٰ میں حضرت مسیح موعود علیہ السلام کی پرتشلیف فرمائش اور تقریر کر رہے تھے۔ نہایت ہی نورانی چہرہ دیکھ کر میں نے اپنے دل میں کہا کہ یہ تو کوئی فرشتہ معلوم ہوتا ہے ایسا شخص ہرگز کاذب نہیں ہو سکتا۔ چنانچہ جب تقریر ختم ہوئی اور یہ اعلان ہوا کہ جو دوست بیعت کرنا چاہتے ہوں وہ کر لیں۔ تو میں بھی بیعت کرنے والوں میں شامل ہو گیا۔ جلسہ سے فارغ ہو کر جب گاؤں پہنچا تو شدید مخالفت ہوئی مگر میں نے ڈٹ کر مقابلہ کیا۔ آخر ۱۹۱۹ء میں واپس سے ہجرت کر کے قادیان چلا گیا۔ اور ۱۹۲۴ء میں ہجرت کے بعد لاہور پہنچ گیا۔ کئی سال تک لاہور میں رہا اور اب لاہور میں ہوں۔

خالسار عرض کرنا ہے کہ محترم حکیم صاحب کی عمر اس وقت اسی سال کے لگ بھگ ہوگی بلکہ ممکن ہے زیادہ ہو کیونکہ آپ فرماتے ہیں کہ ۱۸۹۴ء میں جو سلاج اور چاند کو گرہن لگا وہ میں نے اپنی آنکھوں سے دیکھا تھا اور اسے ستر اکہتر سال ہو گئے ہیں۔ اگر ان ایام میں آپ کی عمر بارہ چودہ سال کی بھی ہو تو اس وقت (۱۹۶۵ء میں) آپ کی عمر اسی سال سے زیادہ ہی بنتی ہے۔

آپ حکیم ہیں اور حکمت کی دوکان کرتے ہیں۔ نہایت ہی سادہ اور دیہاتی وضع کے بزرگ ہیں۔ قد لمبا، جسم مضبوط اور صحت اچھی ہے۔ پانچوں وقت مسجد میں جا کر نماز ادا کرتے ہیں۔ اللہ تعالیٰ آپ کی صحت اور عمر میں برکت دے۔ آمین۔ بہت خوب آدمی ہیں۔

اولاد۔ محمد عالم مرحوم۔ بشیر الدین جفیظ بیگم۔ نظیر بیگم۔

حضرت ملک خدا بخش صاحب رضی اللہ عنہ

ولادت بیعت ۱۹۰۴ء زیارت ۱۹۰۸ء وفات ۱۷ دسمبر ۱۹۴۸ء

محترم ملک خدا بخش صاحب کی روایات درج ذیل ہیں:-

۱- میں نے حضور کو نماز کی حالت میں دیکھا ہے۔ آپ کھڑے ہونے کی حالت میں اپنی گردن دائیں بازو کی طرف جھکائے ہوئے ہوتے تھے۔

۲- میں نے حضور کو تقریر فرماتے دیکھا ہے۔ یہ وہ تقریر ہے جو لاہور میں رؤساء لاہور کو دعوت دے کر کی گئی تھی۔ تقریر فرماتے وقت حضور کا وجود مبارک ایسا معلوم ہوتا تھا جیسے گویا ایک تصویر ہے جو بول رہی ہے۔ انکھیں نیم معلوم ہوتی تھیں اور کوئی حرکت ہاتھ پاؤں سے نہیں فرماتے تھے۔ حضور کے ہاتھ میں سونٹی بھی تھی۔

۳- مذکورہ بالا تقریر کے اختتام پر حضور کی خدمت میں دودھ کا ایک گلاس پیش کیا گیا۔ ہم تبرک کی خواہش میں گنہم گنہم بھی ہوئے چنانچہ کچھ دودھ جو فرش پر گر گیا تھا۔ اُسے بھی ہم نے اپنی زبانوں سے اٹھا لیا تھا۔

خاکسار اراقم الحروف عرض کرتا ہے کہ محترم ملک خدا بخش صاحب محترم جناب شیخ بشیر احمد صاحب کی امارت کے زمانہ میں ایک عرصہ تک جماعت احمدیہ لاہور کے جنرل سکرٹری رہے اور نہایت ہی محنت اور کوشش سے کام کیا۔ میں نے نہ صرف ان کو دیکھا ہے بلکہ تقسیم ملک سے پہلے اور بعد میں جبکہ میرا تقریر لاہور میں بحیثیت مبلغ تھا۔ ان کے ساتھ کام بھی کیا ہے۔ آپ نہایت ہی معزز اور دجیبہ انسان تھے اور سلسلہ کی خدمت کے لئے دن رات وقف کر رکھا تھا۔ حضرت چوہدری محمد ظفر اللہ خاں صاحب کے زمانہ امارت میں پہلے پرائیویٹ سکرٹری اور پھر جنرل سکرٹری رہے۔ بعد میں محترم شیخ بشیر احمد صاحب کے زمانہ میں بھی جنرل سکرٹری کے طور پر کام کرتے رہے۔

حضرت ملک صاحبؒ کی وفات پر حضرت صاحبزادہ مرزا بشیر احمد صاحبؒ نے جو نوٹ "الفضل" میں لکھا ضروری معلوم ہوتا ہے کہ اس موقع پر اس کا ایک ضروری اقتباس درج کر دیا جائے۔ آپ نے

تشریف فرمایا۔

”میں ملک صاحب مرحوم کو بڑے لمبے عرصہ سے جانتا ہوں۔ وہ نہایت مخلص اور فدائی اور سچے معنوں میں ایک قابل قدر کارکن تھے۔ جب بھی سلسلہ کا کوئی کام پیش آتا تھا۔ وہ اس کام میں ہمیشہ دوسروں سے پیش پیش نظر آتے تھے۔ اور اس بات میں ذرہ بھر شبہ نہیں کہ وہ لاہور کی جماعت کے ایک بھاری رکن تھے جن کی وفات نے لاہور کی جماعت میں یقیناً خلا پیدا کر دیا ہے۔ میں ان لوگوں میں سے تو نہیں ہوں کہ یہ سمجھوں یا یہ کہوں کہ فلاں خلا بھرا نہیں جاسکتا کیونکہ ایسا خیال خدا کی صفت خلق و تکوین کے خلاف ہے اور اسی طرح وہ ہمارے مشاہدہ کے بھی خلاف ہے۔ مگر میں یہ بات ضرور کہوں گا کہ یہ خلا ایسا ہے جسے لاہور کی جماعت کو خاص توجہ کے ساتھ بھرنے کی کوشش کرنی چاہیئے۔

جب میں ملک صاحب کا جنازہ پڑھنے آیا تو مرحوم کے اوصاف حمیدہ کو یاد کر کے میرے دل میں اچانک یہ خیال پیدا ہوا کہ علم اور بصیرت رکھنے والے مومن بھی دراصل دو قسم کے ہوتے ہیں۔ ایک وہ جن کے ایمان کا مرکزی نقطہ ان کے دماغ یعنی مرکز عقل میں ہوتا ہے اور دوسرے وہ جن کے ایمان کا مرکزی نقطہ ان کے دل یعنی مرکز جذبات میں ہوتا ہے۔ ان میں سے قسم اول کے مومنوں کی توجہ زیادہ تر دلائل اور براہین کی طرف رہتی ہے اور ان کے خیالات کا محور زیادہ تر عقل کے ارد گرد چکر لگاتا ہے۔ لیکن دوسری قسم کے مومنوں کی توجہ زیادہ تر اخلاص اور جذبات میں مرکوز ہوتی ہے اور ان کے خیالات کا محور محبت پر قائم ہوتا ہے۔ اور میں نے شیخ بشیر احمد صاحب امیر جماعت لاہور سے کہا کہ میرے خیال میں ملک صاحب مرحوم دوسری قسم کے مخلصین میں شامل تھے جن کے ایمان کے درخت کی جڑیں دماغ کی نسبت دل میں زیادہ جاگزیں ہوتی ہیں اور علم اور بصیرت رکھتے ہوئے بھی ان کی طبیعت میں محبت اور جذبات کا غلبہ رہتا ہے۔

ہماری دعا ہے کہ اللہ تعالیٰ انہیں جنت میں بلند مقام پر جگہ دے اور ان کے بچوں اور دیگر پسندگان کا حلقہ و ناصر ہو۔

ملک صاحب مرحوم کو یہ خصوصیت بھی حاصل ہوئی کہ ایک ہی وقت میں ان کے دونو

جوان بچے خدمت دین کے لئے سمندر پار گئے ہوئے ہیں اور حقیقتاً یہ ایک بڑی بھاری
سعادت ہے بلکہ حق یہ ہے کہ

ایں سعادت بزور بازو نیست

تانا بخشد خدائے بخشندہ

خاکر

مرزا بشیر احمد رتن باغ لاہور

21 $\frac{13}{49}$

اولاد :- ملک عطار الد۔ ملک عطار الرحمن سابق مبلغ ذرائع۔ ملک احسان الد مبلغ مغربی افغانیہ
ملک عبدالمنان مرحوم۔ مصفیہ۔ رشیدہ وغیرہ چار پانچ لڑکیاں۔

محترم حکیم دین محمد صاحب

(۱۹۰۲ء)

بیعت

۱۸۸۸ء

ولادت

محترم بناب ڈاکٹر عبید الد خاں صاحب نے بیان فرمایا کہ
محترم حکیم دین محمد صاحب کے والد بزرگوار کا نام شیخ برکت علی صاحب تھا۔ راہوں ضلع ہالند صر کے
باشندہ تھے اور صحابی تھے۔ محترم حکیم صاحب نے قادیان ہی میں تعلیم پائی۔ دسویں جماعت کا امتحان
پاس کر کے پوسٹل ماسٹر جنرل لاہور کے دفتر میں ملازمت شروع کر دی۔ ۱۹۱۱ء کے قریب تبدیل ہو کر دفتر مظری
اکادمٹس میں چلے گئے۔ دوسری جنگ میں جاپانیوں کی قید میں رہے۔ قریب تھا کہ قتل کئے جاتے مگر اللہ تعالیٰ
نے بچالیا۔ اسپیشل پربوہ میں مقیم ہیں۔

آپ نے بچپن میں حضرت خلیفۃ المسیح الاول رضی اللہ عنہ سے طب پڑھی۔ پھر حضرت حکیم احمد دین
صاحب شاہدہ والوں سے بھی پڑھتے رہے۔ ذاتی طور پر ہومیوپیثی سے بھی دلچسپی رکھتے ہیں
آپ محترم ملک صلاح الدین صاحب ایم۔ اے مولف اصحاب احمد کے تایا، خالو اور خسر ہیں۔ آپ

نے بیعت یحییٰ ہی میں کر لی تھی۔ عمر اس وقت ۷۷ - ۷۸ سال کے قریب ہوگی۔ صحت خدا تعالیٰ کے فضل سے اچھی ہے۔

اولاد - امۃ الد - نصرت - نعمت - حکمت - فضل الرب مرحوم - بُشری - اسمعیل احمد۔

محترم شیخ شمس الدین صاحب

ولادت ۱۹۰۷ء بیعت ۱۹۰۷ء وفات ۱۵ فروری ۱۹۹۷ء
محترم شیخ شمس الدین صاحب چنیوٹ ضلع جھنگ کے مشہور و ہرہ خاندان کے چشم و چراغ تھے۔ والد ماجد کا نام شیخ حاجی عمر حیات صاحب تھا۔ قبول احمدیت کی سعادت اس طرح نصیب ہوئی کہ آپ کے خُسر حضرت شیخ عطا محمد صاحب و ہرہ چنیوٹ والے ۱۳۱۳ھ صحابہ میں سے تھے جب بھی موقع ملتا وہ آپ کو تبلیغ کرتے۔ آپ کا کاروبار چرنکہ لاہور میں تھا اور حضرت مسیح موعود علیہ السلام بھی لاہور تشریف لایا کرتے تھے۔ اس لئے جب بھی حضور تشریف لاتے آپ حضور کی زیارت کے لئے حاضر ہو جاتے۔ ایک مرتبہ آپ نے حضور کی خدمت میں اولاد فریہ کے لئے درخواست دُعا کی جس پر حضور نے دعا فرمائی۔ اس دُعا کے بعد ۱۹۰۷ء میں آپ کو خدا تعالیٰ نے ایک لڑکا عطا فرمایا جس کا نام فیروز الدین لکھا گیا۔ اس خوشی میں آپ نے حضور کی خدمت میں پچاس روپیہ کی رقم بطور نذرانہ پیش کی۔

۱۹۰۷ء میں آپ نے حضور کے دست مبارک پر بیعت کی۔ بیعت کے بعد رشتہ داروں نے سخت مخالفت کی مگر آپ ثابت قدم رہے۔ آپ چڑھ کے تاجر تھے۔ کاروبار میں دیانت و امانت آپ کا شیوہ تھا۔ متوکل انسان تھے۔ خدا تعالیٰ کے حضور رو کر دُعا میں کیا کرتے تھے اور اکثر دعائیں آپ کی قبول ہوتی تھیں۔ آپ کی نیکی اور تقویٰ کو دیکھ کر بعض اوقات غیر احمدی بھی آپ سے دُعا کروانے لیا کرتے تھے۔

حضرت مولانا غلام رسول صاحب راہیکی جب بحیثیت مبلغ لاہور میں مقیم تھے۔ تو آپ نے ان سے پہلے ناظرہ اور پھر بارجمہ قرآن شریف ختم کیا۔

جب مسجد احمدیہ بیرون دہلی دروازہ کے لئے زمین خریدنے کا سوال پیدا ہوا تو آپ نے اس میں پانچ ہزار

روپیہ یکشت چنہ دیا۔

آپ ۱۵ فروری ۱۹۳۱ء کو فوت ہوئے اور کوٹ خواجہ سعید میں دفن کئے گئے۔

آپ کی رفیقہ حیات مسماۃ الدجوائی صاحبہ بھی صحابیہ تھیں۔ اکثر قرآن کریم کی تلاوت کیا کرتی تھیں رُوحِ یسین زبانی یاد تھی۔ صدقہ و خیرات کے لئے آپ بہت مشہور تھیں۔ آپ کی وفات ۳ جون ۱۹۳۳ء کو ہوئی۔ اور کوٹ خواجہ سعید لاہور میں مدفون ہوئیں۔ فانا للہ وانا الیہ راجعون۔

اولاد: آپ نے دو بیٹیاں اور تین بیٹے اپنے پیچھے چھوڑے۔ بیٹوں کے نام یہ ہیں:-
فیروز دین۔ منور دین۔ عبدالحمید۔

محترم ڈاکٹر غلام محمد صاحب (غیر مبائع)

ولادت ۲ نومبر ۱۸۸۶ء بیعت بچپن میں وفات ۲۸ ستمبر ۱۹۵۹ء
محترم ڈاکٹر غلام محمد صاحب مورخہ ۲ نومبر ۱۸۸۶ء کو پتھر نوالی حویلی اندرون موچی گیٹ لاہور میں داروغہ نبی بخش صاحب کے ہاں پیدا ہوئے۔ داروغہ نبی بخش صاحب شملہ میں گورنمنٹ آف انڈیا پولیس میں ملازم تھے اس لئے ڈاکٹر صاحب بچپن میں ہی اپنے والد ماجد کے پاس شملہ چلے گئے اور وہیں ابتدائی تعلیم حاصل کی۔ محترم شیخ الدین صاحب شملوی کیساتھ داروغہ صاحب گھرے تعلقات تھے۔ ان کی تبلیغ سے آپ نے ۱۹۰۷ء میں اجمیت قبول کی۔ ڈاکٹر صاحب کے والد صاحب آپ کو مزید تعلیم کے لئے علیگڑھ بھیجنا چاہتے تھے مگر محترم شیخ صاحب موصوف نے رائے دی کہ انہیں قادیان بھیجا جائے چنانچہ ۱۹۰۸ء میں قادیان سما کر آپ نے نویں جماعت میں داخلہ لیا۔ ۱۹۱۰ء میں آپ نے قادیان سے ایف۔ اے کر کے میڈیکل کالج لاہور میں داخلہ لیا۔ ڈاکٹر بن کر آپ نے کچھ عرصہ سرحد میں اسٹنٹ سرجن کے طور پر سرکاری ملازمت کی۔ آپ ایک باکمال سرجن تھے۔ چنانچہ ایک مرتبہ آپ ایک زخمی جس کی کھوپڑی میں دراڑ اگٹی تھی کا آپریشن کر رہے تھے کہ آپریشن روم میں وائسرائے، کمانڈر انچیف اور گورنر سرحد آ گئے مگر آپ اپنے کام میں ایسے مصروف تھے کہ آپ کو مطلقاً خبر نہ ہوئی جب آپ نے کام سے فارغ ہوئے تو ان افسران کو دیکھ کر حیران ہو

گئے۔ لارڈ جیمس فورڈ نے آگے بڑھ کر آپ سے ہاتھ ملایا اور کہا کہ ڈاکٹر تم تو ایک باکمال سرجن ہو چنانچہ اس نے آپ کو "قیصر ہند" کا میڈل دیا۔ ۵۰۰۰ روپیہ نقد انعام اور خان بہادر کے خطاب کی سفارش کی اور رسول سرجن کے عہدہ پر ترقی بھی دی۔

۱۹۲۰ء میں آپ نے ملازمت سے استعفا دے دیا۔ اور لاہور آکر "عزیز منزل" میں پریکٹس شروع کی۔ انجمن اشاعت اسلام لاہور کے رکن تو آپ شروع سے ہی تھے۔ مگر لاہور پہنچ کر آپ نے عملاً بھی انجمن کے کاموں میں نمایاں حصہ لینا شروع کر دیا۔ ۱۹۳۵ء میں آپ انجمن کے دوا می ممبر چنے گئے۔ ۱۹۵۶ء میں انجمن کے صدر بنے اور ۲۸ ستمبر ۱۹۵۹ء کو آنت کے پھٹنے کے باعث وفات پائی۔ فانا لدوانا البیر رب العون

حضرت چودھری محمد ظفر الدخاں صاحب

ولادت ۶ فروری ۱۸۹۳ء بیعت ۶ ستمبر ۱۹۰۶ء

حضرت چودھری محمد ظفر الدخاں صاحب ۶ فروری ۱۸۹۳ء کو بمقام سیالکوٹ پیدا ہوئے۔ آپ کے والد ماجد حضرت چودھری نصر الدخاں صاحب نے آپ کو اعلیٰ تعلیم دلانے کے لئے کوئی کسر اٹھانہ رکھی۔ گورنمنٹ کالج لاہور سے بی۔ اے کی ڈگری حاصل کر کے آپ قانون کی تعلیم حاصل کرنے کے لئے لندن تشریف لے گئے۔ اور واپس تشریف لا کر پہلے سیالکوٹ میں اور پھر جلد ہی لاہور میں آکر کام شروع کیا۔ اور خدا تعالیٰ نے آپ کو ایسی ترقی دی کہ چند سال کے اندر اندر ہی آپ کا نام لاہور کے قانون دانوں کی صف اول میں شمار ہونے لگا۔

حضرت مسیح موعود علیہ السلام کی زیارت آپ نے سیالکوٹ میں ستمبر ۱۹۰۴ء میں کی۔ قادیان کی پہلی مرتبہ زیارت ستمبر ۱۹۰۵ء میں اور حضرت مسیح موعود علیہ السلام کے دست مبارک پر بیعت ۶ ستمبر ۱۹۰۶ء کو کی۔ جب آپ لاہور تشریف لائے تو تھوڑے ہی عرصہ کے بعد حضرت امیر المؤمنین خلیفۃ المسیح الثانی نے آپ کو لاہور کی جماعت کا امیر اور حضرت حکیم محمد حسین صاحب تشریشی رضی اللہ عنہ کو سکریٹری مقرر فرمایا۔

آپ دس بارہ سال جماعت کے امیر رہے مگر اس عرصہ میں آپ نے سیدنا حضرت خلیفۃ المسیح الثانی رضی اللہ عنہ کی لاہور میں آمد سے خوب فائدہ اٹھایا۔ حضور کے متعدد علمی لیکچر ہوئے جن میں لاہور کے اعلیٰ اور ذہین طبقہ کے لوگ شامل ہوتے رہے اور پریس میں بھی حضور کی علمی قابلیت کا چرچا جاری رہا۔

گورنمنٹ انگریزی نے ہندوستان کے سیاسی مسائل کو حل کرنے کے لئے ہندوستان کے ہندو مسلمانوں کے جو اجلاس لندن میں بلائے اور جنہیں گول میز کانفرنس کے نام سے موسوم کیا جاتا ہے ان میں علاوہ بعض دیگر مسلمان لیڈروں کے آپ بھی برابر شامل ہوتے رہے اور لندن میں آپ نے کارہائے نمایاں سرانجام دیئے مجھے خوب یاد ہے کہ ان ایام میں جو خبریں اخبارات میں آتی تھیں ان سے ظاہر ہوتا تھا کہ لندن کی پرائیویٹ مجالس میں عوام ہندوؤں کی سیاسی پوزیشن سمجھنے کے لئے مسٹر گاندھی کو اور مسلمان قوم کا نقطہ نظر معلوم کرنے کے لئے آپ کو دعوت دیا کرتے تھے۔ گول میز کانفرنس میں آپ نے جو شاندار تقریریں کیں اور بمبائل تذبذب کا ثبوت دیا اس سے ہندوستان کے ہندو مسلمان لیڈروں کی نگاہیں آپ کی طرف اٹھنا شروع ہوئیں اور انگریز حکام نے بھی محسوس کیا کہ ہندوستان کا نظم و نسق چلانے کے لئے آپ جیسے مدبروں کے تعاون کی انہیں بے حد ضرورت ہے چنانچہ باوجود شدید مذہبی مخالفت کے ۱۹۳۵ء میں آپ کو ہندوستان کے وائسرائے کی ایگزیکٹو کونسل میں لے لیا گیا اور کئی سال تک متعدد محکموں کے انچارج رہے۔ اس اثناء میں آپ کو کئی مرتبہ یورپ اور دوسرے ممالک میں ہندوستان کی نمائندگی کا موقع ملا۔

تقسیم ملک کے وقت آپ فیڈرل کورٹ آف انڈیا کے جج تھے۔ پاکستان بننے کے بعد قائد اعظم محمد علی جناح نے آپ کو وزیر خارجہ بننے کی پیشکش کی جسے آپ نے منظور کر لیا۔ اس عظیم منصب پر فائز ہونے کے بعد آپ نے جو خدمات سرانجام دیں ان کے بارہ میں چند شہادتیں درج ذیل ہیں:-

۱۔ میاں ممتاز محمد خاں دولتانا (جو اس وقت پنجاب کے وزیر خزانہ تھے) نے ۱۹ مارچ ۱۹۴۸ء کو پنجاب اسمبلی میں تقریر کرتے ہوئے کہا کہ

”پاکستان کی تعمیر و استحکام کے سلسلہ میں حضرت قائد اعظم کے بعد میرے خیال میں تین دو بڑی شخصیتوں نے کام کیا ہے ان میں پہلا نام ہمارے امور خارجہ کے وزیر سر محمد ظفر اللہ خاں کا ہے اور دوسرا وزیر خزانہ مسٹر غلام محمد کا ہے۔ سر ظفر اللہ خاں نے ساری دنیا پر آشکار کر دیا کہ پاکستان ایسے بلند داغ اور شاندار مقررہ اور اپنی حکومت کے سچے خادم رکھتا ہے

جن کے سامنے دنیا کی زبانیں گنگ ہو جاتی ہیں۔

ملت پاکستان چوہدری محمد ظفر اللہ خاں کے حق میں اتنی ناشکر گندائیں نہیں ہو سکتی کہ وہ معدودہ چند رجعت پسندوں کی غوغا آرائی کے لئے گمراہ ہو جائے اور پھر ان گنتی کے چند لوگوں کی غوغا آرائی جو جہالت کے محدود و معین خیالات میں پھنسے ہوئے ہیں۔

۲۔ ”السٹریٹ ویکی پاکستان“ رقمطراز ہے۔

”سلامتی کونسل میں وہ وقت بھی نہایت نازک تھا جب اسرائیل کے معاملہ میں بحث ہو رہی تھی۔ بڑی طاقتیں اس مملکت کو بہ طور نواز نے پر تلی ہوئی تھیں جو صیہونی دہشت انگیزی کی بدولت معرض وجود میں آئی تھیں۔ ہر قابل ذکر آدمی بول چکا تھا اور بولنا بھی تھا دنیا عرب کے مفاد کے مناسر خلاف عربوں کے ترجمان بھی اپنے خیالات کا اظہار کر چکے تھے لیکن ان بیچاروں پر وہی مثل صادق آرہی تھی کہ نقار خانے میں طوطی کی صدا کون سنتا ہے۔ یوں معلوم ہوتا تھا کہ بڑی طاقتوں کے بلند بانگ غلبہ میں ان کی کور اور آواز دب کر رہ گئی ہے طویل القامت، نحیف الجسمہ چوہدری محمد ظفر اللہ خاں بحث کے دوران میں خاموش بیٹھے دیکھ رہے تھے۔ انہوں نے ایک لفظ بھی نہ کہا اور نہ ہی کچھ کہنے کا ارادہ تھا کیونکہ وہ اس مسئلہ میں جو کچھ کہنا چاہتے تھے پہلے ہی کہہ چکے تھے انہیں نظر آ رہا تھا کہ جب سلامتی کونسل پہلے ہی فیصلہ کر چکی ہے تو پھر اسے قائل کرنے کی کوشش میوہ ہے۔“

”لیکن اس وقت عربوں کے بعض نمائندے جو دیکھ رہے تھے کہ ہمارے وزیر خارجہ بحث کے دوران میں خاموش بیٹھے ہیں آپ کے پاس آئے اور (ایک مرتبہ پھر) عربوں کا معاملہ پیش کرنے کی درخواست کی۔ چوہدری محمد ظفر اللہ خاں نے تقریر کے لئے کوئی تیاری نہیں کی تھی۔ بایں اہمہ وہ عرب نمائندوں کو مایوس بھی نہیں کرنا چاہتے تھے۔ ادھر تقریر تیار نہ ہونے کے علاوہ طبیعت بھی قدرے ناساز تھی۔“

”ایک لمحہ تذبذب کے بغیر آپ سیدھے سٹیج کی طرف بڑھے۔ اس کے بعد مسلسل دو گھنٹہ تک سلامتی کونسل کی فضافتن خطرات کی ضوفشانی سے جنگلجنگل کرتی رہی۔ عرب

نمائندوں نے باتفاق رائے تسلیم کیا کہ جس دشمن انداز اور پُر زور طریق پر چوہدری محمد ظفر اللہ خاں نے ان کا معاملہ پیش کیا ہے اس زوردار طریق پر دوسرا کوئی شخص پیش نہیں کر سکا۔ دو گھنٹے تک یوں معلوم ہوتا تھا کہ دلائل و براہین کا ایک دریا ہے جو اٹا چلا آتا ہے۔ اس تمام عرصہ میں وہ چند صیہونی نمائندے جو کچھ لیٹسٹوں پر بیٹھے تھے تملاتے اور بل بھرتے رہے اور منہ میں جھاگ لانا کر اپنے لرزیدہ پاؤں فرش پر مار رہے تھے۔ اور منہ ہی منہ میں بُرا بھلا کہہ رہے تھے۔

”اس میں قطعاً کوئی مبالغہ نہیں کہ . . . ایک سس میں ہمارے وزیر خارجہ نے وہ ناموری حاصل کی ہے جو بلاشبہ کسی دوسرے کو نصیب نہیں ہے۔ دو اڑھائی سال کے عرصہ میں بیرونی دنیا میں انہوں نے پاکستان کی ساکھ قائم کرنے اور اس کی عزت و وقار کو چار چاند لگانے میں جو کارنامہ سرانجام دیا ہے اس کی مثال نہیں مل سکتی۔“

”قائد اعظم مرحوم کی طرح وہ جھکنا نہیں جانتے۔ وہ اس فتح کے قائل ہی نہیں جو اگر نصیب ہو۔ وہ فتحیابی کس کام کی جس کی خاطر عزت نفس گنوانی پڑے۔ وہ کبھی تذلل اختیار نہیں کرتے اور پھر بھی ہمیشہ فتیاب رہتے ہیں“ لے

۴۔ خبرنامہ اقوام متحدہ نے اپنے تبصرہ میں لکھا کہ

”آنریبل سر محمد ظفر اللہ خاں اقوام متحدہ کے حلقوں میں بہت ممتاز درجہ رکھتے ہیں۔ ان کی قانون دانی، بلاغت و فصاحت اور نکتہ دہی کا ہر ممبر ملک قائل ہے جنرل اسمبلی اور اس کے ماتحت کمیٹیوں میں جب کبھی ظفر اللہ خاں تقریر کرتے ہیں تو شائقین اس کثرت سے جمع ہوتے ہیں کہ اکثر تہہ میٹھنے کو جگہ نہیں ملتی۔ بین الاقوامی مسائل کی موٹو گافیاں گزشتہ پانچ سال میں سر محمد ظفر اللہ خاں نے جس خوبی سے کی ہیں اس کی سب نے تعریف کی ہے۔ گزشتہ سال جنرل اسمبلی کے پیرس والے اجلاس میں عراق اور ملک شام کے نمائندوں کے تعاون سے انہوں نے تخفیفِ اسلحہ کے مسئلے پر جو تقریر کی تھی اسے اقوام متحدہ کی بلند ترین تقریروں میں گنا جاتا ہے اور سیاست دانی کی اعلیٰ مثال کے طور پر پیش کیا جاتا

ہے۔ اسی تقریر کا نتیجہ تھا کہ بڑی طاقتوں کے نمائندے دس روز تک تخفیف اسلحہ پر تبادلہ خیالات کر سکے اور مختلف الحیال ملکوں کو ایک مرکز پر جمع ہونے کا موقع مل گیا جو اقوام متحدہ کے چارٹر کا سب سے ضروری مقصد ہے۔ اس کے قبل مسئلہ کشمیر اور فلسطین کے متعلق سر محمد ظفر اللہ خاں سیکورٹی کونسل اور جنرل اسمبلی میں معرکہ الآراء تقریریں کر چکے ہیں لیکن مستقبل، سمالی لینڈ اور اریٹیریا کی خود مختاری اور انڈونیشیا کی آزادی کے سلسلہ میں ان کی بار آور کوششیں ضرب المثل ہیں۔ سر محمد ظفر اللہ خاں نے کچھ عرصہ ہوا فرمایا تھا۔ کہ جہاں کہیں آزادی کی جدوجہد کا اعلان ہوتا ہے پاکستان سب سے پہلے لبیک کہتا ہے۔ اور یہ کہتا مبالغہ نہ ہوگا کہ دنیا یہ لبیک سر محمد ظفر اللہ خاں کی حق شناس آواز کے ذریعہ سنتی ہے۔“ لہ

۴۔ معاصر انجام“ کراچی نے سوما لی لینڈ کی خدمت کے متعلق ذیل کی خبر دی۔
 ”کراچی ۱۰ فروری۔ پاکستان کے وزیر خارجہ چوہدری محمد ظفر اللہ خاں ادارہ اقوام متحدہ میں سمالی لینڈ کے مسلمانوں کے مقصد آزادی کی حمایت میں جو معرکہ الآراء تقریریں کی ہیں۔ ان کا خلوص دل سے اعتراف کرتے ہوئے سمالی لینڈ کے ہزار مسلمانوں نے اپنے بچوں کے نام پاکستان کے وزیر خارجہ کے نام پر رکھے ہیں اور خود میرے نوزائیدہ بچے کا نام ”ظفر اللہ“ ہے“

انسان کے مرتبہ اور مقام کا پتہ اس وقت لگتا ہے جبکہ وہ مخالفت کے طوفانوں اور مصائب کی آندھیلوں میں سے گذر رہا ہو مگر اس کے پائے ثبات میں ذرا بھی لغزش نہ آنے پائے۔ حضرت چوہدری محمد ظفر اللہ خاں صاحب کے کام کی ساری زندگی ہی ایسے حالات میں گزری ہے جبکہ پاکستان کے شوریدہ پسند طبقہ نے آپ کے خلاف ملک میں سخت طوفان بے تمیزی برپا کئے رکھا مگر آپ نے نہ تو ملک کی خدمت میں کمی آنے دی اور نہ ہی اپنی مذہبی حیثیت پر حرج آنے دیا۔

۱۹۵۴ء میں سونگل راؤ کی جگہ بین الاقوامی عدالت عالیہ کے جج مقرر ہوئے اور چار سال کے عرصہ کے اندر ہی آپ کا انتخاب برائے نائب صدر عمل میں آیا۔ اس طرح آپ نے تھوڑے ہی عرصہ میں قابل رشک مقام

حاصل کر لیا۔ بین الاقوامی عدالت کی ججی کا یہ دور کامیابی کے ساتھ گزار کر آپ نے ایک عرصہ تک اقوام متحدہ میں پاکستان کی نمائندگی اپنے ذمہ لئے رکھی۔ دو برس پیشتر جب آپ کونسل کی صدارت کیلئے منتخب ہوئے تو ”حقیقت“ لکھنؤ نے لکھا:-

”یہ واقعہ ہے کہ چوہدری محمد ظفر الدخاں برصغیر ہند و پاکستان میں گنتی کے چند چوٹی کے مدبوں میں ہیں خصوصاً پاکستان کے موجودہ لیڈروں میں تو موصوف اپنی قانونی قابلیت سیاسی تدبیر و تجربہ اور بین الاقوامی مسائل میں اپنی حیرت انگیز فراست و معاملہ فہمی کے اعتبار سے فرد واحد ہیں۔ . . . ہمیں یقین ہے کہ ہندوستان اور دوسرے چند ممالک کی مخالفت کے باوجود بھی اقوام متحدہ کی کونسل بالآخر بھاری اکثریت سے ظفر الدخاں ہی کو اپنا صدر منتخب کرے گی جو ہر اعتبار سے یہ مقابلہ دیگر امیدواروں کے قابل ترجیح ہیں“۔

چنانچہ یہ امر واقعہ ہے اور ساری دنیا اس پر شاہد ہے کہ اللہ تعالیٰ نے کونسل کے صدارتی انتخاب میں آپ کو بھاری اکثریت کے ساتھ کامیاب کیا! در آپ نے دوران صدارت میں جو کارہائے نمایاں سرانجام دیئے ان کی بنا پر بعض بڑے مدبران کی زبان سے نکلا کہ کاش! ظفر الدخاں عمر بھر اس کونسل کے صدر رہیں۔

اس کے بعد پھر خدا تعالیٰ کے فضل سے آپ بین الاقوامی عدالت کے جج کے طور پر کام کر رہے ہیں۔ اللہ تعالیٰ سے دعا ہے کہ وہ آپ کو پہلے سے بھی زیادہ خدمت کرنے کی توفیق عطا فرمائے۔ آمین۔

آپ کی قومی خدمات کا اندازہ اس امر سے لگایا جاسکتا ہے کہ اکثر و بیشتر غیر ملکوں میں احمدی مسجد کی بنیادیں رکھنے کا شرف حضرت امیر المومنین رضی اللہ عنہ کے ارشاد کے ماتحت آپ ہی کو حاصل ہوا۔ آپ نے مختلف ممالک بہت بلند پایہ تقاریر کے ذریعہ ایک دُنیا کو اسلام اور احمدیت سے روشناس کرایا۔

اسلام کے متعلق آپ کی بیش قیمت تصانیف قبولیت کی سند حاصل کر چکی ہیں جماعت احمدیہ میں آپ کی مالی قربانیاں ضرب المثل کے طور پر مشہور ہیں۔ اسلام اور احمدیت کے متعلق آپ کی قانونی خدمات سے ایک زمانہ آگاہ ہے۔ باوجود اتنی خوبیوں اور قابلیتوں کے اطاعت امام کے سلسلہ میں آپ کا جہود ایک نمونہ ہے۔ مختصر یہ کہ اس زمانہ میں احمدی اور غیر احمدی تعلیم یافتہ نوجوان اور بوڑھوں کے لئے آپ کی زندگی میں

بے شمار قیمتی مسباق موجود ہیں۔ کاش کہ کوئی فائدہ اٹھائے۔ اللہ ہم متحنا بطول حیاتہ۔

اولاد :- امۃ الہی صاحبہ

محترم میاں اکبر علی صاحب

ولادت

۱۸۹۵ء

بیعت پیدائشی احمدی

محترم میاں اکبر علی صاحب ابن مولوی محمد علی صاحب سکندہ موضع بہادر ضلع گورداسپور نے بیان فرمایا کہ میرے والد مولوی محمد علی صاحب نے حضرت چوہدری رستم علی صاحب کورٹ انسپکٹر اور حضرت منشی عبدالعزیز صاحب اوجھلوی کے ذریعہ ۱۸۹۳ء میں قادیان جا کر بیعت کی۔ میری پیدائش ۱۸۹۵ء کی ہے۔ اس لحاظ سے میں پیدائشی احمدی ہوں۔ جن دنوں کرمدین بھیجے والے مقدمات کے سلسلہ میں حضرت مسیح موعود علیہ الصلوٰۃ والسلام گورداسپور تشریف لیجایا کرتے تھے۔ میں بھی اپنے والد صاحب کے ساتھ گورداسپور جایا کرتا تھا ۱۸۹۷ء میں میرے والد صاحب نے مجھے قادیان لے جا کر مدرسہ احمدیہ میں داخل کر دیا۔ حضرت خلیفۃ المسیح اولیٰ کے فرزند میاں عبدالحمید صاحب میرے کلاس فیلو تھے۔ اس زمانہ میں جب حضرت صاحب سیر کے لئے باہر تشریف لے جاتے تھے تو ہمیں متعدد بار حضور کی زیارت اور مصافحہ کا شرف حاصل ہوتا تھا اور کئی دفعہ ہم حضرت مسیح موعود علیہ السلام کی ایک خادمہ کے ذریعہ سے حضور کا بچا ہوا کھانا بطور تبرک منگوا لیا کرتے تھے۔

جب حضور آخری جلسہ سالانہ کے ایام میں سیر کے لئے باہر تشریف لے گئے تو میرے والد صاحب اور میرے چچا میاں سلطان احمد صاحب اور میرے پھوپھا حکیم رحمت الد صاحب اور خاں سار بھی حضور کے ساتھ تھے۔

مدرسہ احمدیہ میں ایک سال تعلیم حاصل کرنے کے بعد خاں سار اپنے گاؤں واپس چلا گیا اور پھر ۱۹۱۶ء میں قادیان جا کر نويس جماعت میں داخل ہوا۔ نويس پاس کرنے کے بعد خاں سار لاہور واپس آ گیا اور ملازمت اختیار کر لی۔

احمدیت سے پہلے میرے والد صاحب پیری مریدی کا کام بھی کرتے تھے مگر احمدی ہونے کے بعد انہوں نے یہ کام چھوڑ دیا اور اپنے گاؤں میں زراعت کا کام شروع کر دیا اور تبلیغ میں مصروف ہو گئے چنانچہ ان کی تبلیغ سے بابو عبدالرحمن صاحب ^{انارکلی} اور ان کے عزیزوں نے احمدیت قبول کی۔ ابھی آپ کو زراعت کا کام کرتے چھ ماہ ہی گزرے تھے کہ ان کے خالو خان بہادر میاں محمد سزاوار رئیس لاہور نے انہیں لاہور میں بلا لیا۔ اور اپنی دومنزار ایکڑ اراضی کا بندوبست کرنے کو کہا جو موضع ڈیال اور موضع انارکلی میں تھی۔ تیس سال کا عرصہ آپ نے موضع نوال پنڈ مشمولہ ڈیال میں رہائش اختیار کر کے اس اراضی کا انتظام کیا اور نوال پنڈ میں جماعت بھی قائم کی چنانچہ ان کی تبلیغ سے مولوی عبدالحمید صاحب اور مولوی محمد حسین صاحب وغیرہ نے بیعت کی۔

میں ۱۹۱۱ء میں ملٹری اکاؤنٹس میں اسٹنٹ اکاؤنٹنٹ کے طور پر ملازم ہو گیا۔ اور نو سال یہ ملازمت قائم رہی۔ ۱۹۲۶ء میں رخصت لے کر فتنہ ارتداد کے دنوں میں تین ماہ کے لئے اپنے خرچ پر اجیر بہادر، اگرہ اور ایٹھ میں تبلیغ کرتا رہا۔ چوہدری نجی حسن خاں موضع راوی بی متصل ضلع ایٹھ کو بیعت کرانے کے لئے قادیان لے گیا۔ وہاں میرے ذریعہ سے بابو نور محمد صاحب مینجھ کاٹن مل بھادرنے بھی بیعت کی۔ ۱۹۲۶ء کے آغاز میں اللہ تعالیٰ نے مجھے ایک بیٹے کی بشارت دی۔ چنانچہ جب میں اس بہاد سے واپس آیا۔ تو مجھے اللہ تعالیٰ نے پہلا فرزند ناصر علی عطا فرمایا۔ اس دوران میں ملٹری دالوں نے تعہف میں رکھ کر مجھے فاسخ کر دیا۔ چنانچہ ایک سال میں نے اپنے گاؤں میں زراعت کا کام کیا۔ اس کے بعد مجھے کوآپریٹو ڈیپارٹمنٹ میں سب انسپکٹر کی جگہ مل گئی۔

۱۹۳۵ء میں میں نے امیر علاقہ مکیر پاں کے طور پر اس علاقہ میں تبلیغ کی نگرانی کی۔

۱۹۴۱ء سے میں مستقل طور پر حلقہ پرانی انارکلی لاہور میں بحیثیت پریزیڈنٹ حلقہ کام کر رہا ہوں۔

۱۹۵۳ء کے فساد میں میرا مکان جلانے کی کوششیں کی گئیں۔ مگر اللہ تعالیٰ نے مجھے بال بال بچالیا۔

۱۹۶۱ء میں اللہ تعالیٰ نے مجھے چندہ تحریک اور وقف جدید کو بڑھا کر دس گنا ادا کرنے کی توفیق عطا فرمائی

چنانچہ میں نے چندہ تحریک جدید ۳۰ روپے سے بڑھا کر ۳۰۰ روپے کر دیا۔ اور وقف جدید ۲۰ سے بڑھا کر ۲۰۰ روپے کر دیا۔ فاطمہ علیہ السلام۔

اسی طرح مسجد بیرون پاکستان میں اپنی والدہ مرحومہ، والد مرحوم اور اپنی طرف سے ڈیڑھ سو

۱۹۵۱ء سے میں اپنی ملازمت سے ریٹائر ہوا ہوں اور اس وقت سے لے کر اب تک کام محض اس نیت اور ارادے سے کر رہا ہوں کہ سلسلہ کی مالی خدمت کو سکون و رونہ میرا گزارہ اپنی جائداد کی آمد پر ہو سکتا ہے۔
الحمد للہ کہ مجھے مسجد دارالذکر لاہور میں بھی دو ہزار روپیہ چندہ دینے کی توفیق ملی۔ یہ امر خاص طور پر قابل ذکر ہے کہ میرے والد محترم نے میری تحریک پر قادیان اور ربوہ دونوں جگہ مکانات بنوائے۔ اللہ تعالیٰ نے اپنے فضل و کرم سے مجھے چار لڑکے اور پانچ لڑکیاں عطا فرمائیں۔ اللہ تعالیٰ انہیں نیکی اور تقویٰ پر قائم رکھے اور سلسلہ کے فدائی ثابت ہوں۔ آمین۔

اولاد:- ناصر علی مرحوم۔ مظفر علی۔ منور علی۔ مبشر علی۔ امیر بیگم۔ طاہرہ ناہید۔ ناصرہ بیگم۔
مہارکہ شوکت۔ بُشری بیگم۔

محترم شیخ عبد الحمید صاحب شملوی

بیعت اپریل ۱۹۵۸ء

۱۸۹۰ء

ولادت

محترم شیخ عبد الحمید صاحب شملوی موضع صریح تحصیل نکود ضلع جالندھر کے باشندہ ہیں اور آجکل دفتر جماعت احمدیہ واقعہ ۱۳۔ ٹپیل روڈ لاہور کے انچارج اور حلقہ مزنگ کے صدر ہیں۔ یہ امر خاص طور پر قابل ذکر ہے کہ آپ حضرت خان صاحب مولوی فرزند علی صاحب سابق امام مسجد لندن اور ناظر بیعت المال کے چھوٹے بھائی ہیں۔ یہ فضیلت بھی صرف آپ ہی کو حاصل ہے کہ تینوں بھائیوں (یعنی حضرت خان صاحب مولوی فرزند علی صاحب، محترم جناب شیخ عبدالعزیز صاحب اور محترم جناب شیخ عبد الحمید صاحب) میں سے صرف آپ ہی صحابی ہیں۔

آپ نے انٹرنس کا امتحان راولپنڈی میں اپنے بھائی عبدالعزیز صاحب کے پاس رہ کر ۱۹۵۱ء میں دیا۔ امتحان دینے کے بعد واپس گاؤں پہنچے اور گاؤں سے قادیان جا کر شروع اپریل ۱۹۵۸ء میں بیعت کر کے سلسلہ احمدیہ عالیہ میں داخل ہو گئے۔ آپ کے والد ماجد حضرت مولوی عمر الدین صاحب بھی صحابی تھے۔ ملازمت آپ نے فیروز پور کے قلعہ میں آرڈیننس ڈیپارٹمنٹ میں شروع کی۔ کچھ عرصہ وہاں کام

کے بعد آپ شملہ تشریف لے گئے اور مٹری فائننس ڈیپارٹمنٹ میں ساری مدت ملازمت گزار دی۔ ۱۹۱۳ء سے لیکر ۱۹۱۵ء تک اس محکمہ میں آپ پہلے مسلمان تھے مگر آہستہ آہستہ آپ کی کوشش سے کافی مسلمان اس محکمہ میں بھرتی ہو گئے۔ احمدی احباب میں سے محترم حافظ عبدالسلام صاحب وکیل المال تحریک جدید محترم جناب میاں عبدالحق صاحب رانہ ناظر بیت المال۔ محترم جناب فضل محمد خاں صاحب خاص طور پر مشہور ہیں۔ محترم جناب مرزا عبدالحق صاحب صوبائی امیر اور محترم جناب شیخ یوسف علی صاحب مرحوم سابق پرائیویٹ سکرٹری نے بھی کچھ عرصہ اس محکمہ میں کام کیا۔

جبقتنا عرصہ آپ شملہ میں رہے۔ مختلف جماعتی عہدوں پر متمکن رہے مگر زیادہ عرصہ آپ کے پاس سکرٹری مال کا عہدہ رہا۔ حضرت امیر المومنین خلیفۃ المسیح الثانی رضی اللہ عنہ چونکہ آپ کے کام کو جانتے تھے اس لئے آپ جب اس محکمہ سے ریٹائر ہو کر پنشن پر آ گئے تو آپ کو سٹینڈنگ فائننس بجٹ کمیٹی کا ممبر نامزد فرمایا۔

۱۹۵۲ء تک آپ قادیان میں رہے۔ پھر لاہور آ گئے۔ اور ۱۹۵۲ء سے دفتر جماعت احمدیہ لاہور کے انچارج ہیں۔

منارۃ المسیح قادیان کی تعمیر کے لئے جن احباب نے چندہ دیا۔ ان میں آپ اور آپ کے والد ماجد دونوں شامل تھے۔ چنانچہ دونوں کے نام ”منارۃ المسیح“ پر کندہ ہیں۔ تحریک جدید اور وقف جدید کے چندوں میں بھی آپ شروع سے حصہ لے رہے ہیں۔

۱۹۲۸ء میں جو قرآن کریم کا درس حضرت امیر المومنین خلیفۃ المسیح الثانی نور الدین مرقدہ نے دیا تھا اس میں بھی آپ شامل ہوئے تھے۔ آپ فرمایا کرتے ہیں کہ سورۃ انفال کی تفسیر آپ نے حضرت امیر المومنین خلیفۃ المسیح الثانی رضی اللہ عنہ سے سبقاً سبقاً پڑھی تھی۔

اولاد :- عبدالمجید۔ عبدالرشید۔ طاہر شمیم۔ شاہد سلیم۔ ناصر نسیم۔
زبیدہ بیگم۔ رشیدہ بیگم۔ عفت صدیقہ۔ طیبہ صادقہ۔ نزہت بیرون
رضیہ بٹری۔

حضرت ملک غلام محمد صاحب رضی

ولادت ۱۹۰۸ء بیعت ۱۹۰۸ء زیارت ۱۹۰۲ء وفات ۱۹۵۸ء
۳۳ جولائی ۱۹۵۸ء

ملک غلام محمد صاحب ولد ملک بستو صاحب لاہور کا بیان ہے کہ

میرے والد مرحوم کے سید محمد علی شاہ صاحب مرحوم سکنتہ قادیان کے ساتھ بہت تعلقات تھے۔ ان کے ذریعہ میرا قادیان آنا جانا ہوا۔ میں پہلی مرتبہ قادیان تقریباً ۱۸۸۷ء میں گیا مگر حضرت مسیح موعودؑ کی زیارت نصیب نہ ہوئی۔ ۱۹۰۲ء میں زیارت نصیب ہوئی۔ میں بہت سے حالات حضرت صاحبزادہ مرزا بشیر احمد صاحبؒ کو لکھ کر دے چکا ہوں۔ البتہ ایک بات مزید یاد آگئی۔ وہ یہ کہ جب میں نے ۱۹۰۵ء میں لاہور میں بیعت کی تو انہی ایام میں حضور ایک دفعہ جمعہ یا نماز ظہر کے لئے اندرون خانہ سے باہر تشریف لائے۔ اس وقت حضور کی نظر میری طرف اٹھی اور اس نظر میں ایسا اثر تھا کہ میں پسینہ پسینہ ہو گیا حضور کی نظر اس وقت بڑی جلالی نظر تھی۔

حضرت ملک صاحبؒ کا کاروبار بڑا وسیع تھا۔ زمیندارہ بھی کافی پھیلا ہوا تھا۔ خلافتِ ثانیہ کی ابتدا میں آپ خواجہ کمال الدین صاحب اور مولوی محمد علی صاحب کی دوستی کی وجہ سے غیر مبائعین میں شامل ہو گئے تھے۔ مگر کچھ عرصہ بعد اللہ تعالیٰ نے پھر آپ کو جماعت میں شامل ہونے کی توفیق عطا فرمائی۔ پھر تو آپ ایسے فدائی بن گئے کہ باوجود بڑھاپے کے حضرت خلیفۃ المسیح الثانی رضی اللہ عنہ کے سفروں میں بھی عموماً ساتھ رہتے تھے۔ آپ ۳ جولائی ۱۹۵۸ء کو نماز فجر کی وقت حرکت قلب بند ہو جائیں اور کچھ دقا پائی۔ انا اللہ وانا الیہ راجعون

اولاد :- ملک عبدالرحمن - ملک عبدالرحیم - ملک عبدالعزیز - ملک محمد عبداللہ

مستی عمال محمد صاحب گنج مغلیہ

ولادت ۱۸۹۳-۹۴ء بمقام ملتان بیعت حضور کی وفات سے چند دن پہلے لاہور میں

مستری عباس محمد صاحب گنج مغلیہ پورہ نے فرمایا کہ

میرے والد صاحب کا نام حضرت میاں جمال الدین صاحب تھا۔ میاں جمال الدین صاحب بھی صحابی تھے۔ میں بھی جماعت بھڈیار کے اس وفد میں شامل تھا جس نے حضرت مسیح موعود علیہ السلام کے سفر سیالکوٹ کے دوران انٹاری اسٹیشن پر حضور سے ملاقات کی تھی اور واپس اسٹیشن تک ہم سفر رہے تھے۔ میں نے حضور کے وصال سے چند دن قبل لاہور میں حضور کی بیعت کی تھی اور بیعت کے بعد اپنے قیدی گاؤں بھڈیار ضلع امرتسر جلا گیا تھا۔ مگر ستمبر ۱۹۳۲ء میں کاروبار کے سلسلہ میں لاہور آ گیا اور مغلیہ پورہ گنج میں آکر سکونت اختیار کر لی۔

محترم مولانا محمد صدیق صاحب امرتسری مبلغ سنگاپور تحریر فرماتے ہیں کہ ”ان کے پاس سیدنا حضرت مسیح موعود علیہ السلام کی ایک مصدقہ تحریر ہے۔ یہ تحریر مسئلہ بنانہ سے تعلق رکھتی ہے وہ خاکسار نے بھی دیکھی ہے“ لہ

اولاد :- مبشر احمد - شمیم اختر۔

ضمیمہ

یہاں سے صحابہ کرام کے حالات بغیر کسی ترتیب کے درج کئے جاتے ہیں (مولف)

حضرت مولوی شیر علی صاحب رضی اللہ عنہ

ولادت ۲۴ نومبر ۱۸۶۵ء بیعت ۱۸۹۶ء وفات ۱۳ نومبر ۱۹۴۷ء
 حضرت مولوی شیر علی صاحب رضی اللہ عنہ ۲۴ نومبر ۱۸۶۵ء کو اپنے گاؤں "ادرحمہ" تحصیل بھلوال ضلع سرگودھا میں پیدا ہوئے۔ آپ کے والد ماجد کا نام حضرت مولوی نظام الدین صاحب اور والدہ ماجدہ کا نام محترمہ گوہر بی صاحبہ تھا۔ آپ کا تعلق "راٹھیا" قوم سے تھا جو قریش خاندان کی شاخ ہے۔
 اجمیت سے متعارف آپ بھیروی ہوئے جہاں آپ نے میٹرک تک تعلیم پائی۔ حضرت مولوی حکیم فضل الدین صاحب بھیروی کے درس قرآن میں باقاعدگی کے ساتھ شمولیت فرماتے۔ نیز کبھی کبھی جب حضرت مولوی حکیم نور الدین صاحب خلیفۃ المسیح الاول رضی اللہ تعالیٰ عنہ جموں و کشمیر سے اپنے وطن مالون بھیروی میں تشریف لاتے تو ان سے بھی روحانی فیوض حاصل کرتے۔ بی۔ اے کا امتحان آپ نے ایف۔ سی کالج لاہور میں پاس کیا۔ آپ نے ۱۸۹۶ء میں قادیان جا کر حضرت مسیح موعود علیہ السلام کے دست حق پرست پر بیعت کی

آپ شروع شروع میں بہت کمزور اور دُبے پتلے تھے۔ کچھ عرصہ حضرت مولوی حکیم نور الدین صاحب کے زیر علاج رہے۔ ایک مرتبہ حضرت مولوی صاحب نے حضرت مسیح موعود علیہ السلام سے آپ کی بیماری کا ذکر کیا تو حضور علیہ السلام نے فرمایا

"شیر علی دودھ جھنڈا پی سکو پیو" ؎



حضرت مولوی غلام رسول
صاحب راجپتی



حضرت صاحبزادہ میرزا ناصر احمد صاحب
خليفة المسيح الثالث ايده الله بنصره العزيز



حضرت مولوی شیر علی صاحب رضی



بیٹھے ہوئے - (دائیں سے بائیں) -

۱- قاضی محبوب عالم صاحب مالک
 راجپوت سائیکل ورکس نیلہ گنبد - ۲-
 ملک خدا بخش صاحب جنرل سیکرٹری -
 ۳- قاضی محمد اسلم صاحب ایم - اے -
 ۴- شیخ بشیر احمد صاحب - ۵- شیخ
 مشتاق حسین صاحب ۶- میاں احمد
 ۷- بابو عبدالعظیم
 ۸- میاں
 آڈیٹر - ۹- پھلوان معراج
 تاج الدین صاحب - ۱۰- قریشی محمود
 الدین صاحب - (ص سے مراد صحابی)
 احمد صاحب -

کرسیوں پر - (دائیں سے بائیں) -

۱- محمد اقبال صاحب زرگر - ۲-
 چودھری عبدالرحیم صاحب - ۳- میاں
 حضرت امیر الغومنین خلیفۃ المسیح الثاني المصلح الموعود رض - ۵-
 ۱- ڈاکٹر معراج الدین جن کے آگے ایک بچہ کھڑا ہے - ۲-
 ۳- بابو فضل الدین - ۶- چودھری اسد اللہ خان - ۷-
 ۸- مولوی عبدالرحیم درد - ۸- مستری نور محمد -

۹- مستری جان محمد - ۱۰- ملک عبدالکریم - ۱۱- ڈاکٹر حافظ عبدالجلیل - ۱۲-
 ۱۳- میاں فیروز الدین سیالکوٹی - ۱۳- بھیرہ کے
 بیچے کھڑے ہوئے - ۱- ۲- ۳-
 ایک دوست - ۱۴- مستری حسن دین - ۱۵- ۱۶- ڈپٹی میاں محمد شریف -

آپ کی بڑی صاحبزادی محترمہ خدیجہ بیگم صاحبہ کا بیان ہے کہ
 ”ابا جی چوبیس گھنٹہ میں سولہ سیر دودھ پی لیا کرتے تھے“

دودھ چونکہ آپ کی غذا کا ایک اہم حصہ تھا اس لئے ہمیشہ دو تین بھینسیں رکھا کرتے تھے۔ دودھ کے
 بکثرت استعمال کی وجہ سے آپ کا جسم کافی فریہ ہو گیا تھا۔

بی۔ اے پاس کرنے کے بعد ابھی آپ قادیان ہی میں مقیم تھے کہ آپ کی قابلیت اور غیر معمولی ذہانت
 کی بنا پر آپ کو جج کی پیشکش کی گئی مگر آپ نے اس پیشکش کو ٹھکرا دیا اور مہدی آخر الزمان علیہ السلام کے
 قدموں ہی میں رہنے کو ترجیح دی۔

آپ کا حلیہ اور لباس | قد چھ فٹ سے زیادہ، رنگ گندمی، آنکھیں سیاہ چمکدار اور بڑی بڑی، چہرہ
 خوبصورت اور سنون دارھی سے مزین جس پر روحانی اثر ہمیشہ غالب رہتا
 تھا، ماتھے پر اثر السجود کا نمایاں اثر پایا جاتا تھا۔ مرحوم مجسم جیا تھے۔

لباس بالکل سادہ پہنتے تھے۔ سر پر عموماً سفید عمامہ ہوتا تھا۔ تن پر سادہ قمیص، ڈھیلا ڈھالا کوٹ،
 ہلکی شلوار جو ٹخنوں سے اوپر رہتی تھی۔ سردی کے موسم میں دودھ قمیصیں بھی زیب تن فرما لیا کرتے تھے۔
 تکلف کو قریب نہیں پہنچنے دیتے تھے۔ پاؤں میں اکثر دیسی جوتا ہوتا تھا۔ آخری عمر میں جسم کافی فریہ ہو گیا
 تھا مگر نہ اتنا کہ چلنا پھرنا دو بھر ہو۔

آپ کی سادگی | آپ کی سادگی کا یہ عالم تھا کہ انگریزی کی اعلیٰ تعلیم حاصل کرنے کے باوجود ساری
 عمر دیسی جوتا پہندا لباس میں بھی سادگی آپ کا طرہ امتیاز رہا۔ عموماً گھر کے دھلے
 ہوئے کپڑے زیب تن فرماتے۔ استری شدہ کپڑے بھی پہن لیتے تھے مگر عموماً کپڑوں کو اس طرح پکڑتے
 کہ ان میں ٹسکنیں پڑ جاتیں۔ آپ ترجمہ قرآن کے سلسلہ میں کئی سال لندن میں بھی رہے مگر وہاں بھی
 اپنی روایتی سادگی کو برابر برقرار رکھا۔ حقیقت یہ ہے کہ آپ کی سادگی ایک ضرب المثل تھی۔ ایک نادار
 انسان آپ کو دیکھ کر کبھی گمان بھی نہیں کر سکتا تھا کہ آپ انگریزی زبان کے ماہر ہیں۔

ڈاکٹر محمد عبداللہ صاحب (قلعہ صواب سنگھ) کا بیان ہے کہ

حضرت خلیفۃ المسیح الاولؒ کے زمانہ کا ذکر ہے جب حضرت مولوی شیر علی صاحب ریلوے آف ریلینجز

انگریزی کی ادارت کے فرائض انجام دیتے تھے۔ ایک مرتبہ دو انگریز افسر قادیان آئے جب وہ نواب صاحب (حضرت نواب محمد علیخان صاحب) مؤلف کی کوٹھی کے شمالی جانب سے گزرے تو قریب ہی حضرت مولوی شیر علی صاحب اپنی بھینسیں چارہ سے تھے۔ آپ کا گریبان کھلا ہوا تھا اور نہایت سادہ لباس میں ملبوس تھے۔ ان انگریز افسروں میں سے ایک نے حضرت مولوی صاحب سے پوچھا کہ ہمیں ریویو آف ریجیمینٹ کے ایڈیٹر سے ملنا ہے وہ کس جگہ ملیں گے؟ حضرت مولوی صاحب نے فرمایا۔ چلئے میں آپ کو ان کے مکان پر لے چلتا ہوں اور اپنے ہمراہ لا کر اپنی بیٹھک میں بٹھا کر فرمایا آپ تشریف رکھیں میں انہیں بلاتا ہوں۔ حضرت مولوی صاحب کا مقصد یہ تھا کہ چائے وغیرہ تیار کریں۔ باتوں باتوں میں تعارف بھی ہو جائیگا لیکن انہوں نے کہا کہ ہمیں ان کے گھر پر ہی لے چلیں راستہ میں مل لیں گے۔ اس پر حضرت مولوی صاحب نے فرمایا۔

”ریویو کا ایڈیٹر تو میں ہوں“

وہ دونوں افسر یہ سن کر ہنسنے لگے اور بیساختہ ان کے منہ سے نکلا کہ ہم تو سمجھتے تھے کہ اس رسالہ کا ایڈیٹر کوئی انگریز ہوگا۔

آپ کی عموماً یہ کوشش ہو کرتی تھی کہ راستہ میں جو شخص بھی ملتا خواہ بچہ ہی کیوں نہ ہوتا اسے اسلام علیکم کہنے میں سبقت فرماتے۔

شفقت علی خلق اللہ | محترم میاں غلام محمد صاحب ٹیلر سرگودھا کا بیان ہے کہ ماہ دسمبر کی شدید سردیوں کا ذکر ہے۔ ایک مرتبہ حضرت مولوی صاحب نماز سے فارغ ہو کر گھر جانے کے لئے مسجد (مبارک) کی سیڑھیوں سے اتر رہے تھے۔ آپ کے پیچھے پیچھے میں بھی آ رہا تھا۔ سیڑھیوں کے وسط میں پہنچ کر میں نے دیکھا کہ بائیں طرف دیوار سے لگا ہوا ایک مسافر کھڑا ہے۔ جب حضرت مولوی صاحب اس کے پاس سے گزرے تو وہ کہنے لگا۔ میں ایک غریب مسافر ہوں۔ میرے پاس تن ڈھانکنے کے لئے کوئی کپڑا نہیں مجھ پر اللہ رحم کریں۔

حضرت مولوی صاحب اس وقت اٹلی کا ایک بالکل نیا کبیل اڈرھے ہوئے تھے۔ آپ نے فوراً وہ کبیل اتار کر اسے دے دیا اور خود اسی حالت میں اپنے گھر تشریف لے گئے۔

محض خدا کی خاطر | میاں غلام محمد صاحب ٹیلر ہی کا بیان ہے کہ ”منہاس قوم کے ایک ہندو دوست حضرت مسیح موعود علیہ السلام کے زمانہ

میں قادیان تشریف لائے اور بمعہ اہل و عیال احمدی ہو گئے۔ حضور نے ان کا نام شیخ عبدالعزیز رکھا۔ حضرت خلیفۃ المسیح الاولؑ سے قرآن پڑھنے کی وجہ سے ان کو قرآن سے ایسا عشق ہو گیا کہ لوگوں کو قرآن پڑھایا کرتے تھے۔ میں بھی ان سے قرآن پڑھنے جایا کرتا تھا۔

ایک دفعہ شیخ صاحب نے مجھے سُنایا کہ قاضی ظہور الدین صاحب اکمل جس کمرہ میں بیٹھ کر ریو (اردو مولف) کی ادارت کے فرائض سرانجام دیتے تھے۔ اس کے سامنے ایک کچا مکان تھا۔ وہاں ایک حافظ نابینا رہتے تھے۔ وہ قدیم زمانہ میں جو قادیان میں ”میلہ قباں“ لگا کرتا تھا اس کے گدی نشین تھے لیکن احمدیت قبول کر لینے کے بعد گدی سے الگ ہو گئے تھے۔

شیخ صاحب نے مجھے سُنایا کہ میں حافظ صاحب کے پاس عموماً جایا کرتا تھا۔ کیونکہ وہ پُرانے صحابہ میں سے تھے۔ ایک روز میں اُن کے پاس گیا تو وہ مجھے سُنانے لگے کہ کچھ عرصہ ہوا۔ میں حکیم قطب دین صاحب کے پاس گیا اور یہ شکایت کی کہ میرے کانوں سے شاں شاں کی آوازیں آتی رہتی ہیں اور سُنائی بھی کم دیتا ہے کوئی علاج بتائیں۔ حکیم صاحب نے فرمایا کہ آپ کے کانوں میں خشکی ہے دودھ پیا کریں۔ اس پر میں (حافظ صاحب) نے کہا۔ روٹی تو مجھے مسیح کے لنگر سے مل جاتی ہے۔ دودھ کہاں سے پیوں؟ یہ باتیں ہو رہی تھیں کہ مسجد مبارک کو جاتے ہوئے حضرت مولوی شیر علی صاحب وہاں سے گذرے۔ آپ نے حکیم قطب دین صاحب سے دریافت فرمایا کہ یہ حافظ صاحب کیا کہہ رہے ہیں۔ حکیم صاحب نے کہا کہ ان کے کانوں میں خشکی ہے میں ان سے دودھ پینے کے لئے کہہ رہا ہوں لیکن حافظ صاحب کہتے ہیں کہ دودھ کہاں سے پیوں۔ حضرت مولوی صاحب یہ سُنکر چلے گئے۔ حافظ صاحب فرمانے لگے کہ اسی روز رات کے وقت ایک شخص میرے پاس آیا۔ اور کہنے لگا حافظ صاحب دودھ لے لیں چنانچہ میں نے اپنا پیالہ آگے کر دیا۔ وہ قریباً ڈیڑھ سیر دودھ ڈال کر چلا گیا۔ اسی طرح اس شخص کا معمول رہا کہ روزانہ رات کو آتا اور ڈیڑھ سیر کے قریب دودھ میرے برتن میں ڈال کر چلا جاتا۔ اس میں سے میں کچھ رات کو پی لیتا اور کچھ صبح کو۔

شیخ عبدالعزیز صاحب نے مجھے کہا کہ میرے دل میں خیال آیا کہ دیکھو یہ کون شخص ہے جو مسلسل

ڈیڑھ سال سے دودھ دے رہا ہے اور کبھی ناغہ بھی نہیں کرتا اور نہ ہی رقم کا مطالبہ کرتا ہے۔ چنانچہ اس خیال کے منظر میں ایک روز اس شخص کے آنے سے پہلے ہی حافظ صاحب کے دروازے کے آس پاس گھومنے لگا۔ اتنے میں ایک شخص ہاتھ میں برتن لئے ان کے اندر چلا گیا۔ چونکہ سردیوں کے دن تھے۔ اس لئے حافظ صاحب اندر چار پائی پر بیٹھے تھے۔ اس شخص نے صوبہ معمول دودھ دیا۔ میں اسے دیکھنے کے لئے جب اندر داخل ہوا تو وہ میرے پاؤں کی آہٹ سُن کر کہہ کے اندر ایک کونے میں جا کھڑا ہوا۔ اندر اندھیرا تھا۔ اس لئے میں پہچان نہ سکا۔ غور سے دیکھا تو ایک شخص دیوار سے لگا دکھائی دیا۔ میں نے پاس جا کر پوچھا بھائی تم کون ہو۔ مجھے دھیمی سی آواز آئی ”شیر علی“ یہ سنتے ہی میرے پاؤں تلے سے جیسے زمین نکل گئی۔ میں سخت شرمندہ ہوا کہ جس کام کو حضرت مولوی صاحب راز میں لکھنا چاہتے تھے میں نے اسے افشا کر دیا۔ مجھے دیر تک آپ کے سامنے جاتے ہوئے شرم محسوس ہوتی تھی۔

غالباً ۳۱-۳۲ کا ذکر ہے۔ گرمیوں کا موسم تھا۔ حضرت خلیفۃ المسیح الثانی رضی اللہ عنہ اپنا کام خود کرنا کے ڈھوڑی تشریف لے جانے پر حضرت مولوی شیر علی صاحب قادیان کے مقامی امیر تھے۔ خاکسارانِ دونوں مولوی فاضل کلاس میں تعلیم پڑھا تھا اور حضرت مولوی عبدالرحمن صاحب فاضل حال امیر جماعت احمدیہ قادیان کے نئے مکان میں رہا کرتا تھا۔ چونکہ امتحان کے دن قریب تھے اس لئے زیادہ وقت پڑھائی میں صرف کرنے کی غرض سے بجائے مسجد مبارک کے مسجد اقصیٰ ہی میں تمام نمازیں ادا کیا کرتا تھا۔ ایک روز حضرت مولوی صاحب نے عشاء کی نماز کے بعد کسی سے دریافت فرمایا۔ کہ کیا شیخ عبدالقادر صاحب نو مسلم جو جامعہ احمدیہ میں تعلیم پا رہے ہیں مسجد میں موجود ہیں؟ مجھے ان سے ایک ضروری کام ہے۔ بعض دوستوں نے مجھے تلاش کیا۔ موجود نہ پا کر حضرت مولوی صاحب سے عرض کیا۔ یہاں تو نہیں۔ ہم ابھی ان کو بلا لاتے ہیں۔ اس پر اس مجسمہ اخلاق نے نہایت ہی سادگی سے فرمایا ”کام تو مجھے اُن سے ہے اس لئے مجھے خود جانا چاہیئے“ اس واقعہ کی اہمیت اس امر سے اور بھی بڑھ جاتی ہے کہ آپ مقامی امیر ہونے کے باوجود دو تین دوستوں کو ہمراہ لئے میری جائے رہائش پر تشریف لائے اور مجھے باہر بلا کر آپ نے کوئی بات دریافت فرمائی۔ جس کے متعلق اب میں یقین کے ساتھ نہیں کہہ سکتا کہ وہ کیا تھی

مکرم الاخلاق

عموماً با اثر لوگوں کو یہ عادت ہوتی ہے کہ پبلک اداروں میں جاکر اپنے اثر و رسوخ سے ناجائز فائدہ اٹھا کر اپنا کام پہلے کروا لیتے ہیں لیکن حضرت مولوی شیر علی صاحب اس بارہ میں بہت محتاط تھے۔ میں نے آپ کو نور ہسپتال میں دوائی لیتے دیکھا ہے۔ باوجودیکہ بعض اوقات آپ کی بزرگانہ شان اور بلند شخصیت کے پیش نظر ہسپتال کا عملہ آپ کو پہلے دوائی دینے کی پیشکش کرتا لیکن آپ ہمیشہ یہی فرماتے کہ ”میں اپنی باری پر دوائی لوں گا“

تبلیغ کا شوق

غالباً ۱۹۳۱ء کی بات ہے خاکسار کو مری میں حضرت مولوی شیر علی صاحب کے ساتھ ڈیڑھ ماہ کا عرصہ گزارنے کا موقع ملا۔ آپ عصر کے بعد جب سیر کو نکلا کرتے تو عموماً کسی نہ کسی شخص کو تبلیغ ضرور کرتے۔ ایک مرتبہ ہم محترم ملک فیروز خاں صاحب نون کے والد محترم ملک محمد حیات خاں صاحب ریٹائرڈ ڈکشنر کی کوٹھی ”نون ہاؤس“ گئے۔ آپ نے خاں صاحب سے وعدہ لیا کہ وہ ایک مرتبہ قادیان ضرور جائیں گے۔

اسی طرح ایک مرتبہ ہم محترم شیخ تیمور صاحب ایم۔ اے پرنسپل اسلامیہ کالج پشاور سے ملے۔ انہوں نے ہماری دعوت بھی کی۔ حضرت خلیفۃ المسیح الاول رضی اللہ عنہ کا شاگرد ہونے کی وجہ سے حضرت مولوی شیر علی صاحب کے ساتھ ان کے پرانے مراسم تھے اس لئے وہ بہت محبت سے پیش آئے اور قادیان جانے کا وعدہ کیا۔ یاد رہے کہ محترم شیخ صاحب نے حضرت خلیفۃ المسیح الاول رضی اللہ عنہ کے ترغیب پر علیٰ تعلیم حاصل کی تھی مگر حضور کی وفات پر جماعت سے الگ ہو گئے تھے۔

آپ کی وفات

۱۹۴۵ء کے موسم گرما میں آپ ترجمۃ القرآن انگریزی کے سلسلہ میں مع دفتر و عملہ ڈلہوزی میں تشریف فرما تھے۔ وہاں بندش پیشاب کی شکایت ہو گئی جب باوجود علاج ڈلہوزی میں آرام کی کوئی صورت نظر نہ آئی تو حضور نے حضرت ڈاکٹر محمّد اسحاق صاحب کو ہدایت فرمائی کہ مولوی صاحب کو پہاڑ کی مرطوب آب و ہوا سے قادیان کے پرسکون ماحول میں لے جائیں۔ چنانچہ اس کے لئے حضرت نے اپنی کار بھی عطا فرمائی۔ قادیان میں کچھ عرصہ آرام رہا مگر پھر تہ تکلیف عود کر آئی۔ اس عرصہ میں لاہور میں ہومیوپیتھک علاج سے اللہ تعالیٰ نے اس مرض میں افاقہ کی صورت پیدا کر دی۔

۱۹۴۷ء میں تقسیم ملک کا ہنگامہ برپا ہوا۔ انہی خطرناک ایام میں حضرت خلیفۃ المسیح الثانی رضی اللہ عنہ

کے ارشاد کے ماتحت پہلے قافلہ میں قادیان سے آپ لاہور پہنچے۔ احمدیہ ہسپتال کے ایک کمرہ میں قیام فرمایا۔ طبیعت پہلے ہی کمزور تھی۔ پیشاب کی تکلیف اور بڑھ گئی۔ ۲۰ نومبر کو آپ میو ہسپتال میں داخل کر دیئے گئے۔ کرنل امیل الدین صاحب نے پراسٹیٹ گلینڈ (PROSTATE GLAND) کا پہلا آپریشن کیا۔ کچھ روز ٹھہر کر دوسرا آپریشن ہونا تھا مگر اچانک آپ کو کھانسی کی شکایت ہو گئی۔ ساتھ ہی شدید اسہال شروع ہو گئے۔ طاقت کے ٹیکے لگائے گئے۔ پھلوں کا رس دیا گیا۔ غذاؤں میں ساگو دانہ، اراروٹ وغیرہ بھی استعمال کرائی گئیں۔ مگر کمزوری دن بدن بڑھتی گئی۔ یہاں تک کہ ۳۱ نومبر ۱۹۷۷ء کو آپ کی رُوح نفسِ عنصری سے پرواز کر کے اپنے مولیٰ کے حضور حاضر ہو گئی۔ انا للہ وانا الیہ راجعون۔ کل من علیہا فان ویبقی وجہ ربک ذوالجلال والاکرام۔

ڈاکٹر ملک نذیر احمد صاحب ریاض نے حضرت مولوی شبیر علی صاحب رضی اللہ عنہ کی سیرت پر ایک رسالہ لکھا ہے جس کا دیباچہ حضرت صاحبزادہ مرزا بشیر احمد صاحب رضی اللہ عنہ کا تحریر فرمودہ ہے۔ اس دیباچہ میں حضرت مولوی صاحب کی زندگی کے تمام پہلوؤں کو اختصار کے ساتھ اُجاگر کیا گیا ہے۔ مناسب معلوم ہوتا ہے کہ اسے یہاں درج کر دیا جائے۔ دہونڈا :-

”حضرت مولوی شبیر علی صاحب مرحوم میرے استاد بھی تھے اور دوست بھی تھے اور رفیق کار بھی تھے۔ مجھے اُن کے اخلاق اور حالاتِ زندگی کو بڑے غور کے ساتھ مطالعہ کرنے کا موقع ملا ہے۔ میں کامل یقین کے ساتھ کہہ سکتا ہوں کہ حضرت مولوی صاحب مرحوم حقیقتاً ایک فرشتہ سیر بزرگ تھے اور ان کے متعلق لوگوں کی زبان پر فرشتے کا لفظ غالباً الہی تہنیت کے ماتحت جاری ہوا تھا۔ اور ممکن ہے کہ اس کی بنیاد حضرت مسیح موعود علیہ السلام کا وہ کشف بھی ہو جس میں حضور نے دیکھا کہ حضور کے سامنے ایک فرشتہ آیا ہے جس کا نام ”شیر علی“ ہے۔

فرشتوں کی مخصوص صفت جو قرآن مجید میں بیان کی گئی ہے وہ یفعلون ما یؤمرون ہے۔ یعنی وہ اللہ تعالیٰ کی اطاعت اور فرماں برداری کا کامل نمونہ ہوتے ہیں اور ہمیشہ اُن کا قدم اسی رستہ پر اُٹھتا ہے۔ جو اللہ تعالیٰ کی رضا اور اطاعت کے مطابق ہوتا ہے۔ اللہ تعالیٰ نے مسیح موعود علیہ السلام کو ایک ایسی پاک جماعت عطا کی۔ اور ایسے اصحاب دیئے جو اپنی مخصوص صفات میں ”آخرین منہم“ کے کامل نمونہ تھے لیکن حضرت مولوی شبیر علی صاحب

موجود میں میں نے جو رنگ لٹہیت کا دیکھا اور جس قسم کی بے نفسی اُن کے وجود میں پائی۔ وہ دوسری جگہ بہت کم نظر آتی ہے۔ دُعاؤں میں انتہائی شغف، عبادات میں ایسی لذت کہ گویا رُوح ہر وقت استانہ الہی کی طرف شوق کے ساتھ بھکی جاتی ہے۔ حضرت مسیح موعود علیہ السلام اور خلفاء وقت کا انتہائی اکرام اور اطاعت، اور دوستوں کے ساتھ غیر معمولی جذبہ شفقت، یہ حضرت مولوی صاحبؒ کے نمایاں اوصاف تھے۔ جس کی وجہ سے ان کے اندر ایک ایسی رُوحانی کشش پیدا ہو گئی تھی جس کی مثال وہ خود ہی تھے۔

حضرت مولوی صاحب کا طریق تھا کہ اپنی اکثر دُعاؤں کو صرف سورۃ فاتحہ اور ورد تک محدود رکھتے اور انہی دو مبارک ترین دُعاؤں میں وہ اپنے اور اپنے احباب کے سارے دینی اور دنیوی مقاصد کو ملحوظ رکھ لیتے تھے اور اس سوز و درد کے ساتھ دُعا کیا کرتے تھے کہ جیسے ایک ہنڈیا چولھے پر اُبل رہی ہو۔ اگر مجھ سے کوئی شخص حضرت مولوی صاحبؒ کے متعلق یہ پوچھے کہ ان کی سب سے بڑی نمایاں صفت کیا تھی تو میں یہی کہوں گا کہ دُعاؤں اور عبادت میں شغف اور اس سے اُتر کر مخلوق خدا کی ہمدردی اور اُسے ہر رنگ میں فائدہ پہنچانے کی تڑپ۔ مولوی صاحبؒ کی رُوحانیت حقیقتاً ایک نہایت ہی ارفع اور بلند مقام کی رُوحانیت تھی جسے ایک طائر خدا تعالیٰ کے ساتھ انتہائی اتصال حاصل تھا اور دوسری طرف مخلوق خدا کی ہمدردی اس کا جو غم تھی۔ حضرت مولوی شیر علی صاحبؒ قادیان میں غالباً ۱۸۹۷ء میں آئے اور پھر حضرت مسیح موعودؑ علیہ السلام کی وفات تک مختلف خدمات پر مامور رہے۔ شروع میں تعلیم الاسلام ہائی سکول کی ہیڈ ماسٹری کے فرائض سرانجام دیئے اور اس خوبی سے سرانجام دیئے کہ حضرت مولوی صاحبؒ کا ہر شاگرد گویا آپ کا عاشق زار تھا۔ کیونکہ ان کے وجود میں طلباء کو نہ صرف ایک قابل ترین استاد مل گیا تھا بلکہ شفیق ترین باپ بھی میسر آ گیا تھا۔ میں نے اکثر دیکھا ہے کہ ان کے شاگرد جن میں یہ خاکسار بھی شامل ہے بسا اوقات ان کے ذکر سے قلوب میں رقت اور آنکھوں میں آنسو محسوس کرتے ہیں، سکول کی ملازمت کے بعد حضرت مولوی صاحبؒ ریلوے اسٹیشن کے ایڈیٹر مقرر ہوئے اور اللہ تعالیٰ کے فضل سے ان کے ہاتھ سے بعض ایسے مضامین نکلے جو سلسلہ کے لٹچر میں خاص شان رکھتے ہیں جسے بعض غیر احمدیوں نے اس کی خوبوں اور دلائل سے متاثر ہو کر


اپنی طرف سے کتابی صورت میں شائع کر لیا تھا۔ حضرت مولوی صاحبؒ کی تصنیفات کے سلسلہ میں ”قتل مرتد اور اسلام“ کا رسالہ بھی خاص شان رکھتا ہے۔

حضرت مولوی صاحبؒ کی زندگی کا تیسرا دور وہ ہے جبکہ حضرت خلیفۃ المسیح الثانی ایہہ المدینصرہ العزیز کے ارشاد کے ماتحت وہ قرآن مجید کے انگریزی ترجمہ و تفسیر کے لئے مقرر کئے گئے اور اس غرض کے لئے انہیں انگلستان بھیجا گیا۔ اور بالآخر یہ کام قادیان میں اہلپس اگر تکمیل کو پہنچا۔ قادیان کے زمانہ میں حضرت مولوی صاحبؒ کی امداد کے لئے ملک غلام فرید صاحب ایم۔ اے اور مولوی عبدالرحیم صاحب درد ایم۔ اے اور خاں بہادر چودھری ابوالہاشم خاں صاحب ایم۔ اے اور خاکسار مقرر تھے۔ ان ایام میں حضرت مولوی صاحبؒ باوجود پیرائہ سالی کے جس قدر محنت اور شغف اور توجہ کے ساتھ قرآن مجید کا کام کرتے تھے وہ ہم سب کے لئے ایک مشعل راہ ہے۔


انگریزی زبان میں حضرت مولوی صاحبؒ کا مقام بہت بلند تھا اور نہایت صاف اور صحیح اور بامحاورہ انگریزی لکھتے تھے جس کی سلاست اور صحت پر رشک آتا تھا۔ حضرت مولوی صاحبؒ کو حضرت مسیح موعود علیہ السلام کے بہت سے حالات زندگی معلوم تھے۔ چنانچہ ان کی بہت سی قیمتی روایات میری تصنیف ”سیرۃ المہدی“ میں درج ہیں۔ اور ہر روایت علم و عرفان اور تصوف کا غیر معمولی اثر لئے ہوئے ہے۔

حضرت خلیفۃ المسیح الثانی ایہہ المدینصرہ بھی قادیان سے باہر تشریف لے جاتے تھے تو بالعموم حضرت مولوی صاحبؒ کو ہی اپنی جگہ امیر مقرر فرمایا کرتے تھے چنانچہ ۱۹۲۷ء کے سفر یورپ میں بھی حضرت مولوی صاحبؒ ہی امیر مقرر ہوئے تھے اور گو شروع میں حضرت مولوی صاحبؒ کو تقریر کرنے میں کچھ حجاب محسوس ہوتا تھا لیکن بعد میں یہ حجاب دور ہو کر ان کی تقریروں میں سلاست کا رنگ پیدا ہو گیا تھا اور ان کے خطبات اپنے اندر خاص جذبہ اور تاثر رکھتے تھے۔


میری دعا ہے کہ اللہ تعالیٰ حضرت مولوی شیر علی صاحبؒ کی رُوح پر اپنے بے شمار فضل اور رحمت کی بارش برسائے۔ ان کی رُوحانی تاثیرات کا سلسلہ جماعت میں جاری



شيخ عبدالقادر صاحب (مؤلف كتاب هذا)



محترم مولوی ظہور حسین صاحب و جاہل بخارا



محترم شیخ عبدالحق صاحب انجمن

رکھے۔ جماعت کے نوجوانوں کو ان کی نیک صفات کا وارث بنائے اور ان کی اولاد کا
دین و دنیا میں حافظ و ناصر ہو۔ آمین یا ارحم الراحمین“

فقط خاکسار مرزا بشیر احمد

ربوہ

۱۸۵۵ء

حضرت مولوی صاحب کی جب وفات ہوئی تو ان ایام میں ابھی دارالہجرت ربوہ کی تعمیر نہیں ہوئی
تھی۔ اس لئے آپ کو لاہور ہی میں میانی صاحب کے قبرستان میں امانتاً دفن کیا گیا۔ بعد ازاں
جب ربوہ کا بہشتی مقبرہ تیار ہو گیا تو پھر آپ کی نعش مبارک کو ربوہ میں منتقل کر دیا گیا۔
یہ امر قابل ذکر ہے کہ ابھلی آپ کی لاہور والی قبر میں محترم میاں کمال الدین صاحب مدفون ہیں۔
اولاد :-

خدیجہ بیگم

امۃ الرحمن

ڈاکٹر عبدالرحمن رانجھا

مولوی عبدالرحیم صاحب

حافظ عبداللطیف

محترم شیخ عبدالحق صاحب انجمنیہ

پیدائشی

بیعت

۱۸۹۸ء

ولادت

محترم شیخ عبدالحق صاحب نے بیان فرمایا کہ

میرے والد شیخ عطاء محمد صاحب چودھری والا تحصیل بٹالہ ضلع گورداسپور کے باشندہ تھے۔ خاکسار کی
پیدائش موضع وںجواں متصل بٹالہ میں ہوئی جہاں میرے والد صاحب پڑھائی تھے۔ میری پیدائش کا واقعہ بھی
عجیب ہے۔ میرے والد صاحب نے یکے بعد دیگرے تین شادیاں کیں مگر کوئی اولاد نہ ہوئی۔ حضرت مولوی
فتح دین صاحب دھر کوٹیؒ نے آپ کو تبلیغ کی۔ کافی عرصہ بحث مباحثہ میں صرف ہوا۔ آخر انہوں نے فرمایا کہ
”میں تمہارے مرزے کو خط لکھوں گا اور اس کا جواب آنے پر آپ سے گفتگو کروں گا“ خط میں انہوں نے

لکھا کہ آپ مسیح موعود ہونے کا دعویٰ کرتے ہیں۔ میرے حق میں آپ دعا فرمائیں کہ مجھے اللہ تعالیٰ اولاد عطا فرمائے اور اس بیوی میں سے جو جس سے میں چاہتا ہوں۔ مراد اُن کی یہ تھی کہ پہلی بیوی سے اولاد ہو۔ اس وقت والد صاحب کی عمر ۴۲ سال کی تھی۔ یہ خط جب حضرت اقدس علیہ السلام کی خدمت میں پہنچا تو حضور مسجد مبارک میں اپنے اصحاب کے درمیان تشریف فرما تھے حضور نے خط کھولا اور پڑھ کر حضرت مولوی حکیم نور الدین صاحب رضی اللہ عنہ کو دے دیا اور فرمایا کہ سب کو دکھاؤ۔ جب سب نے دیکھ لیا تو حضرت مولوی عبدالکیم صاحب رضی اللہ عنہ سے فرمایا کہ آپ اس کا یہ جواب لکھ دیں کہ مولا کے حضور میں دعا کی گئی۔ آپ کے گھر میں فرزند ارجمند ہوگا اور انشاء اللہ صاحب اقبال ہوگا اور اسی بیوی سے ہوگا۔ جس بیوی سے آپ چاہتے ہیں بشرطیکہ آپ حضرت زکریا علیہ السلام کی طرح توبہ کریں۔

جب والد صاحب کو یہ خط ملا تو آپ وہ خط لے کر حضرت مولوی فتح دین صاحب کی خدمت میں حاضر ہوئے اور فرمایا کہ بتائیے حضرت زکریا علیہ السلام کی توبہ کیا تھی کیونکہ میں سمجھتا ہوں کہ اولاد تو میرے ہاں ہونی نہیں مگر میں حضرت زکریا علیہ السلام والی توبہ پوری شرائط کے ساتھ کرنا چاہتا ہوں تا حضرت مرزا صاحب کو یہ کہنے کا موقع نہ ملے کہ تم نے توبہ نہیں کی ورنہ تمہارے ہاں اولاد ضرور ہو جاتی۔

جب مولوی صاحب موصوف نے حضرت زکریا علیہ السلام کی توبہ کا طریق بتایا تو والد صاحب نے پورے اہتمام کے ساتھ اس پر عمل کیا۔ تین ماہ گزرنے کے بعد ایک دن میری والدہ رو پڑی اور حضرت والد صاحب کو کہا کہ آگے تو کچھ امید تھی مگر اب تو بالکل ہی جاتی رہی اس لئے آپ مجھے میرے بھائی شریح غلام رسول صاحب سب انسپکٹر پولیس کے پاس امرتسر بھجوا دیں تا میں وہاں ہسپتال میں اپنا علاج کرواؤں۔ حضرت والد صاحب نے فرمایا کہ نہیں! میں دائی کو بھیجتا ہوں۔ تھوڑے وقفے کے بعد دائی نے واپس آکر بیان کیا کہ پٹواری جی! معلوم ہوتا ہے خدا بھول گیا ہے۔ والد صاحب نے فرمایا کہ نہیں! چونکہ ہم اللہ تعالیٰ کو بھولے ہوئے تھے اس لئے اس نے بھی ہمیں بھلا دیا تھا چنانچہ وقت مقررہ پر اللہ تعالیٰ نے لڑکا دیا اور

وہ میں ہوں

دنجواں سے دھر کوٹ تین چار میل کے فاصلہ پر واقع ہے۔ میری پیدائش کے فوراً بعد وہ مجھے دھر کوٹ کی مسجد میں لے گئے جہاں کہ مولوی صاحب نماز پڑھایا کرتے تھے۔ والد صاحب کے عزیز واقارب نے جو کثرت سے اس موقع پر جمع ہو گئے تھے شور مچایا کہ آدھی رات کا وقت ہے اس وقت اس کو باہر

مت لیجاؤ۔ مگر والد صاحب نے فرمایا کہ یہ مرے گاہنیں اور اسے کوئی خدشہ نہیں کیونکہ یہ حضرت مرزا صاحب کی دُعا سے پیدا ہوا ہے۔ چنانچہ صبح مجھے واپس وںجواں لے آئے۔ وںجواں چونکہ مسلمانوں کا گاؤں تھا اس لئے سب کو اکٹھا کیا اور حضرت مسیح موعود علیہ السلام کی صداقت کا یہ نشان وضاحت سے بیان فرمایا پھر قریباً سارا گاؤں اور دھر کوٹ کے بہت سے احباب جو اس نشان کے گواہ تھے قادیان گئے اور بیعت کر لی۔

حضرت والد صاحب نے پچانوے سال کی عمر پائی۔ ۱۹۲۲ء میں فوت ہوئے اور بہشتی مقبرہ کے قطعہ صحابہ میں مدفون ہوئے۔ والدہ مکرمہ حضرت عائشہ بی بی صاحبہ نے بھی اسی زمانہ میں بیعت کر لی تھی۔ اُن کی وفات ۱۹۵۵ء میں ایک سو پانچ سال کی عمر میں کراچی میں ہوئی۔ موصیہ تھیں۔ امانت کراچی میں دفن ہیں۔ انشاء اللہ عنقریب انہیں ربوہ لاؤں گا۔

محترم شیخ صاحب نے اپنے حالات بیان کرتے ہوئے فرمایا کہ

میں نے پانچویں جماعت تک تعلیم اپنے گاؤں چودھری والا میں پائی۔ اس کے بعد حضرت مولوی عبدالہم صاحب نیو اور حضرت ماسٹر محمد طفیل صاحب کی زیر نگرانی بٹالہ کے اے۔ ایل۔ او۔ ای اٹی سکول میں آٹھویں تک تعلیم حاصل کرتا رہا۔ اس دوران میں حضرت والد صاحب کی تبدیلی موضع ناتھ پور متصل قادیان میں ہو گئی اور مجھے انہوں نے قادیان کے تعلیم الاسلام اٹی سکول میں داخل کر دیا۔ میٹرک میں نے ۱۹۲۲ء میں پاس کیا۔ میٹرک کے بعد لاہور کے اسلامیہ کالج میں داخلہ لیا۔ مگر چند دن بعد ہی سول انجینئرنگ کالج کراچی میں داخلہ مل گیا۔ وہاں دو سال کا کورس تھا۔ پاس کرنے کے بعد مقابلہ کے امتحان میں کامیابی حاصل کر کے کنٹرل گورنمنٹ سے ایگزیکٹو انجینئر کے عہدہ سے مارچ ۱۹۵۹ء میں ریٹائر ہوا۔ ریٹائر ہونے کے بعد اپنا کام شروع کر دیا لیکن فوراً ہی اسٹیٹ بینک والوں نے بلالیا اور اسی دوران مغربی پاکستان گورنمنٹ نے ”الفلاح“ بلڈنگ لاہور کی تعمیر کی نگرانی کے لئے بطور سپرنٹنڈنگ انجینئر (ایس۔ ای) مقرر کیا۔ آجکل اللہ تعالیٰ کے فضل و کرم سے وہاں سے ریٹائر ہو کر فون قیوم کمپنی میں بمشاعرہ ۲۰۰۰ روپیہ کام کر رہا ہوں۔ پنشن الگ ہے۔

اس دوران میں کراچی کا احمدیہ ہل بنوایا۔ دارالصدر کراچی میں حضرت امیر المومنین خلیفۃ المسیح الثانی رضی اللہ عنہ کی کوٹھی اپنی نگرانی میں تیار کروائی اور بھی سلسلہ کی عمارات میری نگرانی میں تیار ہوئیں۔ آجکل لاہور میں ہوں اور خدا تعالیٰ کے فضل و کرم سے حلقہ دار الذکر کا صدر ہوں اور زعمیم علی انصار اللہ لاہور ہوں۔

مرکزِ ربوہ میں بھی قریباً تمام اہم عمارتوں کی تعمیر کے سلسلہ میں مشورہ کے لئے مجھے بلایا جاتا ہے اور میں اسے اپنے لئے باعثِ سعادت یقین کرتا ہوں۔ فاطمہ علیہ السلام۔

اولاد:-

شیخ گلزار الحق صاحب - شیخ عبدالصمد صاحب - شیخ عبدالسمیع - منصور احمد - ناصرہ بیگم گلشن آرا - انجم آرا - غزالہ۔

محترم ملک برکت علی صاحب گجراتی

بیعت غالباً ۱۸۹۷ء وفات

ولادت

محترم ملک برکت علی صاحب گجرات کے رہنے والے تھے۔ لاہور میں محکمہ نہر میں ملازم تھے۔ پیر جماعت علی شاہ صاحب کے مرید تھے۔ فرمایا کرتے تھے کہ میں نے رُوحانیت میں ترقی حاصل کرنے کے لئے پیر صاحب سے وظیفہ دریافت کیا تو انہوں نے فرمایا ”تصور شیخ کرو“ مگر مجھے تصور شیخ سے بھی کچھ حاصل نہ ہوا۔ اس کے بعد جب میں نے حضرت مسیح موعود علیہ السلام کی تقریر ”جلسہ مذاہب عالم لاہور“ پڑھی تو میری آنکھیں کھل گئیں۔ اور میں نے قادیان جا کر بیعت کر لی۔ یہ غالباً ۱۸۹۷ء کا واقعہ ہے۔ ملک صاحب ایک لمبا عرصہ بسلسلہ ملازمت لاہور میں مقیم رہے۔ بہت ہی مخلص احمدی تھے۔ تبلیغ کا بیحد شوق تھا۔ آپ کے صاحبزادہ مکرم و محترم ملک عبدالرحمن صاحب خادم مرحوم گو بعد میں بہت ترقی کر گئے مگر ابتداءً تبلیغ کا شوق انہیں اپنے باپ کے نمونہ کو دیکھ کر ہی پیدا ہوا تھا۔ بعد میں محترم مولانا ابوالعطاس صاحب جالندھری کی صحبت نے چار چاند لگا دیئے اور خادم صاحب مرحوم کا شمار جماعت احمدیہ کے چوٹی کے مناظرین میں ہونے لگا حتیٰ کہ حضرت امیر المؤمنین خلیفۃ المسیح الثانی رضی اللہ تعالیٰ عنہ نے انہیں ”خالہ“ کے خطاب سے نوازا۔ ذلک فضل اللہ یؤتیہ من یشاء واللہ ذو الفضل العظیم

محترم ملک مبارک علی صاحب

ولادت بیعت وفات

محترم ملک مبارک علی صاحب، محترم ملک محمد شریف صاحب سوداگر چوب کے صاحبزادہ تھے حضرت مسیح موعود علیہ السلام کے زمانہ میں بیعت کی۔ بہت ہی مخلص احمدی تھے۔ حضرت اقدس علیہ السلام جب لاہور تشریف لاتے تو ملک صاحب موصوف سیر میں بھی اپنی گاڑی لے کر برابر ساتھ جاتے۔ تیسری بیوی سے اولاد ہوئی۔

اولاد :-

حضرت شیخ عبدالرشید صاحب بٹالوی

ولادت ۱۸۸۰ء بیعت ۱۹۰۰ء وفات ۲۷ مئی ۱۹۵۱ء

مولوی محمد حسین صاحب بٹالوی کے خاص دوستوں میں سے حاجی شیخ عبدالکریم صاحب سوداگر چرم بٹالوی تھے ان کے فرزند اکبر محترم شیخ عبدالرشید صاحب نے بالکل بچپن میں حضرت مسیح پاک کی بیعت کر لی تھی۔ گھر کے چھوٹے بڑے اور برادری کے لوگوں نے شدید مخالفت کی۔ خدا کے فضل سے شیخ صاحب موصوف نہ صرف ثابت قدم رہے بلکہ اخلاص میں دن بدن ترقی کرتے چلے گئے۔ ان کے چھوٹے بھائی سافظ عبدالحمید صاحب کچھ واضح طور پر جماعت کا ساتھ نہ دیتے تھے البتہ ان کے چھوٹے بھائی شیخ عبداللطیف صاحب جو ابکل مردان میں ہیں، ساتھ دیا کرتے تھے بلکہ انہوں نے بیعت بھی کر لی تھی۔

شیخ عبدالرشید صاحب کے بڑے صاحبزادے عبدالقیوم خاں مرحوم بھی مخلص صحابی تھے شیخ صاحب نے کچھ عرصہ لنڈا بازار لاہور میں مسجد شہید گنج کے عقب میں بوتلوں کی دکان بھی کی تھی۔ پھر کچھ عرصہ کے لئے بصرہ، بغداد چلے گئے۔ تقسیم ملک کے بعد گلگت ضلع گوجرانوالہ میں مقیم ہوئے۔

شیخ صاحب موصوف نہایت ہی مخلص احمدی تھے۔ بٹالہ میں احمدیت کا مرکز ان کا مکان ہی تھا۔ بہت خوش خلق، مہمان نواز اور سخی تھے۔ ساری عمر جماعت بٹالہ کے پریذیڈنٹ رہے۔ بٹالہ میں احمدیوں کے غیروں کے ساتھ متعدد مناظرے اور جلسے ہوئے۔ ان کا انتظام بھی حضرت شیخ صاحب کے ذمہ ہوتا تھا اور عموماً مہمان نوازی کے فرائض بھی شیخ صاحب ہی سرانجام دیا کرتے تھے۔ چونکہ محترم ڈاکٹر یعقوب خاں صاحب میوہسپتال لاہور میں ایکسری ڈیپارٹمنٹ کے انچارج تھے اس لئے یہاں اکثر آپ کی آمد و رفت رہتی تھی۔ آخری بیماری کے وقت بھی لاہور ہی تھے اور یہاں ہی وفات پا کر ہشتی مقبرہ ربوہ میں دفن ہوئے۔

حلیہ۔ قد لمبا، جسم بھاری مگر مستند اور چست، رنگ سانولا، ڈاڑھی گھنی نہ زیادہ لمبی نہ چھوٹی، لباس سادہ مگر صاف ستھرا پہنتے تھے۔ سلوار، قمیص، واسکٹ، کوٹ اور عمامہ استعمال فرمایا کرتے تھے۔

اولاد:-

محترم حکیم جان محمد صاحب

۱۸۹۳ء

بیعت

۱۸۸۱ء

ولادت

محترم حکیم جان محمد صاحب موضع بھوڈی ملیاں (متصل گھٹیا لیاں) ضلع سیالکوٹ کے باشندہ ہیں۔ بہت سادہ مزاج انسان ہیں۔ اچکل لاہور میں حکمت کی دکان کرتے ہیں۔ آپ فرماتے ہیں کہ قادیان ہمارے گاؤں سے چالیس کوس ہے۔ پہلی مرتبہ جب میں قادیان گیا تو راستہ میں ایک رات تار و مال میں گذاری دوسری دھڑکھٹ میں اور پھر تیسرے دن قادیان پہنچا۔ اس زمانہ میں مہمانوں کو کھانا مسجد مبارک میں کھلایا جاتا تھا۔ اور حضرت اقدس شام سے کچھ پہلے سیر کے لئے تشریف لے جایا کرتے تھے۔ میں بھی ساتھ جایا کرتا تھا۔

خاکسار کے اس سوال پر کہ آپ نے بیعت کب کی؟ فرمایا کہ

پہلے روز ہی مغرب کی نماز کے بعد بعض اور دوستوں کے ساتھ مل کر بیعت کر لی تھی۔

سلسلہ کلام جاری رکھتے ہوئے فرمایا کہ

ان دنوں حضرت سید ناصر شاہ صاحب کشمیر سے رخصت پر قادیان آئے ہوئے تھے۔ ان کو ایک ملازم کی ضرورت تھی۔ حضرت صاحب نے مجھے ان کے ساتھ بھیج دیا۔ میری بیعت کے تھوڑا عرصہ بعد ہی سورج اور چاند کو رمضان میں گرہن لگا تھا۔

فرمایا۔ میری بیوی میاں دین محمد عرف بگا کی لڑکی ہے۔ غلام فاطمہ نام ہے۔

اولاد۔ نذیر احمد۔ مظفر احمد۔ امۃ الحفیظ۔ امۃ النصیر۔ امۃ اللطیف۔

محترم بابو محمد افضل خاں صاحب

ولادت ۱۸۸۰ء بیعت ۱۹۰۳ء وفات ۲۸ ستمبر ۱۹۶۰ء

محترم ملک فضل الرحمن صاحب نے اپنے والد محترم بابو محمد افضل خاں صاحب کے حالات بیان کئے ہوئے فرمایا کہ

والد محترم بٹالہ ضلع گورداسپور کے باشندہ تھے آپ نے ۱۹۰۳ء میں قادیان جا کر حضرت مسیح موعودؑ کے ہاتھ پر بیعت کی۔ اپنے اپنی ساری ملازمت کا عرصہ وزیرستان میں گزارا۔ کلرک بھرتی ہوئے اور ریڈیو کے دفتر میں سپرنٹنڈنٹ ہو کر ریٹائر ہوئے۔ دوران ملازمت ایک احمدی تحصیلدار کی تبلیغ سے آپ پر صداقت آشکار ہوئی۔ آپ فرمایا کرتے تھے کہ میں جب کلرک تھا تو سیکنڈ کلرک کی اسمی خالی ہوئی۔ میں نے حضرت اقدس کی خدمت میں دعا کے لئے لکھا۔ حضورؐ کا جواب آیا کہ دعا کی گئی مگر وہ جگہ کسی آدمی کو مل گئی۔ اس کے فوراً بعد انگریز افسر میڈ کلرک سے ناراض ہو گیا اور اُسے فارغ کر کے بجائے کسی سیکنڈ کلرک کو ہیڈ کلرک بنانے کے مجھے ہیڈ کلرک بنا دیا۔ ملازمت کے دوران آپ تبلیغ کا کوئی موقع ہاتھ سے نہیں جانے دیتے تھے۔ تقسیم ملک کے بعد لاہور میں محلہ گڑھی شاہو میں سکونت اختیار کی۔ اور ۱۹۶۰ء میں وفات پائی اور لاہور ہی میں مدفون ہیں۔ انا لہروانا المیہ راجعون۔ آپ مولانا عبد المجید سالک مرحوم کے حقیقی چچا تھے۔

اولاد۔ ملک فضل الرحمن صاحب، عطاء الرحمن صاحب۔ اقبال بیگم۔

لاہور کے پاک نمبروں کی تعیین

حضرت مسیح موعود علیہ السلام کا ایک الہام ہے

”لاہور میں ہمارے پاک نمبر موجود ہیں۔ ان کو اطلاع دی جائے...“

غیر مبائعین حضرات اپنے لٹریچر میں اس الہام کو اپنی جماعت کے اکابر پر چسپاں کر کے ہمیشہ یہ شائع کرتے رہتے ہیں کہ جناب مولوی محمد علی صاحب، جناب خواجہ کمال الدین صاحب، جناب شیخ رحمت اللہ صاحب، جناب ڈاکٹر مرزا یعقوب بیگ صاحب اور جناب ڈاکٹر سید محمد حسین شاہ صاحب وغیرہ اس الہام کے مصداق ہیں حالانکہ اگر سلسلہ کے لٹریچر کا مطالعہ کیا جائے تو ان حضرات میں سے سوائے جناب شیخ رحمت اللہ صاحب مالک انگلش ویرماؤس کے اور کسی پر یہ الہام چسپاں نہیں ہوتا اور اس کی تفصیل یوں ہے کہ یہ الہام حضرت مسیح موعود علیہ السلام کو دسمبر ۱۸۹۸ء کے دوسرے ہفتہ میں ہوا تھا۔ اب دیکھنا یہ ہے کہ سنہ ۱۸۹۸ء میں جماعت احمدیہ کے کون کون سے نمبر لاہور میں موجود تھے۔ حضرت مسیح موعود علیہ السلام نے ۲۸ اگست ۱۸۹۸ء کو ایک اشتہار شائع فرمایا جس کا عنوان ہے۔ ”پیر مہر علی شاہ صاحب کے توجہ دلانے کے لئے آخری جیلہ“ اس میں حضور لکھتے ہیں:-

”لاہور میں میرے ساتھ تعلق رکھنے والے زیادہ سے زیادہ ہیں آدمی ہونگے“

آئیے! اب ہم ان میں افراد کی تعیین کریں۔ حضرت مسیح موعود علیہ السلام نے ”اربعین حصہ سوم“ میں جون ۱۸۹۸ء کی تصنیف ہے، لکھا ہے:-

” واضح ہو کہ حافظ محمد یوسف صاحب ضلع دار نہرنے اپنے ناظم اور غلط کار مولویوں کی تعلیم سے

ایک مجلس میں بمقام لاہور جس میں مرزا خدابخش صاحب مصاحب نواب محمد علی خاں اور میاں

معراج دین صاحب لاہوری اور مفتی محمد صادق صاحب اور صوفی محمد علی صاحب کلرک اور میاں

پٹو صاحب لاہوری اور خلیفہ رجب دین صاحب تاجر لاہوری اور شیخ یعقوب علی صاحب ایڈیٹر

۱۰ ماہو از مضمون غیر مطبوعہ محترم میاں نذیر حسین صاحب ابن حضرت حکیم مریم عیسیٰؑ

۱۱ دیکھئے تبلیغ رسالت جلد دوم صفحہ ۱۲۱

اختیار الحکم اور حکیم محمد بن صاحب قریشی اور حکیم محمد بن صاحب تاجر مریم عیسیٰ اور میاں چرغ دین صاحب کلرک اور مولوی یار محمد صاحب موجود تھے۔

ان احباب میں سے مندرجہ ذیل احباب لاہور میں باہر سے تشریف لائے ہوئے تھے :-

(۱) مرزا خدا بخش صاحب حضرت نواب محمد علی خاں صاحب آف مالیر کوٹلہ کے ملازم تھے۔ کسی کام کی غرض سے لاہور آئے ہوئے تھے۔

(۲) حضرت شیخ یعقوب علی صاحب بھی اپنے کسی کام کے لئے لاہور تشریف لائے تھے۔

(۳) حضرت مولوی یار محمد صاحب کی سکونت بھی لاہور میں نہیں تھی۔ کسی کام کے لئے لاہور آئے ہوئے تھے باقی سارے احباب ان ایام میں لاہور میں رہتے تھے۔ چنانچہ حضرت مفتی محمد صادق صاحب کا قیام بھی ان دنوں بوجہ ملازمت دفتر کونٹکٹ جنرل لاہور میں تھا۔

میر حضور علیہ السلام کی طرف سے احباب لاہور کی ایک اور فہرست شائع ہوئی جس میں اوپر کے سات افراد کے علاوہ مندرجہ ذیل پانچ افراد کے نام لکھے ہیں :-

شیخ رحمت اللہ صاحب۔ سید فضل شاہ صاحب۔ منشی تاج الدین صاحب۔ حکیم نور محمد صاحب۔ حکیم فضل الہی صاحب۔ واضح رہے کہ اس فہرست میں بیشک مولوی محمد علی صاحب، خواجہ جمال الدین صاحب اور ڈاکٹر مرزا یعقوب صاحب کے اسماء بھی درج ہیں مگر مولوی محمد علی صاحب کے نام کے آگے قادیان لکھا ہے کیونکہ مولوی صاحب ان ایام میں قادیان میں رہا کرتے تھے اور خواجہ صاحب پشاور میں وکالت کرتے تھے اس لئے ان کے نام کے ساتھ پشاور لکھا ہے اور ڈاکٹر مرزا یعقوب بیگ صاحب فاضلکامیں بوجہ ملازمت مقیم تھے اس لئے ان کے نام کے آگے فاضلکام لکھا ہے۔ پس یہ تینوں اصحاب چونکہ ان دنوں لاہور میں مقیم نہیں تھے اس لئے ان کا شمار ”لاہور میں ہمارے پاک ممبر موجود ہیں“ والے پاک ممبروں میں نہیں ہو سکتا۔

اوپر کے بارہ افراد کے علاوہ سات افراد اور ہیں جن کے نام حضرت اقدس نے اپنی کتب میں درج فرمائے ہیں۔ اور وہ سنہ ۱۹۰۹ء میں بھی لاہور میں موجود تھے۔ بیشک بعض افراد کے نام کے ساتھ بھی حضور نے اپنی کتب میں ”لاہور“ لکھا ہے مگر یا تو وہ سنہ ۱۹۰۹ء سے قبل وفات پا چکے تھے یا لاہور سے کہیں باہر چلے گئے تھے۔ بہر حال سنہ ۱۹۰۹ء میں لاہور میں موجود افراد کے نام یہ ہیں :-

۱۔ میاں عبدالغزیز صاحب ۲۵۱ء ، ۲۔ شیخ نبی بخش صاحب لاہور ۳۲، ۳۔ حافظ فضل احمد صاحب لاہور

- ۴۔ مولوی غلام حسین صاحب لاہور ۱۳۲۲ (گنتی مسجد والے) ۵۔ منشی مولانا بخش صاحب کلرک لاہور ۲۱۶،
۶۔ کرم الہی صاحب کمپوزٹر لاہور ۲۹، ۷۔ میاں عبدالسبحان صاحب لاہور ۲۸۸

اوپر کے بارہ اصحاب کے ساتھ اگر ان سات افراد کو شامل کر لیا جائے تو یہ کل انیس افراد بنتے ہیں جو سنہ ۱۹ میں جب یہ الہام ہوا کہ "لاہور میں ہمارے پاک ممبر موجود ہیں" لاہور میں موجود تھے۔ البتہ ایک اور بزرگ جن کا نام حضور نے "رؤداد جلیلہ طاہون" کے عنوان کے ماتحت "الانذار" میں درج فرمایا ہے، میاں فیروز الدین صاحب متنبی میاں محمد سلطان صاحب مرحوم رئیس لاہور تھے۔ یہ صاحب بھی سنہ ۱۹ میں زندہ موجود تھے اور جماعت لاہور کے ممبر تھے۔ اس طرح حضور نے جو فرمایا کہ "لاہور میں میرے ساتھ تعلق رکھنے والے پندرہ بیس آدمی سے زیادہ نہیں ہیں" بالکل صحیح ثابت ہوتا ہے۔

مندرجہ بالا بیس لاہوری اصحاب میں سے صرف مندرجہ ذیل تین افراد ایسے ہیں جو خلافت ثانیہ کی ابتدا میں غیر مبائعین کے ساتھ شامل ہو گئے تھے۔

- ۱۔ خلیفہ رجب دین صاحب تاجر، ۲۔ شیخ رحمت الد صاحب مالک انگلش ویڈیو اور ۳۔ حکیم نور محمد صاحب ہمد صحت والے دندان ساز۔

ان میں سے بھی جناب شیخ رحمت الد صاحب باوجود غیر مبائع ہونے کے عمر بھر حضرت خلیفۃ المسیح الثانی رضی اللہ عنہ کے ساتھ مخلصانہ تعلقات رکھتے رہے۔ بہر حال ان تین افراد کو اگر غیر مبائعین پاک ممبروں میں شمار کرنا چاہیں تو حضرت مسیح موعود علیہ السلام کی تحریرات کی رو سے شامل کر سکتے ہیں باقی اکابر کو شامل نہیں کر سکتے۔ جناب مولوی محمد علی صاحب توجہ کیا کہ اوپر ذکر ہو چکا ہے، سنہ ۱۹ میں قادیان میں تھے۔ جناب خواجہ کمال الدین صاحب پشاور میں اور ڈاکٹر مرزا یعقوب صاحب فاضلکام میں تھے۔ باقی رہ گئے ڈاکٹر مسید محمد حسین شاہ صاحب اور ڈاکٹر بشارت احمد صاحب، یہ سنہ ۱۹ میں احمدی ہوئے ہیں۔ لہذا یہ بھی پاک ممبروں میں شامل نہیں ہو سکتے۔

جب یہ حقائق ہیں تو سمجھ میں نہیں آتا کہ غیر مبائعین اپنے اکابر کو کس بنا پر "لاہور کے پاک ممبران" میں شامل کرتے ہیں؟

لاہور کے ان اصحاب کی فہرست جو ۱۳۳۱ میں شامل تھے

(مندرجہ ذیل تمام آتھم)

- ۱- ڈاکٹر مرزا یعقوب بیگ صاحب کلانوری ۶۴
 - ۲- مرزا ایوب بیگ صاحب مع اہلیت کلانوری ۶۴
 - ۳- حکیم مرزا خاندان بخش صاحب جھنگی ۶۲
 - ۴- خواجہ کمال الدین صاحب بی۔ اے میچ اہل بیت ۶۴
 - ۵- مفتی محمد صادق صاحب ۶۵
 - ۶- منشی محمد افضل صاحب ۶۷
 - ۷- بالو تاج الدین صاحب اکوٹ ٹنٹ ۷۱
 - ۸- شیخ رحمت اللہ صاحب تاجر ۷۲
 - ۹- شیخ بنی بخش صاحب ۷۳
 - ۱۰- میاں معراج الدین صاحب عمر ۷۴
 - ۱۱- حافظ فضل احمد صاحب ۸۹
 - ۱۲- خلیفہ رجب الدین صاحب تاجر ۱۱۲
 - ۱۳- مولوی رحیم اللہ صاحب ۱۳۲
 - ۱۴- مولوی غلام حسین صاحب ۱۳۳
 - ۱۵- میاں غلام محمد صاحب طالب علم ۱۴۶
 - ۱۶- ڈاکٹر بوڑے خاں صاحب ۱۶۶
 - ۱۷- ڈاکٹر خلیفہ رشید الدین صاحب ۱۶۱
 - ۱۸- غلام محی الدین خاں صاحب ۱۶۲ (قصوری)
 - ۱۹- مولوی حکیم نور احمد موکل ۱۶۸
 - ۲۰- میاں کریم الہی صاحب ۱۷۹
- (ان دنوں میڈیکل کالج میں پڑھتے تھے)
- (ان دنوں لاہور میں ہی تھے)
- (یہ بھی ان دنوں لاہور میں ملازم تھے)
- (ان دنوں ابھی وکالت پاس نہیں کی تھی)
- (آپ ان دنوں لاہور میں ملازم تھے)
- (امام مسجد ننگے منڈی)
- (امام مسجد گٹھی)
- (یہ صوفی غلام محمد صاحب مبلغ مارشلس ہیں)
- (قصوری)
- (ڈاکٹر بوڑیاں صاحب کے لڑکے)

- ۲۱۔ حکیم فضل الہی صاحب ۲۱
 ۲۲۔ شیخ عبداللہ دیوانچند صاحب کمپوٹر ۲۱۱
 ۲۳۔ منشی محمد علی صاحب ۲۱۲
 ۲۴۔ منشی امام الدین صاحب کلرک ۲۱۳
 ۲۵۔ منشی عبدالرحمن صاحب کلرک ۲۱۴
 ۲۶۔ خواجہ جمال الدین صاحب بی۔ اے۔ ۲۱۵
 ۲۷۔ منشی مولابخش صاحب کلرک ۲۱۶
 ۲۸۔ سید فضل شاہ صاحب ۲۳۹
 ۲۹۔ حکیم محمد حسین صاحب ۲۴۱
 ۳۰۔ میاں عبدالشجیان صاحب ۲۴۸
 ۳۱۔ عبداللہ صاحب قرائی ۲۸۹
 ۳۲۔ کرم الہی صاحب کمپازٹر ۲۹
 (بعد میں مرہم عیسیٰ کے نام سے مشہور ہوئے)
 (بعد ازاں صوفی محمد علی صاحب کے نام سے مشہور ہوئے)
 (صوفی کرم الہی صاحب مراد ہیں)

محترم شیخ فضل احمد صاحب ٹالوی

ولادت ۱۸۸۳ء بیعت ۱۹۰۴ء

(نوٹ۔ کتاب کی کتابت مکمل ہو چکی تھی کہ محترم شیخ صاحب کے حالات معمول ہوئے۔ مجبوراً یہاں آخر میں درج کئے جا رہے ہیں۔ مؤلف)
 محترم شیخ فضل احمد صاحب ٹالوی کے والد محترم کا نام شیخ علی بخش صاحب تھا۔ آپ نے میٹرک پاس کر کے ۱۹۰۴ء میں آئزورپریس لاہور میں ملازمت شروع کی۔ وہاں ہی حضرت ماسٹر محمد طفیل صاحب نے آپ کو تبلیغ کے دوران میں "ریولوشن" کا ایک مضمون دکھایا جو آپ کو بہت پسند آیا۔ آپ نے حضرت اقدس مسیح موعودؑ کی خدمت میں چھٹی لکھی جس کے جواب میں حضورؑ نے آپ کو شروع سے لیکر اس وقت تک تمام پرچے بھجوا دیئے جن کی بعد ازاں آپ نے قیمت بھی ادا کر دی۔ اس زمانہ میں آپ حضورؑ کی خدمت میں لکھا کرتے تھے کہ "حضور دعا فرمائیں میرا دل اس دنیا سے نلگے" اگست ۱۹۰۶ء میں قادیان جا کر دستی بیعت کا شرف حاصل ہوا۔ فاطمہ لد علیؑ ذک ہ
 اولاد :- ملک محمد احمد۔ ملک مبارک احمد۔ ملک لطیف احمد۔ ملک رشید احمد
 ملک لائق احمد اور چار لڑکیاں ہ

(درج ذیل اصحاب مسیح موعود علیہ السلام کے حالات بھی بعد میں موصول ہوئے ہیں)

حضرت میاں نظام الدین صاحب رضی اللہ عنہ

ولادت ۱۸۶۸ء بیعت ۱۸۹۵ء وفات ۱۹۳۰ء

حضرت میاں نظام الدین صاحب حضرت میاں چراغ الدین صاحب رئیس لاہور کے غلام زاد بھائی اہلداد ماتھے۔ والدہ حضرت میاں چراغ الدین صاحب اور والدہ حضرت میاں نظام الدین صاحب دونوں بہنیں حضرت سید نادر شاہ صاحب سکھ شاہ مسکین کی ہمیشہ گان تھیں۔ حضرت میاں نظام الدین صاحب کا تمام خاندان غیر احمدی تھا۔ ان کی ہدایت کا ذریعہ ان کی اہلیہ صاحبہ بن گئیں جن کا نام فاطمہ بیگم تھا اور صحابیہ بھی تھیں۔ حضرت میاں نظام الدین صاحب کی والدہ زیب النساء اور اہلیہ دونوں کی وفات ۱۹۱۹ء میں ہوئی۔ اور خود حضرت میاں صاحب ۱۹۳۰ء میں فوت ہوئے۔ اِنَّا لِلّٰہِ وَاِنَّا اِلَیْہِ رَاجِعُونَ۔ آپ کے والد محترم کا نام حضرت میاں شہاب الدین تھا جنہوں نے آپ کی تبلیغ سے ۱۹۰۳ء میں بیعت کی اور بیعت کے تھوڑا عرصہ بعد انتقال فرمایا۔ اِنَّا لِلّٰہِ وَاِنَّا اِلَیْہِ رَاجِعُونَ۔

اولاد:-

پہلی بیوی سے :-

۱۔ میاں عبدالرحمن بیٹا ڈاکٹر سپلائی اینڈ ڈسپینسٹ۔ (ولادت ۱۸۹۸ء)

۲۔ میاں عبدالغنی الیکٹریکل انجینئر (ولادت ۱۹۰۰ء)

۳۔ میاں عبدالکیم مرحوم کو پریوٹوسٹور آفیسر ریلوے (ولادت ۱۹۰۳ء وفات ۱۹۵۶ء)

۴۔ ڈاکٹر عبدالحمید ریٹائرڈ چیف میڈیکل آفیسر ریلوے (ولادت ۱۹۰۵ء)

۵۔ محترمہ زینب حسن اہلیہ ڈاکٹر حسن احمد، جنرل سکرٹری لجنہ امداد السد لاہور

۶۔ محترمہ مبارکہ بیگم مرحومہ زوجہ سید یار محمد صاحب

دوسری بیوی سے :-

۶۔ میاں مبارک احمد (ولادت ۱۹۲۲ء)

حضرت حکیم مولوی المدنی بخش خاں صاحب رحمہ اللہ

کی زندگی کا ایک ورق —

(از قلم محترم نقیب زبیر رحیمی مدنی ہفتہ وار لکھنا)

ولادت فروری ۱۸۷۷ء بیعت اپریل ۱۹۰۵ء وفات ۲۱ مارچ ۱۹۶۳ء

”_____ المدنی بخش! بس! اس سے

لگے میں حضرت مرزا صاحب اور ان کی جماعت کے خلاف ایک لفظ

نہیں سُن سکتا۔۔۔۔۔ مجھے تم سے بیٹوں کی طرح محبت تھی جو

میں اب تک چُپ رہا۔ ورنہ یہ دیکھو تیری باتوں سے میرے سارے

بدن کے رونگٹے کھڑے ہو گئے ہیں۔ مسجد والے میرے رازق نہیں

ہیں۔ اگر انہوں نے کوئی الزام لگا کر مجھے یہاں سے نکال دیا۔۔۔

پھر؟ بس! ’اللہ وَلِیُّ الَّذِیْنَ اٰلَہُ فِی السَّمٰوٰتِ وَاَنَا فِی الْاَرْضِ الْمَیْمُوْنَةُ‘

_____ تم دیکھ لگے میرا خدا مجھے کبھی اکیلا نہیں چھوڑے گا۔“

یہ تھے زبیرہ ضلع فیروز پور میں احدیت کی تحسین کی کرنے والے، جید گروہ کے سرخیل حضرت

مولانا مولوی علی محمد صاحب کے وہ الفاظ جنہوں نے حضرت اباجان (حکیم مولوی المدنی بخش خاں) کے

فکر و نظر کے تمام زاویے ہی بدل ڈالے اور وہ شخص جو دن رات اپنے اُستاد حضرت مولوی علی محمد

صاحب سے یہ کہا کرتا تھا


”_____ مولوی صاحب آپ کس جماعت کے پیچھے لگ گئے ہیں۔

جس کو قدم قدم پر گالیاں ملتی ہیں اور جس کے افراد کے ہر روز منہ

سیاہ کئے جاتے ہیں۔ ماشاء اللہ آپ کا سارے علاقے ہی میں بڑا

وقف رہے۔ مسجد سے معقول آمد ہے۔ ہم ایسے زمینداروں کے لڑکے

آپ سے علم حاصل کرنا برکت اور سعادت خیال کرتے ہیں۔ دُور دور تک




محترم حکیم مولوی اللہ بخش صاحب رضہ



محترم شیخ شمس الدین صاحب و وھرہ آف چیئورٹ
(صفحہ ۳۵۸)



محترم سید سردار احمد شاه صاحب
ساکنه شاه مسکین (صفحه ۷۷)



محترم بابو عبدالحمید صاحب شملوی
صفحه (۳۶۸)

آپ کا علمی دبدبہ ہے۔ آپ کو نہ جانے اس کتاب میں کیا نظر آگیا
ہے کہ آپ بیکسر گزار ہی ہو گئے ہیں۔

اب وہی سنجیدگی کے ساتھ اپنے اُستادِ مکرم کی اس تبدیلیِ عقیدہ پر غور کرنے لگا تھا اور اُس کے
دل میں احمیت کے لئے تجسس و تحقیق کے لئے سچی تڑپ پیدا ہو گئی تھی۔

اس مبارک و مسعود و تحمیری کی اصل داستانِ مختصر یوں ہے کہ صلیح جالندھر کے ایک صحابی میاں
جھنڈا دو ایک جمعوں پر حضرت مولوی صاحب کو مسیح موعودؑ کے ظہور پر نور کا مژدہ سنانے آئے مگر دونوں
دفعہ اُن کے حکم پر مسجد سے دھکے دے کر نکال دیئے گئے۔ حتیٰ کہ وہ ایک دن حضرت مسیح موعودؑ کے
تیرہ ہدف نسخہ تزکیہ نفس ”امینہ کمالات اسلام“ سے لیس ہو کر آدھکے اور ایسی شست باندھ کر
کمان سے تیر چھوڑا کہ عین سینے پر لگ کر آ پار ہو گیا اور حضرت مولانا گھائل ہو گئے اور اپنے سینے
سے ٹکرا کر دامن میں آگرنے والی اس کتاب کے چند ہی صفحات کا مطالعہ کرنے کے بعد بے ساختہ
پکار اُٹھے:

”————— ہم تو اب تک اس شخص کو صرف فیضی زماں ہی سمجھتے رہے
یہ تو امامِ زماں نکلا۔ اللہ بخش! اسی وقت جاؤ اور مسجد کے
مدارِ المہام سے کہہ آؤ کہ اپنی مسجد کے لئے کسی نئے خطیب پیش امام
کا انتظام کر لیں۔“

ویران مسجد کی آبادی اور چند دنوں کے بعد گوجروں کے نمبر دار سے ان کی ویران مسجد
کو آباد کرنے کی اجازت لے کر دونوں شاگرد اُستاد کھرپے لئے صحبن
مسجد کو گھانس پھونس سے صاف کرنے میں جُہت گئے۔ اور یوں بیعت سے بھی پہلے حضرت مولانا
اور ان کے بیسیوں ارادتمند علیحدہ نماز ادا کرنے لگے جس کے کچھ دنوں بعد مولانا نے حضرت آبا جان کو
حضرت مسیح موعودؑ کی صداقت کے بارے میں اپنے رب سے استخارہ کر کے رہنمائی حاصل کرنے کی تلقین
فرمائی۔ جس کے نتیجے میں آپ نے ایک ایسا واضح، واضح و آشکار اور پُر انوار خوب دیکھا کہ دامنِ مسیح سے
وابستہ ہو جانے میں کوئی انقباض نہ رہا۔

اسی خواب میں حضرت معاذ بن جبلؓ نے آپ سے مل کر حضرت مولوی صاحبؒ کا پتہ پوچھا۔ اور

سید ولد آدم حضرت محمد مصطفیٰ (صلی اللہ علیہ وسلم) اور حضرت مسیح موعود علیہ الصلوٰۃ والسلام کے زیرہ میں درود مسعود اور پڑاؤ نامی میدان میں بیعت لینے اور بڑے چوک میں جھنڈا گاڑنے کا مژدہ سُنایا۔ اتنے میں دو (اُس سے بھی خوبصورت) گھوڑوں پر دونوں متذکرہ برگزیدہ ہستیوں کی سواریاں اُگیں۔ اباجان نے آگے بڑھ کر آقائے دو جہان (صلی اللہ علیہ وسلم) کے گھوڑے کے ایال پکڑ کر بوسہ دیا۔ حضورؐ نے بھی حضرت مولوی صاحبؒ کے متعلق دریافت فرمایا۔ پھر پڑاؤ میں بیعت ہوئی اور بڑے چوک میں حضورؐ پر نور (صلی اللہ علیہ وسلم) نے خوش بخت سامعین کو اپنے ارشادات مقدسہ سے نوازا۔ حضرت اباجانؒ یہ خواب (جس کے اُچھٹے سے کوائف ہی میں نے یہاں بیان کئے ہیں) ہر دوسرے تیسرے بھٹے بڑے ہی مزے لے لے کر ہم سب کو سُنایا کرتے تھے۔

اس آفتاب عالمتاب کا جلوہ دیکھ لینے اور حضورؐ کی زبان مُعجز بیان سے مسیح موعودؑ کی تائید و صداقت سُن لینے کے بعد تو اشتباہ کی کوئی گنجائش ہی باقی نہ رہی تھی۔ چنانچہ حضرت اباجان کامل انشراح صدر کے ساتھ آئے، درے، قدّے، سُخنے حضرت مولوی صاحب سے تعاون کرنے لگے اور مغرب و عشاء کے درمیان اور عشاء کے بعد روزانہ مسجد میں تبلیغی مجالس جمنے لگیں جن میں بعض اوقات حضرت مولوی صاحبؒ اگر رات کے وقت وعظ و نصائح شرع فرماتے تو سپیدیِ سحر نمودار ہو جاتی۔

اب زیرہ میں چچا تھا تو احمدیت کا۔ مخالفت تھی تو احمدیت کی اور دلوں میں دُبدب تھی تو احمدیت کے لئے جس نے حضرت مولوی علی محمد صاحبؒ ایسے جید عالم کو بھی ”حلقہ بگوش“ بنا لیا تھا۔ کہ ایک دن تحصیل میں چیرا سیوں کے ناظم حضرت منشی کا کو خاں آئے اور بھری مجلس میں حضرت مولوی صاحبؒ سے بڑے درود و اعتماد کے ساتھ مخاطب ہوئے۔

”مولوی صاحب کیا واقعی حضرت عیسیٰؑ فوت ہو گئے ہیں کیا

آپ اپنے رب کی قسم کھا کر مرزا صاحب کے اس دعوے کی تصدیق

کر سکتے ہیں؟“

حضرت مولوی صاحب اس وقت کام پاک وعظ فرما رہے تھے۔ فوراً دائیں ہاتھ میں اُسی کتاب مقدسہ کو بلند کرتے ہوئے فرمایا۔

”کا کو خاں! قسم ہے مجھے اُس خدا نے واحد کی جس نے یہ
 زمین و آسمان بنائے ہیں اور جس کا ہاتھ میں میری جان ہے
 یہ کہ اگر تو حضرت علیؑ کی کو وفات یافتہ ہی ثابت کرتا ہے اور
 حضرت مرزا صاحب اپنے تمام دعادی میں صادق ہیں۔“
 یہ سنتے ہی منشی کا کو خاں چھلک پڑے اور بڑے مسرت آفریں لہجے میں بولے۔

”بھائیو! میں تو پھر کل قادیان جا رہا ہوں۔ بولو میرے
 ساتھ اور کون کون چلتا ہے۔“

قادیان کو روانگی اور بیعت | اس پر حضرت آبا جانؒ اور حاجی محمد دین صاحب مکیو نے جمعیت سفر
 کی حامی بھری اور احمدیت کے تین عاشقوں کا یہ قافلہ اپنے
 نادیدہ محبوب کی زیارت کے لئے ۱۹۰۵ء والے زلزلے کے دوسرے دن تخت گاہ مسیح زمان (قادیان
 دارالامان) کی طرف روانہ ہو گیا۔

قادیان پہنچے تو شوقِ زیارت آنکھوں سے اُمڈا اُمڈا پڑتا تھا۔ ہر بزرگ پہرے میں وہی جھلک تھی۔
 ہر رُوئے روشن میں وہی نور اور سرور دکھائی دیتا تھا۔ حضرت منشی کا کو خاں اسی لگن میں ہر بزرگ
 پہرے کو دیکھ کر لپکتے اور پوچھتے۔ کیا آپ امام مہدی ہیں؟ جواب ملتا۔ ”نہیں بھائی
 میں تو اُن کی خاک پا رہی نہیں، خدا کا مسیح تو ائمہ قلمی جہاد میں مصروف ہے۔ یہاں تک کہ حقیقی امام مہدی
 مسجد مبارک میں طلوع ہوئے اور ابھی دروازے سے نکل کر دو قدم بھی نہ چلنے پائے تھے کہ حضرت
 منشی کا کو خاں نے بڑھ کر عرض کیا۔ ”حضور ہماری بیعت لے لیجئے۔“ اس التجا میں نہ جا
 کس قدر اعتماد تھا کہ حضور نے بھی اپنی عادت اور معمول کے خلاف کسی مزید تجسس اور تحقیق کی تلقین
 نہ فرمائی اور وہیں بیٹھ کر اپنے عشاق کے ہاتھ اپنے مبارک ہاتھوں میں لیکر بیعت کے پُرہایت الفاظ دہرا
 دیئے۔ دل مسرتِ ایمان سے چھلک اُٹھے۔ آنکھیں خمارِ نور محمدی سے اُبل پڑیں۔
 ایسی کہ آبا جان کو اپنے مشفق اُستاد کا تحریری بیعت والا رقعہ بھی پیش کرنا یاد نہ رہا۔ لیکن جو نہی وہ
 حبیبِ لبیبؑ بنگاہوں سے اوجھل ہوا، یہ ایمان افسردہ نظر بدلا۔ حضرت آبا جانؒ کو احساسِ ادا لگی
 فرض نے جھنجھوڑا، فوراً اُٹھے اور دروازے پر پھر جادستک دی خادم باہر آیا۔ عرض کی۔

”حضرت صاحب تک یہ التجا پہنچاؤ کہ ایک لمحے کے لئے باہر تشریف لے آئیں ایک پیغام دینا ہے“

_____ خادم اندرسے جواب لایا کہ ”پیغام اسی کو دے دیا جائے“ دوبارہ التجا کی _____

”پیغام تحریری ہے اور اس کے متعلق تاکید ہے کہ حضور ہی کے ہاتھوں میں دیا جائے“ اندرسے

عشق کے ناز و نیاز، ایک ملاقات ہی میں نصیبِ عشق آسمانوں پر جا پہنچا۔ حضور باہر تشریف لائے۔

سر پر عمامہ نہ تھا۔ ایک قدم صحنِ مسجد میں تھا تو ایک باہر۔ حضرت آبا جانؑ نے تحریری بیعت والا

رقعہ پیش کیا۔ حضورؐ نے مطالعہ کے بعد خفیف سے اہتمام کے ساتھ فرمایا۔

_____ مولوی صاحب سے کہیں کہ اب وہ غزنوی باغ کے بجائے

احمدی باغ کی بیل ہیں۔ اللہ تعالیٰ انہیں زیرہ میں بہت جلد ایک

مضبوط اور مخلص جماعت دے گا۔ _____

اور زیرہ کا ہر محلہ، ہر گلی بلکہ اس کا ذرہ ذرہ گواہ ہے کہ اللہ تعالیٰ نے اُسے اپنے مسیحؑ کے ارشاد کے طفیل

واقعی ایک مضبوط اور مخلص و با اثر جماعت عطا فرمائی جس کی وہاں ایک اپنی خوبصورت مسجد تھی۔ اپنی عید گاہ

تھی جس میں ہر طبقہ، درجہ اور سلیقے کے افراد شامل تھے اور قصبے کی میونسپلٹی کے تین مسلمان ممبروں

میں سے اکثر دو ممبر انہی ساٹھ گھروں والی جماعت کے ہوتے تھے۔

میں کن الفاظ میں اُس انداز کو بیان کروں کہ حضرت آبا جانؑ حضرت مسیحؑ مودود علیہ الصلوٰۃ والسلام کی

خدمت میں حضرت مولوی صاحب والا رقعہ پیش کرنے کا یہ واقعہ بار بار کیسی لذت اور سرور کے ساتھ

بیان کیا کرتے تھے۔ پھر اس پاکیزہ مشاہدہ پر یہ اظہارِ مسرت بہت کہ

_____ ”ان آنکھوں نے اپنے آف و مولا کو نگے سر (بغیر

عمامہ کے) بھی دیکھا ہے۔ _____

اور یہ بھی کہ جب ہم قادیان سے لوٹے تو تاثیر و تاثر کا یہ عالم تھا کہ بس جس سے بھی ذکر چھڑا گھائل

ہو گیا۔

شاگردِ رشید کی لگن | حضرت مولوی صاحب کو لمبی عمر نصیب نہ ہوئی لیکن وہ اپنے فیضِ تربیت

سے اپنے شاگردِ رشید کے قلب و ذہن میں احمدیت کے ساتھ ایک

ایسا عشق اور والہیت بھر گئے کہ احمدیت ہی اُن کا اور صفت بھونان کر رہ گئی اور اس سے کوئی زندگی کا

طرح تیار ہو جاتے اور ان کے دل احمدیت کے متعلق خوش فطینوں سے بھر جاتے اور یوں ہر سال چراغ سے چراغ جلتا چلا جاتا۔

گھر میں (بشمول حضرت والدہ محترمہ مدظلہا) سب کو قرآن کریم کا ترجمہ آپ نے خود پڑھایا۔ حضرت مسیح موعود علیہ الصلوٰۃ والسلام کی بعض اہم کتب کا مطالعہ سبقاً سبقاً کروایا۔ حضرت مسیح موعود علیہ الصلوٰۃ والسلام کا اردو، عربی اور فارسی کلام آپ کو کم و بیش تین چوتھائی ازبر تھا۔ بلکہ حضورؐ کی اردو دشمن کی دو تہائی نظمیں تو ہم تینوں بھائیوں کو (جن میں سے مجھ سے بڑے محمد اقبال جو احمدیت کے فدائی تھے اور ۱۴ دسمبر ۱۳۳۳ء کو اس کو پیارے ہوئے) میٹرک پاس کرنے سے قبل ہی ازبر تھیں۔ اور حضورؐ کے عربی قصیدہ الہامینہ کا شب و روز ورد تو حضرت اباجان کا معمول تھا۔

میرے چھوٹے بھائی محمد بشیر (سلمہ) نے چوتھی جماعت ہی میں قرآن کریم حفظ کرنا شروع کر دیا تھا۔ ان کی قرأت میں جاذبیت ہے۔ اس لئے ہمارے قصبے کے بیشتر جلسے عموماً گھر کے افراد ہی سے ہو جایا کرتے۔ عزیزم محمد بشیر سلمہ تلاوت کرتے۔ میں نظم پڑھتا اور حضرت اباجانؒ تقریباً فرما دیتے۔ سبحان اللہ۔۔۔۔۔۔ کیسی خوشگوار ہیں یہ یادیں اور کس قدر ایمان افروز ہے یہ ذکر جن سے زندگی اب تمام عمر کسب سکون و طمانیت کرے گی۔۔۔۔۔۔ بھلا اب یہ سرتاپا توکل و تبلیغ ہستیاں اور احمدیت کی چلتی پھرتی تصویریں کہاں؟

درویش باب | آپ کو شاید یہ سنکر حیرانی ہو کہ علم دین میں ایسا شغف، درک اور دسترس رکھنے والا میرا درویش باب دُنیا کے معاملات میں ایسا بے نیاز اور بے پروا تھا کہ ایک روپے کی ریزگاری گنتے ہوئے بھی غلطی کھا جاتا تھا۔ بازار والے اُسے جیسا چاہتے سٹا بُسا سودا دے دیتے وہ لے آتا۔ جتنے پیسے لوٹاتے لیکر گھر چلا آتا۔ مجھے خوب یاد ہے ایک دفعہ جب دو چار دن مسلسل گھر میں اسی قسم کا ذکرُ سننے میں آیا تو ایک دن میرے چھوٹے بھائی (محمد بشیر سلمہ) نے دریافت کیا۔

”اباجان! عام زندگی میں تو آپ اچھے اور بُرے آلوؤں میں بھی پہچان نہیں کر سکتے آپ نے وقت کے امام کو کیسے پہچان لیا تھا۔“

تو آپ نے اپنے روائتی تبسم کے بعد فرمایا۔۔۔۔۔ ”بیٹا وہ تو چہرہ ہی ایسا کھلی اور پاکیزہ کتاب کی طرح تھا کہ اُس پر نگاہ ڈالتے ہی دل کے تمام شکوک و شبہات دُور ہو جاتے اور ذہن کی تمام گہریں کھُل جاتی تھیں۔۔۔۔۔“ اور یہ کہتے ہوئے حلق روندھ گیا۔ آنکھیں ڈبڈبا اُٹھیں اور ماحول پر ایک ایسا نافرمانی کا اثر حاوی ہو گیا۔

بول جانا شکر اپنے کے ساتھ کھا لیتے، بومیٹر آجاتا الحمد للہ کہہ کر پہن لیتے اور یہ یقیناً اس تشکر و توکل ہی کا کرشمہ ہے کہ محدود آمدنیوں کے باوجود اللہ تعالیٰ نے ہمیشہ ہم سب کی سفید پوشی کا ایک بہم قائم رکھا۔ سلسلہ کی تمام اہم مالیاتی تحریکوں میں حسب خواہش حصہ لینے کی توفیق سے نوازا۔ اور آپ جتنک بھی کسی ایسی ضرورت اور احتیاج میں مبتلا نہیں کیا جو عزت نفس کے مجروح ہونے کے بعد پوری ہوتے والی ہو۔ الحمد للہ!!

اور یہ اسی بلند و برتر کا فضل ہے کہ حضرت مسیح موعود علیہ السلام کی برکت اور حضرت اباجانؑ کی کوششوں اور دعاؤں کے طفیل (بجملہ اللہ) گھر کے تمام افراد ایک دوسرے سے بڑھ کر اسلام اور احمدیت سے دعویٰ شیفٹنگی رکھنے والے ہیں اور اسی نور کو سہ ماہیہ حیات گردانتے ہیں (اللہم زد فرد) میرا خدا اس نعمت کو ہماری آئندہ نسلوں کے لئے بھی مختص اور دائمی کر دے۔ آمین۔

صحت کا انحطاط | سلسلہ میں جہاں دوسرے زخم لگے حضرت اباجانؑ سے اپنا مخصوص حلقہ تبلیغ بھی چھٹ گیا۔ اس پر دوسرا ستم یہ ہوا کہ ان کا درویش مزاج ادھر کی افراطیوں میں ایک لحظہ کے لئے بھی نہ کھپ سکا۔ طبیعت کا یہی مال اور گھٹن مرہٹہ کے اواخر میں انحطاط صحت کی صورت میں نمودار ہونے شروع ہوئے۔ ذیابیطیس صحت کی چمک دمک کو دیک بن کر چمک گئی اور رفتہ رفتہ قدر عین کی ہر جولانی کو پھاٹ لگئی۔ لیکن دینی معلومات میں اب بھی کوئی کمی نہ تھی۔ اور ہم بھی دنیا و مافیہا سے بے نیازان کی مضبوط اور بابرکت دعاؤں کی ڈھال کے سہارے زندگی کے معمولات و مشاغل کو حسب سابق نبھاتے چلے جا رہے تھے کہ دسمبر ۱۹۸۷ء میں ان مستقل حالات میں ذات الجنب کا اضافہ ہو گیا جس کے باعث میں بیشکل سلسلہ کے جلسہ سالانہ میں صرف ایک دن کے لئے حاضری دے سکا اور غریبی محمد بشیر سلمہ کو ان کی خدمت میں رہنے کے باعث پورے جلسے ہی کی قربانی دینی پڑی۔

یہ پہلا رمضان تھا کہ آپ نقاہت و انحطاط صحت کے باعث روزے نہ رکھ سکے لہذا ذیہ
اد کیا گیا اور اب تو چند ہفتوں سے گفتگو کا بھی یہ رنگ اور انداز تھا کہ اُس سے فراق دائمی کی کرب
آفریں پیش خبریاں صاف پڑھی جاسکتی تھیں۔ یہاں تک کہ ۲۱ مارچ ۱۳۳۷ء کو اپنی راتِ ش گاہ
۳۰ مئی رات لاہور میں علی الصبح (تہجد کے وقت) تین بج کر پچیس منٹ پر حضرت مسیح موعودؑ کا یہ وارفتہ و
شیقتہ خادم ہمیں ملال و یاس میں گم سم چھوڑ کر اپنے حبیب و مقتدا کی جانب پرواز کر گیا۔ وہ درویش و
محبوب باپ جس نے تمام عمر اپنے بیٹوں کے لئے اپنے سے بھی کہیں زیادہ دینی و دنیوی عزت و
سر بلندی کی دعائیں مانگیں۔

نزع کی کیفیت صرف چند ثانیوں کے لئے ہی طاری رہی۔ اتنے مختصر ترین عرصہ کے لئے کہ ہم
اپنے سے پندرہ بیس قدم پر رہنے والی ہمشیرہ (عزیزہ حفیظہ سلمہا) کو بھی نہ بچوا سکے
بس جسم کے بالائی حصے میں خفیف سے تناؤ کے ساتھ ایک معمولی سی ہچکی لی اور پھر دل بے سانس اور
کلمہ طیبہ کے ورد کے دوران ہی مسیح موعودؑ کی یہ نشانی (جو ہمارے لئے لاریب آن گنت برکتوں اور سعادتوں
کا خزانہ تھی) دائمی اہل کو لبیک کہتے ہوئے اپنے رفیق اعلیٰ کے حضور پہنچ گئی

اِنَّا لِلّٰہِ وَاِنَّا اِلَیْہِ رٰجِعُوْنَ

یا اللہ جسم!۔ حضرت اباجانؑ کے سفرِ آخرت کا ذکر نوک خامہ پر کیا آیا زندگی کی کیا پلٹ
جائے کا نقشہ نگاہوں میں گھوم گیا۔ اپنی رستی بستی دنیا کے متزلزل ہو جانے کا کربناک نظارہ ایک بار
پھر یاد آگیا۔ اُن کی دُعاؤں سے محمدی اور مسلسل محمدی کا تصور پیازی اشک بن بن کر دامن کوثر کرنے
لگا۔ زہرہ نصیب یہ اشک

آنکھوں کو پھر یہ اشک بھی شاید نہ ہوں نصیب
رو رو کے تجھ کو وقتِ سفر دیکھتے تو ہیں

اور اب آگے لکھنے کا یا را نہیں۔ لہذا باقی پھر کبھی۔ مبادا ضبط

کے ٹانگے ٹوٹ جائیں۔ صبر کا پیمانہ چھلک اُٹھے۔ احساس کے سوتے پھوٹ بہیں اور دل اشک بن
بنکر آنکھوں کے روزنوں سے رُسنا اور بہنا شرع ہو جائے۔

الحمد للہ کہ حضرت اباجانؑ کی قیمتی امانت اور اللہ تعالیٰ کی بیش بہا نعمت (حضرت والدہ محترمہ

عزیز نگیم صاحبہ کے محبت نواز دہود کے رُوپ میں ہمارے سروں پر موجود ہے۔ گویا وفور یاس میں حصول تسکین کی ایک آماجگاہ میسر ہے۔ ثم الحمد للہ —

اللہ تعالیٰ میرے آبا جان کو اپنے قرب خاص سے نوازے۔ کروٹ کروٹ جنت نصیب کرے۔ اور ہمیں اُن کے نقش قدم پر چلنے اور سلسلہ عالیہ احمدیہ کی بیش از پیش خدمات سرانجام دینے کی توفیق عطا فرمائے۔ آمین، ثم آمین ۛ

اولاد :-

۱۔ م۔ ص ثاقب زبردی مدیر ہفتہ وار ”لاہور“

۲۔ محمد شیر (انسپکٹر کو اپریٹو سوسائٹیز)

۳۔ حفیظہ نگیم (اہلیہ چودھری نیاز الدین احمد سلہری)

حضرت حکیم مرزا فیض احمد صاحب رضی

حضرت مسیح موعود علیہ السلام کے ایک صحابی حضرت حکیم مرزا فیض احمد صاحب کی وفات کا ذکر ”افضل“ میں ہے چونکہ خاکسار مولف کو ان کے مفصل حالات کا پتہ نہیں چل سکا۔ صرف اتنا معلوم ہوا ہے کہ حضرت حکیم صاحب بڑی ضلع لاہور کے باشندہ تھے اور حضرت خلیفۃ المسیح الاولؑ کے استاد محترم حکیم الدین صاحب کے شاگرد تھے۔ بہت پرانے بزرگ تھے۔ اس لئے افضل کا نوٹ درج کرنے پر ہی اکتفا کیا جاتا ہے۔ دہو ہذا :-

”طبی حلقہ میں بالخصوص اور حلقہ احباب میں بالعموم یہ خبر نہایت رنج اور افسوس سے سُنی جائیگی۔

کہ لاہور کے کہنہ مشفق اور نامور طبیب حضرت مسیح موعود علیہ السلام کے صحابی حکیم مرزا فیض احمد

صاحب مورخہ ۱۸ نومبر ۱۳۴۷ھ کو اس جہان فانی سے رحلت فرما کر اپنے مولا حقیقی سے جا ملے۔ انا

لہ وانا الیہ راجعون

نوٹ :- اولاد کے متعلق اتنا معلوم ہوا ہے کہ مرزا محمد شفیع صاحب اور دو اور بچے تھے جو وفات پا چکے ہیں۔

لہ افضل ۱۲ جنوری ۱۳۴۸ھ ۛ

مُتکَرِّبِینِ خِلَافَتِ کِی تَپِ سَنیدِہِ رُوشِ

— اؤکس —

دربارِ خلافت سے ملاہٹ

بعض ممتاز صحابہ کی تنظیمی سرگرمیاں | واضح رہے کہ حضرت مسیح موعود علیہ السلام اور حضرت خلیفۃ المسیح الاولؑ کے زمانہ تک جماعت میں اس قسم کی تنظیم قائم نہیں ہوئی تھی جیسی کہ خلافت ثانیہ میں قائم ہوئی۔ خلافت ثانیہ سے قبل جماعت میں نہ تو چندوں کی کوئی شرح مقرر تھی اور نہ مختلف شعبوں کے لئے مختلف عہدیدار مقرر تھے صرف ایک سکرٹری ہوا کرتا تھا جو سارے کام کرتا تھا۔ مالی قربانی کے متعلق جماعت کو اتنی تلقین ضرور کی جاتی تھی کہ جتنا چندہ کوئی لکھوائے اُسے ماہِ بماء باقاعدگی کے ساتھ ادا کیا کرے تا جماعتی کاموں میں رخنہ نہ پڑے مگر بعض لوگ اس قسم کے فدائی بھی تھے کہ قوتِ لایموت سے جو کچھ بچتا تھا وہ سب حضرت اقدس کی نذر کر دیا کرتے تھے۔ جماعتِ لاہور میں چندوں کی وصولی کا انتظام عموماً حضرت قریشی

محمد حسین صاحب موجد مفرح غنبری نے اپنے ذمہ لیا ہوا تھا اور وہی سکرٹری کہلاتے تھے سکرٹری تبلیغ کی ابتدائی زمانہ میں اس لئے ضرورت نہ تھی کہ جماعت کے سارے افراد بلا استثنا فریضہ تبلیغ کو فرض عین جانتے تھے مگر تحریری تبلیغ کا کام چونکہ ہر شخص نہیں کر سکتا تھا اس لئے بعض مخصوص افراد نے یہ کام اپنے ذمہ لے رکھا تھا۔ ایسا ہی تقریر کا ملکہ بھی ہر شخص میں نہیں ہوتا خاص خاص لوگ ہی تقریر کر سکتے ہیں۔ مگر بعض ایسے بھی ہوتے ہیں جو تقریر اور تحریر دونوں پر قادر ہوتے ہیں۔ خدا تعالیٰ نے ان کو مالی وسعت بھی دی ہوتی ہے۔ وہ مالی قربانیوں میں بھی بڑے چڑھ کر حصہ لیتے ہیں حضرت قریشی صاحب موصوف انہی اصحاب میں سے تھے جو تحریر و تقریر کا ملکہ رکھنے کے ساتھ ساتھ مالی قربانیوں میں بھی ہمیشہ پیش پیش رہتے تھے۔ تبلیغی ٹریکٹ عموماً حضرت میاں معراج الدین صاحب عمر لکھا کرتے تھے۔ وہ اعلیٰ پایہ کے انشا پرداز تھے۔ زبانی تبلیغ میں حضرت میاں عبدالعزیز صاحب مغل، حضرت میاں سعدی صاحب، حضرت حکیم محمد حسین صاحب قریشی، حضرت تیزدار شاہ صاحب اور حضرت بابو غلام محمد صاحب نورین زیادہ مشہور تھے۔ مالی قربانی میں وہ اصحاب بھی خاصہ حصہ لیا کرتے تھے جو بعد کو غیر مبائعین کے گروہ میں شامل ہو گئے اعلیٰ جناب شیخ رحمت اللہ صاحب گجراتی، جناب ڈاکٹر سید محمد حسین شاہ صاحب اور جناب مرزا یعقوب بیگ صاحب وغیرہ۔ جناب شیخ رحمت اللہ صاحب کو یہ خصوصیت بھی حاصل تھی کہ وہ موسم سرما کے گرم کپڑے اپنی دکان سے تیار کروا کر حضرت اقدس کی خدمت میں پیش کیا کرتے تھے۔

ان سب اصحاب کے علاوہ ایک مشہور و معروف ہستی حضرت میاں پیرا غدین صاحب رئیس لاہور کی تھی جن کے حضرت اقدس کے ساتھ نہایت گہرے مراسم تھے اور حضرت صاحب جب بھی لاہور میں تشریف لاتے عموماً ان کے گھر کو اپنا گھر سمجھ کر ان کے ہاں قیام فرمایا کرتے تھے۔ نمازیں بھی انہیں کے مکان پر باجماعت ادا کی جاتی تھیں۔ نہان خانہ بھی انہی کا گھر تھا اور جماعت کے ساتھ ان کا سلوک اس قسم کا تھا جس طرح ایک باپ کا اپنے بچوں کے ساتھ ہوتا ہے۔

اس موقع پر حضرت منشی محبوب عالم صاحب مالک راجپوت سائیکل ورکس نیلا گنبد اور حضرت حاجی میاں محمد موسیٰ صاحب سائیکل ڈیلر نیلا گنبد کا ذکر بھی ضروری ہے۔ یہ دونوں اصحاب نہایت مخلص اور بہت محنتی کارکن تھے۔ مؤخر الذکر تو مالی قربانیوں میں بھی ہمیشہ پیش پیش رہتے تھے۔

حضرت خلیفۃ المسیح الاولؑ کے زمانہ میں متوجہ بالا اصحاب کے علاوہ بعض اور سرگرم کارکن بھی باہر سے لاہور میں تشریف لائے جن میں جناب باجوہ عبدالحمید صاحب ریوے آڈیٹر، جناب ڈاکٹر عبدالخالص صاحب بٹالوی اور جناب مولوی محبوب الرحمن صاحب خاص طور پر قابل ذکر ہیں۔ پھر یہی وہ زمانہ ہے جس میں حضرت سید دلاور شاہ صاحب بخاری کی صلاحتیں اجاگر ہوئیں۔ جب انہوں نے تبلیغی اور تربیتی کاموں میں حصہ لینا شروع کیا۔

اب ہم خواجہ کمال الدین صاحب کا ایک حیرت انگیز اور سبق آموز روایہ درج کرتے ہیں جو آپ نے حضرت مولوی حکیم نور الدین صاحب کی خلافت اور اپنے انجام کے متعلق حضرت مسیح موعود علیہ السلام کی زندگی کے آخری ایام میں لاہور میں دیکھا۔ آپ لکھتے ہیں :-

”احمدی جماعت میں بہت تھوڑوں کو اس بات کا علم ہے کہ میں نے ہی سب سے اول حضرت قبلہ کو اپنی طرف سے اور اپنے خاص احباب کی طرف سے خلافت کا بارگراں اٹھانے کے لئے عرض کیا۔ اس کی بنا کوئی مصلحت وقت نہ تھی بلکہ اشارہ تھی جس کی تفصیل حسب ذیل ہے :-

حضرت مسیح موعودؑ ۲۶ مئی ۱۹۰۸ء کو اس دنیا سے رخصت ہوئے۔ میں نے شب درمیان ۲۳-۲۴ مئی ۱۹۰۸ء ایک عجیب رؤیا دیکھا۔ میں ان واقعات کا ذکر بھی نہ کرتا لیکن چونکہ بعد کے واقعات اور موجودہ واقعات نے اس رؤیا کی صداقت پر ہر گاہ دی ہے اس لئے میرے نزدیک ہر ایک سلیم الفطرت احمدی کے لئے یہ ایک قطعی شہادت ہے۔ میں نے دیکھا کہ میں اور میرے ہمراہ شاید اور نو یا دس یا گیارہ احباب ہیں جن میں سے ایک مولوی محمد علی صاحب ہیں۔ ہم سب کسی شاہی خاندان میں سے ہیں۔ لیکن جس خاندان کے ہم ممبر ہیں ان کا سر تاج تخت سے الگ ہو چکا ہے اور نئی سلطنت قائم ہو گئی ہے اور پہلا دور بدل گیا ہے اور ہم یہ نو دس آدمی اسیرانِ سلطانی ٹھہرائے گئے ہیں۔ ہم سخت تشویش میں ہیں کہ اتنے میں ہمیں اطلاع ہوئی کہ نئی سلطنت کا سر تاج ہم کو طلب کرتا ہے اور ہمیں ہماری قسمت کا فیصلہ سناتا ہے۔ کیا شانِ ایزدی ہے کہ ہم جو نو دس آدمی ہیں ان کی بھی دو جماعتیں بنائی گئی ہیں۔ حکم ہوا کہ باری باری جماعت میں نئے حاکم کے سامنے ہم پیش ہوں۔ چنانچہ پہلی جماعت جو نئے سلطان کے سامنے پیش ہوئی۔ وہ

بسرکردگی مولوی محمد علی صاحب گئی۔ ہم مکہ سلطان سے باہر تھے۔ لیکن مجھے یہ سمجھ آئی کہ نئے فرمانروا نے جو کچھ مولوی محمد علی صاحب اور ان کے ہمراہیوں کو کہا انہوں نے خاموشی سے سُکر تسلیم خم کیا اور خاموش ہی باہر آ گئے۔ اس کے بعد مجھے حکم ہوا۔ میرے ہمراہ چار پانچ اصحاب باقی تھے اور وہ میری سرکردگی میں پیش ہوئے۔ جب میں مکہ سلطان کے اندر داخل ہوا تو کیا دیکھتا ہوں کہ نیا حاکم خود مولوی نور الدین صاحب ہیں۔ آپ نے نہایت منانت اور مہکنت کے ساتھ مجھے اور میرے ہمراہیوں کو دیکھا اور پھر حسب ذیل گفتگو ہوئی۔ میرا انداز جواب کسی قدر تیز تھا۔

مولوی نور الدین صاحب :- تم جانتے ہو کہ تم کون ہو اور تمہاری حیثیت کیا ہے ؟
میں :- میں خوب جانتا ہوں کہ جس خاندان شاہی کے ہم رکن تھے وہ دور بدل گیا ہے اور ہم اس وقت اسیرِ سلطانی ہیں۔

مولوی نور الدین صاحب :- کیا وجہ ہے کہ تمہارے ساتھ وہی سلوک نہ کیا جائے جو اسیرانِ سلطانی کے ساتھ ہوا کرتا ہے۔ کیا وجہ ہے کہ تم کو ان وطنوں سے نکال کر دوسرے وطن میں آباد نہ کیا جاوے۔

میں (بڑے جوش اور لاپرواہی کے ساتھ) آپ کی جو مرضی ہے کریں۔ جب ہم اسیرِ سلطانی ہیں تو ہمارا چارہ ہی کیا ہے۔ ہم خوب سمجھتے ہیں کہ ہمارا اب دور بدل گیا ہے۔ اب ہم قیدی ہیں۔ اگر ہم کچھ اور چاہیں تو ہم کیا کر سکتے ہیں جو آپ کی خوشی ہو کر۔

اس کے بعد میری آنکھ کھل گئی۔ میرے جسم پر سخت ریشہ اور سننا ہٹ تھی اور ایک مدت تک اپنے آپ کو سنبھال نہ سکا۔ یہ تہجد کا وقت تھا۔ میں اُٹھا اور سب سے اول اسی واقعہ کو قلمبند کیا اور صبح تک استغفار میں مصروف رہا۔ بعد از نماز صبح حضرت مرزا صاحب مغفور باہر آئے تو سب سے اول جو موقعہ مجھے تنہائی میں آپ سے ملا۔ میں نے وہ کاغذ پیش کیا۔ دو دن کے بعد یہ روایا بالکل بدیہی واقعہ ہو جانے والا تھا لیکن معلومتِ ربی نے آپ کی طبیعت کو اس طرف نہ آنے دیا۔ آپ نے صرف اس قدر فرمایا کہ خواب میں اسیرانِ سلطانی ہونا نہایت مبارک نہایت ہی مبارک ہے۔

حضرت صاحب کے بعد میں حضرت حکیم صاحب قبلہ کی خدمت میں حاضر ہوا۔ اور وہ کاغذ

دکھایا۔ وہ حسرت آج تک میرے پیش نظر ہے جو اس کاغذ کو دیکھ کر مولوی صاحب کے چہرے پر نمودار ہوئی۔ آپ نے کئی منٹوں تک گردن نیچی رکھی اور پھر بعد میں اس کاغذ کو اپنی جیب میں لکھ کر فسر دیا کہ میں اس کی تعبیر بعد غور بتاؤں گا۔

۴۸ گھنٹہ اس واقعہ پر گزرے کہ بادشاہ وقت جہاں سے رخصت ہو گیا اور نئے کار کے آثار شروع ہو گئے۔ اس خواب سے اطلاع اسی دن مرزا یعقوب بیگ صاحب ڈاکٹر محمد حسین شاہ صاحب اور شیخ رحمت اللہ صاحب کو دی گئی تھی۔ اور وہ خدا واسطے اس امر کی شہادت دے سکتے ہیں۔ الغرض جب ہم اس اچانک موت کے ضروری انتظام سے فارغ ہو کر ریل میں بغرض قادیان بیٹھے تو میں نے حضرت شیخ رحمت اللہ صاحب سے جبکہ ہر دو ڈاکٹر صاحب بھی ہمراہ تھے پوچھا کہ بتلاؤ! اب خلیفہ کون ہو گا تو شیخ صاحب نے فی الفور بحراب کہا کہ وہی جس کی تمہیں دو دن پہلے اطلاع ہو چکی ہے۔ شیخ صاحب کا اس رویا کی طرف اشارہ تھا۔ جب ہم قادیان پہنچے اور حضرت فاضل اردہی اور حضرت صاحبزادہ صاحب کی استرخا کے بعد گول کمرہ قادیان میں جمع ہوئے تو میں نے حضرت قبلہ کو وہاں آنے کی تکلیف دی اس وقت بھی میں نے یہ نہیں کہا کہ اب آپ خلافت کو قبول کریں بلکہ میں نے یہ عرض کیا کہ حضور کو جو کاغذ پر رسول لاہور میں میں نے دیا تھا اور جس میں میرا ایک رویا تھا۔ وہ کیا حضور کو یاد ہے؟

مولوی صاحب۔ اں میاں۔ وہ کاغذ اب بھی میری جیب میں ہے۔
میں۔ تو پھر اب وہ وقت آگیا۔

اس کے بعد حضرت نے دو نقش ادا کئے اور مجھے حکم دیا کہ مائی صاحب اور میر صاحب استرخا کروں۔ جو تقریر اول بطور خلیفہ المسیح آپ نے باغ میں فرمائی اس میں بھی آپ نے مجھے مخاطب کر کے ذیل کے الفاظ فرمائے۔

اب سستی اور غفلت چھوڑ دو اور سستی اور کارکردگی کے وطنوں میں آباد ہو جاؤ یہ الفاظ بھی خواب کی طرف تلمیح کرتے تھے لیکن نہ مجھے اور نہ حکیم صاحب قبلہ کو اس وقت علم تھا کہ یہ الفاظ استعارہ نہیں بلکہ لفظی معنوں میں پورے ہونے والے ہیں۔ آج میں ہوں اور

یورپ کیا عجیب بات ہے کہ کل سے میری طبیعت یہاں بے چین ہے اور بار بار گھر جانے کو دل چاہتا ہے۔ گھر سے میری مراد لندن ہے۔ سبحان اللہ سبحان اللہ! کیوں تم کو ان وطنوں سے نکال کر دوسرے وطنوں میں آباد نہ کیا جائے۔ رویا کیا برحق ثابت ہوا۔ خاں نواب محمد علی خاں صاحب اس رویا سے واقف ہیں۔ ان واقعات کی شہادت خود حضرت قبلہ مولوی صاحب سے لی جائے۔ ایسا یہ سچے امور میں یا نہیں۔ ابھی دو ماہ ہوئے جب میں نے ان کو کہا کہ آپ کسی کو میری مدد کے لئے لندن بھیج دیں۔ تو میں نے پھر اس خواب کی طرف اشارہ کر کے لکھا کہ خواب تو چاہتا ہے کہ میرے ہمراہ چار پانچ اور بھی وطنوں کو چھوڑ کر غریب الوطنی اختیار کریں اور آپ کے حکم سے۔ آپ کیوں حکم صادر نہیں فرماتے۔ میرے ساتھ تو چار پانچ اور بھی تھے جب آپ نے مجھے جلا وطن کیا۔ بہر حال ہمارے دو تین احباب جو قاضی یار محمد صاحب کے معاملہ میں کچھ متاعل سے ہیں چونکہ وہ اس احمدی سلسلہ سے تعلق رکھتے ہیں اور ان کے لئے خواب اور مکاشفات حجت ہوتے ہیں۔ وہ ان امور بالا پر غور کریں۔ یہ رویا تو کچھ ایسا قادیان میں مشہور تھا۔ کہ بعض واقعات کے پیدا ہونے پر مجھے طنزاً اسیر سلطانی کہہ کر پکارا جاتا تھا اور ایک میرے قابل دوست کے لئے تو اب میرا یہ اسیر سلطانی کا خواب بہت سارے پریشان کن حالات کا موجب ہو جایا کرتا تھا۔

والسلام

خادم خواجہ کمال الدین

ٹرمینس فورڈ ہوٹل

پیرس ۱۶ جولائی

جناب خواجہ صاحب کی اس تحریر سے ظاہر ہے کہ وہ اور ان کی پارٹی کے دوسرے لوگ حضرت مسیح موعودؑ کی وفات پر خلافت کو ضروری سمجھتے تھے۔ تبھی تو حضورؑ کی نقش مبارک کے ساتھ لاہور سے قادیان جاتے ہوئے رستے میں محترم شیخ رحمت اللہ صاحب سے پوچھا کہ ”بتلاؤ اب خلیفہ کون ہوگا“ دوم حضرت اقدس کے بعد جب خواجہ صاحب نے حضرت خلیفۃ المسیح الاولؑ کی خلافت میں وہ کاغذ پیش کیا تو اس رویا کی حقیقت آپ پر کھل گئی۔ چنانچہ خواجہ صاحب لکھتے ہیں:-

”وہ حسرت آہنگ میرے پیش نظر ہے جو اس کاغذ کو دیکھ کر مولوی صاحب کے چہرے پر نمودار ہوئی

آپ نے کئی منٹوں تک گردن نیچی رکھی۔“

سوم۔ حضرت خلیفۃ المسیح الاولؒ کے حضور جب یہ لوگ پیش ہوئے تو کسی قابل قدر کام کرنے کا اہتمام حاصل کرنے کے لئے نہیں بلکہ مجرم ہونے کی حیثیت میں پیش ہوئے۔ جس سے صاف ظاہر ہے کہ یہ لوگ کوئی ایسا کام کرنے والے تھے جس کی وجہ سے مجرم ہونے کی صورت میں ان کی پیشگی ہونی مقدر تھی۔ چنانچہ ۱۹ جنوری ۱۹۰۹ء کو ایسا ہی واقعہ پیش آیا اور مولوی محمد علی صاحب امد خواجہ کمال الدین صاحب دونوں کو دوبارہ بیعت کرنا پڑی۔

چہارم۔ مولوی محمد علی صاحب اور خواجہ کمال الدین صاحب دونوں لیڈروں میں بھی کامل اتحاد و یکجہت نہیں ہوگی بلکہ دونوں ایک دوسرے کے مخالف ہوں گے۔ چنانچہ واقعات شاہد ہیں کہ آخر وقت تک خواجہ صاحب کا طرز عمل آزادانہ رہا ہے۔ انہوں نے مولوی محمد علی صاحب کو اپنا واجب الطاعت لیڈر نہیں سمجھا۔

پنجم۔ یہ جو دکھایا گیا کہ مولوی صاحب کی پیشگی پہلے ہوئی اور خواجہ صاحب کی بعد میں۔ میرے نزدیک رویا کا یہ پہلو بھی پورا ہو چکا ہے۔ چنانچہ مولوی صاحب پہلے روز ہی بیعت کرنے کے لئے تیار نہ تھے مگر خواجہ صاحب نے بشرح صدر بیعت کی۔ جس سے معلوم ہوتا ہے کہ مولوی صاحب کے دل میں پہلے ہی روز سے غبار تھا اور وہ حضرت خلیفۃ الاولؒ کی اطاعت قبول نہیں کرنا چاہتے تھے لیکن مجبور ہو گئے۔ اس لئے اُن کی پیشگی رویا میں ”پہلے“ دکھائی گئی۔

مختم خواجہ صاحب مرحوم نے جو اپنے لندن جانے پر اس رویا کو چسپاں کیا ہے وہ بالکل دُور از قیاس ہے کیونکہ لندن میں آپ مجرم ہونے کی حیثیت سے نہیں گئے بلکہ ایک پرائیویٹ کام کے لئے گئے تھے اور تبلیغ اسلام کا کام بھی کرتے تھے۔ البتہ جب حضرت مسیح موعود علیہ السلام کے وصال کے بعد ان لوگوں نے انجمن اور خلافت کے موضوع پر جماعت میں انتشار پیدا کرنا شروع کر دیا اور خلافت پر انجمن کی بلا دستی ثابت کرنے کا پراپیگنڈہ شروع کیا تو حضرت خلیفۃ المسیح الاولؒ نے جنوری ۱۹۰۹ء میں جماعت کے نمائندوں کو بلا کر مسجد مبارک میں ان کے سامنے ان لوگوں کے پراپیگنڈے کی قلعی کھولی اور انہیں سخت تنبیہ کرتے ہوئے فرمایا کہ تمہاری ان گمراہ کن کارروائیوں سے تمہاری بیعت ٹوٹ چکی ہے اور اب تم میرے مرید نہیں رہے۔ اُن علیحدگی میں مشورہ کر لو۔ اگر تمہارا دل مانتا ہے کہ تم نے غلط روش اختیار کی تھی تو

دوبارہ بیعت کر کے جماعت میں داخل ہو جاؤ۔ اس پر جناب مولوی محمد علی صاحب اور جناب خواجہ کمال الدین صاحب نے جو اس گروہ کے لیڈر تھے کچھ سوچ کر دوبارہ بیعت کر لی۔ اس کے بعد جو کچھ ہوا۔ اُسے تفصیل کے ساتھ "صیبات تور" باب ۵ میں بیان کیا جا چکا ہے۔ یہاں اسے دوہرانے کی چنداں ضرورت نہیں۔

لاہور میں جماعت احمدیہ کا پہلا مبلغ

حضرت خلیفۃ المسیح الاولؑ نے لاہور کی اہمیت کے پیش نظر اور خاص طور پر اس لئے کہ اس فتنہ کا اصل مرکز لاہور ہے، جماعت لاہور کی تعلیم و تربیت اور تبلیغ احمدیت کے لئے حضرت مولوی غلام رسول صاحب راجپوتی کو لاہور

جہانے کا حکم دیا۔ حضرت مولوی صاحب نے حضرت خلیفہ اولؑ کی اجازت سے استخارہ کیا جس میں آپ کو بتایا گیا کہ آپ لاہور میں ہیں اور خواجہ کمال الدین صاحب کے بھائی خواجہ جمال الدین صاحب نے جماعت لاہور کی دعوت کی ہے جس میں آپ بھی مدعو ہیں۔ جب کھانے پر بیٹھے تو معلوم ہوا کہ دعوت کے لئے ایک بزرگ انسان عبد اللہ کا گوشت پکایا گیا ہے۔ آپ ابھی بیٹھے ہی تھے کہ آپ کو اس کھانے سے سخت نفرت اور کراہت محسوس ہوئی اور آپ وہاں سے اٹھ کھڑے ہوئے۔ صبح بیدار ہو کر آپ نے اپنی یہ خواب حضرت خلیفۃ المسیح الاولؑ کو سنائی۔ حضور نے فرمایا کہ آپ کو چونکہ عبد اللہ کا گوشت کھانے سے نفرت اور کراہت ہوئی اس لئے یہ خواب آپ کے لاہور جانے کے لحاظ سے بُرا نہیں بلکہ اچھا ہے۔ چنانچہ آپ۔ امئی ۱۳۱۹ء کو لاہور پہنچ گئے۔ آپ فرمایا کرتے تھے کہ قرآنی آیت اُیحب احدا کہ ان یا کل لحم اخیبہ شیئاً فکرہتموہا واتقوا اللہ کے مطابق اس خواب کا مطلب یہ تھا کہ خواجہ کمال الدین صاحب کی پارٹی حضرت خلیفۃ المسیح الاولؑ جیسے بزرگ انسان کی غیبت اور بدگوئی میں جماعت کے دوسرے افراد بلکہ مجھے بھی شریک کرنے کی کوشش کرے گی مگر میرے ذریعہ سے اللہ تعالیٰ جماعت کی اکثریت کو اس فتنہ سے بچالے گا۔ چنانچہ واقعات کی رُو سے بھی ایسا ہی ثابت ہوا۔ آپ کو احمدیہ بلڈنگس والوں کا مقابلہ کرنے کی خوب توفیق ملی جس کے نتیجہ میں جماعت کی اکثریت ان کے جال میں پھنسنے سے محفوظ رہی۔ فاطمہ مد، حضرت مولوی غلام رسول صاحبؒ نے خلافتِ ثانیہ میں بھی تھوڑے تھوڑے وقفوں کے بعد ایک لمبا زمانہ لاہور میں گزارا۔ قیام لاہور کے دوران آپ کو متعدد ایسے واقعات پیش آئے جن سے آپ کے ایمان، اطاعتِ امام اور توکل علی اللہ کا پتہ چلتا ہے۔ آپ خلافتِ ثانیہ کے ابتدائی ایام کا ایک واقعہ یوں بیان فرمایا کرتے تھے کہ ابھی آپ کی شادی کو تھوڑا ہی عرصہ گزرا تھا حضرت خلیفۃ المسیح الثانیؒ کا

تار آپ کو ملا کہ ایک ہفتہ کے لئے آپ فلاں ریاست (کیپور قلعہ یا پٹیا لہ کا نام لیا کرتے تھے۔ صحیح نام یاد نہیں رہا۔ مؤلف) میں چلے جائیں۔ آپ فرمایا کرتے تھے کہ

”میں مسجد سٹھکر گیا اور بیوی کو جا کر کہا کہ حضرت صاحب کا حکم آگیا ہے کہ ایک ہفتہ کے لئے ریاست میں چلے جاؤ لہذا میں جا رہا ہوں۔ بیوی نے کہا کہ آپ جانتے ہیں نہ گھر میں آٹا ہے نہ گھی اور نہ کھلیاں۔ علاوہ ازیں میں اکیلی یہاں رہ بھی کیسے سکتی ہوں؟“

آپ فرمایا کرتے تھے

”میں نے اُسے کہا کہ میں کوئی تمہارا ٹھیکیدار نہیں ہوں۔ واقفِ زندگی ہوں۔ جب بھی حضرت صاحب کا حکم کہیں جانے کے متعلق آئے گا۔ میں سب کام چھوڑ چھاڑ کر حضور کے حکم کی تعمیل کروں گا اور تمہیں خدا کے حوالے کروں گا۔“

یہ کہہ کر آپ گھر سے چل پڑے۔ ابھی مسجد کی گلی میں ہی تھے کہ ایک احمدی ملا جس کے ساتھ ایک مزدور نے ایک من کے قریب آٹا اور کچھ لکڑیاں اٹھائی ہوئی تھیں۔ اس نے آپ کو کہا کہ مولوی صاحب! میں نے سنا ہے آپ کو لاہور سے باہر جانے کا حکم آگیا ہے۔ ممکن ہے گھر میں آٹا اور لکڑیاں نہ ہوں۔ آپ یہ چیزیں گھر میں رکھو اگر سفر پر جائیں۔ چنانچہ آپ نے یہ دونو چیزیں گھر میں رکھوا لیں۔ جب اسٹیشن پر پہنچے تو ریل گاڑی کے جس ڈبے پر آپ سوار ہونے گئے۔ اسی میں سے آپ کے نسبتی بھائی اترے جن کے ہاتھ میں ایک چھوٹا ٹین گھی کا تھا۔ انہوں نے کہا کہ بھائی صاحب! میں ایک ہفتہ کے لئے آپ کے پاس آیا ہوں۔ آپ نے فرمایا۔ میں ایک ہفتہ کے لئے حضرت صاحب کے حکم سے باہر جا رہا ہوں۔ اس عرصہ میں آپ کی ہمیشہ اکیلی تھی۔ لہذا خدا نے ہی آپ کو بھیجا ہے۔

۲۔ اندازاً ۱۹۴۲ء کی بات ہے خاکسار ان ایام میں اضلاع لائل پور، سرگودھا، جھنگ اور فیض پورہ میں بحیثیت مبلغ متعین تھا جناب ناظر صاحب اصلاح و ارشاد نے جو ان دنوں ناظرہ دعوت و تبلیغ کہلاتے تھے خاکسار کو لکھا کہ گرمیوں کی رخصتوں میں محترم قاضی محمد زید صاحب لائلپوری کے ساتھ اضلاع شیخ پورہ اور لائل پور کا دورہ کرو۔ حضرت قاضی صاحب کی چھٹی بھی ملی جس میں لکھا تھا کہ فلاں تاریخ کو میں تمہیں شاہدرہ اسٹیشن پر ملوں گا۔ خاکسار مقررہ وقت پر شاہدرہ اسٹیشن پر پہنچ گیا مگر حضرت قاضی صاحب وہاں نہ ملے۔ رات اسٹیشن پر گزار کر اگلے روز صبح چار بجے خاکسار مسجد احمدیہ

دہلی دروازہ پہنچا۔ ابھی مسجد سے باہر ہی تھا کہ حضرت مولوی غلام رسول صاحب راجپوت کی آواز سنائی دی۔ آپ کو شدید بخار تھا اور شدت درد سے کراہ رہے تھے۔ خاکسار نے آپ کی خدمت میں حاضر ہو کر حالات دریافت کئے۔ فرمایا: ایک ہفتہ سے لگاتار بخار ہے اور ایک لحظہ کے لئے بھی نہیں اُترا۔ رات ایک دوست دو غیر احمدی حضرات کو ہمراہ لائے تھے۔ میں نے سوچا کہ انہیں سمجھانے کے لئے خوب زور سے تقریر کرتا ہوں پسینہ آکر بخار اُتر جائے گا۔ چنانچہ اس وقت تو ایک گھنٹہ کی تقریر کے بعد پسینہ آنے پر بخار اُتر گیا مگر اب اس کا رد عمل ہے۔

خاکسار نے عرض کی کہ حضرت مولوی صاحب! آپ رخصت لے کر قادیان کیوں نہیں چلے جاتے؟ فرمایا: میں یہاں جہاد میں ہوں۔ اگر مر گیا تو جہاد میں مروں گا۔ دوسری بات یہ ہے کہ میں نے عمر بھر چھٹی کبھی نہیں لی۔ اور نہ اب لوں گا۔ اس مختصر سی گفتگو کے بعد خاکسار محترم جناب قاضی صاحب کے ساتھ نارنگ منڈی کی طرف دورہ پر چلا گیا۔ ایک ہفتہ کے بعد جب واپس لاہور پہنچا تو دوپہر کا وقت تھا اور آپ محراب کے نزدیک بستر پر لیٹے ہوئے تھے۔ دریافت کرنے پر فرمایا کہ بخار بدستور ہے۔ ابھی خاکسار بیٹھا ہی تھا کہ آپ نے دریافت فرمایا کہ لسی پیو گے یا چائے! خاکسار نے عرض کیا ابھی چائے پی کر آیا ہوں اور چائے کے بعد لسی پینا بھی درست نہیں۔ آپ نے اپنے سرانے کے نیچے سے ایک رومال نکالا جس میں ایک اٹھنی بندھی تھی اسے خاکسار کے حوالے کرتے ہوئے فرمایا کہ یہ لے لو۔ جب بھی ضرورت ہو خواہ چائے پی لینا خواہ لسی اور فرمایا کہ اس وقت میرے پاس صرف یہی ایک اٹھنی ہے اگر زیادہ رقم ہوتی تو زیادہ پیش کر دیتا۔ خاکسار نے عرض کی کہ حضرت! آپ کے پاس صرف ایک اٹھنی ہے اسے اپنے پاس ہی رکھئے اس حالت میں کوئی فوری ضرورت پیش آسکتی ہے۔ فرمایا کیا تم سمجھتے ہو کہ یہ اٹھنی ہمیشہ میری ضروریات کو پورا کرتی رہے گی۔ یہ تھوڑی دیر میں خرچ ہو جائے گی تو کیا میرا رازق خدا جو مجھے اس کے بعد دیگا اب نہیں دے سکتا؟ یہ ایمان افروز جواب سن کر خاکسار نے وہ اٹھنی لے لی۔

اسی مجلس میں قادیان جانے والے ایک دوست مل گئے ان کے ہاتھ خاکسار نے اپنی طرف سے حضرت مولوی صاحب کی حالت پر مشتمل جناب ناظر صاحب دعوت و تبلیغ کی خدمت میں ایک رقعہ لکھا اور یہ بھی لکھا کہ جو نہی میرا یہ رقعہ جناب کی خدمت میں پہنچے حضرت مولوی صاحب کو

بذریعہ تار بٹایا جائے چنانچہ دوسرے روز صبح آٹھ بجے حضرت مولوی صاحب قادیان تشریف لینگے مگر وہاں بھی کافی عرصہ بٹسار رہا جس کا اثر آپ کے اعصاب پر بھی پڑا اور قوت شنوائی پر بھی۔

سلسلہ کے ساتھ فدائیت اور توکل علی اللہ کے لاتعداد واقعات کے ساتھ حضرت مولوی صاحب کی سیرت مرقع ہے۔ اس نوع کے واقعات سے پتہ لگتا ہے کہ ہمارے بزرگ خدمت دین کو کس طرح ایک نعمت عظمیٰ سمجھتے تھے۔ استاذی المکرم حضرت مولانا سید محمد سرور شاہ صاحب بھی فہمایا کرتے تھے کہ میاں! میں نے کبھی چھٹی نہیں لی۔

اور حضرت مولوی غلام رسول صاحب رضی اللہ عنہ کا تو یہ عالم تھا کہ گھر سے سبزی لینے کے لئے بازار تشریف لے گئے ہیں۔ رستہ میں دفتر کا کارکن دفتر کا کوئی آرڈر لے کر حاضر خدمت ہو گیا۔ لفافہ کھولنے پر معلوم ہوا کہ کسی جگہ جلسہ یا تبلیغ کے لئے جانے کا حکم ہے۔ اسی وقت سبزی کے لئے دھال اور پیسے کسی دوست کے حوالے کر دیئے اور فرمایا کہ ہمارے گھر میں سبزی پہنچا دینا اور کہہ دینا کہ غلام رسول کو فلاں جگہ جانے کا حکم ہو گیا ہے اس لئے وہ ریوے اسٹیشن کی طرف جا رہا ہے۔ ریوے اسٹیشن جاتے ہوئے آپ یہ بھی نہیں سوچتے تھے کہ گاڑی آنے میں کتنا وقت باقی ہے؟ آپ فرمایا کرتے تھے کہ جبنا وقت ریوے اسٹیشن پر گاڑی کے انتظار میں کٹے گا اس کا ثواب بھی کیوں ضائع کیا جائے۔ سبحان اللہ! خدمت دین کرنے والے نوجوانوں کے لئے کیا عجیب نمونہ تھے ہمارے بزرگ!

آپ کے علاوہ تھوڑے تھوڑے عرصہ کے لئے محترم مولوی فہور حسین صاحب مجاہد بخارا اور محترم مولوی غلام احمد صاحب بدو ملہوی نے بھی لاہور میں قابل قدر کام کیا ہے۔ محترم مولوی فہور حسین صاحب تو وہ بزرگ ہیں جنہوں نے اعلیٰ کلمہ حق کی خاطر بخارا میں قید و بند کی صعوبتیں برداشت کیں اور بعد ازاں ہندوستان کے طول و عرض میں تبلیغ حق کا فریضہ ادا کرتے رہے اور آجکل شعبہ رشتہ و ناظرہ ربوہ میں بحیثیت انچارج کام کر رہے ہیں اور محترم مولوی غلام احمد صاحب بدو ملہوی نے مبلغ کے طور پر کام کیا۔ جامعہ احمدیہ میں پروفیسر بھی رہے اور آجکل تحریک جدید کے ماتحت گیمبیا (مغربی افریقہ) میں ایک کامیاب مبلغ کے طور پر کام کر رہے ہیں۔ اللہم متعنا بطول حیاتہما۔

۱۹۷۵ء میں خاکسار کا تقرر لاہور میں ہوا۔ پہلی مرتبہ دارالتبلیغ کا قیام عمل میں لایا

محترم ڈاکٹر عبد الباقی صاحب کا بیان ہے کہ حضرت مولوی محمد رفیع صاحب نقا پوری بھی کچھ عرصہ لاہور میں بطور مبلغ متعین رہے ہیں اور مشرقی افریقہ جانے سے قبل محترم شیخ مبارک احمد صاحب نے بھی چند ماہ یہاں کام کیا ہے۔

گیا۔ اندازاً تین چار سال کام کرنے کی توفیق ملی۔ اسی دوران ۱۹۶۷ء ہندوستان کی تقسیم عمل میں لائی گئی اور مسلمان قوم کے لئے پاکستان کا وجود نقشہء عالم پر اُبھر آیا۔

۱۹۶۸ء کے آخر میں خاکسار کا تبادلہ ضلع سرگودھا میں ہوا۔ اور خاکسار کی جگہ سرگودھا کے مبلغ محترم مولانا عبد الغفور صاحب کا تقرر لاہور میں کیا گیا۔ آپ نے بھی پانچ چھ سال تک خوب محنت اور تندہی کے ساتھ یہاں جماعت کی تعلیم و تربیت اور تبلیغ کا کام کیا۔ آپ کے زمانہ قیام کے دوران میں ۱۹۶۵ء کا ہنگامہ خیز سانحہ پیش آیا۔ مغربی پاکستان میں بہاری جماعت کے خلاف ایک طوفان بدتمیزی برپا ہوا۔ مسلم فرقوں کے بیشتر مذہبی اور سیاسی رہنماؤں نے بالاتفاق اس قلیل التعداد اور معصوم جماعت کو محض اس جرم کی بنا پر صفحہء مہبتی سے مٹانے کا عزم یا الجزم کر لیا کہ یہ اللہ تعالیٰ اور اس کے رسول صلی اللہ علیہ وسلم کے احکام کے ماتحت ایک مامور من اللہ کو کیوں منجانب اللہ تسلیم کرتی ہے۔ یہ وہ زمانہ تھا جبکہ جماعت احمدیہ کے کسی فرد کا گھر سے نکلنا دشوار ہو گیا تھا اور جماعت کے امام حضرت امیر المؤمنین خلیفۃ المسیح الثانی رضی اللہ عنہ نے اپنی پیاری جماعت کو یہ بشت بھی دے رکھی تھی کہ میرا تجربہ ہے کہ میرے خدا نے کبھی بھی مجھے اکیلا نہیں چھوڑا اور وہ اب بھی انشاء اللہ میری امداد سے قطعاً ٹونہ نہیں موڑے گا۔ تم دعاؤں میں لگے رہو اور اپنے رب کی بارگاہ میں سر بسجود ہو کر اس کی نصرت طلب کرنے سے کبھی غافل نہ ہو۔ یقین جانو کہ وہ تمہاری مدد کے لئے دوڑتا ہوا آئے گا۔ چنانچہ یہی ہوا۔ عین اس روز جبکہ معاندین سلسلہ اپنے مذموم پروگرام پر عمل کرنا چاہتے تھے۔ خدائی نصرت مارشل لا کے رنگ میں آئی اور جماعت کی حفاظت کا پورا پورا انتظام کر دیا گیا۔ اس ہنگامہ میں گو لاہور میں جماعت کے چند آدمی شہید کر دیئے گئے مگر معاندین کا جانی نقصان اس سے کہیں بڑھ کر ہوا۔ حضرت مولوی عبد الغفور صاحب رضی اللہ عنہ نے اس موقع پر مسجد احمدیہ بیرون دہلی دروازہ کی حفاظت کا فرض نہایت ہی خوش اسلوبی سے ادا کیا۔ فجزاہ اللہ احسن الجزاء۔

۱۹۶۷ء میں خاکسار کا تبادلہ پھر لاہور میں ہو گیا۔ اور اس وقت سے لیکر اب تک جو ۱۹۶۷ء گذر رہا ہے اور آج مارچ کی ۱۹ تاریخ ہے یہاں کام کر رہا ہوں۔ اس عرصہ میں مندرجہ ذیل مرتبی صاحبان یہاں ٹریننگ حاصل کرنے کے لئے بھی تشریف لائے۔

- ۱۔ مکرم شمس الحق صاحب ، ۲۔ مکرم مرزا محمد سلیم صاحب ، ۳۔ مکرم مولوی مبارک احمد صاحب جیل۔

اول الذکر کو کچھ ٹریننگ کے بعد دفتر افتاء میں لگا دیا گیا جہاں وہ آجکل کام کر رہے ہیں۔
 ثانی الذکر کو ٹریننگ کے بعد ضلع لاہور میں متعین کر دیا گیا۔ اور تیسرے مکرّم مولوی مبارک احمد صاحب
 جیل کو ٹریننگ حاصل کرنے کے بعد شہر لاہور میں متعین کیا گیا۔ چنانچہ وہ اب تک بفضلہ تعالیٰ
 مستعدی کے ساتھ خدمات سلسلہ بجا لا رہے ہیں۔ ان مبلغین سے قبل مخترم مولوی محمد اشرف صاحب
 حضرت خلیفۃ المسیح الاولؒ کی خلافت کے زمانہ کا ذکر ہو رہا تھا۔ اس ضمن میں حضرت مولانا
 غلام رسول صاحب راجپوری کے لاہور میں بحیثیت مبلغ تقرر کا ذکر آنے پر ساتھ ہی اختصاراً ان تمام مبلغین
 کا ذکر کر دیا گیا ہے جو آپ کی زندگی میں یا آپ کے بعد لاہور میں متعین ہوئے۔ اس مختصر تذکرہ کے بعد
 مناسب ہے کہ حضرت خلیفۃ المسیح الاول رضی اللہ عنہ کے زمانہ کے بعض ضروری واقعات کا ذکر کیا جائے
 جن کا تعلق لاہور کے ساتھ ہے۔

۲۷ جولائی ۱۹۱۰ء کو حضرت خلیفۃ المسیح الاولؒ کو ایک
 لمبی شہادت دینے کے لئے ملتان جانا پڑا۔ رات
 لاہور میں قیام فرمایا۔ ۲۵ جولائی کو لاہور سے ملتان

حضرت خلیفہ اولؒ کا ملتان تشریف
 لے جاتے ہوئے لاہور میں قیام

تشریف لے گئے۔ اور شہادت سے فارغ ہو کر ۲۸ جولائی کی صبح کو لاہور واپس پہنچے۔ ۲۹ تاریخ کو
 لاہور میں جمعہ کی نماز پڑھائی اور ۳۱ کو احباب جماعت کی درخواست پر صبح کے وقت احمدیہ بلڈنگس میں
 ”اسلام اور دیگر مذاہب“ کے عنوان پر ایک پبلک تقریر فرمائی۔ شام کو واپس قادیان تشریف لے گئے۔

۲۲ اکتوبر ۱۹۱۱ء کو محترم خواجہ
 جمال الدین صاحب انسپکٹر مدارس
 ریاست جموں کے فرزند خواجہ
 حضرت صاحبزادہ مرزا بشیر الدین محمود احمد صاحب
 کی لاہور میں تشریف آوری

— کا نکاح حاجی شمس الدین صاحب سکرٹری انجمن حمایت اسلام کی دختر کے ساتھ تین ہزار روپیہ
 مہر قرار پایا۔ اس تقریب میں جناب خواجہ کمال الدین صاحب کی درخواست پر حضرت صاحبزادہ مرزا
 بشیر الدین محمود احمد صاحب لاہور میں تشریف لائے اور صاحب موصوف کی تحریک پر ہی دو تقریریں
 فرمائیں۔ ایک تقریر ۲۲ اکتوبر کو براتیوں کے سامنے ہوئی جس میں آپ نے سورۃ العصر کی نہایت
 ہی لطیف رنگ میں تفسیر بیان فرمائی اور دوسری تقریر ۲۳ اکتوبر کی شام کو مسجد احمدیہ میں ہوئی۔

حضرت خلیفۃ المسیح الاولؒ کا سفر لاہور ۱۵ جون ۱۹۱۲ء

حضرت مسیح موعود علیہ السلام نے جناب شیخ
رحمت اللہ صاحب ناہر لاہور سے ان کی درخواست
پر وعدہ فرمایا تھا کہ حضور تشریف لا کر ان کی بلڈنگ

واقعہ مال روڈ کا سنگ بنیاد رکھیں گے۔ حضرت اقدسؒ کے وصال کے بعد جناب شیخ صاحب کی درخواست
پر حضرت خلیفۃ الاولؒ نے ازراہ ذرہ نوازی لاہور تشریف لا کر ان کے مکان واقعہ مال روڈ کی بنیاد
رکھی۔ بنیاد کی تقریب نہایت سادہ رنگ میں منعقد ہوئی۔ پہلے حضور نے ایک مختصر سی تقریر فرمائی۔
جس میں اس امر پر مسرت کا اظہار فرمایا کہ آپ اس تقریب میں شمولیت فرما کر حضرت مسیح موعود
علیہ السلام کے ایک وعدہ کو پورا فرما رہے ہیں۔ دوسرے شیخ صاحب نے چونکہ اپنی جائیداد کے تیسرے
حصہ کی وصیت کی ہوئی تھی اس لئے اس قومی تعلق کی وجہ سے بھی آپ نے اس کا خاص طور پر
ذکر فرمایا۔ اس کے بعد فرمایا:-

”میں امید کرتا ہوں کہ آپ لوگ درودِ دل سے دعا کریں گے کہ اللہ تعالیٰ اس کو بابرکت کرے۔
اور شیخ صاحب جن کو ہم سے محبت ہے ان کی اولاد کو بھی ہمارے ساتھ ویسی ہی محبت بخشے۔
... اب میں دعا کر کے ایک اینٹ رکھ دیتا ہوں۔ پھر میرے بعد صاحبزادہ مرزا محمود احمد اور
بشیر احمد اور شریف احمد اور نواب صاحب (حضرت نواب محمد علی خاں صاحب مآقل) دعا کر کے
ایک ایک اینٹ رکھ دیں“

اس کے بعد حضور نے حاضرین سمیت دعا فرمائی۔

اجباب کے لئے یہ اردو پچی کا موجب ہو گا کہ اس تقریب کی یادگار کے طور پر جو کتبہ جناب شیخ
رحمت اللہ صاحب نے اپنی بلڈنگ واقعہ مال روڈ کے برآمدے میں لگوایا اور جو اب تک محفوظ ہے اس پر
مندرجہ ذیل الفاظ کندہ ہیں:-

ماشاء اللہ
لاحقۃ الا باللہ
دار الرحمت
جس کا سنگ بنیاد حضرت خلیفۃ المسیح موعود علیہ السلام نے فرمایا
۱۵ جون ۱۹۱۲ء مطابق ۲۸ جمادی الثانی ۱۳۳۱ھ رکھا

حضرت صاحبزادہ مرزا بشیر الدین محمود احمد صاحب
اور حضرت خلیفۃ المسیح الاولؑ کی تقریریں۔

۱۶ جون ۱۹۱۲ء

حضرت صاحبزادہ مرزا بشیر الدین محمود احمد صاحب نے حضرت خلیفۃ المسیح الاولؑ کے ارشاد پر ۱۶ جون ۱۹۱۲ء کی صبح کو ۹ بجے جماعت احمدیہ کے ایک

اجلاس میں ایک آیت کی تفسیر بیان فرمائی۔ اور یہ عجیب تو اورد ہے کہ جب آپ تقریر فرما چکے تو حضرت خلیفۃ المسیح الاولؑ تشریف لائے اور حضور نے بھی اسی آیت کی تفسیر میں تقریر فرمائی حالانکہ حضور کو ہرگز اس بات کا علم نہیں تھا کہ حضرت صاحبزادہ صاحب جلسہ میں اس آیت کی تفسیر بیان کر چکے ہیں۔ حضرت صاحبزادہ کی تقریر کے وقت آپ فاصلہ پر غور توں میں وعظ فرما رہے تھے۔

اس سفر میں حضرت خلیفۃ المسیح الاولؑ نے احمدیہ بلڈنگس میں خلافت کے موضوع پر وہ معرکہ الآراء تقریر فرمائی جو احمدیت کی تاریخ میں ہمیشہ سنہری حروف سے لکھی جائے گی۔

خلافت کے موضوع پر حضور کی یہ تقریر ۱۶ - ۱۷ جون ۱۹۱۲ء کو دو الگ الگ نشستوں میں ہوئی۔ اس تقریر کے بعض اہم حصے درج ذیل ہیں:-

”تم کو بھی خدا تعالیٰ نے اپنے فضل سے ہمارے بادشاہ حضرت مسیح موعودؑ کے ذریعہ محمد رسول اللہ صلی اللہ علیہ وسلم کے بعد ایک کیا پھر اس کے مرنے کے بعد میرے ہاتھ پر تم کو تفرقہ سے بچایا۔ اس نعمت کی قدر کرو اور انکی بخشش میں نہ پڑو۔ میں نے دیکھا ہے کہ آج بھی کسی نے کہا کہ خلافت کے متعلق بڑا اختلاف ہے حتیٰ کسی کا تھا اور دی گئی کسی کو۔ میں نے کہا کہ کسی رافضی کو جا کہ کہدو کہ علی کا حق تھا ابو بکر نے لے لیا۔

میں نہیں سمجھتا کہ اس قسم کی بخشش سے تمہیں کیا اخلاقی یا روحانی فائدہ پہنچتا ہے جس کو خدا تعالیٰ نے چاہا خلیفہ بنا دیا اور تمہاری گردنیں اس کے سامنے جھکا دیں۔ خدا تعالیٰ کے اس فعل کے بعد بھی تم اس پر اعتراض کرو تو سخت حماقت ہے۔

میں نے تمہیں بارہا کہا ہے اور قرآن مجید سے دکھایا ہے کہ خلیفہ بنانا انسان کا کام نہیں ہے بلکہ خدا تعالیٰ کا کام ہے۔ آدم کو خلیفہ بنایا کس نے؟ اللہ تعالیٰ نے۔ فرمایا اِنِّیْ جَاعِلٌ فِی الْاَرْضِ خَلِیْفَہٗ۔ اس خلافت آدم پر فرشتوں نے اعتراض کیا کہ وہ مفسد فی الارض اور مفسک اللحم

ہوگا۔ مگر انہوں نے اعتراض کر کے کیا پھل پایا؟ تم قرآن مجید میں پڑھ لو کہ آخر انہیں آدم کے لئے مسجد کرنا پڑا۔ پس اگر کوئی مجھ پر اعتراض کرے اور وہ اعتراض کرنے والا فرشتہ بھی ہو تو میں اسے کہہ دوں گا کہ آدم کی خلافت کے سامنے مسجود ہو جاؤ تو بہتر ہے۔ اگر وہ ابی واستکبار کو اپنا شعار بنا کر ابلیس بنتا ہے تو پھر یاد رکھئے کہ ابلیس کو آدم کی مخالفت نے کیا پھل دیا۔ میں پھر کہتا ہوں کہ اگر کوئی فرشتہ بن کر بھی میری خلافت پر اعتراض کرتا ہے تو سعادتمند فطرت اسے اُسجد والادہ کی طرف لے آئے گی اور اگر ابلیس ہے تو اس دربار سے نکل جلے گا۔

پھر دوسرا خلیفہ داؤد تھا یا داؤد انا جعلناک فی الارض خلیفۃ (ترجمہ۔ اے داؤد! تجھے زمین میں خلیفہ ہمیں نے بنایا ہے) داؤد کو بھی خدا ہی نے خلیفہ بنایا۔ ان کی مخالفت کرنے والوں نے تو یہاں تک ایچی ٹلشن کی کہ وہ اناکسٹ لوگ آپ کے قلعہ پر حملہ آور ہوئے اور کوڈ پڑے۔ مگر جس کو خدا نے خلیفہ بنایا تھا کون تھا جو اس کی مخالفت کر کے نیک نتیجہ دیکھ سکے۔

پھر اللہ تعالیٰ نے ابوبکر و عمر رضی اللہ عنہما کو خلیفہ بنایا۔ رافضی اب تک اس خلافت کا ماتم کر رہے ہیں۔ مگر کیا تم نہیں دیکھتے۔ کروڑوں انسان ہیں جو ابوبکر و عمر رضی اللہ عنہما پر درود پڑھتے ہیں۔ میں خدا کی قسم کھا کر کہتا ہوں کہ مجھے بھی خدا نے خلیفہ بنایا ہے۔

یہ وہ مسیہ ہے جس نے میرے دل کو خوش کیا۔ اس کے بانیوں اور امداد کنندوں کے لئے میں نے بہت دعا کی ہے اور میں یقین رکھتا ہوں کہ میری دعائیں عرش تک پہنچی ہیں۔ میں اس مسجد میں کھڑے ہو کر جس نے مجھے بہت خوش کیا اور اس شہر میں آکر اس مسجد ہی میں آنے سے خوشی ہوتی ہے میں اس کو ظاہر کرتا ہوں کہ جس طرح پر آدم، داؤد اور ابوبکر و عمر کو اللہ تعالیٰ نے خلیفہ بنایا اسی طرح اللہ تعالیٰ ہی نے مجھے خلیفہ بنایا ہے۔

اگر کوئی کہے کہ انجمن نے خلیفہ بنایا ہے تو وہ جھوٹا ہے۔ اس قسم کے خیالات ہلاکت کی حد تک پہنچاتے ہیں تم ان سے بچو۔ پھر سن لو کہ مجھے نہ کسی انسان نے نہ کسی انجمن نے خلیفہ بنایا ہے اور نہ ہی میں کسی انجمن کو اس قابل سمجھتا ہوں کہ وہ خلیفہ بنائے۔ پس مجھ کو نہ کسی انجمن نے بنایا اور نہ میں اس کے بنانے کی قدر کرتا اور اس کے چھوڑ دینے پر تھوکتا بھی نہیں اور نہ اب کسی میں طاقت ہے کہ وہ اس خلافت کی ردا کو مجھ سے چھین لے۔

اب سوال ہوتا ہے کہ خلافت حق کس کا ہے؟ ایک میرا نہایت ہی پیارا محمود ہے جو میرے آقا اور محسن کا بیٹا ہے۔ پھر دامادی کے لحاظ سے نواب محمد علی خاں کو کہیں۔ پھر خسر کی حیثیت سے ناصر نواب صاحب کا حق ہے یا امام المؤمنین کا حق ہے جو حضرت صاحب کی بیوی ہیں۔ یہی لوگ ہیں جو خلافت کے حقدار ہو سکتے ہیں۔ مگر یہ کیسی عجیب بات ہے کہ جو لوگ خلافت کے متعلق بحث کرتے ہیں اور کہتے ہیں کہ ان کا حق کسی اور نے لے لیا ہے وہ یہ نہیں سوچتے کہ یہ سب کے سب میرے فرمانبردار اور وفادار ہیں اور انہوں نے اپنا دعویٰ ان کے سامنے پیش نہیں کیا۔ مرزا صاحب کی اولاد دل سے میری فدائی ہے۔ میں سچ کہتا ہوں کہ جتنی فرمانبرداری میرا پیارا محمود، بشیر، شریف، نواب ناصر، نواب محمد علی خاں کرتا ہے تم میں سے ایک بھی نظر نہیں آتا۔

میں کسی لحاظ سے نہیں کہتا بلکہ میں امر واقعہ کا اعلان کرتا ہوں کہ ان کو خدا کی رضا کے لئے محبت ہے۔ بیوی صاحبہ کے منہ سے بیسیوں مرتبہ میں نے سنا ہے کہ میں تو آپ کی لونڈی ہوں۔ میاں محمود بالغ ہے۔ اس سے پوچھ لو کہ وہ سچا فرمانبردار ہے۔ ہاں ایک مقتض کہہ سکتا ہے کہ سچا فرمانبردار نہیں (مگر نہیں) میں خوب جانتا ہوں کہ وہ میرا سچا فرمانبردار ہے اور ایسا فرمانبردار کہ تم میں سے ایک بھی نہیں۔ جن طرح پر علی، فاطمہ، عباسؑ نے ابوبکرؓ کی بیعت کی تھی۔ اس سے بھی بڑھ کر مرزا صاحب کے خاندان نے میری فرمانبرداری کی ہے اور ایک ایک ان میں سے مجھ پر ایسا فدا ہے کہ مجھے کبھی دہم بھی نہیں آسکتا کہ میرے متعلق انہیں کوئی دہم آتا ہو۔

سنو! میرے دل میں کبھی یہ غرض نہ تھی کہ میں خلیفہ بنتا۔ میں جب مرزا صاحب کا مرید نہ تھا۔ تب بھی میرا ہی لباس تھا، مرید ہو کر بھی اسی حالت میں رہا۔ مرزا صاحب کی وفات کے بعد جو کچھ کیا خدا تعالیٰ نے کیا۔ میرے وہم و خیال میں بھی یہ بات نہ تھی مگر خدا تعالیٰ کی مشیت نے چاہا اور اپنے مصالحہ سے چاہا۔ مجھے تمہارا امام و خلیفہ بنا دیا اور جو تمہارے خیال میں حقدار تھے ان کو بھی میرے سامنے جھکا دیا۔ اب تم اعتراض کرنے والے کون ہو۔ اگر اعتراض ہے تو جاؤ خدا پر اعتراض کرو۔ مگر اس گستاخی اور بے ادبی کے وبال سے بھی آگاہ رہو۔ . . . میں کسی کا خوشامدی نہیں۔ مجھے کسی کے سلام کی بھی ضرورت نہیں اور نہ تمہاری نذورات پرورش کا محتاج ہوں۔ خدا کی پناہ چاہتا ہوں کہ ایسا وہم بھی دل میں گزرے۔

یہی امر اس کے پاس کیا اور مرزا صاحب کی بیعت میں کیا مگر تب بھی یہی لباس تھا۔

اللہ تعالیٰ نے مخفی در مخفی خزانہ مجھے دیا ہے۔ کوئی انسان اور بندہ اس سے واقف نہیں۔ میری بیوی اور بچے تم میں سے کسی کے محتاج نہیں۔ اللہ تعالیٰ آپ ان کا کفیل ہے۔ تم کسی کی کیا کفالت کرو گے۔ واللہ الغنی وانتحر الفقراء

ہو سکتا ہے وہ سُن لے اور خوب سُن لے اور جو نہیں سُنتا اس کو سننے والے پہنچا دیں۔ کہ یہ اعتراض کرنا کہ خلافت حق دار کو نہیں پہنچی۔ رافضیوں کا عقیدہ ہے اس سے تو بہ کر لو۔ اللہ تعالیٰ نے اپنے ہاتھ سے جس کو حق دار سمجھا غلیفہ بنا دیا۔ جو اس کی مخالفت کرتا ہے وہ جھوٹا اور فاسق ہے۔ فرشتے بنکر اطاعت اور فرماں برداری کرو۔ ابلیس نہ بنو۔

مسئلہ کفار | دوسرا مسئلہ جس پر اختلاف ہوتا ہے وہ کفار کا مسئلہ ہے۔ اپنے مخالفوں کو کیا سمجھنا چاہیئے؟ اس مسئلہ کے متعلق تم آپس میں جھگڑتے ہو سُنو!

ہزنی کے زمانے میں لوگوں کے کفر اور ایمان کے اصول کلام الہی میں موجود ہیں۔ جب کوئی نبی آیا۔ اس کے ماننے اور نہ ماننے والوں کے متعلق کیا دقت رہ جاتی ہے؟ ایسا بھیجی کرنی اور بات ہے ورنہ اللہ تعالیٰ نے کفر، ایمان اور شرک کو کھول کر بیان کر دیا ہے۔ پہلے نبی آتے رہے۔ اُن کے وقت میں دو ہی قومیں تھیں۔ ماننے والے اور نہ ماننے والے کیا ان کے متعلق کوئی شبہ نہیں پیدا ہوا؟ اور کوئی سوال اٹھا کہ نہ ماننے والوں کو کیا کہیں؟

جیسا کہ ابھی میں نے کہا یہ رفض کا شبہ ہے جو خلافت کی بحث تم چھیڑتے ہو۔ یہ تو خدا سے شکہ کرنا چاہیئے کہ بھیڑ کا رہنے والا خلیفہ ہو گیا۔ کوئی کہتا ہے خلیفہ کرتا ہی کیا ہے؟ لوگوں کو پڑھاتا ہے کوئی کہتا ہے کتاب کا عشق ہے اس میں مبتلا رہتا ہے۔ ہزار نا اقیماں مجھ پر تھوپو مجھ پر نہیں یہ خدا پر لگیں گی جس نے مجھے خلیفہ بنایا۔ یہ لوگ ایسے ہی ہیں جیسے رافضی ہیں جو ابو بکر و عمر رضی اللہ عنہما پر اعتراض کرتے ہیں۔

غرض کفر و ایمان کے اصول تم کو بتا دیئے گئے ہیں۔ حضرت صاحب خدا کے مُرسل ہیں۔ اگر وہ نبی کا لفظ اپنی نسبت نہ بولتے تو بخاری کی حدیث کو نفوذ بالمد غلط قرار دیتے جس میں آنے والے کا نام

سے بخاری کا لفظ صوحا کتابت ہے مراد "مسلم" ہے۔ حضرت غلیفہ اول خود فرماتے ہیں:-

"تمام مجروروں میں سے نبی اللہ صرف آپ ہی کے لئے احادیث میں آیا ہے۔ دیکھو مسلم... غرض آپ کی شان بہت اعلیٰ ہے۔ اور آپ پر ایمان لانے کے سوا نجات نہیں" (الحکم جلد ۱۶ نمبر ۳۸ صفحہ ۱۹۷) (مُؤَلَّف)

نبی رکھا ہے۔ پس وہ نبی کا لفظ بولنے پر مجبور ہیں۔

اب ان کے ماننے اور نہ ماننے کا مسئلہ صاف ہے۔ عربی بولی میں کفر انکار ہی کو کہتے ہیں۔ ایک شخص اسلام کو مانتا ہے۔ اس حصہ میں اس کو اپنا قریبی سمجھ لو جس طرح یہود کے مقابلہ میں عیسائیوں کو قریبی سمجھتے ہو۔ اسی طرح پر یہ مرزا صاحب کا انکار کر کے ہمارے قریبی ہو سکتے ہیں اور پھر مرزا صاحب کے بعد میرا انکار ایسا ہی ہے جیسے رافضی صحابہ کا کرتے ہیں۔

ایسا صاف مسئلہ ہے مگر کچھ لوگ اس میں بھی جھگڑتے رہتے ہیں۔ نیکے لوگ ہیں اور کام نہیں۔ ایسی باتوں میں لگے رہتے ہیں۔ ایک تو وہ ہیں جو قلعے فتح کرتے ہیں اور ایک یہ ہیں۔

کیا کوئی خلافت کے کام میں روک ہے | قیصری بات یہ ہے کہ بعض لوگوں کا خیال ہے اور وہ میرے دوست کہلاتے ہیں۔

اور میرے دوست ہیں۔ وہ کہتے ہیں کہ خلافت کے کام میں روک لاہور کے لوگ ڈالتے ہیں۔ میں نے قرآن کریم اور حدیث کو اُستاد سے پڑھا ہے اور میں دل سے انہیں مانتا ہوں۔ میرے دل میں قرآن اور حدیث کی محبت بھری ہوئی ہے۔ سیرت کی کتابیں ہزاروں روپیہ خرچ کر کے لیتا ہوں مان کو پڑھنے سے معلوم ہوتا ہے اور یہی میرا ایمان ہے کہ جب اللہ تعالیٰ کسی کام کو کرنا چاہتا ہے تو کوئی اس کو روک نہیں سکتا۔

آدم اور داؤد کا خلیفہ ہونا میں نے پہلے بیان کیا اور پھر اپنی سرکار کے خلیفہ ابوبکر اور عمر رضی اللہ عنہما کا ذکر کیا اور یہ بھی بتایا کہ جس طرح ابوبکر اور عمر خلیفہ ہوئے رضی اللہ عنہما۔ اسی طرح پر خدا تعالیٰ نے مجھے مرزا صاحب کے بعد خلیفہ کیا۔ اب اور سُنو!

انا جعلناک خلافت فی الارض

تم سب کو بھی زمین میں اللہ تعالیٰ نے ہی خلیفہ کیا۔ یہ خلافت اور رنگ کی ہے۔ پس جب خلیفہ بنانا اللہ تعالیٰ ہی کا کام ہے تو کسی اور کی کیا طاقت ہے کہ اس کے کام میں روک ڈالے۔

لاہور میرا گھر نہیں۔ میرا گھر بھیرہ میں تھا یا اب قادیان میں ہے۔ میں تمہیں بتاتا ہوں کہ لاہور کا کوئی آدمی نہ میرے اس خلافت میں روک بنا ہے نہ بن سکتا ہے۔ پس تم ان پر بدظنی نہ کرو۔ . . . اگر مان لیا ہے تو شکر کرو اور نہیں تو صبر کی دواموجود ہے۔ میں باوجود اس بیماری کے جو مجھے کھڑا ہونا

تکلیف دیتا ہے۔ اس موقعہ کو دیکھ کر سمجھتا ہوں کہ خلافت کیسری کی دکان کا سوڈا واٹر نہیں (جو سہل الحصول ہو۔ مولف) تم اس بکھیڑے سے کچھ فائدہ نہیں اٹھا سکتے۔ نہ تم کو کسی نے خلیفہ بنانا ہے اور نہ میری زندگی میں کوئی اور بن سکتا ہے۔ میں جب مریجاؤں گا (اللہم متعنا بطول حیاتہ) تو پھر وہی کھڑا ہوگا جس کو خدا چاہے گا۔ اور خدا اس کو آپ کھڑا کر دے گا۔ تم نے میرے ہاتھوں پر اقرار کئے ہیں تم خلافت کا نام نہ لو۔ مجھے خدا نے خلیفہ بنا دیا ہے اور نہ اب تمہارے کہنے سے معزول ہو سکتا ہوں اور نہ کسی میں طاقت ہے کہ وہ معزول کرے۔ اگر تم زیادہ زور دو گے تو یاد رکھو کہ میرے پاس ایسے خالد بن ولید ہیں جو تمہیں مرتدوں کی طرح سزا دیں گے۔

دیکھو! میری دُعائیں عرش میں بھی سُنی جاتی ہیں۔ میرا مولیٰ میرے کام میری دُعائے بھی پہلے کر دیتا ہے۔ میرے ساتھ لڑائی کرنا خدا سے لڑائی کرنا ہے۔ تم ایسی باتوں کو چھوڑ دو اور توبہ کر لو۔ . . . تھوڑے دن صبر کرو۔ پھر جو پیچھے آئے گا اللہ تعالیٰ جیسا چاہیگا وہ تم سے معاملہ کرے گا۔

سنو! تمہاری نزاعیں تین قسم کی ہیں۔ اول ان امور اور مسائل کے متعلق جن کا فیصلہ حضرت صاحب نے کر دیا ہے۔ جو حضرت صاحب کے فیصلہ کے خلاف کرتا ہے وہ احمدی نہیں۔ جن پر حضرت صاحب نے گفتگو نہیں کی ان پر بولنے کا تمہیں خود کوئی حق نہیں۔ جب تک ہمارے دربار سے تمہیں اجازت نہ ملے۔ پس جب تک خلیفہ نہیں بولتا یا خلیفہ کا خلیفہ دنیا میں نہیں آتا ان پر رائے زنی نہ کرو۔

جن پر ہمارے امام اور مقتدا نے قسم نہیں اٹھایا تم ان پر جُرأت نہ کرو۔ ورنہ تمہاری تحریریں اور کاغذ ردی کر دیں گے۔ تم میں کوئی تصنیف کرتا ہے۔ اور اگر کہو کہ تمہارا قسم نہیں لکھ سکتا تو کیا ہم بھی نہ لکھیں؟ تو نور الدین، تصدیق، فضل الخطاب، ابطال الوہیت مسیح کو پڑھ لو۔ مجھے لکھنا آتا ہے اور خوب آتا ہے مگر خدا تعالیٰ کی ایک مصلحت نے روک رکھا ہے اور ہاں خدا نے روکا ہے۔ . . .

اب میں پھر تمہیں نصیحت کرتا ہوں۔ میرے بڑھاپے اور بیماری کو دیکھ لو۔ اپنے اختلافوں کو دیکھ لو۔ کیا یہ تمہیں خدا سے ملا دیں گے؟ اگر نہیں تو پھر ہماری بات مانو اور محبت سے رہو اور اس طرح پر رہو کہ میں تمہیں دیکھ کر اس طرح خوش ہو جاؤں جس طرح پر مسجد کو دیکھ کر خوش ہوا۔ جس

طرح شہر میں داخل ہو کر مسجد کو دیکھ کر مجھے خوشی ہوئی خدا کے کہ جاتے ہوئے مجھے یہ آواز آوے کہ تم باہم ایک ہو اور تم محبت سے رہتے ہو۔ تم بھی دعاؤں سے کام لو۔ میں بھی تمہارے لئے دعائیں کروں گا و بالذات التوفیق ” لے

اس تقریر میں حضرت خلیفۃ المسیح الاولؒ نے خلافت، نبوت اور کفر و اسلام کے مسائل کو ایسے عام فہم پیرایہ میں حل فرما دیا ہے کہ ہر شخص آسانی سمجھ سکتا ہے کہ اس کے مخاطب کون لوگ ہیں اور کن کو یہ مسائل سمجھائے جا رہے ہیں؟ کونسا گروہ ہے جس نے خلافت اور انجمن کے تعلقات کو الجھانا چاہا۔ کونسا گروہ حضرت مسیح موعود علیہ السلام کے وصال کے بعد حضور کی نبوت کا منکر بنا ہے اور کس نے مسئلہ کفر و اسلام میں طوفان بے تمیزی برپا کر رکھا ہے؟ پھر کس گروہ نے خلیفہ وقت کو معزول کرنے کی کوشش کی تھی؟ یہ سارے مسائل ایسی وضاحت کے ساتھ حق کے منکر گروہ کی نشاندہی کر رہے ہیں کہ معمولی غور و فکر کرنے والے دماغ کے لئے کوئی الجھن باقی رہتی ہی نہیں۔

اس تقریر کا ایک اور فقرہ بھی قارئین کرام کے لئے قابل غور ہے۔ حضور فرماتے ہیں:-

”پس جب تک خلیفہ نہیں بولتا یا خلیفہ کا خلیفہ دنیا میں نہیں آتا۔ اُن (مسائل مؤلف) پر اُنے زنی نہ کرو“

اب غیر مبالحین بتائیں کہ ان میں کونسا شخص حضرت خلیفۃ المسیح الاولؒ کا خلیفہ ہے جس نے انہیں ان کے موجودہ مسلک پر قائم کیا ہے؟

اس فیصلہ کن اور طمانیت بخش تقریر کے بعد منکرین خلافت کو چاہیئے تو یہ تھا کہ وہ اپنی زہریلی تقریروں کا رُخ موڑ کر اپنی سابقہ روش کو بدل لیتے۔ مگر ان کے قلوب سے منافرت اور تفرقہ انگیزی کے جراثیم مٹے نہیں۔ البتہ حضرت خلیفۃ المسیح الاولؒ کی اس تقریر کے اثر سے کچھ عرصہ کے لئے دب ضرور گئے۔ مگر اندر ہی اندر یہ مواد پک رہا تھا اور جب مکمل طور پر پختہ ہو گیا تو ان لوگوں نے سوچا کہ اب جب تک حضرت خلیفۃ المسیح الاولؒ سے بھی براہ راست ٹکرنہ لی جائے۔ ہماری کامیابی مشکل ہے۔ چنانچہ انہوں نے اپنے مرکب لاہور سے ایک پرچہ بنام ”پیغام صلح“ نکالنے کے لئے کوششیں شروع کر دیں۔

ادھر سیدنا حضرت صاحبزادہ مرزا بشیر الدین محمود احمد صاحب رضہ جماعت کی تربیت اور رہنمائی کے لئے حضرت خلیفہٴ اولؑ کی اجازت سے ایک اخبار قادیان سے جاری کرنا چاہتے تھے۔ مگر جب آپ نے یہ سنا کہ احباب لاہور بھی ایک اخبار نکالنے کی کوشش کر رہے ہیں تو آپ نے حضرت خلیفۃ المسیح الاولؑ کی خدمت میں لکھا۔ کہ لاہور سے جماعت کے احباب ایک اخبار نکال رہے ہیں اس لئے حضور اگر پسند فرمائیں تو میں اخبار نہ نکالوں۔ مگر حضور نے فرمایا کہ اس اخبار اور اس اخبار کی اغراض میں نمایاں فرق ہے۔ آپ اس سے متعلق اپنی کوشش جاری رکھیں چنانچہ حضرت خلیفۃ المسیح الاولؑ کے ارشاد کے ماتحت قادیان سے ۱۹ جون ۱۹۱۳ء کو ”افضل“ کا پہلا پرچہ جاری ہوا۔

جیسا کہ اوپر ذکر ہو چکا ہے منکرینِ خلافت اب کھلم کھلا حضرت خلیفۃ المسیح الاولؑ اور جماعتِ مبائعین کے خلاف پراپیگنڈہ کرنے کی ضرورت شدت سے محسوس کر رہے تھے اور اس کے لئے

”پیغام صلح“ کا اجراء
۱۰ جولائی ۱۹۱۳ء

سوائے ایک اخبار نکالنے کے اور کوئی موثر ذریعہ نظر نہیں آتا تھا۔ اس لئے انہوں نے ۱۰ جولائی ۱۹۱۳ء کو احمدیہ بلڈنگس لاہور سے ایک اخبار بنام ”پیغام صلح“ نکالنا شروع کر دیا۔

ابھی اس اخبار کو جاری ہوئے تھے تو اسی عرصہ گزرا تھا کہ گورنمنٹ کو رفاہ عامہ کی غرض سے کانپور کی ایک مسجد کا غسلخانہ گرانے کی ضرورت پیش آئی۔ ملک کے اخبارات نے گورنمنٹ کے اس اقدام کی شدید مخالفت کی اور اسے مذہب میں دخل اندازی قرار دیا۔ مگر حضرت خلیفۃ المسیح الاولؑ کی رائے یہ تھی کہ غسلخانہ مسجد کا حصہ نہیں۔ اس لئے گورنمنٹ کے اس فعل کو قابلِ اعتراض قرار نہیں دیا جاسکتا۔ منکرینِ خلافت کو اس بات کا علم تھا کہ اس بارہ میں حضرت خلیفۃ اولؑ کی کیا رائے ہے؟ مگر وہ بھی ملک کی اس رو میں بہہ گئے اور پیغام صلح نے دیگر اخبارات کی ہمنوائی میں کوئی کسر نہ اٹھا رکھی۔ پھر حیرت کی بات یہ ہے کہ ”پیغام صلح“ میں جو مضامین حضرت خلیفۃ المسیح الاولؑ کی پالیسی کے خلاف نکلا کرتے تھے وہ جناب مولوی محمد علی صاحب سے لکھوائے جاتے تھے جو صدر انجمن احمد قادیان کے سرکڑی تھے۔ حضرت خلیفۃ المسیح الاولؑ کو جب مولوی صاحب کی اس دوزخی پالیسی کا علم ہوا تو حضور سخت ناراض ہوئے اور حضرت صاحبزادہ مرزا بشیر الدین محمود احمد صاحب کو بلوا کر دو مضامین کے نوٹ لکھوائے۔ جن میں اس بات پر خاص طور پر زور دیا گیا کہ غسلخانہ مسجد کا حصہ نہیں۔

اور یہ کہ جو لوگ اس موقع پر شورش کر رہے ہیں وہ ملک کی پُر امن فضا کو مکدر کر کے کوئی اچھا کام نہیں کر رہے مگر ساتھ ہی یہ ہدایت فرمائی کہ یہ مضامین آپ کی طرف منسوب نہ کئے جائیں۔ جب یہ مضامین شائع ہو گئے تو چونکہ ان مضامین میں اخبار ”پیغام صلح“ کے نکتہ نگاہ سے اختلاف کیا گیا تھا اس لئے منکرینِ خلافت اور ان کے ہمنواؤں نے یہ مشہور کرنا شروع کر دیا کہ ”الفضل“ میں مولوی محمد علی صاحب کو گالیاں دی گئی ہیں جناب ڈاکٹر محمد شریف صاحب بٹالوی رسول سرجن جو اس وقت سرگودھا میں مقیم تھے، قادیان تشریف لے گئے اور سیدنا حضرت محمود رضی اللہ عنہ سے اس امر کا خاص ٹکڑا پر ذکر کیا۔ حضور نے فرمایا۔ ڈاکٹر صاحب! یہ مضامین میرے نہیں حضرت خلیفۃ المسیح الاول رضی اللہ عنہ کے لکھوائے ہوئے ہیں۔ وہ یہ سُنکر حیران ہو گئے اور کہا کہ یہ کس طرح ہو سکتا ہے؟ حضرت صاحب تو مولوی صاحب کو قدر کی نگاہ سے دیکھتے ہیں۔ ان کے خلاف ایسے الفاظ کس طرح استعمال کر سکتے ہیں؟ حضور نے اسی وقت اخبار کا پرچہ منگوایا اور مضمون متعلقہ کے حاشیہ پر لکھا کہ ”یہ مضمون حضرت خلیفۃ المسیح اول کا لکھوایا ہوا ہے اور جس قدر سخت الفاظ ہیں وہ آپ ہی کے ہیں۔ میں نے اپنی طرف سے نہیں لکھے“ ڈاکٹر صاحب موصوف وہ پرچہ لے کر حضرت خلیفۃ المسیح الاولؒ کی خدمت میں حاضر ہوئے اور چونکہ انہوں نے جلد واپس جانا تھا اس لئے جاتی دفعہ وہ پرچہ اپنے ایک رشتہ دار کے ہاتھ حضور کو بھجوا دیا اور کہلا بھیجا کہ آپ کی بات درست ہے۔

غرض یہ پہلا واقعہ تھا جس میں منکرینِ خلافت نے حضرت خلیفۃ المسیح اولؒ کی پالیسی کو نظر انداز کر دیا اس کے بعد دن بدن یہ لوگ مخالفت میں بڑھتے چلے گئے حتیٰ کہ وہ وقت آیا کہ حضرت خلیفۃ المسیح اولؒ نے اخبار ”پیغام صلح“ منگوانا بند کر دیا اور اُسے ”پیغام صلح“ کی بجائے ”پیغام جنگ“ لکھنا شروع کر دیا۔ ان لوگوں نے سوچا کہ ”پیغام صلح“ کے ذریعہ ہم سلسلہ کے عقائد میں تو کسی حد تک بگاڑ پیدا کر سکتے ہیں (گو یہ بھی ان کی خام خیالی تھی) مگر جب تک حضرت خلیفۃ المسیح اولؒ اور خاندانِ حضرت مسیح موعود علیہ السلام خصوصاً حضرت صاحبزادہ مزاہد الدین محمود احمد صاحب کے خلاف بھی جہالت کو پورے طور پر بظن نہ کر لیا جائے ہمارا مقصد حاصل نہیں ہو سکتا۔ اور یہ کام چونکہ ”پیغام صلح“ کے ذریعہ کھل کر سرانجام نہیں دیا جا سکتا تھا۔ کیونکہ پیغام صلح ان لوگوں کا ایک افیشل آرگن تھا۔

اور اس کے مضامین ان کی طرف ہی منسوب ہوتے تھے اس لئے انہوں نے ایک خاص منصوبہ کے ماتحت دو ضخیم ٹریکٹ ”اظہار الحق“ کے عنوان سے نکالے۔ ان ٹریکٹوں میں انہوں نے حضرت خلیفۃ المسیح اولیٰ اور خاندان حضرت مسیح موعود علیہ السلام کے خلاف خوب جی بھر کر زہر اگلا اور اپنے دل کی بھڑاس نکالی مگر بزدلی دیکھئے کہ ٹریکٹوں کے آخر میں ”داعی الی الوصیت“ کے الفاظ کے بعد ”مضمون نویس“ کے نام کو قینچی سے کاٹ دیا گیا تاکہ قارئین ٹریکٹ مذکورہ بالا مقدس ہستیوں پر لگائے گئے الزامات کا ثبوت طلب کرنے کے لئے مضمون نویس کی طرف رجوع نہ کر سکیں۔

جماعت کو ان گمنام ٹریکٹوں کا جواب دینے کی تو ضرورت نہ تھی کیونکہ جب شائع کنندہ نے اپنا نام ہی ظاہر نہیں کیا تو قوم پر اس کا کیا اثر پڑ سکتا تھا لیکن چونکہ اخبار ”پیغام صلح“ نے ان ٹریکٹوں کے مندرجات کے ساتھ اتفاق کرتے ہوئے لکھا کہ

”جو ٹریکٹ ہم نے دیکھے ہیں ان میں ذرہ شک نہیں کہ اکثرا تین ان کی سچی ہیں“

نیز یہ بھی لکھا کہ

”ٹریکٹ ہائے کی بیان کردہ باتوں کے ساتھ اتفاق رائے رکھنے کے جرم میں اگر ہماری نسبت

غلط فہمی پھیلائی جانی لاہوری انصار اللہ نے مناسب سمجھی ہے اور ہمارے خلاف کچھ لکھنے کا

ارادہ کیا ہے تو ہماری طرف سے اگر کچھ کمی بیشی کا کلمہ لکھا گیا تو اس کی ذمہ داری بھی انہی پر ہوگی“

راقم محمد منظور الہی

میں ہر حرف سے متفق ہوں سید انعام اللہ شاہ

یاد رہے کہ اس تحریر میں ”لاہوری انصار اللہ“ سے جماعت احمدیہ لاہور کے وہ بزرگ مراد ہیں جو

احمدیہ بلڈنگس والوں کی روش کو سخت ناپسند کرتے تھے اور ان کے زہریلے پراپیگنڈہ کے ازالہ کی کوشش میں ہمہ تن مصروف رہتے تھے۔ ان بزرگوں میں حضرت حکیم محمد حسین صاحب قریشی موجد مفرح غنبری اور حضرت

بابو غلام محمد صاحب فورمین، حضرت میاں چراغ دین صاحب رئیس اعظم لاہور اور ان کے فرزندان رسولؐ

حضرت حکیم محمد حسین صاحب مرہم عیسیٰ، حضرت میاں معراج دین صاحب عمر، حضرت منشی تاج الدین

صاحب، حضرت میاں حاجی محمد موسیٰ صاحب اور حضرت منشی محبوب عالم صاحب نیلہ گنبد وغیرہ

اصحاب تھے۔ یہ دوست حضرت صاحبزادہ میرزا بشیر الدین محمود احمد صاحب کی بنائی ہوئی اس انجمن

انصارالہد کے ممبر تھے جو آپ نے فروری ۱۹۱۱ء میں حضرت خلیفۃ المسیح الاولؑ کی اجازت اور منظوری سے بنائی تھی۔ اس انجمن کا مقصد ہی یہ تھا کہ منکرین خلافت کے فتنہ کا مقابلہ کیا جائے اور جماعت کے سادہ لوح اصحاب کو اس میں ملوث ہونے سے بچایا جائے

آدم برسر مطلب۔ بیان یہ ہو رہا تھا کہ جب احمدیہ بلڈنگس والوں نے ان ٹریکٹوں کے مضامین کے ساتھ اتفاق ظاہر کیا تو ان کا جواب دینا ضروری ہو گیا۔ چنانچہ حضرت خلیفۃ المسیح الاولؑ نے اراکین انجمن انصارالہد قادیان کو فرمایا کہ ان ٹریکٹوں کا جواب تیار کر کے شائع کرو۔ چنانچہ حضور کے حکم کی تعمیل میں انجمن مذکور نے پہلے ٹریکٹ کے جواب میں رسالہ ”خلافت احمدیہ“ اور دوسرے ٹریکٹ کے جواب میں رسالہ ”اظہار حقیقت“ لکھا اور جب ان رسالوں کا مسودہ حضرت خلیفۃ المسیحؑ کی خدمت میں پیش کیا گیا تو حضور نے اُسے از اول تا آخر دیکھا اور پھر اپنے ہاتھ سے اس مسودہ میں حسب ذیل الفاظ کا اضافہ فرمایا:-

ہزار ملامت ہو پیغام پر جس نے اپنی چٹھی کو شائع کر کے ہمیں پیغام جنگ دیا اور نفاق کا بھانڈا پھوٹ دیا۔ الفتنة نائمة لعن الله من ايقظها۔ (سوئے ہوئے فتنے کو جگانے والے پر اللہ کی لعنت ہو)

خیر یہ ٹریکٹ شائع کر دیئے گئے اور جماعت میں بہت مقبول ہوئے۔

اس موقع پر یہ امر بھی قابل ذکر ہے کہ ۱۹۳۷ء میں استاذی المکرم حضرت مولانا محمد اسماعیل صاحب فاضل حلاپوری نے بھی ایک رسالہ بنام ”بعض خاص کارنامے“ شائع فرمایا تھا جس میں ”اظہار الحق“ کے دونوں ٹریکٹوں کو بھی من و عن نقل کر دیا گیا تھا۔ انجمن انصارالہد اور حضرت مولانا محمد اسماعیل صاحب دونوں کی طرف سے شائع شدہ جوابات اپنے اپنے رنگ میں بے نظیر ہیں۔

حضرت خلیفۃ المسیح الاولؑ بوں تو حضرت خلیفۃ المسیح الاولؑ کی صحت کا کافی عرصہ سے کمزور چلی آتی تھی مگر فروری ۱۹۱۷ء کے دوسرے ہفتہ میں زیادہ گریبا شروع ہو گئی۔ آخر جب طبیعت زیادہ مضطرب ہو گئی تو ۴ مارچ ۱۹۱۷ء کو عصر کے قریب لیٹے لیٹے حضور نے ایک وصیت تحریر فرمائی۔

۱۔ تفصیل کے لئے دیکھئے ”حیات نور“ صفحہ ۶۳۷ تا ۶۴۲

جو قلم کی خرابی کی وجہ سے اچھی طرح لکھی نہ گئی۔ اس پر حضور نے حضرت مولوی سید محمد سرور شاہ صاحب اور قلم لانے کا حکم دیا۔ چنانچہ مولوی صاحب نے ویسی قلم پیش کیا تو آپ نے پوری وصیت لکھی اور اس وصیت پر خود بھی دستخط کئے اور معتمدین صدر انجمن نے بھی۔ وہ وصیت درج ذیل ہے۔

”بسم اللہ الرحمن الرحیم نحمدہ و نصلی علیٰ رسولہ الکریم

خاکسار بقائمی حواس لکھتا ہے۔ لا الہ الا اللہ محمد رسول اللہ۔ میرے بچے چھوٹے ہیں۔ ہمارے گھر میں مال نہیں۔ ان کا اللہ حافظ ہے۔ ان کی پرورش تینا می و مسکین فنڈ سے نہیں۔ کچھ قرض حسنہ جمع کیا جائے۔ لائق لڑکے ادا کریں۔ پاکستان جانا دوا وقف علی الاولاد ہو۔ میرا جانشین متقی ہو، ہر دلعزیز، عالم باعمل، حضرت صاحب کے پُرانے اور نئے اصحاب سے سلوک چشم پوشی درگزر کو کام میں لاوے۔ میں سب کا خیر خواہ مخافہ بھی خیر خواہ رہے۔ قرآن و حدیث کا درس جاری رہے۔ والسلام۔ نور الدین ۴ مارچ ۱۹۱۷ء

جب آپ وصیت لکھ چکے تو جناب مولوی محمد علی صاحب ایم۔ اے کو جو پاس ہی بیٹھے تھے، ارشاد فرمایا کہ اسے پڑھ کر لوگوں کو سنا دیں۔ پھر دوبارہ اور سہ بارہ پڑھائی۔ اور پھر دریافت فرمایا کہ کیا کوئی بات رہ تو نہیں گئی۔ مولوی صاحب کا دل تو اپنے عزائم کے خلاف وصیت کو دیکھ کر غصے سے جل کر کباب ہو رہا تھا مگر حضرت خلیفۃ المسیح الاولؑ کے رُعب کی وجہ سے بادل ناخواستہ کہنا پڑا کہ حضور! بالکل درست ہے۔

حضرت خلیفۃ المسیح الاولؑ کی وفات
اور مولوی محمد علی صاحب کا کردار؛

حضرت خلیفۃ المسیح الاولؑ ۱۳ مارچ ۱۹۱۷ء کو وفات پا گئے۔ فانا للہ وانا الیہ راجعون۔ کل من علیہا فان ویسقی وجہ ربک ذوالجلال و الاحکام۔ اور مولوی محمد علی صاحب جو مجلس

۱۳ مارچ ۱۹۱۷ء

معتمدین اور دیگر متعدد اصحاب کے سامنے حضور کی وصیت تین مرتبہ سنا چکے تھے اور اس کے صحیح ہونے کی بھی تصدیق کر چکے تھے ان کے متعلق بعد میں معلوم ہوا کہ ان کی یہ تصدیق بالکل منافقانہ رنگ رکھتی تھی کیونکہ انہوں نے حضرت خلیفۃ المسیح الاولؑ کی زندگی میں ہی ایک ٹریکٹ لکھ کر لاہور میں محفوظ

کر رکھا تھا۔ اس ٹریکٹ کا عنوان تھا ”ایک نہایت ضروری اعلان“ اور اس کا مضمون تھا
 اول حضرت خلیفۃ المسیح الاولؒ کی وفات کے بعد مؤلف (اگر کسی شخص کے ہاتھ پر چالیس آدمی بیعت کر
 لیں تو وہ بیشک اس بات کا تو مجباز ہے کہ ان لوگوں سے جو سلسلہ میں داخل نہیں حضرت مسیح موعود
 کے نام پر بیعت لے لے مگر اس سے زیادہ کوئی مرتبہ اس کا سلسلہ میں تسلیم نہیں ہو سکتا۔

دوم۔ جو لوگ سلسلہ احمدیہ میں داخل ہیں ان کو از سر نو کسی شخص کی بیعت کی ضرورت نہیں۔
 سوم۔ مجلس معتمدین صدر انجمن احمدیہ کو حضرت مسیح موعود علیہ السلام نے اپنے ہاتھوں سے قائم کیا۔
 اپنی وصیت میں اُسے اپنا جانشین قرار دیا اور اپنی وفات سے صرف آٹھ نو ماہ پیشتر یہ تحریر
 اپنے ہاتھ سے لکھ کر دی کہ اس انجمن کے فیصلے آپ کے بعد بالکل قطعی ہوں گے۔ اس انجمن کو توڑنے
 کے لئے حضرت خلیفۃ المسیح کے ابتدائی ایام خلافت میں بڑی کوششیں کی گئیں اور آخری کوشش
 بڑے زور سے یہ کی گئی کہ قواعد میں اس امر کو درج کیا جائے کہ خلیفہ کے تمام فیصلے انجمن کے لئے
 قابل قبول ہوں گے اور وہ انجمن کے ممبروں میں سے جس کو چاہے نکال دیا کرے اور جسے چاہے
 داخل کر لیا کرے۔ جو دراصل انجمن کو توڑنے کے ہم معنی ہے۔ میں قوم کو اس خطرناک عنصر کے
 ارادوں اور منصوبوں سے صفائی سے اطلاع دیتا ہوں کہ اگر اس بات کو اب پھر اٹھایا جائے تو
 ساری قوم کا فرض ہے کہ اس کا زور سے مقابلہ کرے۔ یہ سلسلہ پر وہ حملہ ہوگا جو اس کو بنیادوں
 تک صدمہ پہنچائے گا اور حضرت مسیح موعود کے ہاتھ کے لگائے ہوئے پودے کو جڑوں سے اکھیر
 دے گا (صفحہ ۱۲-۱۵)

چہارم۔ چوتھی بات جو میں آپ سے کہنا چاہتا ہوں وہ یہ ہے کہ مسئلہ کفر و اسلام میں خدا سے ڈر کر
 منہ سے لفظ نکالو۔

پنجم۔ پانچویں بات جو میں آخر کار آپ کی خدمت میں عرض کرتا ہوں وہ یہ ہے کہ چونکہ حضرت خلیفۃ المسیح
 نے یہ فرما دیا ہے کہ ان کا کوئی جانشین ہو جو متقی ہو، عالم باعمل ہو اور ہر دلعزیز ہو اس لئے
 صرف اس فرمان کی تعمیل کے لئے تم کسی شخص کو ضرورت کے وقت اس غرض کے لئے منتخب کر لو
 کہ وہ ہماری قوم میں سب پر ممتاز ہو۔ تم اس کے حکموں کی قدر کرو۔ بلا کسی سخت ضرورت کے
 اس سے اختلاف نہ کرو مگر قومی مشورہ سے اُسے طے کر دو۔ چالیس انصار اللہ کے فیصلہ کو احمدی قوم کا

فیصلہ نہیں کہا جاسکتا بلکہ انصارِ اہلِ بد کا بھی نہیں کہا جاسکتا لیکن تم حضرت مسیح موعود علیہ السلام کی وصیت کو مدنظر رکھو۔ اگر کہو کہ جانشین کے معنی یہ ہیں کہ جو حضرت خلیفۃ المسیح کرتے ہیں۔ وہ بھی وہی کرے تو دیکھو تم الوصیت میں لکھا ہوا پڑھتے ہو اور یہ مامور من اللہ کا کلام ہے جس پر وہ اپنی وفات تک قائم رہا۔ کہ انجمنِ خدا کے مقرر کردہ خلیفہ کی جانشین ہے۔ ہاں ایک شخص کو ممتاز حیثیت دے دو مگر قومی مشورہ سے، جلدی میں نہیں۔ ہاں میں بلا کسی ڈر کے یہ کہوں گا کہ مسلمانوں کی تکفیر کرنے والے تقویٰ سے الگ راہ پر قدم مارتے ہیں اور ہر دلعزیزی کی صفت بھی انہیں حاصل نہیں ہو سکتی (صفحہ ۱۹-۲۰)

ایک بات اس ٹریکیٹ میں مولوی صاحب نے یہ لکھی تھی کہ جس شخص کو خلیفہ مقرر کیا جائے اس کے ہاتھ پر پُرانے احمدیوں کو بیعت کرنے کی ضرورت نہیں۔ حالانکہ اس امر کا فیصلہ خلافتِ اولیٰ کے وقت ہو چکا تھا اور خود مجلسِ معتمدین کے ارکان یہ فیصلہ دے چکے تھے کہ احمدی جماعت کے نئے اور پُرانے سب ممبروں کا فرض ہے کہ وہ حضرت خلیفۃ المسیح الاولؑ کی بیعت کریں اور ان کا فرمان ہمارے لئے آئندہ ایسا ہی ہو جیسا کہ حضرت مسیح موعود و مہدی معہود علیہ السلام کا تھا۔

پھر مولوی صاحب فرماتے ہیں:-

”دوسرے اُس (یعنی حضرت خلیفۃ المسیح الاولؑ کے جانشین۔ مؤلف) میں وہ باتیں موجود ہونی

چاہئیں یعنی متقی ہو، ہر دلعزیز ہو، عالم باعمل ہو۔ حضرت صاحب کے احباب سے نرمی اور

درگزر سے کام لے۔ ہاں میں بلا کسی ڈر کے یہ کہوں گا کہ مسلمانوں کی تکفیر کرنے والے تقویٰ سے

الگ راہ پر قدم مارتے ہیں اور ہر دلعزیزی کی صفت بھی انہیں حاصل نہیں ہو سکتی“

مولوی صاحب کا یہ فقرہ کہ ”ہر دلعزیزی کی صفت بھی انہیں حاصل نہیں ہو سکتی“ ان کے اندرون

کی غمازی کر رہا ہے مسئلہ کفر و اسلام سلسلہ احمدیہ میں کوئی ایسا پیچیدہ مسئلہ نہیں رہا جس کے لئے ہر

کس و ناکس اپنا اپنا اجتہاد شروع کر دے۔ حکم و عدل مسیح موعود علیہ السلام اس مسئلہ کو نہایت وضاحت سے

حل فرما چکے ہیں حضرت خلیفۃ المسیح الاولؑ کا مذہب بھی پیچھے بیان ہو چکا ہے۔ اس کے باوجود محترم

مولوی صاحب اور ان کے چند رفقاء کا دایلا کرتے چلا جانا خطرناک شرارت نہیں تو اور کیا ہے؟

اصل میں مولوی صاحب یہ سمجھتے تھے کہ اس مسئلہ کی موجودگی میں وہ غیر احمدیوں میں ہر دلعزیزی نہیں

ہن سکتے اور جب تک وہ ہر دلعزیز نہ بنیں لوگ اُن کی جماعت میں داخل نہیں ہوں گے لیکن نتیجہ اُلٹ نکلا۔ غیر احمدیوں نے اُلٹا انہیں منافق قرار دے دیا اور اُن کی جماعت میں شامل ہونے سے انکار کر دیا۔ مگر اللہ تعالیٰ کا احسان ہے کہ مبائعین کی جماعت نے غیر مبائعین کے خطرناک اور زہریلے پراپیگنڈہ کے باوجود حیرت انگیز ترقی کی۔ فاطمہ لد علی ذلک۔

مولوی صاحب کا یہ لکھنا کہ خود حضرت مسیح موعود علیہ السلام نے انجمن کو اپنا جانشین قرار دیا اور اس کے فیصلوں کو قطعی قرار دیا، اس کے ہم بھی مُنکر نہیں۔ ہم انجمن کو حضرت اقدس کا جانشین سمجھتے ہیں۔ مگر انہی معنوں میں جن میں حضرت اقدس سمجھتے تھے یعنی جو کام حضور کی زندگی میں اس کے سپرد کیا گیا تھا یعنی سلسلہ کے اموال کی حفاظت اور اس کا مناسب رنگ میں خرچ کرنا، اس پر ہم آج بھی عمل کر رہے ہیں۔ ہمارے ماں ایک صدر انجمن موجود ہے جو یہ کام کر رہی ہے اور جس طرح حضرت مسیح موعود علیہ السلام کے زمانہ میں ”انجمن“ حضور کے سامنے جواب دہ تھی اسی طرح حضرت خلیفۃ المسیح کے سامنے جوابدہ ہے۔

باقی رہی یہ بات کہ جس شخص پر چالیس آدمی اتفاق کریں اسے حضور کے فیصلہ کے مطابق دوسرے سے بیعت لینے کا حق حاصل ہو جاتا ہے اس حق کو تفویض کرنا بھی خلیفہ وقت کے اختیار میں ہے حضرت خلیفۃ المسیح جب ضروری سمجھتے ہیں مرکز سلسلہ میں نہ پہنچ سکنے والے احباب کی بیعت لینے کا اپنے بعض مخلص مُربیوں کو اختیار دے دیتے ہیں۔

مسئلہ کفر و اسلام اور بعض دوسرے مسائل کے متعلق ہم پیچھے حضرت خلیفۃ المسیح الاول کی ایک معرکہ الآراء تقریر درج کر چکے ہیں۔ غالباً اس تقریر کے سامعین میں جناب مولوی محمد علی صاحب بھی موجود ہوں گے کیونکہ وہ خاص احمدیہ بلڈنگس میں مولوی صاحب اور اُن کے رفقاء کو راہ راست پر لانے کے لئے کی گئی تھی۔ اور اگر موجود نہیں تھے تو انہوں نے یقیناً اس تقریر کو بڑے غور سے پڑھا ہوگا۔ اس تقریر میں حضرت خلیفۃ المسیح الاولؑ نے ان لوگوں کو یہ نصیحت بھی فرمائی تھی کہ

”سُنو! تمہاری نزاعیں تین قسم کی ہیں۔ اول ان امور اور مسائل کے متعلق جن کا فیصلہ

حضرت صاحب نے کر دیا ہے۔ جو حضرت صاحب کے فیصلہ کے خلاف کرتا ہے وہ احمدی نہیں۔ جن پر حضرت صاحب نے گفتگو نہیں کی ان پر بولنے کا تمہیں خود کوئی حق نہیں جب

تک ہمارے دربار سے نہیں اجازت نہ ملے۔ پس جب تک خلیفہ نہیں بولتا یا خلیفہ کا خلیفہ دنیا میں نہیں آتا ان پر رائے زنی نہ کرو جن پر ہمارے امام اور مقتدا نے قلم نہیں اٹھایا۔ تم ان پر جوأت نہ کرو ورنہ تنہا ہی قہر یوں اور کاغذ ردی کر دیں گے۔“

اس نصیحت میں واضح طور پر یہ بیان کر دیا گیا ہے کہ مسائل کا فیصلہ یا تو حضرت مسیح موعودؑ کر سکتے تھے اور یا حضورؑ کے خلفاء جماعت کے باقی افراد کو ہرگز یہ حق نہیں پہنچتا کہ وہ مسائل کے بارہ میں از خود کوئی فیصلہ کرنے کی جسارت کریں اور جو کوئی ایسا کرے گا اس کا فیصلہ ردی کاغذ کی طرح رد کر دیا جائے گا۔ حیرت ہے کہ اس وضاحت کے باوجود غیر مبائعین نے غیروں میں ”ہردلعزیز“ بننے کے لئے جماعت احمدیہ کے مخصوص مسائل کو اپنی مرضی کے مطابق ڈھال لیا اور یہ تمنا کرنے لگے کہ اب لوگ دیوانہ دار ہمارے ساتھ شامل ہو جائیں گے مگر خود غلط بود آنچه ما پسنداشتیم! یہ سکیم ان کی اس بُری طرح فیل ہوئی کہ باید و شاید۔

غرض مولوی محمد علی صاحب نے حضرت خلیفۃ المسیح الاولؑ کی زندگی میں حضور کی اغراض و مقاصد اور وصیت کے سراسر خلاف ایک مضمون شائع کر کے محفوظ کر لیا تھا اور انتظار کر رہے تھے کہ کب حضور کا وصال ہو اور وہ جماعت کے شیرازہ کو بکھیرنے کے لئے کوششیں شروع کر دیں۔ چنانچہ انہوں نے ایسا ہی کیا۔ جونہی حضرت کا وصال ہوا۔ انہوں نے احمدیہ بلڈنگس لاہور سے شائع شدہ ٹریکٹ لے کر جماعتوں کو بھجوانا شروع کر دیا۔ جو احمدی جنازہ میں شامل ہونے کے لئے قادیان کو روانہ ہو رہے تھے ان میں لاہور، امرتسر اور بٹالہ کے اسٹیشنوں پر تقسیم کروانا شروع کر دیا۔ مگر باوجود اس کے جب قادیان میں انتخاب خلیفہ کا سوال پیدا ہوا تو نوے فیصدی احباب نے یہ رائے دی کہ خلیفہ کا انتخاب فوراً ہونا چاہیئے اور یہ کہ اختیارات کے لحاظ سے بھی اس کی پوزیشن وہی ہونی چاہیئے جو حضرت خلیفۃ المسیح الاولؑ کی تھی اور اس طرح جناب مولوی محمد علی صاحب کو اللہ تعالیٰ نے اس ناپاک منصوبہ میں بھی خطرناک شکست دی اور قادیان میں موجود جماعت کی بھاری اکثریت کے ساتھ حضرت صاحبزادہ مرزا بشیر الدین محمود احمد صاحب کا انتخاب بطور خلیفۃ المسیح عمل میں آگیا۔

پانچواں باب

لاہور میں امارت کا قیام

اور کیا

حضرت خلیفۃ المسیح الثانیؒ کے بعض اہم لیکچر

غیر مبالعین کے منصوبے
اور ناکامیاں

سیدنا حضرت صاحبزادہ مرزا بشیر الدین محمود احمد صاحب خلیفۃ المسیح

الثانی کا انتخاب ہوتے ہی جناب مولوی محمد علی صاحب ایم۔ اے

اور ان کی پارٹی کی ساری امیدیں خاک میں مل گئیں اور انہوں نے

ایک سوچے سمجھے منصوبے کے ماتحت قادیان کو خیر باد کہہ کر احمدیہ بلڈنگس لاہور میں اپنا الگ مرکز بنالیا۔
آتی مرتبہ قادیان کے خزانہ میں صرف چند آنے چھوڑے اور قرآن کریم کی تفسیر مکمل کرنے کے بہانہ سے
مرکزی لائبریری میں سے نہایت ہی قیمتی لٹریچر بھی اپنے ساتھ لے آئے۔

اس گروہ کے ساتھ خواجہ کمال الدین صاحب بھی تھے جو ایک قابل وکیل ہونے کے علاوہ ایک

اچھے لیکچرار بھی تھے۔ حضرت مسیح موعود علیہ السلام کے زمانہ میں حضور کی طرف سے عدالتوں میں وکالت

کے فرائض سرانجام دے کر جماعت میں کافی شہرت حاصل کر چکے تھے۔ جناب مولوی محمد علی صاحب

صدر انجمن احمدیہ کے سکریٹری تھے۔ ریویو آف ریلیجنز کے ایڈیٹر اور سلسلہ کا کام محنت سے کرنے کی

وجہ سے جماعت میں کافی متعارف ہو چکے تھے۔ حضرت خلیفۃ المسیح الاولؒ کے درسوں میں باقاعدگی کے

ساتھ شامل ہو کر قرآن مجید کا ترجمہ اور تفسیری نوٹ بھی جمع کر کے حضور کو سنا کر اُسے انگریزی زبان

کا جامہ پہنا چکے تھے۔ ان کا یہ خیال تھا کہ اگر وہ قادیان کو چھوڑ کر چلے گئے تو سلسلہ کی ترقی رک

جائے گی۔ جناب مولوی صدر الدین صاحب بی۔ اے۔ بی۔ ٹی تعلیم الاسلام ہائی سکول کے ہیڈ ماسٹر

اور صدر انجمن احمدیہ کے قائم مقام سکریٹری بھی تھے۔ یہ بھی کافی ہوشیار تھے۔ اسی طرح جناب ڈاکٹر

مرزا یعقوب بیگ صاحب جناب ڈاکٹر سید محمد حسین شاہ صاحب اور جناب ڈاکٹر بشارت احمد صاحب اپنے پیشہ، خدمات اور وجاہت کی وجہ سے جماعت میں کافی قدر کی نگاہ سے دیکھے جاتے تھے اس لئے انہیں یقین تھا کہ جماعت کی اکثریت ان کے ساتھ شامل ہو جائے گی۔ چنانچہ ان لوگوں نے مرکز سلسلہ سے نکل کر بیرونی جماعتوں میں طوفانی دورے شروع کر دیئے اور حضرت مسیح موعود علیہ السلام کے بیان فرمودہ عقائد کو خیر باد کہہ کر غیر احمدیوں کو خوش کرنے کے لئے نئے عقائد کی اشاعت بھی کثرت کے ساتھ شروع کر دی۔ چنانچہ ان ایام میں جناب ڈاکٹر مرزا یعقوب بیگ صاحب نے اس امید کی بنا پر پہلی سالانہ رپورٹ میں لکھا۔ کہ

”حضرت مولانا محمد علی صاحب کی آواز گویا خدا تعالیٰ کی آواز ہے اور اس کے رسول کی آواز ہے اور اس کے خلیفہ برحق حضرت مسیح موعود علیہ السلام کی آواز ہے۔ یہ ضرور کامیاب ہو کر رہے گا اور جماعت کا بہترین حصہ ہو اپنے سر میں دماغ اور دماغ میں عقل اور دل میں تقویٰ اللہ اور خشیت اللہ رکھتا ہے ضرور اس مرد میدان کے ساتھ شامل ہو جائے گا اور آخر کار یہ شخص کامیاب ہو کر رہے گا“

ادھر غلامان محمود نے بھی حضور کے ارشاد کے ماتحت ملک بھر کی جماعتوں کا دورہ کر کے انہیں اصل حقیقت سے آگاہ کرنا شروع کر دیا جس کا نتیجہ یہ نکلا کہ جہاں الحق و زہق الباطل۔ جماعت کی اکثریت نے حضرت خلیفۃ المسیح الثانی رضی اللہ عنہ کی بیعت کر لی اور غیر مبائعین منہ نکلتے رہ گئے۔ البتہ چند مالدار لوگ بیشک ان کے ساتھ شامل ہو گئے جو اپنی دنیاوی مصلحتوں اور کاروباری مشکلات کی وجہ سے جماعت قادیان کا ساتھ دینے سے گھبراتے تھے

لاہور جو اس فتنے کا مرکز تھا اس میں حضرت خلیفۃ المسیح الثانی رضی اللہ عنہ نے حضرت مولوی غلام رسول صاحب راہبکی کو بھیجا دیا۔ حضرت مولوی صاحب نے یہاں پہنچ کر دہلی دروازہ کے باہر حضرت میاں چراغ دین صاحب رئیس لاہور کے مکان واقع ”مبارک منزل“ میں اپنا مرکز قائم کر لیا۔ آپ لاہور میں حضرت خلیفۃ المسیح الاول رضی اللہ عنہ کے زمانہ میں بھی رہ چکے تھے اس لئے جماعت کے احباب آپ سے کافی مانوس تھے۔ آپ نے تقریر اور تحریر کے ذریعہ سے غیر مبائعین کا ڈٹ

کو مقابلہ کیا۔ مناظرات بھی کئے۔ نتیجہ یہ نکلا کہ جماعت کی اکثریت جو اکابرین غیر مبائعین کی وجہ سے مرجع سے مرعوب تھی، اس پر اصل حقیقت کھل گئی اور وہ مبائعین میں شامل ہو گئے۔

ان ایام میں غیر مبائعین کے ساتھ بحث کرنے کے لئے حضرت مولوی صاحبؒ کے خاص معاون

حضرت میاں محمد سعید صاحب سعدی ابن حضرت میاں چراغ دین صاحب تھے۔ میاں سعدی مرحوم کو مبائعین اور غیر مبائعین کے درمیان متنازعہ تقریرات زبانی یاد تھیں اور اس قسم کی تقریرات پر مشتمل آپ نے بعض ٹریکٹ بھی لکھے تھے۔ حضرت میاں سعدی مرحوم کی وجہ سے اس خاندان کے بعض بچے بھی غیر مبائعین کے ساتھ گفتگو کا خاص ملکہ رکھتے تھے۔ چنانچہ محترم میاں محمد عمر صاحب ابن حضرت میاں عبد المجید صاحب اور پروفیسر میاں عبدالرحمن صاحب مرحوم ابن حضرت میاں احمد دین صاحب نے تو گویا ان کی وفات کے بعد سن ۱۹۷۴ء سے ان کا کام قریباً سنبھال ہی لیا تھا۔ یہ وہ لوگ تھے جو خاص ملکہ رکھنے کی وجہ سے مشہور تھے۔ لیکن عام گفتگو اس خاندان کے سارے افراد کر لیتے تھے اور اس کی وجہ ایک تو حضرت مولوی غلام رسول صاحب راجیکیؒ کا وجود تھا جن کا ہیڈ کوارٹر ان کا گھر تھا۔ دوسرے اس خاندان کے ایک مشہور فرد حضرت حکیم محمد حسین صاحب مرہم عیسیٰ شروع شروع میں غیر مبائعین کے ساتھ شامل ہو گئے تھے۔ اور ایک لمبا زمانہ ان کے ساتھ رہے۔ اپنے والد محترم حضرت میاں چراغ دین صاحب کی وفات کے بعد گوانہوں نے ایک رویا کی بنا پر حضرت خلیفۃ المسیح الثانی رضی اللہ عنہ کی بیعت کر لی تھی مگر بعض عقائد میں ان کا اختلاف زندگی بھر رہا۔ اور وہ بحث کے اس قدر شوقین و دلدادہ اور عادی تھے کہ ٹھکے ہی نہیں تھے۔ خصوصاً مسئلہ نبوت کے متعلق تو وہ ساری عمر سلسلہ کے علماء اور اپنے خاندان کے افراد کے ساتھ بحثیں کرتے رہے۔ مناظرات بھی کئے۔ چنانچہ ایک مناظرہ جو انہوں نے سلسلہ کے جید عالم حضرت میر محمد اسحاق صاحبؒ کے ساتھ کیا تھا، شائع بھی ہو چکا ہے۔ حضرت حکیم صاحب موصوف چونکہ اس گھر میں رہتے تھے اور بحث مباحثہ ان کا ایک محبوب مشغلہ تھا اس لئے گھر کے سارے افراد ان کی بحثیں سن سن کر ان مسائل سے خوب واقف ہو گئے تھے۔ راقم الحروف نے بھی ایک لمبا عرصہ حضرت حکیم صاحب کے ساتھ گفتگو کی ہے اور انہیں گفتگو کرتے ہوئے سنا بھی ہے۔ ان کی گفتگو اپنے بھائی حضرت میاں عبدالعزیز صاحب مغلؒ

کے ساتھ خاصی دلچسپ ہوا کرتی تھی۔

لاہور چونکہ غیر مبائعین کا مرکز تھا۔ اس لئے غیر مبائعین کے لئے مرکز سے بھی بکثرت لٹریچر آیا کرتا تھا۔ جسے جماعت غیر مبائعین بھائیوں میں تقسیم کیا کرتی تھی۔ علاوہ ازیں حضرت خلیفۃ المسیح الثانیؒ نے مسند خلافت پر بیٹھتے ہی حضرت مولوی غلام رسول صاحب راجپوتی کو لاہور بھجوایا (مفصل ذکر آگے آئے گا) اور خود بھی وقتاً فوقتاً جماعت کو خطوط لکھے۔ چنانچہ حضور کی ایک چھٹی جو حضور نے حضرت حکیم محمد حسین صاحب موجود مفرج عنبری کو لکھی اس کا چرچہ درج ذیل ہے۔

از طرف محمود اللہ رطوف جماعت اللہ لاہور

برادران

السلام علیکم لاہور کی جماعت بوجہ ہمارے
 کہ ایک بعض ایسے دوست پائے جاتے ہیں جو حضرت مسیح
 کے نہایت پرانے خادم ہیں اور بوجہ ان کے کہ لاہور منجانب
 گادا اخلانہ ہے اور بوجہ ان کے کہ وہ اس گروہ کا مرکز
 ہے جو مسند اللہ یہ کہ علیہ ہو کر انہیں بنکر عزیز
 کے زیادہ مسکن مخالفت کر رہے ہیں اور بوجہ
 ان کے کہ حضرت مسیح موعودؑ میں ہر موت
 ہوئے اور ان کو کم جانی اور کم ہوشی کے ساتھ

موانع سب سے آگے ایک خاص جماعت ہے اور
 یہ سب سے بڑا ہے کہ یہ مذکورہ بالا خصوصیات
~~کے حامل ہیں~~ جو ان کے حاصل ہونے کے لئے ان کو
 طرح احاسس ہو گا اور وہ اپنے فرائض کی ادائیگی
 کے لئے جس طرح ضابطہ رکھتے ہوں گے ان کی عمر میں بھی مزید
 تائید کے لئے اس کے اندر سطوح کے ذریعہ ان کے
 فرائض کی طرف توجہ دلا دیا ہو
 آج لوگوں کو میرے ایک خط کے ذریعے مطلع
 ہوا ہو گا کہ میں نے بعض ضرورتوں کی وجہ سے لاہور
 کے عہدہ داروں کو خود منتخب کیا ہے جو عہدہ دار

بد گئے ہیں ان کے برائیوں کا یہ وجہ نہیں کہ ان کے کام
 میں کچھ نقص تھا بلکہ کامیابی باعث ادا و نفاذ دینے
 عبدالحمید صاحب کا ایک خط تھا جو انہوں نے بھیج دیا
 تھا جس میں انہوں نے بعض وجوہات کے لایا ہوا
 تھا کہ انہوں نے عہدہ داروں سے بعض تبدیلیوں کی
 خواہش کی تھی۔ دوح الکا باعث یہ تھا کہ
 - سب سے پہلے کو اکثر افراد سے رہنما تھا جس کی
 وجہ سے بعض امور میں لا ہوا تھا کہ انہوں نے کام
 میں ترقی نہ آئی اور وہ بھیج دیا تھا کہ انہوں
 نے نہایت محبت اور اخلاص کے ساتھ کام کیا ہے

اگر ایسویج کے پیر نے سندن پیر کا گناہ لکھا تھا
اس کا عہد کے بکھر گئے جاتے۔

حکیم محمد حسین صاحب سرائے مخلص سرائے
حضرت یحییٰ موعودؑ نے خاص تعلق رکھتے ہیں
امید کرتا ہوں کہ دہلی کے اصحاب ان کے کام
کے ساتھ ساتھ اور ہر طرح ان کی مدد کریں گے
اور یہ امید کرتا ہوں کہ آئندہ وہ اس
سکانت کو جو وہ دیکھ رہے ہیں اس کے سیدھے
صاحب نے لکھا تھا کہ بعض لوگ گامراہ ہیں

دلیت سے آئندہ سیدانہ ہونے دیجیے
 میرے عزیز بھائیو دین کی حالت موجودہ
 اس بات کی اجازت نہیں دیتا کہ آئیں کہ
 ہاں فرقہ لکھا جائے یا کر کے کہ نہایت سے عام ایسا ہے
 جس اس سو ستہ اور اس وقت کو پہنچا تو
 خدائے دین کے فدا میں اور بخل فدا میں آج
 نام لکھا جائے ہمارے یہاں وہ کوئی چیز ہے جس
 لئے ہم جھگڑ رہے ہیں وہ کام جو کرتے ہیں اللہ
 کہ ایک متعلق ہم اختلاف کر رہے ہمارے مال اور
 ہمارے حیدہ میں یہ کہ لینے ختم متعلق نہ ختم ہو سکے

کیا چاہا ہے کیا ضرورت ہمارے
 ہے گمانی نہیں کیا اللہ تعالیٰ کی رضا ہمارے
 ہے نہیں کہ ہم ان کو چھوڑ دے تو کس لئے دین
 ہے فقر و انداز کی وجہ سے

ہم نے خود کو غلام رکھ کر کونسا عہدہ نہیں
 دیا اس لئے نہیں کہ وہ اپنے آپ کو بہر لکھ کر انعام
 نہ لے یاد نہیں تھا کہ اس لئے کہ لا بہور کا
 لا بہور کی جماعت ہیں انتظام کرے مولوی صاحب
 میرے نائب اور جامع مقام ہے طور پر وہاں

رہتے ہیں ایسے ایسے کیفیت کو برداشت کرنے
 کہ نہ ہنر کا کام اس آب کوٹ بھی اسید ہے
 انکی اس کیفیت کا خیال رکھیں اور احمد
 دینیہ سے اس شے کو احمد رائے کے بغیر
 کوٹا لاہ نہ کر سکتے

یہ آخر سہا ہے لوگوں کو اس امر کا علم
 بھی متوجہ کرنا چاہیے کہ اس شے کو کھانے پر
 پھیلنے والے علاج زیادہ تر آب کوٹ ہے
 کر سکتے ہیں اس غفلت کو ترک کر کے تباہی

اور ~~میں~~ کو شہنشاہ اس وقت کو
 شہانے سرگ جا میں تا آریک ذرہ کے فرض
 ادا ہو جو تاج لاد ہو رکی جماعت جنگی فہشت
 کے خدا ملے ان کی طرف سے آریک لیے معرکہ کیا گیا
 سہ آفریں دعا کرتا ہوں کہ اللہ مہلے
 آپ کو گونگو دین د دنیا میں کامیاب فرما دے
 اسد در کری جماعتوں کا ٹٹو نہ بننے کا نقص
 آریک عطا ہو اور آریک تاج لاج آفاق
 اتحادی ہو آریک واسلحہ خالص
 سزا کر دے

احمدیہ ہوسٹل لاہور کا قیام۔ ۱۹۱۵ء

خلافتِ ثانیہ کے ابتدائی حالات بیان کرنے کے بعد اب ہم تاریخوار بعض واقعات کا ذکر کرتے ہیں۔ سوسب سے اول ”احمدیہ ہوسٹل لاہور“ کے متعلق بعض واقعات کا ذکر ضروری معلوم ہوتا ہے۔ احمدیہ ہوسٹل لاہور

کے مختلف کالجوں میں تعلیم حاصل کرنے والے احمدی طلباء کی دینی تربیت کے لئے ۱۹۱۵ء کے آخر میں حضرت خلیفۃ المسیح الثانیؑ کے حکم سے جاری کیا گیا۔ پہلے اسلامیہ کالج کے پاس پچاس روپیہ ماہوار پر ایک مکان کرایہ پر لیا گیا۔ لیکن اس مکان میں طلباء کو بعض تکالیف تھیں۔ اس لئے عالیجناب حضرت نواب محمد علی خاں صاحب رئیس مالیر کو ٹلنے اور مکان لینے کی رائے دی۔ چنانچہ بڑی تلاش کے بعد ایک مکان واقعہ گوالمنڈی مبلغ شتر روپیہ ماہوار کرایہ پر لیا گیا۔ یہ عالیشان بلڈنگ حفظانِ صحت اور بجائے وقوعہ کے لحاظ سے بہت عمدہ تھی۔ اس ہوسٹل کے سپرنٹنڈنٹ کے فرائض کی بجا آوری کا کام محترم بابو عبد الحمید صاحب سکریٹری انجمن احمدیہ لاہور کے سپرد کیا گیا۔ اس وقت ہوسٹل میں کل پندرہ طالب علم تھے جو لاہور کے مختلف کالجوں میں تعلیم حاصل کرتے تھے۔ درس تدریس کا کام حضرت مولانا غلام رسول صاحب راجیکی کے سپرد تھا۔

حضرت خلیفۃ المسیح الثانی رضی اللہ عنہ بھی جب کبھی لاہور میں تشریف لاتے تو طلبہ کی روحانی تربیت کے لئے ہوسٹل ہی میں قیام فرماتے۔

محترم جناب چوہدری اسد اللہ خاں صاحب امیر جماعت احمدیہ لاہور کا بیان ہے کہ جن ایام میں ہوسٹل گوالمنڈی کے مکان میں تھا۔ ان ایام میں کچھ عرصہ کے لئے جناب مولوی عبدالرحیم صاحب درو نے بھی سپرنٹنڈنٹ ہوسٹل کے فرائض سدا انجام دیئے تھے۔ آپ عربی ایم۔ اے کا امتحان دینے کے لئے لاہور تشریف لائے تھے۔ ان دنوں آپ کا نام ”رحیم بخش“ تھا۔ جسے کچھ عرصہ کے بعد حضرت امیر المومنین خلیفۃ المسیح الثانی رضی اللہ عنہ نے بدل کر ”عبدالرحیم“ رکھ دیا تھا۔ اس کے بعد کچھ نسبت روڈ پر ایک کوٹھی کرایہ پر لی گئی۔ اس کوٹھی میں ۱۹۲۵ء تک ہوسٹل رہا۔ سپرنٹنڈنٹ محترم سید دلاور شاہ صاحب تھے۔ حضرت چوہدری محمد ظفر اللہ خاں صاحب امیر جماعت تھے اور ان کی کوٹھی کچھ نسبت روڈ پر ”مجیٹھ ہاؤس“ کے نام سے مشہور تھی۔ سبک و ماں دیال سنگھ ٹرسٹ لائبریری ہے۔ ان ایام کے مشہور طالب علم یہ تھے۔

ملک غلام فرید صاحب ایم۔ اے۔ شیخ یوسف علی صاحب مرحوم پرائیویٹ سکریٹری مرزا عبدالحق صاحب صوبائی امیر۔ میاں عطاء اللہ صاحب سابق امیر راولپنڈی۔ چوہدری غلام احمد صاحب ایم۔ لے مرحوم۔ صوفی غلام محمد صاحب ناظر بیت المال۔ صوفی محمد ابراہیم صاحب ریٹائرڈ ہیڈ ماسٹر تعلیم الاسلام ہائی سکول۔ شیخ محمد احمد صاحب امیر جماعت احمدیہ لائلپور۔ شیخ بشیر احمد صاحب ایڈووکیٹ (سابق جج ہائی کورٹ)۔ ڈاکٹر خلیفہ تقی الدین صاحب۔ سید عبدالرزاق شاہ صاحب چودھری محمد اسد اللہ خاں صاحب بار ایٹ لاء نوڈ۔ چودھری محمد شریف صاحب امیر جماعت احمدیہ منٹگری۔ ڈاکٹر عبدالرحمن صاحب لانجہا۔ چودھری رشید احمد صاحب ڈپٹی انسپکٹر مدارس ملتان۔ ڈاکٹر کرنل عطاء اللہ صاحب۔ ڈاکٹر سید عنایت اللہ شاہ صاحب۔ ڈاکٹر لال دین صاحب۔ چودھری حاکم دین صاحب ایڈووکیٹ،
 سید محمود اللہ شاہ صاحب مرحوم سابق ہیڈ ماسٹر تعلیم الاسلام ہائی سکول۔ سید عزیز اللہ شاہ صاحب ۱۹۲۵ء میں ہوسٹل ۳۶۔ ایمپس روڈ پر چلا گیا۔ وہاں سپرنٹنڈنٹ شیخ یوسف علی صاحب مرحوم تھے۔ محترم ماسٹر نذیر احمد خاں اور ڈاکٹر غلام مصطفیٰ صاحب بھی وہاں کچھ عرصہ سپرنٹنڈنٹ رہے۔ اس زمانہ کے مشہور طلباء کے نام یہ ہیں۔

حضرت صاحبزادہ مرزا ناصر احمد صاحب خلیفۃ المسیح الثالث ایدہ اللہ بنصرہ العزیز حضرت صاحبزادہ مرزا مظفر احمد صاحب سکریٹری ذوات مال پاکستان۔ حضرت صاحبزادہ مرزا منور احمد صاحب چیف ہیڈ کلک آفیسر فضل عمر ہسپتال دلہو۔ محترم ملک عبدالرحمن صاحب خادم مرحوم۔ ملک کرم الہی صاحب ایڈووکیٹ کوئٹہ۔ سید ظہور احمد شاہ صاحب۔ ڈاکٹر عبدالحق صاحب سول سرجن۔

اس کے بعد ہوسٹل کوٹھی "الغیض" لٹن روڈ میں چلا گیا۔ وہاں سپرنٹنڈنٹ شیخ فضل کریم صاحب پراچہ تھے۔ دو سال کے بعد وہاں سے ہوسٹل پھر ایمپس روڈ منتقل ہو گیا۔ یہاں بھی دو سال کے قریب ہوسٹل رہا۔ اس جگہ سپرنٹنڈنٹ سید غلام مصطفیٰ صاحب تھے۔ مشہور طلباء میں سے صرف چودھری محمد انور حسین صاحب امیر جماعت شیخوپورہ کا نام یاد ہے۔ آخر میں ہوسٹل ڈیوس روڈ پر چلا گیا۔ اس کوٹھی میں جو میوگا روڈن کے متصل ہے اور جسے بعد میں محترم مولوی رحمت علی صاحب رئیس التبلیغ انڈونیشیا نے الاٹ کر دیا اور جہاں آجکل محترم مولوی صاحب کے صاحبزادگان مقیم ہیں۔

سلسلہ بیان جاری رکھتے ہوئے محترم چودھری محمد اسد اللہ خاں صاحب نے فرمایا کہ ہوسٹل کی نگرانی کے لئے ایک وارڈن ہوا کرتا تھا جو ہوسٹل اور نظارت تعلیم و تربیت کے درمیان بطور واسطہ ہوا کرتا تھا۔ ۱۹۳۲ء سے لیکر ۱۹۴۰ء تک وارڈن کے فرائض میرے ذمہ رہے تقسیم ملک کے بعد ہوسٹل ایک عرصہ تک بند رہا۔ اب پھر ۱۹۶۷ء سے گلبرگ کی ایک کونٹھ میں جاری ہوا مگر تھوڑے عرصہ بعد ہی وہاں سے منتقل ہو کر کینال پارک میں آگیا۔ اب کینال پارک میں ہے اور محترم چودھری رحمت خاں صاحب سابق امام مسجد لندن سپرنٹنڈنٹ ہیں۔

صدقۃ مریمہ کی تصنیف | پیچھے ذکر ہو چکا ہے کہ حضرت میاں معراج دین صاحب عمر ایک ماہر انشا پرداز تھے اور سلسلہ کی تائید میں کتب اور اشتہارات لکھتے رہتے تھے۔ ۱۹۱۵ء میں آپ نے "صدقۃ مریمہ" کے نام سے حضرت مریم کی صدیقیت پر ایک پُر از معلومات کتاب لکھی۔

غیر مبائعین کے ساتھ مباحثے اور گفتگو جاری رہتی تھی۔ اور فریقین کی طرف سے ٹریکٹ اور کتابیں بھی شائع ہوتی رہتی تھیں۔ سلسلہ ۱۹۱۶ء میں بھی برابر جاری رہا۔

لاہور میں امارت کا قیام | محترم جناب چودھری محمد ظفر اللہ خاں صاحب قانونی تعلیم کو مکمل کر کے ۱۹۱۱ء میں لندن سے واپس اپنے وطن آ گئے تھے اور آتے ہی سیالکوٹ میں پریکٹس شروع کر دی تھی۔ اپریل ۱۹۱۸ء کے قریب

آپ لاہور منتقل ہو گئے۔ حضرت امیر المومنین خلیفۃ المسیح الثانی رضی اللہ عنہ جماعت لاہور کی تنظیم کو مستحکم کرنے کے لئے آپ کو لاہور کی جماعت کا امیر مقرر فرمایا۔ آپ کے تقرر سے پہلے جماعت میں امارت کا عہدہ نہیں ہوا کرتا تھا۔ ۱۹۱۸ء میں حضرت امیر المومنین رضی اللہ عنہ نے لاہور میں حضرت چودھری صاحب موصوف کو اور فیروز پور میں حضرت خاں صاحب مولوی فرزند علی صاحب کو امیر مقرر فرمایا۔ اور اس طرح ان دونوں بزرگوں کے ذریعہ سے جماعت میں امارت کی ابتداء شروع ہوئی جناب چودھری صاحب نے وکالت کے پیش میں جلد ہی نمایاں ترقی کر لی اور آپ کا شمار لاہور کے چوٹی کے وکلاء میں ہونے لگا۔ آپ صدر انجمن احمدیہ کے قانونی مشیر بھی تھے۔ اور جماعتی مقدمات میں بھی اکثر ہندوستان بھر میں جایا کرتے تھے۔

۱۹۱۹ء میں حضرت امیر المومنینؒ کی لاہور میں دو اہم تقریریں

۲۱ فروری ۱۹۱۹ء کو حضرت امیر المومنین خلیفۃ المسیح اثنی عشری المدینۃ لغرض علاج لاہور میں تشریف لائے مگر علاج کے ساتھ ساتھ حضور نے دو عظیم الشان تقریریں بھی کیں۔

حضور کی پہلی تقریر ”اسلام اور تعلقات بین الاقوام“ کے موضوع پر ۲۳ فروری کو بیڈ لار ہال میں ہوئی اور دوسری ”اسلام میں اختلافات کا آغاز“ کے موضوع پر مارٹن ہسٹارل سوسائٹی اسلامیدہ کالج کے زیر انتظام جیبیہ ہال میں ہوئی۔ پہلی تقریر کے دوران صدارت کے فرائض حضرت چوہدری محمد ظفر اللہ خاں صاحب نے سرانجام دیئے اور دوسری تقریر جناب سید عبدالقادر صاحب ایم۔ اے کی صدارت میں ہوئی۔ جناب سید عبدالقادر صاحب نے اپنی افتتاحی تقریر میں فرمایا :-

”آج کے لیکچر اس عزت، اس شہرت اور اس پائے کے انسان ہیں کہ شاید ہی کوئی صاحب نادقت ہوں۔ آپ اس عظیم الشان اور برگزیدہ انسان کے خلف میں جنہوں نے تمام مذہبی دنیا اور بالخصوص عیسائی عالم میں تہلکہ مچا دیا تھا“

اس تقریر میں حضور نے عبداللہ بن سبا اور اس کے باغی ساتھیوں کی سازشوں اور فتنہ انگیزوں پر تفصیل کے ساتھ روشنی ڈالی اور یہ مضمون جو نہایت ہی مشکل اور پیچیدہ تھا اور جسے مشہور تاریخ دان اصحاب بھی بیان کرنے سے ہچکچاتے تھے اسے حضور نے ایسے عام فہم اور دلکش پیرایہ میں بیان فرمایا کہ حاضرین عیش و عشرت کر اٹھے جناب سید عبدالقادر صاحب نے خاتمہ تقریر پر فرمایا۔

”حضرات! میں نے بھی کچھ تاریخی اوراق کی ورق گردانی کی ہے اور آج شام جب میں اس ہال میں آیا تو مجھے خیال تھا کہ اسلامی تاریخ کا بہت سا حصہ مجھے بھی معلوم ہے اور اس پر میں اچھی طرح رائے زنی کر سکتا ہوں لیکن اب جناب مرزا صاحب کی تقریر کے بعد معلوم ہوتا ہے کہ میں ابھی طفل مکتب ہوں اور میری علمیت کی روشنی اور جناب مرزا صاحب کی علمیت کی روشنی میں وہی نسبت ہے جو اس (میز پر رکھے ہوئے لیمپ کی طرف اشارہ کر کے) کی روشنی کو اس بجلی کے لیمپ (جو اوپر آویزاں تھا) کی طرف اُنگی اٹھا کر) کی روشنی سے ہے۔ حضرات! جس فصاحت اور علمیت سے جناب مرزا صاحب نے اسلامی تاریخ کے ایک نہایت ہی مشکل

باب پر روشنی ڈالی ہے وہ انہیں کا حصہ ہے۔" لے

جناب ایڈیٹر صاحب "پیغام صلح" نے "ایک قابل قدر لیکچر" کے عنوان سے لکھا:-

"ہم علانیہ اس بات کا اظہار کرتے ہیں کہ ۲۶ فروری ۱۹۱۹ء کو جیمیسیہ ہال لاہور میں خلافت اسلامیہ کے اندرونی اختلافات پر جو لیکچر انہوں (مراد حضرت خلیفۃ المسیح الثانیؒ مؤلف) نے دیا وہ نہایت ہی قابل قدر اور لائق تحسین تھا۔ جس محنت اور جس قابلیت کے ساتھ میاں صاحب نے تاریخ کی درق گردانی کر کے ان اسباب کو معلوم کیا ہے جو صحابہ رضی اللہ عنہم کے باہمی اختلافات اور آپس کی نزاعات اور جنگوں کا باعث بنے تھے اور جس خوبی کے ساتھ اس الزام کو کہ صحابہ رضی اللہ عنہم دراصل ان فتنوں کے موجب بنے ان خیر القرون کے بزرگوں سے اُتارنے کی کوشش کی ہے وہ داد دینے کے قابل ہے۔" لے

یہ تقریر جب اگلے سال یعنی ۱۹۲۰ء میں شائع ہوئی تو اس کی ابتداء میں جناب سید عبدالقادر صاحب نے تمہیداً لکھا کہ

"فاضل باپ کے فاضل بیٹے حضرت مرزا بشیر الدین محمود احمد کا نام نامی اس بات کی کافی ضمانت ہے کہ یہ تقریر نہایت عالمانہ ہے۔ مجھے بھی تاریخ اسلامی سے کچھ شُد ہد ہے اور میں دعویٰ سے کہہ سکتا ہوں کہ کیا مسلمان اور کیا غیر مسلمان بہت تھوڑے مؤرخ ہیں جو حضرت عثمان کے عہد کے اختلافات کی تہہ تک پہنچ سکے ہیں اور اس جہلک اور پہلی خانہ جنگی کی اصلی وجوہات کو سمجھنے میں کامیاب ہوئے ہیں۔ حضرت مرزا صاحب کو نہ صرف خانہ جنگی کے اسباب سمجھنے میں کامیابی ہوئی ہے بلکہ انہوں نے نہایت واضح اور مسلسل پیرائے میں ان واقعات کو بیان فرمایا ہے جن کی وجہ سے ایوانِ خلافت مدت تک تزلزل میں رہا۔ میرا خیال ہے ایسا مدلل مضمون اسلامی تاریخ سے دلچسپی رکھنے والے احباب کی نظر سے پہلے کبھی نہیں گذرا ہوگا۔" لے

۱۹۲۰ء میں حضرت امیر المؤمنینؒ کی لاہور میں تقریریں حضرت چوہدری محمد ظفر اللہ خاں صاحب کے زمانہ امارت کی ایک خصوصیت یہ

لے الفضل ۸ مارچ ۱۹۱۹ء ۲ پیغام صلح ۲۸ مارچ ۱۹۱۹ء

لے سرورق "اسلام ہیں اختلافات کا آغاز"۔ بار دوم

عقلی کہ آپ کے زمانہ میں حضرت امیر المومنین خلیفۃ المسیح الثانی رضی اللہ عنہ جب بھی لاہور تشریف لاتے تھے اونچے طبقہ کے لوگ حضور سے ملاقات کے لئے آیا کرتے تھے اور سبک تقریریں بھی بکثرت ہوا کرتی تھیں جن سے ہر طبقہ کے لوگ فائدہ اٹھاتے تھے چنانچہ جب حضور ۱۳ فروری ۱۹۲۰ء کو لاہور میں تشریف لائے اور ایک عشرہ قیام فرمایا تو اس اثنا میں حضور نے پانچ اہم تقریریں فرمائیں جن کی تفصیل درج ذیل ہے۔

(۱) پہلی تقریر ۵ فروری کو بریڈ لہال میں حضرت خان ذوالفقار علی خاں صاحب کی صدارت میں ہوئی۔ اس تقریر میں حضور نے وزیراعظم انگلستان کے اس اعدا کو عقلی اور نقلی دلائل سے غلط ثابت کیا کہ آئندہ دنیا کا امن عیسائیت کے ساتھ وابستہ ہے حضور نے دلائل قاطعہ اور براہین ساطعہ سے واضح فرمایا کہ مستقبل میں دنیا کا امن صرف اسلام کے ساتھ وابستہ ہے۔

(۲) دوسری تقریر ”واقعات خلافت علوی“ کے موضوع پر خان بہادر شیخ عبدالقادر صاحب کی صدارت میں جیمیہ ہال میں ہوئی جس کا انتظام لاہور کی مارٹن ہسٹاریکل سوسائٹی نے کیا تھا۔ اس تاریخی تقویم میں بھی حضور کا اسلوب بیان، واقعات کی چھان بین اور طرز استدلال اسی رنگ کا تھا جو حضور کے مشہور لیکچر ”اسلام میں اختلافات کا آغاز“ میں پایا گیا تھا۔ حاضرین جلسہ پر اس تقریر کے اثر کا کچھ اندازہ صاحب صدر کے ان ریمارکس سے ہو سکتا ہے جو انہوں نے تقریر کے خاتمہ پر دیئے۔ انہوں نے فرمایا۔

”حضرات! میں آپ سب صاحبان کی طرف سے حضرت صاحبزادہ مرزا شہر الدین محمود احمد صاحب کا تہ دل سے شکریہ ادا کرتا ہوں۔ اس پُرزور خطابت اور پُرآز معلومات تقریر کے لئے جو آپ نے اس وقت ہمارے سامنے کی ہے میں نے دیکھا ہے کہ حضرت نے قریباً تین گھنٹے تقریر کی ہے اور آپ صاحبان نے ہم تن گوش ہو کر سُنی ہے۔ اس تقریر سے جو وسیع معلومات اسلامی تاریخ کے متعلق معلوم ہوئے ہیں ان میں سے بعض بالکل غیر معمولی ہیں حضرت صاحبزادہ صاحب نے ان کی تلاش اور تجسس کے لئے کسی وقت بہت سی کتب کا مطالعہ کیا ہوگا۔ مگر میں بلا تامل کہہ سکتا ہوں کہ یہ باتیں محض مطالعہ سے حاصل نہیں ہو سکتیں بلکہ

ایں سعادت بزورِ بازو نیست

تا نہ بخشد خدائے بخشندہ

میں نے کبھی نہیں دیکھا کہ اس روانی سے کسی نے تاریخی معلومات کو مسلسل بیان کیا ہو اور پھر کسی تاریخی مضمون سے ربا لطف آیا ہو جو کسی داستان گو کی داستان میں بھی نہ آسکے۔ اس کے لئے میں پھر شکریہ ادا کرتا ہوں۔ ۱۷

(۳) تیسری تقریر حضور نے ”مذہب اور اس کی ضرورت“ کے موضوع پر احمدیہ ہوسٹل لاہور میں فرمائی۔ ۱۸ فروری ۱۹۲۱ء کی یہ تقریر حضور نے ”ہستی باری تعالیٰ کے ثبوت“ میں کی جو دراصل مستشرقین یورپ کے اعتراضات کے جوابات میں تھی حضور نے موجودہ علمی تحقیقات کو مد نظر رکھ کر ایسے دلکش پیرایہ میں یہ تقریر کی کہ سامعین وجد میں آگئے۔ ۱۸

(۴) چوتھی تقریر حضور نے ۱۹ فروری ۱۹۲۱ء کو احاطہ میاں چرناغ دین صاحب بیرون دہلی دروازہ میں کی۔ یہ ایک قسم کی تبلیغی تقریر تھی جو احمدیوں اور غیر احمدیوں کے مجمع میں مسلسل اڑھائی گھنٹہ تک جاری رہی اس تقریر میں حضور نے صداقت احمدیت کو ایسے اچھوتے رنگ میں بیان فرمایا کہ اکثر سامعین کی آنکھیں پرچم تھیں اور وہ سید متاثر نظر آتے تھے۔ ۱۹

(۵) پانچویں تقریر میں جو ۲۴ فروری کو ہوئی خالص جماعت احمدیہ لاہور مخاطب تھی مگر موضوع اس قسم کا تھا جس سے ساری جماعت فائدہ اٹھا سکتی تھی ۲۰

یاد رہے کہ ان ایام میں حضور صرف تقریر ہی نہیں فرماتے تھے بلکہ دن کے اوقات میں اکثر غیر احمدی اور غیر مسلم حضرات ملاقات کے لئے بھی تشریف لاتے رہتے تھے چنانچہ بعض مشہور مسینیوں کا ذکر انفضل کے اوراق میں بھی ہے۔ انہی میں سے ایک صاحب مسٹر چرچر پرنسپل اسلامیہ کالج لاہور تھے جن سے حضور نے متعدد دینی مسائل کے بارہ میں گفتگو فرمائی اور وہ بہت ہی متاثر ہو کر گئے۔ ۲۱

۴ مارچ ۱۹۲۱ء کو حضرت امیر المومنین خلیفۃ المسیح الثالثی رضی اللہ عنہ ایک مقدمہ میں شہادت دینے کے لئے لاہور سفر لاہور۔ ۴ مارچ ۱۹۲۱ء

۱۷ افضل یکم مارچ ۱۹۲۱ء ۱۸ ایضاً ۱۹ ایضاً ۲۰ ایضاً ۲۱ ۲۲ فروری کو حضور امت سر تشریف لے گئے اور بندے ماترم آل میں ”صداقت اسلام اور ذرائع ترقی اسلام“ پر ایک شاندار تقریر فرمائی جو علماء سو کی اشتعال انگیزی کے باوجود بخیر و خوبی ختم ہوئی۔ رات کی گاری سے حضور واپس لاہور تشریف لے آئے (افضل ۵ مارچ ۱۹۲۱ء) ۲۳ افضل ۱۵ مارچ ۱۹۲۱ء ۲۴ افضل ۲۳ فروری ۱۹۲۱ء

تشریف لائے۔ اس موقع سے فائدہ اٹھاتے ہوئے حضور نے دو تقریریں بھی فرمائیں۔ ایک ”مذہب کی ضرورت“ کے عنوان پر اور دوسری ”حقیقی مقصد اور اس کے حصول کے طریق“ پر۔

۱۹۲۱ء کے دوران میں حضرت مولانا غلام رسول صاحب راجپوتی نے لاہور میں منشی پیر بخش صاحب ایڈیٹر رسالہ ”تائید الاسلام“ کے ساتھ احمدیوں اور غیر احمدیوں کے درمیان اختلافی مسائل پر ایک شاندار مباحثہ کیا جو ”مباحثہ لاہور“ کے نام سے شائع ہوا۔ الفضل میں بھی اس کا ذکر ہے۔

۲۳ فروری ۱۹۲۲ء کو حضور ایک ہفتہ کے لئے لاہور تشریف لائے اور حضرت چوہدری محمد ظفر اللہ خاں صاحب امیر جماعت احمدیہ لاہور کی کوٹھی پر قیام فرمایا۔ حضرت

بھوہری صاحب نے حضور اور حضور کے خدام کی حتی المقدور بہمان نوازی اور خاطر مدارات میں کوئی کسر نہ اٹھا رکھی۔ فجزاءہ اللہ احسن الجزاء

اس سفر میں حضور نے ایک تو شہزادہ پرنس آف ویلز کے استقبال میں شمولیت اختیار فرمائی۔ دوسرے وعظ و نصیحت اور تبلیغ سلسلہ حقہ سے اپنوں اور غیروں کو خوب فائدہ پہنچایا۔ الفضل نے حضور کے اس ہفتہ کے کاموں کی تفصیل بیان کرتے ہوئے جو رپورٹ شائع کی ہے وہ درج ذیل ہے

”حضور علیہ السلام نے لاہور کے قیام کا ایک ہفتہ وعظ و نصیحت اور ارشاد و ہدایت میں صرف کیا کہیں جماعت کے نو بہال طلبا کو وعظ کرتے تھے۔ کہیں عام لوگوں کو سمجھاتے تھے۔ کہیں ایک جلسہ کی صورت میں تعلیم یافتہ لوگوں کو مذہبی اور روحانی لذت کا شوق دلاتے تھے کہیں دہریت اور مادہیت کی رگ پر نشتر رکھتے تھے۔ کہیں عیسویت کا سحر باطل کرتے تھے۔ کہیں منکرین الہام و نبوت کو قائل کرتے تھے۔ غرض ایک کیفیت تھی۔ ایک حال تھا۔ ایک ولولہ تھا جو چلتا پھرتا اور کام کرتا اور لوگوں کو کام کرنے پر آمادہ کرتا نظر آتا تھا۔ اس سفر میں بہت سے لوگوں کے شکوک مذہب کے متعلق دور ہوئے۔ بہت سے ادا م باطل ہوئے۔ اور قریباً بیس پچیس شخصوں نے بیعت بھی کی“

۱۵ الفضل ۳ مارچ ۱۹۲۱ء ۱۵ الفضل ۲۶ دسمبر ۱۹۲۱ء ۱۵ الفضل ۳ مارچ ۱۹۲۲ء

مسجد احمدیہ مغلیہ گنج میں دو نفل

حضرت میاں محمد موسیٰ صاحب (نیلہ گنبد لاہور) نے مغلیہ گنج میں ایک مسجد تعمیر کرائی تھی۔ جب حضور لاہور میں تشریف لائے تو اس موقعہ کو غنیمت سمجھتے ہوئے انہوں نے حضرت امیر المومنین

خلیفۃ المسیح الثانی رضی اللہ عنہ کی خدمت میں درخواست کی کہ حضور ازراہ نوازش مسجد کو دیکھ کر اپنے غلام کی حوصلہ افزائی فرمائیں۔ چنانچہ حضور ۲۶ فروری ۱۹۲۲ء کو مغلیہ گنج تشریف لے گئے اور اس مسجد میں دو نفل نماز بھی پڑھائی۔

۲۷ فروری ۱۹۲۲ء کو حضور نے عہدیداران احمدیہ انٹر کالجیٹ ایسوسی ایشن کی درخواست پر ان کے ایک اجلاس میں "روح کی نشاۃ ثانیہ" کے

موضوع پر ایک پُر از معلومات تقریر فرمائی جس سے حاضرین کی مذہبی معلومات میں بہت اضافہ ہوا۔ لاہور کے اس قیام میں بھی جیسا کہ اوپر ذکر کیا گیا ہے بہت سے معززین حضور کی ملاقات کے لئے تشریف لائے جن میں سے دیال سنگھ کالج کے پرنسپل خاص طور پر قابل ذکر ہیں۔

یہ امر خاص طور پر قابل ذکر ہے کہ پرنس آف ویلز کا استقبال ایک تحفہ پرنس آف ویلز ارشاد نبوی اذا جلاء کم کرم قیوم فا کر موعہ کی تعمیل میں تھا۔ دوسرے

اس ملاقات کے پیچھے بھی تبلیغی جذبہ کار فرما تھا۔ حضور نے ۵۲۲۰۸ احمدیوں کے چندہ سے شہزادہ ویلز کو تبلیغ اسلام و احمدیت کی غرض سے ایک رسالہ تیار فرمایا تھا اور "تحفہ شہزادہ ویلز" (A PRESENT TO THE PRINCE OF WALES) اس کا نام رکھا تھا۔

اگر حضور خود ملاقات نہ کرتے تو اس تبلیغی تحفہ کا وہ اثر ہرگز نہ ہوتا جو ملاقات کے بعد ہوا۔ حضور کی عظیم شخصیت کا شہزادہ پر بہت ہی گہرا اثر پڑا تھا۔ خصوصاً اس لئے بھی کہ حضور نے ملاقات سے قبل گورنر پنجاب کی معرفت یہ امر منوا لیا تھا۔ کہ حضور مغربی طرز ملاقات کے خلاف اسلامی طرز ملاقات کو اختیار فرمائیں گے۔

اس رسالہ میں حضور نے نہایت ہی احسن طریق سے عیسائیت کا بطلان اور اسلام کے فضائل

بیان فرمائے ہیں۔ اور ایسے خوبصورت پیرایہ میں یہ رسالہ لکھا گیا ہے کہ جب شروع کیا جائے ختم کرنے سے قبل اسے ہاتھ سے چھوڑنے کو جی نہیں چاہتا۔

۱۹۲۲ء میں حضرت چوہدری محمد ظفر اللہ خاں صاحب کی کوٹھی میں محترم ڈاکٹر عبید اللہ خاں صاحب نے پادری جفین خاں کے ساتھ اختلافی مسائل پر ایک کامیاب مناظرہ کیا۔

۱۹۲۲ء میں جہانما گاندھی اور مولانا محمد علی وشوکت علی صاحبان کے دوروں کی وجہ سے ہندو مسلمانوں میں اتحاد اور یگانگت کی ایک لہر دوڑ گئی تھی اور سارا ملک اس امر پر

ملک بھر کو پیغام صلح اور ہندو مسلم مشکلات کا صحیح حل

متحد ہو گیا تھا کہ انگریزوں کی غلامی سے ہندوستان کو آزاد کروایا جائے مگر انہوں نے ملکائے شہمی اور سنگٹھن کی تحریک جاری کر کے مسلمان ہندوستان کے جذبات کو سخت مجروح کیا جس کی وجہ سے ملک کا امن بے ہاد ہو گیا۔ ہندو مسلم فسادات روزانہ کے معمول بن گئے۔

ان حالات کو دیکھ کر حضرت امیر المومنین خلیفۃ المسیح الثانی رضی اللہ عنہ سخت مضطرب ہو کر میدانِ عمل میں نکل آئے اور حضور نے ہندوستان کی تمام قوموں کے نام صلح کا پیغام دیتے ہوئے قومی اور ملکی مشکلات کا صحیح حل اہل وطن کے سامنے رکھا اور اس کی تقریب یوں پیدا ہوئی کہ حضور نے لاہور تشریف لا کر ۱۲ نومبر ۱۹۲۳ء کو خان بہادر شیخ عبدالقادر صاحب کی صدارت میں بیٹلا ٹال میں ایک تقریر کی جس میں ہندو اور مسلمان کثیر تعداد میں شریک ہوئے۔ خان بہادر صاحب موصوف نے اپنی افتتاحی تقریر میں فرمایا:-

”جناب مرزا صاحب کو جو ملکہ اس مسئلہ اور اسی طرح اور بہت سے اہم مسائل پر غور فرمانے کا حاصل ہے وہ معمولی نہیں بلکہ غیر معمولی ہے کیونکہ آپ مسلمانوں کی ایک کثیر تعداد کے مذہبی پیشوا ہیں اور آپ نے اپنی زندگی مذہبی معاملات پر غور و فکر کرنے کے لئے وقف کی ہوئی ہے۔“

اس کے بعد حضرت خلیفۃ المسیح تقریر کے لئے کھڑے ہوئے حضور نے پہلے تو مسلمان قوم کو خود حفاظتی کی طرف توجہ دلاتے ہوئے انہیں اسلامی نقطہ نگاہ سے ایسی تجاویز بتائیں کہ جن پر عمل

کرنے سے وہ اپنی تنظیم کو مضبوط کر سکتی تھی۔ بعد ازاں ہندو مسلم صلح کے لئے چند سنہری اصول بیان فرمائے جن کا خلاصہ یہ ہے کہ

اول سب مذاہب والے ایک دوسرے کے مذہبی پیشواؤں کا احترام کریں۔
اگر ایسا ہونا ممکن نہ ہو تو

دوم دوسرے مذاہب پر حملہ کرنے کی بجائے سب قومیں اپنے اپنے مذہب کی خوبیاں بیان کرنے پر اکتفا کر لیں۔
اگر یہ بھی مشکل ہو تو

سوم ہم اس امر پر بھی اتفاق اور اتحاد کے لئے تیار ہیں کہ غیر مسلم یہ اقرار کریں کہ وہ ہمارے بند گوں کو گالیاں نہیں دیں گے اور خدا اور اس کے رسول کے خلاف بدزبانی کا سلسلہ بند کر دیا جائیگا۔
البتہ ایک دوسرے کے مسئلہ اصولوں کی بنا پر اعتراض کیا جاسکے گا۔

چہارم۔ مذہبی لوگوں سے ان کا کوئی مسئلہ مذہبی اصل ترک کرنے کا مطالبہ نہ کیا جائے۔ مثلاً ہندو مسلمانوں سے کہتے ہیں کہ گائے کا گوشت کھانا چھوڑ دو۔ مگر سوال یہ ہے کہ گائے اگر متبرک ہے تو ہندوؤں کے نزدیک ہے مسلمان اس کا گوشت کھانا آخر کیوں چھوڑ دیں جبکہ ان کا مذہب اس کی اجازت دیتا ہے۔

پنجم۔ ہر قوم دوسری قوم کے حقوق تسلیم کرے۔ عجیب بات ہے کہ ہندو یہ تو کہتے ہیں کہ وہ مسلمانوں کو سوراخ لے کر دیں گے مگر مسلمانوں کو ان کے چھوٹے چھوٹے حقوق دینے کے لئے تیار نہیں۔ ششم۔ ہندو کہتے ہیں۔ آل انڈیا نیشنل کانگریس کو سب قومیں تسلیم کریں مگر حالت یہ ہے کہ ذرا سے اختلاف کی بنا پر لوگوں کو اپنے اپنے خیالات پیش کرنے کا موقعہ نہیں دیا جاتا جب تک ہر نقطہ نظر کے لوگوں کو آزادی سے اپنے خیالات پیش کرنے کی اجازت نہ دی جائے کانگریس کبھی بھی سارے ملک کی نمائندہ نہیں ہو سکتی۔

حضور کا یہ لیکچر حاضرین نے پوری توجہ اور انہماک سے سنا۔ لیکچر کے اختتام پر صدر جلسہ

نے کہا۔

”میں جناب مرزا صاحب کا شکریہ ادا کرتا ہوں کہ انہوں نے ایسی جامع اور پُر مغز تقریر فرمائی ہے۔ انہوں نے فرمایا ہے کہ میں اپنا سارا وقت دینیات کے مطالعہ پر صرف کرتا ہوں۔ مگر اس وقت آپ نے سیاسیات پر ایسی وسعت سے روشنی ڈالی ہے کہ زبان اور دل سے تحسین نکلتی ہے۔ . . . جناب مرزا صاحب نے اتفاق و اتحاد کے ہر پہلو پر نگاہ ڈالی ہے جس کی سیاسی لیڈروں سے توقع نہیں ہو سکتی نہ وہ اس طرح نگاہ ڈال سکتے ہیں کیونکہ وہ کسی (سیاسی) پارٹی سے تعلق نہیں رکھتے۔ اس لئے آپ نے نہایت آزادی اور وسعت سے ہر پہلو کو بیان فرمایا ہے“ لے

اس سے اگلے روز یعنی ۱۵ نومبر ۱۹۲۳ء کو حضور نے اتریل
 اسلام پر مغربی علماء کی نکتہ چینی
 فضل حسین صاحب وزیر تعلیم کی صدارت میں اسلامیہ
 کالج کے ہال میں ایک اہم تقریر فرمائی جس کا موضوع تھا۔
 ۱۵ نومبر ۱۹۲۳ء

”اسلام پر مغربی علماء کی نکتہ چینی“

حضور کا یہ لیکچر ایسا جامع اور پُر از معلومات تھا کہ سامعین نے حیرت و استعجاب کے بلے جُلمے جذبات کے ساتھ بالکل خاموشی اور سکون کے ساتھ اسے سُننا۔

۱۹۲۳ء کے واقعات میں ایک قابل ذکر واقعہ
 یہ بھی ہے کہ اس سال کے آخر میں ادارہ ”پیغام صلح“
 پر ایک مضمون ”دید کا بھید“ کی اشاعت کی بنا پر
 ادارہ ”پیغام صلح“ کی طرف سے حضرت چودھری
 نضر الدین صاحب کی رضا کارانہ وکالت

مقدمہ دائر تھا جس کی حضرت چودھری محمد ظفر الدین صاحب نے رضا کارانہ طور پر وکالت کی۔

اس سال حضرت حافظ روشن علی صاحبؒ نے لاہور میں پنڈت دھرم بھکشو اور
 پنڈت راجندر دہلوی سے ایک کامیاب مباحثہ بھی کیا۔
 مباحثہ لاہور

۱۹۲۳ء کے خاص واقعات میں سے ایک واقعہ لاہور میں لجنہ
 لجنہ امار الد لاہور کا قیام
 امار الد کا قیام ہے۔

قادیان دارالامان میں لجنہ امار الد کی بنیاد حضرت امیر المؤمنین خلیفۃ المسیح الثانی رضی اللہ عنہ نے

۱۵ اگست ۱۹۲۳ء ۳۰ اکتوبر ۱۹۲۳ء ۳۰ اگست ۱۹۲۳ء ۳۰ اگست ۱۹۲۳ء

۲۵ دسمبر ۱۹۲۲ء کو رکھی اور اس کی پہلی سکرٹری حضرت امۃ المحی صاحبہ کو مقرر فرمایا۔ حضرت سیدہ امۃ المحی صاحبہ مرحومہؒ نے اس کام کو خوب محنت اور ذوق و شوق سے شروع فرمایا۔ آپ کی وفات کے بعد یہ اہم خدمت حضرت سیدہ سادہ بیگم صاحبہؒ اور پھر حضرت سیدہ ام طاہر کے سپرد ہوئی۔ جب اس تنظیم کا قیام عمل میں آیا تو ممبرات نے صدارت کے لئے حضرت ام المؤمنینؒ کی خدمت میں درخواست کی مگر حضرت ام المؤمنینؒ نے غالباً پہلے ہی اجلاس میں حضرت سیدہ ام ناصر کو اپنی جگہ بٹھا کر صدارت کا فیصلہ ان کے حق میں فرمایا۔ چنانچہ آپ نے اپنی وفات تک اس فرض کو نہایت ہی خوش اسلوبی کے ساتھ سرانجام دیا۔ آپ کی وفات کے بعد یہ خدمت حضرت ام متین صاحبہ کے سپرد کر دی گئی جسے آپ اب تک نہایت محنت، جانفشانی اور کمال جدوجہد کے ساتھ سرانجام دے رہی ہیں۔

حضرت امیر المؤمنین رضی اللہ عنہ نے ابتداء میں لجنہ کو اس کے فرائض سے آگاہ کرنے کے لئے چوتھی ۱۵ دسمبر ۱۹۲۲ء کو لجنہ کے نام لکھی اس میں تحریر فرمایا کہ

”عثمان اسلام میں عورتوں کی کوششوں سے جو روح بچوں میں پیدا کی جاتی ہے اور جو بدگمانی اسلام کی نسبت پھیلانی جاتی ہے اس کا اگر کوئی توطہ ہو سکتا ہے تو وہ عورتوں ہی کے ذریعہ سے ہو سکتا ہے۔ اور بچوں میں اگر قربانی کا مادہ پیدا کیا جاسکتا ہے تو وہ بھی ماں ہی کے ذریعہ سے کیا جاسکتا ہے۔ پس علاوہ اپنی روحانی و علمی ترقی کے ائندہ جماعت کی ترقی کا انھما بھی زیادہ تر عورتوں ہی کی کوشش پر ہے چونکہ بڑے ہو کر جو اثر بچے قبول کر سکتے ہیں وہ ایسا گہرا نہیں ہوتا جو بچپن میں قبول کرتے ہیں۔ اسی طرح عورتوں کی اصلاح بھی عورتوں کے ذریعہ سے ہو سکتی ہے“ ۱۷

اس تحریر کی وضاحت میں حضور نے سترہ امور بیان فرمائے جن کو ملاحظہ رکھ کر اس تنظیم کو چلانا مقصود تھا۔ ۱۸

جیسا کہ اوپر ذکر ہو چکا ہے ۱۹۲۲ء میں لجنہ امارۃ الدلائل کا قیام عمل میں لایا گیا گو یہ قیام باقاعدہ تنظیم کے ماتحت نہ تھا۔ مگر جیسا کہ مخزنہ زینب حسن صاحبہ جنرل سکرٹری لجنہ امارۃ الدلائل نے بیان

فرمایا ہے شروع شروع میں محترمہ اہلیہ صاحبہ محمد اسحاق صاحب مرحوم اور محترمہ اماں پہلوانی صاحبہ نے اس کام کی ابتدا کی۔ یہ دونوں بزرگ خواتین ہر جمعہ کی نماز کے بعد مسجد احمدیہ بیرون دہلی دروازہ میں جلسہ کے جلسہ کا انتظام کرتیں۔ خود پنجابی میں تقریریں کرتیں اور بعض اوقات مردوں کی تقریر کو اگر ان جلسوں کو زیادہ مفید اور موثر بنانے کی کوشش فرماتیں۔ ممبرات سے چندہ بھی باقاعدگی کے ساتھ وصول کر کے مرکز میں بھجواتیں۔ چند سالوں کے بعد ایک خاتون محترمہ زبیدہ نامی لاہور میں تشریف لائیں۔ ان کے آنے پر اس تنظیم نے باقاعدگی کا رنگ اختیار کیا۔ چنانچہ بالاتفاق انہیں جلسہ کی صدر اور محترمہ اہلیہ صاحبہ بابو عبد الحمید صاحب ریلوے آڈیٹر کو سکریٹری چنا گیا۔ ان کے ساتھ سکریٹری مال کا عہدہ محترمہ اہلیہ مرزا محمد صادق صاحب مرحوم کے سپرد کیا گیا۔ تینوں مستورات نے طویل عرصہ تک اس کام کو حسن و خوبی کے ساتھ چلایا۔ پھر جب محترمہ زبیدہ خاتون صاحبہ لاہور سے تشریف لے گئیں اور محترمہ اہلیہ صاحبہ بابو عبد الحمید صاحب بیمار ہو گئیں تو محترمہ اہلیہ صاحبہ مرزا محمد صادق صاحب کے ساتھ محترمہ سعیدہ بیگم صاحبہ اہلیہ شیخ محمد سعید صاحب نے مل کر کام کرنا شروع کر دیا۔ اس زمانہ میں لاہور کی وسعت کو مد نظر رکھ کر جلسہ کے کام کو حلقوں میں تقسیم کیا گیا۔ ۱۹۵۲ء میں جلسہ امارۃ الدحلۃ چابک سواراں میں جلسہ کی صدر محترمہ امۃ الدین بیگم صاحبہ مغل اور سکریٹری محترمہ زینب حسن صاحبہ مقرر ہوئیں۔

محترمہ زینب حسن صاحبہ کا بیان ہے کہ

۱۹۴۶ء تک اس حلقہ کا کام دوسرے تمام حلقوں سے شاندار رہا۔ ۱۹۴۶ء میں تقسیم ملک کے بعد جب حضرت امیر المؤمنین رضی اللہ عنہ کے ہمراہ قادیان سے بھی کافی مستورات یہاں آگئیں تو حسن کارکردگی کی وجہ سے آپ کو لاہور کی جنرل سکریٹری اور محترمہ امۃ الدین صاحبہ مغل کو صدر مقرر کیا گیا۔

۱۹۵۱ء میں جلسہ امارۃ الدحلۃ لاہور کی ممبرات نے محترمہ سیدہ منصوبہ بیگم صاحبہ بیگم حضرت صاحبزادہ مرزا ناصر احمد صاحب خلیفۃ المسیح الثالث ایۃ اللہ تعالیٰ بنصرہ العزیز کو جنرل صدر کے طور پر منتخب کیا۔ آپ کے بعد ۱۹۵۶ء تا ۱۹۵۸ء لاہور کی جنرل صدر محترمہ صاحبزادی امۃ القیوم صاحبہ بیگم حضرت مرزا مظفر احمد صاحب مقرر ہوئیں۔ آپ کے زمانہ میں لاہور کو بارہ حلقوں کی بجائے بیس حلقوں میں تقسیم کیا گیا۔ پھر ۱۹۵۹ء میں جب کام اور وسیع ہوا تو چھ بیس حلقے مقرر ہوئے اور ان کی جنرل صدر حضرت سیدہ نواب مبارکہ بیگم صاحبہ اور انس پکٹرس بیگم صاحبہ مرزا رشید احمد صاحب قرار پائیں۔ اور اب تک

ماہ مارچ میں ایک خاتون نے بیعت بھی کی۔ ہر ماہ کوئی نہ کوئی تبلیغی جلسہ بھی کیا جاتا رہا جس میں غیر احمدی مستورات بھی شامل ہوتی رہیں۔ متعدد غیر احمدی بہنوں کو زبانی اور بذریعہ خطوط تبلیغ کی گئی۔ شعبہ تربیت و اصلاح کے ماتحت خاکسار مؤلف سے آٹھ تقاریر کروائی گئیں۔

شعبہ ناصرات الاحمدیہ نے بھی اچھا خاصہ کام کیا۔

سالانہ رپورٹ اکتوبر ۱۹۶۳ء تا ستمبر ۱۹۶۴ء
 ملاحظہ فرمائیے یہ مطبوعہ رپورٹ اکتوبر ۶۳ء تا ستمبر ۶۴ء چوالیس صفحات پر مشتمل ہے

خلاصہ کارگزاری صفحہ ۸ پر ان الفاظ میں درج ہے :-

”عرصہ ڈیڑھ سال سے لجنہ امار اللہ نے اپنا دفتر مسجد دارالذکر واقع گڑھی شاہو میو روڈ میں قائم کر رکھا ہے۔ . . . دفتر ٹھکانا جمعہ کے روز کھلتا ہے۔ دفتر نے مختلف کتب مثلاً لیکچر سیالکوٹ، چہل احادیث، نماز مترجم، قصائد احمدیہ، درعدن، قاعدہ ہائے لیترا لٹرا، تربیتی نصاب، رسید بکس، فارم ہائے رپورٹ، قواعد و ضوابط لجنہ وغیرہ مرکز سے منگوا کر حلقہ جات میں تقسیم کئے۔ انفرادی طور پر بھی یہ مطبوعات خواتین کے پاس فروخت کیں۔ چھ ماہ گزرنے پر مجلس عاملہ کے اجلاس میں حلقہ جات کی کارگزاری کا شناسا ہی جائزہ پیش کر کے حلقہ جات کو زیادہ مستعد ہونے کی تحریک کی گئی۔

دفتر کی طرف سے شعبہ جات کی عہدیداران اور حلقہ جات کی عہدیداروں کو مختلف امور کی طرف توجہ دلانے کی غرض سے سال رواں میں ۴۲۵ خطوط لکھے گئے۔

حلقہ جات سے آمدہ رپورٹوں کے مطالعہ کے بعد ہر ماہ ماہانہ رپورٹ تیار کر کے مرکز کو بھجوائی جاتی رہی۔ اسی طرح مختلف تقاریر کی رپورٹ دفتر مصباح اور دفتر لجنہ امار اللہ مرکزی کو الگ الگ بھجوائی گئی اور ان کی نقول اپنے جسطہ میں درج کی گئیں۔

مجالس عاملہ کے فیصلے اور مرکز ربوہ سے جاری شدہ ہدایات خطوط میں لکھ کر حلقہ جات کو بھیجی گئیں اور ان پر عمل کرنے کی تلقین کی گئی۔

ایجنسی سے حاصل شدہ مصباح کے پرچوں کی فروخت کا انتظام کیا گیا “ لہ

وصولی چندہ اکتوبر ۶۳ء تا ستمبر ۶۴ء | اس سال مختلف مدت میں جو چندہ جمع کیا گیا اس کی میزان پانچ ہزار سات سو اٹھانوے روپے چھ آنے ہے

حصول انعامات | گذشتہ سالانہ اجتماع مرکوبہ میں شرکت کر کے نمایاں کامیابی حاصل کرنے کے نتیجہ میں لجنہ لاہور کی ممبرات نے متعدد انعامات حاصل کئے۔

بہر حال لجنہ لاہور کی کارگزاری سے پتہ چلتا ہے کہ لجنہ کی کارکنان ممبرات کے تعاون سے قابل قدر کام کر رہی ہیں۔

”احمدیت یا حقیقی اسلام“ کا انگریزی ترجمہ | بمبے کے کانفرنس لندن میں شرکت کے لئے حضرت امیر المومنین خلیفۃ المسیح الثانی رضی اللہ عنہ کو بھی دعوت نامہ پہنچا تھا۔ اس کے لئے حضور نے ایک مضمون لکھا جو بعد میں ”احمدیت یا حقیقی اسلام“ کے نام سے کتابی شکل میں شائع ہوا۔ اس کا ترجمہ کرنے کے لئے حضرت نے ایک کمیٹی بنائی جس کے ممبر مندرجہ ذیل حضرات تھے:-

حضرت چودھری محمد ظفر الدخاں صاحب، حضرت مولوی شیع علی صاحب اور حضرت صاحبزادہ مرزا بشیر احمد صاحبؒ۔

ان بزرگوں نے دن رات ایک کر کے اس کام کو حضور کی طرف سے وقت مقررہ کے اندر مکمل کیا۔ چونکہ یہ ایک طویل مضمون تھا اور وقت مقررہ کے اندر ختم نہ کیا جاسکتا تھا اس لئے حضور نے ایک خلاصہ تیار کیا۔ جس کا نام ”سلسلہ احمدیہ“ (AHMADIYYA MOVEMENT) رکھا گیا اور پھر اس کا خلاصہ کانفرنس میں پڑھا گیا۔

حضرت امیر المومنین رضی اللہ عنہ اپنے ساتھیوں کے ہمراہ ۱۲ جولائی ۱۹۲۴ء کو قادیان سے مذکورہ لندن کانفرنس میں شرکت کے لئے روانہ ہوئے۔ حضرت چودھری محمد ظفر الدخاں صاحب جو حضور کے ترجمان خصوصی تھے پہلے ہی یورپ کو روانہ ہو چکے تھے۔

امت سرے سے لیکر دہلی تک برف کا انتظام حضرت میاں محمد منشی صاحب (نیلہ گنبد) نے کیا اور خود بھی دہلی تک ہمراہ رہے۔

حضرت چودھری محمد ظفر الدخاں صاحب کا
لندن کانفرنس میں مضمون پڑھ کر سنانا

۲۳ ستمبر ۱۹۲۲ء کو ویسٹمنسٹر میں حضرت
خلیفۃ المسیحؑ کا بے نظیر مضمون پڑھ کر سنایا جانا
تھا۔ حضور کے مضمون کے لئے پانچ بجے شام
کا وقت مقرر تھا۔ اس مضمون سے پہلے محترم خواجہ کمال الدین صاحب بانی دوکنگ مشن اہلسنت والجماعت
کی طرف سے اور شیخ خادم دینی صاحب اہل تشیع کی طرف سے اپنے اپنے مضامین سنانا چکے تھے۔
اور تیسرا نمبر حضرت خلیفۃ المسیحؑ کا تھا۔ حضور کا موضوع اسلام میں تحریک احمدیت تھا۔ مضمون شروع
ہونے سے پہلے صدر جلسہ سر تقی پور مارلین نے سامعین سے حضور کا تعارف کرانے کے بعد حضور
سے درخواست کی کہ لیکچر شروع ہونے سے قبل اپنے کلمات سے بھی حاضرین کو محفوظ فرمائیں۔ اس
پر حضور نے انگریزی زبان میں تقریر کرتے ہوئے فرمایا:-

”مسٹر پریذیڈنٹ بہنو اور بھائیو! میں سب سے پہلے خدا تعالیٰ کا شکریہ ادا کرتا ہوں کہ اُس نے
اس کانفرنس کے بانیوں کے دلوں میں یہ خیال پیدا کیا کہ لوگ اس طریق پر مذہب کے سوال
پر غور کریں اور مختلف مذاہب سے متعلق تقریریں سن کر یہ دیکھیں کہ کس مذہب کو قبول کرنا
چاہیئے۔ اس کے بعد میں اپنے فرید چودھری محمد ظفر الدخاں صاحب باریہ طار سے کہتا ہوں۔
کہ میرا مضمون سنائیں۔ میں ایسے طور پر اپنی زبان میں بھی پرچہ پڑھنے کا عادی نہیں ہوں
کیونکہ میں ہمیشہ زبانی تقریریں کرتا ہوں اور چھ چھ گھنٹے تک بولتا ہوں۔ مذہب کا معاملہ اسی
دنیا تک ختم نہیں ہو جاتا بلکہ مرنے کے بعد دوسرے جہان تک چلتا ہے اور انسان کی دائمی
راحت مذہب سے وابستہ ہے اس لئے آپ اس پر غور کریں اور سوچیں اور مجھے امید ہے کہ
آپ توبہ سے سنیں گے“

حضور کے ان ارشادات کے بعد حضرت چودھری صاحب کھڑے ہوئے اور حضور کا مضمون سنانا
شروع کیا اور ایسی پر شوکت، مؤثر اور بلند آواز سے مسلسل ایک گھنٹہ تک بولتے چلے گئے کہ
حاضرین عیش و عشرت کر اٹھے اور بے اختیار تحسین و آفرین کے نعرے بلند کرنے لگے۔

حضرت مولوی نعمت اللہ خاں صاحب کی شہادت اور حضرت چوہدری صاحب کا اظہارِ اخلاص

حضرت مولوی نعمت اللہ خاں صاحب ایک گاؤں کو خوجہ تحصیل روضہ ضلع پنج شیر کے باشندہ تھے۔

حصولِ تعلیم کے لئے قادیان تشریف لائے۔ مدرسہ احمدیہ میں داخلہ لیا۔ ۱۹۱۹ء میں جبکہ آپ ابھی طالب علم ہی تھے حضرت خلیفۃ المسیح الثانی رضی اللہ تعالیٰ عنہ نے کابل کے احمدیوں کی تعلیم و تربیت کے لئے آپ کو افغانستان جانے کا حکم دیا۔ وہاں چند سال تک آپ نے احمدیوں کی تعلیم و تربیت کی اور غیر احمدیوں تک پیغامِ حق پہنچایا۔ مگر ۳۱ اگست ۱۹۲۲ء کو جبکہ حضرت امیر المومنین خلیفۃ المسیح الثانی رضی اللہ عنہ ابھی ولایت ہی میں تھے کہ حضرت مولوی صاحب کو حکومت افغانستان کے ظالمانہ فیصلہ کے ماتحت سنگسار کر دیا گیا۔ حضرت امیر المومنین رضی اللہ عنہ کو جب اس واقعہ کی اطلاع ملی تو ۱۴ ستمبر ۱۹۲۲ء کو حضور نے جماعت احمدیہ کے نام ایک پیغام میں فرمایا۔

”برادران! غم کے اس وقت میں ہمیں اپنے فرض کو نہیں بھلانا چاہیئے جو ہمارے اس مبارک بھائی کی طرف سے ہم پر عاید ہوتا ہے جس نے اپنی جان خدا کے لئے قربان کر دی ہے۔ اس نے اس کام کو شروع کیا ہے جسے ہمیں پورا کرنا ہے۔ آؤ! ہم اس لمحہ سے یہ مصمم ارادہ کر لیں کہ ہم اس وقت تک آرام نہیں کریں گے جب تک ہم ان شہیدوں کی زمین کو فتح نہیں کر لیں گے (یعنی وہاں احمدیت نہیں پھیلے گی) صاحبزادہ عبداللطیف صاحب نعمت اللہ خاں صاحب اور عبدالرحمن صاحب کی رومیں آسمان سے ہمیں ہمارے فرائض یاد دلا رہی ہیں۔ اور میں یقین کرتا ہوں کہ احمدیہ جماعت ان کو نہیں بھولے گی“

حضور کا یہ پیغام پڑھ کر مخلصین کی بہت بڑی تعداد نے سرزمینِ کابل میں پہنچ کر تبلیغ کے کام کو جاری رکھنے کے لئے اپنے نام حضرت امیر المومنین کی خدمت میں پیش کئے۔ حضرت چوہدری محضر ظفر اللہ خاں صاحب جو ان ایام میں امیر جماعت لاہور تھے۔ لکھا کہ

”حضور انور میں کمزور ہوں، سست ہوں، آرام طلب ہوں۔ لیکن غور کے بعد میرے نفس نے یہی جواب دیا ہے کہ میں نمائش کے لئے نہیں، فوری شہادت کے لئے نہیں، دنیا کے

افکار سے نجات کے لئے نہیں بلکہ اپنے گناہوں کے لئے توبہ کا موقعہ میسر کرنے کیلئے اپنے تئیں اس خدمت میں پیش کرتا ہوں۔ اگر مجھ جیسے نابکار گنہگار سے اللہ تعالیٰ یہ خدمت لے لے اور مجھے یہ توفیق عطا فرمائے کہ میں اپنی زندگی کے بقیہ ایام اس کی رضا کے حصول میں صرف کر دوں تو اس سے بڑھ کر میں کسی نعمت اور کسی خوشی کا طلبگار نہیں۔“


مسجد احمدیہ لاہور کی تعمیر
۱۹۲۴ء

حضرت چوہدری صاحب ابھی یورپ میں ہی تھے کہ آپ کے قائم
امیر حضرت حکیم محمد حسین صاحب موجد مفرح عنبر نے مسجد احمدیہ
بیرون دہلی دروازہ لاہور کی تعمیر کا کام شروع کر دیا۔ اس مسجد


کی تعمیر سے قبل مسجد کا کام حضرت میاں چراغ دین صاحب رئیس لاہور کی بیٹھک دیا کرتی تھی اور یہی
جگہ بطور ہمانخانہ استعمال ہوا کرتی تھی۔ مسجد احمدیہ بیرون دہلی دروازہ لاہور والا احاطہ میاں فیملی سے
سید نادر شاہ صاحب جہلمی نے ساڑھے گیارہ ہزار روپے میں خریدا تھا۔ پہلے اس علاقہ میں
چڑا منڈی ہوا کرتی تھی مگر بعد ازاں جی۔ ٹی روڈ پر منتقل ہو گئی۔ اس جگہ چڑا سکھانے کا کام ہوتا تھا۔
سید نادر شاہ صاحب نے تجارتی اغراض کے ماتحت یہ احاطہ خریدا تھا مگر جب انہیں پتہ لگا کہ عبادت
کو یہ جگہ مسجد کے لئے درکار ہے تو انہوں نے اسی قیمت پر یہ احاطہ جماعت کو دے دیا۔ یہ احاطہ
غالباً ۱۹۱۹ء یا ۱۹۲۰ء میں خریدا گیا تھا۔

حضرت چوہدری محمد ظفر الدخاں صاحب کا بیان ہے کہ جب مسجد کی تعمیر کا سوال پیدا ہوا تو
حضرت میاں چراغ دین صاحب اور ان کی فیملی کی رائے تھی کہ مسجد ان کے نزدیک ہی بنائی جائے
مگر جماعت کے دیگر نوجوان یہ چاہتے تھے کہ باہر کشادہ زمین لے کر مسجد بنائی جائے۔ چونکہ جماعت
کی اکثریت کی یہی رائے تھی اس لئے حضرت میاں صاحب نے جماعت کے نظام کا احترام کرتے
ہوئے بشاشت سے یہ فیصلہ منظور کر لیا مگر باوجود کوشش کے باہر جگہ نہ مل سکی اور مجبوراً موجودہ جگہ
پر ہی مسجد بننا پڑی۔


اس مسجد کی تعمیر کے لئے حضرت چوہدری محمد ظفر الدخاں صاحب امیر جماعت احمدیہ لاہور نے
ایک کمیٹی بنائی جس کے پریذیڈنٹ محترم بابو عبدالحمید صاحب ریلوے آڈیٹر اور سکریٹری محترم سید
دلاور شاہ صاحب بخاری تھے۔ مسجد کا نقشہ محترم میاں محمد صاحب نے تیار کیا تھا جو سکول آف
محترم میاں محمد صاحب کو ایک غلط فہمی کی بنا پر عجب اسی طرح میں شامل کیا گیا ہے۔ حضرت سید مراد احمد شاہ فرماتے ہیں کہ انوں
نے ۱۹۱۵ء میں حضرت خلیفۃ المسیح الثانی کی بیعت کی تھی۔ (مؤلف)




مسجد "دار الدکر"، جو محترم چودھری اسد اللہ خاں صاحب کے زمانہ میں تیار ہوئی -



مسجد احمدیہ بیرون دہلی دروازہ جو محترم چودھری محمد ظفر اللہ خاں صاحب کے زمانہ امارت میں تیار ہوئی - اور جس میں سب سے زیادہ حصہ حضرت حکیم محمد حسین صاحب موجد "مفرح عنبری" نے لیا - مگر دروازے محترم ماسٹر محمد ابراہیم صاحب کے زمانہ صدارت میں لگوائے گئے -



سرسبز حضرت مولوی رحیم اللہ صاحب
لنگے منڈی میں



سرسبز حضرت مولوی غلام حسین صاحب
گمٹی بازار میں

آرٹس میں دلک اور سیر تھے۔ روپیہ جمع کرنے کا کام اور عام نگرانی حضرت قریشی محمد حسین صاحب موجد مفرح عنبری نے اپنے ذمہ لے رکھی تھی۔ چنانچہ آپ خود اپنے ہاتھ سے روٹی کوٹا کرتے تھے اور پیندہ کی فراہمی کے لئے خطبہ جمعہ کے دوران ایسی درد بھری اور پُرجوش تقریریں کیا کرتے تھے کہ اکثر نمازی اپنی جیبیں خالی کر کے گھر دوں کو جایا کرتے تھے۔

لاہور کی بعض دیگر مساجد | مسجد احمدیہ بیرون دہلی دروازہ پہلی مسجد ہے جسے جماعت احمدیہ لاہور نے اپنے خرچ پر تعمیر کیا۔ اس مسجد کے علاوہ بھی جماعت کے پاس بعض مساجد آگئی تھیں مگر پھر آہستہ آہستہ غیروں کے ہاتھوں میں چلی گئیں۔ منجملہ ان مساجد کے ایک مسجد کوچہ سیٹھاں لنگے منڈی میں تھی جس کے امام اور خطیب حضرت مولوی رحیم اللہ صاحبؒ تھے لاہور کی مشہور میاں فیملی کے مکانات بھی چونکہ اس مسجد کے ساتھ ہی تھے اور اس فیملی کے سارے افراد اسی مسجد میں نمازیں پڑھا کرتے تھے اور حضرت مولوی صاحب کے شاگرد بھی تھے اس لئے حضرت مولوی صاحبؒ کے بیعت کر لینے کے بعد آہستہ آہستہ یہ سارا خاندان بھی احمدیت میں داخل ہو گیا۔

محترم ڈاکٹر عبید اللہ خاں صاحب بروایت حضرت میاں عبدالعزیز صاحب مغل فرمایا کرتے ہیں۔ جن دنوں حضرت اقدس مسیح موعود علیہ السلام کا مباحثہ شمس العلماء مفتی محمد عبداللہ صاحب ٹوکی عربی پروفیسر اور پینٹل کالج سے ہندو محبوب الاول کی تحویلی میں ہوا کرتا تھا ان ایام میں حضرت مولوی غلام حسین صاحب گٹھی بازار والے بھی اس مجلس میں شامل ہوا کرتے تھے۔ ایک دن کوئی ہندوستانی مولوی صاحب حضرت اقدس سے گفتگو کر رہے تھے کہ حضرت اقدس نے حضرت سید عبدالقادر صاحب جیلانی رحمۃ اللہ علیہ کا ایک حوالہ پیش کیا۔ جس پر ان مولوی صاحب نے بڑے احتجاج کیساتھ بلند آواز سے کہا کہ سید عبدالقادر صاحب ان کے پیر نہیں ہیں۔ اس پر حضرت مولوی غلام حسین صاحب نے ان مولوی صاحب کو مخاطب کر کے کہا کہ لوگ تو حضرت پیر پیران کی نیاز دیتے ہیں تمہاری قبر پر تو کوئی چراغ بھی نہیں جلائے گا۔

حضرت میاں عبدالعزیز صاحب مغل فرمایا کرتے تھے کہ اس دن ہم نے پہلی مرتبہ مولوی غلام حسین صاحب کو دیکھا تھا۔

نیز فرمایا کرتے تھے کہ حضرت اقدس سرہنل حسین صاحب مرحوم کے والد ماجد خاں صاحب میاں حسین بخش صاحب بٹالوی ڈسٹرکٹ جج پشاور اور خاں بہادر میاں خدا بخش صاحب امرتسی ڈسٹرکٹ جج گورداسپور (یہ بزرگ جلسہ مذاہب عالم کے موڈریٹر صاحبان میں سے بھی تھے) کو اپنی شخصی وجاہت اور اوائل عمر کی پاکیزہ زندگی کے لئے بھی پیش فرمایا کرتے تھے۔

اسی طرح مضمونہ دو بزرگوں اعلیٰ حضرت مولوی غلام حسین صاحب امام مسجد گمٹی بازار اور حضرت بابا ہدایت اللہ صاحب مشہور پنجابی شاعر (جن کی کافیاں بہت مشہور ہیں اور جنہوں نے وڈی ہیر وارث شاہ کو مکمل کیا تھا) کی بیعت پر خدا تعالیٰ کا خاص شکر ادا فرمایا کیونکہ یہ دونوں بزرگ کافی مُسن و معترف اور نیا دہ عمر کے لوگوں کا بیعت کر لینا کوئی معمولی بات نہیں ہوا کرتی۔

ان ضمنی واقعات کے بعد اب ہم پھر اصل مضمون کی طرف عود کرتے ہیں۔ حضرت مولوی رحیم اللہ صاحب والی مسجد کا ذکر ہو رہا تھا۔ یہ سب سے پہلی مسجد تھی جو جماعت کو اللہ کریم نے عطا کی جب تک حضرت مولوی صاحب زندہ رہے اس مسجد میں نمازیں بھی پانچوں وقت باجماعت ہوا کرتی تھیں اور جمعہ بھی۔ مگر حضرت مولوی صاحب کی وفات پر جمعہ حضرت مولوی غلام حسین صاحب کی گمٹی بازار والی خوبصورت مسجد میں پڑھا جانے لگا۔ کچھ عرصہ بعد جب میاں فیملی کے بزرگوں نے وہاں سے نقل مکانی کر لی اور اپنے رہائشی مکان دہلی دروازہ کے باہر بنا لئے تو وہ مسجد ہاتھ سے نکل گئی کیونکہ اس مسجد کے قرب و جوار میں کوئی احمدی نہیں تھا۔

گمٹی بازار والی مسجد | دوسری مسجد گمٹی بازار میں ہے یہ بڑی پختہ اور خوبصورت مسجد ہے جو حضرت مولوی غلام حسین صاحب متولی مسجد کے احمدی ہو جانے

کی وجہ سے جماعت کو ملی۔ ان دونوں مسجدوں میں جماعت کے اولین صحابہ نے نمازیں پڑھی ہیں۔ اول الذکر مسجد میں تو حضرت مسیح موعود علیہ السلام اور حضرت خلیفۃ المسیح الاول رضی اللہ عنہ بھی نمازیں پڑھتے رہے ہیں۔ حضرت سید عبداللطیف صاحب شہید کابل نے ان دونوں مسجدوں میں نمازیں پڑھی ہیں۔ حضرت مولوی غلام حسین صاحب جب تک زندہ رہے ان کی مسجد میں نمازیں ہوتی رہیں۔ جمعہ بھی اسی مسجد میں پڑھا جاتا تھا مگر ان کی وفات پر اس مسجد کے قریب کوپہ نقاشاں کے ماسٹر حسین بخش و ماسٹر میاں بخش صاحبان نے اس مسجد کو خفی الخیال لوگوں کے استعمال کے لئے عدالت

میں چارہ جوئی کی جماعت کی طرف سے محترم خواجہ کمال الدین صاحب وکیں تھے۔ اور یہ وہ زمانہ تھا جبکہ احمدیہ بلڈنگس والی مسجد کی تعمیر کے لئے زمین خریدی جا رہی تھی۔ خواجہ صاحب نے غالباً اس خیال سے بھی کہ اس مسجد کے ارد گرد احمدیوں کی آبادی نہ ہونے کے برابر ہے اور احمدیہ بلڈنگس کی نئی مسجد کی تعمیر کے پیش نظر بھی اس امر پر صلح کر لی کہ فریق مخالف چھ صد روپیہ ادا کر کے مسجد پر قبضہ کر لے۔ چنانچہ اس رقم میں جماعت لاہور کے ممبروں نے اور روپیہ شامل کر کے احمدیہ بلڈنگس والی مسجد تعمیر کرائی۔ مگر جب خلافت ثانیہ کی ابتدا میں اختلاف پیدا ہوا تو وہ مسجد غیر مبائعین کے پاس ہی رہی اور مبائعین جماعت لاہور نے حضرت میاں چراغ دین صاحب رئیس لاہور کی بیٹھک میں نمازیں پڑھنا شروع کر دیں۔

چینیایں والی مسجد کے متولی ملاں غلام غوث صاحب مرحوم تھے۔ یہ حضرت سید دلاور شاہ صاحب بخاری کے نانا تھے۔ انہوں نے بھی ۱۹۰۷ء میں بیعت کر لی تھی جس پر ان سے تولیت چھین لی گئی۔ محلہ چابک سواراں میں حضرت بابا ہدایت الد صاحب مشہور پنجابی شاعر کے مکان کے پاس بھی ایک چھوٹی سی مسجد تھی۔ یہ بھی احمدیوں کے قبضہ میں تھی۔ لیکن بابا ہدایت الد صاحب کی وفات کے بعد غیر احمدیوں نے اس پر بھی قبضہ کر لیا جس پر عدالت میں مقدمہ چلا۔ عدالت کے فیصلہ کے ماتحت دونوں فریق کو اس مسجد میں نماز پڑھنے کا حق حاصل ہو گیا مگر احمدیوں نے روز روز کے جھگڑے کی وجہ سے اس مسجد کو بھی چھوڑ دیا۔

اس اثنا میں مغلیہ گنج میں جماعت کی ایک مسجد بن گئی۔ گذشتہ ایک دو سال میں محترم چودھری غلام رسول صاحب صدر حلقہ گنج کی ہمت اور کوشش سے پُرانی مسجد میں اہم تبدیلیاں کر کے اسے ایک بہت خوبصورت مسجد بنا دیا گیا ہے۔ فجزاہ الد احسن الجزائر۔

شاہدرہ میں حضرت حکیم احمد دین صاحب موجود طلب جدید کے مکان کے پاس جو مسجد ہے۔ وہ تاحال جماعت اور محلہ کے غیر از جماعت لوگوں کے مشترکہ استعمال میں ہے مگر نماز جمعہ پڑھنے کا حق صرف جماعت کو حاصل ہے۔ شاہدرہ میں ایک اور مسجد احمدیوں کے قبضہ میں ہے جس میں جماعت کے جلسے ہوتے رہتے ہیں۔

اسلامیہ پارک میں محترم چودھری عبدالرحیم صاحب صدر حلقہ کے مکان کے پہلو میں جو مسجد ہے

اس کی زمین محترم چوہدری صاحب کی اہلیہ مرحومہ نے عطا کی تھی۔ وہ مسجد بھی جماعت کی ضروریات کو کافی حد تک پورا کر رہی ہے۔

حلقہ محمد نگر اور حلقہ بھارت نگر میں بھی مسجدیں تیار ہو چکی ہیں۔

مرنگ میں حضرت مولوی محمد صاحب نو مسلم (یہ بزرگ مولوی محمد حسین صاحب بٹالوی کے داماد تھے) کا بڑا اثر تھا۔ ان کے اثر کی وجہ سے غلہ منڈی کے رئیس سید برکت علی صاحب نے جو مسجد تعمیر کروائی تھی وہ جماعت کو دے دی تھی جس میں سول دفتر کے احمدی ملازمین دس بارہ سال تک نمازیں پڑھتے رہے مگر بعد میں سید صاحب اور ان کی اولاد نے مقامی لوگوں کے دباؤ کے ماتحت وہ مسجد غیر احمدیوں کے سپرد کر دی۔

بابو الہی بخش صاحب اکوٹنٹ اور ان کے ساتھیوں نے یونیورسٹی ہال کی تعمیر کے ساتھ وہاں ایک مسجد بھی بنائی تھی جو بالکل دیران پڑی رہتی تھی۔ آج سے چالیس سال پہلے وہاں سول دفاتر کے احمدی احباب نے نمازیں پڑھنا شروع کیں اور قریب قریب پندرہ سال متواتر پڑھتے رہے لیکن ۱۹۳۵ء میں جبکہ احرار تحریک زوروں پر تھی اس مسجد پر بھی غیر احمدیوں نے قبضہ کر لیا۔

مسجد احمدیہ بیرون دہلی دروازہ کا ذکر اوپر ہو چکا ہے۔ حضرت سید نادر شاہ صاحب جہلمی نے افریقہ سے واپس آکر چمڑہ منڈی میں یہ احاطہ چمڑہ کے کاروبار کے لئے حضرت میاں معراج الدین صاحب عمر اور ان کے بھائیوں سے خریدا تھا۔ مگر جب انہیں معلوم ہوا کہ جماعت کو مسجد بنانے کے لئے اس احاطہ کی ضرورت ہے تو انہوں نے قیمت خرید یعنی ساڑھے گیارہ ہزار روپیہ پر یہ احاطہ جماعت کو دے دیا۔ مسجد کی تعمیر کا فیصلہ تو حضرت چوہدری محمد ظفر اللہ خاں صاحب امیر جماعت لاہور کی موجودگی ہی میں ہو گیا تھا لیکن تعمیر کا کام حضرت حکیم محمد حسین صاحب موجد مفرح غنبری نے ان ایام میں کیا جبکہ حضرت چوہدری صاحب حضرت امیر المومنین خلیفۃ المسیح الثانی رضی اللہ عنہ کے ساتھ ویسبے کانفرنس میں شرکت کے لئے لندن تشریف لے گئے تھے۔

۱۹۴۶ء کے بعد جب جماعت کی تعداد لاہور میں ترقی کر گئی اور مسجد احمدیہ بیرون دہلی دروازہ بالکل ناکافی ثابت ہوئی تو حضرت امیر المومنین خلیفۃ المسیح الثانی نے محترم شیخ بشیر احمد صاحب امیر جماعت لاہور کو ارشاد فرمایا کہ ایک وسیع مسجد کی تعمیر کے لئے دس ہزار روپے جمع کرو تا زمین

خریدی جاسکے۔ محترم بابو فضل دین صاحب سیالکوٹی ریٹائرڈ سپرنٹنڈنٹ ہائی کورٹ کا بیان ہے کہ محترم شیخ صاحب نے انہیں اور محترم میاں غلام محمد صاحب اختر کو فرمایا کہ میری کار لو اور مسجد کی زمین کے لئے چند جمع کرو۔ ہم نے اسی روز شام تک پانچ ہزار روپے کے وعدے اور پانچ ہزار نقد محترم امیر صاحب کی خدمت میں پیش کئے جس پر حضور نے اظہار خوشنودی فرمایا۔

۱۹۵۲ء میں محترم چودھری اسد اللہ خاں صاحب جماعت احمدیہ لاہور کے امیر مقرر ہوئے۔ آپ نے داب الذکریٰ کی اندازاً ۶ کنال زمین سولہ ہزار روپیہ میں خریدی اور اس کا نام لے کر تعمیر کا کام شروع کر دیا۔ حضرت امیر المؤمنین خلیفۃ المسیح الثانی رضی اللہ عنہ نے ایک بکرے کی قربانی کرنے کے بعد اس عظیم الشان مسجد کی بنیاد رکھی۔ غلام الاحمدیہ نے دقتِ عمل کے ذریعہ ابتدا میں ٹھوس کام کیا۔ انصار اللہ نے بھی کافی حصہ لیا۔ محترم امیر صاحب نے چندہ کی فراہمی کے لئے ایک مسجد کمیٹی بنائی۔ جس نے مختلف حلقوں میں دورے کر کے چندہ فراہم کیا۔ امیر صاحب نے مختلف مواقع پر سرکردہ احباب سے اور خطبات کے دوران میں جماعت سے رقم کی فراہمی کے لئے متعدد اور متواتر اہم اور مؤثر خطاب کئے جس کے نتیجے میں تین لاکھ روپے اب تک مسجد کی تعمیر پر خرچ ہو چکے ہیں۔ فالحمد للہ علی ذلک۔

لاہور کی جماعت کے ساتھ تعلق رکھنے والا ۱۹۲۶ء کا ایک اہم واقعہ یہ ہے کہ جماعت کے امیر حضرت چودھری محمد ظفر اللہ خاں صاحب پنجاب کونسل کے ممبر چنے گئے۔ اس کے بعد جب تک آپ

حضرت چودھری محمد ظفر اللہ خاں صاحب
امیر جماعت لاہور کا اسمبلی کا ممبر بننا
۱۹۲۶ء

وائسرائے کی ایگزیکٹو کونسل میں نہیں چلے گئے۔ ہر سال ہی خدا تعالیٰ کے فضل و کرم سے ممبر منتخب ہوتے رہے۔ کونسل کے اجلاس میں آپ کی رائے نہایت ہی صائب سمجھی جاتی تھی۔ جس معاملہ پر بھی آپ بحث کرتے اس کے ہر پہلو کو اُجاگر کر کے چھوڑتے۔

۲۵ فروری ۱۹۲۶ء کو جماعت کے سرکردہ ۲۶ اصحاب کا ایک وفد وائسرائے ہند کو ملا۔ وفد کی طرف سے ایڈریس حضرت چودھری محمد ظفر اللہ خاں صاحب نے پیش کیا۔ جس میں علاوہ اور امور کی طرف توجہ دلانے کے ایک بات یہ کہی کہ

”یہ ضروری ہے کہ جب تک کہ قلیل التعداد جماعتیں خود اپنے اس حق کو نہ چھوڑیں۔ انتخاب کونسل علیحدہ نیابت اور جداگانہ منتخب کنندگان کے طریق پر جاری رہے“ ۱۔

مسلمان قوم کی رہنمائی اور دیگر اہم مصالح کی غرض سے
۲۶ فروری ۱۹۲۶ء کو حضور لاہور تشریف لائے چونکہ تمام
مکاتیب فکر کے مسلمان رہنماؤں کی نظریں حضور ہی کی طرف

حضرت خلیفۃ المسیح کا سفر لاہور
۲۶ فروری ۱۹۲۶ء

مشتی تھیں۔ اس لئے حضور کے یہاں تشریف لانے پر مندرجہ ذیل اصحاب ملاقات کے لئے
تشریف لائے۔

۱۔ مولوی سید ممتاز علی صاحب ایڈیٹر اخبار ”تہذیب النسواں“ ۲۔ مولوی محبوب عالم

صاحب ایڈیٹر میسج اخبار ۳۔ سید عبدالقادر صاحب پروفیسر اسلامیہ کالج -

۴۔ مولوی غلام محی الدین صاحب قصوری ۵۔ مسٹر بشیر احمد صاحب پروفیسر

فارمین کرسچن کالج ۶۔ سر شہاب الدین صاحب

مولوی غلام محی الدین صاحب قصوری اور سر شہاب الدین صاحب نے حضور کے اعزاز میں
دعوتیں بھی دیں۔

۲۸ فروری ۱۹۲۶ء کو حضور نے پنجاب لیجسلیٹو کونسل کے اجلاس میں اور یکم مارچ ۱۹۲۶ء کو
اسلامیہ کالج کے جلسہ تقسیم اسناد میں شرکت فرمائی۔ ۳۔

۲ مارچ ۱۹۲۶ء کو حضور نے خان بہادر سر محمد شفیع کے سی
ایس۔ آئی کی صدارت میں بیڈ لائل میں ایک پبلک تقریر فرمائی۔
تقریر کا موضوع تھا ”ہندو مسلم فسادات، ان کا علاج اور
مسلمانوں کا آئندہ طریق عمل“ اس تقریر میں حضور نے ان تمام طریقوں کو کھول کر بیان کیا جن سے دوو

ہندو مسلم فسادات کے سلسلہ
میں حضور کی رہنمائی

قوموں میں آپس میں صلح صفائی ہو سکتی تھی۔ نیز مسلمانوں کو بتایا کہ غیر مسلموں کے مقابلہ میں تمہیں
آپس میں متحد اور متفق ہو کر رہنا چاہیئے اور اپنی ترقی کے لئے نئی نئی سکیمیں سوچتے رہنا چاہیئے۔
حضور کی اس تقریر پر ہندو مسلم پریس دونوں نے اپنے اپنے رنگ میں کافی لکھا۔ ذیل میں ایک مسلم

۱۔ الفضل ۸ مارچ ۱۹۲۶ء ۲۔ الفضل ۱۴ مارچ ۱۹۲۶ء ۳۔ الفضل ۸ مارچ ۱۹۲۶ء

اخبار اور ایک ہندو اخبار کی آراء درج کی جاتی ہیں۔
 اخبار ”تنظیم“ نے لکھا :-

”امیر جماعت احمدیہ قادیان نے بریڈ لاہال لاہور میں ہندو مسلم فسادات کے اسباب و علاج اور مسلمانوں کے آئندہ طرز عمل پر ایک اہم تقریر کی ہے۔ . . . آپ نے ہندوؤں اور مسلمانوں سے مذہبی اور سیاسی رواداری اور احترام باہمی کی اپیل کرتے ہوئے اس امر پر زور دیا کہ مسلمانوں کو آپس میں متحد ہو جانا چاہیئے ورنہ ان کے لئے اپنا وجود قائم رکھنا بھی دشوار ہو جائے گا۔ آپ کی تجویز ہے کہ مسلمان سیاسی معاملات میں سیاسی اتحاد کو پیش نظر رکھیں اور ان تمام فرقوں کو مسلمان سمجھ لیں جو اسلام کے دعویدار ہیں اور جنہیں غیر مسلم مسلمان کہتے ہیں کیونکہ غیر مسلم کسی فرقہ و امتیاز کے بغیر تمام مسلمانوں کو نقصان پہنچانے کے درپے ہیں۔ مسلمانوں کو چاہیئے کہ وہ تمام فرقوں کے حقوق کا لحاظ رکھیں اور اپنے بچوں کے لئے اس قسم کی تارخیں لکھیں جن میں سلاطین اسلام کے متعلق صحیح واقعات پیش کئے جائیں اور انہیں معلوم ہو کہ ان کا ماضی کس قدر شاندار تھا“ لے

اب پڑھئے ایک غیر مسلم پرچہ کی تنقید۔ اخبار ملاپ نے لکھا۔

”۲ مارچ ۱۹۲۷ء کو میرزا بشیر الدین محمود احمد صاحب امام جماعت احمدیہ نے بریڈ لاہال لاہور میں ”ہندو مسلم فسادات کا علاج اور مسلمانوں کے آئندہ طریق عمل“ کے موضوع پر جن خیالات کا اظہار کیا وہ اسی پرچہ میں آپ کسی دوسری جگہ پڑھیں گے۔ یہ سچ ہے کہ مرزا صاحب کا طرز تقریر محقول اور متین تھا۔ لیکن آپ نے جس طریقہ سے اپنے مضمون کو بنا دیا وہ مسلمانوں کے ایک سیاسی مبلغ کی حیثیت سے تھا نہ کہ ایک مذہبی امام کی حیثیت سے۔ . . .

گو اصولی طور پر تو مرزا صاحب نے فرقہ دارانہ نیابت کے مسئلہ کو لیاقت پر قربان کرنا ہی مناسب سمجھا۔ لیکن جب آپ تقریر کے اندر تفصیل میں داخل ہوئے تو آپ نے اس اصول کی بنا پر حمایت کی کہ پس اقتادہ اور کمزور اقوام کی ترقی کے لئے یہ امر ضروری ہے لیکن یہ نہ سوچا کہ پس اقتادہ اقوام کے لئے تربیت اور درسی تعلیم کی سہولتیں ہی مفید ہو سکتی ہیں۔

لیکن سیاست میں پس افتادہ اقوام کے ہاتھوں عمان اقتدار دینا گاڑی کے پیچھے گھوڑا لگانے کے مترادف ہے۔ ہم پس ماندہ قوم کے بچوں کے لئے تعلیمی سہولتیں بہم پہنچانے کو تو کسی حد تک حق بجانب قرار دے سکتے ہیں۔ لیکن یہ پسند نہیں کر سکتے کہ سرور سزلیجسپیروں اور لوکل باڈیوں میں نا اہل اور نیم خواندہ آدمیوں کی قسمتوں کو خراب ہونا دیکھیں۔ اس کے سوائے جس خطرناک پہلو پر میرزا صاحب نے مسلمانوں کو نرالی انگیکت کی۔ وہ ان ہندو تجاروں اور دکانداروں کا بائیکاٹ کرنا تھا جو کہ کھانے پینے کی چیزیں فروخت کرتے ہیں۔ کاش میرزا صاحب اتنا تو سوچتے کہ اس طرح وہ ہندو تجاروں کا بائیکاٹ کر کے انتراق کی خلیج کو محض وسیع کرنے کی کوشش کر رہے ہیں نہ کہ فساد کو روکنے کی کوئی سبیل بیان فرما رہے ہیں۔ وہ جمہوریہ اسلام کے اندر ایک ایسا نفرت کا جذبہ پیدا کر رہے ہیں جس سے ہندو قدرتا ناراض ہوں اور یہ سمجھنے لگ پڑیں کہ آئین بل میاں فضل حسین نے سیاسی میدان میں ہندوؤں کو جو ضعف پہنچایا ہے وہی اب میرزا صاحب تجارتی پہلو میں ہندوؤں کو پہنچانا چاہتے ہیں“ لے

اس تنقید کے ہر فقرہ سے ظاہر ہے کہ وہ تمام تجویزیں جو مسلم قوم کی ترقی کے لئے مفید اور ضروری ہیں ہندو انہیں اپنے مفاد کی خاطر سخت مضر سمجھتے تھے اور وہ چاہتے تھے کہ مسلمان ہمیشہ ہمیش کے لئے ان کے غلام بنے رہیں۔

حضور کی دوسری تقریر علامہ ڈاکٹر سر محمد اقبال صاحب کی صدارت میں ”مذہب اور سائنس“ کے موضوع پر ۳ مارچ ۱۹۲۷ء کو جمعیہ ہال میں ہوئی۔ اس تقریر میں حضور نے متعدد مثالوں کے ذریعہ

مذہب اور سائنس پر لکچر
۳ مارچ ۱۹۲۷ء

ثابت کیا کہ وہ باتیں جو سائنس نے آج دریافت کی ہیں قرآن کریم اور احادیث کی تعلیمات میں پودہ سو سال قبل بیان کی گئی ہیں۔

ڈاکٹر سر محمد اقبال صاحب نے اپنے صدارتی خطاب میں کہا۔

”ایسی پُر از معلومات تقریر بہت عرصہ کے بعد لاہور میں سُنیے میں آئی ہے اور خاص کر جو

لے اخبار ”ملاپ“ پر ۲۴ مارچ ۱۹۲۷ء

قرآن شریف کی آیات سے مرزا صاحب نے استنباط کیا ہے وہ تو نہایت عمدہ ہے۔۔۔
 : میں اپنی تقریر کو زیادہ دیر تک جاری نہیں رکھ سکتا تا مجھے اس تقریر سے جو لذت حاصل ہو رہی ہے وہ زائل نہ ہو جائے اس لئے میں اپنی تقریر کو ختم کرتا ہوں " لے

فسادات لاہور میں جماعت احمدیہ کی
 طرف سے مظلوم مسلمانوں کی امداد،

کس۔ بڑے بڑے لیڈروں سے مل کر بھی اور عوام الناس اور متوسط طبقہ کے لوگوں کو سمجھانے کے لئے تقاریر کے ذریعہ بھی۔ مگر فسادات کی آگ اندر ہی اندر سگتی رہی۔ حتیٰ کہ مئی ۱۹۲۷ء کے پہلے ہفتہ میں مظلوم اور بے بس مسلمانوں کا نہایت بیدردی سے خون بہایا گیا۔

محترم جناب مولانا عبدالمجید صاحب سالک کا بیان ہے :-

" مہرمئی ۱۹۲۷ء کو رات کے وقت حویلی کابلی مل کی مسجد سے چند مسلمان نماز پڑھ کر نکلے۔ تو سکھوں نے ڈبی بازار والے گوردوارے سے نکل کر ان پر حملہ کیا اور تین غازی شہید ہو گئے حکام شہر اور بزرگان شہر نے انتہائی تدابیر اختیار کیں تاکہ فساد پھیلنے نہ پائے۔ مسلمانوں نے نہایت صبر و شکیب سے کام لیا اور دوسرے دن شہداء کی میتیں ہزار ہا مسلمانوں کے جلوس کے ساتھ اٹھیں۔ جب یہ جلوس لوہاری دروازہ کے باہر پہنچا تو ہندوؤں کے ایک مکان سے کنکر پھینکے گئے۔ مسلمان بچھڑ گئے۔ لیکن پھر بڑوں کے سمجھانے بھانے پر خاموش ہو گئے تاکہ جنازوں کی توہین نہ ہو۔ لیکن جب ہزار ہا مسلمان جنازوں کو دفن کرنے کے بعد واپس آئے تو ہندوؤں سے ان کا تصادم ہو گیا اور شہر کے مختلف حصوں میں چھڑا چلنے لگا۔ اگرچہ اس فساد کا آغاز سکھوں کی طرف سے ہوا تھا لیکن حویلی کابلی مل کے حادثہ کے بعد سکھ خدا جانے کہاں غائب ہو گئے اور غریبی ہندوؤں اور مسلمانوں کے درمیان ہونے لگی۔ ایسی حالت میں سکھوں کا طریقہ یہی ہوتا تھا کہ وہ جانتے تھے کہ ہم بہت قلیل اقلیت میں ہیں۔ اگر ہم میں سے دو تین آدمیوں نے فساد شروع کر دیا ہے تو باقی سکھوں کو اس فساد کے نتائج سے

پچنے کی کوشش کرنی چاہیے۔ نتیجہ یہ ہوتا تھا کہ طیش کھائے ہوئے مسلمان ہندوؤں پر حملہ آور ہو جاتے تھے اور پھر ہندو بھی اپنے اپنے حلقوں میں مسلمانوں کا قتل کرنا شروع کر دیتے تھے۔ غرض دو تین دن لاہور میں کشت و خون کا سلسلہ جاری رہا اور کوئی دوسو ہلاک اور تین سو سے زیادہ زخمی ہوئے۔^۱

حضرت امیر المومنین خلیفۃ المسیح الثانی رضی اللہ عنہ کو جب قادیان میں اس کشت و خون کی اطلاع ہوئی تو حضور کو سخت صدمہ ہوا چنانچہ حضور نے حضرت مولانا ذوالفقار علی خاں صاحب ناظر اعلیٰ اور مفتی محمد صادق صاحب ناظر امور عامہ اور حضرت مولوی فضل الدین صاحب کو بعض اہم ہدایات دے کر لاہور بھیج دیا۔ ان تینوں بزرگوں نے ہر ممکن ذریعہ سے مظلومین کی امداد کی۔ ان کے بعد حضور نے مزید ہدایات دے کر حضرت بھائی عبدالرحمن صاحب قادیانی کو بھی یہاں بھیج دیا اور مسجد احمدیہ بیرون دھلی دروازہ میں انفارمیشن بیورو (شعبہ اطلاعات) قائم کر دیا گیا۔^۲

حضرت امیر المومنین خلیفۃ المسیح الثانی رضی اللہ عنہ کی ہدایات کی روشنی میں مظلومین کی امداد کے لئے طریق کار یہ اختیار کیا گیا کہ سب سے پہلے مقتولین اور مجروحین اور ان کے پسماندگان سے متعلق ضروری اور مفصل معلومات حاصل کرنے کے لئے ایک اشتہار دیا گیا۔ جس کے نتیجے میں صبح ۶ بجے سے لیکرات ۹ بجے تک مسجد میں اطلاعات آنا شروع ہو گئیں۔ اس پر جہاں جہاں بھی امداد کی ضرورت ہوتی یہ بزرگ مقامی احمدیوں کے تعاون سے ضروری امداد بہم پہنچاتے۔ مظلوم مسلمانوں کی امداد کے لئے متعدد مرتبہ یہ بزرگ کو تالی میں بھی گئے۔ بالاحکام سے بھی ملاقاتیں کیں۔ مقتولین اور مجروحین کے گھروں میں جا کر ان کے متعلقین کی بھی ڈھارس بندھوائی اور ان کی مناسب امداد کا سامان کیا۔ احمدی ڈاکروں نے ہسپتال میں جا جا کر زخمیوں کی دیکھ بھال میں ہسپتال کے عملہ کا امداد بٹایا۔ غرض کہ جو کچھ بھی یہ بزرگ کر سکتے تھے انہوں نے دن رات ایک کر کے جہینوں تک لاہور کے مظلوم مسلمانوں کے لئے کیا۔ چنانچہ جماعت احمدیہ کی اس وسیع امداد کا ذکر کرتے ہوئے لاہور کے ہفت روزہ ”ترجمان“ نے لکھا:-

”مرزائی مسلمانوں نے بڑے وسیع پیمانے پر لاہور کے مصیبت زدہ مسلمانوں کی ہر صورت میں

یعنی قانونی اور نقدی کی امداد بہم پہنچانا شروع کر دی ہے۔“^۳

^۱ ”سرگزشت“ از مولانا عبد الحمید صاحب ساک صفحہ ۲۳۶ - ۲۳۷ ۲ ”الفضل“ ۲۰ مئی ۱۹۴۷ء

^۳ پی پی پی ۱۷ جون ۱۹۴۷ء

کتاب ”نگیلا رسول“ پر جماعت احمدیہ کا رد عمل

گزشتہ سطور میں ذکر ہو چکا ہے کہ ہندو مسلم فسادات کی بڑھتے
بڑھتے یہاں تک تو بت پہنچی کہ مئی ۱۹۲۷ء کے پہلے ہفتہ میں اولاً
سکھوں نے اور پھر ہندوؤں نے لاہور کے مسلمانوں پر قاتلانہ حملے

شروع کر دیئے جس کے نتیجہ میں لاہور قتل و غارت کی آماجگاہ بن گیا اور کوئی دوسرا فرد ہلاک اور
تین سو سے زیادہ مجروح ہوئے۔ بد زبان اور دریدہ دہن ہندو مصنفین نے بعض اشتعال انگیز کتابیں
اور رسالے بھی لکھنے شروع کر دیئے جن میں پاکوں کے سردار حضرت محمد مصطفیٰ صلی اللہ علیہ وسلم کی
ذات بابرکات پر کینے حملے شروع کر دیئے تھے جن کا مقصد محض اور محض یہ تھا کہ مسلمانوں کے قلوب
اپنے اقتدار پیشوا صلی اللہ علیہ وسلم پر ناپاک حملے دیکھ کر چھلنی چھلنی ہو جائیں اور وہ اشتعال انگیز حرکت
پر اتر آئیں۔ چنانچہ ایک آریہ سماجی ”راجپال“ نام نے ایک ایسی ہی کتاب، ”نگیلا رسول“ نامی شائع
کی جس پر مسلمانوں کے جذبات سخت مجروح ہوئے اور ان کے توجہ دلانے پر حکومت نے راجپال پر
مقدمہ چلایا۔ اس مقدمہ کے نتیجہ میں ابتدائی عدالت نے راجپال کو زیر دفعہ ۱۵۳- الف تعزیرات ہند
چھ ماہ قید با مشقت اور ایک ہزار روپیہ جرمانہ یا چھ ماہ قید مزید کی سزا دی۔ راجپال نے ہائیکورٹ
میں اپیل کی۔ ہائیکورٹ کے جج کنوڈیلپ سنگھ نے فیصلہ دیا کہ

”میری رائے میں دفعہ ۱۵۳- الف اس قدر وسیع معافی کے لئے نہیں بنایا گیا تھا۔ میرے
خیال میں اس دفعہ کے وضع کرنے کا مقصد یہ تھا کہ لوگوں کو کسی ایسی قوم پر حملہ کرنے سے
روکا جائے جو موجود ہو نہ کہ اس سے گزشتہ مذہبی رہنماؤں کے خلاف اعتراضات اور عملوں
کو روکنا مقصود تھا۔ جہاں تک میرا تعلق ہے میں اس امر پر اظہار افسوس کرتا ہوں کہ ایسی دفعہ
کو تعزیرات میں کمی ہے لیکن میں یہ نہیں سمجھتا کہ یہ مقدمہ دفعہ ۱۵۳- الف کی زد میں آتا ہے
اس لئے میں نظر ثانی کو بادلِ ناخواستہ منظور کرتا ہوں اور مرافعہ گزار کو بری کرتا ہوں“

یہ مقدمہ جس کا فیصلہ اوپر درج کیا گیا ہے ابھی زیر سماعت ہی
تھا کہ امرت سر کے ہندو رسالہ ”ورتمان“ نے مئی ۱۹۲۷ء کی
اشاعت میں ایک آریہ دیوی شرن شرما کا آنحضرت صلی اللہ علیہ وسلم کے خلاف ایک نہایت ہی

دلآزار مضمون شائع کیا۔ اس مضمون میں افسانوی صورت میں یہ دکھایا گیا تھا کہ نعوذ باللہ آنحضرت صلی اللہ علیہ وآلہ وسلم فداہ ابی واقعی (معاذ اللہ) شہوت رانی کی وجہ سے مبتلائے عذاب ہیں۔ اس مضمون میں حضور علیہ الصلوٰۃ والسلام اور حضور کے ازدواج مطہراتؑ اور حضرت علیؑ کے نام بھی بگاڑ کر پیش کئے گئے تھے۔ ابھی یہ مضمون شائع ہوا ہی تھا کہ ہائیکورٹ لاہور نے راجپال مذکور کو بھی بری کر دیا۔ ان دونوں واقعات نے مسلم قوم کے جذبات کو سخت مجروح کیا۔

حضرت غلیقۃ المسیح الثانی رضی اللہ عنہ کے علم میں مذکورہ رسالہ ورتماں کا یہ نہایت ہی دلآزار مضمون آتے ہی حضور نے فوراً مسلمان قوم کی رہنمائی اور حکومت کو اپنے جذبات سے آگاہ کرنے کے لئے ایک پوسٹر شائع کیا جس کا عنوان تھا ”رسول کریمؐ کی محبت کا دعویٰ کرنے والے کیا اب بھی بیدار نہ ہوں گے“ لے

اس پوسٹر میں حضور نے نہایت ہی درد سے جلالی الفاظ میں فرمایا :-

”کیا اس سے زیادہ اسلام کے لئے کوئی اور مصیبت کا دن آسکتا ہے؟ کیا اس سے زیادہ ہماری سبکی کوئی اور صورت اختیار کر سکتی ہے؟ کیا ہمارے ہمسائیوں کو یہ معلوم نہیں کہ ہم رسول کریم صلی اللہ علیہ وسلم قدرۃ نفسی واہلی کو اپنی ساری جان اور سارے دل سے پیار کرتے ہیں اور ہمارے جسم کا ذرہ ذرہ اس پاکبازوں کے سردار کی جوتیوں کی خاک پر بھی فدا ہے۔ اگر وہ اس امر سے واقف ہیں تو پھر اس قسم کی تحریرات سے سوائے اس کے اور کیا غرض ہو سکتی ہے کہ ہمارے دلوں کو زخمی کیا جائے اور ہمارے سینوں کو چھیدا جائے اور ہماری ذلت اور بے بسی کو نہایت بھیانک صورت میں ہماری آنکھوں کے سامنے لایا جائے اور ہم پر ظاہر کیا جائے کہ مسلمانوں کے احساسات کی ان لوگوں کو اس قدر بھی پروا نہیں جس قدر کہ ایک امیر کبیر کو ایک ٹوٹی ہوئی جوتی کی ہوتی ہے۔ لیکن میں پوچھتا ہوں کہ کیا مسلمانوں کو ستانے کے لئے ان لوگوں کو کوئی اور راستہ نہیں ملتا۔ ہماری جانیں حاضر ہیں جس قدر چاہیں ہمیں دکھ دے لیں لیکن خدا رانیموں کے سردار محمد مصطفیٰ صلی اللہ علیہ وآلہ وسلم کو گالیاں دے کر آپ کی ہتک کر کے اپنی دنیا اور آخرت کو تباہ نہ کریں کہ اس ذات بابرکات سے ہمیں اس قدر تعلق اور

دائستگی ہے کہ اس پر حملہ کرنے والوں سے ہم کبھی صلح نہیں کر سکتے۔ ہماری طرف سے باریاد کہا گیا ہے اور میں پھر دوبارہ ان لوگوں کو یاد دلانا چاہتا ہوں کہ ہماری جنگل کے درندوں اور بن کے سانپوں سے صلح ہو سکتی ہے لیکن ان لوگوں سے ہرگز صلح نہیں ہو سکتی۔ جو رسول کریم صلی اللہ علیہ وآلہ وسلم کو گالیاں دینے والے ہیں۔ بیشک وہ قانون کی پناہ میں جو کچھ چاہیں کر لیں اور پنجاب مائی کورٹ کے تازہ فیصلہ کی آڑ میں جس قدر چاہیں ہمارے رسول کریم صلی اللہ علیہ وآلہ وسلم کو گالیاں دے لیں لیکن وہ یاد رکھیں کہ گورنمنٹ کے قانون سے بالا اور قانون بھی ہے اور وہ خدا کا بنایا ہوا قانون فطرت ہے وہ اپنی طاقت کی بنا پر گورنمنٹ کے قانون کی زد سے بچ سکتے ہیں اور قانون قدرت کا یہ اٹل اصل پورا ہوئے بغیر نہیں رہ سکتا کہ جس کی ذات سے ہمیں محبت ہوتی ہے اسے برا بھلا کہنے کے بعد کوئی شخص ہم سے محبت اور صلح کی توقع نہیں رکھ سکتا۔

پھر مسلمانوں کو مخاطب کرتے ہوئے فرمایا:-

”اے بھائیو! میں دردمند دل سے پھر آپ کو کہتا ہوں کہ بہادر وہ نہیں جو لڑ پڑتا ہے۔ وہ بُزدل ہے کیونکہ وہ اپنے نفس سے دب گیا ہے۔ بہادر وہ ہے جو ایک مستقل ارادہ کر لیتا ہے اور جب تک اس کو پورا نہ کر لے اس سے پیچھے نہیں ہٹتا۔ پس اسلام کی ترقی کے لئے اپنے دل میں تینوں باتوں کا عہد کر لو۔ اول یہ کہ آپ خشیت اللہ سے کام لیں گے اور دین کو بے پروائی کی نگاہ سے نہیں دیکھیں گے۔ دوسرے یہ کہ آپ تبلیغ اسلام سے پوری دلچسپی لیں گے۔ اپنے مال کی قربانی سے دریغ نہیں کریں گے اور تیسرے یہ کہ آپ مسلمانوں کو تمدنی اور اقتصادی غلامی سے بچانے کے لئے پوری کوشش کریں گے اور اس وقت تک بس نہیں کریں گے جب تک کہ مسلمان اس کچل دینے والی غلامی سے بکلی آزاد نہ ہو جائیں۔ اور جب آپ یہ عہد کر لیں تو پھر ساتھ ہی اس کے مطابق اپنی زندگی بسر کرنے لگیں۔ یہی وہ سچا اور حقیقی بدلہ ہے ان گالیوں کا جو اس وقت بعض ہندو مصنفین کی طرف سے رسول کریم صلی اللہ علیہ وسلم فتنہ نفسی و اہلی کو دی جاتی ہیں اور یہی وہ سچا اور حقیقی علاج ہے جس سے بغیر فساد اور بد امنی پیدا کرنے کے مسلمان خود طاقت پکڑ سکتے ہیں اور

دوسروں کی مدد کرنے کے قابل ہو سکتے ہیں ورنہ اس وقت تو وہ نہ اپنے کام کے ہیں۔ نہ دوسروں کے کام کے۔ اور وہ قوم ہے بھی کس کام کی جو اپنے سب سے پیارے رسول کی عزت کی حفاظت کے لئے حقیقی قربانی نہیں کر سکتی۔

کیا کوئی درد مند دل ہے جو اس آواز پر لبیک کہہ کر اپنے علاقہ کی درستی کی طرف توجہ کرے اور خدا تعالیٰ کے فضلوں کا وارث ہو۔" ۱۷

حضرت اقدس کا یہ پوسٹر ایک ہی تاریخ میں بیک وقت ملک بھر میں چسپاں کر دیا گیا جس کے نتیجے میں تمام مسلم قوم کی آنکھیں کھل گئیں اور انہیں معلوم ہو گیا کہ ان کی ہمسایہ قوم کس طرح ان کے آقائے نامدار حضرت محمد مصطفیٰ صلی اللہ علیہ وآلہ وسلم کی عزت و ناموس پر حملے کر کے ان کے جذبات کے ساتھ کھیل رہی ہے۔ چنانچہ تمام ہندوستان کے طول و عرض میں مسلمانوں کے اندر ایک زبردست ہیجان کی صورت پیدا ہو گئی۔ نوبت بائیکا رسید کہ گورنمنٹ نے قیام امن کے پیش نظر پوسٹر ضبط کر لیا۔ مگر پوسٹر کا جو مقصد تھا وہ اس کے ضبط کرنے سے بطریق احسن پورا ہو گیا۔ اس ضبط شدہ مسلمانوں کے خیم و غصہ میں جلتی پر تیل کا کام دیا اور وہ حضور سرور کائنات صلی اللہ علیہ وآلہ وسلم کی عزت کو قائم کرنے کے لئے ہر قربانی دینے کے لئے تیار ہو گئے۔ رنگیلا رسول کے متعلق ہائیکورٹ کے فیصلہ کو کاالعدم قرار دینا تو حکومت کے بس کی بات نہ تھی۔ مگر "ورتمان" کا ناپاک اور گندہ پرہیزہ ضبط کرنا اور اس پر مقدمہ چلانا حکومت نے ضروری سمجھا۔ ہندوؤں نے بہتیرا شور مچایا کہ "ورتمان" کی ضبطی کے ساتھ ساتھ مرزا صاحب (حضرت خلیفۃ المسیح الثانی رضی اللہ عنہ۔ مؤلف) پر بھی مقدمہ چلایا جائے مگر گورنمنٹ نے ان کے اس دواویلا کو دُورِ خافتانہ سمجھا۔ اور چیف جسٹس نے یہ مقدمہ ایک ہیج کے سپرد کر دیا۔ حضرت امیر المؤمنین خلیفۃ المسیح الثانیؒ کی بیدار مغزی دیکھتے کہ حضور نے فوراً بذریعہ تار حکومت کو توجہ دلائی کہ یہ مقدمہ ایک سے زیادہ محجوں کے سامنے پیش ہونا چاہیئے تا ۱۵۲۔ الف سے متعلق جسٹس دیپ سنگھ کے فیصلہ کی بھی تحقیق ہو جائے۔ یہ معقول مطالبہ حکومت نے منظور کر لیا۔ اور مقدمہ ورتمان ڈویژن ہیج کے سپرد ہو گیا۔ جس نے ۱۶ اگست ۱۹۲۷ء کو یہ فیصلہ دیا کہ مذہبی پیشواؤں کے خلاف بذریعہ ۱۵۳۔ الف کی زد میں آتی ہے اور بانی اسلام کو اسلام سے علیحدہ نہیں کیا

جاسکتا اور بتائیں ڈویژن پنج نے ”ورتمان“ کے مضمون نگار کو ایک سال قید بامشقت اور پانچ سو روپیہ جرمانہ اور ایڈیٹر کو چھ ماہ قید بامشقت اور اٹھائی سو روپیہ جرمانہ کی سزا دی۔

اخبار ”مسلم آؤٹ لک“ لاہور کا | اب ”رنگیلا رسول“ سے متعلق جسٹس کنور دلیپ سنگھ کے فیصلہ کار عمل دیکھئے۔ انگریزی اخبار ”مسلم آؤٹ لک“ (MUSLIM OUTLOOK) کے احمدی ایڈیٹر

حضرت سید دلاور شاہ صاحب بخاری نے اپنے اخبار کی ۱۲ جون ۱۹۷۷ء کی اشاعت میں ”مستعفی ہو جاؤ“ کے عنوان سے ایک ادارہ لکھا جس پر ہائیکورٹ نے ایڈیٹر اور مالک اخبار کے خلاف توہین عدالت کے نوٹس جاری کر دیئے۔

حضرت اقدس کا شاہ صاحب کو مشورہ | حضرت سید دلاور شاہ صاحب بخاری ہائیکورٹ کا یہ نوٹس لے کر بغرض مشورہ حضرت غلیفہ علیہ السلام

کے پاس قادیان حاضر ہوئے اور عرض کیا کہ حضور! بعض لوگ کہتے ہیں کہ مضمون پر اظہار افسوس کر دینا چاہیئے۔ مگر حضرت نے یہ مشورہ دیا کہ

”بھلا فرض ہونا چاہیئے کہ صوبہ کی عدالت کا مناسب احترام کریں۔ لیکن جبکہ ایک مضمون آپ نے دیانت داری سے لکھا ہے اور اس میں صرف ان خیالات کی ترجمانی کی ہے جو اس وقت ہر مسلمان کے دل میں اٹھ رہے ہیں تو اب آپ کا فرض سوائے اس کے کہ اس سچائی پر مضبوطی سے قائم رہیں اور کیا ہو سکتا ہے؟ یہ رسول کریم صلی اللہ علیہ وآلہ وسلم کی محبت کا سوال ہے اور ہم اس مقدس وجود کی عزت کے معاملہ میں کسی کے معارض بیان پر بغیر آواز اٹھائے نہیں رہ سکتے ہیں۔ میں قانون تو جانتا نہیں اس کے متعلق تو آپ قانون دان لوگوں سے مشورہ لیں۔ مگر میری طرف سے آپ کو یہ مشورہ ہے کہ آپ اپنے جواب میں یہ لکھوادیں کہ اگر ہائیکورٹ کے ججوں کے نزدیک کنور دلیپ سنگھ صاحب کی عزت کی حفاظت کے لئے تو قانون انگریزی میں کوئی دفعہ موجود ہے لیکن رسول کریم صلی اللہ علیہ وسلم کی عزت کی حفاظت کے لئے کوئی دفعہ موجود نہیں تو میں بڑی خوشی سے جیلخانہ جانے کے لئے تیار ہوں“

جب یہ مقدمہ ۲۲ جون ۱۹۲۷ء کو فل پنچ کے سٹغ
پیش ہوا تو حضرت سید دلاور شاہ صاحب بخاری
نے مومنانہ غیرت کا ثبوت دیتے ہوئے یہ بیان

مقدمہ کی سماعت اور سید دلاور شاہ
صاحب بخاری کا بیان ۲۲ جون ۱۹۲۷ء

دیا کہ

”مسلمان کا سب سے زیادہ محبوب اور مطلوب جذبہ یہ ہے کہ وہ اسلام کے پیغمبر پاک سے
حقیت وافر اور ارادت کامل رکھتا ہے۔ مسلمان کے لئے خواہ وہ کسی طبقہ یا درجہ سے تعلق
رکھتا ہو عام اس سے کہ وہ امیر ہو یا غریب و نادار، یہ ناممکن ہے کہ پیغمبر پاک (صلی اللہ
علیہ وسلم) کی ذات پاک یا آنحضرت (صلی اللہ علیہ وسلم) کی سیرت مبارکہ پر کسی قسم کا حملہ
گوارا کر سکے۔۔۔۔۔ یہی وجہ ہے کہ رنگیلا رسولؐ کی اشاعت سے ہر ایک قلب
مسلم پر یاس و بیجان مستوی ہو گیا۔ ہر مسلمان مضطرب نظر آنے لگا لیکن اس اشتعال انگیز
کتاب کی اشاعت سے مشعل شہ جذبات کو ملت اسلامیہ کے ہر فرد نے دبا لئے رکھا۔
اور اس امید سے دل کو تسلی دے لی کہ اس کی اشاعت کے ذمہ دار کو قانون کے ماتحت
واجب اور منصفانہ سزا دی جائے گی اور کیفر کردار تک پہنچایا جائے گا۔ آئین بل مسٹر
جسٹس دیپ سنگھ کے فیصلہ نے امیدوں کے قصر کی اینٹ سے اینٹ بجا دی اور اس
وسیع ملک کے طول و عرض میں لاکھوں کروڑوں مسلمانوں کے جذبات کو نہایت سخت
صدمہ پہنچا“

حضرت چودھری محمد ظفر الدخاں صاحب
کی اس مقدمہ میں فاضلانہ بحث

صاحب سے بہتر اور کوئی شخص وکالت کے فرائض سرانجام نہیں دے سکے گا۔ اس لئے یہ خدمت

محترم چودھری صاحب کے سپرد کی جاتی ہے۔ چنانچہ اخبار ”دور جدید“ نے لکھا کہ

”مسلم آؤٹ لک کے اس کیس کے سلسلہ میں جو حقیقت راجپال کے مقدمہ تحقیق نبی کریم صلی اللہ

علیہ وسلم کا ایک شاخسانہ تھا۔ شفیع مرحوم و مغفور کی کوٹھی پر پنجاب کے بہترین و کلاس اس غرض کے لئے جمع ہوئے تھے کہ اس مقدمہ کو ہائی کورٹ میں ججوں کے سامنے کون پیش کرے تو ان چوٹی کے آٹھ دس و کلاس نے (جو سب کے سب لیڈر اور قومی رہنما اور سردار سمجھے جاتے تھے) متفقہ طور پر فیصلہ کیا تھا کہ اس کام کو چودھری ظفر احمد خاں کے علاوہ اور کوئی شخص کامیابی کے ساتھ انجام نہیں دے سکتا۔ چودھری صاحب موصوف نے اگرچہ اس بات پر بہت زور دیا اور فرمایا کہ آپ حضرات تجربہ، قابلیت، شہرت اور استعداد میں مجھ سے بڑے کریں۔ مناسب معلوم ہوتا ہے کہ ذمہ دار کارکن آپ میں سے کوئی بزرگ ہو جائے اور میں بطور اسٹنٹ ممکن خدمت اور مدد کرتا رہوں لیکن اس کو کسی ایک نے بھی منظور نہ کیا۔

چودھری صاحب نے ہائی کورٹ میں یہ کیس بڑی خوبی کے ساتھ پیش کیا۔ اور اپنی سحر بیان تقریر کے آخری فقرہ میں فرمایا کہ حضرت محمد مصطفیٰ صلی اللہ علیہ وآلہ وسلم جن کی غلامی پر دنیا کی چالیس کروڑ آبادی کی گردنیں جھکی ہوئی ہیں۔ جن کی غلامی پر دنیا کے جلیل القدر شہنشاہ عظیم الشان وزراء، مشہور عالم جرنیل اور کرسی عدالت پر رونق افروز ہونے والے جج (جن کی قابلیت پر زمانہ کو ناز ہے) فخر کرتے ہیں، ایسے انسان کامل کے متعلق راجپال کی ذیل تحریر کو کسی جج کا یہ قرار دینا کہ اس سے نبی کریمؐ کی کوئی ہتک نہیں ہوئی تو پھر ”مسلم آؤٹ لک“ کے مضمون سے بھی یہ فیصلہ قرار دینے والے کہ اس سے کسی کی کوئی تحقیر نہیں ہوئی، صائب لڑے ٹھہرتے ہیں اس موقع پر مولانا ظفر علی خاں صاحب جو اس وقت موجود تھے، فرط جوش میں ابدیدہ ہو گئے اور ان سے زمانہ گیا۔ وہ صفوں کو چیرتے ہوئے آگے بڑھے اور چودھری صاحب کا ہاتھ پکڑ کر ان کو گلے سے لگا لیا۔ نیز نہایت پُر زور طریق سے یہ بات کہی کہ چودھری صاحب کی اس تقریر نے واضح طور پر یہ غلط ثابت کر دیا ہے کہ مسلمانوں میں مقرر نہیں۔

ان واقعات سے صرف کرتے ہوئے چودھری صاحب کو ایک زمانہ میں انجمن حمایت اسلام کی ممبری کے لئے مینجنگ کمیٹی کا بھی ممبر بنایا گیا اور آپ نے مسلمانوں کے مختلف ڈیپوٹیشنز کی ممبری کے فرائض سرانجام دیئے۔ لے

۲۔ اخبار ”سیاست“ لاہور نے لکھا۔

”اس سوال پر کہ عدالت عالیہ کو اس مقدمہ کی سماعت کا حق حاصل ہے یا نہیں، چودھری ظفر اللہ خاں بیسٹر ایٹ لاء ممبر پنجاب کونسل نے زبردست تقریر کی اور متعدد حوالے دے کر ثابت کرنا چاہا کہ عدالت اٹلے برطانیہ کو ولایت کے قانون عامہ کی رُو سے ایسے مقدمات کی سماعت کا اختیار حاصل ہے۔ یہ اختیار پُرانی عدالت اٹلے ہند کو حاصل تھا جو بمبئی، مدراس اور کلکتہ میں موجود تھیں۔ ان کے بعد انہی شہروں میں عدالت اٹلے عالیہ مقرر ہوئیں۔ ان کو یہ حق خاص طور پر تفویض ہوا۔ ان کے سوا کسی عدالت کو یہ حق حاصل نہیں۔ سرکاری دکیل نے جواب میں کہا کہ الہ آباد، ٹیکورٹ اور پنجاب، ٹیکورٹ کی حیثیت ایک ہی ہے اور دونوں کو یہ حق حاصل ہے۔۔۔ غرض کہ پُرلطف بحث ہوئی اور ۱۱ بجے عدالت نے یہ فیصلہ کیا کہ ہمیں سماعت مقدمہ کا حق حاصل ہے۔ اگرچہ فیصلہ چودھری ظفر اللہ خاں صاحب کے خلاف ہوا۔ تاہم ان کی قابلیت اور ان کے فاضلانہ خطاب کا ہر شخص معترف تھا اور اپنے اور بیگانے دکھانے بھی ان کو ان کی تیاری اور قبالانہ تقریر پر مبارکباد دی۔

اس کے بعد اصل الزام زیر بحث آیا۔ مسٹر کارڈن بیسٹر نے سرکار کی طرف سے تقریر کی اور کہا کہ جس مضمون پر اعتراض ہے وہ ۱۴ جون کو شائع ہوا۔ اس کا عنوان ہے ”مستعفی ہو جاؤ“ ایک جج سے استعفاء کا مطالبہ کرنا ہی اس کی سماعت ہتک ہے۔ دوسرے اس مضمون میں لکھا ہے کہ جن حالات میں یہ فیصلہ ہوا ہے جو غیر معمولی فیصلہ ہے ان کی تحقیقات ہونا چاہیئے۔ اس کے صاف معنی یہ ہیں کہ مضمون میں الزام لگایا گیا ہے کہ فاضل جج نے ایمانداری سے فیصلہ نہیں کیا۔۔۔۔۔ آپ کے بعد۔۔۔۔۔ مسٹر ظفر اللہ نے ثابت کیا کہ کسی جج سے استعفاء کا مطالبہ کرنا اس کی ہتک کرنا نہیں ہے۔ اس کو عدالت نے تسلیم کیا۔ آپ نے کہا کہ عزمین نے نہایت دلیرانہ جواب دیا ہے۔ اس سے ظاہر ہے کہ وہ جھوٹ بولنے والے نہیں ہیں جب وہ کہتے ہیں کہ ہمارا مقصد یہ نہ تھا کہ جج کی نیت پر حملہ کریں تو ہمیں ان کے بیان پر اعتماد کرنا چاہیئے۔ وہ اس امر کی تحقیقات چاہتے ہیں کہ آیا اس مقدمہ میں سرکاری دکیل نے خوب بحث کی یا نہ کی اور جج نے اس کو دو ججوں کے سپرد کیوں نہ کر دیا۔ اکیلے کیوں فیصلہ کیا وغیرہ وغیرہ

آپ نے کہا کہ ایک فقہ کے بھلے اور بُرے دو معنی ہو سکتے ہیں اس کے جو بھلے معنی ہیں علما ان کو اختیار کرے۔" ۱۷

"مولوی نورالحق صاحب کی جانب سے سٹرنیاز محمد نے کہا کہ وہ محض ناشر اور طابع ہیں اور انگریزی نہیں جانتے لہذا ان کی ذمہ داری کم ہے۔ آپ نے کئی حوالے پیش کئے۔ مگر مولوی نورالحق صاحب نے خود اٹھ کر کہہ دیا۔ میں تمام الزام کو قبول کرتا ہوں" ۱۸

عدالت کا فیصلہ عدالت نے سید دلاور شاہ صاحب بخاری، مولوی نورالحق صاحب کے بیانات اور چودھری ظفر اللہ خاں صاحب کی بحث سننے کے بعد فیصلہ دیا کہ

"میں سید بخاری کو چھ ماہ قید محض اور ساڑھے سات سو روپے جرمانہ اور بصورت عدم ادائیگی چھ ہفتہ مزید قید محض کی سزا دیتا ہوں اور مولوی نورالحق کو تین ماہ قید محض ہزار روپے جرمانہ اور بصورت عدم ادائیگی مزید ایک ماہ قید محض کا حکم سناتا ہوں۔ تمام سبجوں نے اس سزا سے اتفاق کیا۔ فوراً پولیس کے افسروں نے طرہین کو گھیر لیا۔ وارنٹ تیار تھے۔ انہیں موٹر میں بٹھا کر سنٹرل جیل کو لے گئے" ۱۹

لندن میں پولیٹیکل مسلم لیگ کا قیام سید دلاور شاہ صاحب بخاری اور مولوی نورالحق صاحب کو سزا دینے کا رد عمل یہ ہوا کہ ہندوستان بھر کے مسلمانوں نے حضرت خلیفۃ المسیح الثانی رضی اللہ عنہ کی تحریک کے مطابق جلسے کرنے شروع کئے۔ اور جہاں اس سزا کے خلاف پُر زور احتجاج کیا گیا وہاں مشتکہ انجمنیں قائم کر کے کھانے پینے کے سامان کے متعلق اپنی دکانیں کھلوائیں۔ تبلیغ اسلام کی طرف توجہ دی اور اپنے سیاسی حقوق کے حصول کے لئے جدوجہد تیز کر دی اور ایک محضر نامہ تیار کیا جس میں پانچ لاکھ مسلمانوں کے دستخط کروائے گئے۔ ۲۰ مجھے وہ زمانہ خوب یاد ہے جب ہم لوگ اس قسم کے جلسوں میں جا کر تقریریں کرتے تھے تو ہندو بہت برہم ہوا کرتے تھے۔ ہم انہیں کہتے تھے کہ ہماری اس سکیم پر آپ کیوں ناراض ہوتے ہیں کیا مسلمانوں کو دودھ دہی اور مٹھائی کی دکانیں کھولنے کا حق نہیں۔ پھر جب آپ لوگ مسلمانوں کے ہاتھ کی تیار کی

ہوئی مٹھائی نہیں کھاتے تو آپ اس امر پر شکی کیوں ہوتے ہیں کہ مسلمان بھی آپ کے ہاتھ کی تیار کردہ چیز نہ کھائیں۔ اس پر انہیں ناچار خاموش ہونا پڑتا تھا۔ بہر حال حضور کی یہ سکیم بہت کامیاب رہی۔ پندرہ لیکھ رام کے قتل کئے جانے کے بعد جب بعض ہندو دکانداروں نے مسلمان بچوں کے ہاتھ ایسی مٹھائی فروخت کرنا شروع کی جس میں زہر ملا ہوا ہوتا تھا تو حضور علیہ الصلوٰۃ والسلام کی تحریک پر کچھ مسلمانوں نے اپنی دکانیں کھولیں لیکن حضرت خلیفۃ المسیحؑ کی تحریک پر چونکہ منظم رنگ میں کام کیا گیا۔ اس لئے اس زمانہ میں مسلمانوں نے کثرت سے دکانیں کھولنا شروع کیں۔ بہر حال مسلم قوم کو پستی سے نکالنے کے لئے حضور کی اس ملک میں تو یہ سرگرمیاں تھیں۔ برٹش پارلیمنٹ کے ممبروں کو حالات سے آگاہ کرنے اور انہیں مسلمانوں کو سیاسی حقوق دلوانے پر آمادہ کرنے کے لئے حضور نے لندن میں ایک مسلم پوٹینیکل لیگ قائم کروائی۔ اس لیگ میں لاہور کے مشہور وکلا شامل تھے۔ انہوں نے بھی متفقہ طور پر یہ فیصلہ کیا کہ مسلم حقوق سے انگریز قوم کو روشناس کرانے کا کام محترم چودھری محمد ظفر اللہ خاں صاحب کے علاوہ اور کوئی شخص بہتر طور پر نہیں کر سکتا۔ چنانچہ انہی ایام میں حضرت چودھری صاحب لندن تشریف لے گئے۔ آپ نے مسلمانان پنجاب کا نمائندہ ہونے کی حیثیت میں دارالعوام اور دارالامراء کے ممبروں، انڈیا آفس کے عہدیداروں، سابق وائسرائوں، گورنروں، پارلیمنٹ کے کارکنوں اور پریس کے نمائندوں سے ملاقاتیں کیں۔ کئی مجالس سے خطاب کیا۔ مشہور اخبارات میں مضامین لکھے۔ جس کا نتیجہ یہ ہوا کہ چوٹی کے انگریز سیاست دانوں کے علاوہ عام اخباریہ طبقہ بھی مسلمانوں کے حقوق میں کافی دلچسپی لینے لگ گیا۔

چنانچہ اس زمانہ کے مشہور اخبار ”دور جدید“ نے لکھا کہ

”پنجاب کونسل کے تمام مسلمانوں نے (جو تقریباً مسلمانان پنجاب کے نمائندے کہلانے کا جائز حق رکھتے ہیں جبکہ یہ ضرورت محسوس کی کہ پنجاب کی طرف سے ایک مستند نمائندہ انگلستان بھیجا جانا چاہیئے تو عالیجناب چودھری ظفر اللہ خاں صاحب ہی کی ذات ستودہ صفات تھی جس پر ان کی نظر انتخاب پڑی۔ چنانچہ چودھری صاحب اپنا روپیہ صرف کر کے اور اپنے قیمتی وقت اور آمدنی کو نظر انداز کر کے انگلستان تشریف لے گئے اور اس خوبی اور عمدگی سے حکومت

بطانیہ اور سیاستین انگلستان کے روبرو یہ مسائل پیش کئے جس کے مراح نہ صرف مسلمان
پنجاب ہوئے بلکہ حکومت بھی کافی حد تک متاثر ہوئی۔ یہ وہ واقعات ہیں اور وہ روشن حقائق
ہیں جن سے کم از کم اخباری دنیا کا کوئی شخص کسی وقت بھی انکار نہیں کر سکتا۔

یاد رہے کہ میں نے اپنے مضمون کو صرف ان کوششوں تک محدود رکھا ہے جو مسلمانان ہند کی
سرملندی کے لئے لاہور کے احمدیوں نے اپنے امام ہمام کی ہدایات کے ماتحت کیں ورنہ اگر ساری
جماعت کی کوششوں کا ذکر کیا جائے تو اس کے لئے ایک الگ مستقل کتاب لکھی جاسکتی ہے۔ اس
زمانہ کے متعدد مسلم اخبارات جماعت احمدیہ کی اس بارہ میں مساعی جمیلہ کو صفحہ قرطاس پر لانے میں قطعاً
کوئی حجاب محسوس نہیں کرتے تھے۔

ہندو اخبارات کا مخالفانہ پروپیگنڈا
اور حضور کی طرف سے اس کا ازالہ

ہندو قوم کا چونکہ گورنمنٹ میں بہت اثر و رسوخ تھا
اس لئے انہوں نے گورنمنٹ کے اعلیٰ افسران کو
ملاقاتوں اور اخبارات کے ذریعہ جماعت احمدیہ
کے خلاف یہ کہہ کر بہت بھڑکایا کہ احمدی اپنے امام کے حکم کے ماتحت مسلمانوں کو اس بات پر آمادہ
کر رہے ہیں کہ ہندوؤں کا تجارتی بائیکاٹ کیا جائے۔ چنانچہ حضرت خلیفۃ المسیح الثانی رضی اللہ عنہ اس
زمانہ میں جب مسلم حقوق کی حفاظت اور اتحاد کا فرانس میں شمولیت کے لئے شملہ تشریف لے گئے
تو واپسی سے قبل حضور کو گورنر پنجاب کے چیف سکریٹری کی چٹھی ملی جس میں لکھا تھا کہ گورنر پنجاب کی
خواہش ہے کہ آپ واپس جانے سے قبل گورنر صاحب سے ضرور ملتے جائیں۔ چنانچہ جب حضور تشریف
لے گئے تو گورنر صاحب نے چھوٹتے ہی کہا کہ کیا یہ سچ ہے کہ آپ کی جماعت نے ہندوؤں کے
بائیکاٹ کی تحریک شروع کر رکھی ہے؟ حضور نے فرمایا۔ یہ رپورٹ آپ کو غلط ملی ہے۔ نہ ہم نے بائیکاٹ
کے لئے کہا اور نہ ہماری جماعت نے بائیکاٹ کی تحریک کی۔ ہم نے جو کہا وہ صرف یہ ہے کہ ہندو جو
چیزیں مسلمانوں سے نہیں خریدتے وہ مسلمان بھی ہندوؤں کی بجائے مسلمانوں سے خریدیں اور مسلمان
اپنی دوکانیں کھولیں تاکہ تجارت کا کام بالکل ان کے ہاتھ سے نہ چلا جائے۔ اب بتائیے کیا ہماری اس
تحریک میں کوئی حصہ بائیکاٹ کا ہے۔ اس پر گورنر صاحب نے تسلیم کیا کہ یہ تو کوئی بائیکاٹ نہیں۔

اس سلسلہ میں حضرت خلیفۃ المسیح الثانی رضی اللہ عنہ نے
محترم بابو عبد الحمید صاحب دلی سے آڈیٹر کے نام آخر سلسلہ
میں ایک خط لکھا تھا جس سے اس مضمون پر مزید روشنی پڑتی
ہے۔ خط یہ ہے۔

السلام علیکم

مکرمی بابو عبد الحمید صاحب

گورنر صاحب سے چھوٹ چھات پر گفتگو ہوئی تھی۔ معلوم ہوا کہ ہندوؤں کی طرف
سے جو تحریکات اس کے متعلق ہو رہی ہیں وہ ان سے ناواقف ہیں۔ آپ جلد سے جلد کوشش
کر کے ہندو اخبارات میں جہاں جہاں مسلمانوں کے بائیکاٹ کے متعلق جو تحریات نکل چکی
ہیں ان کے کٹنگ مع اخبار کے نام اور تاریخ کے ارسال کریں تاکہ ان کے پاس پیش کیا
جاسکے۔ والسلام خاکسار مرزا محمود احمد " لہ

اس خط سے معلوم ہوتا ہے کہ ہندو مسلمانوں کا معاندانہ رنگ میں بائیکاٹ کر رہے تھے گویا وہ سمجھتے
تھے کہ اگر وہ مسلمانوں کا اقتصادی بائیکاٹ کر لیں گے تو مسلمان اپنی الگ دکانیں ہرگز نہیں کھول سکیں گے
اور اگر کسی نے کھولی بھی تو اسے کامیاب نہیں ہونے دیا جائے گا۔ مگر مسلم قوم کی ترقی کے دن آپکے
تھے اور نیا ایک ایسی تقدیر تھی جسے کوئی ٹال نہیں سکتا تھا اس لئے مسلمان خدا تعالیٰ کے فضل و کرم سے
تجارتی رنگ میں بھی بہت ترقی کر گئے اور ہندو قوم کا یہ وہم بالکل جاتا رہا کہ مسلمان تجارت کے اہل
نہیں مسلمانوں کی ترقی کا یہ سنہری دور تھا۔ اگر حضرت امیر المومنین خلیفۃ المسیح الثانی رضی اللہ عنہ کی
ہدایات پر وہ عمل جاری رکھتے تو جس منزل پر وہ اب پہنچے ہیں کافی عرصہ قبل اس منزل پر پہنچ چکے
ہوتے۔

جس زمانہ میں سے ہم گزر رہے ہیں، یہ وہ زمانہ تھا جبکہ
ہندوستان میں کافی سیاسی بیداری پیدا ہو چکی تھی اور
ملک بھر کی قابل ذکر سیاسی جماعتیں انگریزوں سے آزادی

سائنس کمیشن کی آمد پر جماعت
احمدیہ کی اسلامی خدمات

طلب کر رہی تھیں۔ برطانوی پارلیمنٹ نے ملک کے اس جوش کو دیکھ کر ۱۹۲۶ء کے آخر میں حالات

کھانہ لینے کے لئے ایک کمیشن بھیجا جس کا نام اس کے لیڈر مسٹر سائمن (جو انگلستان کے ایک مشہور بیرسٹر تھے) کے نام پر ”سائمن کمیشن“ رکھا گیا۔

اس کمیشن کے دائرہ عمل میں علاوہ مرکزی اور صوبائی قانون ساز اسمبلیوں اور کونسل آف سٹیٹ کے نمائندوں اور حکومت کے بڑے افسروں سے مشورہ کرنے کے علاوہ یہ بات بھی تھی کہ وہ ملک کی قابل ذکر جماعتوں کے خیالات بھی دریافت کرے اور مختلف شہادتوں کو قلمبند کر کے اور متعلقہ اہل پرغور کر کے دو سال تک اپنی تحقیقاتی رپورٹ برٹش پارلیمنٹ میں پیش کرے تا آنکہ دستور سیاسی کی تیاری میں اس سے مدد مل سکے۔ آل انڈیا نیشنل کانگریس اور مسلم قوم کے ذہین لیڈروں مسٹر محمد علی صاحب جناح، سر عبد الرحیم اور مولانا محمد علی جوہر وغیرہ نے اس بار پر اس کمیشن کے بائیکاٹ کا اعلان کیا کہ اس میں کسی ہندوستانی ممبر کو شامل نہیں کیا گیا۔

حضرت امیر المومنین خلیفۃ المسیح الثانی رضی اللہ عنہ ہندو لیڈروں کی ہوشیاری اور مسلمانوں کی سادگی کو فوراً سمجھنا پ گئے۔ حضور نے مسلمانوں کو بتایا کہ سائمن کمیشن سے عدم تعاون ہندوؤں کی ایک خطرناک سیاسی چال ہے جس سے مسلمانوں کو خبردار رہنا چاہیئے اور وہ چال یہ ہے کہ ان لوگوں نے ایک مدت سے انگریزوں کے ساتھ گہرے تعلقات قائم کر رکھے ہیں اور یہ وقتاً فوقتاً انگلستان جا کر بھی اور یہاں بھی اپنے مطالبات پیش کرتے رہتے ہیں۔ پھر انہیں اپنے اہل مہمان ٹھہرتے ہیں۔ ان کے اعزاز میں بڑی بڑی دعوتیں کرتے ہیں جس کا نتیجہ یہ ہے کہ انگریز قوم ہندو قوم کے مطالبات سے اچھی طرح آگاہ ہے لیکن اس کے مقابلہ میں مسلمانوں کے تعلقات انگریزوں سے نہ ہونے کے برابر ہیں۔ لہذا ایسے موقع پر اگر ہندوؤں کی پیروی میں مسلمانوں نے بھی اس کمیشن کا بائیکاٹ کیا تو اس کا نقصان یہ پہنچے گا کہ کمیشن کو مسلمانوں کے مطالبات کا قطعاً علم نہیں ہوگا اور ہندو قوم کے مطالبات (جن سے وہ پہلے ہی واقف ہے) کو ہی ہندوستان کے مطالبات سمجھ لیا۔

پس مسلمانوں کو چاہیئے کہ وہ اس موقع کو غنیمت سمجھتے ہوئے سائمن کمیشن کے ساتھ بھرپور تعاون کریں۔ حضور نے مسلمانوں تک اپنے ان خیالات کو پہنچانے کے لئے ایک رسالہ ”مسلمانان ہند کے امتحان کا وقت“ لکھا اور اسے ہندو ہزار کی تعداد میں اردو اور انگریزی میں چھپوا کر ہندوستان بھر میں تقسیم کروایا۔ دو ہزار کی تعداد میں اعلیٰ کاغذ پر یہی مضمون چھپوا کر دس لاکھ، صوبوں کے گورنروں

چیف کمشنروں اور ڈپٹی کمشنروں کے علاوہ افسران پولیس اور اعلیٰ عہدیداران میڈیکل ڈیپارٹمنٹ اور انجینئرنگ ڈیپارٹمنٹ وغیرہ کے نام بھیجی گئے۔ جس کا نتیجہ یہ نکلا کہ قائد اعظم مسٹر محمد علی جناح، مولانا ابوالکلام آزاد، مولانا محمد علی جوہر اور مولانا ظفر علی خان وغیرہ چند ایک لیڈروں کے علاوہ مسلمانوں کی اکثریت نے کمیشن کے ساتھ تعاون کرنا ضروری سمجھا۔ اور سر شفیق مرحوم کی قیادت میں اپنی ایک الگ تنظیم قائم کر لی۔ چنانچہ جب کمیشن آیا تو ہندوؤں کے ساتھ مل کر مسلم قوم نے ہڑتال نہیں کی۔ پنجاب کونسل کے ممبروں نے بھی کمیشن کے ساتھ تعاون کرتے ہوئے سات ممبروں کی ایک کمیٹی بنائی۔ جس میں حضرت چودھری محمد ظفر اللہ خاں صاحب کو بھی شامل کیا گیا۔

اختیار رسول اینڈ ملٹری گزٹ "نے اپنی ۵ نومبر ۱۹۴۷ء کی اشاعت میں کمیشن کے ساتھ تعاون کرنے والے ممبروں کا ذکر کرتے ہوئے لکھا:-

"ہمارا سیاسی نمائندہ جو سائمن کمیشن کے ساتھ ہے۔ ہندوستانی ممبروں کی مختلف النوع شخصیتوں سے بہت ہی متاثر ہوا ہے۔ سر شکر نائڈ وجاہت اور علیحدگی پسندی میں، سر سکندر حیات خوش گفتار اور اپنی طرف مائل کر لینے والے ہیں۔ مسٹر راجہ اچھوت اقوام کے نمائندے ہیں۔ مسٹر اردن رابرٹس ہوشیار اور چوکس ہیں۔ سر ذوالفقار علی خاں صاحب فاضل ہیں اور دلنشین طرز میں گفتگو کرنے والے ہیں۔ شہادت دینے والوں پر جرح کرنے کے باب میں ایک نمایاں شخصیت چودھری ظفر اللہ خاں صاحب کی ہے۔ آپ داڑھی رکھے ہوئے ہیں۔ آپ کوئی دور از کار بات نہیں کرتے بلکہ ہمیشہ مطلب کی بات کہتے ہیں اور اس لحاظ سے آپ سر آر تھر فروم سے مشابہ ہیں یعنی آپ کی آواز پر شوکت ہے اور نہایت برجستہ تقریر کرنے والے ہیں" ۵

مسلم لیگ کی مذکورہ بالا دونوں پارٹیاں قریباً سوسال تک الگ الگ کام کرنے کے بعد ۲۸ فروری ۱۹۳۰ء کو دہلی میں ایک اجلاس کے دوران ایک ہو گئیں۔ فاطمہ علیٰ ذلک۔

حضرت امیر المومنین کی لاہور میں تشریف آوری | ۱۲ جنوری ۱۹۲۹ء کو حضرت امیر المومنین خلیفۃ المسیح الثانی رضی اللہ عنہ لاہور

تشریف لائے اور اپنے برادر نسبتی ڈاکٹر خلیفہ تقی الدین صاحب کے اہل قیام فرمایا۔ ۱۳ جنوری کو احمدیہ

ہوٹل میں احمدی اور غیر احمدی کالجوں کے طلباء کے علاوہ دوسرے اصحاب کو بھی شرف ملاقات عطا فرمایا۔ ۱۲ جنوری کو حضور نے گورنر پنجاب سے ملاقات کی اور پھر مسجد احمدیہ بیرون دہلی دروازہ میں تشریف لاکر آیت لایمسہ الا المظہرون کی نہایت لطیف تفسیر فرمائی۔ ۱۵ جنوری کو حضرت چودھری محمد ظفر الدخاں صاحب امیر جماعت احمدیہ لاہور نے حضور کے اعزاز میں سٹفل ہوٹل میں چائے کی دعوت دی جس میں سر شیخ عبدالقادر صاحب، خلیفہ شجاع الدین صاحب، سید محسن شاہ صاحب، مولوی غلام محی الدین صاحب قصوری اور شیخ نیاز علی صاحب وغیرہ سرکردہ اصحاب شامل ہوئے اور کافی دیر تک مسائل حاضرہ پر گفتگو ہوتی رہی۔ بعد ازاں حضور چودھری صاحب محترم کی کوٹھی تشریف لے گئے۔ وہاں بھی کئی اصحاب نے ملاقات کی۔ ۱۶ جنوری کو سر شیخ عبدالقادر صاحب نے حضور کے اعزاز میں اپنی کوٹھی پر دعوت چائے دی اور بہت سے اصحاب کو شرف ملاقات کا موقع ملا۔ ۱۷ کو بھی حضور نے محترم چودھری صاحب کی کوٹھی پر بعض سرکردہ اصحاب کو ملاقات کا موقع بخشا اور مسائل حاضرہ پر گفتگو فرماتے رہے۔ ۱۸ جنوری کو حضور واپس قادیان تشریف لے گئے اور اس طرح حضور کا یہ ہفتہ لاہور میں نہایت ہی مصروفیت میں گزرا

سفر لاہور۔ ۲۵ اکتوبر ۱۹۲۹ء | اسی سال ۲۵ اکتوبر ۱۹۲۹ء کو حضور در دشکم کا علاج کروانے کی غرض سے دوبارہ لاہور تشریف لائے اور کرنل باٹ صاحب سے علاج کروانے کے علاوہ جمعہ کی نماز بھی پڑھائی اور احمدیہ انٹر کالجیٹ ایسوسی ایشن کی دعوت پر ایک تقریر بھی فرمائی۔ ۲۴ نومبر ۱۹۲۹ء کو حضور واپس قادیان تشریف لے گئے۔ ۱۷

۱۹۳۰ء میں ہندوستان کی قسمت کا فیصلہ کرنے کے لئے برطانوی حکومت نے لندن میں ایک گول میز کانفرنس میں حضرت چودھری محمد ظفر الدخاں صاحب کی خدمات گول میز کانفرنس منعقد کی۔ جس میں مسلمانوں کا سیاسی نمائندہ ہونے کی حیثیت سے حضرت چودھری محمد ظفر الدخاں صاحب کو بھی شرکت کی دعوت

۱۷ افضل ۱۸ جنوری ۱۹۲۹ء : ۱۷ افضل ۸ نومبر ۱۹۲۹ء

۱۷ گول میز کانفرنس لندن میں تین بار منعقد ہوئی۔ پہلی مرتبہ نومبر ۱۹۲۹ء سے لیکر جنوری ۱۹۳۰ء تک، دوسری مرتبہ ستمبر ۱۹۳۰ء سے لیکر دسمبر ۱۹۳۰ء تک، تیسری مرتبہ نومبر ۱۹۳۰ء سے لیکر دسمبر ۱۹۳۰ء تک :

دی گئی۔ اس کانفرنس میں جو شاندار خدمات آپ نے سرانجام دیں ان کی بنیاد پر دوسری اور تیسری مرتبہ گول میز کانفرنس کے جو اجلاس لندن میں ہوئے ان میں بھی آپ سے شامل ہونے کی درخواست کی گئی۔

اس کانفرنس میں مسلمانوں کے حقوق و مطالبات پیش کرنے میں جو شاندار وکالت آپ نے کی اس کا ذکر کرتے ہوئے روزنامہ ”انقلاب“ نے لکھا۔

۱- ”سر سیموئل ہور وزیر ہند نے اپنی ایک حالیہ تقریر میں اعلان کیا تھا کہ گول میز کانفرنس کو جن مشکلات کا سامنا کرنا پڑا۔ انہیں حل کرنے کے لئے قیمتی اور نتیجہ خیز خدمات سر محمد ظفر اللہ خاں نے سرانجام دیں“ لے

۲- اخبار ”شہباز“ لاہور نے لکھا

”۱۹۳۱ء میں ہندوستانی اصلاحات کے سلسلے میں لندن میں گول میز کانفرنس کے اجلاس شروع ہوئے۔ سر محمد ظفر اللہ خاں تینوں گول میز کانفرنسوں اور ہندوستانی اصلاحات سے متعلق دونوں ایوانوں کی مشترکہ پارلیمنٹری کمیٹی کے مندوب تھے۔ ان کانفرنسوں اور کمیٹی میں آپ نے جو شاندار خدمات سرانجام دیں ان سے ہندوستان اور ہندوستان سے دلچسپی رکھنے والے برطانوی حلقوں میں آپ کی شہرت میں بہت اضافہ ہو گیا۔ مشترکہ پارلیمنٹری کمیٹی کے چیئرمین لارڈ لینڈلٹھگوتھے۔ اس کمیٹی میں سر محمد ظفر اللہ خاں نے جو کارنامے نمایاں سرانجام دیئے انہیں بیحد مقبولیت ہوئی اور انہوں نے برطانیہ کے صدف اول کے بعض ممتاز مدبرین مثلاً لارڈ سینکے، آرچ بشپ کنٹریری سراسٹن چیمبرلین اور مارکوئیس آف سالسبری کے رشتہ دوستی سے منسلک کر دیا۔ سر محمد ظفر اللہ خاں نے انگلستان کے ہوشیار ترین مباحث اور سیاستدان مسٹر چرچل پر زبردست جرح کی۔ مسٹر چرچل کمیٹی کے سامنے شہادت دے کر فارغ ہوئے تو سر محمد ظفر اللہ سے اذراہ مذاق کہنے لگے۔ آپ نے کمیٹی کے سامنے مجھے دو گھنٹہ بہت بری طرح رگیدا ہے۔ بایں ہمہ جب سلطنت برطانیہ بلکہ تمام ہند دنیا کو شدید ترین خطرہ لاحق ہونے کے پیش نظر تمام سیاسی اختلافات کو بلائے طاق رکھنا پڑا تو ان دونوں کے باہم بہترین دوست

بن جانے میں سر محمد ظفر اللہ خاں کی جرح حائل نہ ہو سکی۔

مشترکہ منتخب کمیٹی میں اہم خدمات سرانجام دینے کی وجہ سے لارڈ لٹلٹن کو (پیریئین کمیٹی و
وائسرائے ہند ناقل)۔ . . . کو آپ کا کام بہ نظر تعمق دیکھنے کا موقع مل گیا۔ سر ماوس گورنر
گورنمنٹ آف انڈیا ایکٹ ۱۹۳۵ء کے اصل تشکیل دہندہ میں سر محمد ظفر اللہ خاں
کو کئی مواقع ان سے مل کر کام کرنے کے میسر آئے۔“ ۱۷

۳۔ ڈاکٹر عاشق حسین صاحب بٹالوی نے لکھا :-

”گول میز کانفرنس کے مسلمان مندوبین میں سب سے زیادہ کامیاب آغا خاں اور چوہدری

ظفر اللہ خاں ثابت ہوئے۔“ ۱۸

۴۔ اخبار ”مسلم آواز“ کراچی نے لکھا :-

”سرفہر اللہ خاں کے متعلق ائمہ اعظم اکثر فرمایا کرتے تھے کہ ظفر اللہ خاں کا دماغ خداوند کریم
کا زبردست العا م ہے۔“ ۱۹

۵۔ حضرت خواجہ حسن نظامی صاحب نے جو ایک درو مند دل رکھنے والے مسلمان تھے لکھا :-

”دراز قد، مضبوط اور بھاری جسم، عمر چالیس سے زیادہ، گندمی رنگ، چوڑا چکلا چہرہ،

فراز جسم، فراخ عقل، فراخ علم اور فراخ عمل، قوم مسلمان، عقیدہ قادیانی، چُپ رہتے

ہیں اور بولتے ہیں تو کانٹے میں تول کر اور بہت احتیاط کے ساتھ پُورا تول کر بولتے ہیں۔

سیاسی عقل ہندوستان کے ہر مسلمان سے زیادہ رکھتے ہیں۔ وزیر اعظم، وزیر ہند اور وائسرائے

اور سب سیاسی انگریزوں کی قابلیت کے ماح ہیں اور ہندو لیڈر بھی بادل ناخواستہ تسلیم

کرتے ہیں کہ یہ شخص ہمارا حریف تو ہے مگر بڑا ہی دانشمند حریف ہے اور بڑا ہی کارگر حریف

ہے۔ گول میز کانفرنس میں ہر ہندو اور مسلمان اور ہر انگریز نے چوہدری ظفر اللہ خاں کی لیاقت

کو مانا اور کہا کہ مسلمانوں میں اگر کوئی ایسا آدمی ہے جو فضول اور بیکار بات زبان سے نہیں

نکالتا اور نئے زمانہ کے پالیٹکس پیچیدہ کو اچھی طرح سمجھتا ہے تو وہ چوہدری ظفر اللہ ہے

۱۷۔ پریچہ ۶ جولائی ۱۹۵۲ء بحوالہ ”اصلاح“ ستمبر ۱۹۵۲ء پریچہ ۲۲ جولائی ۱۹۵۲ء

۱۸۔ ”اقبال کے آخری دو سال“ صفحہ ۱۵۰ ۱۹۔ پریچہ جون ۱۹۵۲ء بحوالہ ”الفصل“ ۲۳ جون ۱۹۵۲ء

میاں سرفضل حسین قادیانی نہیں ہیں مگر وہ اس قادیانی کو اپنا سیاسی فسرزند اور سپوت بیٹا تصور کرتے ہیں۔ ظفر الدین انسانی عیب سے پاک اور بے لوث ہے۔

ان گول میز کانفرنسوں میں شرکت اور قوم اور ملک کی بے لوث خدمتوں کا نتیجہ یہ نکلا کہ بڑا نوی مدرسین اور مسلم اکابرین نے آپ کی شاندار خدمات کا کھٹے بندوں اعتراف کیا اور جب ۱۹۳۷ء میں دہلی کے ہند کی ایگزیکٹو کونسل میں آنرےبل سرفضل حسین صاحب کی جگہ خالی ہوئی تو آپ کو بلا مقابلہ منتخب کر لیا گیا۔

مسلم لیگ کے اجلاس دہلی کی صدارت | حضرت چودھری محمد ظفر الدین صاحب کی خدمات ملی و ملکی کامسلمانوں کے سنجیدہ طبقہ پر اس قدر اثر

تھا کہ مسلم لیگ کا جو اجلاس ۲۶ دسمبر ۱۹۳۷ء کو دہلی میں ہونا قرار پایا اس کی صدارت کے لئے آپ کی خدمت میں درخواست کی گئی چنانچہ اس اجلاس کے لئے اولاً مسجد فتحپوری کا جیون ہال تجویز کیا گیا مگر کچھ غیر تعلیم یافتہ لوگوں کی شہادت کی وجہ سے اس ہال میں اجلاس نہ ہو سکا بلکہ اس کی بجائے مسلم لیگ کے ایک صد مندوبین خانہ صاحب نواب علی صاحب کی کوٹھی واقع کیننگ روڈ نئی دہلی میں جمع ہوئے اور خانہ صاحب ایس۔ ایم۔ عبد اللہ صدر مجلس استقبالیہ کے خطبہ کے بعد سرفاضل مولوی محمد یعقوب صاحب سکرٹری مسلم لیگ نے لیگ کونسل کے انتخاب کے مطابق محترم جناب چودھری محمد ظفر الدین صاحب سے صدارت کے فرائض ادا کرنے کی درخواست کی۔ چنانچہ جناب چودھری صاحب نے کرسی صدارت پر بیٹھ کر ایک فاضلانہ خطبہ ارشاد فرمایا جس میں مسلم نکتہ نگاہ کی ترجمانی ایسے عمدہ رنگ میں کی کہ حاضرین عیش عشق کر اٹھے۔ تمام پیچیدہ اور لائیں مسائل مثلاً دفاق، دفاقی مجالس قانون، مالیات وفاق، حق رائے دہندگی، عدالت وفاق، صوبہ جاتی خود مختاری، مسلمانوں کے اساسی حقوق وغیرہ پر سیر حاصل روشنی ڈالی۔

اس خطبہ کو مسلم لیگ کی تاریخ میں نہایت ہی اہم درجہ حاصل ہے چنانچہ اسلامی پریس نے اس کی بیحد تعریف کی۔

۱۔ روزنامہ ”انقلاب“ لاہور نے خطبہ صدارت درج اخبار کرتے ہوئے لکھا:-

”چودھری محمد ظفر الدین صاحب نے آل انڈیا مسلم لیگ کے اجلاس دہلی کے صدر کی حیثیت سے

۱۷ اخبار ”منادی“ ۲۴ اکتوبر ۱۹۳۷ء بحوالہ ”الفضل“ ۱۳ نومبر ۱۹۳۷ء

جو خطبہ پڑھا اس میں سیاسیات ہند اور سیاسیات اسلامی کے تمام مسائل پر نہایت سلاست، سادگی اور سنجیدگی سے اظہار خیالات فرمایا۔ ۱۔

۲۔ اخبار "الامان" دہلی نے لکھا۔

"جہاننگ آل انڈیا مسلم لیگ کے سالانہ اجلاس کی تجاویز اور اس کے خطبہ صدارت کا تعلق ہے اس میں پوری پوری مسلمان ہند کی ترجمانی کی گئی ہے۔ یہ اجلاس گذشتہ جلسوں سے زیادہ کامیاب رہا۔ وزیر اعظم کے اس تاریخی بیان پر جو اس نے ۲ دسمبر کو گول میز کانفرنس میں پیش کیا تھا، یوگا کا اظہار کیا گیا ہے اور یہ بتایا گیا کہ جب تک وہ مسلمانوں کے فلاں فلاں مطالبات نہ منظور کریں۔ اس وقت تک مسلمان محض اس اعلان سے ہرگز مطمئن نہیں ہو سکتے۔ اس طرح ایک اہم تجویز آل انڈیا مسلم کانفرنس اور آل انڈیا مسلم لیگ کو متحد کرنے کے لئے منظور کی گئی۔ جس پر مسلمانوں کی سیاسی موت و حیات کا دار و مدار ہے۔ اسی طرح بعض اور مفید ضروری تجاویز منظور ہوئیں۔ اسی طرح خطبہ صدارت میں جس دلیری و دیباکی کے ساتھ حکومت کے رویہ کی مذمت اور حقوق مسلمین کی وکالت کا حق ادا کیا گیا ہے۔ وہ بھی اس اجلاس کی ایک تاریخی خصوصیت ہے" ۲۔

۳۔ "المخبر" دہلی نے لکھا۔

"تمام خطبہ آپ کی فاضلانہ اور دلیلانہ ترجمانی سے لبریز ہے۔ آپ نے اس خطبہ صدارت میں جن گرانقدر خیالات کا اظہار کیا ہے حقیقت میں وہی مسلمانوں کے خیالات ہیں۔ اس خطبہ کو پڑھ کر مخالفین کو یقیناً اپنے احتجاجی فعل و عمل پر افسوس ہوا ہوگا اور ہونا چاہیئے" ۳۔

محترم چودھری محمد ظفر اللہ خاں صاحب کا مقام
محترم امیر المومنین خلیفۃ المسیح الثانیؒ کی نظر میں


اور گورنمنٹ کی نگاہ میں بھی آپ ہندوستان کے قابل ترین قانون دانوں میں شمار ہونے لگے تھے۔ اس لئے دیگر مصروفیات کی وجہ سے جماعتی کاموں میں آپ زیادہ حصہ نہیں لے سکتے تھے۔

حضرت امیر المؤمنین خلیفۃ المسیح الثانی رضی اللہ عنہ نے ان حالات کو دیکھ کر اپنی موجودگی میں لاہور میں امارت کا انتخاب کر دیا جس کے نتیجہ میں محترم جناب قاضی محمد اسلم صاحب ایم۔ اے امیر منتخب ہوئے۔ اس لئے اس موقع پر اس امر کا ذکر کرنا ضروری ہے کہ جماعتی کاموں کی وجہ سے آپ کا مقام حضرت امیر المؤمنین رضی اللہ عنہ کی نگاہ میں کیا تھا۔ حضور نے مجلس مشاورت ۱۹۲۷ء میں آپ کا ذکر بحیثیت امیر جماعت احمدیہ لاہور ان الفاظ میں کیا کہ


۱۔ ”اس کا امیر بھی ایک ایسا شخص ہے جس سے مجھے تین وجہ سے محبت ہے۔ ایک تو ان کے والد کی وجہ سے جو نہایت مخلص احمدی تھے۔ میں نے دیکھا ہے انہوں نے دین کی محبت (میں) اپنی نفسانیت اور ”میں“ کو بالکل ذبح کر دیا تھا اور ان کا اپنا قطعاً کچھ نہ رہا تھا۔ سوائے اس کے کہ خدا راغنی ہو جائے۔ ایسے مخلص انسان کی اولاد سے مجھے خاص محبت ہے دوسری وجہ یہ ہے کہ ان میں ذاتی طور پر بھی اخلاص ہے اور آثار و قرآن سے ظاہر ہے کہ وہ اپنے آپ کو دین کی خاطر ہر وقت قربانی کے لئے تیار رکھتے ہیں۔ تیسری وجہ یہ ہے کہ خدا تعالیٰ نے انہیں علم، عقل اور ہوشیاری دی ہے اور وہ اور زیادہ ترقی کرنے کی قابلیت رکھتے ہیں“ ۱۷

۲۔ میجر حضور نے ۲۲ مئی ۱۹۵۵ء کو زیورج سے جو پیغام جماعت کے نام ارسال فرمایا اس میں محترم چودھری صاحب کا ذکر کرتے ہوئے فرمایا:-


”ساہا سال کی بات ہے میں نے خواب دیکھی تھی اور وہ اخبار میں کئی بار چھپ بھی چکی ہے میں نے دیکھا کہ میں کرسی پر بیٹھا ہوں اور سامنے بڑا قالین ہے اور اس قالین پر عزیزم چودھری محمد ظفر اللہ خاں صاحب، عزیزم چودھری عبداللہ خاں صاحب اور عزیزم چودھری اسد اللہ خاں صاحب لیٹے ہوئے ہیں۔ سر ان کے میری طرف ہیں اور پاؤں دوسری طرف ہیں اور سینہ کے بل لیٹے ہوئے ہیں اور میں دل میں کہتا ہوں کہ یہ تینوں میرے بیٹے ہیں۔ عزیزم چودھری ظفر اللہ خاں صاحب نے ساری عمر دین کی خدمت میں لگائی ہے اور اس طرح میرا بیٹا ہونے کا ثبوت دیا۔ میری بیماری کے موقع پر تو اللہ تعالیٰ نے صرف ان کو میرا بیٹا ہونے کا ثبوت دیا۔ بلکہ میرے لئے فرشتہ رحمت بنا دیا۔ وہ میری محبت میں یورپ سے چل کر



محترم چودھری محمد ظفر اللہ خاں صاحب
حضرت صاحبزادہ مرزا بشیر احمد صاحب کے ہمراہ



محترم قاضی محمد اسلم صاحب ایم اے



محترم چودھری اسد اللہ خان صاحب



محترم شیخ بشیر احمد صاحب

کراچی آئے اور میرے ساتھ چلنے اور میری صحت کا خیال رکھنے کے ارادہ سے آئے چنانچہ ان کی دہرے سفر بہت اچھی طرح کٹا اور بہت سی باتوں میں آرام رہا۔

آخر کوئی انسان پندرہ بیس سال پہلے تین نوجوانوں کے متعلق اپنے پاس سے کس طرح ایسی خبر دے سکتا ہے۔ دنیا کا کونسا ایسا مذہبی انسان ہے جس کے ساتھ محض مذہبی تعلق کی وجہ سے کسی شخص نے جو اتنی بڑی پوزیشن رکھتا ہو جو چودھری ظفر اللہ خاں صاحب رکھتے ہیں اس اخلاص کا ثبوت دیا ہو۔ کیا یہ نشان نہیں؟ مخالف مولوی اور پیروگالیاں تو مجھے دیتے ہیں مگر کیا وہ اس قسم کے نشان کی مثال بھی پیش کر سکتے ہیں۔ کیا کسی مخالف اور پیر نے ۲۰ سال پہلے کسی نوجوان کے متعلق ایسی خبر دی اور میں سال تک وہ خبر پوری ہوتی رہی۔ اور کیا کسی ایسے مولوی اور پیر کی خدمت کا موقعہ خدا تعالیٰ نے کسی ایسے شخص کو دیا جو چودھری ظفر اللہ خاں صاحب کی پوزیشن رکھتا تھا۔

خدا تعالیٰ ان کی خدمت کو بغیر معاوضہ کے نہیں چھوڑے گا اور ان کی محبت کو قبول کرے گا اور اس دنیا اور اگلی دنیا میں اس کا ایسا معاوضہ دے گا کہ پچھلے ہزار سال کے بڑے آدمی اس پر رشک کریں گے کیونکہ وہ خدا شکور ہے اور کسی کا احسان نہیں اٹھاتا۔ اس نے ایک عاجز بندہ کی محبت کا اظہار کیا اور اس کا بوجھ خود اٹھانے کا وعدہ کیا۔ اب یقیناً جو اس کی خدمت کرے گا خدا تعالیٰ اس کی خدمت کو قبول کرے گا اور دین و دنیا میں اس کو ترقی دیگا۔ وہ صادق الوعد ہے اور رحمان و رحیم ہے۔" لے

محترم قاضی محمد اسلم صاحب
ایم۔ اے کا زمانہ امارت
محترم جناب قاضی محمد اسلم صاحب ایم۔ اے امرتسر کی قاضی فیملی کے درخشاں گویہ ہیں۔ آپ اپنی تعلیم مکمل کرنے کے بعد لاہور کے گورنمنٹ کالج کے لیکچرار مقرر ہوئے اور پھر اسی ادارہ سے پرنسپل کے عہدہ سے ریٹائر ہوئے۔ بعد کچھ عرصہ کراچی اور لاہور یونیورسٹیوں میں خلائی ٹیپو گرافکس کا انچارج رہنے کے بعد اب تعلیم الاسلام کالج ربوہ کے پرنسپل ہیں۔ نہایت شریف النفس، نظام سلسلہ سے پوری طرح وابستہ، حضرت مسیح موعود علیہ السلام اور حضور کے خلفاء کے لٹریچر اور تعلیم سے خوب

واقف ہیں۔ جب سے آپ اپنی تعلیم مکمل کر کے واپس اپنے ملک میں آئے ہیں حضرت امیر المومنین خلیفۃ المسیح الثانی رضی اللہ عنہ نے جلد سالانہ کانلیکچر مقرر کیا اور اہلک غالباً بغیر کسی نامہ کے برابر آپ کو یہ اعزاز حاصل ہے۔ آپ کا شمار پنجاب یونیورسٹی کے چند ممتاز ماہرین تعلیم میں ہوتا ہے۔ آپ کے سینکڑوں شاگرد حکومت کے اعلیٰ مناصب پر فائز ہیں اور سبھی آپ کی بید عزت اور تکریم کرتے ہیں۔ آپ مغزوں قد و قامت کے منس مکھ انسان ہیں۔ عام حالات میں آپ کا لباس ہمیشہ سادہ ہوتا ہے۔ بول چال اور رفتار میں ایک وقار ہوتا ہے۔ آپ کی تقریر سے علماء اور نو تعلیم یافتہ طبقہ کافی معلومات حاصل کر کے اُٹھتا ہے۔ آجکل آپ کو حضرت امیر المومنین خلیفۃ المسیح الثالث ایدہ اللہ بنصرہ العزیز نے مجلس افتاء کی صدارت بھی سونپی ہوئی ہے۔ جسے آپ نہایت ہی خوش اسلوبی سے سرانجام دے رہے ہیں۔ آپ قریباً چار سال تک جماعت لاہور کے امیر بھی رہے ہیں۔ خاکسار کی درخواست پر آپ نے اپنے زمانہ امارت کے جو حالات قلمبند کئے۔ درج ذیل ہیں۔

”عرض ہے کہ میں ۱۳۳۷ھ سے لیکر ۱۳۴۷ھ تک لاہور جماعت کا امیر تھا۔ یہ وہ زمانہ تھا جبکہ سابق امیر محترمی چودھری محمد ظفر اللہ خاں صاحب بار بار ہندوستان سے باہر جانے لگے تھے۔ پہلے لاہور ٹیلیسٹکال فکسوں میں پھر کسی اور تقریب پر۔ بعد میں گورنر جنرل کی کونسل کے ممبر ہو کر دہلی چلے گئے۔ میرا انتخاب حضور خلیفۃ المسیح رضی اللہ عنہ نے اپنی موجودگی میں احمدیہ یوسٹل ایمپرس روڈ میں عیلت کے جلسہ میں کروایا اور وہیں منظوری دی۔ میرے ساتھ مختلف شعبہ جات کے سکریٹریوں کا انتخاب بھی ہوا۔ جنرل سکریٹری مکرمی ڈاکٹر عابد اللہ خاں ہوئے۔ دوسرے سکریٹریوں میں میاں عبدالعزیز صاحب مغل۔ بابو فضل الدین صاحب ریڈر ہائی کورٹ۔ مولوی محب الرحمن صاحب۔ مکرمی شیخ بشیر احمد صاحب۔ چوہدری اسد اللہ خاں صاحب تھے۔ بعد میں ملک خدا بخش صاحب بھی شامل ہو گئے۔ جو میرے زمانے میں اور شیخ بشیر احمد صاحب کے زمانے میں لمبے عرصہ تک جنرل سکریٹری رہے۔ مکرمی شیخ بشیر احمد صاحب کے زمانہ امارت میں عرصہ تک میں نائب امیر رہا اور یہ سلسلہ میرے کراچی جانے (۱۳۵۱ھ) تک جاری رہا۔

اس زمانے میں یعنی میری امارت کے زمانہ میں بڑے بڑے واقعات یہ ہیں حضرت امیر المومنین خلیفۃ المسیح الثانی رضی اللہ عنہ کئی دفعہ تشریف لائے حضور کے تین لیکچر تو اچھی طرح یاد ہے اسی زمانے

کے ہیں۔ ایک لیکچر سیرت النبیؐ کی تقریب پر بریڈلا ہال میں ہوا جس میں حضورؐ نے لفظ جاء کہ رسولؐ من انفسکم سورہ توبہ آخری رکوع کی تفسیر فرمائی۔ صدر یہدفیسر سید عبدالقادر تھے اور مقررین میں مسٹر راجچند منچندہ تھے۔ دوسرے دو لیکچر یکے بعد دیگرے دو دنوں میں ہوئے۔ ان کا اہتمام پنجاب لٹریری لیگ نے کیا جس کے سکرٹری دیوراج چودھری ایم۔ اے تھے جو بعد میں اخبار ”ٹریبیون“ کے اسٹنٹ ایڈیٹر ہوئے۔ پہلا لیکچر ”مذہب اور سائنس“ کے موضوع پر (یا ہستی باری تعالیٰ پر) تھا جو میو پیل ہال میں ہوا۔ صدر غالب سید عبدالقادر صاحب تھے اور دوسرا لیکچر عربی ام الالسنہ پر تھا جو دائی۔ ایم۔ سی۔ اے میں ہوا۔ اور صدر برکت علی صاحب قریشی پروفیسر عربی پنجاب یونیورسٹی تھے۔

لاہور کا عظیم الشان جلسہ مصلح موعود کے اعلان کے متعلق میرے زمانہ نائب امارت میں ہوا۔ اس کے پنڈال کی تیاری میرے اور چند اور دوستوں کے ذمہ تھی جن میں شیخ عبید اللہ اور شیخ عبداللطیف صاحبان اچھی طرح یاد ہیں۔ پنڈال میں آکر حضورؐ نے نماز ظہر و عصر پڑھائی۔ نماز میں میں حضورؐ کے ساتھ کھڑا تھا۔ اس زمانے میں حضورؐ ام طاہرہ رضی اللہ عنہا کی بیماری کے ایام میں لمبا عرصہ لاہور رہے۔ قریباً ہر روز شام کو مجلس علم و عرفان جمیتی تھی (۱۳-۱۴ ٹپل روڈ پر)۔ اس زمانہ کی بیشمار باتوں میں سے کچھ یاد ہیں۔ باقی کا مستقل اثر دل و دماغ پر ہے۔

میرے زمانہ امارت میں مسجد دہلی دروازہ کے ایک حصہ پر چھت ڈالی گئی اور اس سے مبلغ لاہور کی رہائش کا انتظام ہوا۔ اس کام میں میو سکول آف آرٹس کے میاں محمد صاحب مرحوم نے بڑی خدمت کی۔ میں نے سنا ہوا ہے کہ مسجد احمدیہ دہلی دروازہ (جو شروع سے لے کر مسجد دارالذکر کے زمانہ تک لاہور کی مرکزی مسجد رہی) کا نقشہ بھی میاں محمد صاحب نے بنایا تھا۔ اسی نقشہ پر لائلپور کی مسجد کا نقشہ اُتارا گیا۔ اس مسجد کی تعمیر میں حکیم محمد حسین صاحب قریشی نے پیش بہا خدمات سرانجام دیں۔

میرے زمانہ امارت میں مجلس عاملہ کے اجلاس کچھ عرصہ مسجد دہلی دروازہ میں ہوتے رہے۔ یہ وہ زمانہ تھا جب میں ماڈل ٹاؤن رہتا تھا۔ بعد میں کچھ عرصہ یہ اجلاس میرے مکان واقعہ راوی روڈ باغ منشی لدھا میں ہوتے رہے۔ ماڈل ٹاؤن کے زمانہ کی بات ہے موٹر سائیکل سے

گھر گھر مجھے پوٹ لگ گئی۔ اس عرصہ میں حضور لاہور تشریف لائے تو میری عبادت کے لئے گھر پر تشریف فرما ہوئے۔

اسی زمانے کی بات ہے کہ میں برادر دم ڈاکٹر محمد منیر صاحب کی خدمت میں دھرم پور کے سینی ٹوریم میں تھا کہ حضور شملہ سے غالباً کشمیر کمیٹی کی کوئی میٹنگ کر کے واپس تشریف لے چکے تھے کہ میں نے راستہ میں دھرم پور کی روڈ پر حضور سے ملاقات کی اور درخواست کی کہ حضور سینی ٹوریم پر پڑھ کر ڈاکٹر محمد منیر صاحب کو بھی دیکھیں۔ چنانچہ حضور اپنی کار چھوڑ کر سینی ٹوریم کی کار میں سوار ہو کر اوپر سینی ٹوریم میں پہنچے اور ڈاکٹر محمد منیر صاحب کی عبادت فرمائی۔ ہمراہ مگر محی شمس صاحب تھے حضور کا سینی ٹوریم میں آنا سب کے لئے باعث دلچسپی تھا۔ ایک صاحب نے حضور سے تصویر کے لئے عرض کیا حضور تصویر کے لئے ٹھہر گئے۔

میں نے ڈاہوزی کے زمانے میں دو سال حضور کی مصاحبت کا فخر حاصل کیا۔ ایک سال عید بھی وہیں آئی۔ عید پر حضور نے تمام جماعت کو دعوت دی۔ کھانے کے وقت میں حضور کے سامنے بیٹھ کر ایک ہی رکابی میں کھاتا رہا اگرچہ شرماتا رہا۔ اسی عید کے دن شام کو سب مسلمانوں نے مشترکہ چائے پارٹی کا انتظام کیا جو سیسل ہوٹل میں ہوئی۔ اس پارٹی کا واقعہ ہے کہ حضور معہ چند خدام سیسل ہوٹل کے ہال میں داخل ہوئے تو سب حاضرین احمدی وغیرہ احمدی تعظیم کے لئے کھڑے ہو گئے۔ ڈاہوزی کے زمانے میں ایک واقعہ یاد ہے۔ برادر دم ڈاکٹر محمد بشیر صاحب نے اپنی کوٹھی پر چائے کی دعوت دی۔ جس میں حضور شریک ہوئے اور لمبا وقت باتیں کرتے رہے۔ اس زمانے میں ہندوستان کی آزادی اور مسلمانوں کے مستقبل کے متعلق حضور نے قیمتی مضمون لکھے جن کا ترجمہ میں نے کیا اور جو ولایت میں تقسیم کئے گئے۔ میرے زمانہ امارت میں مشہور پروفیسر ولفرڈ سمٹھ نے حضور سے لمبی ملاقات کی (بعد میں جب حضور رتن باغ میں فروکش تھے تو پروفیسر سمٹھ نے پھر ملاقات کی) رتن باغ کے زمانے میں گاندھی جی کے ایک نمائندہ نے لمبی ملاقات کی۔ اس زمانے میں حضور نے تعلیم الاسلام کالج کے ہال میں (جو اس زمانہ میں لاہور ڈی ایس وی کالج کی عمارت میں تھا) ایک امریکن پروفیسر کے لیکچر کی صدارت فرمائی اور انگریزی میں تقریر پر تبصرہ فرمایا۔

محترم جناب شیخ بشیر احمد صاحب کا زمانہ امارت

محترم جناب قاضی محمد اسلم صاحب کے بعد محترم
جناب شیخ بشیر احمد صاحب ۳۷ء میں جماعت لاہور
کے امیر منتخب ہوئے۔ اور ۱۹ سال تک لگاتار امارت

کا کام آپ کے سپرد رہا۔ آپ کے زمانہ امارت میں مندرجہ ذیل احباب مجلس عاملہ کے ممبر رہے

- ۱۔ مکرم قاضی محمد اسلم صاحب ایم۔ اے
- ۱۱۔ مکرم چودھری غلام احمد صاحب
- ۲۔ مکرم چودھری اسد الدخان صاحب بار ایٹلاہ
- ۱۲۔ مکرم چودھری عبدالرحیم صاحب
- ۳۔ مکرم شیخ محمود الحسن صاحب
- ۱۳۔ مکرم بابو فقیر الد صاحب
- ۴۔ مکرم بابو فضل دین صاحب
- ۱۴۔ مکرم شیخ نور احمد صاحب
- ۵۔ مکرم ڈاکٹر غلام مصطفیٰ صاحب
- ۱۵۔ مکرم میاں غلام محمد صاحب اختر
- ۶۔ مکرم صاحبزادہ مرزا مظفر احمد صاحب
- ۱۶۔ مکرم مولوی برکت علی صاحب لائق
- ۷۔ مکرم ڈاکٹر اعجاز الحق صاحب
- ۱۷۔ مکرم ڈاکٹر عبید الدخان صاحب
- ۸۔ مکرم بابو محمد شفیع صاحب
- ۱۸۔ مکرم ملک خدا بخش صاحب
- ۹۔ مکرم میاں عبدالکریم صاحب
- ۱۹۔ مکرم قریشی محمود احمد صاحب ایڈووکیٹ
- ۱۰۔ مکرم میاں عبدالمجید صاحب

ممکن ہے بعض اور احباب بھی ممبر رہے ہوں مگر جہاں تک دفتر جماعت احمدیہ لاہور کے
ریکارڈ کا تعلق ہے انہی احباب کا ذکر پایا جاتا ہے۔ محترم ملک خدا بخش صاحب جنرل سکریٹری
تھے اور محترم چودھری عبدالرحیم صاحب پرنسپل اسٹنٹ۔ مجلس عاملہ کے اجلاس محترم شیخ
بشیر احمد صاحب امیر جماعت کے مکان ۱۳ ٹمپل روڈ پر ہوتے رہے۔

محترم شیخ صاحب کی کشمیریٹی میں خدا
رضی الد عنہ کے ارشاد کے ماتحت کشمیر میں

مظلوم کشمیریوں کی قانونی خدمات سرانجام دینے کا بہت موقع ملا۔ اور اس کی تقریب یوں پیدا
ہوئی کہ ۱۹۳۱ء میں کشمیریوں کی مظلومیت سے متاثر ہو کر حضرت امیر المومنین خلیفۃ المسیح الثانی
رضی الد عنہ نے شملہ میں نواب سر ذوالفقار علی خاں صاحب آف مالیر کوٹلہ کی کوٹھی پر ہندوستان

کے مسلم زعماء کا ایک اجلاس مسئلہ کشمیر پر غور کرنے کے لئے بلایا۔ دوران گفتگو میں یہ فیصلہ ٹھہرا کہ ایک کمیٹی بنائی جائے جس کا نام ”آل انڈیا کشمیر کمیٹی“ رکھا جائے اور وہ کمیٹی اس مشکل مسئلہ کو اپنے ہاتھ میں لیکر ایک تنظیم کے ساتھ حل کرے۔ ڈاکٹر سید محمد اقبال صاحب شاعر مشرق نے تجویز کی کہ اس کمیٹی کے صدر امام جماعت احمدیہ ہونے چاہئیں کیونکہ ان کے پاس وسائل بھی ہیں اور کام کرنے والے مخلص کارکن بھی خواجہ حسن نظامی صاحب نے فوراً اس تجویز کی تائید کی۔ اس پر سب طرف سے آوازیں آنا شروع ہوئیں۔ درست ہے درست ہے حضرت امیر المومنین خلیفۃ المسیح الثانی رضی اللہ عنہ نے ہر چند فرمایا کہ ”مجھے اس تجویز سے ہرگز اتفاق نہیں میں آپ کو یقین دلاتا ہوں کہ میں اور میری جماعت ہر رنگ میں کمیٹی کے ساتھ تعاون کریں گی لیکن مجھے صدر منتخب نہ کیا جائے“ مگر ڈاکٹر سید محمد اقبال صاحب نے کہا ”حضرت صاحب! جب تک آپ اس کام کو صدر کی حیثیت سے نہ لیں گے یہ کام نہیں ہوگا“

اس پر حضرت خلیفۃ المسیح نے تمام زعماء کے اصرار پر صدارت قبول فرمائی اور خدا کے فضل و کرم سے تھوڑے عرصہ کے اندر اندر ایسا عظیم الشان کام کیا کہ اپنے اور بیگانے سب دنگ رہ گئے۔ اس کام کا ایک حصہ مظلوم کشمیریوں کی قانونی امداد بھی تھی۔ جس میں احمدی وکلاء نے اپنی پریکٹس کو چھوڑ کر دن رات انتھک محنت کر کے ایسے شاندار کارنامے سرانجام دیئے کہ کشمیر کی تاریخ میں سنہری حروف سے لکھے جائیں گے۔ اس وقت مضمون کے لحاظ سے محترم شیخ بشیر احمد صاحب کی قانونی خدمات کا تقوڑا سا تذکرہ مد نظر ہے۔

کشمیر کمیٹی کی مسلسل اور منظم کوشش اور جدوجہد کے نتیجے میں جب ریاستی حکام نے گھٹے ٹیکہ دیئے تو ہمارا ہر سیکھ صاحب والی جموں و کشمیر نے ۱۱ نومبر ۱۹۳۱ء کو ایک اعلان کے ذریعہ دو کمیشن مقرر کئے جن میں سے ایک کا نام تھا ”ڈیلٹن کمیشن“ اور دوسرے کا ”گلانسی کمیشن“ ان کمیشنوں کا مقصد یہ تھا کہ لوگ ان کے سامنے کشمیری مسلمانوں کو ان کے جائز حقوق دلوانے کے لئے کارآمد اور مفید شہادتیں پیش کریں تاکہ کمیشن ریاست کے مسلمانوں کو ایسے مشورے دے سکیں جن پر کاربند ہو کر وہ اپنا کیس مضبوطی کے ساتھ اور موثر رنگ میں

پیش کو سکیں۔ مظلومین کی وکالت کرنے اور ”ڈلٹن کمیشن“ کے سامنے شہادت پیش کرنے کے سلسلہ میں جو خدمات محترم شیخ بشیر احمد صاحب ایڈووکیٹ نے سرانجام دیں ان سے متاثر ہو کر شیر کشمیر شیخ محمد عبدالصاحب نے ۲۲ دسمبر ۱۹۳۱ء کو سیرنگر سے ”الفضل“ کے نام پر پیغام بھیجا کہ

”شوپیاں کا مقدمہ قتل گزشتہ ہفتہ سے شیخ بشیر احمد صاحب ایڈووکیٹ لاہور نہایت قابلیت کے ساتھ چلا رہے ہیں۔ اللہ تعالیٰ کا شکر ہے کہ ایک ملزم رہا کر دیا گیا ہے۔ شیخ بشیر احمد صاحب نے ہمارے مفاد کی خاطر جو قربانی کی ہے اس کے ہم بیحد ممنون ہیں۔ آپ نے ”ڈلٹن“ تحقیقاتی کمیٹی کے سلسلہ میں بھی ہمیں قابل قدر امداد دی ہے ہم آل انڈیا کشمیر کمیٹی کا صمیم قلب کے ساتھ شکریہ ادا کرتے ہیں کہ اس نے ایسا قابل قانون دان ہماری امداد کے لئے بھیجا“ لے

شوپیاں کے علاوہ ”علی بیگ“ میرپور کے مقدمہ کی بھی آپ نے پیروی کی اور اس مقدمہ کے ۲۲ ملزمان نے مندرجہ ذیل الفاظ میں آپ کا شکریہ ادا کیا۔

”سب سے بڑھ کر ہم آل انڈیا کشمیر کمیٹی کے ممنون ہیں جنہوں نے شیخ بشیر احمد صاحب ایڈووکیٹ کو ہمارے مقدمہ کی بحث کے لئے ہماری درخواست کو قبول کرتے ہوئے بھیجا اور مسلسل ایک ہفتہ بحث کر کے انہوں نے ہماری نیابت کا حق ادا کر دیا“ لے

تنظیم جماعت

محترم چودھری عبدالرحیم صاحب صدر حلقہ اسلامیہ پارک کا بیان ہے کہ جب محترم جناب شیخ بشیر احمد صاحب ایڈووکیٹ جماعت لاہور کے امیر منتخب ہوئے تو آپ نے لاہور شہر کی وسعت کے پیش نظر شہر کو کئی حلقوں میں تقسیم کیا اور ہر حلقہ کے لئے الگ الگ صدر اور دیگر عہدیدار مقرر کئے۔ ان ایام میں محترم شیخ صاحب مجھے ساتھ لے کر باقاعدگی کے ساتھ باری باری تمام حلقوں کا دورہ کیا کرتے تھے۔ مجھے یاد ہے ایک مرتبہ آپ کے والد صاحب کافی بیمار تھے مگر اس حالت میں بھی آپ مجھے ساتھ لے کر ماڈل ٹاؤن کے دورہ پر روانہ ہو گئے۔ ابھی ماڈل ٹاؤن پہنچے ہی تھے کہ فون پر اطلاع ملی کہ آپ کے والد صاحب

کی طبیعت زیادہ خراب ہو گئی ہے فوراً واپس پہنچو۔ اس پر ہم واپس آ گئے۔
محترم چودھری صاحب نے مزید فرمایا:-

محترم شیخ صاحب جب امیر مقرر ہوئے تو شروع شروع میں آپ کے پرسنل اسسٹنٹ محترم چوہدری احمد جان صاحب حال امیر جماعت احمدیہ راولپنڈی تھے۔ مگر جب ان کا تبادلہ ہو گیا۔ تو شیخ صاحب نے مجھے پرسنل اسسٹنٹ مقرر کر لیا۔ مجھے کچھ عرصہ تک اپنے ساتھ حلقوں میں لے جاتے رہے۔ پھر یہ کام میرے ہی سپرد کر دیا۔ میں دوروں کی رپورٹ آپ کی خدمت میں پیش کیا کرتا تھا۔ اور پھر جس حلقہ میں آپ خود جانے کی ضرورت محسوس کرتے اس میں مجھے ساتھ لے کر تشریف لے جاتے۔ جب مجھ پر حلقہ جاتی دوروں کی وجہ سے بوجھ زیادہ ہو گیا تو آپ نے مجلس عاملہ کے سارے ممبروں کے لئے الگ الگ حلقے مقرر کر دیئے۔

محترم چودھری صاحب نے آپ کی امارت کے زمانہ کا ایک اہم واقعہ بیان کرتے ہوئے فرمایا۔
حلقہ دہلی دروازہ میں بہت قدیم اور بزرگ صحابہ رہا کرتے تھے۔ تبلیغ بھی خوب کرتے تھے۔ نیکی اور تقویٰ کا بھی گہرا اثر تھا۔ مگر حلقہ کی تنظیم برائے نام تھی۔ اس حلقہ کی یہ حالت دیکھ کر پہلے تو محترم شیخ صاحب نے خود اس حلقہ میں بار بار تشریف لاکر احباب کو سمجھایا مگر جب دیکھا کہ جیسی تنظیم کے آپ خواہاں تھے ویسی قائم نہیں ہو سکی تو آپ نے مجھے اس حلقہ کا صدر نامزد کر دیا۔ اندازاً ڈیڑھ سال میں صدر رہا اور جب اس حلقہ میں تنظیم قائم ہو گئی اور چندہ بھی باشرح آنا شروع ہو گیا تو محترم شیخ صاحب کی اجازت سے دوبارہ انتخاب ہوا اور میاں محمد صاحب صدر منتخب ہو گئے۔

خاکسار مؤلف عرض کرتا ہے کہ محترم چودھری عبدالرشید صاحب کے زمانہ کا ایک رجسٹر مجھے ملا ہے۔ اس سے ظاہر ہوتا ہے کہ یہ ۳۹-۱۹۳۸ء کا زمانہ تھا۔ اس زمانہ میں مسجد احمدیہ بیرون دہلی دروازہ میں باقاعدگی کے ساتھ حلقہ کے ہفتہ وار اجلاس ہوا کرتے تھے اور اکثر حضرات میاں عبدالعزیز صاحب مغل، حضرت میاں معراج دین صاحب عمر، حضرت میاں محمد سعید صاحب سعدی، اور دیگر بزرگوں کی ذکر جمیب پر ایمان افسر و زقاریا ہوا کرتی تھیں۔ ان تقریروں کا خلاصہ پڑھ کر ایمان تازہ ہو جاتا ہے۔ اس زمانہ میں اس حلقہ میں میاں فیملی کے کافی افراد مسجد کے

ارد گرد رہا کرتے تھے مگر اب ان کی نسل لاہور کے بعض دیگر حصوں اور دوسرے شہروں میں پھیل گئی ہے اور بہت کم لوگ یہاں رہ گئے ہیں۔ اللہ کرے وہ اپنے بزرگوں کے رُوحانی ورثہ کے حقیقی وارث بنیں۔ آمین اللہم آمین۔

محترم بابو فضل دین صاحب ریٹائرڈ سپرنٹنڈنٹ ہائیکورٹ کا بیان ان کے حالات میں درج کیا جا چکا ہے۔ یہاں موقعہ کی مناسبت سے اس کا خلاصہ درج کیا جاتا ہے۔

آپ کے بیان کے مطابق

آپ جناب شیخ صاحب کے زمانہ امارت میں ۱۹۳۱ء سے لیکر ۱۹۳۹ء تک سکرٹری مال کے طور پر کام کرتے رہے۔ اس کے بعد بطور نگران اس کام میں حصہ لیتے رہے۔ چندہ آپ کے زمانہ میں سو فیصدی وصول ہوتا رہا۔ اور اس کام میں محترم چوہدری عبدالکیم صاحب، محترم ماسٹر محمد عبداللہ صاحب، محترم بابو فضل احمد صاحب، محترم حکیم سر اجیدین صاحب، محترم بابو محمد شفیع صاحب اور محترم قاضی محمود احمد صاحب آپ کی امداد فرماتے رہے۔ حلقوں کے دوروں میں محترم ملک خدا بخش صاحب اور محترم میاں عبدالکریم صاحب معاونت فرمایا کرتے تھے۔

محترم شیخ صاحب ابھی امیر بنے ہی تھے کہ سابق
فتنہ احرار اور جماعت کی بیداری | پنجاب اور خاص کر شہر لاہور میں مجلس احرار

نے ملک میں سیاسی برتری حاصل کرنے کے لئے جماعت احمدیہ کے خلاف ایک طوفان بے تمیزی برپا کر دیا۔ خاکسار مولف کتاب کو وہ زمانہ خوب یاد ہے۔ احراریوں نے قریہ قریہ اور دیہہ دیہہ میں جماعت احمدیہ کے خلاف ہزاروں جلسے کئے اور اس قدر لوگوں کو بھڑکایا کہ اگر حضرت امیر المؤمنین خلیفۃ المسیح الثانی رضی اللہ عنہ کی طرف سے بار بار جماعت کو صبر و برداشت کی تلقین نہ کی جاتی تو قریب تھا کہ ملک میں سخت خونریزی تک تو بت پہنچ جاتی۔ اگر معاملہ یہیں تک رہتا تو خیر تھی مگر نوبت یانچا رسید کہ حکومت کے بعض بڑے بڑے افسروں نے بھی درپردہ احراریوں کی پیٹھ ٹھونکنا شروع کر دی اور جماعت کے ساتھ صریح بے انصافی پر اُتر آئے۔

ان حالات کو دیکھ کر حضرت امیر المؤمنین رضی اللہ عنہ نے جماعت میں ایک سیاسی پارٹی

قائم کرنے کا ارشاد فرمایا جس کا نام حضور نے مشنل لیگ رکھا اور محترم شیخ بشیر احمد صاحب کو اس کا صدر مقرر فرمایا۔ اس لیگ کے ماتحت ایک رضا کاروں کی جماعت بھی قائم فرمائی جس کے قائم محترم چودھری محمد اسد الدخاں صاحب مقرر ہوئے۔ نتیجہ یہ ہوا کہ تھوڑے عرصہ کے اندر اندر ہی ہزاروں لوگ اس لیگ کے ممبر بن گئے۔ حضور رضی اللہ عنہ نے ابتدائی ایام میں لیگ کے سپرد جو کام کیا اس کی تفصیل یہ ہے۔ حضور نے فرمایا:-

”سب سے پہلی اور مقدم چیز جس کے لئے ہر احمدی کو اپنے خون کا آخری قطرہ تک بہا دینے سے دریغ نہیں کرنا چاہیئے وہ حضرت مسیح موعود علیہ الصلوٰۃ والسلام اور سلسلہ کی ہتک ہے۔ متواتر سلسلہ احمدیہ کی ہتک کی جا رہی ہے اور ہم دیکھتے ہیں کہ حکام کو اس کے دور کرنے کی طرف وہ توجہ نہیں جو ہونی چاہیئے نہ وہ فرض ادا کر رہی ہے جو حکومت کے لحاظ سے اس پر عائد ہوتا ہے۔ اس میں کوئی شبہ نہیں کہ حکومت پنجاب نے اب تک نو کے قریب یا ممکن ہے ایک دو زیادہ پمفلٹ ضبط کئے ہیں جن میں سلسلہ احمدیہ پر حملے کئے گئے تھے۔ مگر تو، دس یا گیارہ پمفلٹوں کو ضبط کر لینا ہرگز یہ بات ثابت نہیں کرتا کہ گورنمنٹ نے اپنا فرض ادا کر دیا۔ کیونکہ ضبط ہونے والے پمفلٹ تو نو دس ہیں اور وہ ٹریکٹ، رسالجات اور اشتہارات جن میں حضرت مسیح موعود علیہ السلام کو ہمیشہ گندی گالیاں دی جاتی ہیں سینکڑوں کی تعداد میں ہیں اور گورنمنٹ ان کے متعلق کوئی نوٹس نہیں لیتی۔ اگر سو قاتلوں میں سے نو یا دس قاتلوں کو گورنمنٹ سزا دے دیتی ہے تو ہرگز یہ نہیں کہا جاسکتا کہ گورنمنٹ نے اپنی ذمہ داری کو ادا کر دیا۔ کیونکہ اگر اُسے سو قاتلوں کا علم ہے تو جب تک وہ ہر ایک قاتل کو سزا نہیں دے لیتی وہ اپنے فرائض کو ادا کرنے والی نہیں سمجھی جاسکتی۔ اسی طرح گورنمنٹ کا ہمارے خلاف سینکڑوں رسالوں اشتہاروں اور کتابوں کی طرف کوئی توجہ نہ کرنا اور نو دس پمفلٹوں کو ضبط کرنا بعض لوگوں کے دلوں میں یہ شبہ پیدا کرتا ہے کہ یہ نو ضبطیاں بھی محض یہ دکھانے کے لئے ہیں کہ ہم نے احمدیوں کی طرف توجہ کی ہے۔ ورنہ کیا وجہ ہے کہ نو دس پمفلٹوں کو تو ضبط کر لیا جائے مگر باقی اخبارات متواتر گالیوں سے چُر ہوں۔ ٹریکٹ اور رسالے گالیوں سے

پڑھوں۔ انھیں ہمارے خلاف پڑھی جاتی ہوں مگر گورنمنٹ ان کی طرف کوئی توجہ نہ کرے۔
”دوسری بات جس کی طرف لیگ کو توجہ کرنی چاہیئے وہ مسٹر کھوسلہ کا فیصلہ

ہے جہاں تک مجھے معلوم ہے وہ کیس عدالت میں پیش ہو چکا ہے۔ پس سب سے پہلے
جماعت کو عدالتی چارہ جوئی بھی کرنی چاہیئے۔ اس لئے کہ جس جس امر کے متعلق قانون نے
ہمارے لئے راستہ کھولا ہوا ہو ان امور کے متعلق ہمیں اپنے قلم یا اپنی زبان کو اس وقت
تک استعمال نہیں کرنا چاہیئے جب تک قانونی ذرائع ہمارے لئے بند نہ ہو جائیں۔

تیسرا امر جویشنل لیگ کو مد نظر رکھنا چاہیئے یہ ہے کہ ایسے افسر اس ضلع میں بھی
ہیں اور باہر بھی جنہوں نے سلسلہ کی متواتر تہتک کی ہے اور سلسلہ کے تمام حقوق کو انہوں

۱۰ افضل ۲۰ اگست ۱۹۳۵ء صفحہ ۵۰

۱۰ قادیان میں آریہ ہائی سکول کے پاس احرار نے جماعت احمدیہ کے خلاف ایک جلسہ کیا تھا جس
میں جماعت کے خلاف نہایت ہی اشتعال انگیز تقریریں کی گئی تھیں۔ اور اگر جماعت احمدیہ کے
ذمہ دار خیروں کی طرف سے احمدیوں کو بار بار صبر اور ضبط کی تعلیم نہ دی جاتی تو قریب تھا کہ خون کی ندیاں
بہہ جاتیں۔ احراری مقررین نے ایک بہت بڑے جلسہ میں جس میں شامل ہونے کیلئے ملک
کے طول و عرض سے لوگ جمع ہوئے تھے، جماعت احمدیہ کے امام اور دیگر معزز ہستیوں کے
خلاف جی بھر کر انتہائی بدتہذیبی اور بدگوئی کا مظاہرہ کیا تھا جس پر گورنمنٹ نے دیگر مقررین
کو چھوڑ کر صرف سید عطاء اللہ شاہ صاحب بخاری کے خلاف مقدمہ کھڑا کیا تھا۔ مگر کارروائی اس
مقدمہ کی اس طرح چلائی کہ یوں معلوم ہوتا تھا کہ وہ مقدمہ سید عطاء اللہ شاہ صاحب کے خلاف
نہیں بلکہ جماعت احمدیہ کے خلاف چلایا گیا ہے۔ اس مقدمہ میں مسٹر کھوسلہ نے شاہ صاحب کو
صرف پندرہ منٹ قید کی سزا دی۔ اس کے بالمقابل ایک احمدی نے ایک کتاب لکھی جس میں صرف
حوالجات جمع کئے گئے تھے اس پر اسے قید کی سزا دی گئی مگر جب مسٹر کھوسلہ سشن جج کے پاس
اپنی کی گئی تو انہوں نے سزا کو چار سو روپیہ جرمانہ میں بدل دیا۔ اس سے بظاہر یہ معلوم ہوتا
ہے کہ حکومت نے دونوں فریق کے ایک ایک آدمی پر مقدمہ چلا کر انصاف کا تقاضا پورا کر
دیا۔ مگر حقیقت یہ تھی کہ ہمارے ایک آدمی نے جرم کیا اور اس ایک پر ہی مقدمہ چلایا گیا مگر دوسرے
(بقیہ حاشیہ اگلے صفحہ پر)

نے نظم انداز کر دیا ہے۔ صدر انجمن نے متواتر حکومت کو توجہ دلائی ہے کہ وہ ان افسروں کو سزا دے مگر حکومت نے ہمیشہ بے توجہی سے کام لیا ہے۔ نیشنل لیگ کا یہ بھی فرض ہے کہ وہ ایسے جائز ذرائع سے کام لے کر جو قانون اور شریعت کی حدود کے اندر ہوں دو باتوں میں سے ایک نہ ایک بات کرے۔ یا تو حکومت کو مجبور کرے کہ وہ اپنے افسروں کو سزا دے یا ایسے طریق اختیار کرے کہ یہ معاملہ بالکل کھل جائے کہ حکومت اپنے افسروں کی رعایت کر رہی اور احمدیوں کی حق تلفی کر رہی ہے۔ دونوں امور میں سے ایک امر ضرور نیشنل لیگ اختیار کرے۔ یا تو قانون کے مطابق ان افسروں کو حکومت سے سزا دلانے کی کوشش کرے کیونکہ جیسے وہ حکام ہمارے مجرم ہیں اسی طرح حکومت کے بھی مجرم ہیں۔ حکومت افسروں کو اس لئے مقرر کیا کرتی ہے کہ وہ مظلوم کی مدد کریں۔ مگر جب وہ ظالم کی مدد کر رہے ہوں تو وہ حکومت کے بھی ایسے ہی مجرم ہیں جیسے لوگوں کے۔ اور کوئی دہر نہیں کہ حکومت ان کو سزا نہ دے لیکن اگر وہ سزا نہ دے تو ایسا طریق اختیار کرو جو دنیا پر ثابت کر دے کہ تم حق پر تھے مگر حکومت نے تمہارا حق ادا نہیں کیا۔ اور وہ یہ ہے کہ مختلف امور کے متعلق عدالتوں میں مقدمات لے جاؤ اور ہائی کورٹ اور پریوی کونسل تک ان مقدمات کو چلاؤ۔ یہاں تک کہ یہ امر ثابت ہو جائے کہ حکومت پنجاب نے بعض غیر منصف حکام کے متعلق ناجائز طرفداری کا طریق اختیار کیا ہے۔“

حقیقت میں یہ ساری مشکل اس لئے پیش آئی کہ گورنمنٹ کا یہ قانون تھا کہ اگر کوئی شخص کسی قوم کے بزرگ کی ہتک کرے تو ہتک کرنے والے پر نالاش گورنمنٹ کرے۔ اس قوم کے افسر اد نہیں کر سکتے تھے۔ اور گورنمنٹ یہ دیکھتی تھی کہ جن کا دل دکھا ہے وہ کتنی تعداد میں ہیں اور آیا وہ بے قابو ہو کر قانون توڑنے کے لئے تیار ہیں یا نہیں۔ اگر دیکھتی کہ فساد کا خطرہ ہے تو توجہ کرتی تھی

بقیہ حاشیہ صفحہ گذشتہ۔

فریق کے سوا آدمیوں نے جرم کیا جن میں سے صرف ایک آدمی پر مقدمہ چلایا گیا۔ گویا احمدیوں کے سوا فیصدی آدمیوں کے خلاف کارروائی کی گئی اور احراریوں کے ایک فیصدی آدمیوں کے خلاف کارروائی ہوئی۔

بصورت دیگر ٹس سے مس نہ ہوتی تھی

حضرت امیر المومنین خلیفۃ المسیح الثانی رضی اللہ عنہ یہ چاہتے تھے کہ گورنمنٹ ایسا قانون بنائے کہ جس مذہب کے پیشوا کی ہتک کی جائے اس کے پیرو ہتک کرنے والے پر خود مقدمہ دائر کریں اگر ایسا قانون بن جاتا تو جماعت احمدیہ کو گورنمنٹ پر اس بارہ میں کوئی اعتراض باقی نہ رہتا۔

غرض مندرجہ بالا ہدایات کے ساتھ ساتھ حضور نے نیشنل لیگ کو یہ بھی نصیحت

نہیں نصائح کی کہ

”یہ نہایت ہی ضروری ہے کہ شریعت کی پابندی اور قانون و قوت کی اطاعت ہمیشہ ملحوظ رکھی جائے“

”سیاسیات میں بھی کوئی ایسا کام نہ کرو جس سے سلسلہ کی عظمت کو بیٹھ لگے۔ تم پر کتنی ہی مصیبتیں آئیں۔ کتنا ہی دکھ اور تکلیف میں رہنا پڑے اسے برداشت کرو۔ کیونکہ یہ زیادہ بہتر ہے بہ نسبت اس کے کہ سلسلہ پر کوئی اخلاقی یا قانونی الزام عائد ہو۔ اب خدا تعالیٰ نے تمہارے لئے ایک اچھا نمونہ پیدا کر دیا ہے جس سے تم اپنے حقوق کی حفا کر سکتے ہو۔ ایک دو باتیں میں نے بتادی ہیں اور بیسیوں اور باتیں ہیں جو نکالی جاسکتی ہیں جب تمہارے لئے ایک رستہ نہیں۔ اللہ تعالیٰ نے کئی رستے کھولے ہوئے ہیں تو تمہیں کیا ضرورت ہے کہ تم وہ طریق اختیار کرو جس سے جماعت کی بدنامی ہو۔ تم آئین کے اندر رہ کر کام کرو اور یقیناً یاد رکھو کہ اللہ تعالیٰ تمہاری مدد کرے گا۔ یہ ہو نہیں سکتا کہ تم اللہ تعالیٰ کے دین کے جلال کے لئے کھڑے ہو اور وہ تمہیں ضائع کر دے۔ تم گزشتہ دو دن کے اللہ تعالیٰ کے وہ نشانات دیکھ لو جو اس نے تمہاری تائید کے لئے ظاہر کئے۔ کس طرح اس نے حیرت انگیز طور پر تمہاری مدد کی اور کس طرح اس نے تمہارے دشمنوں کو نیچا دکھایا۔“

ان جملی الفاظ میں حضور کا اشارہ مجلس احمدیہ کی اس ذلت کی طرف ہے جو اسے مسجد شہید گنج لاہور کے بارہ میں مسلمانوں سے علیحدہ رویہ اختیار کرنے پر اٹھانا پڑی۔ تفصیل اس اجمال کی یوں ہے کہ ۱۹۳۵ء کے اوائل میں سکھوں نے لنڈا بازار کی ایک قدیم مسجد کو جو سکھوں کے زمانہ سے اُن کے

قبضہ میں چلی آتی تھی اپنے نزدیکی گوردوارہ میں شامل کرنے کے لئے شہید کر دیا جس کے نتیجے میں مسلمانوں میں سختہ میحان پیدا ہوا۔ اور انہوں نے یہ مطالبہ شروع کر دیا کہ جب تک مسجد کو نئے سرے سے تعمیر نہ کیا جائے وہ چین سے نہیں بیٹھیں گے۔ یہ وہ زمانہ تھا جبکہ مجلس احرار نے آئندہ الیکشن میں اپنے زیادہ سے زیادہ نمائندوں کو کامیاب کر دیا کہ وزارتوں پر قبضہ کرنے کی ٹھان رکھی تھی اور اس مقصد میں کامیابی حاصل کرنے کے لئے وہ غیر مسلموں کے ایک حصہ کو بھی اپنے ساتھ شامل کرنا چاہتی تھی لیکن جب سکھوں نے مسجد شہید کر دی تو مسلمان آپے سے باہر ہو گئے اور حالات نے نہایت نازک صورت اختیار کر لی۔ مسلمانوں نے اپنی قومی غیرت کو برقرار رکھنے کی خاطر جو انہیں اپنے بزرگوں سے ورثہ میں ملی ہوئی ہے ہزاروں کی تعداد میں مسجد شہید گنج کی طرف بڑھنا شروع کیا۔ حکومت کو یہ ہنگامہ بخیزی ناگوار گزری اور قیام امن کے پیش نظر متعدد بار مسلمانوں پر گولی چلائی جس کے نتیجے میں مسلمانوں پر مصائب کا پہاڑ ٹوٹ پڑا۔ ان حالات میں مسلم قوم نے طبعاً اپنے ان لیڈروں کی طرف رجوع کیا جو ان سے آئندہ الیکشن میں دوطرفہ حاصل کرنے کی بھیک مانگ چکے تھے۔ اس نازک موقع پر احراری لیڈروں کا فرض تھا کہ وہ آگے بڑھ کر مسلمانوں کی رہنمائی کرتے۔ حکومت اور سکھ لیڈروں سے مل کر اس گتھی کو سلجھانے کی کوشش کرتے مگر وہ ٹس سے مس نہ ہوئے۔ لیکن جب پبلک آوازنے انہیں مجبور کر دیا تو انہوں نے اپنی جدوجہد کا آغاز کرنے کے لئے ۲۴-۲۸ جولائی ۱۹۳۵ء کی تاریخیں مقرر کر دیں۔ چنانچہ ۲۴ جولائی کو انہوں نے موچیدروازہ کے باہر، رکت علی محمدن ہال میں ایک جلسہ منعقد کیا جس میں پنجاب و سرحد کے ایک سو کے قریب نمائندے شامل ہوئے۔ لیکن ابھی جلسہ شروع نہیں ہوا تھا کہ چاروں طرف سے اعتراضات کی بوجھاڑ شروع ہو گئی جس کے جواب میں کسی احراری لیڈر کو تو لب کشائی کی جرات نہ ہوئی البتہ انہوں نے سیرت کمیٹی والے عبدالمجید صاحب قرشی کو اپنی طرف سے قربانی کا بکرا بنا کر پیش کر دیا۔ قرشی صاحب پر جو بیعتی اس کا کچھ حال بالفاظ ”زمیندار“ یوں ہے کہ

”قرشی صاحب شیچ پر کیا آئے حاضرین کے لئے بیہنام اشتعال آگیا۔۔۔ سارے مندوبین ایک زبان ہو کر ”بھٹادو“ ”بھٹادو“ کا ہنگامہ بلند کر رہے تھے۔ نفرت و میحان میں ڈوبے ہوئے فقرے بزبان ہنگامہ اعلان کر رہے تھے کہ کوئی مسلمان اس کی صورت تک کو دیکھنے

کے لئے تیار نہیں۔ غیظ و غضب یہاں تک بڑھ گیا کہ سیٹج کے قریب سے چندا شخص اٹھ کر قرشی پر جھپٹ پڑے اور نہایت بے تکلفی کے ساتھ سیٹج سے پیچھے دھکیل دیا۔ اس کھینچا تانی میں قرشی کا کرتا کچھ اس طرح پھٹ گیا کہ ایک گریبان کے نیچے درجنوں اس کے نائب نظر آنے لگے۔

”آخر صدر نے بمشکل جلسہ درخواست کر کے احراریوں کو خود تجویز کردہ اور خود طلب کردہ مسلمان نمائندگان کے چنگل سے رہائی دلائی۔ اور بالفاظ ”زمیندار“ احرار لیڈر دامن بھاڑ کر اس طرح اٹھے جس طرح کوئی طاح اپنی کشتی غرق کر دینے کے بعد ساحل پر آتا ہے اور وہاں سے نامرادانہ آہیں کھینچتا ہوا گھر کی راہ لیتا ہے۔“

یہ تو ان نمائندگان نے احراریوں کی گت بنائی۔ جنہیں مجلس احرار کے لیڈروں نے اپنی تائید کے لئے لاہور کے باہر سے بلایا تھا۔ اگر خدا نخواستہ لاہور والوں کو بھی اطلاع ہو جاتی تو نامعلوم وہ اس جلسہ میں کیا کر گزرتے؟ بہر حال مجلس احرار کو اپنے طلب کردہ جلسہ میں ہی غداری اور قوم فروشی کا بدلہ کسی قدر مل گیا۔ اور بعد ازاں ان کے خلاف دن بدن نفرت بڑھتی گئی۔ زمین اُن کے پاؤں تلے سے نکل گئی اور وزارتوں پر قبضہ کر کے پنجاب پر حکومت کرنے اور جماعت احمدیہ کو کچل کر رکھ دینے کا جو خواب احراری دیکھ چکے تھے وہ شرمندہ تعبیر نہ ہو سکا اور ایک لمبے عرصہ تک کے لئے ان کے وقار کی صف لیپیٹ دی گئی۔

نیشنل لیگیں اور یوم احتجاج | حضرت چوہدری محمد ظفر اللہ خاں صاحب کے زمانہ امارت میں حضرت امیر المؤمنین خلیفۃ المسیح الثانی رضی اللہ عنہ نے لاہور

میں متعدد بار تشریف لا کر مسلمانان ہند کی جو رہنمائی فرمائی تھی اور مظلوم کشمیریوں کی حمایت میں جو عظیم الشان کارنامہ سرانجام دیا تھا وہ مجلس احرار کو ایک آنکھ نہ بھاتا تھا۔ اس لئے انہوں نے ہر موقع پر یہ کوشش کی کہ مسلمان حضور کی رہنمائی سے محروم ہو جائیں اور قیادت کا اہم فرض مجلس احرار سرانجام دے مگر لوگوں کو مشتعل کر کے ناشائستہ حرکات کروانا اور چندہ وصول کر لینا تو آسان ہوتا ہے امصائب و آلام اور مشکل حالات میں رہنمائی کرنا بڑی قسربانی اور حزم و احتیاط

چاہتا ہے۔ چنانچہ یہی وجہ ہے کہ مجلس احرار نے اس نازک موقعہ پر مسلمانوں کی رہنمائی سے نہ صرف اجتناب کیا بلکہ انہیں ”انگریز کی گولی“، ”سکھ کی کرپان“ اور ”ہندو کے سر پایہ“ سے دہشت زدہ کر کے خاموش کر دینے کی کوشش شروع کر دی۔

ان حالات کو دیکھ کر ہوشمند مسلمانوں نے پھر حضرت امام جماعت احمدیہ کی طرف رہنمائی حاصل کرنے کے لئے رجوع کیا۔ حضور نے نیشنل لیگ کو حالات کا جائزہ لینے کی ہدایت فرمائی چنانچہ سب سے پہلا کام جو اس سلسلہ میں نیشنل لیگ نے کیا وہ یہ تھا کہ لیگ کی تمام شاخوں کو یہ ہدایت کی کہ ۱۴ ستمبر ۱۹۳۵ء کو ہر جگہ ”یوم احتجاج مسجد شہید گنج“ منایا جائے اور سیاہ جھنڈیوں اور سیاہ نشانوں کے ساتھ گورنمنٹ پر واضح کیا جائے کہ مسلمانوں کے دل مسجد شہید گنج کی شہادت سے سخت زخمی اور محسوس ہو چکے ہیں۔ گورنمنٹ کو چاہیے کہ وہ درد رسیدہ قلوب کو مطمئن کرنے کی کوئی صورت نکالے۔ مگر ساتھ ہی ہدایت کی کہ

”چونکہ اس بات کا سخت خطرہ ہے کہ جو لوگ اس وقت قوم اور ملت سے غداری کر رہے ہیں اور کھلم کھلا مسجد شہید گنج کی حفاظت کی تحریک کے خلاف کھڑے ہیں وہ کسی نہ کسی رنگ میں اور کسی نہ کسی شکل میں کوشش کریں گے کہ کوئی فتنہ و فساد کھڑا کر کے مسلمانوں کو مبتلائے مصیبت کر دیں۔ اس لئے پوری احتیاط سے کام لینا چاہیئے اور باوجود کسی کے اشتعال دلانے کے بالکل پُر امن اور قانون کے اندر رہنا چاہیئے۔“

نیشنل لیگ کا دوسرا کام | دوسرا کام نیشنل لیگ نے یہ کیا کہ حضرت امیر المؤمنین کی ہدایات کے ماتحت مسٹر کھوسلہ سیشن جج گورداسپور کے فیصلہ کے خلاف ہائی کورٹ میں اپیل دائر کی چنانچہ ایڈووکیٹ کے جج آنریبل جسٹس کوٹل سٹریم نے مسٹر کھوسلہ کے فیصلہ کی دھجیاں فضائے آسمانی میں بکھیر دیں جس کے نتیجہ میں احسار کا سارا محالہ فائدہ پر اپریل ۱۹۳۶ء کو ختم ہو گیا۔

نیشنل لیگ کا تیسرا کام | تیسرا کام نیشنل لیگ نے یہ کیا کہ جب ۲۹ اپریل ۱۹۳۶ء کو سینٹ جواہر لعل نہرو لاہور میں تشریف لائے تو صدر آل انڈیا نیشنل لیگ

۱۰ ”مجاہد“ پریچہ ۲ اگست ۱۹۳۵ء ۵۰ الفضل پریچہ ۲ اگست ۱۹۳۵ء ۳۰ الفضل ۱۸ ستمبر ۱۹۳۵ء

کی ہدایت کے ماتحت نیشنل لیگ کو رنے پنڈت صاحب کا پانسو رضا کاروں کے ساتھ استقبال کیا۔ یاد رہے کہ قریب کے زمانہ میں ہی جب ڈاکٹر سر محمد اقبال صاحب نے اجمیت کی مخالفت میں چند مضامین لکھے تھے تو پنڈت جواہر لعل نہرو نے نہایت عمدگی سے ان مضامین کا رد لکھا تھا اور ثابت کیا تھا کہ ڈاکٹر صاحب کے اجمیت پر اعتراضات اور احمدیوں کو غیر مسلم اقلیت قرار دینے کا سوال بالکل نامعقول اور خود ان کے گذشتہ رویہ کے خلاف ہے۔

پس ایسے حالات میں ان کے اس صوبہ میں بطور مہمان آنے پر ان کا نیشنل لیگ کو ر کی طرف سے استقبال موقعہ کے مطابق اور بر محل تھا۔

مسجد چا بکسواراں کا قصہ | محترم شیخ بشیر احمد صاحب کے زمانہ امارت کا ایک واقعہ حلقہ چا بکسواراں کی ایک مسجد سے متعلق ہے جس کے متولی حضرت سید دلاور شاہ صاحب بخاری کے نانا ملا غوث تھے۔ اس مسجد میں کئی سال سے سید صاحب موصوف امانت کے فرائض سرانجام دے رہے تھے مگر ۱۹۳۶ء کے نصف اول میں غیر احمدیوں کے شریر عنصر نے اس مسجد پر مخالفانہ قبضہ کرنا چاہا۔ نوبت بایںجا رسید کہ عدالت میں مقدمہ کرنا پڑا۔

اس مقدمہ میں احمدیوں کی طرف سے جناب شیخ بشیر احمد صاحب ایڈووکیٹ اور غیر احمدیوں کی طرف سے نو لکشور صاحب بار ایٹ لارڈش ہوئے۔ ۱۲ نومبر ۱۹۳۶ء کو ہائیکورٹ نے فیصلہ دیا کہ مسجد میں باجماعت نماز صرف احمدی پڑھ سکتے ہیں جس کا مطلب یہ تھا کہ غیر احمدی بھی جب چاہیں فرداً فرداً بغیر جماعت کے نماز پڑھنے کے قانوناً حقدار ہیں مگر اس کے نتیجہ میں چونکہ مسجد میں پُر امن طریق پر عبادت نہیں ہو سکتی تھی اس لئے جماعت نے خود ہی یہ مسجد چھوڑ دی۔

محترم پروفیسر قاضی محمد اسلم صاحب | محترم شیخ بشیر احمد صاحب کو چونکہ مقدمات کے سلسلہ میں اکثر لاہور سے باہر جانا پڑتا تھا اس لئے اس خیال سے کہ جماعتی کاموں میں لگاؤ

پیدا نہ ہو حضرت امیر المؤمنین خلیفۃ المسیح الثانی رضی اللہ عنہ نے محترم جناب پروفیسر قاضی محمد اسلم صاحب ایم۔ اے کا تقرر بطور نائب امیر

پیدا نہ ہو حضرت امیر المؤمنین خلیفۃ المسیح الثانی رضی اللہ عنہ نے محترم جناب پروفیسر قاضی محمد اسلم صاحب ایم۔ اے کو نائب امیر مقرر فرمایا۔

حضرت سیدہ ام طاہر کی بیماری اور حضرت امیر المؤمنینؑ کی لاہور میں تشریف آوری اور وفات، دوم حضرت امیر المؤمنین خلیفۃ المسیح الثانی رضی اللہ عنہ کو مصلح موعود ہونے کی اللہ تعالیٰ کی طرف سے اطلاع۔

سو پہلے اول الذکر واقعہ کا ذکر کیا جاتا ہے۔ حضرت سیدہ مرحومہ رضی اللہ عنہا جب آخری علالت سے بیمار ہوئیں تو قادیان میں حضرت ڈاکٹر میر محمد اسماعیل صاحبؒ اور حضرت ڈاکٹر حضرت صاحب نے بڑی محنت سے علاج کیا لیکن کوئی افاقہ نہ ہوا۔ ان کی زیادہ تکلیف کے مد نظر امرتسر سے ایک لیڈی ڈاکٹر اور لاہور سے کرنل ہیز کو بلوا کر معائنہ کروایا گیا۔ چنانچہ ان کے مشورہ کے مطابق سیدہ مرحومہ کو لاہور لے جا کر علاج کروایا گیا۔ حضرت مرزا بشیر احمد صاحبؒ رقمطراز ہیں :-

”حضرت خلیفۃ المسیح الثانی ایہ اللہ تعالیٰ ۱۹۴۳ء کو بروز جمعہ مرحومہ کو لاہور لے آئے اور لیڈی ونگڈن ہسپتال میں داخل کر دیا اور پانچ میل کی لمبی مسافت طے کر کے صبح و شام دونوں وقت ان کی عیادت کے لئے ہسپتال تشریف لے جاتے رہے ہسپتال میں ابتداءً افاقہ کی صورت پیدا ہوئی مگر پھر حالات نے ایسا بدلا کھایا کہ ڈاکٹر کرنل ہیز کو ۱۲ فروری ۱۹۴۳ء کو بروز جمعہ ہیٹ کا آپریشن کرنا پڑا اور چند دن بعد پھر ایک دوسرا آپریشن ہوا۔ مگر حالت دن بدن گرتی گئی اور کمزوری بڑھتی ہی چلی گئی۔ آخر جب یہ دیکھا گیا کہ اس ہسپتال کے ڈاکٹر اپنا زور لگا کر ہمت ہار چکے ہیں اور اس جگہ پابندیاں بھی ایسی تھیں جو اس مذہبی اور روحانی ماحول کے منافی تھیں جو ایک مسلمان کو اپنے آخری لمحات میں حاصل ہونی چاہئیں تو حضرت خلیفۃ المسیح الثانی ایہ اللہ تعالیٰ نے حضرت ڈاکٹر میر محمد اسماعیل صاحبؒ اور اس خاکسار کو فون کر لاہور بلوایا تاکہ مشورہ کیا جاسکے کہ کیوں نہ پیش آمدہ حالات میں سیدہ ام طاہرا احمد کو احتیاط کے ساتھ قادیان پہنچا دیا جائے اور وہاں اپنی نگرانی میں علاج کیا جائے۔ چنانچہ ہم دونوں لاہور پہنچے اور سیدہ مرحومہ کی بیماری میں ہمارا یہ چوتھا سفر تھا۔ لیکن چونکہ ان کی حالت زیادہ کمزور پائی گئی۔ اس لئے بالآخر یہی تجویز ہوئی کہ کسی ماہر ڈاکٹر

کو دکھا کر کسی دوسرے ہسپتال میں منتقل کر لیا جائے۔ چنانچہ کرنل بھرچہ کے ساتھ بات کر کے اور انہیں آمادہ پا کر ۲۶ فروری ۱۹۴۷ء کو بروز ہفتہ سیّدہ مرحومہ کو سرنگرام ہسپتال میں ایک ایمبولنس کار کے ذریعہ احتیاط کے ساتھ منتقل کر دیا گیا اور اس انتقال ہسپتال کے تعلق میں کرنل ہیز نے بھی بطیب خاطر امداد دی۔ نئے ہسپتال میں کرنل بھرچہ خود دو وقت آتے تھے اور خود بیٹی کرتے تھے اور حضرت صاحب کو یہ سہولت تھی کہ اوّل تو ہسپتال صحنوں کی قیامگاہ کے بالکل قریب تھا۔ دوسرے اس میں آنے جانے کے اوقات کی ایسی سخت پابندیاں نہیں تھیں جیسی کہ لیڈی ولسنگٹن ہسپتال میں تھیں اور تیسرے یہ کہ اس جگہ کا ماحول قریباً اپنے اختیار میں تھا جہاں اپنا مخصوص مذہبی اور روحانی رنگ باسانی پیدا کیا جاسکتا تھا مگر تقدیر کے نوشتے بہر حال پورے ہونے تھے۔ حالت خراب ہوتی گئی۔ اور آخر ہمارے ۱۹۴۷ء کو اتوار کے دن ۲۱ بجے سہ پہر کو قریباً ۳۹ سال کی عمر میں ہماری بہن نے داعی اجل کو لبیک کہا اور اپنے آف و مالک کے حضور پہنچ گئیں۔ اِنَّا لِلّٰہِ وَاِنَّا اِلَیْہِ رَاجِعُونَ کُل من علیہا فان ویبقی وجہ ربک ذوالجلال والاکرام۔

حضرت سیّدہ مرحومہ کی وفات کے بعد حضرت امیر المؤمنین خلیفۃ المسیح الثانی رضی اللہ عنہ نے تیمارداری کرنے والوں کے لئے دُعا کرتے ہوئے لکھا:-

”مریم بیگم کی بیماری میں سب سے زیادہ شیر محمد خاں صاحب آسٹریلیا والوں کی بیوی اقبال بیگم نے خدمت کی۔ اڑھائی مہینہ اس نیک بخت عورت نے اپنے بچوں کو اور گھر کو بھلا کر رات اور دن اس طرح خدمت کی کہ مجھے وہم ہونے لگ گیا تھا کہ کہیں یہ پاگل نہ ہو جائیں۔ اللہ تعالیٰ ان پر اور ان کے سارے خاندان پر اپنے فضل کا سایہ رکھے۔

پھر ڈاکٹر حشمت اللہ صاحب ہیں جن کو ان کی بہت لمبی اور متواتر خدمت کا موقع ملا۔ شیخ بشیر احمد صاحب نے کئی ماہ تک بہاری جہان نوازی کی اور دوسرے کاموں میں امداد کی۔ میاں احسان اللہ صاحب لاہوری نے دن رات خدمت کی یہاں تک کہ میرے دل سے دعا نکلی کہ اللہ تعالیٰ ان کا خاتمہ بالخیر کرے۔ حکیم سراج دین صاحب

بھائی دروازہ والوں نے برابراں کی ہمراہی عورت کا اڑھائی ماہ تک کھانا پہنچایا اور خود بھی اکثر ہسپتال میں آتے رہے۔ ڈاکٹر معراج الدین صاحب کو رعشہ کا مرض ہے اور بوڑھے آدمی ہیں۔ اس حالت میں کانپتے اور ہانپتے اور لرزتے ہوئے جب ہسپتال میں آکر کھڑے ہو جاتے کہ میں نکلوں تو مجھ سے مرلیقہ کا حال پوچھیں تو کئی دفعہ اللہ تعالیٰ کے اس احسان کو دیکھ کر کہ مجھ ناکارہ کی محبت اس نے کس طرح لوگوں کے دلوں میں پیدا کر دی ہے میری آنکھوں میں آنسو آجاتے۔ لاہور کے اور بہت سے احباب نے نہایت اخلاص کا نمونہ دکھایا۔ اور بہت سی خدمات کیں۔“ لہ

حضرت ڈاکٹر شمس الدین صاحب معالج خصوصی حضرت امیر المؤمنین خلیفۃ المسیح الثانیؒ نے جماعت لاہور کی خدمات کا ذکر ان الفاظ میں کیا۔

”جماعت احمدیہ لاہور کے اخلاص کی کچھ حد نہیں۔ ایک دوسرے سے بڑھ کر خدمت گزاری کے لئے مستعد نظر آتا تھا۔ کہیں راتوں کو پہرے کا انتظام ہے کہیں دن کو۔ اور کوئی سائیکل سے خدمت کے لئے آمادہ ہے۔ مکرم شیخ بشیر احمد صاحب ایڈووکیٹ کیا ہی خوش بخت ہیں جن کے مکان پر حضرت صاحب نے اس قدر لمبا عرصہ قیام فرمایا۔ انہوں نے اور اُن کے معمر والد صاحب اور والدہ صاحبہ نے حضور کے قیام کے دنوں بہت ہی مشقت اٹھائی۔ ان کے نوکروں نے خدمت کے کام کو انتھک طور پر انجام دیا۔ جزا ہم اللہ خیر۔

لاہور کے ایک نوجوان عزیزم احسان اللہ صاحب ابن ملک خدا بخش صاحب تو نہایت ہی خوش قسمت ہیں کہ سائیکل لئے ہر وقت حاضر اور حکموں کے منتظر رہے۔ یہاں تک کہ حضرت امیر المؤمنین ایہ اللہ تعالیٰ بنصرہ العزیز کی آنکھوں میں ساگئے اور کئی بار اُن کی خدمت کی تعریف فرمائی۔ پھر ایک اور دوست قابل رشک ہیں یعنی حکیم سراج الدین صاحب وہ تو سایہ کی طرح حضرت صاحب کے ہسپتال پہنچنے کے وقت ہسپتال پہنچ جاتے تھے اور ہر قسم کی خدمت کے لئے لبیک کہتے تھے۔ انہوں نے سیدہ مریحہ کی چوبیس گھنٹے خدمت انجام دینے والی خادمہ کے دونوں وقت کھانا پہنچانے کا انتظام بھی رکھا۔ جزا اللہ

حسن الجراء

”قابل رشک خاتون محترمہ اقبال بیگم صاحبہ اور والدہ رشید نے تو وہ خدمت انجام دی کہ آسمان سے ان کی خدمت کی گواہی ملی“

قیام لاہور کے دوران علم و عرفان کی بارش

خاکسار راقم الحروف ان ایام میں لائل پور میں متعین تھا چند ایک مرتبہ حضور کی زیارت

اور ملاقات کے لئے لاہور آنے کا موقع ملا۔ وہ نقشہ اینک میرے سامنے ہے۔ محترم جناب شیخ بشیر احمد صاحب کے مکان ۱۳-ٹپیل روڈ پر حضور کا قیام تھا۔ حضور اور حضور کے اہلیت اوپر چوبارہ میں رہتے تھے اور خدام نیچے۔ ہر وقت چل پہل رہتی تھی۔ چند ایک خادم ہر وقت موجود رہتے تھے۔ بعض خدام جو سرکاری ملازم تھے ان کا یہ معمول تھا کہ ادھر چھٹی ہوئی، اگھر میں گئے، کھانا کھایا اور جیسے حضور کی قیادگاہ پر پہنچے اور پھر حضور کی مجالس علم و عرفان میں بھی شامل ہوئے اور مختلف قسم کی خدمات بھی بجالائے۔

مجھے خوب یاد ہے۔ مکرمی و محترمی بابو فضل دین ڈائیکورٹ والے اور مکرمی و محترمی چوہدری محمد اسد خاں صاحب بار ایٹ لا رسال امیر جماعت لاہور نماز میں حضور کے دائیں بائیں کھڑے ہوتے تھے۔ بعض غیر احمدی اور غیر مسلم معززین جن میں کالجوں کے پروفیسر اور طلباء و طالبات بھی شامل ہیں۔ حضور رضی اللہ عنہ کی ملاقات کے لئے آیا کرتے تھے اور اپنے سوالات کے جوابات اور حضور کی عارفانہ باتیں سنکر بہت خوش اور مطمئن ہو کر جاتے تھے۔

مصلح موعود ہونے کی اطلاع بذریعہ رؤیا

اب ہم اس عظیم الشان نشان کا ذکر کرتے ہیں جس کا اعلان حضرت مسیح موعود علیہ السلام

نے ۲۰ فروری ۱۸۸۶ء کو بمقام ہوشیار پور

۵ جنوری ۱۹۰۴ء کی درمیانی رات بمقام لاہور شیخ مہر علی صاحب رئیس ہوشیار پور کی حویلی کے بالاخانہ میں چہلہ کشی کے بعد کیا تھا۔ واقعہ یوں ہے کہ حضرت مسیح موعود علیہ السلام نے اسلام کے احیاء کے لئے دعائیں کرنے کے بعد اللہ تعالیٰ سے ایک نشان طلب کیا تھا جس کے جواب میں اللہ تعالیٰ نے آپ کو ہوشیار پور جا کر چہلہ کشی کا حکم

دیا۔ چنانچہ حضور اس حکم کی تعمیل میں ہوشیار پور تشریف لے گئے۔ شیخ مہر علی صاحب ریس ہوشیار پور کی جہی یا طویلہ کے بالاخانہ میں چالیس روز اللہ تعالیٰ کے حضور نہایت ہی خشوع خضوع کے ساتھ آہ وزاری کی جس کے نتیجہ میں اللہ تعالیٰ نے آپ کو ایک عظیم الشان فرزند کے تولد کی بشارت دی۔ اس فرزند کی صفات خاصہ کا ذکر حضور نے ۲۰ فروری ۱۸۸۶ء کے سبزا شہار میں کیا۔ یہ اشتہار ایک عظیم الشان پیشگوئی پر مشتمل ہے جو ”پیشگوئی مصلح موعود“ کے نام سے مشہور ہے اس پیشگوئی میں یہ بتایا گیا تھا کہ

پیشگوئی مصلح موعود کے

الہامی الفاظ

”... سو تجھے بشارت ہو کہ ایک وجیبہ اور پاک لڑکا تجھے دیا جائے گا۔ ایک زکی غلام (لڑکا) تجھے ملیگا۔ وہ لڑکا تیرے ہی تخم سے تیری ہی ذریت و نسل ہوگا۔ ... اس

کے ساتھ فضل ہے جو اس کے آنے کے ساتھ آئے گا۔ وہ صاحب شکوہ اور عظمت و دولت ہوگا۔ وہ دنیا میں آئے گا اور اپنے مسیحی نفس اور رُوح الحق کی برکت سے بہتوں کو یاروں سے صاف کرے گا۔ وہ کلمۃ اللہ ہے کیونکہ خدا کی رحمت و غیوری نے اسے کلمۃ تمجید سے بھیجا ہے۔ وہ سخت ذہین و فہیم ہوگا اور دل کا علیم اور علوم ظاہری باطنی سے پُر کیا جائے گا۔ وہ دین کو چار کرنے والا ہوگا (اس کے معنی سمجھ میں نہیں آئے) دو شنبہ ہے مبارک و دو شنبہ۔ فرزند دلبند گرامی الرحمن مظہر الاول والاخر مظہر الحق والحق کان اللہ نزل من السماء۔ جس کا نزول بہت مبارک اور جلال الہی کے ظہور کا موجب ہوگا۔ نور آتا ہے نور جس کو خدا نے اپنی رضا مندی کے عطیے سے مسح کیا۔ ہم اس میں اپنی رُوح ڈالیں گے اور خدا کا سایہ اس کے سر پر ہوگا۔ وہ جلد جلد بڑھے گا اور اسیروں کی رستگاری کا موجب ہوگا اور زمین کے کمناروں تک شہرت پائے گا۔ اور قومیں اس سے برکت پائیں گی۔ تب اپنے نفسی نقطۂ آسمان کی طرف اٹھایا جائے گا۔ وکان امرًا مقضیاً“ ۱

اس اشتہار میں مصلح موعود کی جن صفات خاصہ کا ذکر کیا گیا ہے ان کو سیدنا حضرت

امیر المؤمنین خلیفۃ المسیح الثانی رضی اللہ عنہ کی ذات میں موجود پاک جماعت کی اکثریت یقین رکھتی تھی کہ ”مصلح موعود“ آپ ہی ہیں۔ سیدنا حضرت مسیح موعود علیہ السلام اور سیدنا حضرت خلیفۃ المسیح الاول رضی اللہ عنہ کی بشارتوں سے بھی یہی ظاہر ہوتا تھا کہ ”مصلح موعود“ آپ ہی ہیں۔ جماعت کے بھجان اور بشارتوں کے باوجود حضورؐ نے کبھی ”مصلح موعود“ ہونے کا دعویٰ نہیں کیا تھا لیکن ۱۹۴۲ء میں جب حضورؐ حضرت سیدنا مٹاہرا احمد رحمۃ کی بیماری کے ایام میں لاہور میں محترم شیخ بشیر احمد صاحب ایڈووکیٹ کے مکان پر قیام فرما تھے۔ حضورؐ کو ۵ اور ۶ جنوری ۱۹۴۲ء کی درمیانی رات کو بذریعہ رؤیا بتایا گیا کہ مصلح موعود آپ ہی ہیں۔ چنانچہ ۲۸ جنوری ۱۹۴۲ء کو قادیان میں حضورؐ نے جو خطبہ جمعہ ارشاد فرمایا اس میں پہلی مرتبہ اس کا اعلان فرمایا۔ اس کے بعد حضورؐ نے ہوشیار پور، لاہور، لدھیانہ اور دہلی کے عظیم الشان جلسوں میں ہزار ہا افسر کے مجموعوں میں مؤکد بعد از حلف کے ساتھ اس اعلان کا اعادہ فرمایا۔

ذیل میں اس تقریر کا ایک حصہ درج کیا جاتا ہے جو حضورؐ نے جو دھامل بلڈنگ اور میکلوڈ روڈ کے درمیانی میدان میں (جہاں اب عظیم عمارتیں تعمیر ہو چکی ہیں۔ مؤلف) لاہور کے ایک عظیم الشان جلسہ میں فرمائی۔ اللہ تعالیٰ کا ہزار ہزار شکر ہے کہ خاکسار مؤلف کو بھی اس تقریر کے سننے کا موقع ملا۔ اس تقریر میں حضورؐ نے فرمایا :-

”خدا تعالیٰ نے ایسے غیب سے سامان پیدا کر دیئے ہیں کہ ہماری جماعت آپ ہی آپ مختلف ممالک میں پھیلی جا رہی ہے اور وہ پیشگوئی پوری ہو رہی ہے جو حضرت مسیح موعود علیہ السلام نے فرمائی تھی کہ میرے ذریعہ اسلام اور احمدیت کا نام دنیا کے کناروں تک پہنچے گا۔ آپ لوگوں نے دیکھ لیا کہ یہ پیشگوئی جو حضرت مسیح موعود علیہ السلام نے اپنے ایک بیٹے کے متعلق فرمائی تھی کس شان کے ساتھ پوری ہوئی اور چونکہ اکثر علامات جو اس بیٹے کی بتائی گئی تھیں وہ سب سال سے پوری ہو رہی تھیں اس لئے جماعت ہمیشہ مجھے یہ کہا کرتی تھی کہ مصلح موعود آپ ہی ہیں مگر میں نے اس امر کو تسلیم کرنے سے انکار کیا اور میں نے کہا جب تک خدا مجھے آپ یہ اطلاع نہ دے کہ میں اس پیشگوئی کا مصداق ہوں اس وقت تک میرا اپنے آپ کو اس پیشگوئی کا مصداق قرار دے کر دعویٰ کرنا درست نہیں ہو سکتا۔ یہی حالت ایک لمبے عرصہ تک رہی یہاں تک کہ اس

سال (۱۹۴۴ء) کے شروع میں ۵ اور ۶ جنوری کی درمیانی رات کو اللہ تعالیٰ نے اپنے الہام کے ذریعے بتا دیا کہ میں ہی وہ مصلح موعود ہوں جس کا حضرت مسیح موعود علیہ السلام کی پیشگوئی میں ذکر کیا گیا تھا اور میرے ذریعہ ہی دور دراز ملکوں میں خدائے واحد کی آواز پہنچے گی۔ میرے ذریعہ ہی شرک کو مٹایا جائے گا اور میرے ذریعہ ہی محمد رسول اللہ صلی اللہ علیہ وسلم اور حضرت مسیح موعود علیہ السلام کا نام دنیا کے کناروں تک پہنچے گا خصوصاً مغربی ممالک میں جہاں توحید کا نام مٹ چکا ہے وہاں میرے ذریعہ ہی اللہ تعالیٰ توحید کو بلند کرے گا اور شرک اور کفر کو ہمیشہ کے لئے مٹا دیا جائے گا۔ تب جبکہ خدانے مجھے یہ خبر دے دی۔ میں نے دنیا میں اس کا اعلان کرنا شروع کر دیا۔ چنانچہ آج میں اس جلسہ میں اُسی واحد اور قہار خدا کی قسم کھا کر کہتا ہوں جس کی جھوٹی قسم کھانا لعنتیوں کا کام ہے اور جس پر افترا کرنے والا اس کے عذاب سے کبھی بچ نہیں سکتا۔ کہ خدانے مجھے اسی شہر لاہور میں نمبر ۱۳ ٹپل روڈ پر شیخ بشیر احمد صاحب ایڈوکیٹ کے مکان میں یہ خبر دی کہ میں ہی مصلح موعود کی پیشگوئی کا مصداق ہوں اور میں ہی وہ مصلح موعود ہوں جس کے ذریعے اسلام دنیا کے کناروں تک پہنچے گا اور توحید دنیا میں قائم ہوگی۔

۱۸ فروری ۱۹۴۴ء کے خطبہ جمعہ میں حضور نے اس نشان کے لاہور میں ظاہر ہونے کی حکمت بیان کرتے ہوئے فرمایا:-

لاہور کی عظمت کی بحالی

”یہ تازہ نشان خدا نے لاہور میں ظاہر کیا ہے پس جس طرح مکہ اور مدینہ کے رہنے والوں پر اسلام کی طرف سے خاص ذمہ داریاں عائد ہو گئی تھیں اسی طرح میں سمجھتا ہوں اس انکشاف کے بعد لاہور میں مجھ پر ہوا یہاں کی جماعت کی ذمہ داریاں پہلے سے بہت زیادہ بڑھ گئی ہیں۔ میں نے جہانتک غور کیا ہے اس انکشاف کا مجھ پر سفر میں ہونا جہاں اس لحاظ سے حضرت مسیح موعود علیہ السلام کی اس پیشگوئی سے مشابہت رکھتا ہے کہ حضرت مسیح موعود علیہ السلام نے بھی یہ پیشگوئی سفر کی حالت میں ہوشیار پور میں فرمائی اور مجھ پر بھی اس پیشگوئی کے مصداق ہونے کا انکشاف سفر کی حالت میں ہی ہوا۔ وہاں آج خدا تعالیٰ نے مجھے ایک اور بات بھی سمجھائی ہے۔ بات

یہ ہے کہ حضرت مسیح موعود علیہ السلام لاہور میں فوت ہوئے تھے اور آپ کے لاہور میں فوت ہونے کی وجہ سے لوگوں کے دلوں میں لاہور کے متعلق ایک قسم کا بغض پایا جاتا تھا۔ یوں تو ہر شخص نے فوت ہونا ہے۔ حضرت مسیح موعود علیہ السلام بھی فوت ہو گئے اور رسول کریم صلی اللہ علیہ وسلم بھی فوت ہو گئے۔ لیکن اگر کوئی شخص اپنے گھر پر فوت ہوتا ہے تو اس کے متعلقین کو کو طبعی طور پر رنج ہوتا ہے مگر ان کے دلوں میں کوئی حسرت پیدا نہیں ہوتی۔ لیکن اگر کوئی شخص سفر کی حالت میں فوت ہو جائے تو اس کے متعلقین کے دل ساری عمر اس حسرت و اندوہ سے پروردہ رہتے ہیں کہ کاش! وہ سفر کی حالت میں فوت نہ ہوتا۔ وہ خیال کرتے ہیں کہ شاید اُس کے علاج میں کوتاہی ہوئی ہو۔ شاید اس کی تیمارداری میں کمی رہ گئی ہو۔ پس ساری عمر ان کے دلوں سے ایک آہ اُٹھتی رہتی ہے اور انہیں یہ تصور کر کے بھی تکلیف ہوتی ہے کہ ان کا کوئی عزیز و فلاح سفر پر گیا تو پھر وہ واپس نہ آیا بلکہ اسی جگہ فوت ہو گیا۔ وہ خیال کرتے ہیں کہ شاید اگر وہ سفر پر نہ جاتا تو نہ مرتا۔ اسی طرح میں سمجھتا ہوں۔ جماعت کے دلوں پر یہ ایک بہت بڑا بوجھ تھا کہ حضرت مسیح موعود علیہ الصلوٰۃ والسلام لاہور میں آئے اور اس جگہ آکر فوت ہو گئے۔ خود لاہور کی پیشانی پر بھی ایک بد مذاغ تھا مگر جیسا کہ حضرت مسیح موعود علیہ الصلوٰۃ والسلام کو الہام کے ذریعہ خبر دی گئی تھی کہ ”لاہور میں ہمارے پاک ممبر موجود ہیں“ اور یہ کہ وہ ”تظیف مٹی کے ہیں“ لے خدا تعالیٰ نے پاک ممبروں کی دعاؤں کو سنکر لاہور کی پیشانی سے اس داغ کو ہمیشہ کے لئے دور کر دیا اور مسیح موعود کو لاہور میں ہی دوبارہ زندہ کر دیا۔ اب لاہور والے کہہ سکتے ہیں کہ گو حضرت مسیح موعود علیہ الصلوٰۃ والسلام ہم میں فوت ہوئے مگر وہ دوبارہ زندہ بھی ہمارے شہر میں ہی ہوئے ہیں۔ پس وہ جو لاہور والوں پر ایک داغ تھا خدا نے اس انکشاف کے ذریعہ اس داغ کو دھو دیا اور گو منہ سے احمدی اس بات کا اظہار نہیں کرتے تھے مگر لاہور کا ذکر آنے پر ان کے دل ضرور پیچیں ہو جاتے تھے کہ یہ کیا شہر ہے جس میں خدا کا مسیح چند روز کے لئے گیا اور فوت ہو گیا۔ پس یہ داغ خدا نے لاہور سے اب دور کر دیا ہے مگر اس چیز سے وہ ذاتی طور پر اس وقت فائدہ اُٹھا سکتے ہیں جب ان میں عمل کی قوت موجود ہو۔“ لے

حضرت امیر المومنین خلیفۃ المسیح الثانی رضی اللہ عنہ نے اس نشان کے لاہور میں ظاہر ہونے کی جو حکمت بیان کی ہے لاہور کے موجودہ اور بعد میں آنے والے احمدیوں کو چاہیئے کہ اس حکمت کو مد نظر رکھ کر اپنی ذمہ داری کو سمجھیں اور سلسلہ کی خدمات میں بڑھ چڑھ کر حصہ لیں۔

اصحاب مسیح موعودؑ کا فوٹو | یہ امر خاص طور پر قابل ذکر ہے کہ جس رات حضرت امیر المومنین خلیفۃ المسیح الثانی رضی اللہ عنہ کو اپنے مصلح موعود ہونے کی اطلاع

کی طرف سے اطلاع دی گئی۔ اس سے اگلے روز یعنی ۱۶ جنوری ۱۹۴۷ء کو لاہور میں موجود تمام اصحاب مسیح موعودؑ کا حضرت امیر المومنین رضی اللہ عنہ کی محبت میں فوٹو لیا گیا اور گو اس فوٹو میں بعض ایسے اصحاب بھی نظر آئیں گے جو صحابی نہیں مگر غالب اکثریت صحابہ ہی کی ہے۔

جلسہ مصلح موعودؑ کے موقع پر باہر سے آنے والوں کی رہائش اور خوراک کا انتظام | اس جلسہ میں شامل ہونے والوں کیلئے رہائش اور طعام کا انتظام محترم جناب شیخ بشیر احمد صاحب نے محترم ملک

خدا بخش صاحب جنرل سکریٹری اور محترم بابو فضل دین صاحب کے سپرد کیا تھا۔ ان حضرات نے محترم جناب چودھری محمد اسد اللہ صاحب بار ایٹ لاء کی رہائش گاہ واقعہ ٹرورڈ میں یہ انتظام کیا۔ محترم بابو فضل دین صاحب کا بیان ہے کہ اس موقع پر چودھری صاحب موصوف نے ہر طرح کا تعاون اور مدد فرمائی۔ فحجۃ الاسلام الحسن الجزاء۔

دی پنجاب احمدی انٹرنیشنل ایسوسی ایشن کا قیام۔ ۲۴ دسمبر ۱۹۴۷ء | ۲۴ دسمبر ۱۹۴۷ء کو جلسہ سالانہ کے پہلے روز قادیان میں دی پنجاب احمدی انٹرنیشنل ایسوسی ایشن کا قیام عمل میں لایا گیا اور قرار پایا کہ اس ایسوسی ایشن

کا صدر مقام لاہور ہوگا۔ پہلے سکریٹری ملک فیض الرحمن صاحب فیضی مقرر ہوئے۔

لاہور میں کمیونزم کے خلاف تقریر | فروری ۱۹۴۵ء کے آخری ہفتہ میں حضور لاہور شہر بیت لائے اور ۲۵ فروری ۱۹۴۵ء کو جناب راجنند صاحب

منیجندہ کی زیر صدارت کمیونزم کے خلاف ایک جامع اور پرمغز تقریر فرمائی حضور کی یہ تقریر ۲۲ گھنٹہ

تک جاری رہی۔ تقریریں کمیونزم کے خلاف اس قدر ٹھوس اور وزنی دلائل تھے کہ کمیونزم کے دلدادہ افراد کو بھی حضور کے دلائل کے سامنے ہار تسلیم ختم کرنے کے بغیر چارہ نہ رہا۔ چنانچہ حضرت مولوی شیر علی صاحب رضی اللہ عنہ کی روایت ہے کہ جب حضور تقریر ختم فرما چکے تو ایک غیر احمدی نوجوان نے اپنے ایک دوست کو جو کمیونزم کا زبردست حامی تھا کہا کہ ”اگر اب بھی تم نے کمیونزم کی تائید کی تو تم پر لعنت ہے“

تقریر کے اختتام پر صاحب صدر نے اپنے صدارتی ریمارکس میں حضور کی اس تقریر کی بے حد تعریف کرتے ہوئے کہا کہ

”اگر کوئی یورپین اس حالت کو دیکھتا تو حیران رہ جاتا کہ ہندوستان نے اس قدر ترقی کر لی ہے“

حضور کی یہ تقریر ”اسلام کا اقتصادی نظام“ کے نام سے چھپ چکی ہے۔

۲ مارچ ۱۹۴۷ء کو بجے شام احمدیہ ہوسٹل میں احمدیہ انٹر کالجیٹ ایسوسی ایشن کی طرف سے حضور کے اعزاز میں دعوت چلائے

غیر احمدی طلباء کے علاوہ مختلف کالجوں کے متعدد غیر احمدی پروفیسر صاحبان بھی شریک ہوئے تین گھنٹہ تک حضور مسلمانوں کی اقتصادی پستی کی وجہ اور ان کا حل، سیاسیات حاضرہ، ملکاتوں کا ارتداد اور جماعت احمدیہ کی مساعی وغیرہ امور پر گفتگو فرماتے رہے۔ آخر پونے آٹھ بجے شام جناب شیخ بشیر احمد صاحب امیر جماعت احمدیہ لاہور کے مکان پر تشریف لے گئے۔

محترم ملک امیر بخش صاحب صحابیؒ غالباً محترم ملک امیر بخش صاحب صحابیؒ لاہور کا ذکر اصحاب مسیح موعود علیہ السلام کے حالات مندرجہ کتاب ہذا میں نہیں آسکا۔ یہ صحابی ۲ جون ۱۹۴۵ء کو ۸۲ سال کی عمر پر فوت ہوئے حضرت امیر المومنین خلیفۃ المسیح الثانیؒ نے جنازہ پڑھایا اور بہشتی مقبرہ میں دفن کئے گئے۔ انا لدوانا الیہ راجعون۔

۱۱ نومبر ۱۹۴۵ء کو لاہور میں ایک نہایت ہی افسوسناک حادثہ پیش آیا۔ اور وہ یہ کہ خدام الاحمدیہ کے ٹپ کے موقع پر حضرت حاجی

میاں محمد مولوی صاحب نیلہ گنبد والوں کے تین پوتے کشتی ڈلگا جانے کی وجہ سے دریائے راوی میں ڈوب کر فوت ہو گئے۔ انا لہ دانا الیہ راجعون۔

ان میں سے عزیز عبد الواحد اور عزیز منیر احمد میاں عبد الماجد صاحب کے بچے تھے اور ان کی عمریں علی الترتیب قریباً پندرہ اور سچھ سال کی تھیں۔ تیسرا بچہ عطاء الرحمن میاں محمد حسین صاحب کا لڑکا تھا۔ ان کی عمر قریباً ۱۵ سال تھی۔

ان تینوں بچوں کو کافی تک و دو کے بعد پانی سے باہر نکال کر ہسپتال پہنچایا گیا مگر وہ جانبر نہ ہو سکے تینوں بچوں کی نعشوں کو دوسرے روز یعنی ۱۲ نومبر کو قادیان لے جایا گیا۔ بعد نماز مغرب حضرت مولوی سید محمد سرور شاہ صاحب نے مدرسہ احمدیہ کے صحن میں جنازہ پڑھایا اور جنازے نے بچوں کے قبرستان کے ساتھ کی زمین میں دفن کئے گئے۔ بعد تدفین حضرت صاحبزادہ مرزا بشیر احمد صاحب نے دعا کروائی۔

گورنمنٹ کالج لاہور میں حضرت چودھری
محمد ظفر خاں صاحب کی تقریر
آنریبل چودھری سر محمد ظفر خاں صاحب جج
فیڈرل کورٹ آف انڈیا نے گورنمنٹ کالج لاہور
میں سالانہ جلسہ تقسیم اسناد کے موقع پر قیام امن

کے مسئلہ پر دو شبہ کی صبح کو ایک نہایت ہی پُر مغز تقریر فرمائی۔

حضرت مفتی محمد صادق صاحب کا دو ماہ
زیمریلاجہ کر ڈیسمبر مارچ ہوئے، مرمارج شہر کو دس
قادیان پہنچے۔ آپ نے حضرت امیر المؤمنین خلیفۃ المسیح

الثانی رضی اللہ عنہ کی ہدایت کے مطابق کرنل بھروچر سے مرض التھاب غده قدامیہ کا اپریشن کروایا تھا۔
جو خدا تعالیٰ کے فضل سے کامیاب رہا۔ مگر کمزوری ابھی باقی تھی۔ آپ نے علاوہ اپنے عزیز رشتہ دار تیمارداروں
کے احباب لاہور یعنی ڈاکٹر غلام مصطفیٰ صاحب، قاضی حبیب اللہ صاحب اور ان کی صاحبزادیاں، قاضی
عبد الحمید صاحب، حضرت صاحبزادہ مرزا طاہر احمد صاحب، قاضی محبوب عالم صاحب، پیر غلام محبوب
سبحان شاہ صاحب، اہلیہ صاحبہ مستری محمد حسین صاحب، شیخ محب الرحمن صاحب اور مجلس خدام الاسلام
کے بعض نمائندوں کا شکریہ بذریعہ لفظ ادا کیا۔

آل انڈیا نیشنل لیگ کے
محترم جناب شیخ بشیر احمد صاحب صدر آل انڈیا نیشنل لیگ نے
ملک کے موجودہ حالات سے متاثر ہو کر اور یہ دیکھتے ہوئے کہ اب
بعینہ ویسے حالات پیدا ہو گئے ہیں جیسے کہ اس وقت تھے جبکہ

حضرت امیر المومنین خلیفۃ المسیح الثانیؒ نے آل انڈیا نیشنل لیگ کا قیام منظور فرمایا تھا، حضرت امیر المومنینؒ
کی طرف سے منظوری کی اسید پر جولائی ۱۹۲۶ء سے دوبارہ کام شروع کر دیا اور حضور سے درخواست کی کہ
حضور اس امر کی منظوری دیں کہ آل انڈیا نیشنل لیگ وقت کے تقاضا کے مطابق کام کو پھر جوش کے ساتھ
شروع کرے جس پر حضور نے ازراہ کرم اجازت مرحمت فرمائی۔ چنانچہ لیگ کے مرکزی دفتر نے سابقہ اور
نئے ممبران کو دوبارہ اپنے نام پیش کرنے کی ہدایت کی۔

محترم جناب چودھری محمد اسد الدخان صاحب
دہلی میں حضرت امیر المومنینؒ کے ہمراہ
جب ستمبر ۱۹۲۶ء کے آخری عشرہ میں دہلی
تشریف لے گئے تو لاہور سے محترم چودھری

محمد اسد الدخان صاحب کو بھی طلب فرمایا تا جماعت کے اور سرکردہ احباب کے ساتھ مل کر انہیں بھی ملک
قوم کی خدمت کا موقعہ دیا جائے۔ یاد رہے کہ یہ وہ زمانہ تھا جبکہ انگریز ہندوستانیوں کو ہندوستان کی
حکومت سوچنا چاہتے تھے مگر کانگرس اور مسلم لیگ کے لیڈر کوئی ایسا سمجھوتہ کرنے پر راضی نظر نہیں آتے
تھے جس سے یہ کام خوش اسلوبی کے ساتھ طے پا جائے۔ ان حالات میں حضرت امیر المومنین رضی اللہ عنہ اپنے
چند خدام کے ساتھ بنفس نفیس دہلی تشریف لے گئے۔ اور خود بھی مختلف الخیال لیڈروں سے مل کر ان
کی صحیح رہنمائی کر کے اس مسئلہ کو سلجھانے کی سعی فرمائی اور اپنے خدام کو بھی بعض لیڈروں سے ملاقات
کر کے اپنا نقطہ نظر واضح کرنے کی ہدایت فرمائی۔ ان خدام میں جناب چودھری محمد اسد الدخان صاحب حال
امیر جماعت احمدیہ لاہور کو بھی شامل کیا۔

محترم مولانا جلال الدین صاحب شمس کی لندن سے
واپسی اور امریکن پریس کے نمائندہ سے انٹرویو،
حضرت مولانا جلال الدین صاحب شمس
محترم منیر الحسنی شامی کے ہمراہ دس سال
انگلینڈ میں لندن مشن کے انچارج

کے عہدہ سے فارغ ہو کر جب اپنے وطن مالوٹ تشریف لائے تو قادیان پہنچنے سے قبل ایک رات آپ نے جناب شیخ بشیر احمد صاحب ایڈووکیٹ امیر جماعت احمدیہ کے مکان ۱۳-ٹپل روڈ پر قیام فرمایا۔ لاہور اسٹیشن پر لاہور کی جماعت نے آپ کا شاندار استقبال کیا۔ پولیس کے نمائندوں کو بھی آپ کی آمد کی اطلاع دی گئی۔ چنانچہ ابھی آپ محترم شیخ صاحب کے مکان پر پہنچے ہی تھے کہ کھوڑی دیر بعد ایسوسی ایٹ پولیس آف امریکہ کا نمائندہ آپ کی ملاقات کے لئے آگیا۔ خاکسار مولف اس ملاقات کے وقت وہاں موجود تھا۔ نمائندہ مذکور کو آپ نے بیان دیتے ہوئے فرمایا:-

”میری بھی خواہش ہے کہ اہل ہند عدم اتحاد کی روح کو خیر باد کہہ کر بین الاقوامی تحریک محاورت میں اپنے لئے باعث جگہ حاصل کریں۔ آج ہندوستان کے متعلق اقوام عالم کا نظریہ اختلافات سے پُر ہے“
آپ نے مزید فرمایا:-

”ابھی وقت ہے کہ ہم اپنے وطن کو عہدگی سے سنوار لیں اور اس طرح اپنے آپ کو اغیار کے تسخیر کی آماجگاہ بنے رہنے سے محفوظ و مامون کر لیں“

مولانا موصوف نے پُر زور الفاظ میں فرمایا کہ اختلافات یقیناً دوستانہ طریق پر طے ہو سکتے ہیں۔ اسی طرح آپ نے مشرق وسطیٰ میں لڑائی جھگڑوں اور باہمی خلیفتار پر بہت کچھ روشنی ڈالی اور آخر میں فلسطین کے متعلق صدر ٹرومین کے آخری بیان دربارہ داخلہ یہود کو ہوشیاری اور چالاکی کی ایک چال قرار دیا کہ جو آئندہ صدارتی انتخابات میں یہودی ووٹس حاصل کرنے کی غرض سے چلی گئی ہے۔

۱۹۴۷ء کا سال برصغیر پاک و ہند میں نہایت ہی ہنگامہ خیزی کا سال تھا۔ ملک کے طول عرض میں ہندو مسلم فسادات ہو رہے تھے۔ پنجاب

ملک خضر حیات کے استعفیٰ میں انریبل
چودھری عمر ظفر اید خاں کی مساعی جمیلہ

میں ملک خضر حیات خاں ٹوانہ یونیٹ پارٹی کے لیڈر ہونے کی وجہ سے پنجاب کے وزیر اعظم تھے اور گو انتخابات میں مسلم لیگ کافی نشستیں حاصل کر چکی تھی مگر دیگر اقوام کے نمائندوں کے عدم تعاون کی وجہ اس وقت حکومت پر قبضہ نہیں کیا جاسکتا تھا جب تک ملک صاحب استعفیٰ پیش نہ کرتے۔ لاہور میں فرقہ وارانہ فسادات شروع ہو چکے تھے حکومت نے مسلم لیگی لیڈروں کو گرفتار کر لیا تھا۔ پولیس

پر پابندیاں تھیں مگر ملک صاحب موصوف جھکنے میں نہیں آتے تھے۔ آہستہ آہستہ انہوں نے برطانوی حکومت کے ۲۰ فروری ۱۹۴۷ء کے اعلان کی وجہ سے پریس سے پابندیاں دُور کر دیں۔ ۳۰۰ مسلم لیگی کارکن راکر دیئے اور تمام فرقوں کے لیڈروں سے اپیل کی کہ وہ قیام امن کے سلسلے میں حکومت کا ہاتھ بٹائیں۔ شاہکار مؤلف کتاب ہذا ان ایام میں یہیں تھا۔

۲ مارچ ۱۹۴۷ء بروز اتوار صبح نو بجے حضرت امیر المومنین خلیفۃ المسیح الثانی رضی اللہ عنہ لاہور سے سندھ تشریف لے جا رہے تھے۔ مجھے خوب یاد ہے کہ آنریبل چودھری صاحب بھی حضور کو الوداع کہنے کہنے کے لئے تشریف لائے اور یہ خوشخبری سنائی کہ آج انشاء اللہ ملک خضر حیات خاں صاحب کے استعفیٰ کا اعلان ہو جائے گا۔ چنانچہ اوکاڑہ یا کسی اور ریوے اسٹیشن سے حضرت امیر المومنین رضی اللہ عنہ نے قائد اعظم محمد علی صاحب جناح کو تار دلویا کہ آج شام آپ ایک خوشخبری سنیں گے چنانچہ اسی روز استعفیٰ کا اعلان ہو گیا۔ استعفیٰ کی اس حقیقت کا اظہار ۱۷ مارچ کے انگریزی اخبار ”ٹیمپل“ میں بدیں الفاظ کیا گیا تھا۔

”مغرب ذرائع سے معلوم ہوا ہے کہ خضر حیات خاں صاحب نے یہ فیصلہ سر محمد ظفر اللہ خان صاحب کے مشورہ اور ہدایت کے مطابق کیا ہے۔ سنا جاتا ہے کہ مسلم لیگ کی تازہ ایچیمنشن کے دوران جماعت احمدیہ کے امام نے خضر حیات خاں کو خط لکھا کہ وہ لیگ کے سامنے جھک جائیں۔ یہ خط سر محمد ظفر اللہ خان صاحب کے ذریعے بھیجا گیا تھا جنہوں نے اپنے امام کی ہدایت کی پر زور تائید کی۔ ملک خضر حیات صاحب نے سر ظفر اللہ خان کو لاہور مشورہ کے لئے بلایا جس کے بعد ملک صاحب نے وہ بیان دیا جو اخبارات میں شائع ہوا“

۱۷ مارچ ۱۹۴۷ء کے الفضل میں ”ضروری تردید“ کے عنوان سے یہ اعلان کیا گیا کہ ٹیمپل میں جو یہ لکھا گیا ہے کہ امام جماعت احمدیہ نے چودھری سر محمد ظفر اللہ خان صاحب کو ملک خضر حیات خاں صاحب کے نام کوئی خط دیا تھا، یہ صحیح نہیں۔ البتہ اس امر کی کوئی تردید نہیں کی گئی کہ پھر امام جماعت احمدیہ کے ارشاد پر ہی جناب چودھری صاحب نے ملک صاحب کو استعفیٰ دینے پر رضامند کیا تھا اور حقیقت یہی ہے کہ یہ استعفیٰ چودھری صاحب موصوف کے زور دینے پر ہی دیا گیا تھا۔

ملک صاحب کے استعفیٰ کے بعد حکومت کے تمام اختیارات گورنر صاحب پنجاب سرالیون جنکلز نے خود سنبھال لئے تھے اور اعلان کیا تھا کہ

”نئی وزارت بننے تک میں نے سرخضر حیات خاں اور ان کے رفقاء سے کہا تھا کہ وہ حکومت کا کام چلائیں۔ لیکن انہوں نے اس سلسلے میں معذوری کا اظہار کر دیا ہے۔ اس لئے حکومت کے جملہ اختیارات میں نے اپنے ہاتھ میں لے لئے ہیں۔ نئی وزارت کی تشکیل کی کوششیں جاری ہیں۔ امید ہے کہ بہت جلد نئی وزارت برسر اقتدار آکر جملہ امور کو سنبھال لے گی“ لے

فسادات | یہ وہ خطرناک ایام تھے جن میں پنجاب کے تمام شہروں میں ہندو مسلم فسادات رونما ہو چکے تھے۔ گورنمنٹ کو تمام بڑے بڑے شہروں میں کر فیو لگانا پڑا مگر فسادات کی آگ بھڑک چکی تھی۔ کچھ لوگ باہمی فسادات کی وجہ سے قتل ہو رہے تھے اور کچھ پولیس اور فوج کی گولیوں کا نشانہ بن رہے تھے۔ آتش زنی کی متعدد واردات ہو رہی تھیں۔ امن مفقود ہو چکا تھا اور بد امنی، بے چینی اور خوف و اضطراب کا دور دورہ تھا۔

مبلغ کے رہائشی مکان کی تعمیر | لاہور میں یہ حالت تھی کہ جن علاقوں میں ہندوؤں کا غلبہ تھا وہاں سے کسی مسلمان کا گذرنا موت کو دعوت دینا تھا اور جن علاقوں میں مسلمانوں کو طاقت حاصل تھی وہاں سے کسی ہندو یا سکھ کا سلامت گذرنا ناممکن تھا ایسے پُر آشوب حالات میں مسجد احمدیہ بیرون دہلی دروازہ لاہور کے ساتھ مبلغ کی رہائش کیلئے مکان کی تعمیر جاری تھی۔

مجھے خوب یاد ہے۔ ۱۹۴۶ء کے آخری حصہ میں اس مکان کی تعمیر شروع ہوئی اور ۱۹۴۷ء کے پہلے ربیع میں یہ مکان مکمل ہوا۔ ہمارے مستری صاحبان محمد انور اور الدار کھا بڑے اطمینان کے ساتھ تعمیر کا کام کرتے تھے۔ ان ایام میں مسجد شہید گنج کی طرف سے بڑے زور سے ”ست سری اکال“ کے نعرے بلند ہوتے تھے اور ہمارے علاقہ سے اس کے جواب میں ”الد اکبر“ کے نعروں سے فضا گونج اٹھتی تھی حضرت ملک خدابخش صاحب جنرل سکریٹری اس تعمیر کی نگرانی کا کام کرتے تھے اور محترم میاں عبدالمجید صاحب مرحوم و مغفور جمعہ کی شام کو مستریوں اور مزدوروں کو ان کی اجرت ادا کیا کرتے تھے۔ خاکسار کے

سپر دیہ ڈیوٹی تھی کہ خاکسار جمعہ کی نماز میں احباب کو تحریک کیا کرتا تھا کہ دوست مزدوروں کی اُجرت کے لئے چندہ دیتے جائیں اور باوجود اس کے کہ اس زمانہ میں اسپیکل کے زمانہ سے جماعت کی تعداد بہت کم تھی مگر انشی نوٹس روپے بآسانی جمع ہو جاتے تھے۔ اور اسی قدر مستریوں اور مزدوروں کی اُجرت ہوا کرتی تھی۔

تالشگر گزاری ہوگی اگر اس امر کا ذکر نہ کیا جائے کہ اس مکان میں جو لوہا بیچ ہوا ہے وہ سارے کا سارا حضرت میاں محمد موٹی صاحب رضی اللہ عنہ کی اولاد محترم میاں محمد حسین صاحب اور محترم میاں عبد المجید صاحب نیکہ گنبد والوں نے دیا تھا اور لکڑی کا سارا سامان محترم میاں عطاء الرحمن صاحب اور محترم میاں عبد الرحمن صاحب راوی روڈ والوں نے بڑی فراخ دلی کے ساتھ مہیا کیا تھا۔ ان کے اخلاص کا یہ عالم تھا کہ جب ان سے اس مکان کی تعمیر کے لئے ایک ہزار روپیہ مانگا گیا تو انہوں نے کہا کہ ایک ہزار روپیہ ہم دے دیتے ہیں۔ لیکن اگر جماعت ہم سے عمارتی لکڑی کا سامان لینا چاہے تو اس میں جماعت کا فائدہ ہے۔ جس جس سامان کی آپ کو ضرورت ہو چوبیس گھنٹے کے نوٹس پر آپ پیغام بھیج دیا کریں۔ چنانچہ مطلوبہ سامان دروازے، کھڑکیاں اور دروازوں چھت کا سامان وغیرہ چند گھنٹے کے نوٹس پر مسجد میں پہنچ جایا کرتا تھا اور ایک محتاط اندازے کے مطابق چار ہزار روپے کا سامان ان دونوں بھائیوں نے دیا تھا۔ جہاں تک مجھے یاد ہے ایک ہزار روپیہ چندہ محترم شیخ بشیر احمد صاحب امیر جماعت اور آپ کے خاندان نے، ایک ہزار روپیہ محترم ملک عبد الرحمن صاحب قصور والوں نے اور غالباً پانصد روپیہ محترم چودھری محمد اسد اللہ خاں صاحب نے دیا تھا۔

محترم ڈاکٹر عبید اللہ خاں صاحب بیان کیا کرتے ہیں کہ ۱۹۲۷ء میں جب مسجد کی تعمیر شروع کی گئی تو اس موقع پر بھی حضرت مستری میاں محمد موٹی صاحب نے لوہے کا سارا سامان اپنی گرہ سے دیا تھا۔ فجزاہم اللہ احسن الجزاء

فسادات کی آگ | ان ایام میں ہندو مسلم فسادات کی آگ پورے زور سے بھڑک رہی تھی ۱۹۴۷ء کو پنجاب کے فرقہ دارانہ فسادات کے متعلق بطنوئی

پارلیمنٹ میں مسٹر رتھر ہیڈن نائب وزیر ہند نے بعض سوالات کا جواب دیتے ہوئے بتایا

کہ کس طرح ۴ مارچ کو لاہور سے فساد کی ابتداء ہوئی۔ اور اس کے بعد امرتسر، راولپنڈی اور ملتان بھی فساد کی زد میں آ گئے۔ آپ نے کہا۔ . . . مغربی پنجاب کے مختلف علاقوں میں فساد ہو رہا ہے صورت حالات پر قابو پانے کی پوری کوشش کی جا رہی ہے گو ابھی تک مکمل اطلاعات موصول نہیں ہوئیں لیکن اتوار تک کی رپورٹ سے ظاہر ہوتا ہے کہ ۱۰۴۳۔۱۰۴۳۔۱۰۴۳ کے قریب شدید مہرج ہوئے۔ برطانوی افواج کو کسی ایک فرقے کے خلاف استعمال نہیں کیا جاتا بلکہ وہ قانون شکنی کے خلاف کارروائی کر رہی ہے۔“

غرض کہ یہ دن بڑے ہی خطرناک تھے۔ روزانہ قتل و غارت کے واقعات اس کثرت کے ساتھ ہوتے تھے کہ الامان والحفیظ! حکومت کی طرف سے کرفیو لگا رہتا تھا اور صرف اتنا وقت کرفیو اٹھتا تھا جس میں لوگ ضروریات زندگی خرید سکیں۔ متعدد دکانیں جل گئیں۔ مکانات خاکستر ہو گئے چور اگھوپنے کی وارداتیں بکثرت ہونے لگیں۔ مختلف اقوام کے پڑانے گہرے دوست ایک دوسرے سے بدکنے لگے۔ گاڑیاں اور بسیں اکثر بند ہو گئیں بلکہ پیدل چلنا بھی دشوار ہو گیا۔

مارچ ۱۹۴۷ء میں لارڈ ویل کی جگہ لارڈ مونت بیٹن ہندوستان کے وائسرائے مقرر ہوئے اور انہوں نے ہندوستان پہنچتے ہی ہندو اور مسلم لیڈروں سے ملاقاتیں شروع کر دیں۔ مگر جب ملک کی یہ دونوں اہم قومیں کسی ایک فارمولا پر متفق نہ ہو سکیں۔ تو ۳ جون ۱۹۴۷ء کو گورنمنٹ کی طرف سے اعلان کر دیا گیا کہ مسلم اکثریت علاقے کی مردم شماری کی رو سے شمار ہوگی۔ اس اصل کے مطابق پنجاب کے سترہ اضلاع بشمول گورداسپور پاکستان میں آتے تھے مگر اس کے ساتھ ہی یہ بھی اعلان کر دیا گیا کہ حدود کا آخری فیصلہ باونڈری کمیشن کرے گا۔ نیز اس منشور کے فقرہ ۹ میں یہ الفاظ بھی بڑھا دیئے گئے کہ علاقوں کی تقسیم میں آبادی کے علاوہ OTHER FACTORS یعنی دوسرے حالات کو بھی مد نظر رکھا جائے گا۔ ۵ اگست ۱۹۴۷ء سے ہندوستان اور پاکستان کی دونوں حکومتوں نے علیحدہ علیحدہ کام شروع کر دیا مگر فسادات کی آگ شدت کے ساتھ بھڑکتی رہی۔ اور پنجاب کے ہندو مسلم اپنے اپنے علاقوں کو چھوڑنے پر مجبور ہو گئے۔

خاکسار راقم الحروف کو وہ زمانہ خوب یاد ہے جب پنجاب اور بنگال کی تقسیم کا سوال اٹھا تو گورنر پنجاب نے سکھوں کو لمبی لمبی کرپائیں اور تلواریں لے کر پھرنے کی عام اجازت دے دی مگر مسلمان کے لئے گھر میں چاقو رکھنا بھی مجرم قرار دے دیا گیا۔ چنانچہ جہاں ذرا بھی ترک پیدا ہوتا۔ مسلمانوں کی تلاشی لی جاتی اور معمولی چاقو اور چھری برآمد ہونے پر بھی انہیں گرفتار کر لیا جاتا۔ پھر ریڈ کلفٹ ایوارڈ نے فوہندوؤں اور سکھوں کو اور بھی جرأت دلا دی اور انہوں نے پاکستان کی سکیم کو ناممکن الحاصل بنانے کے لئے مسلمانوں کو مشرقی پنجاب اور ہندوستان کے دوسرے علاقوں میں تہ تیغ کرنا شروع کر دیا۔ بوٹڈی فورس نے بھی امن قائم کرنے کے لئے پوری کوشش نہ کی جس کا نتیجہ یہ نکلا کہ مسلمانوں نے اپنی اور اپنے بیوی بچوں کی جانیں بچانے کے لئے پاکستان میں پناہ لینے کا ارادہ کر لیا۔ مگر جو نہی وہ گھروں سے نکل کر کیمپوں میں داخل ہوتے ہندو اور سکھ ان پر ٹوٹ پڑتے۔ قیمتی سامان زیورات وغیرہ پھین لیتے۔ عورتوں کی بیحرمی کرتے اور نوجوان بچیوں کو زبردستی اغوا کر لیتے۔ اور جو کچھ بچ رہتا اسے رستہ میں چھین لیا جاتا۔ چنانچہ مسلمان جب پاکستان میں پہنچتے تو نوجوان عورتوں اور زیورات وغیرہ قیمتی سامان سے محروم ہو کر نہایت ہی بد حالی میں پہنچتے۔ وہ زمانہ بڑا ہی خطرناک تھا۔ راقم الحروف نے خود اپنی آنکھوں سے دیکھا کہ جب دو ریل گاڑیاں لاشوں سے بھری ہوئی پاکستان میں پہنچیں تو مسلمانوں کی آنکھوں میں خون اُتر آیا اور حکومت کے روکتے روکتے انہوں نے بھی بعض ایسے علاقوں میں جہاں حکومت اس زمانہ میں کچھ نہ کر سکتی تھی بعض ہندوؤں اور سکھوں کو نقصان پہنچایا۔ بہر حال ایک محتاط اندازے کے مطابق اس زمانہ میں ایک کروڑ انسانوں نے نقل وطن کیا اور ہزار ہا مسلمان خواتین ہندوؤں اور سکھوں نے زبردستی اپنے قبضہ میں کر لیں۔ پھر جب بوٹڈی کمیشن کا اعلان ہوا تو حضرت امیر المومنین خلیفۃ المسیح الثانی رضی اللہ عنہ قادیان سے لاہور تشریف لائے۔ اور بعض امور کی وضاحت کے سلسلہ میں مسلمان جموں سے ملے۔ کمیشن کے جتنے اجلاس لاہور اور شملہ میں ہوئے کسی اجلاس میں بھی ریڈ کلفٹ نے شرکت کی ضرورت نہ سمجھی مگر حضور رضی اللہ عنہ لاہور ہائیکورٹ میں برابر تشریف لے جاتے رہے۔ بوٹڈی کمیشن میں اپنا کیس پیش کرنے کے لئے مسلم لیگ نے اپنا نمائندہ آنیوہیل سر محمد ظفر احمد خاں صاحب کو مقرر کیا۔ حضور نے زر کثیر صرف کر کے سکول آف اکنامکس کے پروفیسر سپیٹا (SPATE) کو جو بوٹڈی اکسپرٹ تھے لاہور بلایا

ہوا تھا۔ مگر ایسا معلوم ہوتا ہے کہ حکومت پہلے ہی یہ فیصلہ کر چکی تھی کہ کشمیر کا علاقہ بہر حال ہندوستان کے حوالہ کرنا ہے اور چونکہ ضلع گورداسپور کے ایک بڑے حصہ کے دیئے بغیر یہ کام ہو نہیں سکتا تھا اس لئے OTHER FACTOR کی آڑ میں گورداسپور کی تین تحصیلوں کو بھی ہندوستان میں شامل کر دیا گیا۔

آرتھریل چودھری محمد ظفر الدخاں صاحب نے کس قابلیت کے ساتھ کیس لڑا؟ اس کا ذکر کرتے ہوئے ”نوائے وقت“ لاہور نے لکھا :-

”حد بندی کمیشن کا اجلاس ختم ہوا۔ . . . چار دن چودھری محمد ظفر الدخاں صاحب نے مسلمانوں کی طرف سے نہایت مدلل، نہایت فاضلانہ اور نہایت معقول بحث کی۔ کامیابی بخشنا خدا کے ہاتھ میں ہے مگر جس خوبی اور قابلیت کے ساتھ سر محمد ظفر الدخاں صاحب نے مسلمانوں کا کیس پیش کیا اس سے مسلمانوں کو اتنا اطمینان ضرور ہو گیا کہ ان کی طرف سے حق و انصاف کی بات نہایت مناسب اور آسن طریقہ سے ارباب اختیار تک پہنچا دی گئی ہے۔ سر ظفر الدخاں صاحب کو کیس کی تیاری کے لئے بہت کم وقت ملا ہے مگر اپنے خلوص اور قابلیت کے باعث انہوں نے اپنا فرض بڑی خوبی سے ادا کیا۔ ہمیں یقین ہے کہ پنجاب کے سارے مسلمان بلا لحاظ عقیدہ ان کے اس کام کے معترف اور شکر گزار ہوں گے“ لے

جب بوٹری کمیشن کے فیصلہ کا اعلان ہوا تو ہندو اور سکھ بے حد خوش ہوئے اور مسلمان گھبر گئے۔ مگر قائد اعظم نے انہیں تسلی دیتے ہوئے فرمایا :-

”ہمارے علاقہ کو کم سے کم کرنے کی کوشش کی گئی ہے۔ ہم پر آخری وار بوٹری کمیشن کے فیصلہ سے ہوا ہے۔ یہ فیصلہ سراسر غیر منصفانہ، ناقابل فہم اور بدعتی پر مبنی ہے۔ اس فیصلہ کی حیثیت محض سیاسی ہے، قانونی نہیں ہے۔ تاہم چونکہ ہم بوٹری کمیشن کے فیصلہ پر کاربند ہونے کا وعدہ کر چکے ہیں اس لئے ایک معزز قوم کی حیثیت سے ہمارا فرض ہے کہ ہم اس پر کاربند رہیں۔ گو یہ ہمارے لئے سخت تکلیف دہ ہے۔ لیکن اب ہمیں ضبط اور تحمل سے کام لینا چاہیے اور امید کا دامن ہاتھ سے چھوڑنا نہیں چاہیے۔“ لے

بہر حال اس فیصلہ کے اعلان کے معاً بعد ہندوؤں اور سکھوں کے حوصلے بلند ہو گئے اور انہوں نے اس ارادے سے ہندوستان جانا شروع کر دیا کہ وہ بہت جلد پاکستان واپس آکر پاکستان پر قبضہ کر لینگے۔ اور اپنی جائیں بچانے کے لئے مسلمانوں کے بھی بڑے بڑے قافلے ہندوستان سے پاکستان آنے شروع ہو گئے۔ لاہور شہر کی ان ایام میں یہ حالت تھی کہ ایک محلہ سے دوسرے محلہ میں جانا مشکل تھا۔ بڑی مشکل سے حکومت نے فسادات پر کنٹرول کیا مگر لاہور کے جن علاقوں میں ہندوؤں کی اکثریت تھی۔ وہ مسلمانوں کو چیلنج پر چیلنج دے رہے تھے کہ اگر تم نے ہم سے ہمارے علاقے خالی کر دائے تو ہم تمہاری طاقت کا لوہا مان لیں گے۔ چنانچہ اندرون شاہ عالمی دروازہ کے ہندو بڑے زوروں پر تھے انہوں نے بہت سے مظلوم کشمیریوں اور دوسرے مسلمانوں کو موت کے گھاٹ اتار دیا تھا۔ یہ حالات دیکھ کر مسلمان بھی آپے سے باہر ہو گئے اور انہوں نے اس علاقہ کے ہندوؤں کا ایسا بے جگری سے مقابلہ کیا کہ ہندو اندرون شاہ عالم کا علاقہ چھوڑنے پر مجبور ہو گئے۔ مگر جن علاقوں کے ہندو پُر امن رہے انہیں مسلمانوں نے اور حکومت نے بھی تسلی دی اور ان کے ساتھ وعدہ کیا کہ اگر وہ پُر امن رہے تو ان پر ہرگز کسی قسم کی سختی نہیں کی جائے گی اور انہیں عام شہریوں کے سے حقوق حاصل ہوں گے۔

ہماری اپنی جماعت کا یہ حال تھا کہ جب قادیان میں حالات بہت ہی بگڑ گئے اور ہندوؤں اور سکھوں نے حکومت کے ساتھ مل کر قادیان پر چاروں طرف سے حملے شروع کئے تو جماعت کے سرکردہ احباب نے متفقہ طور پر حضرت امیر المؤمنین خلیفۃ المسیح الثانی رضی اللہ عنہ کی خدمت میں درخواست کی کہ حضور پاکستان تشریف لے جائیں اور وہاں جا کر جماعت کی قیادت سنبھالیں۔ مگر حضور نے انکار کیا اور فرمایا کہ امام کا مرکز کو چھوڑ کر باہر جانا مناسب نہیں چنانچہ انہی ایام میں جو چھٹی حضور نے محترم شیخ بشیر احمد صاحب امیر جماعت لاہور کی معرفت جماعت احمدیہ پاکستان کے نام بھیجی۔ اس کی نقل درج ذیل ہے:-

بسم اللہ الرحمن الرحیم تحفہ و نصلی علی رسول اللہ کریم

خدا کے فضل اور رحم کیساتھ

ہوالتا صا

السلام علیکم ورحمۃ اللہ وبرکاتہ

برادران جماعت احمدیہ

فسادات برپا رہے ہیں۔ قادیان کے گرد دشمن گھیر ڈال رہا ہے۔ آج سنا گیا ہے ایک احمدی گاؤں پوری طرح تباہ کر دیا گیا ہے۔ اس گاؤں کی آبادی چھ سو سے اوپر تھی۔ ریل، تار، ڈاک بند ہے۔ ہم وقت پر نہ آپ کو اطلاع دے سکتے ہیں اور نہ ہو لوگ قادیان سے باہر ہیں۔ اپنے مرکز کیلئے کوئی قربانی ہی کر سکتے ہیں۔ میں نے احتیاطاً خزانہ قادیان سے باہر بھجوا دیا ہے۔ پھر بھی ان فسادوں کی وجہ سے بعض کو روپے ملنے میں دیر ہو تو انہیں صبر سے کام لینا چاہیئے کہ یہی وقت ایمان کی آزمائش کے ہوتے ہیں۔

مجھے بعض لوگ مشورہ دیتے ہیں کہ میں قادیان سے باہر چلا جاؤں۔ ان لوگوں کے اخصا میں میں شبہ نہیں لیکن میری جگہ قادیان ہے۔ اس میں کوئی شک نہیں کہ تفسیر کا کام اور کٹی اور کام پڑے ہیں لیکن ان کاموں کے لئے خدا تعالیٰ اور آدمی پیدا کر دے گا یا مجھے قادیان ہی میں دشمن کے حملے سے بچا لینگا۔ لیڈر کو اپنی جگہ نہیں چھوڑنی چاہیئے۔ یہ خدا تعالیٰ پر بدلتی ہے۔ مجھے یقین ہے کہ خدا تعالیٰ ہماری مدد کرے گا اور ہمیں فتح دے گا مگر پھر بھی ہمت مسیح موعودؑ کی عزت اور احترام کو مدنظر رکھتے ہوئے بعض مستورات کو باہر بھجوانے کا ارادہ ہے۔ بشرطیکہ اللہ تعالیٰ نے انتظام کر دیا۔ اگر اللہ تعالیٰ کی مدد اس کے وعدوں کے مطابق آگئی تو یہ سب خدشات صرف احمقانہ ڈر ثابت ہوں گے۔ لیکن اگر ہم نے اللہ تعالیٰ کے وعدوں کو سمجھنے میں غلطی کی ہے تو یہ احتیاطیں ہمارے لئے ثواب کا موجب ہوں گی۔ آخر میں میں محبت کو محبت بھرا سلام بھجواتا ہوں۔ اللہ تعالیٰ آپ لوگوں کے ساتھ ہو۔ اگر ابھی میرے ساتھ مل کر کام کرنے کا وقت ہو تو آپ کو وفاداری سے اور مجھے دیانتداری سے کام کرنے کی توفیق ملے اور اگر ہمارے تعاون کا وقت ختم ہو چکا ہے تو اللہ تعالیٰ آپ کا حافظ و ناصر ہو اور آپ کے قدم کو ڈمگانے سے محفوظ رکھے۔ سلسلہ کا جھنڈا نیچا نہ ہو۔ اسلام کی آواز پیست نہ ہو۔ اللہ تعالیٰ کا نام مانند نہ پڑے۔ قرآن سیکھو اور حدیث سیکھو اور دوسروں کو سکھاؤ۔ خود عمل کرو اور دوسروں سے عمل کراؤ۔ زندگیاں وقف کرنے والے ہمیشہ تم میں ہوتے رہیں۔ اور ہر ایک اپنی جائداد کے وقف کرنے کا عہد کرنے والا ہو۔ خلافت زندہ رہے اور اس کے گرد جہان دینے کے لئے ہر مومن آمادہ کھڑا ہو۔ صداقت تمہارا زیور، امانت تمہارا

حسن اور تقویٰ تمہارا لباس ہو۔ خدا تعالیٰ تمہارا ہو اور تم اس کے ہو۔ آمین۔

میرا یہ پیغام ہندوستان کے باہر کی جماعتوں کو بھی پہنچا دو اور انہیں اطلاع کر دو کہ تمہاری محبت میرے دل میں ہندوستان کے احمدیوں سے کم نہیں۔ تم میری آنکھ کا تارا ہو۔ میں یقین رکھتا ہوں کہ جلد سے جلد اپنے اپنے ملکوں میں احمدیت کا جھنڈا گاڑ کر آپ لوگ دوسرے ملکوں کی طرف توجہ کریں گے اور ہمیشہ خلیفہ وقت کے جو ایک وقت میں ایک ہی ہو سکتا ہے، فرمانبردار رہیں گے اور اس کے حکموں کے مطابق اسلام کی خدمات کریں گے۔

خاکسار مرزا محمود احمد ۲۲/۵/۲۲

والسلام۔

اس چٹھی کو محترم شیخ بشیر احمد صاحب امیر جماعت احمدیہ لاہور نے درج ذیل نوٹ کے ساتھ امرت الیکٹرک پریس لاہور میں چھپوا کر حضور رضی اللہ عنہ کی ہدایت کے مطابق پاکستان اور باہر کی جماعتوں میں بھجوا دیا۔

محترمی۔ السلام علیکم۔ حضور کا پیغام جماعت احمدیہ کے نام بذریعہ ہوائی جہاز مجھے پہنچا ہے۔ اس کی نقل حضور کے حکم کی تعمیل میں بھیج رہا ہوں۔ سمجھیں، عمل کریں اور کرائیں۔ اللہ تعالیٰ ہم سب کو توفیق عطا فرمائے۔ خاکسار بشیر احمد امیر جماعت احمدیہ لاہور۔

اس چٹھی کے ایک ہفتہ بعد جو دوسری چٹھی حضور نے احباب جماعت کے نام بھیجی وہ درج ذیل ہے

اعوذ باللہ من الشیطن الرجیم بسم اللہ الرحمن الرحیم

محمدؐ و نصلی علیٰ رسولہ الکریم

خدا کے فضل اور رحم کے ساتھ

حوالہ ناصر

جماعت کو ہدایات جو فوراً شائع کر دی جائیں۔

باوجود بار بار زور دینے کے لاہور کی جماعت نے کنوائے نہیں بھجوائے جس کی وجہ سے قادیان کا بوجھ حد سے زیادہ ہو گیا۔ اگر کنوائے آتے تو شاید میں بھی چلا جاتا۔ اور جب مسٹر جناح اور پنڈت جی آئے تھے ان سے کوئی مشورہ کرتا مگر افسوس کہ فرض شناسی نہیں کی گئی۔

اگر قادیان میں کوئی حادثہ ہو جائے تو پہلا فرض جماعت کا یہ ہے کہ شیخ پورہ یا ساکلوٹ میں ریل کے قریب لیکن نہایت سستی زمین لیکر ایک مرکزی گاؤں بسائے مگر قادیان والی غلطی نہیں کہ کوٹھیوں پر زور ہو۔ سادہ عمارت ہوں۔

فورا ہی کالج اور سکول اور مدرسہ احمدیہ اور جامعہ کی تعلیم کو جاری کیا جائے۔

دینیات کی تعلیم اور اس پر عمل کرنے پر ہمیشہ زور دو۔ علما و بڑے سے بڑے پیدا کرتے رہنے کی کوشش کی جائے۔

۲۔ تبلیغ کا سلسلہ اسی طرح جاری رہے۔ وقف کے اصول پر جلد سے جلد کافی مبلغ پیدا کرنے کی کوشش کی جائے۔

۳۔ اگر میں مارا جاؤں یا اور کسی طرح جماعت سے الگ ہو جاؤں تو پہلی صورت میں فوراً خلیفہ کا انتخاب ہو اور دوسری صورت میں ایک نائب خلیفہ کا۔

۴۔ جماعت باوجود ان تلخ تجربات کے شورش اور قانون شکنی سے بچتی رہے اور اپنی نیکیابی کے درجہ کو ضائع نہ کرے۔

۵۔ ہمارے کاموں میں ایک حد تک مغزیت کا اثر آگیا تھا یعنی حکمانہ کارروائی زیادہ ہو گئی تھی۔ اسے چھوڑ کر سادگی کو اپنانا چاہیئے اور تصوف اور سادہ زندگی اور نماز روزہ کی طرف توجہ اور دعاؤں کا شغف جماعت میں پیدا کرنے کی کوشش کرنی چاہیئے۔

۶۔ قرآن کریم کے ترجمہ و تفسیر انگریزی و اردو جلد جلد شائع ہوں۔ میں نے اپنے مختصر نوٹ بھجوا دیئے ہیں۔ اس وقت تک جو ترجمہ ہو چکا ہے اس کی مدد سے اور تیار کیا جاسکتا ہے۔ ترجمہ کرنے والا دعائیں بہت کرے۔

۷۔ ان مصائب کی وجہ سے خدا تعالیٰ پر بدظنی نہ کرنا۔ اللہ تعالیٰ جماعت کو کبھی ضائع نہ کرے گا۔ پہلے بنیوں کو بڑی بڑی تکالیف پہنچ چکی ہیں۔ عزت وہی ہے جو خدا اور بندے کے تعلق سے پیدا ہوتی ہے۔ مادی اشیاء سب فانی ہیں خواہ وہ کتنی ہی بزرگ یا قیمتی ہوں۔ ہاں خدا تعالیٰ کا فضل مانگتے رہو۔ شاید کہ وہ یہ پیالہ ملا دے۔

حضرت امیر المومنین خلیفۃ المسیح الثانی رضی اللہ عنہ کی اس دوسری چٹھی سے ظاہر ہے کہ ملکی حالات کا جائزہ لینے اور اللہ تعالیٰ سے دعاؤں کے بعد اب حضور اس نتیجہ پہنچ چکے تھے کہ حضور کا وجود عجلت اور مسلمانوں کے لئے ہندوستان میں رہنے کی بجائے پاکستان میں زیادہ مفید ثابت ہو سکتا ہے۔ چنانچہ پہلے حضور نے اپنے خاندان کی خواتین اور بچوں کو لاہور بھجوا دیا۔ یہ ۲۵ اگست کا دن تھا۔ چھ دن بعد یعنی ۳۱ اگست ۱۹۴۷ء کو حضور خود بھی لاہور پہنچ گئے۔ میوہ پستال کے متصل رتن باغ میں حضور اور حضور کے خاندان کو رہائش کی جگہ ملی۔ اور جو دھامل بلڈنگ اور اس کی متصل تین چار بلڈنگوں میں جماعت کے احباب ٹھہر گئے۔ مجھے خوب یاد ہے اس زمانہ میں قائد مجلس خدام الاحمدیہ محترم قریشی محمود احمد صاحب حال ایڈروکیٹ لاہور نے اپنے معاونین کی مدد سے نہایت ہی نمایاں کام کیا۔ لاہور میں خدام الاحمدیہ نے مہاجرین کو کھانا کھلانے اور مختلف علاقوں میں آباد کرنے کے لئے بہت تنگ و دو کی۔ امیر جماعت احمدیہ محترم شیخ بشیر احمد صاحب بھی اپنے معاونین محترم چودھری اسد اللہ خاں صاحب، مرحوم جنرل سکرٹری مرزا خدا بخش صاحب اور محترم بابو فضل دین صاحب وغیرہ کے ساتھ ہر وقت دوڑ دھوپ میں مصروف تھے۔ کہیں مہاجرین کو کھانا کھلانے کے انتظام میں مصروف نظر آتے تھے۔ کہیں ان کی رہائش کے مسئلہ پر غور کرتے دکھائی دیتے تھے۔

چونکہ ہزار بلکہ لکھو کہا افراد کی رہائش کا مسئلہ درپیش تھا اس لئے حضرت امیر المومنین رضی اللہ عنہ نے جو دھامل بلڈنگ میں مہاجرین کی رہائش کا مسئلہ حل کرنے کے لئے ایک دفتر قائم کر رکھا تھا۔ جس کے انچارج محترم مولانا ابوالمنیر نور الحق صاحب تھے۔ مختلف علاقوں سے جماعت کے احباب کی طرف سے جو اطلاعات موصول ہوتیں ان کو مد نظر رکھتے ہوئے مہاجرین کو ان علاقوں میں جانے کا مشورہ دیا جاتا اور جب مہاجرین ان علاقوں میں پہنچتے تو وہاں کے لوکل احمدی ان کی رہائش اور خوراک وغیرہ کا انتظام کرتے۔

اس موقع پر ضروری معلوم ہوتا ہے کہ قادیان کی احمدی آبادی کے پاکستان میں منتقل ہونے کا بھی اختصاراً ذکر کر دیا جائے۔ پیچھے ذکر ہو چکا ہے کہ ملک کے حالات کا جائزہ لینے اور اس امر پر غور کرنے کے بعد کہ حضور کا وجود ہندوستان اور پاکستان میں سے کس ملک میں زیادہ مفید ہو سکتا ہے، حضور پاکستان تشریف لے آئے تھے۔ چنانچہ یہاں پہنچتے ہی حضور نے قادیان کی آبادی کے اختصار

کے لئے کنوائے بھجوانے شروع کر دیئے۔ سب سے زیادہ فکر حضور کو عورتوں اور بچوں کی ہفتی حضور نے ان کو لانے کے لئے یہاں سے ایک بہت بڑا کنوائے بھیجا۔ جس میں خدا تعالیٰ کے فضل سے سینکڑوں عورتیں اور بعض بزرگ ہستیاں یہاں پہنچ گئیں۔

مجھے یاد ہے۔ ۲۵ ستمبر ۱۹۴۷ء کا دن تھا۔ اس روز اندازے کے مطابق جب کنوائے یہاں نہ پہنچا تو حضور نے ہوائی جہاز بھیجا کہ پتہ منگوا یا کہ قافلہ کہاں ہے؟ جب پتہ لگا کہ قافلہ آ رہا ہے تو بھی حضور کی گھبراہٹ میں کچھ کمی نظر نہ آتی تھی۔ حضور کے لئے بغیر کسی سہارے کے چیلنا پھرنا محال ہو گیا تھا۔ جب قافلہ پہنچ گیا تو حضور کو اطمینان ہوا۔ اور حضور سجدہ شکر بجالائے۔ اسی طرح متفرق اوقات میں بھی متعدد کنوائے قادیان گئے جو احمدیوں کو وہاں سے پاکستان لے آئے بلکہ ساٹھ ستر ہزار غیر احمدی جو وہاں آس پاس کے علاقوں سے جمع ہو گئے تھے، انہیں بھی بحفاظت لانے کے لئے حضور سکرمند تھے اور انہیں پیغام بھی بھجوا دیا تھا کہ آپ کو بھی بحفاظت لانے کی ہر ممکن کوشش کی جائے گی مگر افسوس کہ وہ سکھوں کے دھوکے میں آ گئے اور پیدل چل پڑے جس کا نتیجہ یہ نکلا کہ سینکڑوں راستے میں ہی موت کے گھاٹ اتار دیئے گئے۔ اٹالہ وانا الیہ راجپوت۔

بہر حال احمدی آبادی پاکستان میں پہنچ گئی اور حضور کے ارشاد کے مطابق ۳۱۳ افراد قادیان کے مقدس مقامات کی حفاظت کے لئے پیچھے رہ گئے اور کچھ عرصہ تک ان میں بھی تبادلہ ہوتا رہا۔ مگر پھر انڈین یونین نے اسے بند کر دیا اور جو تین سو تیرہ افراد وہاں رہ گئے تھے وہی وہاں رہے۔ البتہ جب کچھ عرصہ کے بعد امن قائم ہو گیا تو آہستہ آہستہ ہندوستان سے بھی کچھ گھرانے آکر آباد ہو گئے۔ اور اب خدا تعالیٰ کے فضل سے وہاں درویشوں کی تعداد سات آٹھ سو کے لگ بھگ ہے اور وہ خوب تندرستی سے خدمات سرانجام دے رہے ہیں۔ جلسہ سالانہ بھی بڑی دھوم دھام سے ہوتا ہے۔ اور دفاتر بھی باقاعدگی کے ساتھ کام کر رہے ہیں۔ استاذی المکرم حضرت مولانا عبدالرحمن صاحب وہاں کے امیر ہیں اور سیدنا حضرت امیر المؤمنین خلیفۃ المسیح الثانی رضی اللہ عنہ کے فرزند ارجمند صاحبزادہ مرزا وسیم صاحب بھی خاندان مسیح موعود کی نمائندگی میں وہاں پر مقیم ہیں۔

اللہ تعالیٰ سے دعا ہے کہ وہ ان بزرگوں کی قربانیوں کو قبول فرمائے اور قادیان کی آزادی کے جلد سے جلد سامان کرے۔ آمین۔

اب ذرا لاہور میں حضور کی رہائش کا حال سنئے۔ حضور نے جب رتن باغ میں رہائش اختیار کی تو حکم دیا کہ رتن باغ کا سارا سامان محفوظ کر لیا جائے اور اس میں سے اپنی ذات کے لئے کچھ استعمال نہ کیا جائے بلکہ جو لوگ اس سامان کے اصل مالک ہیں اور گورداسپور جا چکے ہیں انہیں اطلاع دے دی جائے کہ اگر وہ اپنا سامان لے جاسکتے ہوں تو حکومت کی اجازت سے لیجائیں چنانچہ مجھے خوب یاد ہے تین دن ان کے ٹرک آتے رہے اور اپنا سامان لے جاتے رہے۔ بعض احباب نے جن میں گورنمنٹ کے افسر بھی تھے حضور سے عرض بھی کی کہ حضور! آپ کو اس سامان کے استعمال کا حق ہے آپ کیوں اسے استعمال نہیں کرتے۔ مگر حضور نے فرمایا کہ اس کو کھٹی والوں نے چونکہ ہمیں کوئی نقصان نہیں پہنچایا اس لئے ہم ان کا سامان استعمال نہیں کر سکتے۔

یاد ہو اس کے کہ ان ایام میں حضور کی مالی حالت ابھی نہیں تھی حضور نے وہ ابتلا اور آزمائش کے دن بڑے صبر اور استقلال کے ساتھ گزارے۔ تمام گھروالوں کو حکم تھا کہ ایک ایک روٹی سے زیادہ کوئی نہ کھائے۔ چار پائیاں بھی نہیں تھیں۔ فرش پر بچھانے کے لئے کبیل اندھے بازار سے خریدے گئے تھے۔ ایک مرتبہ پرائیویٹ سکرٹری صاحب نے مجھے لکھا کہ مہانوں کو چائے پیش کرنے کے لئے حضور کو دو ٹی سیٹوں کی ضرورت ہے مگر پانچ روپے میں دونوں ٹی سیٹ آجانے چاہئیں۔ چنانچہ حضور کے اس حکم کی تعمیل میں معمولی قسم کے دو ٹی سیٹ خرید کر پیش کر دیئے گئے۔

ایک ایمان افزا واقعہ | اس موقع پر ایک ایمان افزا واقعہ کا ذکر ضروری ہے۔ انہی ایام میں جبکہ سلسلہ کی مالی حالت بہت کمزور تھی۔ سلسلہ کے اشد ترین مخالف مولوی محمد حسین صاحب بٹالوی کا ایک لڑکا کہیں سے پھرتا پھرتا آگیا۔ حضور رضی اللہ عنہ کو جب اس کا علم ہوا تو حضور نے حکم دیا کہ اسے پیٹ بھر کر کھانا دیا جائے اور ضروری لباس اور بستر بھی مہیا کیا جائے۔ چنانچہ حضور کے حکم کی تعمیل میں اس کی رہائش، لباس اور خوراک کا مکمل انتظام کر دیا گیا مگر افسوس کہ پندرہ سولہ دن رہ کر وہ یہاں سے چلا گیا۔ لباس اور بستر تو ساتھ لے گیا مگر آرام دہ رہائش اور خوراک سے محروم ہو گیا۔

اس سے ملتا جلتا ایک اور واقعہ مجھے یاد آیا۔ آٹھ دس سال کی بات ہے کہ محترم پرائیویٹ سکرٹری صاحب نے خاکسار کو مولوی محمد حسین صاحب بٹالوی کے ایک لڑکے کا خط دکھایا جو اس نے کراچی سے

حضرت امیر المومنین خلیفۃ المسیح الثانی رضی اللہ عنہ کی خدمت میں ارسال کیا تھا۔ اس میں لکھا تھا کہ میں مولوی محمد حسین صاحب بٹالوی کا لڑکا ہوں۔ اس بات کی گواہی دیتا ہوں کہ میرے باپ کے متعلق حضرت مرزا صاحب (علیہ السلام) نے جو لکھا تھا کہ ”خانہ ات ویران تو دفکرے دگر“ یہ بالکل صحیح ہے اور اس کی صحت کا گواہ میں مولوی صاحب موصوف کا بیٹا ہوں۔ میں کراچی میں رہتا ہوں۔ مارے مارے پھرتا ہوں۔ کوئی مجھے نہیں پوچھتا۔ لیکن جب احمدیہ مال میں آتا ہوں تو روٹی مل جاتی ہے۔“

خاکسار عرض کرتا ہے کہ وہ خط نہایت عمدہ لکھا ہوا تھا۔ خاکسار کے دل میں خیال پیدا ہوا کہ اس خط کا کاتب ظاہری حالات کے لحاظ سے یقیناً امن قابل ہے کہ اگر کسی جگہ کلمہ کی اختیلا کر لے یا بچوں کو پٹھانا شروع کر دے تو پچاس ساٹھ روپے ماہوار پاسبانی کما سکتا ہے مگر خدا تعالیٰ کی عجیب شان ہے کہ یہ شخص در بدر دھکے کھا رہا ہے۔ خلعت بردار یا اولیٰ البصائر

لاہور میں قادیان کے مہاجرین کی رہائش | اوپر ذکر ہو چکا ہے کہ حضرت امیر المومنین خلیفۃ المسیح الثانی رضی اللہ عنہ اور حضور کے خاندان اور دیگر

متعلقین کی رہائش رتن باغ میں تھی۔ اب رہائش قادیان کے باقی احمدیوں کی رہائش کا مسئلہ، سوائے کے رتن بلڈنگیں الاٹ کروائی گئیں ۱۔ جو دھامل بلڈنگ ۲۔ جسونت بلڈنگ ۳۔ سیمنٹ بلڈنگ ان بلڈنگوں میں علاوہ رہائش کے سلسلہ کے دفاتر بھی تھے۔ چنانچہ ۱۲ اگست ۱۹۷۸ء کے افضل میں حضرت صاحبزادہ مرزا بشیر احمد صاحب نے ایک نقشہ دیا تھا جو درج ذیل ہے:-

نمبر شمار	نام عمارت	تعداد خاندان	تعداد افراد	اس نقشہ سے ظاہر ہے کہ
۱۔	رتن باغ	۸۲	۳۹۵	ایک سو باون خاندانوں کے
۲۔	جو دھامل بلڈنگ	۲۲	۱۷۱	آٹھ سو ایک افراد کیلئے صرف
۳۔	جسونت بلڈنگ	۲۷	۱۳۹	چار بلڈنگیں الاٹ کروائی گئی
۴۔	سیمنٹ بلڈنگ	۲۷	۱۲۶	تھیں جو بالکل ناکافی تھیں۔
	میزان	۱۵۲	۸۰۱	حالانکہ ان خاندانوں میں سے

بعض خاندان ایسے بھی تھے جو قادیان میں بڑی بڑی کونٹھوں میں رہتے تھے۔

نوٹ:- رتن باغ کے عقب میں چار دیواری کے اندر ایک وسیع ”باغ“ تھا جس میں کافی پھسلہ اور

پودے لگے ہوئے تھے۔ اس باغ میں ”جماعت احمدیہ لاہور“ نے اپنے پیارے امام ”المصلح الموعود“ کی آفتاب میں جمعہ کی نمازیں بھی پڑھی ہیں۔ اب اس باغ کی جگہ میوہ پستانال کے نئے حصہ کی بلڈنگ بن چکی ہے۔ کوٹھی کے اگلے صحن میں بھی جمعہ کی نمازیں ہوتی رہی ہیں۔ کوٹھی کے اگلے حصہ میں ایک کمرہ ہے جو کشادہ اور قلمرو ہونے کی وجہ سے مسجد کا کام بھی دیتا رہا ہے۔ اب یہ کوٹھی گورنمنٹ پاکستان نے ہسپتال کی ضرورت کے لئے خالی کر والی ہے اور اس کے بدلہ میں ماٹل ٹاؤن ۱۰۸-سی اور شملہ پہاڑی کے متصل پام ویلہ-۵ دو کوٹھیاں خاندان مسیح موعود کے نام الاٹ کر دی ہیں۔

یونیورسٹی ہال میں لیکچروں کا سلسلہ | حضرت خلیفۃ المسیح الثانی رضی اللہ عنہ جب پاکستان میں پہنچے تو باوجود شدید مالی مشکلات کے حضور نے منتشر جماعت کو اکٹھا کرنے اور انہیں موزوں جگہوں پر آباد کرانے کی کوششیں شروع کر دیں مگر حضور کی نظر صرف اپنی جماعت کی بہتری اور بہبودی تک محدود نہیں تھی بلکہ حضور کو پاکستان کی مضبوطی اور اس کے استحکام کا بھی از حد فکر تھا۔ چنانچہ حضور نے یونیورسٹی ہال لاہور میں متواتر چھ لیکچر دیئے جن میں ان سکیموں اور تجاویز کا ذکر فرمایا۔ جن پر عمل کرنے سے پاکستان محفوظ اور طاقتور ملک بن سکتا تھا۔ خاکسار مؤلف کو خوب یاد ہے۔ ان لیکچروں کو سننے کے لئے سول اور ملٹری کے بڑے بڑے افسر بلکہ اکثر وزراء بھی شامل ہوا کرتے تھے۔ آخری لیکچر جو ۱۸ جنوری ۱۹۴۸ء کو آئرن ہل سر شیعہ عبدالقادر صاحب کی صدارت میں ہوا۔ اس لیکچر کے بعد انہوں نے اپنی صدارتی تقریر میں فرمایا:-

”حضرات! میں آپ سب کے دل کی بات کہہ رہا ہوں جبکہ میں آپ سب کی طرف سے حضرت مرزا صاحب کا دلی شکریہ ادا کرتا ہوں۔ نہ صرف آج کے لیکچر کے لئے بلکہ گذشتہ پانچ لیکچروں کے لئے بھی جن میں بے شمار اہم معاملات اور مسائل کے متعلق نہایت مفید اور ضروری باتیں آپ نے بیان فرمائی ہیں۔ میں فاضل مقرر سے درخواست کرتا ہوں کہ اگر ان لیکچروں کو کتابی شکل میں شائع کر دیا جائے تو بے شک آپ کی بہت ممنون ہوگی۔“

ایک چیز کا میرے دل پر خاص اثر ہے۔ باوجود اس کے کہ فاضل مقرر اور آپ کی جماعت کو گذشتہ ہنگاموں میں خاص طور پر بہت نقصان اٹھانا پڑا لیکن آپ نے ان حوادث کی طرف اشارہ نہ کیا۔

میں اس موقع پر ظلم کروں گا۔ اگر ان تجاویز اور مشوروں کا خلاصہ بیان نہ کروں جو حضور نے اپنی ان تقاریر میں بیان فرمائے :-

۱۔ ۱۴ اکتوبر ۱۹۴۷ء کے اخبار "افضل" میں حضور کی ہدایت کے مطابق ایک مضمون شائع ہوا جس میں حضور نے فرمایا :-

۲۔ "پاکستان کی مرکزی اور صوبائی حکومتوں میں سوٹے مشرقی بنگال کے سارے کام وزرا کے سپرد ہیں اور نائب وزیر مقرر نہیں۔ اسوبہ سے نہ تو کام ٹھیک ہو سکتا ہے اور نہ مسلمانوں میں نئے تجربہ کار آدمی پیدا ہو سکتے ہیں۔ اس لئے نائب وزرا یعنی انڈر سکرٹری مقرر ہونے چاہئیں۔"

۳۔ "پاکستان کو بیرونی ممالک سے تعلقات قائم کرنا چاہیئے مثلاً انڈونیشیا، ابی سینیا، سعودی عرب، انڈونیشیا دوسرا بڑا اسلامی ملک ہے جس میں مسلمانوں کی آبادی چھ کروڑ ہے اور اس کا جائے وقوع بھی ایسی جگہ پر ہے کہ اس سے تعلقات آئندہ پاکستان کی ترقی اور حفاظت میں بہت کچھ مدد ہو سکتے ہیں"

۴۔ ۱۴ دسمبر ۱۹۴۷ء کے "افضل" میں فرمایا :-

"پاکستان کے لوگ عموماً انگریزوں سے بدظن ہو چکے ہیں۔ امریکہ کی طرف بھی کوئی رغبت نہیں۔ پاکستان کی حقیقی ترقی کا راز مسلم اقوام کے اتحاد میں ہے اور مسلمان حکومتوں کو اکٹھا کرنے اور اسلامی ممالک کی متحدہ سیاست میں ہے۔ پاکستان کو اپنے سفارتی تعلقات تمام اسلامی ممالک کے ساتھ استوار کرنے چاہئیں۔"

۵۔ "پاکستان کا دفاع بہت مضبوط ہونا چاہیئے۔ پاکستان کی سرحدیں زیادہ مضبوط ہونی چاہئیں"

۵۔ "معنوی دولت ہی کسی ملک کی اصل قوت ہوا کرتی ہے۔ باقی سب چیزیں اس کے مقابلے میں ثانوی حیثیت رکھتی ہیں۔ اگر پاکستان کا بہرہ جو ان عقل سے کام لے اور دماغ پر زور دے اور یہ اقرار کرے کہ مجھے تمام قوتیں ملک و ملت کے لئے دقت کر دینی ہیں تو یقیناً ہماری ساری ضروریات پوری ہو سکتی ہیں۔"

معنوی دولت افراد کے دماغ اور ان کے جسم مل کر پیدا کرتے ہیں۔ معنوی دولت سے فائدہ اٹھانے کے لئے مندرجہ ذیل تجاویز پیش کی جاتی ہیں۔

- ۱۔ پاکستان میں ہر مسلمان کے لئے قرآن کریم کا ترجمہ جاننا لازمی قرار دیا جائے۔
- ۲۔ مادری زبان میں تعلیم دی جائے۔ اس سلسلہ میں مشرقی پاکستان پر زور نہ دیا جائے۔ کیونکہ اسے اپنی زبان بنگالی سے عشق ہے۔ ان کے لئے اردو کو لینگو افریکا قرار دیا جائے۔
- ۳۔ پاکستان کے دفاع میں بعض ان روکوں کا ذکر کرتے ہوئے جن کے دور کرنے کی فوری ضرورت ہے۔ حضور نے فرمایا :-

- ۱۔ فوجوں کی کمی کے علاوہ تجربہ کار افسر کم ہیں۔
- ۲۔ ریزرو فورس بالکل نہیں۔
- ۳۔ توپ خانہ کا حصہ بہت کمزور ہے۔ خاص کر گولہ بارود بہت کم ہے۔
- ۴۔ پیراشوٹ بٹالین کو توڑا جا رہا ہے۔
- ۵۔ انجینیروں کی کمی ہے۔
- ۶۔ اور ایک بھی اسلحہ ساز کارخانہ نہیں۔ یہ نقص میں جن کا ازالہ کئے بغیر کبھی دفاع مضبوط نہیں ہو سکتا۔
- ۷۔ فضائی طاقت کو مضبوط بنانے پر زور دینا چاہیئے۔ عوام میں فضائی تربیت حاصل کرنے کا رجحان پیدا کرنا چاہیئے۔ یونیورسٹیوں اور کالجوں میں اس کا انتظام کرنا چاہیئے۔ ضرورت کے وقت ہوائی جہاز تو تیار ہو سکتے ہیں لیکن آدمی ایک دن میں تیار نہیں ہو سکتے۔

۸۔ ”الفضل“ ۱۱ جنوری ۱۹۷۱ء میں حضور کے لیکچر کا خلاصہ ان الفاظ میں درج ہے :-

”انڈین یونین کا فتنہ کا لم پاکستان میں موجود ہے لیکن پاکستان کا فتنہ کا لم انڈین یونین میں موجود نہیں ہے۔ کانگرس پنجاب میں بھی اور سرحد میں بھی بعض لوگوں کے ساتھ ساز باز کر رہی ہے۔ یہ لوگ ایک تنظیم اور سکیم کے ماتحت آہستہ آہستہ پاکستان کو ضعف پہنچانے کی کوشش کر رہے ہیں۔ پاکستان کے عوام اور حکومت کو ان لوگوں سے خبردار رہنا چاہیئے۔“

۹۔ ”یاد رکھو۔ افراد کے متعلق جو اسلامی احکام ہیں۔ اگر افراد ان پر عمل نہیں کریں گے تو کبھی بھی ملک میں اسلامی یقین جاری نہیں ہو سکتا۔“

اس زمانہ میں جن لوگوں نے حضور کی یہ تشریحات سنیں وہ سارے کے سارے حضور کی ان تجاویز سے متفق تھے جو حضور نے بیان فرمائیں۔ مگر دنار توں کے جلد جلد بدلنے کی وجہ سے ان پر کما حقہ عمل نہ ہو سکا۔ لیکن الحمد للہ ثم الحمد للہ کہ اب سربراہ مملکت فیلڈ مارشل محمد ایوب خان کے زمانہ میں بہت حد تک ان تجاویز پر عمل ہوا ہے۔

فتن نورس ایک اور کام جو حضور نے پاکستان کے استحکام کی خاطر کیا، یہ تھا کہ آزاد کشمیر گورنمنٹ کے قیام پر دوسرے مسلمانوں کی طرح حضور نے بھی آزاد گورنمنٹ کی ہر ممکن امداد کی۔ بلکہ جب گورنمنٹ کو والنٹری فورس کی ضرورت پیش آئی تو فتن نورس کے ذریعہ جس میں ایک وقت میں کم و بیش پانچ سو سپاہی ہوتے تھے، امداد کی۔

خاکسار مؤلف کو وہ زمانہ خوب یاد ہے جب ہماری جماعت کے نوجوانوں نے محاذ جنگ پر جا کر کام شروع کیا، پُرانی پھٹی ہوئی وردیاں اور بٹھنے ہوئے چنے اوائل میں ان کی خوراک تھے مگر جنگ ختم ہونے کے بعد آہستہ آہستہ سب انتظامات درست ہو گئے۔

حضرت مولوی عبدالرحیم صاحب تیر اب میں ایک ایسی بات بیان کرتا ہوں جس سے ظاہر ہوگا کہ بزرگ صحابہ کو قادیان سے کس قدر

محبت تھی۔ پاکستان آنے کے بعد پہلی عید جو حضرت امیر المومنین خلیفۃ المسیح الثانیؒ نے منلو پارک میں پڑھائی۔ اس میں نماز اور خطبہ کے بعد احباب جماعت، حضرت اقدس سے ملاقات کر رہے تھے۔ خاکسار بھی امیدواروں میں سے تھا۔ حضرت مولوی عبدالرحیم صاحب تیرؒ نے خاکسار کو دیکھ کر پوچھا۔ ”کہ آپ یہ بتائیں ہم لوگ قادیان کب واپس جائیں گے“ اتنا فرماتے ہی حضرت تیر صاحب کے آنسو نکل آئے۔ خاکسار نے جواب میں عرض کیا کہ مولوی صاحب! اس کا انحصار تو ہمارے اعمال پر ہے اگر ہم جلد اپنی اصلاح کر کے اللہ تعالیٰ کے رحم کو جذب کر لیں تو وہ ذات ارحم الراحمین جلد ہمیں واپس قادیان لے جائے گی ورنہ شاید کچھ دیر لگ جائے۔ خاکسار کا یہ جواب سُنکر حضرت تیر صاحب نے فرمایا ”پھر مجھے تو اللہ تعالیٰ نے بتا دیا ہے کہ تم ایک سال کے اندر اندر چلے جاؤ گے۔“ چنانچہ ایک سال کے اندر ۱۴ ستمبر ۱۹۴۸ء کو گوبراوالہ میں آپکا وصال ہو گیا۔ انا لہو انا الیہ راجعون۔

حضرت مولوی شیعہ علی صاحبؒ اور حضرت مولوی غلام محمد صاحب ماریشسیؒ کی وفات بھی لاہور ہی میں ہوئی تھی۔ پھر ربوہ میں بہشتی مقبرہ تیار ہونے پر اُن کی نعشیں ربوہ میں منتقل کی گئیں

جلسہ سالانہ ۱۹۴۷ء جلسہ سالانہ ۱۹۴۷ء رتن باغ کے سامنے اور جو دھامل بلڈنگ کے قریب منعقد کیا گیا۔ اس جلسہ میں مہمانوں کے قیام و طعام کے انتظام میں مرکزی عہدیداروں کی امداد کے لئے محترم جناب شیخ بشیر احمد صاحب امیر جماعت احمدیہ لاہور کی

ہدایت کے مطابق محترم بابو فضل الدین صاحب، محترم ملک خدا بخش صاحب، محترم مرزا مولا بخش صاحب اور محترم شیخ محمود الحسن صاحب نے خاص طور پر حصہ لیا۔

مجھے خوب یاد ہے اس جلسہ میں آزاد کشمیر کے متحد وزراء بھی شامل ہوئے تھے اور انہوں نے حضرت امیر المؤمنین خلیفۃ المسیح الثانی رضی اللہ عنہ کی تقریر خوب توجہ سے سنی تھی۔

۱۲ فروری ۱۹۴۸ء کو حضور رضی اللہ عنہ قافلہ سندھ تشریف لے گئے اور ضلع میرپور خاص اور کراچی کا کامیاب دورہ کرنے کے بعد ۲۰ مارچ ۱۹۴۸ء کو واپس لاہور تشریف لائے۔

مجلس مشاورت ۱۹۴۸ء | مجلس مشاورت ۱۹۴۸ء کے لئے حضرت امیر المؤمنین خلیفۃ المسیح الثانی نے ۲۶-۲۷ مارچ کی تاریخیں مقرر فرمائی تھیں اور ۲۸ مارچ کا دن جلسہ ۱۹۴۸ء کی کمی پورا کرنے کے لئے مقرر فرمایا تھا۔ یہ دونوں اجتماع خدا تعالیٰ کے فضل سے شاندار طور پر کامیاب رہے۔

قیدیوں کا تبادلہ | مشرقی پنجاب میں ہندو ملٹری نے بعض مسلمانوں کو میسنہ تخریبی سرگرمیوں کی بناء پر گرفتار کر لیا تھا جن میں جماعت احمدیہ کے بعض معززین بھی شامل تھے چنانچہ ۱۲ اگست ۱۹۴۸ء کو میجر شریف احمد صاحب باجوہ، ۱۳ ستمبر کو حضرت چوہدری فتح محمد صاحب سیال ایم، ایل، اے، ۱۴ ستمبر کو محترم سید زین العابدین دلی الدشاہ صاحب، ۱۵ ستمبر کو چوہدری عبدالباری صاحب اور ۲۹ ستمبر کو محترم مولوی احمد خاں صاحب نسیم اور محترم مولوی عبدالعزیز صاحب صاحب کو گرفتار کیا گیا تھا۔

ہمارے ان معززین نے جیل میں دوسرے مسلمانوں کی تربیت کا بہت خیال رکھا۔ ان کے نیک نمونہ کو دیکھ کر بہت سے غیر احمدی مسلمانوں پر بہت اچھا اثر پڑا۔ بلکہ جب حضرت چوہدری فتح محمد صاحب سیال نے اپنی رویا بتائی کہ آموں کے موسم میں وہ آزاد ہو جائیں گے تو غیر احمدی مسلمانوں پر خاص اثر ہوا۔ یہ بات ان کی سمجھ میں نہیں آسکتی تھی کہ کس طرح ایک شخص اپنی خواب کی بناء پر یقین کے ساتھ یہ کہہ سکتا ہے کہ وہ اور اس کے ساتھی فلاں موسم میں رہا کر دیئے جائیں گے حالانکہ حالات نہایت ہی خطرناک تھے اور یہ سمجھا جاتا تھا کہ تمام قیدیوں کو اذیتیں دے دیکر موت کے

گھاٹ اُتار دیا جلد بٹے گا مگر جب اس خواب کے مطابق سارے قیدی رہا کر دیئے گئے تو ان میں سے چون اصحاب نے بیعت کر لی۔

یہ عجیب بات ہے کہ جب قیدیوں کا تبادلہ دونوں حکومتوں نے منظور کیا تو اس کے لئے کئی تاریخیں مقرر ہوئیں مگر جب تک اُموں کا موسم نہ آیا وہ تاریخیں تبدیل ہوتی رہیں اور آخر ماہ اپریل ۱۹۶۸ء کو آٹھ بجے شب بذریعہ ٹرین جالندھر سے دوسرے زیر حراست قیدیوں کے ساتھ ہمارے معزز افراد حضرت چودھری فتح محمد صاحب سیال ایم۔ اے، حضرت سید زین العابدین ولی اللہ شاہ صاحب، محترم چودھری محمد شریف صاحب باجوہ، محترم مولوی احمد خاں صاحب نسیم اور محترم مولوی عبدالعزیز صاحب وغیرہ بھی لاہور پہنچ گئے۔ فاطمہ صد علی ذلک۔

اس واقعہ سے چھ ماہ قبل ۱۹۶۷ء کو ظہر و عصر کی نمازوں کے بعد حضرت امیر المؤمنین خلیفۃ المسیح الثانی رضی اللہ عنہ نے ایک رویا دیکھا تھا کہ

”سید ولی اللہ شاہ صاحب آئے ہیں اور میرے پاس آکر بیٹھ گئے ہیں۔ انہوں نے صرف قصص کہنی ہوئی ہے۔ تھوڑی دیر تک انہوں نے مجھ سے باتیں کیں اور پھر یہ نظارہ غائب ہو گیا“
اس رویا کی تعبیر کرتے ہوئے حضور نے فرمایا تھا کہ ”جو شخص قید ہو اس کے رہا ہونے کی دو ہی تعبیریں ہو سکتی ہیں یا وفات یا پھر واقعہ میں رہا ہو جانا۔“ سو الحمد للہ کہ ہماری آنکھوں نے دوسری تعبیر پوری ہوتی دیکھی۔ ان بزرگوں کی آمد کے چند دن بعد ۲۱-۲۲ اپریل ۱۹۶۸ء کو رتن باغ میں جماعت احمدیہ لاہور کی طرف سے اُن کے اعزاز میں ایک جلسہ کیا گیا جس میں جماعت نے اپنے جذبات محبت و عقیدت کا اظہار کیا۔

یہاں اس امر کا ذکر کرنا بھی ضروری ہے کہ قادیان سے لاہور پہنچ کر ہمارے تعلیمی ادارے حضرت اقدس امیر المؤمنین رضی اللہ عنہ کو بچوں اور بچیوں کی تعلیم کے متعلق بڑا فکر و انگیزہ تھا۔ سو الحمد للہ کہ تعلیم الاسلام کالج کے لئے تو ڈی۔ اے۔ وی کالج کی وسیع عمارت الاٹ ہو گئی اور ربوہ کی زمین کا سودا ہو جانے پر تعلیم الاسلام ہائی سکول جلد ہی چنیوٹ میں منتقل ہو گیا۔ تعلیم الاسلام گرلز ہائی سکول کے لئے بھی پنجاب سرسوتی کالج کی عمارت الاٹ ہو گئی تھی۔

مگر یہ سکول یہاں نہیں چل سکا۔

اگست ۱۹۴۸ء میں حضرت نواب محمد دین صاحب مرحومؒ کے ذریعہ ربوہ کی زمین
ہمارا انیا مرکز خریدی جا چکی تھی۔ اب اس کی تعمیر کے سلسلہ میں اخراجات کی فوری ضرورت تھی۔

مگر حضرت امیر المؤمنین خلیفۃ المسیحؒ ایسے بیدار مہتر خلیفہ کو پہلے سے ہی اس کی فکر تھی۔ چنانچہ حضور
نے ستمبر ۱۹۴۸ء میں ایک شوریٰ طلب فرمائی تھی جس میں تحریک فرمائی تھی کہ مرکز پاکستان کی تعمیر کے
لئے پانچ لاکھ روپیہ کا ایک فنڈ قائم کیا جائے جس پر اسباب نے بڑھ چڑھ کر وعدے کئے تھے مگر
عملاً ابھی تک اس میں صرف ایک لاکھ کے قریب ہی روپیہ آیا تھا۔ لیکن اب جبکہ زمین خریدی گئی تو
نظارہ صاحب بیت المال نے اعلان کیا کہ اب اسباب کو اس رقم کی فراہمی کے لئے جلد سے جلد توجہ
کرنی چاہیے۔

حضرت امیر المؤمنین خلیفۃ المسیحؒ الثانی رضی اللہ عنہ جون
کے شروع میں کوئٹہ تشریف لے گئے اور ۲۸ ستمبر ۱۹۴۸ء
کو واپس تشریف لے آئے۔

نئے مرکز کو آباد کرنے کے لئے اب اقدامات شروع کر دیئے
گئے چنانچہ ۲۸ ستمبر ۱۹۴۸ء کے پرچہ الفضل میں اعلان ہوا کہ
مورخہ ۱۴ اکتوبر ۱۹۴۸ء کو صیغہ امانت اور دفتر محاسب ثلثہ عملہ

و متعلقہ ریکارڈ جنیوٹ منتقل ہو رہے ہیں اور ۱۴ اکتوبر سے چندوں کی وصولی اور صیغہ امانت کے لین دین
کا انتظام انشاء اللہ جنیوٹ میں شروع کر دیا جائیگا۔

چند دنوں کے بعد نظارت تعلیم و تربیت نے بھی ربوہ میں اپنا کام شروع کر دیا۔ پھر آہستہ آہستہ
سارے دفاتر ربوہ میں منتقل ہو گئے۔

ان ایام میں حضور دو مرتبہ ربوہ تشریف لے گئے اور تعمیر ربوہ سے
حضور کا ربوہ تشریف لیجانا متعلق کارکنوں کو ضروری ہدایات دیں۔ ۱۴ اکتوبر کے پرچہ الفضل
سے معلوم ہوتا ہے کہ مستری صاحبان کی مسلسل جدوجہد اور کوششوں کے باعث ربوہ میں پانی نہیں نکلتا

تھا لیکن جس وقت حضور دوسری مرتبہ ربوہ تشریف لائے اور سرزمین ربوہ میں قدم رکھا اسی وقت پانی نکل آیا۔ فاطمہ علیہ السلام۔ چنانچہ مستری فضل حق صاحب کا بیان ہے کہ

”جس وقت حضور کے قدم اس زمین پر داخل ہوئے۔۔۔ یوں معلوم ہوتا تھا کہ جیسے نلکے کی نالی کو کوئی طاقت خود بخود پانی کے قریب لے جا رہی ہے۔ چنانچہ جب حاضرین نے مستری صاحب کے یہ کلمات سُنے کہ ”حضور! پانی آگیا“ تو بے اختیار الحمد للہ زبان پر جاری ہو گیا۔ حضور اس کے بعد دیر تک مستری صاحب سے گفتگو فرماتے رہے اور ہر رنگ میں ان کی حوصلہ افزائی فرماتے رہے“ لے

خاکسار ٹولف کی لاہور سے سرگودھا تبدیلی
اور محترم مولانا عبد الغفور صاحب کا تقرر

لاہور میں متعین تھا۔ اکتوبر ۱۹۳۸ء ہم دونوں کا باہمی تبادلہ ہو گیا۔ خاکسار نے ضلع سرگودھا میں اور محترم مولانا عبد الغفور صاحب نے لاہور میں کام شروع کر دیا۔ خاکسار نے ایک سال ضلع سرگودھا میں کام کرنے کے بعد مرکز ربوہ میں ہتھم شہر و اشاعت کا چارج لیا اور ٹریکٹ ”التبلیغ“ نکالنا شروع کیا۔ ۱۹۴۰ء میں خاکسار کا تبادلہ شیخوپورہ میں ہو گیا۔ ۱۹۵۲ء میں پھر خاکسار کا لاہور میں تقرر ہوا۔ اور اس وقت سے نیکو آج۔ ۱۰ مئی ۱۹۶۶ء تک خاکسار یہاں بحیثیت انچارج مرنے کام کر رہا ہے۔

اخبار ”سن رائز“ کا نیا ایڈیٹر

ہو گیا۔ اس اخبار کے ایڈیٹر محترم جناب، قاضی عبد الحمید صاحب ای۔ ایل۔ بی برادر محترم جناب پروفیسر قاضی محمد اسلم صاحب ایم۔ اے تھے۔ اپنے زمانہ میں اس پرچہ نے سلسلہ عالیہ احمدیہ کی شاندار خدمات سر انجام دی تھیں۔

محترم امیر المؤمنین کیپٹن جماعت لاہور کو وسیع مسجد بنانے کی تحریک

۱۵ اکتوبر ۱۹۶۸ء
محترم امیر المؤمنین

خلیفۃ المسیح الثانیؒ نے مسجد احمدیہ بیرون دہلی دروازہ میں خطبہ جمعہ کے دوران جماعت احمدیہ لاہور کو جماعت کی وسعت کے پیش نظر ایک نئی اور وسیع مسجد بنانے کی تحریک فرمائی حضورؑ نے فرمایا۔
 ”بہر حال کسی مٹک پر زمین خرید کر اور خیمے لگا کر نماز شروع کر دی جائے۔ پھر مبلغ کی رائٹس کا بھی دیاں انتظام ہو جائے اور ایک لائبریری بھی بنا دی جائے۔ شہروں میں لائبریریوں کا ہونا نہایت ضروری ہوتا ہے مگر لائبریری اسی جگہ بن سکتی ہے جہاں لوگ کثرت سے آتے جاتے ہوں۔“

حضورؑ نے سلسلہ تقریر جاری رکھتے ہوئے فرمایا۔

”میں سمجھتا ہوں کہ اب ہمیں لٹریچر کی اشاعت کی طرف زیادہ توجہ کرنی چاہیئے۔ لٹریچر کے ذریعہ تبلیغ بڑی آسانی سے ہر جگہ پہنچ سکتی ہے۔ مبلغ کے ذریعہ ہر جگہ نہیں پہنچ سکتی۔ پس اب لٹریچر کی اشاعت پر بھی ہمیں خاص طور پر زور دینا پڑے گا۔ جس کا ایک طریق یہ ہے کہ مختلف شہروں میں لائبریریاں قائم کی جائیں مگر لائبریری بھی اسی صورت میں مفید ہو سکتی ہے جب مبلغ ہو۔ ایک دکاندار یا تاجر یا ملازم کس طرح ہر وقت لائبریری میں بیٹھ سکتا ہے۔ اُسے تو اپنے کام ہوتے ہیں۔ لیکن مبلغ بیٹھ سکتا ہے اور جو لوگ اخبار پڑھنے کے لئے آئیں یا کتابوں وغیرہ کا مطالعہ کرنے کے لئے آئیں وہ انہیں تبلیغ بھی کر سکتا ہے۔ اور میں سمجھتا ہوں باقی جگہوں کی نسبت لاہور شہر میں اس کی زیادہ ضرورت ہے۔“

محترم بابو فضل دین صاحب سابق سپرنٹنڈنٹ ہائیکورٹ کا بیان ہے کہ جب حضرت امیر المومنین خلیفۃ المسیح الثانیؒ نے ایک بڑی مسجد تعمیر کرنے کا ارشاد فرمایا تو ساتھ ہی فرمایا۔ اندازاً دس ہزار روپیہ میں جگہ کا بندوبست ہو جائے گا۔ حضور کا یہ ارشاد سنکر محترم شیخ بشیر احمد صاحب امیر جماعت نے مجھے فرمایا کہ میری کار لو اور زمین کی خرید کے لئے فوراً چندہ جمع کرو۔ میں نے محترم میاں غلام محمد صاحب اختر کو ساتھ لیا اور اللہ کا نام لے کر سب سے پہلے ہم محترم ڈاکٹر محمد بشیر صاحب کی کوٹھی واقعہ ڈیوس روڈ پہنچے۔ انہوں نے ایک ہزار روپیہ کا چیک عنایت کیا۔ پھر بعض اور دوستوں کے پاس گئے۔ مغرب کی نماز سے قبل محترم شیخ بشیر احمد صاحب کی خدمت میں حاضر ہوئے اور پانچ ہزار روپے نقد اور پانچ

ہزار کے وعدے پیش کر دیئے۔ انہوں نے مغرب کی نماز کے بعد حضور کی خدمت میں یہ رقم اور وعدہ جات پیش کئے جس پر حضور نے خوشنودی کا اظہار فرمایا۔

محترم شیخ عبد المجید صاحب شملوی کا بیان ہے کہ فروری ۱۹۵۷ء میں محترم جناب چودھری اسد اللہ صاحب کے زمانہ امارت میں موجودہ جگہ خریدی گئی اور رجسٹری کروا کر اس کا قبضہ حاصل کر لیا گیا۔ اس کا ردوائی پچیس ہزار روپے خرچ ہوئے۔ اس جگہ کا رقبہ پانچ کنال اٹھانوے مرلے اور ایک سو چونسٹھ مربع فٹ ہے مارچ ۱۹۵۷ء میں حضرت امیر المؤمنین المصلح الموعود رضی اللہ عنہ نے اپنے دست مبارک سے اس مسجد کا سنگ بنیاد رکھا اور حضور ہی نے اس کا نام "کاد اللہ کما" رکھا۔ ۲۳ نومبر ۱۹۵۷ء سے سفید زمین پر چھپر ڈال کر نماز جمعہ پڑھنا شروع کی گئی اور پھر ۱۹ دسمبر ۱۹۵۸ء سے مسجد کی تعمیر کا کام مسجد دارالذکر کمیٹی کے زیر انتظام شروع ہوا۔ تعمیر مسجد پر زمین کی قیمت کے علاوہ فروری ۱۹۵۷ء کے اخیر تک تقریباً تین لاکھ روپے خرچ ہو چکے ہیں اور تعمیر کا کام مکمل ہونے تک اخراجات کا اندازہ پانچ لاکھ روپے کا ہے۔ دعا ہے کہ اللہ تعالیٰ اس مسجد کی تکمیل کے جلد سامان پیدا کرے۔ آمین۔

جماعت احمدیہ لاہور کا جلسہ سالانہ ۱۹۲۸ء

جلسہ سالانہ قادیان کی یاد تازہ رکھنے کے لئے جماعت احمدیہ لاہور نے ۱۲۵ اور ۲۶ دسمبر ۱۹۲۸ء کو جلسہ سالانہ منعقد کیا۔ اس جلسہ کی خصوصیت یہ تھی کہ اس مرتبہ

جماعت احمدیہ کا مرکزی جلسہ ملتوی ہونے کی وجہ سے سیدنا حضرت امیر المؤمنین خلیفۃ المسیح الثانی رضی اللہ عنہ نے بھی اس میں تقریر کرنا منظور فرمایا۔ چنانچہ یہ جلسہ حسب پروگرام ۲۵ دسمبر کو صبح دس بجے رتن باغ کے سامنے اسی جگہ منعقد کیا گیا جہاں گذشتہ سال جماعت احمدیہ کا سالانہ جلسہ ہوا تھا۔ حضرت امیر المؤمنین رضی اللہ عنہ نے خود بنفس نفیس اس کا افتتاح فرمایا۔ افتتاحی تقریر کے دوران حضور نے جماعت کو اپنا عملی نمونہ درست کرنے کی ترغیب دیتے ہوئے فرمایا:-

”ہمارا مقصد تو اللہ تعالیٰ نے قرآن کریم میں بیان فرمادیا ہے کہ اسلام کو دنیا میں غالب کرنا۔

پس ہمارا مقصد ہمارے سامنے ہے، اسے حاصل کرنا ہمارا کام ہے۔ ایسا غلبہ جو دلائل اور

تعلیم کے لحاظ سے ہم دنیا کے سامنے پیش کر سکتے ہیں وہ تو قرآن کریم میں موجود ہے۔ اور

اعلیٰ تعلیم جس کی وجہ سے قرآن تمام مذہبی کتب سے افضل ہے، اس میں موجود ہے۔ اور

ہر شخص جو غور کرے اس کو دیکھ سکتا ہے۔ لیکن جب تک ان دلائل کو عملی طور پر پیش نہ کیا جائے
 محض دلائل سے کوئی شخص قائل نہیں ہو سکتا۔ لوگوں کا عام طریق ہوتا ہے کہ جب وہ دلائل
 سے عاجز آجاتے ہیں تو وہ کہہ دیتے ہیں کہ بتاؤ تم نے اس تعلیم پر عمل کر کے کونسا تغیر اپنے
 اندر پیدا کر لیا ہے؟ کونسا اعلیٰ مقام حاصل کر لیا ہے؟ کونسی فضیلت حاصل کر لی ہے؟
 چنانچہ آج دشمن اسی طریق سے اسلام پر طعنہ زن ہو رہا ہے۔ جب ہم اس کے سامنے اسلام
 کی تعلیم پیش کرتے ہیں تو کہتا ہے۔ بتاؤ اسلامی ممالک نے کونسی رواداری کی مثال پیش
 کی ہے اور کونسے فتنے فساد انہوں نے رفع کئے ہیں۔ کونسا نیا تغیر انہوں نے پیدا کیا
 ہے اور اگر انہوں نے اسلام کی تعلیم پر عمل کر کے کچھ نہیں کیا تو اس تعلیم کو تم ہمارے سامنے
 کیوں پیش کرتے ہو۔ جب اس کے ماننے والے اسے رد کر چکے ہیں تو نہ ماننے والے کیونکر
 قبول کریں۔ یہ ایسا زبردست اعتراض ہے کہ اس کے سامنے ہمارے لئے بولنے کی کوئی
 گنجائش باقی نہیں رہتی۔ پس ضرورت ہے کہ ہم اپنے اندر تغیر پیدا کریں اور اسلام کی تعلیم کے
 ساتھ عمل کا ایسا اعلیٰ نمونہ پیش کریں کہ دشمن بھی اسلام کی علمی و عملی برتری کا اقرار کرنے لگے۔

دوسری خصوصیت اس جلسہ کی یہ تھی کہ مفتی اعظم فلسطین کے ذاتی نمائندوں ایشیخ عبداللہ غوثیہ اور
 السید سلیم الحسینی اور السید عبدالحمید بک جو افغانستان میں فلسطینی سفیر مقرر ہوئے تھے، نے اس
 جلسہ میں شرکت کی اور اول الذکر نے تو تقریر بھی کی۔ جس میں اسلامی اصول کو اپنانے اور فلسطین
 کے مظلوم مسلمانوں کی امداد کرنے کی اپیل کی۔

اس جلسہ میں مولانا عبدالغفور صاحب فاضل، مولانا ابو العطاء صاحب جالندھری، چودھری
 آسدا الدخاں صاحب بار ایٹ لا، صوفی مطیع الرحمن صاحب ایم۔ اے، قاضی محمد اسلم صاحب
 ایم۔ اے، مولانا جلال الدین صاحب شمس، حضرت مفتی محمد صادق صاحب، سید زین العابدین
 ولی اللہ شاہ صاحب اور میاں عبدالمنان صاحب نے تقریریں کیں۔

جلسہ کے انصر علی چودھری محمود احمد صاحب قائد خدام الاحمدیہ لاہور تھے جو اپنے نائبین چودھری
 عبدالکلیم خاں صاحب اور قاضی خالد ہدایت اللہ صاحب کے ہمراہ مقامی جماعت کے امیر شیخ بشیر احمد

صاحب اور ان کے نائب پروفیسر قاضی محمد اسلم صاحب کے مشورہ اور مدد سے کام کرتے رہے۔

۱۱ جنوری ۱۹۴۹ء کو ہمارے جرمن نو مسلم بھائی بہر عبد الشکور
کنزے پاکستان میل کے ذریعہ کراچی سے لاہور تشریف
لائے۔ اسٹیشن پر ہزاروں اصحاب نے ان کا شاندار استقبال کیا۔

بہر عبد الشکور کنزے کی لاہور
میں تشریف آوری

کیا۔ آپ جرمن فوج میں اعلیٰ فوجی افسر تھے۔ لبیا میں جنرل رومیل کی قیادت میں لڑتے ہوئے گرفتار
ہو گئے تھے۔ وہاں سے آپ کو امریکہ بھیجا گیا۔ جہاں سے انہیں ۱۹۴۶ء کے آخر میں انگلستان
لایا گیا۔ ادقید کی پابندیاں اٹھادی گئیں۔ انگلستان پہنچ کر آپ کا رجحان مذہب کی طرف ہو
گیا۔ چنانچہ آپ نے جماعت احمدیہ کے تبلیغی مرکز سے رابطہ قائم کر کے اسلامی لٹریچر کا مطالعہ
شروع کیا جس کے نتیجے میں بہت جلد آپ کو حقیقی اسلام قبول کرنے کی سعادت نصیب ہوئی۔
فالحمد لله على ذلك۔

محترم شیخ بشیر احمد صاحب امیر جماعت کی
والدہ محترمہ کی وفات ۲۹ جون ۱۹۴۹ء
کو مختصر سی علالت کے بعد وفات پا گئیں

آٹالہ وانا البیر راجون۔ مرحومہ بہت ہی نیک، مخلص اور مہمان نواز خاتون تھیں۔

۵ نومبر ۱۹۴۹ء کو (بروز اتوار) محترم شیخ بشیر احمد
صاحب امیر جماعت لاہور کی درخواست پر حضرت
امیر المومنین خلیفۃ المسیح الثانی رضی اللہ عنہ نے مجلس
عالمہ لاہور اور حلقہ جات کے عہدیداروں کے اجلاس

مجلس عاملہ جماعت احمدیہ لاہور کے
اجلاس میں حضرت امیر المومنین رضی اللہ عنہ کی
تشریف آوری۔ ۵ نومبر ۱۹۴۹ء

میں شمولیت فرمائی۔ اجلاس ۱۱ بجے محترم امیر صاحب کی کوٹھی واقعہ ۱۳۔ ٹیل روڈ میں ہوا۔ اجلاس
میں حضور نے کارکنان لاہور کو قیمتی ارشادات سے نوازا۔ بعد ازاں محترم شیخ صاحب کی طرف
سے دی گئی دعوت طعام میں سب احباب نے شرکت کی۔

ربوہ میں مستقل رہائش کیلئے لاہور سے
آخری قافلہ کی روانگی۔ ۷ نومبر ۱۹۴۹ء

حضرت امیر المومنین خلیفۃ المسیح الثانی رضی اللہ عنہ
مورخہ ۷ نومبر ۱۹۴۹ء کو دو بجے بعد دوپہر بذریعہ
موٹر کار ربوہ تشریف لے گئے۔ حضور کے ہمراہ

سیدہ امتین صاحبہ حرم ثالث، دو صاحبزادیاں، صاحبزادہ مرزا طاہر احمد صاحب اور حضرت
ڈاکٹر حشمت اللہ صاحب بھی تھے۔ دیگر عملہ محترم جناب پودھری ظہور احمد صاحب باجوہ قائم مقام
پرائیویٹ سکرٹری کی قیادت میں دو گھنٹہ بعد بذریعہ لاری روانہ ہوا۔ یہ گویا ربوہ میں مستقل رہائش کی
تکمیل کا دن تھا۔

لاہور میں جلسہ تیسرا القی
۷ دسمبر ۱۹۴۹ء

تقسیم ملک کے بعد پہلی مرتبہ لاہور میں وسیع پیمانے پر تیسرے القی
صلی اللہ علیہ وسلم کے موضوع پر وائی۔ ایم۔ سی ہال میں ایک
شاندار جلسہ کیا گیا۔ جلسہ کی صدارت جناب مولوی غلام محی الدین
صاحب قصوری سینئر ایڈووکیٹ پاکستان فیڈرل کورٹ نے فرمائی۔ ہال سامعین سے کچھ کھج بھرا
ہوا تھا۔

جلسہ میں جناب چوہدری اسد اللہ خاں صاحب بار ایٹ لا، جناب فتح محمد انوری صاحب
ایڈووکیٹ، جناب ڈاکٹر اے۔ ای میڈن صاحب، جناب قاضی محمد اسلم صاحب ایم۔ اے پروفیسر
گورنمنٹ کالج لاہور نے تقاریر کیں۔

آخر میں صاحب صدر نے اسلام کی اس خصوصیت پر زور دیا کہ اسلام جملہ مذاہب کے بانیان
کو راست باز قرار دیتا ہے۔ آخر میں پروفیسر سلطان محمود صاحب شاہد ایم۔ ایس۔ سی سکرٹری جلسہ نے
مقررین کا شکریہ ادا کیا۔

ڈاکٹر قاضی مسعود احمد صاحب سرجن کی
انگلستان سے کامیاب مراجعت ۹ دسمبر ۱۹۴۹ء

خان بہادر ڈاکٹر محمد بشیر صاحب ماہر امراض آنکھ
کان، ناک کے فرزند اکبر اور حضرت ڈاکٹر کرم الہی
صاحب سابق امیر جماعت احمدیہ امرتسر کے پوتے

ڈاکٹر مسعود احمد صاحب ولایت سے سرجری کی اعلیٰ تعلیم کی تکمیل کے بعد مورخہ ۹ دسمبر ۱۹۴۹ء کو لاہور

زندگی کو اسلامی تعلیم کے مطابق بنانے کی کوشش کرنا۔ (ب) تبلیغ اسلام کے لئے موثر ذرائع اختیار کرنا۔ (ج) احمدی طلباء میں علمی ذوق پیدا کرنا۔

۲۔ لائحہ عمل (ا) مختلف تبلیغی، تربیتی اور علمی اجلاس کرنا اور ٹریکٹ یا رسالے چھپوانا۔ (ب) مختلف جماعتی تحریکوں میں حصہ لینا۔ (ج) ایسوسی ایشن کی مالی ضروریات کو پورا کرنے کے لئے ایک فنڈ قائم کرنا۔

۳۔ عہدیداران۔ نگران اعلیٰ۔ پریزیڈنٹ۔ وائس پریزیڈنٹ۔ سکریٹری۔ فنانشل سکریٹری اور خزانچی۔

۴۔ طریق انتخاب و نامزدگی۔ دل مختلف کالجوں کے وہ احمدی دوست جو باقاعدہ

طور پر ممبر شپ کے فارم پُر کر کے ایسوسی ایشن کے ممبر بن چکے ہوں گے۔ ہر سو یا سو کی کسر پر دو نمائندے منتخب کریں گے۔ اس طور پر منتخب شدہ تمام نمائندوں کی مجلس ایگزیکٹو کمیٹی کہلائے گی۔

(ب) ایگزیکٹو کمیٹی اپنے میں سے پریزیڈنٹ، وائس پریزیڈنٹ، سکریٹری اور فنانشل سکریٹری کا انتخاب کرے گی۔ (ج) خزانچی کی نامزدگی نگران اعلیٰ کریں گے (د) ہر کالج کے منتخب شدہ نمائندے اپنے میں سے ایک کو نمائندہ اعلیٰ منتخب کریں گے۔

۵۔ مالی فنڈ۔ (الف) ہر ممبر تین روپے سالانہ چھ مہینہ کمشت یا بذریعہ اقساط ادا کریگا۔

(ب) ہر کالج کے نمائندہ اعلیٰ کا فرض ہوگا کہ وہ اپنے کالج کے تمام ممبران سے بروقت چندہ وصول کر کے پچیس فیصدی اپنے کالج کی مقامی تنظیم کے اخراجات کے لئے رکھ کر باقی چندہ خزانچی کے پاس جمع کرا دیں۔ مقامی اخراجات کی تفصیلی اطلاع بھی فنانشل سکریٹری کو کرنی ہوگی۔

(ج) فنانشل سکریٹری کی رپورٹ اور پریزیڈنٹ کی منظوری سے اخراجات کے لئے رقم خزانچی سے لی جاسکے گی۔

۳ نومبر ۱۹۵۱ء بروز ہفتہ محترم چودھری فقیر محمد صاحب ریٹائرڈ ڈپٹی سپرنٹنڈنٹ پولیس کا چند ماہ لاہور میں بیمار رہنے کے بعد انتقال ہو گیا۔ انالہ وانا الیہ راجعون۔

محترم چودھری فقیر محمد صاحب کی وفات۔ ۳ نومبر ۱۹۵۱ء

مردم خدمت سلسلہ کے لئے بے پناہ جذبہ رکھتے تھے۔ دنیوی ملازمت سے فارغ ہونے کے بعد زندگی وقف کر کے مرکز سلسلہ میں حاضر ہو گئے تھے اور حضرت خلیفۃ المسیح الثانی رضی اللہ عنہ کے حکم کی تعمیل میں وکیل الدیوان تحریک جدید کے عہدہ پرفائزرہ کو کافی عرصہ کام کرتے رہے۔

محترم ملک عطاء الرحمن اور محترم ملک احسان اللہ صاحبان چھ سال سے نانڈ عرصہ تک فرانس اور مغربی افریقہ میں فریضہ تبلیغ ادا کرنے کے بعد ۹ نومبر ۱۹۵۱ء کی صبح کو پاکستان ایکسپریس کے ذریعہ کراچی سے لاہور پہنچے۔ ریلوے اسٹیشن پر محترم جناب شیخ بشیر احمد صاحب امیر جماعت احمدیہ لاہور نے ایک مجمع کثیر کے ساتھ ان مجاہدین کا استقبال کیا۔ حضرت صاحبزادہ مرزا ناصر احمد صاحب بھی ازراہ نوازش اسٹیشن پر تشریف لائے ہوئے تھے۔ احباب نے ان مجاہد بھائیوں کو بکثرت پھولوں کے ہار پہنائے۔ مصافحہ و معانقہ سے فارغ ہونے کے بعد ہر دو مجاہد بھائی احباب کی معیت میں اسٹیشن سے باہر تشریف لائے جہاں محترم شیخ صاحب نے دُعا کروائی اور احباب کو رخصت ہونے کی اجازت دی۔

احباب کو رخصت کر کے دونو مجاہد اپنے والد محترم ملک خدا بخش صاحب کی قبر پر قبستان میانی صاحب تشریف لے گئے۔ ملک صاحب محترم کی وفات ایسے حالات میں ہوئی جبکہ یہ دونو مجاہد اپنے وطن سے ہزاروں میل دور تھے۔

مرضہ ۲۰ نومبر ۱۹۵۱ء کو محترم جناب قاضی محمد اسلم صاحب ایم۔ اے پروفیسر گورنمنٹ کالج لاہور نے محترم خلیفہ شجاع الدین صاحب کی زیر صدارت وائی۔ ایم۔ سی۔ اے ہال میں پنجاب کے تعلیمی مسائل پر محترم قاضی محمد اسلم صاحب کی تقریر ۲۰ نومبر ۱۹۵۱ء

وائی۔ ایم۔ سی۔ اے ہال میں پنجاب کے تعلیمی مسائل پر ایک تقریر فرمائی۔ جناب پروفیسر صاحب نے ابتدائی ثانوی اور یونیورسٹی تعلیم کے اہم مسائل پر روشنی ڈالی۔

تعلیم الاسلام کالج لاہور میں ماہرین تعلیم کا اجلاس۔ ۲۷ جنوری ۱۹۵۲ء

”بارگاہ ادب“ لاہور کے زیر اہتمام ایک علمی اجلاس ۲۷ جنوری بروز اتوار ۳ بجے دن کو ”تعلیم الاسلام کالج لاہور“ میں مشہور ریاضی دان خواجہ دل محمد صاحب ایم اے کی صدارت میں ہوا۔ جس میں ”پنجاب کا موجودہ نظام تعلیم“ کے موضوع پر مختلف کالجوں کے پروفیسر صاحبان نے اپنے اپنے خیالات کا اظہار فرمایا۔

لجنہ امار الد لاہور کا اہم اجلاس ۱۳ مئی ۱۹۵۲ء

لجنہ امار الد لاہور کی عہدیدار خواتین کو جب بھی موقع ملا، مرکز سے معزز ہستیوں کو دعوت دے کر اپنے ہاں تقاریب کروائیں۔ اسی سلسلہ میں صدر لجنہ امار الد مرکزیہ حضرت سیدہ امتین صاحبہ رحم حضرت امیر المومنین المصلح الموعود خلیفۃ المسیح الثانیؒ لجنہ لاہور کی دعوت پر تشریف لائیں اور مورخہ ۱۳ مئی ۱۹۵۲ء کو لجنہ کے ایک خصوصی اجلاس میں مسجد احمدیہ بیرون دہلی دروازہ میں ایک اہم تقریر فرمائی۔

منٹوپارک لاہور میں آنرےبل چودھری محمد ظفر الد خاں صاحب خطبہ عید ۲۵ جون ۱۹۵۲ء

آنرےبل چودھری محمد ظفر الد خاں صاحب لاہور تشریف لائے ہوئے تھے۔ محترم امیر جماعت احمدیہ شیخ بشیر احمد صاحب کی درخواست پر عید الفطر کا خطبہ آپ نے منٹوپارک میں دیا۔ خطبہ میں آپ نے احباب کو وقت

کے تقاضوں کو پہچاننے اور ان کے مطابق اپنے اندر تبدیلی پیدا کرنے کی طرف توجہ دلائی۔ حاضری دو اور تین ہزار افراد کے درمیان تھی۔

مجلس احمدیہ لاہور کا جماعت احمدیہ کے خلاف پروپیگنڈا۔ ۱۹۵۲ء

جیسا کہ تحقیقاتی رپورٹ سے ظاہر ہے شروع شروع میں احمدی لیڈر کانگریس کے ساتھ تھے مگر مئی ۱۹۳۱ء کو لاہور میں ایک جلسہ کر کے انہوں نے بعض مخصوص

فوائد حاصل کرنے کے لئے ”مجلس احمدی“ کی بنیاد رکھ دی اور اسی سال انہوں نے ”کشمیر کمیٹی“ کی بڑھتی ہوئی مقبولیت کو دیکھ کر ۱۴ اگست کو ”یوم کشمیر“ منایا۔ اور اس سے دو عمرے دن اعلان

کر دیا کہ انہوں نے کشمیری بھائیوں کی حمایت میں تحریک کا آغاز کر دیا ہے چنانچہ ۳۰ اکتوبر ۱۹۳۱ء کو مولوی مظہر علی صاحب اظہر کی سرکردگی میں ایک سورتھانہ کاروں کا اجتماعوں کی طرف روانہ ہو گیا۔ اس اقدام سے عوام میں ان کو خاص شہرت حاصل ہو گئی۔

اترار کا مطمح نظر شروع سے یہ تھا کہ اس ملک میں اگر وہ نمایاں حیثیت حاصل کرنا چاہتے ہیں تو اس کا ذریعہ ایک ہی ہے اور وہ یہ کہ مذہبی لبادہ اوٹھ کر جماعت احمدیہ کی مخالفت کی جائے۔ اور اس طرح عوام الناس کے جذبات سے کھیل کر انہیں اپنا ہمنوا بنا لیا جائے چنانچہ انہوں نے اس ملک کے طول و عرض میں جماعت احمدیہ کے خلاف جلسے کرنا شروع کر دیئے۔ ۱۹۳۲ء میں قادیان کے متصل دیانند اینگو ویدک ہائی سکول کی گراؤنڈ میں انہوں نے ایک وسیع پیمانہ پر کانفرنس منعقد کی جس میں سید عطاء اللہ شاہ بخاری نے جماعت احمدیہ کے خلاف پانچ گھنٹہ کی ایک نفرت آمیز تقریر کی۔ اس تقریر کی بناء پر بخاری صاحب کے خلاف مقدمہ چلایا گیا جس کی سماعت کے دوران میں احرار پر اپیگنڈا کی بناء پر عوام سادہ لوح کے جذبات اتنے براہِ نیختہ ہوئے کہ خود تقریر سے بھی نہ ہوئے ہوں گے۔ وہ دن اور یہ دن، ہر قابل ذکر اتراری مقبرہ احمدیوں، ان کے رہنماؤں اور ان کے عقیدوں کے خلاف ہر قسم کی باتیں کہتا رہا ہے۔

پاکستان بننے کے بعد بظاہر احراریوں کا مستقبل بالکل تاریک تھا کیونکہ متحدہ ہندوستان میں یہ کانگرس کے ہمنوا اور قیام پاکستان کے شدید مخالف تھے۔ مگر جماعت احمدیہ کی مخالفت ایک ایسا حربہ ان کے ہاتھ میں تھا جس کے استعمال سے آہستہ آہستہ پھر انہیں مقبولیت حاصل ہونا شروع ہو گئی۔ چنانچہ تقسیم ملک کے بعد احرار کا سب سے بڑا اجتماع ۱۲ جنوری سے ۱۴ جنوری ۱۹۴۹ء تک لاہور میں ”احرار ڈیفنس کانفرنس“ کے نام سے ہوا۔ اس اجتماع میں انہوں نے اپنی سیاسی حیثیت کو خیر باد کہہ کر محض مذہبی حیثیت سے کام کرنے کا اعلان کیا چنانچہ اس کے بعد انہوں نے مغربی پاکستان کے تمام قابل ذکر شہروں میں ”تبلیغی کانفرنسیں“ منعقد کرنا شروع کر دیں۔ اور آہستہ آہستہ اختلافی مسائل کے ساتھ ساتھ احمدیوں کو ”غیر مسلم اقلیت“ قرار دینے اور آئین بل چودھری محمد ظفر اللہ خاں صاحب کو وزارت خارجہ کے منصب جلیلہ

سے ہٹانے کے مطالبات بھی پیش کرنا شروع کر دیئے۔ نوبت بائینجار رسید کہ عوام میں اشتعال انگیز تقریریں کر کے احمدیوں کے خلاف جبروت شد پر اکساتا ان کا عام معمول ہو گیا۔ چنانچہ ۱۱ اگست ۱۹۶۸ء کو کوئٹہ میں "ختم نبوت" کے موضوع پر ریلوے کے مسلم

میجر محمود احمد صاحب کی شہادت
۱۱ اگست ۱۹۶۸ء

ملازمین ایک جلسہ کروا رہے تھے جس میں علماء احرار نے اس قدر اشتعال انگیزی کی کہ ایک احمدی ڈاکٹر میجر محمود احمد صاحب جو ایک مریض کو دیکھنے کے بعد واپس آتے ہوئے جلسہ گاہ کے پاس سے گزرے۔ اتفاق سے ان کی موٹر کار جلسہ کے قریب ٹھہر گئی۔ ابھی وہ دوبارہ کار چلانے کی کوشش میں مصروف تھے کہ جلسہ گاہ سے نکل کر ایک ہجوم نے ان کے ارد گرد گھیر ڈال لیا۔ میجر صاحب کو کار سے گھسیٹ کر نیچے اتارا اور پتھر اور پھیرے مار مار کر انہیں شہید کر دیا۔ انا اللہ وانا الیہ راجعون۔ رپورٹ تحقیقاتی عدالت میں اس واقعہ کے ذکر میں لکھا ہے کہ

"اُن کی پوری انتڑیاں پیٹ سے باہر نکل آئی تھیں۔ ان کی نقش کے پوسٹ مارٹم معائنہ سے معلوم ہوتا ہے کہ اُن کے جسم پر کُند اور تیز دھار والے ہتھیاروں سے لگائے گئے چھیلے زخم تھے۔ اور موت ایک تو صدمے سے اور دوسرے داخلی جریان خون سے واقع ہوئی۔ جو بائیں پھیپھڑے، بائیں گردے اور جگر کے دائیں کنارے کے زخموں سے جاری ہوا تھا۔ کوئی شخص بھی "اسلامی شجاعت" کے اس کارنامے کی نیک نامی لینے پر آمادہ نہ ہوا۔ اور شہداء عینی شاہدوں میں سے ایک بھی ایسا نہ نکلا جو ان "غازیوں" کی نشاندہی کر سکتا یا کرنے کا خواہشمند ہوتا جن سے یہ "بہادارانہ" قتل صادر ہوا تھا۔ لہذا اصل مجرم شناخت نہ کئے جاسکے اور مقدمہ بے سرِ غ ہی داخل دفتر کر دیا گیا۔"

پھر یکم اکتوبر ۱۹۶۸ء کو سات احمدیوں کا ایک دفعہ پیغام حق پہنچانے کے لئے "اوکاڑہ" سے چکٹ میں گیا جہاں کے احرار نے ان پر کیچڑ پھینکی۔ ان

میاں غلام محمد صاحب مدرس کی
شہادت

کے چہروں پر کالک ٹی اور گندے پانی سے انہیں ہنکا کر ریلوے اسٹیشن اوکاڑہ تک پہنچایا۔ اس

واقعہ کی پولیس میں جب رپورٹ لکھوائی گئی تو پولیس نے ایک شخص مولوی فضل الہی صاحب کو جو شہادت کے سرغنہ تھے، زیر حراست لے لیا۔ اس گرفتاری کے خلاف احرار نے بے انتہا اشتعال انگیز تقریریں کر کے سخت احتجاج کیا اور نوجوان حاضرین سے اپیل کی کہ ”مرزائی فتنہ سے قوم کو نجات دلاؤ“ دوسرے دن ایک شخص محمد اشرف نے میاں غلام محمد صاحب احمدی مدرس کا ایک چھڑے سے مسلح ہو کر تعاقب کیا اور اس زور سے چھڑا مارا کہ مدرس مذکور کو جو ابھی بھٹانہ میں رپورٹ درج کروانے کے لئے لیجائے جا رہے تھے کہ انہوں نے رستہ میں ہی جام شہادت نوش فرمالیا۔ انا لد وانا الیہ راجعون۔

اس واقعہ کے بعد اسی مہینہ میں راولپنڈی میں ایک میاں بدر دین صاحب کی شہادت شخص ولایت خاں نے ایک احمدی بدر دین صاحب کو گولی مار کر شہید کر دیا۔ اور جب اس سے بیان لیا گیا تو اس نے خود اعتراف کیا کہ ”میں بدر دین کو اس لئے ہلاک کیا ہے کہ وہ احمدی ہے“

احرار نے جب دیکھا کہ آہستہ آہستہ ان کی تحریک ترقی کر رہی اور احمدیوں کے خلاف بڑھتی جا رہی ہے اور گورنمنٹ بھی ان سے کوئی باز پرس نہیں کر رہی تو انہوں نے وسیع پیمانے پر لاہور میں ۲۵ مئی ۱۹۵۱ء کوئی باز پرس نہیں کر رہی تو انہوں نے وسیع پیمانے پر لاہور میں ”یوم تشکر“ منانے کا فیصلہ کیا اور اس کے لئے ۲۵-۲۶ مئی ۱۹۵۱ء کے دو دن مقرر کئے گئے۔ ”یوم تشکر“ منانے کے سلسلے میں پہلے دن تمام پنجاب اور صوبہ سرحد کے اصلاخ پشاور و بہری پور ہزارہ کے احراری رضا کاروں کے دستے لاہور کے بازاروں سے لشکرِ جلوس گذرے۔ ان کے ساتھ پانچ بینڈ باجے بھی تھے۔ شام کو جلسہ ہوا جس میں بہت سے مسلم لیگی ایم۔ ایل۔ اے اور عہدیدار بھی شامل تھے۔ احراریڈروں نے تقریریں کیں۔ صاحبزادہ فیض الحسن نے اپنی تقریر میں مطالبہ کیا کہ احمدیوں کو اقلیت قرار دیا جائے یا انہیں مجبور کیا جائے کہ اس ملک کو چھوڑ دیں اور بھارت میں آباد ہو جائیں۔ مولانا محمد علی (جالدھری) نے جو جلسہ کی صدارت کر رہے تھے ایک قسرازداد پیش کی جس میں حکومت پاکستان سے مطالبہ کیا گیا تھا کہ احمدیوں کو ذمہ دار عہدوں سے موقوف

کر دے اور سید عطاء اللہ شاہ بخاری نے میجر جنرل نذیر احمد کی گرفتاری دراولینڈی سازش کیس میں ناقص کا ذکر کر کے کہا کہ اس گرفتاری نے ”یوم تشکر“ کو ”یوم تفریح“ بنا دیا ہے کیونکہ مملکت ایک بہت بڑے خطرے سے بچ گئی ہے۔ بخاری نے حسب معمول اپنے متبذل اور پست مزاج سے کام لیکر کہا کہ میجر جنرل نذیر احمد زندہ ہو گیا ہے۔ اب احمدی اس کو نئی پتلون پہنائیں۔ اس نے یہ بھی کہا کہ میجر جنرل نذیر احمد کو مرزا بشیر الدین محمود احمد نے اکسا کر سازش میں شامل کرایا ہے۔ بخاری نے اس جلسے کے حاضرین سے جو نعرے گلوائے وہ حسب ذیل تھے۔

”خاک حرامان پاکستان مُردہ باد“، ”خدا راں پاکستان مُردہ باد“، ”پاکستان زندہ باد“

”مرزا بشیر الدین محمود احمد مُردہ باد“، ”مرزائیت مُردہ باد“

۲۶ مئی کے جلسے میں قاضی احسان احمد شجاع آبادی نے پھر مقدمہ سازش راولپنڈی کا ذکر کیا اور شیخ حسام الدین نے اعلان کیا کہ احمدی جو مسلمانوں کے قومی مفاد کیلئے ایک خطرہ ہیں کلیدی عہدوں سے موقوف کئے جانے چاہئیں۔ شیخ حسام الدین اور علامہ علاؤ الدین صدیقی نے چودھری ظفر اللہ خاں کے متعلق توہین آمیز کلمات کہے اور ان کی موقوفی کا مطالبہ کیا۔ اس دن بھی ایک جلوس نکالا گیا۔

جب حسب معمول اس جلسے کی تقریروں کی روداد چیف منسٹر کی خدمت میں پیش کی گئی تو انہوں نے اس پر ذیل کی محنت خیز رائے لکھی۔

”اگر ایک ایسے مسئلے سے فائدہ اٹھا کر جس کو پاکستانی عوام میں واضح مقبولیت حاصل

ہے اپنے لئے محض سیاسی موقف و مقام پیدا کرنے کی کوشش کر رہے ہیں۔ ہمیں اس امر

پر گہری نظر رکھنی چاہیئے کہ یہ معاملہ ایک خاص حد سے متجاوز نہ ہو“

چیف منسٹر کے ان الفاظ سے صاف ظاہر ہے کہ ان کو احمدیوں کی ذلیل مخالفت اور گورنمنٹ کے معزز احمدی عہدیداروں کی توہین و تضحیک سے کوئی واسطہ نہیں تھا۔ ان کو اگر فکر تھی تو صرف یہ کہ ان کی کُرسیاں محفوظ رہیں۔

۲۵ اگست ۱۹۵۱ء کو سید عطاء اللہ شاہ صاحب
بخاری نے موچیدروازہ کے باہر ایک اور
اشتعال انگیز تقریر ۲۵ اگست ۱۹۵۱ء

(الف) چودھری ظفر اللہ خاں وزیر خارجہ پاکستان مملکت کے وفادار نہیں۔

(ب) تقسیم سے قبل جماعت احمدیہ نے اپنے پیروؤں کو بتایا تھا کہ پاکستان وجود میں نہیں
آئے گا اور اگر کوئی اس قسم کی مملکت پیدا بھی کر لی گئی تو تقسیم شدہ ملک دوبارہ متحد ہو جائیگا۔
(ج) احمدی بھارت کی حکومت کے جاسوس ہیں۔ اگر بھارت کے ساتھ جنگ چھڑ جائے تو
اس موقع سے فائدہ اٹھا کر احمدیوں کی بیخ کنی کر دینی چاہیئے جو مملکت کے دشمن ہیں۔

اس قسم کی اولیسیوں کنونشنیں اور کانفرنسیں ملک کے طول و
عرض میں احراریوں نے اس سال منعقد کیں مگر ہم اپنے مضمون
کو صرف لاہور تک محدود رکھنا چاہتے ہیں۔

آل پارٹیز کنونشن لاہور
۱۳ جولائی ۱۹۵۲ء

۱۳ جولائی ۱۹۵۲ء کو لاہور میں ایک آل پارٹیز کنونشن منعقد کی گئی جس کے داعیوں میں
اکثریت احراری علماء کی تھی اور دعوت نامے کوئی ساٹھ علمائے دین کے نام جاری کئے گئے تھے۔
اور کنونشن میں دوسرے علماء کے علاوہ کراچی سے مولانا احتشام الحق تھانوی، مولانا عبداللطیف
بدایونی اور سید سلیمان ندوی بھی شامل ہوئے تھے۔
اس کنونشن میں تین مطالبات منظور کئے گئے۔

۱۔ چودھری ظفر اللہ خاں کو وزارت خارجہ کے عہدہ سے برطرف کیا جائے۔ ۲۔ احمدیوں
کو اقلیت قرار دیا جائے اور ۳۔ احمدیوں کو مملکت کے کلیدی عہدوں سے ہٹا دیا جائے
اس کنونشن میں ملک کے بین نامور علماء کی ایک مجلس عمل مرتب کی گئی تاکہ آئندہ
لاحہ عمل کا فیصلہ کیا جاسکے۔

تحقیقاتی رپورٹ صفحہ ۸۴ سے ظاہر ہے کہ ڈائریکٹر
تعلقات عامہ نے ۱۹۵۱-۵۲ء اور ۱۹۵۲-۵۳ء میں
مجموعی حیثیت سے ایک لاکھ روپیہ "آف" کو

حکومت کی طرف سے شریک
اخبارات کو عطا کیا

اٹھاون ہزار "احسان" کو، پندرہ ہزار "مغربی پاکستان" کو اور تیس ہزار روپیہ "زمیندار گودیہ" اگر حکومت چاہتی تو کیا مجال تھی کہ یہ اخبارات اس شورش میں حصہ لیتے۔ مگر ان اخبارات نے لوگوں کو مشتعل کرنے میں دوسرے اخبارات سے بھی زیادہ حصہ لیا۔ ایسا معلوم ہوتا تھا گویا اس وقت کی حکومت خود روپیہ خرچ کر کے اخبارات کے ذریعہ پبلک کو شورش پیدا کرنے کے لئے اگسا رہی تھی۔

محکمہ اسلامیات اور حکومت | پھر "محکمہ اسلامیات" کے نام سے جن علماء پر حکومت کی طرف سے روپیہ صرف کیا گیا۔ ان میں سے بھی بیشتر

نے اس تحریک میں پورا حصہ لیا۔ مشہور علماء کے نام یہ ہیں۔ مولانا ابوالحسنات محمد احمد، مولانا محمد بخش صاحب مسلم، مولوی غلام دین صاحب، صاحبزادہ فیض الحسن صاحب، علامہ علاؤ الدین صاحب صدیقی، مولانا غلام محمد صاحب ترنم، قاضی مرید احمد صاحب، حافظ کفایت حسین صاحب، پروفیسر عبدالحمید صاحب، مولانا سلیم الد صاحب، مفتی محمد حسن صاحب۔

فسادات کی انتہا | حکومت کی مسلسل نرمی اور آل پارٹیز کے علماء کو ڈھیل دینے کا نتیجہ یہ نکلا کہ علماء نے سارے ملک میں جلسوں اور جلوسوں کے ذریعہ جماعت احمدیہ کے خلاف اشتعال انگیزی کی حد کر دی۔ خفا کسلہ

مارچ ۱۹۵۳ء

راقم الحروف کو وہ زمانہ خوب یاد ہے۔ ان ایام میں احمدی بڑی ہی مظلوم حیثیت میں تھے۔ ان کا کاروبار بند ہو چکا تھا اور دعاؤں میں مصروف رہتے تھے۔

مارچ ۱۹۵۳ء کے پہلے ہفتے میں تو احمدیوں کے لئے ریل گاڑی اور بسوں پر سفر کرنا بھی دشوار ہو رہا تھا۔ ہر سواری پر، ہر راستہ میں اور ہر گھر میں جماعت احمدیہ کی مخالفت کا چرچا تھا اور شرعاً بیچارے بے بس تھے۔ بے عزتی کے ڈر سے حق و انصاف کا ساتھ دینا بھی ان کے لئے دشوار ہو رہا تھا۔ ادھر حضرت امیر المومنین رضی اللہ عنہ کی طرف سے اخبار الفضل بند ہونے کی وجہ سے دستی پرلین پر اپنی اور ربوہ کی خیریت کی خبر بھیجی جاتی تھی۔ نیز جماعتوں کو تسلی دی جاتی تھی کہ اللہ تعالیٰ پر بھروسہ رکھو، دعائیں کرو اور اپنے اپنے گھروں کو مت چھوڑو مگر شور دن بدن

بڑھتا جا رہا تھا حتیٰ کہ مخالفین نے ۱۴ مارچ ۱۹۵۳ء کا دن اس امر کے لئے مقرر کر لیا کہ اس دن کوئی احمدی زندہ نہ رہنے دیا جائے گا اور ان کا مال و اسباب لوٹ لیا جائے گا۔ اب پولیس بھی بے بس تھی اور شرفاء بھی۔

۱۴ مارچ ۱۹۵۳ء کو ساڑھے چار بجے شام دہلی دروازے کے باہر ایک جلسہ عام منعقد ہوا۔ جس میں حاضرین کی تعداد پانچ ہزار کے قریب تھی۔ اس جلسے میں یہ بھی بیان کیا گیا کہ چوک والگواں میں ایک لڑکے کو گولی مار دی ہے اور قرآن مجید کو پامال کیا ہے۔ جلسے کے بعد ایک جلوس مرتب کیا گیا جو مسجد وزیر خاں کی طرف روانہ ہوا۔ منظور الحق اور محمد صادق اسسٹنٹ انسپکٹرنے مسجد وزیر خاں کے قریب اس ہجوم کو روکا۔ سید فردوس شاہ ڈپٹی سپرنٹنڈنٹ پولیس کو ٹیلیفون پر اطلاع ملی کہ ان اسسٹنٹ سب انسپکٹروں کو اٹھا کر مسجد میں لے گئے ہیں اور یہ دونوں ہلاک کر دیئے گئے ہیں یا عنقریب کئے جانے والے ہیں۔ ڈپٹی سپرنٹنڈنٹ پولیس نے ایک مسلح ریپرو دستہ کی زیر سرکردگی سب انسپکٹر مظفر خاں (حقانہ کو توالی) کو ساتھ لیا اور مسجد کی طرف چل دیئے۔ مسجد کے عین باہر ان کا سامنا ایک غضبناک ہجوم سے ہوا۔ جب ڈی۔ ایس۔ پی نے پوچھا کہ وہ دو پولیس افسر کہاں ہیں؟ تو ان کو بلوائیوں نے گھیر لیا اور ان پر چھروں اور لاٹھیوں سے حملہ کر کے وہیں ہلاک کر دیا۔ سید فردوس شاہ کے جسم پر بادون زخموں کے نشان تھے۔ ان کا اپنا ریوالور اور ان کے ساتھی پولیس مینوں کی دو ہندو قین چھین لی گئیں اور سب انسپکٹر مظفر خاں زخمی ہو گیا۔ ڈی۔ ایس۔ پی کی نقش کو کسی نے کو توالی پہنچا دیا۔

یہ وہ زمانہ تھا جبکہ حضرت اقدس امیر المؤمنین خلیفۃ المسیح الثانی سمیت تمام سابق پنجاب کے قابل ذکر احمدیوں کے گھروں کی تلاشیاں لی گئیں اور کوشش یہ کی گئی کہ اگر کسی احمدی کے گھر سے اپنی دفاعی ضروریات کے لئے چاقو بھی برآمد ہو جائے تو اسے گرفتار کر لیا جائے چنانچہ ہمارے نہایت ہی محبوب اور پیارے امام حضرت امیر المؤمنین خلیفۃ المسیحؒ کے بھائی حضرت صاحبزادہ مرزا شریف احمد صاحبؒ اور بیٹے حضرت صاحبزادہ مرزا ناصر احمد صاحب (خلیفۃ المسیح الثالث ایہ اللہ) کو بھی اسی جرم میں گرفتار کر لیا گیا۔ حالانکہ اول الذکر بزرگ کا جرم صرف اس قدر تھا کہ ان کی اسلحہ کی دکان

تھی اور ایک ہندو انہوں نے مرمت کے لئے گھر رکھی ہوئی تھی اور آخر الذکر بزرگ کے سسرال کی طرف سے آپ کی بیگم صاحبہ کو نوابی طریق کے مطابق ایک مرصع خنجر جہیز میں ملا تھا جن کی برآمدی پردوں بزرگوں کو گرفتار کر لیا گیا۔ یہ گرفتاریاں یکم اپریل ۱۹۵۳ء کو ظہور میں آئیں اور ۲۸ مئی ۱۹۵۳ء کو انہیں آزاد کر دیا گیا۔

ان تلاشیوں اور گرفتاریوں سے یہ امر ظاہر ہوتا تھا کہ اس وقت کی حکومت یہ چاہتی تھی کہ احمدی اپنے ظالم اور خود دشمنوں کے ہاتھوں نہتے مارے جائیں اور خود حفاظتی کے لئے اپنے گھر میں معمولی چاقو بھی نہ رکھ سکیں مگر اللہ تعالیٰ کی قدرت دیکھئے کہ اس نے احمدیوں کی اس طرح خارق عادت طور پر حفاظت کی کہ مخالف یہ سمجھتے تھے کہ گویا احمدیوں کے گھر اسلحہ سے بھرے پڑے ہیں۔ اکثر مقامات پر یہ بھی سنا گیا کہ انہوں نے فوج منگوائی ہوئی ہے جو رات کو ان کے گھروں کا پہرہ دیتی ہے۔

۵ مارچ ۱۹۵۳ء کو مشتعل ہجوم ہر حصہ میں گشت لگا رہا تھا۔ سرکاری املاک کو نقصان پہنچانا، لوٹ کھسوٹ اور قتل و غارت کو بالکل معمولی چیزیں سمجھا جا رہا تھا۔

میاں منظور احمد صاحب مدرس کی شہادت۔ ۵ مارچ ۱۹۵۳ء

باغبانپورہ کے ایک احمدی مدرس منظور احمد صاحب کو چھڑے کی ایک ضرب سے شہید کر دیا گیا۔ کئی پرائیویٹ کار و باری مرکز بھی لوٹ لئے گئے غرض کہ لاقانونی کے اتنے واقعات ہوئے کہ پولیس اور فوج کو کئی بار گولی چلانا پڑی۔ رات اور دن کے اکثر حصوں میں ڈسٹرکٹ مجسٹریٹ نے کرفیو لگا رکھا تھا مگر لوگ بالکل بے پروا ہو رہے تھے۔

۶ مارچ کو جو ہولناک واقعات ہوئے ان کا ذکر کرتے ہوئے ٹیکورٹ کے فاضل بیج صاحبان

لکھتے ہیں۔

”اس دن کے واقعات کو دیکھ کر ”سینٹ بارٹھولومبو“

یاد آتا تھا حتیٰ کہ ڈیڑھ بجے بعد دوپہر مارشل لا کا اعلان

چار اور احمدیوں کی شہادت

کر دیا گیا۔ ہم ذکر کر چکے ہیں کہ ایک دن قبل ایک احمدی مدرس قتل کر دیا گیا تھا۔ ۶ مارچ کو ایک احمدی

محمد شفیعؒ بر ما والا مغلیہ دورہ میں ہلاک کر دیا گیا۔ اور کالج کے ایک احمدی طالب علم (میاں جمال احمد صاحب ابن مستری اندر محمد صاحب) کو بھائی دروازہ کے اندر لوگوں نے چھڑے مار مار کر قتل کر دیا۔ ایک اور احمدی (یا مفروضہ احمدی) مرزا کریم بیگ کو فلیمنگ روڈ پر چھڑا مار دیا گیا۔ اور اس کی نعش ایک چتا میں پھینک دی گئی جو فرنیچر کو آگ لگا کر تیار کی گئی تھی احمدیوں کی جو جائیدادیں اور دکانیں اس دن لوٹی یا جلائی گئیں۔ وہ یہ تھیں۔ پاک ریزہ، شفا میڈیکل، اور سوکو، موسیٰ اینڈ سنز کی دوکان، راجپوت سائیکل ورکس، ملک محمد طفیل اور ملک برکت علی کے چوب عمارتی کے احاطے اور گودام، میسن روڈ پر ملک عبدالرحمن کا مکان اور مزنگ روڈ اور ٹپس روڈ پر پانچ احمدیوں کے مکان جن میں شیخ نور احمد ایڈووکیٹ کا مکان بھی شامل تھا۔ تیسرے پہر ایک ممتاز ایڈووکیٹ مسٹر بشیر احمد امیر جماعت احمدیہ لاہور کا مکان گھیر لیا گیا۔ ہجوم اس مکان میں داخل ہونے ہی والا تھا کہ مسٹر بشیر احمد نے اپنے دفاع میں چند گولیاں چلائیں۔ ایک خاص فوجی عدالت نے ان کے اس فعل پر مقدمہ چلایا لیکن وہ بری کر دیئے گئے۔ ۶۔ مارچ کی رات کو عبدالکریم مالک پالیونیئر الیکٹرک اینڈ بیٹری سٹیشن کے مکان پر چھاپا مارا گیا اور ان کی بوڑھی والدہ قتل کر دی گئی۔ ۷۔

اوپر مارشل لاؤ کا ذکر کیا گیا ہے۔ مارشل لا کا لگنا تھا کہ مشتعل ہجوم کے ہوش بحال ہو گئے اور ایک دن میں امن قائم ہو گیا۔ ہم ان واقعات کا مفصل ذکر کرنے کی ضرورت محسوس نہیں کرتے۔ ہاں اتنا ذکر ضروری ہے کہ امن بحال ہو جانے کے بعد حکومت پاکستان نے اس امر کی ضرورت محسوس کی کہ عدالت عالیہ کے دو فاضل جج صاحبان سے ان سارے واقعات کی تحقیقات کروائی جائے۔ چنانچہ کئی ماہ کی محنت و مشاقت کے بعد جج صاحبان نے ایک مفصل رپورٹ تیار کی جو ”رپورٹ تحقیقاتی عدالت برائے تحقیقات فسادات پنجاب ۱۹۵۳ء“ کے نام سے شائع

۷۔ میاں جمال احمد صاحب لاہور میں امانتاً دفن کر دیئے گئے تھے۔ پھر حضرت خلیفۃ المسیح الثانیؒ کی اجازت سے ۱۹۵۴ء کو کبھی مقبرہ ربوہ میں دفن کئے گئے۔ شہادت کے وقت مرحوم کی عمر ۱۵ سال اور ۵ دن تھی اور ایف۔ اے کا طالب علم تھا۔ ۸۔ مفروضہ نہیں بہت مخلص احمدی تھے۔ ۹۔ رپورٹ تحقیقاتی عدالت ہلاک

ہو چکی ہے۔ اس رپورٹ کے آخری نتائج کے ضمن میں لکھا ہے
 ”ہمارا احساس یہ بھی ہے کہ احراروں سے تو ایسا برتاؤ کیا گیا گویا وہ خاندان کے افراد ہیں
 اور احمدیوں کو اجنبی سمجھا گیا“

ساری رپورٹ کا خلاصہ کتاب کے آخری پیرا میں یوں درج ہے کہ
 ”ہمیں یقین واثق ہے کہ اگر احرار کے مسئلہ کو سیاسی مصالح سے الگ ہو کر محض قانون و
 انتظام کا مسئلہ قرار دیا جاتا تو صرف ایک ڈسٹرکٹ مجسٹریٹ اور ایک سپرنٹنڈنٹ پولیس ان
 کے مذاکرہ کے لئے کافی تھے چنانچہ وہ طاقت جسے انسانی ضمیر کہتے ہیں ہمیں یہ سوال
 کرنے کی ترغیب دیتی ہے کہ کیا ہمارے سیاسی ارتقاء کے موجودہ مرحلے پر قانون و انتظام
 کا مسئلہ اس جمہوری ”ہم بستر“ سے علیحدہ نہیں کیا جاسکتا جسے وزارتی حکومت کہتے ہیں
 اور جس کے سینے پر ہر وقت سیاسی کا بوس سوار رہتا ہے۔ لیکن اگر جمہوریت کا یہ مطلب
 ہے کہ قانون و انتظام کو سیاسی اغراض کے ماتحت کر دیا جائے تو اللہ تعالیٰ ہی علیم و خیر
 ہے کہ کیا ہوگا“

اس عدالت میں حضرت امیر المؤمنین خلیفۃ المسیح الثانی رضی اللہ عنہ خود بنفس نفیس تشریف
 لے جاتے رہے جماعت کے وکلاء جناب شیخ بشیر احمد صاحب، جناب چودھری اسد اللہ
 خاں صاحب اور جناب ملک عبدالرحمن صاحب خادمؒ نے خاص طور پر واقعات کی تحقیقات میں
 بیچ صاحبان کی امداد کی مشورہ میں جماعت کے سرکردہ علماء جناب مولانا جلال الدین صاحب شمس
 اور جناب مولانا ابوالعطاء صاحب جالندھری وغیرہم کو بھی حضورؐ نے شامل کیا۔

تاریخ ادیان میں آنحضرت صلی اللہ علیہ وآلہ وسلم کے صحابہ رضوان اللہ علیہم اجمعین اور حضرت
 مسیح نامری علیہ السلام کے حواریوں کی تکالیف اور مصائب کا ذکر پڑھا کرتے تھے۔ مگر اپنے زمانہ
 میں خود اس قسم کے واقعات کا آنکھوں سے مشاہدہ کر لیا۔ اور جب خدا کی نصرت ”افواج“
 کی شکل میں ظاہر ہوئی تو مومنوں کا ایمان تازہ ہو گیا۔

فالحمد لله على ذلك

شیخ بشیر احمد صاحب

اب شیخ بشیر احمد صاحب کا زمانہ امارت ختم ہوتا ہے۔ لہذا ضروری معلوم ہوتا ہے کہ شیخ صاحب محترم پر ایک مختصر سا

نوٹ درج کیا جائے۔

شیخ صاحب متوسط قد کے مضبوط جسم رکھنے والے بزرگ ہیں۔ زندہ دلی ان کا شیوہ ہے تکالیف و مصائب کو صبر اور استقلال کے ساتھ برداشت کرتے ہیں اور ہر حالت عسر و یسر میں اپنے خالق و مالک کے حضور جھکے رہتے ہیں۔ ۱۹ برس کا لمبا زمانہ جماعت لاہور کے امیر رہے اور سلسلہ کی قانونی خدمات بغیر معاوضہ کے بجا لاتے رہے۔ حضرت صاحبزادہ مرزا بشیر احمد صاحب رضی اللہ عنہ نے ایک مرتبہ فرمایا تھا کہ تحقیقاتی عدالت میں ان کے کام کا معاوضہ پچپن ہزار روپیہ بنتا تھا۔ مگر آپ نے ایک پیسہ بھی وصول نہیں کیا۔ اب بھی جماعتی مقدمات میں بخیر فیس کے عدالت عالیہ میں پیش ہوتے ہیں۔ حضرت امیر المومنین خلیفۃ المسیح الثانی رضی اللہ عنہ آپ کے زمانہ امارت میں جب بھی لاہور میں تشریف لاتے رہے عموماً آپ ہی کے مکان پر قیام فرماتے رہے خصوصاً حضرت ام طاہر رضی اللہ عنہا کی طویل بیماری کے ایام میں تو کئی ماہ حضور کا آپ کے ہاں قیام رہا۔ اور آپ کو اور آپ کے اہلبیت کو حضور کی خدمت کا خاص موقع ملا۔ یہ امر خاص طور پر قابل ذکر ہے کہ آپ کو حضور رضی اللہ عنہ کا ہم زلف ہونے کا شرف بھی حاصل ہے

جناب چودھری اسد الدخان صاحب

مئی ۱۹۵۶ء سے امارت لاہور کا عہدہ بذریعہ

انتخاب محترم جناب چودھری محمد اسد الدخان

صاحب بار ایٹ لا کے سپرد کر دیا گیا۔ لیکن

کا زمانہ امارت

دفتر مرکزی جماعت احمدیہ لاہور جسے محترم شیخ بشیر احمد صاحب نے انتظامات کی سہولت کے لئے اپنی کوٹھی کے ایک کمرہ میں کھولا تھا بدستور وہیں رہا اور اب تک جو ۷ مئی ۱۹۶۶ء ہے وہیں ہے اور دفتر کے انچارج محترم جناب بالو عبد الحمید صاحب شملوی برادر حضرت مولوی فسرند علی خان صاحب بھی شروع سے اس وقت تک برابر کام کر رہے ہیں۔

۱۳ ستمبر ۱۹۶۶ء صبح حضور رضی اللہ عنہ

لاہور میں تشریف لائے اور چار

حضرت امیر المومنینؑ کی لاہور میں تشریف آوری

روز قیام فرما کر ۱۶ ستمبر کو واپس ربوہ تشریف لگئے۔

۱۶ ستمبر ۱۹۵۷ء کو بعد نماز جمعہ مجلس خدام الاحمدیہ
لاہور کا مانہ اجلاس ہوا جس کی صدارت
جناب ڈاکٹر محمد عبدالحق صاحب نائب امیر

لاہور۔ ۱۲ ستمبر ۱۹۵۷ء

نے فرمائی۔ اس اجلاس میں نئے سال کے لئے قائد مجلس کا انتخاب عمل میں آیا۔ کثرت رائے سے
مکرم محمد سعید احمد صاحب قائد مقرر ہوئے۔

آپ کے زمانہ قیادت میں چونکہ ملک میں بکثرت سیلاب آرہے تھے اس لئے آپ کو سیلاب
زدگان کی امداد کا خوب موقع ملا۔ نمونہ ایک رپورٹ درج ذیل ہے۔

”لاہور۔ ۱۶ ستمبر۔ مجلس خدام الاحمدیہ لاہور کے دفتر واقعہ جودھال بلڈنگ سے اطلاع موصول ہوئی
ہے کہ آج مجلس خدام الاحمدیہ نے کشمیر روڈ، وارث روڈ، پور بجی کی ملحقہ بستیوں میں ایک ہزار
بے گھر اور مصیبت زدہ افراد میں مفت کھانا تقسیم کیا۔ حالیہ بارش میں ان غریبوں کی جھونپڑیاں
اور کچے مکانات منہدم ہو گئے تھے۔ علاوہ ازیں ابھکل مجلس کے کم و بیش ایک سو خدام لاہور کے
نشیبی اور دیگر متاثرہ علاقوں میں ریلیف کا کام سرانجام دے رہے ہیں۔ ان علاقوں میں مجلس
کی طرف سے باقاعدہ بارہ امدادی مراکز قائم ہیں۔ دس دس خدام باری باری ہر مرکز میں حاضر رہ
کر باران زدگان کو ہر ممکن امداد پہنچاتے ہیں۔ کل پٹیا لہ گراؤنڈ (میکلوڈ روڈ) اور گرد و نواح کے
قریباً چار سو تنباہ حال اور بے خانماں مہاجرین میں مفت آٹا تقسیم کیا گیا۔ علاوہ ازیں گذشتہ
تین روز میں قریباً ۶۵ گھروں کے افراد کو مخدوش گھروں سے نکال کر محفوظ مقامات پر پہنچایا
گیا۔ محمد نگر کے قریب ایک کرسچن لیڈی تیر کر گھر سے پانی کو عبور کرنے کی کوشش کر رہی تھی۔
اسے بروقت امداد پہنچا کر ڈوبنے سے بچا یا گیا۔ وہ تھک کر ہمت ہار چکی تھی۔ اسی طرح
سنت نگر میں ایک ڈوبتی ہوئی عورت، اس کے بچے اور ایک بوڑھے مرد کی جان بچائی گئی۔
مجلس نے مختلف علاقوں میں مکانات کی چھتوں پر مٹی ڈالنے، گلیوں اور سڑکوں پر گری ہوئی دیواروں
کا طبع اٹھانے اور بارش سے بھیگے ہوئے لوگوں میں پارچات تقسیم کرنے کے علاوہ بیماروں کو

ادویات بہم پہنچائیں۔ نیز بعض جگہوں میں پردہ نشین مستورات کو سودا سلف پہنچانے کا انتظام بھی کیا گیا۔ ۱

اسی طرح ۲۸ ستمبر ۱۹۵۲ء کے پرچہ میں مجلس خدام الاحمدیہ لاہور کے کام کی رپورٹ درج ہے اس کا خلاصہ یہ ہے کہ مجلس نے ریلیف کے کام میں مدد دینے کے لئے حکومت پنجاب کو اپنی خدمات پیش کر دیں۔ مجلس کی امدادی پارٹیوں نے متعدد نواحی بستیوں میں کثیر مقدار میں میٹھے پھنے اور دیگر خشک اشیاء تقسیم کیں۔

۲ اکتوبر کے افضل سے ظاہر ہے کہ مجلس نے چھ نواحی بستیوں اور دیہات میں بیماروں کیلئے مفت دوائیں تقسیم کیں اور سیلاب زدگان کی شکایات بھی متعلقہ حکام تک پہنچائیں۔ مجلس خدام الاحمدیہ لاہور کا کام دیکھنے کے لئے محترم جناب چودھری اسد اللہ خاں صاحب امیر جماعت لاہور نے بھی سیلاب زدہ علاقے کا دورہ کیا۔

حضرت امیر المومنینؒ کی طرف سے
رضی اللہ عنہ نے خدام الاحمدیہ لاہور کے کام سے خوش ہو کر انہیں پانچ صد روپیہ کا عطیہ دیا۔ اور پرائیویٹ سکریٹری نے ایک خط کے ذریعہ کرم قائد صاحب مجلس خدام الاحمدیہ لاہور کو حضورؐ کی خوشنودی کی اطلاع دیتے ہوئے لکھا :-

”ملت میں شائع شدہ دوران سیلاب میں خدام الاحمدیہ لاہور کی خدمت خلق کی رپورٹ ملاحظہ فرما کر سیدنا حضرت خلیفۃ المسیح الثانیؒ ایدہ اللہ تعالیٰ بنصرہ العزیز نے فرمایا کہ خدام کو شکریہ نیز فرمایا کہ اسی قسم کی خدمات اسلامی روح کو بڑھاتی ہیں۔ جزاکم اللہ واللہم زد فزد“ ۳

نیز خطبہ جمعہ فرمودہ یکم اکتوبر ۱۹۵۲ء میں فرمایا :-

”اس دفعہ لاہور کی جماعت نے قربانی کا اچھا نمونہ پیش کیا ہے اور وہاں کے خدام نے قابل تعریف کام کیا ہے۔ مجھے اس بات سے خوشی ہوئی کہ اس دفعہ ان میں بیداری پیدا ہوئی ہے اور انہوں نے مصیبت زدگان کی خوب مدد کی ہے اور انہوں نے ان مکانات میں لوگوں کو پناہ دی ہے

جنہیں گذشتہ فسادات میں جملانے کا پروگرام بنایا گیا تھا اور جن لوگوں کو اب پناہ دی گئی ہے وہ ان کو جملانے آئے تھے۔“ ۱۷

پھر حضور نے خدام الاحمدیہ کے سالانہ اجتماع کے موقع پر ۵ نومبر ۱۹۵۷ء کو تقریر کرتے ہوئے فرمایا:-

”پس اپنے پروگراموں پر ایسے رنگ میں عمل کرو جیسے اس دفعہ لاہور کے خدام نے خصوصیت سے اعلیٰ کام کیا ہے۔ تم میں سے کوئی کہہ سکتا ہے کہ یہ دکھاوا ہے۔ تم میں سے کوئی کہہ سکتا ہے کہ یہ نمائش ہے مگر کبھی کبھی نمائش بھی کوئی پڑتی ہے۔ اگر تمہارے دلوں کی نیکی اور خوبی کا اقرار دیتا نہیں کرتی تو تم مجبور ہو کہ تم لوگوں کو دکھا کر کام کرو۔ چنانچہ اب جبکہ ہم نے اپنی خدمات ظاہر کوئی شروع کیں تو مسلمانوں کی خدمت کا دعویٰ کرنے والے اپنے بلوں میں گھس گئے اور کوٹھیوں میں بیٹھے رہے۔ چنانچہ بعض لوگوں نے جو جماعت اسلامی کے دفتر کے قریب رہتے تھے اقرار کیا کہ اسلامی جماعت نے تو ہماری خبر بھی نہیں لی۔ اور یہ (خدام) چار چار میل سے آئے اور ہماری مدد کی“ ۱۸

پھر فرمایا:-

”اس میں کوئی شک نہیں کہ لاہور کی نیم مُردہ سنی جماعت میں اس سال دہاں کی مجلس خدام الائمہ نے زندگی کی رُوح پھونک دی ہے اور اس کا سہرا زیادہ تر وہاں کے قائد محمد سعید احمد صاحب اور ان کے چار پانچ رفقاء کے سر ہے جنہوں نے بڑی محنت سے کام کیا۔ گذشتہ سیلاب کے ایام میں نہ صرف یہ کہ غیر معمولی طور پر لاہور کی مجلس نے خدمتِ خلق کا کام کیا بلکہ اسے غیر معمولی طور پر پبلک میں روشناس بھی کرا دیا۔ اور اس لحاظ سے اس کا کام واقعی خاص طور پر تعریف کے قابل ہے۔ سیلاب کے ایام میں لاہور کی مجلس نے جو کام کیا۔ ہے میں اس کی تعریف کرتا ہوں۔“ ۱۹

۱۷ ”الفضل“ پرچہ ۸ اکتوبر ۱۹۵۷ء

۱۸ تقریر فرمودہ ۵ نومبر ۱۹۵۷ء بموقع سالانہ اجتماع خدام الاحمدیہ

۱۹ تقریر فرمودہ ۲۸ دسمبر ۱۹۵۷ء بموقع جلسہ سالانہ مندرجہ ”الفضل“ ۶ جنوری ۱۹۵۸ء

تعلیم الاسلام کالج کی ربوہ میں منتقلی | تعلیم الاسلام کالج لاہور کو بھی ربوہ میں منتقل کر دیا گیا۔

پروفیسر قاضی محمد اسلم صاحب کی گورنمنٹ کالج لاہور سے ریٹائرمنٹ اور کراچی یونیورسٹی میں تفسیری تعلیم کے اعلیٰ افسران، دوست احباب اور عقیدت مند حضرات کے ایک کثیر مجمع نے لاہور میں اسٹیشن پر آپ کو مخصوص جذبات اور دلی دعاؤں کے ساتھ الوداع کہا اور بکثرت پھولوں کے ہار پہنائے۔ آپ کو الوداع کہنے والوں میں ڈائریکٹر محکمہ تعلیم پنجاب پروفیسر سراج الدین صاحب، گورنمنٹ کالج کے نئے پرنسپل خواجہ منظور احمد صاحب، امیر جماعت احمدیہ لاہور چودھری اسد اللہ خاں صاحب اور شیخ بشیر احمد صاحب سینئر ایڈووکیٹ فیڈرل کورٹ آف پاکستان کے اسمار خاص طور پر قابل ذکر ہیں۔

مکرم قاضی محمد اسلم صاحب نے جن کی عمر ان ایام میں چون سال کی تھی ۱۹۲۱ء سے گورنمنٹ کالج لاہور کے ساتھ وابستہ چلے آتے تھے۔ آپ نے پنجاب یونیورسٹی سے فلسفہ میں ایم۔ اے کرنے کے بعد کیمبرج یونیورسٹی سے ایم۔ اے کی ڈگری حاصل کی۔ تعلیم و تدریس کے تئیس سالہ عرصہ میں آپ کی توجہات فلسفہ اور نفسیات کے مضمون کو ترقی دینے کے لئے وقف رہیں۔ آپ ۱۹۳۹ء میں گورنمنٹ کالج کے شعبہ فلسفہ و نفسیات کے صدر مقرر ہوئے۔ بہانہ کالج اور یونیورسٹی کو فلسفہ کے میدان میں اعلیٰ بنیادوں پر قائم کرنا اور اسے ترقی دینے کا تعلق ہے۔ محترم قاضی صاحب کا اس میں بہت بڑا دخل ہے۔ شعبہ نفسیات کی وسعت اور اس کی موجودہ ترقی پذیر حالت جس پر ایک لاکھ سے زائد روپیہ صرف ہوا ہے تمام تر آپ ہی کی مساعی جمیلہ کی رہیں ہے۔ پروفیسر قاضی محمد اسلم صاحب کا پنجاب یونیورسٹی کے سینئر ترین پروفیسروں اور ماہرین تعلیم میں شمار ہوتا تھا۔ اس عرصہ میں آپ ڈائریکٹر محکمہ تعلیم پنجاب اور سکریٹری حکومت پنجاب کے عہدوں پر بھی فائز رہے۔ پھر ملک کے

تعلیمی مسائل پر غور کرنے کے لئے مرکز نے جو تعلیمی کانفرنس طلب کی آپ نے اس میں پنجاب کے ماہرین تعلیم کے وفد کی قیادت کی۔ آپ کے زمانہ تعلیم و تدریس میں جن طلباء نے فارغ التحصیل ہو کر زندگی میں قدم رکھا ہے ان میں سے اکثر کو قومی یونیورسٹیوں، افواج کے انتظامی بورڈ اور سیکل سروس کمیشن وغیرہ میں ملازمتوں پر مقرر کیا گیا۔

یہ امر خاص طور پر قابل ذکر ہے کہ حضرت صاحبزادہ مرزا ناصر احمد صاحب پرنسپل تعلیم الاسلام کالج کے "خلیفۃ المسیح" بن جانے کے بعد آپ تعلیم الاسلام کالج ربوہ کے پرنسپل مقرر ہوئے ہیں۔

محترم سید شاہ محمد صاحب رئیس تبلیغ
۱۸ سال تک انڈونیشیا میں فریضہ تبلیغ ادا کرنے کے
بعد ایک سال قبل پاکستان میں تشریف لائے تھے۔
۸ اکتوبر ۱۹۵۷ء کو ربوہ سے عازم لاہور ہوئے۔ اور

۹ اکتوبر کو پنجاب ایکسپریس سے کراچی روانہ ہو گئے۔ اسٹیشن لاہور پر محترم مولانا ابوالعطاء صاحب جالندھر
جنرل پریذیڈنٹ ربوہ اور وکالت تبلیغ کے نمائندے مكرم مولوی محمود احمد صاحب شاہد کے علاوہ
پانچ انڈونیشی طلباء بھی آپ کے ہمراہ تشریف لائے ہوئے تھے۔ اسی طرح لاہور کی جماعت میں سے
بھی بہت سے احباب اسٹیشن پر موجود تھے۔

سیدنا حضرت امیر المؤمنین خلیفۃ المسیح^{۲۰} الثانی نے
یہ معلوم کر کے کہ لاہور میں سینکڑوں سیلاب زدگان

غریب محتاج امداد ہیں، ۱۵ اکتوبر ۱۹۵۷ء کو ربوہ سے یکصد خدام کا ایک قافلہ جس میں بچپن معمار بھی
تھے، حضرت صاحبزادہ مرزا طاہر احمد صاحب سلمہ اللہ تعالیٰ کی قیادت میں لاہور بھیجا۔

ان خدام نے لاہور پہنچ کر کام شہر کے ساتھ نعا دن کا ایسا بے نظیر نمونہ دکھایا کہ مدت تک
اس کی یاد قائم رہے گی۔ ان کے کام کی رپورٹ سے ظاہر ہے کہ ربوہ اور لاہور کے دو صد خدام
نے مل کر تین دن کے اندر لاہور کے بارش زدہ علاقوں میں ۷۵ مکان از سر نو تعمیر کر دیئے۔
خدام کے اس حیرت انگیز کارنامہ کو دیکھ کر لاہور کے لوگوں نے قائد وفد حضرت صاحبزادہ

مرزا طاہر احمد صاحب کو راستہ روک روک کر خدام کے قابل رشک نمونہ پر مبارکباد پیش کی اور پھولوں کے ہار پہنائے۔^{۱۷}

خدام کے اس شاندار کام پر سیدنا حضرت امیر المومنین خلیفۃ المسیح الثانیؒ نے قائد وفد کے نام ایک تار میں جو خوشنودی کا اظہار فرمایا۔ اس کا متن درج ذیل ہے۔

”ربوہ کے خدام تک یہ پیغام پہنچا دیں کہ مجھے یہ معلوم کر کے بہت خوشی ہوئی ہے کہ آپ لوگ بہت محنت سے کام کر رہے ہیں۔ مجھے امید ہے کہ آپ آئندہ اور زیادہ جذبہ اور جوش کے ساتھ کام کریں گے اور جس قدر کہ انسانی طور پر ممکن ہے آپ مخلوق خدا کی بھلائی میں پوری طرح کوشاں رہیں گے۔ خدا آپ لوگوں کے ساتھ ہو“^{۱۸}

حضرت صاحبزادہ مرزا بشیر احمد صاحب
کی ربوہ کو واپسی۔ ۱۶ اکتوبر ۱۹۵۷ء
حضرت صاحبزادہ مرزا بشیر احمد صاحب جو ساڑھے تین ماہ قبل علاج کی غرض سے لاہور میں تشریف لائے تھے مورخہ ۱۶ اکتوبر ۱۹۵۷ء۔

کو واپس ربوہ تشریف لے گئے۔^{۱۹}

حضرت خلیفۃ المسیح الثانیؒ کی لاہور میں
تشریف آوری۔ ۳۰ اکتوبر ۱۹۵۷ء
سیدنا حضرت خلیفۃ المسیح الثانیؒ ۳۰ اکتوبر ۱۹۵۷ء کو بذریعہ کار علاج کی غرض سے لاہور تشریف لائے اور پرائیویٹ سکرٹری کی طرف سے حضور کی صحت کے بارے میں جو رپورٹ شائع ہوئی وہ یہ تھی۔

”پہلے سے درد میں تواضع ہے لیکن ضعف کی شکایت ہے“^{۲۰}

حضرت امیر المومنینؒ کا علالت کا باوجود
دو گھنٹے تک بارش زدہ علاقوں کا دورہ
فرمانا۔ یکم نومبر ۱۹۵۷ء
سیدنا حضرت خلیفۃ المسیح الثانی رضی اللہ عنہ نے یکم نومبر ۱۹۵۷ء کو علالت کے باوجود دو گھنٹے تک لاہور کے حسب ذیل بارش زدہ علاقوں کا دورہ فرمایا۔ لیاقت پارک، کشمیر روڈ، وارث روڈ۔ کانگلہ

۱۷ ”الفضل“ ۱۹ اکتوبر ۱۹۵۷ء

۱۸ ”الفضل“ ۱۹ اکتوبر ۱۹۵۷ء

۱۹ ”الفضل“ ۳۱ اکتوبر ۱۹۵۷ء

۲۰ ”الفضل“ ۱۷ اکتوبر ۱۹۵۷ء

آبادی فیروزپور روڈ، مہاجر آباد ملتان روڈ، ایک نئی بستی نزد مندر چونی لال ملتان روڈ۔

حضور رضی اللہ عنہ بارش زدہ علاقوں کے دورہ پر محترم امیر جماعت جناب چودھری اسد اللہ خاں صاحب اور مکرم قائد صاحب محمد سعید احمد صاحب کے ہمراہ صبح ۶½ بجے رتن باغ سے روانہ ہوئے سب سے پہلے حضور لیاقت پارک تشریف لے گئے اور نئے تعمیر شدہ مکانات دیکھ کر اس امر پر خوشی کا اظہار فرمایا کہ مکانات سلسلہ وار پلان کے مطابق بنائے گئے ہیں۔ لیاقت پارک سے حضور کشمیر روڈ پہنچے۔ یہاں لوگوں نے بڑے شوق سے آگے بڑھ کر حضور سے مصافحہ کیا اور اپنے حالات بیان کئے حضور نے فرمایا کہ اگر حکومت مہاجرین کو اس جگہ آباد کرنا مناسب نہیں خیال کرتی تو پھر ان کے لئے آج سے بہت عرصہ پہلے ہی کسی متبادل جگہ کا انتظام کر دیا جاتا تاکہ یہ پکے مکانوں میں آرام سے زندگی بسر کر سکتے۔ اس کے بعد حضور وارث روڈ پہنچے اور نو تعمیر شدہ مکانات دیکھے وہاں بھی لوگ استقبال کے لئے نہایت تپاک سے آگے بڑھے اور خدام کے جذبہ خدمت خلق کو سراہتے ہوئے ممنونیت کا اظہار کیا۔ وہاں ارد گرد گندہ پانی کھڑا تھا۔ حضور نے فرمایا کہ اس کی صفائی کا بندوبست ہونا چاہیئے۔ مکرم قائد صاحب نے عرض کیا کہ حضور یہاں کارپوریشن کی معرفت ڈی۔ ڈی۔ ٹی چپڑ کو ادی گئی تھی۔ اس پر حضور نے مزید فرمایا کہ ایک آدھ مرتبہ دوئیں چھڑکنا بنے فائدہ ہے جب تک صفائی کا مکمل انتظام نہ ہو۔ اس کے بعد حضور فیروزپور روڈ پر ذیلدار پارک کے قریب ”کانگرہ آبادی“ نام کی بستی میں تشریف لے گئے۔ یہاں حضور نے وہ اٹھ مکان دیکھے جو پچھلے دنوں خدام نے تعمیر کئے تھے جب لوگوں کو حضور کی آمد کا پتہ چلا تو وہ درڑتے ہوئے گھروں سے باہر نکل آئے۔ وہ سارے کے سارے مکانات کی بسرعت تعمیر پر سرتاپا ناشکر بنے ہوئے تھے۔ ملتان روڈ پر کچے مکانوں کی ”مہاجر آباد“ نام ایک کالونی ہے۔ جب حضور اس بستی میں پہنچے تو لوگ بڑے اشتیاق سے حضور کے گرد جمع ہو گئے اور خدام کی امدادی سرگرمیوں کی تعریف کرتے ہوئے حضور سے مصافحے کئے اور اپنی مشکلات بیان کیں۔ انہیں قائد صاحب خدام الاحمدیہ لاہور نے ریلیف آفس کا پتہ دیا اور ان سے کہا کہ جب بھی ضرورت ہو وہاں آکر ملیں۔ اس کے بعد حضور ملتان روڈ پر ہی مندر چونی لال سے ملحق ایک نئی بستی میں تشریف لے گئے۔ یہاں خدام نے ۲۶ مکان تعمیر کئے تھے جو ہر طرح مکمل حالت میں تھے۔ حضور نے مکرم امیر

صاحب کو ہدایت فرمائی کہ وہ ان لوگوں کو حقوڑا بہت سامان فراہم کرنے کے لئے کہیں تا ان کے مکانوں کے آگے پردے کی دیواریں کھینچ دی جائیں۔ اس ضمن میں ایک صاحب مکرم سید نیاز علی صاحب نے جو اسلامیہ کالج لاہور سے تعلق رکھتے ہیں دخل دیتے ہوئے سستے دھول مٹی فراہم کرنے کا ذمہ لیا۔ مکرم امیر صاحب نے پوچھا کیا آپ بھی یہیں رہتے ہیں۔ انہوں نے جواب دیا کہ میں تو نواں کوٹ میں رہتا ہوں۔ آپ لوگوں کی بروقت اور بے لوث خدمات مجھے سرکار (حضور رضی اللہ عنہ) کی زیارت کے لئے یہاں کھینچ لائی ہیں۔ آپ کے خدام نے جس قدر محنت اور جانفشانی سے کام کیا ہے میں اس سے بے حد متاثر ہوا۔ مجھے ابھی ابھی پتہ لگا کہ آج سرکار اس علاقے میں تشریف لائے ہوئے ہیں چنانچہ میں سنتے ہی زیارت سے شرفیاب ہونے کے لئے دوڑا چلا آیا۔

ایک بوڑھی عورت کی درد بھری درخواست | حضور ان مکانوں کا معائنہ کرنے کے بعد واپس تشریف لے جا ہی رہے تھے کہ ایک بوڑھی عورت نے نہایت عاجزی سے درخواست کی کہ اس کے لئے ایک کمرہ اور بنوایا جائے۔ اس نے کہا میرے لئے ایک کمرہ تو آپ کے آدمی پہلے ہی بنا چکے ہیں لیکن میری کئی جوان بیٹیاں ہیں اور بچے ہیں جن کے واسطے سر چھپانے کو جگہ نہیں ہے اس لئے میرے واسطے ایک کمرہ اور بنوایا جائے۔ اس نے یہ بھی بتایا کہ اس کے پاس نہ بیٹیاں ہیں اور نہ لکڑی اور نہ ہی مٹی وغیرہ ہے۔ اس نے نہایت درد بھرے انداز میں یہ درخواست کی۔ حضور نے اسے تسلی دیتے ہوئے فرمایا کہ اس کا مکان بنوایا جائے گا۔ چنانچہ ساتھ ہی مکرم قائد صاحب کو حضور نے ہدایت فرمائی کہ وہ اس عورت کے مکان کا ESTIMATE آج ہی شام تک پیش کر کے اس کی تعمیر کی منظوری لے لیں۔

اس کے بعد حضور (رضی اللہ عنہ) دھوبی منڈی واقعہ پرانی انارکلی کی تنگ گلیوں میں خدام کے ہاتھوں تعمیر شدہ مکانات کا معائنہ فرمانے اور وہاں کے لوگوں کی شکایات سُننے کے بعد ”رتن باغ“ تشریف لے آئے۔

حضرت خلیفۃ المسیح الثانیؒ کی لاہور میں
تشریف آوری۔ ۲ دسمبر ۱۹۵۴ء

سیدنا حضرت خلیفۃ المسیح الثانیؒ ۲ دسمبر ۱۹۵۴ء
کو ایک بجے کے قریب ربوہ سے لاہور تشریف لائے
محترم چوہدری اسد الدخاں صاحب امیر جمعیت

کی قیادت میں بہت سے مقامی دوست بھی حضور کے استقبال کے لئے رتن باغ میں جمع ہو گئے تھے
صحت کے متعلق حضور نے فرمایا:-

”درد سفر کی وجہ سے پھرتیز ہو گئی ہے۔ کل ایکسے لیا جائے گا اور ڈاکٹری مشورہ
کیا جائے گا“ لے

حضور کی دوبارہ لاہور میں تشریف آوری
۹ مارچ ۱۹۵۵ء

مؤرخہ ۲۶ فروری ۱۹۵۵ء کو حضرت امیر المؤمنین
خلیفۃ المسیح الثانی رضی اللہ عنہ پر جسم کے بائیں
حصہ پر فالج کا حملہ ہوا۔ رات دو بجے کے قریب

لاہور سے ڈاکٹر پیرزادہ صاحب اور ڈاکٹر محمد یعقوب خاں صاحب ربوہ تشریف لے گئے اور معائنہ
کرنے کے بعد کہا کہ فالج کے حملہ کا اثر بہت حد تک دور ہو چکا ہے۔ ان کے نزدیک فالج کے حملہ
کی وجہ خون کے دباؤ کا ایک دم بڑھ جانا اور دماغ کی شریانوں کا سکڑ جانا تھا جو بفضلہ تعالیٰ جلد
معمول پر آگیا۔ فالحمد للہ علیٰ ذلک۔

جوں جوں اس حملہ کی اطلاع پاکستان اور بیرون پاکستان میں پہنچی، فدایان احمدیت نے ربوہ
میں آنا شروع کر دیا۔ بیرون پاکستان سے بھی حضور کی صحت دریافت کرنے کے لئے تاریں آنا
شروع ہو گئیں۔

ہفتہ عشرہ تو حضور کا علاج ربوہ ہی میں جاری رہا۔ حضرت صاحبزادہ ڈاکٹر مرزا منور احمد صاحب
حضرت ڈاکٹر حشمت اللہ خاں صاحب کے علاوہ لاہور اور کراچی سے بھی ماہرین فن ڈاکٹر صاحبان
تشریف لاتے رہے۔ مگر بعد ازاں یہ ضروری سمجھا گیا کہ حضور خود لاہور تشریف لے جائیں۔ چنانچہ
۹ مارچ ۱۹۵۵ء کو حضور ایک مختصر قافلہ کے ساتھ لاہور تشریف لائے۔

۱۴ مارچ ۱۹۵۵ء کی اطلاع کے مطابق ”رات کے پہلے حصہ میں حضرت امیر المؤمنین ایہ العالیہؒ

کو قریباً اڑھائی گھنٹے ابھی نہیں اگئی۔ مگر اس کے بعد دورہ کی تکلیف کی وجہ سے نیند اُچاٹ رہی
البتہ رات کے ایک بجے کے بعد پھر کچھ نیند آگئی۔ مگر یہ نیند بے چینی کی وجہ سے مسلسل نہیں تھی۔
کچھ کمزوری بھی رہی اور نقرس کی تکلیف میں بھی کسی قدر زیادتی ہو گئی۔ لے

۱۶ مارچ ۱۹۵۵ء کو دو بجے بعد دوپہر حضور رضی اللہ عنہ مع اہلیت و خدام لاہور سے واپس
ربوہ تشریف لے گئے۔ ۲۵

سیدنا حضرت خلیفۃ المسیح الثانی رضی اللہ عنہ علاج
کے لئے یورپ جانے کے ارادے سے مؤرخہ
۲۳ مارچ ۱۹۵۵ء کو لاہور میں تشریف لائے۔
بغرض علاج یورپ جانے کیلئے حضور کی
لاہور میں تشریف آوری۔ ۲۳ مارچ ۱۹۵۵ء

۲۴ مارچ کو ربوہ کے امیر حضرت صاحبزادہ مرزا بشیر احمد صاحب نے اہل ربوہ کی طرف سے خیریت
دریافت کرنے کے لئے حضور کی خدمت میں تار دیا۔ اس کے جواب میں حضور نے جو تار دیا، درج
ذیل ہے:-

”آپ کی تار پہنچی۔ میں خدا کے فضل سے پہلے سے بہتر ہوں۔ احباب کا شکریہ ادا کریں۔
اور انہیں میرا سلام پہنچا دیں۔ میں نے یہاں لاہور میں ڈاکٹروں سے مشورہ کیا ہے اور
ان کے مشورے اور بعض دوستوں کی خواہش پر دو دن کے لئے کراچی کی طرف روانگی
ملتوی کر دی ہے۔ خلیفۃ المسیح“ ۳۵

حضرت امیر المؤمنین خلیفۃ المسیح الثانی رضی اللہ عنہ
۲۶ مارچ ۱۹۵۵ء کو عازم کراچی ہوئے اور ۲۷ مارچ
کی صبح کو بخیر و عافیت کراچی پہنچ گئے۔ ۳۵
حضرت خلیفۃ المسیح کی کراچی کو روانگی
۲۶ مارچ ۱۹۵۵ء

محترم مولوی نذیر احمد علی صاحب کی وفات پر
جماعت احمدیہ لاہور کمپیٹف قرار داد تعزیت
حضرت مولانا نذیر احمد علی صاحب رئیس تبلیغ
مغربی افریقہ جو ۱۹ مئی ۱۹۵۵ء کو ایک
لمبی بیماری کے بعد سیلیون (مغربی افریقہ)

۲۵ ”افضل“ ۱۸ مارچ ۱۹۵۵ء

۱۵ ”افضل“ ۱۵ مارچ ۱۹۵۵ء

۳۵ ”افضل“ ۲۹ مارچ ۱۹۵۵ء

۳۵ ”افضل“ ۲۵ مارچ ۱۹۵۵ء

میں فریضہ تبلیغ بجالاتے ہوئے وفات پا گئے تھے۔ انا لد وانا الیہ راجعون۔ ان کی وفات پر ۲۷ مئی ۱۹۵۵ء کو نماز جمعہ سے قبل محترم جناب چودھری اسد الدخاں صاحب امیر جماعت احمدیہ کی تحریک پر جماعت احمدیہ لاہور نے قرارداد تعزیت پاس کی جس میں آپ کی وفات پر دلی رنج و مل کا اظہار کیا گیا اور آپ کی شاندار اسلامی خدمات کے باعث خراج تحسین ادا کیا گیا اور دُعا کی گئی کہ اللہ تعالیٰ مرحوم کی رُوح پر سلامتی نازل کرے اور آپ کے درجات بلند فرمائے۔ نیز پسماندگان کو صبر جمیل کی توفیق عطا فرمائے۔

حضرت مرزا بشیر احمد صاحب کی لاہور میں
حضرت امیر المؤمنین رضی اللہ عنہ کے بعد ربوہ
کے امیر تھے، علاج کی غرض سے مئی ۱۹۵۵ء
کو لاہور تشریف لائے اور حضرت صاحبزادہ مرزا ناصر احمد صاحب سلمہ اللہ کو اپنا قائم مقام امیر مقرر فرمایا۔

حضرت حکیم شیخ فضل حق صاحب بٹالوی
کی وفات۔ ۳ جولائی ۱۹۵۵ء
حضرت حکیم شیخ فضل حق صاحب بٹالہ کے رہنے والے تھے۔ والد محترم کا اسم گرامی شیخ نور احمد صاحب تھا۔ آئینہ کمالات اسلام کے آخر میں ۲۷ دسمبر ۱۹۲۷ء کے جلسہ میں شریک ہونے والے احباب میں آپ کا نام ۱۲۷ نمبر پر درج ہے اس جلسہ میں آپ کے والد محترم بھی ساتھ تھے۔ جلسہ سالانہ کے بعد جب یہ حضور سے رخصت ہونے لگے تو حضور نے ازراہ شفقت ایک ٹوکری خطائیوں کی اور ایک ٹوکری چلیبیوں کی ساتھ کر دی اور فرمایا کہ بچے کے لئے ہے راستہ میں کھالے گا۔

ایک دفعہ شیخ نور احمد صاحب بیمار ہو گئے۔ حضرت مولوی صاحب سے علاج کے لئے قادیان گئے۔ حضرت مسیح موعود علیہ السلام کی خدمت میں حاضر ہو کر دعا کی درخواست کی۔ اللہ نے شفا دی آپ نے اگرچہ بیعت نہ کی مگر مخالفت بھی کبھی نہیں کی۔ حضرت حکیم فضل حق صاحب کی بیعت پر بھی اعتراض نہ کیا بلکہ ہمیشہ بیٹے کی عزت کرتے رہے۔

شیخ نور احمد صاحب نے اپنی وفات سے پہلے اپنی ایک بیٹی کی نسبت بٹالہ کے ایک معزز غیر احمدی خاندان میں کی ہوئی تھی۔ اُن کی وفات کے بعد حضرت حکیم فضل حق صاحب نے لوگوں میں اعلان کر دیا کہ اب اپنی بہن کا ولی میں ہوں اس لئے اس کا رشتہ احمدیوں کے ہاں گردل گا۔ چنانچہ وہی لڑکی پھر محترم ملک غلام فرید صاحب ایم۔ اے کے ساتھ بیاہی گئی۔ اسی قسم کا واقعہ حکیم صاحب کی بڑی لڑکی کے متعلق بھی ہوا۔ حکیم صاحب کے غیر احمدی خسر نے ایک معزز غیر احمدی خاندان میں اس کے رشتہ کے لئے سلسلہ جنبانی شروع کر رکھا تھا۔ اس کا رشتہ بھی حضرت امیر المؤمنین خلیفۃ المسیح الثانیؒ کے ایماء پر آپ نے حضرت حکیم فضل الرحمن صاحب مبلغ مغربی افریقہ کے ساتھ کر دیا۔

مرحوم پر وفات سے ایک ہفتہ قبل یک لخت فالج کا حملہ ہوا۔ جو جان لیوا ثابت ہوا۔ انا لدو انا الیہ راجعون۔ نعش راہ کے بہشتی مقبرہ میں دفن کی گئی۔ ۱۷

عزیزہ عائشہ صادقہ کا اعلان نکاح
۲۹ دسمبر ۱۹۵۵ء
مورخہ ۲۹ دسمبر ۱۹۵۵ء کو خاکسار (مولف کتاب ہذا) کی بچی عزیزہ عائشہ صادقہ کا نکاح حضرت سیدنا امیر المؤمنین خلیفۃ المسیح الثانی رضی اللہ عنہ نے ایک بھائی

روپیہ مہر پر عزیزہ خالہ ہدایت صاحب بھٹی بی۔ اے حال میں جنرل نیشنل بینک گجرات ابن محترم قاضی عطاء اللہ صاحب مرحوم سکسٹ لاء کے ساتھ پڑھا۔ ۱۷

حضرت صاحبزادہ مرزا مظفر احمد صاحب بیمار تھے۔ کرنل ڈاکٹر ملک بشیر احمد صاحب ڈاکٹر آف پبلک ہیلتھ مغربی پاکستان نے پتہ کا

اپریشن تجویز کیا۔ چنانچہ ۱۶ مارچ ۱۹۵۶ء کو میوہ ہسپتال لاہور کے حصہ موسومہ البرٹ وکٹر ہسپتال میں ڈاکٹر امیر الدین صاحب سینئر سرجن نے حضرت صاحبزادہ صاحب موصوف کے پتہ کا اپریشن کیا اور سارا پتہ مع پتھری کے نکال دیا۔ اپریشن خدا کے فضل سے کامیاب ہوا۔ اپریشن کے بعد ڈاکٹر امیر الدین صاحب نے بتایا کہ پتہ میں پیپ پڑ چکی تھی اور اگر اپریشن میں مزید تاخیر کی جاتی تو خطرہ کی صورت

پیدا ہو جاتی۔ پتھری بھی کافی بڑی ہو چکی تھی۔ اپریشن کے وقت ڈاکٹر امیر الدین صاحب اور ان کے نائبین کے علاوہ ڈاکٹر غلام بھیک صاحب سول سرجن لاہور اور ڈاکٹر محمد یعقوب خاں صاحب اور ڈاکٹر ملک عبدالحق صاحب اور صاحبزادہ ڈاکٹر مرزا منور احمد صاحب بھی موجود تھے۔

حضرت امیر المؤمنین خلیفۃ المسیح الثانیؒ، حضرت صاحبزادہ مرزا بشیر احمد صاحبؒ، چودھری اسد اللہ خاں صاحب امیر جماعت احمدیہ لاہور، شیخ بشیر احمد صاحب ایڈووکیٹ، میاں غلام محمد صاحب اختر اور خاندان حضرت مسیح موعود علیہ السلام کے بہت سے افراد اور بہت سے دیگر احمدی احباب ہسپتال پہنچے ہوئے تھے۔ اپریشن کے بعد صاحبزادہ مرزا مظفر احمد صاحب کو بیہوشی کی حالت میں سٹریچر پر ڈال کر ان کے کمرہ میں لایا گیا جہاں قریباً دو گھنٹہ بعد انہیں ہوش آیا۔ مگر شام تک طبیعت کافی کمزور رہی اور اپریشن کے مقام پر درد بھی محسوس ہوتی رہی اور تین چار دفعہ قے بھی ہوئی مگر عام حالت خدا کے فضل سے تسلی بخش رہی۔

کافی دن ہسپتال میں زیر علاج رہنے کے بعد حضرت صاحبزادہ صاحب اپریل کے پہلے عشرہ میں صحت یاب ہو کر گھر تشریف لے گئے۔

۲۱ اپریل ۱۹۵۶ء کو حضرت اقدس امیر المؤمنینؒ لاہور پہنچے شوریٰ کے کام کی وجہ سے حضور کو کوئی وقت تھی۔ راستہ میں بھی اور لاہور پہنچ کر

حضرت اقدس کی لاہور میں تشریف آوری
۳ اپریل ۱۹۵۶ء

بھی طبیعت مضطرب رہی۔ ظہر و عصر کی نمازیں حضور نے جمع کر کے پڑھائیں اور اس کے بعد کافی دیر تک خدام میں رونق افروز رہے۔ قریباً چھ بجے شام حضور مکرم محترم نواب محمد عبداللہ خاں صاحب اور محترم صاحبزادہ مرزا مظفر احمد صاحب کی عیادت کے لئے تشریف لے گئے۔

بعد نماز مغرب سوا سات بجے حضور محترم چودھری محمد ظفر اللہ خاں صاحب کی صاحبزادی کے زحمتانہ میں دُعا کے لئے تشریف لے گئے۔

۳۱ اپریل کو ایک حکیم صاحب اور ڈاکٹر کرنل الہی بخش صاحب نے حضور کا طبی معائنہ کر کے مشورہ دیا کہ خدا کے فضل سے حضور کو کوئی بیماری نہیں۔ مگر کام کی زیادتی اور آرام کی کمی کی وجہ

سے جسم میں کمزوری ہے۔ انہوں نے حضور کی خدمت میں اصرار سے عرض کیا کہ حضور جہانگیر
ہو سکے بہت آرام فرمائیں۔

حضرت مولانا جلال الدین صاحب شمس
ماہ سے میونسپل کے البرٹ وکٹر ہسپتال
کی شفایابی۔ ۱۱ مئی ۱۹۵۶ء

شفایاب ہو کر واپس رہو پہنچ گئے۔ الحمد للہ

حکومت سپین کے تبلیغ اسلام کو
روکنے پر قرار داد
مورخہ ۱۸ مئی ۱۹۵۶ء کو نماز جمعہ کے معاً بعد جماعت
احمدیہ لاہور کا ایک اجلاس محترم جناب چودھری اسد اللہ
خان صاحب امیر جماعت لاہور کی صدارت میں ہوا۔

جس میں باتفاق رائے یہ ریزولوشن پاس کیا گیا کہ

۱۔ حکومت سپین نے اسلام کی تبلیغ روکنے کے لئے جو قدم اٹھایا ہے (وہاں کے مبلغ اسلام
کو اسلام کی تبلیغ کرنے سے منع کر دیا ہے اور بصورت دیگر انہیں سپین سے نکلنے کا حکم دے دیا
ہے) جماعت احمدیہ کے نزدیک حکومت سپین کا یہ اقدام آزادی ضمیر کے بالکل خلاف ہے لہذا
جماعت احمدیہ لاہور حکومت پاکستان کی خدمت میں پرزور درخواست کرتی ہے کہ وہ حکومت
سپین کے پاس اس کی اس حرکت کے خلاف پرزور احتجاج کرے اور اسے اطلاع دے
دے کہ اگر اس نے اس نا واجب حکم کو واپس نہ لیا تو حکومت پاکستان بھی عیسائی مبلغین کو پاکستان
میں تبلیغ کرنے سے روکنے پر مجبور ہو جائے گی۔

۲۔ نیز حکومت پاکستان، حکومت انگلستان و امریکہ اور دوسری عیسائی حکومتوں سے
بھی مطالبہ کرے کہ وہ حکومت سپین پر زور ڈال کر یہ حکم منسوخ کر وائیں۔ ورنہ حکومت پاکستان
بھی مسلمانوں کے جذبات کی خاطر پاکستان میں عیسائیت کی تبلیغ روکنے پر مجبور ہوگی۔

حضرت مولوی رحمت علی صاحب رئیس تبلیغ انڈونیشیا کی علت
حضرت مولوی رحمت علی صاحب رئیس تبلیغ انڈونیشیا جو کئی ماہ

۱۔ "الفضل" ۵ اپریل ۱۹۵۶ء ۲۔ "الفضل" ۵ مئی ۱۹۵۶ء ۳۔ "الفضل" ۲۹ مئی ۱۹۵۶ء

میوہ ہسپتال کے الیٹ وکٹر ہال میں زیر علاج رہے تھے اور گوگھروالپس تشریف لے گئے تھے۔ مگر ابھی مکمل شفا حاصل نہیں ہوئی تھی۔ ان کے متعلق ڈاکٹر صاحبان نے بتایا کہ گردے میں پتھری ہے۔ لہذا ایک بڑا آپریشن کرانا ضروری ہے۔ محترم مولوی صاحب کافی عرصہ بیمار رہے۔ کبھی گھر پر اور کبھی ہسپتال میں علاج ہوتا رہا۔ مگر اگست ۱۹۵۸ء میں صحت بہت بر گئی۔ حتیٰ کہ ۳۱ اگست ۱۹۵۸ء کو داعی اجل کو لبیک کہہ کر اپنے خالق و مالک کے حضور حاضر ہو گئے۔ انا لہ وانا الیہ راجعون۔

فتنہ منافقین و مخربین
۱۹۵۶ء

حضرت خلیفۃ المسیح الاول رضی اللہ عنہ کی اولاد ایک عرصہ سے غیر مباین اور سلسلہ عالیہ احمدیہ کے غیر احمدی دشمنوں کے ساتھ ساز باز رکھتی تھی جس کا مفصل ذکر حضرت امیر المومنین خلیفۃ المسیح الثانی رضی اللہ عنہ کی تقریر ”نظام آسمانی کی مخالفت اور اس کا پس منظر“ میں موجود ہے۔ اس تقریر میں بعض مخلف احمدیوں کی شہادتوں سے ظاہر ہے کہ انہوں نے چند نوجوانوں کو اپنے ساتھ ملا کر یہ منصوبہ بنایا تھا کہ (نحو ذیل من ذلک) حضرت خلیفۃ المسیح الثانیؒ کی وفات کے بعد وہ میاں عبدالمنان صاحب عمر کی بیعت کریں گے چنانچہ محترم جناب پیر دھری اسد اللہ خاں صاحب امیر جماعت احمدیہ لاہور کی بیدار مغزی اور دینی غیرت کی وجہ سے فتنہ پیدا زوں کا یہ راز افشا ہو گیا۔ انہوں نے فوراً ضروری شہادتیں حاصل کر کے حضرت امیر المومنینؒ کی خدمت میں بھجوا دیں اور جماعت احمدیہ لاہور کے ایک عام اجلاس میں منافقین کے اس گروہ سے بیزاری کا اعلان کیا اور ایک قرارداد پاس کروائی جس کی رو سے حضرت امیر المومنینؒ کی خدمت میں یہ سفارش کی گئی کہ ان منافقین و مخربین کو جماعت احمدیہ لاہور کے افراد تسلیم نہ کیا جائے جماعت لاہور کی یہ سفارش صدر انجمن احمدیہ پاکستان کے اجلاس مورخہ ۳۱ اکتوبر ۱۹۵۶ء میں منظور کی گئی۔

ان افراد نے ایک پارٹی بنائی تھی جس کا نام انہوں نے ”تحقیقت پسند پارٹی“ رکھا تھا۔ اس پارٹی نے ان دنوں اپنے خبیث باطنی و گند کو بہت اچھالا تھا اور جماعت کے خلاف بڑی شرارتیں کی تھیں مگر خدا تعالیٰ نے ان کو خائب و خاسر کیا۔ اب وہ گروہ کا لحد ہو چکا ہے۔

محترم ملک عبدالرحمن صاحب خادم گجراتی ایل ایل بی
سلسلہ احمدیہ کے ایک پر جوش اور کامیاب مناظر
مقرر تھے۔ غیر احمدی وغیرہ مسلم علماء سے متحدہ مناظر
کی وفات۔ ۳۱ دسمبر ۱۹۵۷ء

کئے۔ اور اس میدان میں آپ کو اللہ تعالیٰ نے ایسا مقام اور رعب عطا فرمایا تھا کہ بڑے بڑے
نامی مخالف مناظر میدان مناظرہ میں آپ کے مقابل پر آنے سے خم کھاتے تھے۔

محترم خادم صاحب کو اللہ تعالیٰ نے تحریر و تقریر کا خاص ملکہ ودلیت کیا تھا اور آپ نے
عمر بھر اپنی خداداد صلاحیتوں کو سلسلہ کی خدمت کے لئے وقف رکھا۔ تبلیغی میدان میں آپ کی مرتبہ
”تبلیغی پاکٹ بک“ آپ کا ایک زندہ جاوید کارنامہ ہے۔

غیر مبائعین کے لئے آپ لاریب لطل جلیل تھے۔ اور عمر بھر اس فتنہ کی سرکوبی کیلئے سینہ سپر
رہے۔ ۱۹۵۳ء کے فسادات پنجاب کے سلسلہ میں تحقیقاتی عدالت میں آپ نے جماعت کی خاص
خدمات سرانجام دیں۔ سلسلہ کے ساتھ والہانہ عقیدت اور مسلسل خدمات کی بنا پر سیدنا حضرت
امیر المؤمنین خلیفۃ المسیح الثانی رضی اللہ عنہ نے آپ کو ”خالد“ کے خطاب سے نوازا تھا۔

خادم صاحب مرحوم ایک عرصہ سے بیمار تھے مگر اوائل دسمبر ۱۹۵۷ء سے طبیعت بہتر ہونا شروع
ہو گئی تھی کہ جلسہ سالانہ سے دو روز قبل جب خاکسار آپ کو ملنے کے لئے ہسپتال میں گیا تو
آپ ہشاش بشاش تھے اور امید رکھتے تھے کہ وہ جلسہ سالانہ میں بھی شمولیت اختیار کر سکیں گے
مگر دوسرے ہی دن بیماری نے پیچیدہ صورت اختیار کر لی اور اسود دسمبر ۱۹۵۷ء کو آپ اچانک دل
کے عارضہ میں مبتلا ہو گئے تھے کہ اسی روز ۲۲ بجے بعد دوپہر مولیٰ تحقیقی سے جا ملے اور ہمارا یہ
محبوب بھائی ہم سب کو سوگوار و حزن بنا کر داغ مفارقت دے گیا۔ انا للہ وانا الیہ راجعون۔

آپ ساہا سال تک ضلع گجرات کی احمدی جماعتوں کے امیر رہے۔ آپ کو یکم جنوری ۱۹۵۷ء
کو بہشتی مقبرہ ربوہ میں دفن کیا گیا۔

پہودھری محمد ظفر السدخال صاحب
کی روٹری کلب میں تقریر
۱۷ جنوری ۱۹۵۸ء

محترم جناب چودھری محمد ظفر السدخال صاحب جب بھی مرکز
ربوہ میں تشریف لاتے ہیں۔ اہل لاہور کو بھی عموماً اپنے
خطابات سے نوازنے کا شرف عطا فرماتے ہیں۔ ۱۷ جنوری ۱۹۵۸ء
کو آپ نے روٹری کلب میں تقریر کرتے ہوئے بے غرضانہ

خدمت کا جذبہ پیدا کرنے کی اہمیت پر زور دیا۔ آپ نے فرمایا۔ اگر روٹری کلب کے ممبران اس مقصد
کے حصول میں کامیابی حاصل کر لیں تو زندگی زیادہ محفوظ، دلکش، پُر مسرت اور خوشگوار بن سکتی ہے۔

عالمی عدالت کا طریق کار
اسی طرح ۱۷ جنوری کی سہ پہر کو آپ نے لاہور کے وکلاء کے ایک
اجتماع میں خطاب کرتے ہوئے فرمایا۔ یہ بین الاقوامی عدالت

اقوام متحدہ کا عدالتی ادارہ ہے۔ اس ادارہ کو اپنے فیصلوں کی تعمیل کرانے کا اختیار نہیں۔ آپ
نے فرمایا تاہم اقوام متحدہ کی حفاظتی کونسل اس عدالت کے لئے اگر کٹو ادارہ کی حیثیت رکھتی
ہے۔ اس لئے متعلقہ ممالک بارہ میں عدالتی فیصلوں کی پابندی کرانا حفاظتی کونسل کا کام ہے۔

ربوہ کی یادگاری مسجد کیلئے
جماعت لاہور کا چندہ
حضرت صاحبزادہ مرزا بشیر احمد صاحب نے ربوہ کی یادگاری
مسجد کے لئے چندہ کی تحریک فرمائی۔ یہ تحریک جب اخبار
”افضل“ میں شائع ہوئی تو اگلے روز جمعہ کے خطبہ میں محترم

چودھری محمد اسد السدخال صاحب امیر جماعت لاہور نے احباب جماعت کو اس چندہ میں حصہ
لینے کی پُر زور تحریک فرمائی۔ الحمد للہ کہ جماعت لاہور نے دو دن کے اندر اندر پندرہ سو روپیہ
ربوہ میں بھیجوا دیا۔ افضل میں جماعت لاہور کی اس قربانی کو دوسری جماعتوں کے لئے قابل تقلید
قرار دیا گیا۔

حضرت سیدہ اُمّ مظفر احمد کی بیماری اور لاہور
میں تشریف آوری۔ ۱۸ اگست ۱۹۵۸ء
حضرت صاحبزادہ مرزا بشیر احمد صاحب رضی
ڈاکٹری مشورہ کے مطابق حضرت سیدہ اُمّ
مظفر احمد صاحبہ سلمہا اللہ تعالیٰ کو لے کر

علاج کی غرض سے ۱۱ اگست ۱۹۵۸ء کو لاہور میں تشریف لائے۔ اور میو ہسپتال کے مشہور
سرجن ڈاکٹر امیر الدین صاحب سے علاج شروع کر دیا۔ ۱۵

مجلس خدام الاحمدیہ لاہور ڈویژن کی
تربیتی کلاس - ۱۴ اگست تا ۲۱ اگست ۱۹۵۸ء
لاہور ڈویژن کے خدام میں دینی شغف کا کام کرنے
کا جذبہ اور سلسلہ کے اہم مسائل سے واقفیت
پیدا کرنے کی غرض سے مجلس خدام الاحمدیہ لاہور کے

زیر اہتمام ۱۴ اگست سے لیکر ۲۱ اگست ۱۹۵۸ء تک مسجد احمدیہ دہلی دروازہ میں ایک تربیتی کلاس
منعقد کی گئی جس میں مقامی ائمہ ہدایوں کے علاوہ مرکزی نمائندگان نے بھی خدام کو خطاب فرمایا۔
محترم جناب چوہدری اسد الدین صاحب امیر جماعت
محترم جناب چوہدری اسد الدین صاحب امیر جماعت
لاہور کی جماعتی چندوں کے بارہ میں کوششیں
کے بارہ میں اضافہ کی جو کوششیں کیں ان

کا اندازہ ذیل کے چند سالوں کے اعداد و شمار سے لگایا جاسکتا ہے۔

سال	چندہ عام	چندہ جلسہ لانہ
۱۹۶۰ - ۶۱	۱۶۴۹۷۹	۱۶۳۹۱
۱۹۶۱ - ۶۲	۱۹۴۹۲۱	۲۰۱۶۳
۱۹۶۲ - ۶۳	۲۲۱۴۱۵	۲۳۱۲۱
۱۹۶۳ - ۶۴	۲۳۰۴۹۳	۲۴۵۵۲
۱۹۶۴ - ۶۵	۲۶۷۳۶۷	۲۷۶۷۹

علاوہ ازیں تحریک جدید اور وقف جدید کے چندوں کے بارہ میں بھی آپ ہمیشہ احباب جماعت
کو زیادہ سے زیادہ قربانیوں کی تحریک کرتے رہتے ہیں۔ چنانچہ وکیل المال صاحب تحریک جدید لکھتے ہیں:-
”محترم چوہدری اسد الدین صاحب وعدہ جات تحریک جدید کے ضمن میں تحریر فرماتے ہیں:-
”خطبہ جمعہ مورخہ ۱۸/۱۱ میں احباب جماعت کو تاکید کر دی گئی کہ وہ تحریک جدید کے فنڈز کو
مضبوط بنائیں۔ . . . اس سال تحریک جدید کے دعووں کو پچاس ہزار تک پہنچانے کی

انتہائی جلد و جہد کریں۔

گزشتہ سال اس جماعت کی طرف سے قریباً پچاس تیس ہزار روپیہ کے وعدے تھے۔ اس سال سولہ ہزار روپیہ کا اضافہ کرنے کا عزم کوئی معمولی امر نہیں۔ خصوصاً اس حالت میں کہ یہ جماعت "داد الفک" کے نام سے ایک وسیع و عریض مسجد بنانے میں بھی مصروف ہے۔ اللہ تعالیٰ اس جماعت کو ہر ایک نیک ارادے میں کامیاب فرمائے۔ آمین۔

محترم چودھری اسد اللہ خان صاحب امیر جماعت احمدیہ
کی علالت۔ ۱۴ دسمبر ۱۹۶۰ء

کی قربانیوں کے لئے تیار رہتے ہیں مورخہ ۱۴ دسمبر ۱۹۶۰ء کو بوقت ۸ بجے صبح اچانک فالج کے حملہ کی وجہ سے بیمار ہو گئے۔ فالج کا حملہ بائیں جانب ہوا جس کا اثر آج جبکہ اس حملہ پر قریباً ساڑھے پانچ سال گزر چکے ہیں برابر چلا آ رہا ہے۔ مگر آفرین ہے اس انسان پر کہ بیماری کے ایام میں بھی خدمتِ دین کو ایک نعمتِ عظمیٰ سمجھا۔ بیماری کے کچھ عرصہ بعد جب بھی بدن میں ذرا ہمت پیدا ہوئی، وکالت تو چھوڑ دی مگر خدماتِ سلسلہ کو اپنی خوراک سمجھ کر اس میں منہمک رہے۔

اس بیماری کے حملہ کی وجہ جہان تنگ میں سمجھتا ہوں یہ ہے کہ جلسہ سالانہ قادیان میں شامل ہونے کے لئے جو قافلہ پاکستان سے قادیان جانے والا تھا آپ کو اس کا امیر مقرر کیا گیا تھا اس قافلہ کی تیاری کے لئے آپ برابر دو دن تک شب و روز مصروف رہے اور درحقیقت آپ کی یہ مصروفیت صرف دو دن سے نہیں تھی بلکہ اس سے پہلے ہائیکورٹ کی طرف سے مقدمات کے فیصلوں پر مشتمل جو رسالہ نکلتا ہے اس کے چونکہ آپ ایڈیٹر تھے اس لئے متواتر کئی دن اس رسالہ کے لئے محنت شاقہ کرنا پڑی۔ کچھ مقدمات بھی ان ایام میں زیادہ تھے۔ جن کی تیاری میں کافی کام کرنا پڑا۔ اس پے درپے محنت اور مشقت کو آپ کا جسم برداشت نہ کر سکا یہ اور آپ عین قافلہ قادیان کی روانگی کے دن فالج کے حملہ کا شکار ہو گئے۔ یہ حملہ ۳۲۔ انگلین رڈ لاہور چھاؤنی والی کوٹھی میں ہوا جو آپ نے ابھی نئی نئی خریدی تھی۔ اللہ تعالیٰ سے دعا ہے کہ وہ آپ کو صحت کاملہ دعا جملہ عطا فرمائے۔ اور آپ پہلے کی طرح مردانہ و ارغمدات و غیبیہ میں مصروف

نظر آئیں۔ آمین۔

حضرت صاحبزادہ مرزا بشیر احمد صاحب رضی اللہ عنہ ۱۹۶۱ء میں مجلس خدام الاحمدیہ لاہور نے ایک لائحہ عمل مرتب کر کے حضرت صاحبزادہ مرزا بشیر احمد صاحب کی خدمت میں بغرض ملاحظہ و رہنمائی پیش کیا۔

پہلے نام خدام الاحمدیہ لاہور کے نام

کیا حضرت صاحبزادہ صاحب نے بعد ملاحظہ مجلس خدام الاحمدیہ کو جو ارشاد فرمایا وہ چونکہ زیرِ نصائح پر مشتمل ہے اس لئے ضروری معلوم ہوتا ہے کہ اسے یہاں درج کیا جاوے۔ آپ فرماتے ہیں۔

”میں نے مجلس خدام الاحمدیہ لاہور کا لائحہ عمل اور طریق کار سرسری نظر سے دیکھا ہے۔ اللہ تعالیٰ اپنے فضل و کرم سے لاہور کے خدام کو اپنی رضا کے ماتحت بہترین خدمت دین کی توفیق دے اور انہیں مدوح القدس کی نصرت سے نوازے۔ آمین یا ارحم الراحمین۔“

یاد رکھنا چاہیے کہ لائحہ عمل تجویز کرنا بے شک ضروری ہے اور مفید ہے۔ اس کے ذریعہ انسان کی خدمت اور اس کے طریق کار کا دائرہ معین صورت اختیار کر لیتا ہے۔ اور وہ ادھر ادھر بھٹکنے سے بچ جاتا ہے اور اس کی توجہ ایک خاص نقطہ پر مرکوز ہو کر بہترین نتائج پیدا کرتی ہے۔ لیکن لائحہ عمل سے بھی زیادہ اہم کام کرنے والوں کی صلاحیت اور اہلیت کا سوال ہے۔ بہتر سے بہتر لائحہ عمل خراب کام کرنے والوں کے ذریعہ ناکام ہو سکتا ہے۔ اور یاد رکھنا چاہیے کہ اچھے کارکنوں میں پانچ بنیادی اوصاف پایا جانا ضروری ہے۔

آقل محنت کی عادت ، دوم مستقل مزاجی ، سوم اخلاص ، چہارم قسربانی اور پنجم دیانتداری کا جذبہ۔

یہ پانچ باتیں تو دنیا کے میدان سے تعلق رکھتی ہیں مگر ان سے بھی بڑھ کر خدائی جماعتوں کے لئے تقویٰ اور للہیت کی ضرورت ہوا کرتی ہے۔ تقویٰ دینداری اور عمل صالح کی روح کا نام ہے اور للہیت سے مراد ہے کہ ہر کام میں خدا کی رضا مقصود ہو۔ اگر اچھے لائحہ عمل کے ساتھ کام کرنے والوں میں یہ باتیں پیدا ہو جائیں تو دنیا کی کوئی طاقت ان کی کامیابی اور ترقی میں روک نہیں بن سکتی۔ پس اس کی طرف خاص بلکہ خاص الخاص توجہ کی ضرورت ہے۔ اس کے علاوہ نئی پود یعنی اطفال کی تربیت کا سوال نہایت اہم ہے کیونکہ اطفال کا دھود

خدا کے لئے نرمی کی حیثیت رکھتا ہے اور اچھی نرسری کے بغیر کبھی بھی اچھا باغ تیار نہیں ہو سکتا۔ پس خدام الاحمدیہ کو چاہیئے کہ چھوٹی عمر کے بچوں کی تربیت کی طرف بہت زیادہ توجہ دیں اور ان کے اندر محنت اور دیانت داری اور راست گفتاری اور خلیفہ وقت اور مرکز کے ساتھ محبت کا جذبہ پیدا کریں۔ یہ وہ اُٹھتے ہوئے پودے ہیں جنہوں نے کل کو ٹھنڈا درخت بننا ہے اور قوموں کی رفتار ترقی کو بچوں کی صحیح دیکھ بھال کے بغیر برقرار نہیں رکھا جاسکتا۔

باقی رہا موجودہ لائحہ عمل کا سوال۔ سو کام شروع کرنے کی غرض سے وہ مناسب ہے۔ آگے چل کر عملی تجربہ کے نتیجہ میں اس لائحہ عمل میں مزید اصلاح اور توسیع کا راستہ کھلتا چلا جائے گا۔ اللہ تعالیٰ آپ کے ساتھ ہو اور آپ کو اپنے فضل و رحمت کے سایہ میں رکھے اور آپ ایسی خدمت کی توفیق پائیں جو بعد میں آنے والوں کے لئے اُموہ حسنہ ہو۔

شاہکار مرزا بشیر احمد

ربوہ - یکم فروری ۱۹۶۱ء " لہ

محترم جناب شیخ بشیر احمد صاحب حج ہائیکورٹ
ایڈووکیٹ سپریم کورٹ مغربی پاکستان جو
کچھ عرصہ کے لئے ہائیکورٹ کے جج مقرر
ہوئے تھے اس دوران میں سیرالیون مغربی افریقہ کے جشن آزادی میں شرکت کرنے کے لئے عجمت
احمدیہ کے نمائندہ کے طور پر تشریف لے گئے۔ ۲۲ اپریل ۱۹۶۱ء کو ملک بھر میں آزادی کا جشن انتہائی
خوشی اور مسرت کے عالم میں بڑے اہتمام کے ساتھ منایا گیا۔

اس موقع پر جشن آزادی میں شرکت کرنے والے متعدد مندوبین، اعلیٰ احکام اور مسلم زعماء متبادلہ افکار
کے دوران محترم شیخ صاحب موصوف کے بلند پایہ اور عالمانہ خیالات سے بیحد متاثر ہوئے۔ چیت جسٹس
سیرالیون نے محترم جسٹس شیخ بشیر احمد صاحب اور بیرونی ممالک سے تشریف لانے والے دیگر جج صاحبان
کے اعزاز میں استقبالیہ تقریب کا اہتمام کیا۔ اخبارات نے محترم شیخ صاحب موصوف کی تشریف آوری
اور جشن آزادی میں شرکت کے متعلق نمایاں طور پر خبریں شائع کیں۔ نیز ریڈیو پرو آپ کا انٹرویو اور

پیغام نشر ہوا۔

احمدیہ مشن سیرالیون نے محترم شیخ صاحب کے اعزاز میں فری ٹاؤن اور "بو" میں وسیع پیمانے پر استقبالیہ تقاریب کا اہتمام کیا۔

اس سفر سے واپسی پر محترم شیخ بشیر احمد صاحب نے بیت الد کا حج کیا۔ آپ یوم الحج سے قبل بیس مئی کو جدہ پہنچ گئے تھے۔

خاکسار مولف کا دورہ مغربی پاکستان

نظارت اصلاح و ارشاد کی طرف سے بصورت وفد محترم مولوی قمر الدین صاحب فاضل اور خاکسار مولف کتاب ہڈانے لاپور سے لے کر کراچی تک کی بعض جماعتوں کا تربیتی دورہ یکم جون ۱۹۶۱ء سے شروع کیا اور ۲۰ جون کو ختم کیا۔

محترم مولانا عبد الغفور صاحب فاضل کی وفات - ۴ جنوری ۱۹۶۱ء

انسوس کہ مولانا عبد الغفور صاحب فاضل مری سلسلہ عالیہ احمدیہ جہنوں نے چند سال لاہور میں اہل کمر بحیثیت مبلغ سلسلہ عالیہ کی شاندار خدمات سرانجام دی تھیں، مورخہ ۴ جنوری ۱۹۶۱ء کو وقت پونے چار بجے سہ پہر قریباً ۶۱ سال کی عمر میں ربوہ میں وفات پا گئے۔ انالہ وانا الیہ راجعون۔

رحوم ہر سیال ضلع گورداسپور کے باشندہ تھے۔ والد محترم کا نام حضرت میاں فضل محمد صاحب تھا۔ باپ بیٹا دونوں صحابی تھے۔ آپ ابھی بچہ ہی تھے کہ آپ کے والد محترم نے آپ کو حضرت اقدس مسیح موعود علیہ السلام کی خدمت میں پیش کر کے خدمت اسلام کے لئے وقف کر دیا تھا۔ چنانچہ آپ نے مدرسہ احمدیہ میں تعلیم پائی۔ آپ حضرت حافظ روشن علی صاحب کی زیر نگرانی و زیر تربیت تیار ہونے والے مبلغین کے اولین گروپ میں سے تھے۔ بحیثیت مبلغ و مربی آپ نے ۳۶ سال شاندار خدمات سرانجام دیں۔ ۶۰ سال کی عمر میں صدر انجمن سے ریٹائر ہونے کے بعد تحریک جدید میں اپنے آپ کو پیش کر دیا۔ مگر ابھی ایک سال ہی کام کیا تھا کہ داعی اہل کولیک

کہا۔ انا لہ وانا الیہ راجعون۔

آپ بہشتی مقبرہ ربوہ میں دفن کئے گئے۔ ۱۷

۳ مارچ ۱۳۶۳ء بروز اتوار جماعت احمدیہ لاہور کے زیر اہتمام وائی۔ ایم۔ سی۔ اے ہال میں ایک جلسہ کا انعقاد عمل میں آیا جس میں مشرقی افریقہ، مغربی

جماعت احمدیہ کے ذریعہ تبلیغ اسلام اکتافِ عالم میں

افریقہ اور مارشس کے بعض احمدی طلبہ اور علماء سلسلہ نے مشرق و مغرب میں جماعت احمدیہ کی عظیم الشان تبلیغی مساعی پر تقاریر کرتے ہوئے اس امر کو واضح کیا کہ آج حضرت بانی سلسلہ احمدیہ علیہ الصلوٰۃ والسلام کے پیش کردہ علم کلام کے نتیجہ میں اسلام دنیا بھر میں غالب آ رہا ہے جلسہ میں صدارت کے فرائض محترم قاضی محمد اسلم صاحب ایم۔ اے نے ادا فرمائے۔ مقررین میں محترم علامہ جلال الدین صاحب شمس، مکرم سید کمال یوسف صاحب مبلغ سکندے نیویا۔ مکرم احمد شمشیر سوکیہ صاحب آف مارشس، مکرم یوسف عثمان صاحب طالب علم افریقہ، مکرم سید داؤد احمد صاحب آف سیرالیون کے نام قابل ذکر ہیں۔ ۱۷

محترم چوہدری اسد الدخاں صاحب بار ایٹ لاہ

محترم چوہدری اسد الدخاں صاحب

امیر جماعت احمدیہ لاہور کی شخصیت محتاج تعارف نہیں۔ آپ کے والد محترم حضرت چودھری نصر الدخاں صاحب دسکھ ضلع سیالکوٹ کے مشہور رئیس، حضرت مسیح موعود علیہ الصلوٰۃ والسلام کے مخلص اور جانشین صحابی تھے۔ آپ کے برادران اکبر حضرت چودھری ظفر الدخاں صاحب اور حضرت چوہدری عبدالدخاں صاحب مرحوم امیر جماعت احمدیہ کراچی کے کارناموں سے ساری جماعت خوب واقف ہے۔ ایک بھائی آپ کے محترم چوہدری شکر الدخاں صاحب تھے۔ وہ بھی احمدیت کے لئے بڑی غیرت رکھتے تھے۔ آپ کی والدہ محترمہ بھی صحابیہ تھیں بڑی متوکلہ، غیور اور صابروہ خاتون تھیں۔ حضرت چودھری محمد ظفر الدخاں صاحب نے ”میری والدہ“ کے نام ایمان افروز واقعات پر مشتمل ایک کتابچہ لکھا ہے جو پڑھنے کے قابل ہے۔

محترم چوہدری اسد الدخاں صاحب بیمار ہونے سے قبل مضبوط جسم رکھتے تھے۔ سلسلہ کے

لئے بڑی غیرت رکھتے ہیں۔ افسوس کہ کثرت کار اور تفکرات کی وجہ سے چند سال سے آپ فارج کے عملہ کی وجہ سے بیمار پڑ گئے مگر جب بھی ذرا طبیعت سنبھلی خدمت دین میں مصروف ہو گئے۔ آجکل آپ کی صحت کمزور ہے۔ گذشتہ جلسہ سالانہ پر دل کی تکلیف ہو گئی تھی۔ اس وقت سے طبیعت بحال نہیں ہوئی۔ اللہ تعالیٰ آپ کو صحت کاملہ و عاجلہ عطا فرمائے تا آپ پھر عزم و جزم کے ساتھ حسب سابق خدمات سلسلہ میں مصروف ہو جائیں۔ آمین۔

نظام سلسلہ کے ساتھ وابستگی | چوہدری صاحب قابل رشک خوبیوں کے حامل ہیں۔ منجملہ ان خوبیوں کے ایک وصف اطاعت امام ہے حضرت امیر المومنین خلیفۃ المسیح کی طرف سے اگر کوئی حکم آجائے تو آپ اس کی تعمیل کے لئے اس وقت تک بے تاب نظر آتے ہیں جب تک کہ اس پر پوری طرح عمل نہ ہو جائے۔ پھر حضور کی شان تو بہت بلند ہے اگر کسی نظارت بلکہ نظارت کے کسی کارکن کی طرف سے بھی کوئی ہدایت موصول ہو تو آپ اس پر عمل کرنے کی پوری کوشش کرتے ہیں۔ مجھے بعض مرکزی کارکنوں نے بتایا ہے کہ اگر آپ غلط فہمی کی بنا پر کوئی بات واقعات کے خلاف کہہ دیتے ہیں تو اصل واقعہ کا علم ہونے پر اس وقت تک چین سے نہیں بیٹھتے جب تک متعلقہ کارکن سے اس معاملہ میں معذرت نہ کر لیں۔

اطاعت امیر | ایک خوبی چوہدری صاحب محترم میں نے یہ دیکھی ہے کہ جس امیر کے ماتحت بھی آپ کو کام کرنے کا موقع ملا ہے آپ نے اس کی کامل اطاعت کی ہے۔ چند سال کی بات ہے آپ کی کوٹھی واقعہ ۳۲۔ ایلگن روڈ لاہور چھاؤنی میں کارکنان لاہور کی ایک میٹنگ تھی اس میں آپ نے ایک واقعہ بیان فرمایا جس کا مجھ پر اب تک گہرا اثر ہے۔ آپ نے بیان فرمایا کہ ایک مرتبہ جبکہ قاضی محمد اسلم صاحب ایم۔ اے جماعت لاہور کے امیر تھے۔ میں کار کے لئے پیٹرول لینے پیٹرول پمپ پر جا رہا تھا کہ رستہ میں مجھے جماعت کا ایک کارکن ملا جس نے ہاتھ کے اشارہ سے مجھے روکا۔ میں نے کار کھڑی کر لی اور اسے کہا فرمائیے کیا ارشاد ہے؟ اس نے مجھے جماعت کے بعض افراد کی ایک لسٹ دکھائی جس میں میرا نام بھی تھا۔ ابتدا میں محترم امیر صاحب کا یہ ارشاد درج تھا۔ کہ کسی ضروری کام کے لئے تین صد روپیہ کی ضرورت ہے۔ ذیل کے احباب دس دس روپے حاصل رقعہ ہذا کو دے دیں۔ آپ فرماتے ہیں کہ اس وقت میری جیب میں صرف دس روپے کا

ایک نوٹ تھا وہ میں نے فوراً نکال کر پیش کر دیا۔ اب حیران تھا کہ پٹرول کے لئے تو پیسے رہے نہیں، کیا بنے گا؟ ابھی پٹرول پمپ پر پہنچا ہی تھا کہ ایک شخص نے مجھے تین سو روپے دے کر کہا کہ آپ کی فیس میں سے یہ روپیہ باقی تھا۔ آپ لے لیں۔ میں نے روپیہ لے لیا۔ اس کا نام نوٹ کیا اور واپس دفتر پہنچا۔ اس زمانہ میں بڑے بھائی محترم چودھری ظفر الدعاں صاحب بھی پریکٹس کیا کرتے تھے۔ میں نے اپنے منشی سے دریافت کیا کہ اس نام کے کسی شخص کے ذمہ میری یا بڑے بھائی صاحب کی فیس کا کوئی روپیہ باقی ہے؟ اس نے رجسٹر دیکھ کر کہا کہ اس نام کا تو کوئی شخص کبھی کوئی مقدمہ ہمارے پاس لے کر آیا ہی نہیں۔ اس پر میں نے سمجھا کہ یہ روپیہ ان دس روپوں کے بدلہ میں ایک انعام ہے جو جناب الہی کی طرف سے عطا ہوا ہے۔

محترم قریشی محمود احمد صاحب ایڈووکیٹ نے بیان کیا کہ محترم چودھری صاحب کی بیماری کے بعد ایک مرتبہ قافلہ قادیان کا امیر میں تھا۔ محترم چودھری صاحب بھی اس قافلہ میں شامل تھے جب ہم پاکستان کی سرحد عبور کر کے ہندوستان کی سرحد پر پہنچے تو ایک شخص نے ایک دکان سے چائے پی۔ محترم چودھری صاحب نے مجھے متوجہ دلائی کہ امیر صاحب! دیکھئے اس شخص نے نظام کی خلاف ورزی کی ہے اس سے باز پرس کیجئے۔ میں خاموش رہا۔ اتنے میں ایک اور شخص نے بھی ایسا ہی کیا۔ اس پر کسی دوسرے شخص نے مجھے متوجہ دلائی مگر میں پھر بھی خاموش رہا۔ میری اس خاموشی کو دیکھ کر اس دوسرے شخص نے محترم چودھری صاحب کو کہا کہ دیکھئے چودھری صاحب امیر صاحب نے نہ آپ کی شکایت کی پروا کی ہے اور نہ میری شکایت پر کان دھرا ہے۔ جو نہی اس نے یہ بات کہی۔ چودھری صاحب کو جوش آگیا اور آپ نے اُسے سخت ناراضگی کے لہجہ میں تنبیہ کرتے ہوئے فرمایا۔ دیکھو وہ امیر ہیں اور دوسرا فرد کے قافلہ پر اُن کی نگاہ ہے۔ میرا اور آپ کا کام صرف توجہ دلانا ہے۔ اگر وہ ہماری بات پر توجہ کرنا ضروری نہیں سمجھتے تو ہمیں شکایت کا کوئی حق نہیں۔ ہمارا فرض صرف توجہ دلانا تھا جو ہم نے دلا دی۔ میں چودھری صاحب کی یہ بات سن رہا تھا جس کا اب تک مجھ پر اثر ہے حقیقت میں ایسے ہی لوگ ہیں جن کی وجہ سے جماعت کا نظام مستحکم رہ سکتا ہے۔ ایک مرتبہ خاکسار مؤلف کو ایک جماعت میں جانے کا اتفاق ہوا۔ وہاں امارت بدل چکی تھی۔

اور سابق امیر اور اس کے ایک دو ساتھی نئے امیر کی پوری طرح اطاعت نہیں کرتے تھے۔ گویا وہ سمجھتے تھے کہ امارت بہلا پیدا کنشی حق ہے جو کسی اور کو دے دیا گیا ہے۔ محترم چودھری صاحب بھی دہاں تشریف فرما تھے۔ آپ نے سابق امیر اور اس کے ساتھیوں کو کہا کہ دیکھو ایک لمبا عرصہ آپ نے یہاں امارت کی ہے اب خدا تعالیٰ تمہیں ماتحت رکھ کر آزماتا چاہتا ہے کہ تم اپنے امیر کی کیسے اطاعت کرتے ہو؟ اس قسم کے متعدد واقعات ہیں جو اس امر پر دلالت کرتے ہیں کہ آپ جس طرح یہ پسند کرتے ہیں کہ آپ کے زمانہ میں لوگ آپ کی اطاعت کریں اسی طرح بلکہ اس سے بڑھ کر آپ کا عمل اس پر شاہد ہے کہ اگر آپ پر کوئی اور امیر مقرر کیا جائے تو آپ اس کی اطاعت میں خوشی اور انبساط محسوس کرتے ہیں۔

آپ کا ایک عظیم الشان کارنامہ مسجد دارالذکر جیسی عظیم الشان مسجد کی تعمیر ہے ”حقیقت پسند پارٹی“ کے فتنہ کو کچل کر رکھ دینا بھی آپ کا ایک کارنامہ ہے۔

جناب چودھری صاحب کا کام
”کشمیر کمیٹی“ کے ماتحت
حضرت خلیفۃ المسیح الثانی رضی اللہ عنہ کو جب ہندوستان کے مسلمان لیڈروں نے ”کشمیر کمیٹی“ کا صدر چُن لیا تو اُن کشمیری مفکرین کے مقدمات کی پیروی کرنے

کے لئے جن پر ریاست کی طرف سے مقدمات چل رہے تھے حضور نے احمدی دکن کو کشمیر جانے کی ہدایت فرمائی۔ چنانچہ ان دکن میں ایک جناب چودھری صاحب بھی تھے۔ اللہ تعالیٰ نے آپ کے ذریعہ سے پہلا کام یہ کروایا کہ ریاستی قانون کے مطابق یہ ضروری تھا کہ اگر کوئی دکیل باہر سے ریاست میں جا کر کسی مقدمہ کی پیروی کرے تو اس کے لئے لازمی تھا کہ وہ پہلے ماتحت عدالت میں دو روپیہ کے کاغذ پر درخواست دے اور بیس روپیہ فیس ادا کرے۔ پھر عدالت اپیل اول اور اپیل کورٹ میں بھی بائیس بائیس روپے ادا کرے۔ گویا ایک معمولی سے مقدمہ کے لئے بھی چھیا سٹھ روپے ادا کرنے پڑتے تھے۔ اس قانون کی اطلاع جب محترم شیخ محمد احمد صاحب مظہر نے حضرت امیر المومنین رضی اللہ عنہ کی خدمت میں پہنچائی تو حضور نے اس قانون کو منسوخ کرنے کے لئے محترم چودھری اسد اللہ خاں صاحب کو دو مرتبہ جموں بھیجوا یا۔ نتیجہ یہ ہوا کہ چیف جسٹس کی سفارش پر اپریل ۱۹۳۲ء میں مہاراجہ کشمیر نے بیرونی دکن پر عائد شدہ پابندیاں

دور کر دیں۔ اس عظیم الشان خدمت کے علاوہ آپ نے جموں اور میر پور میں بھی بہت سی قانونی خدمت سرانجام دیں۔ میر پور کے مقدمہ میں مشہور محمد بخش صاحب ایڈووکیٹ کی پیروی سے اللہ تعالیٰ نے بہت سے مسلمان مجرموں کو بری کر دیا اور جن چھ مجرموں کو سزا ہوئی جناب چودھری صاحب موصوف کی پیروی سے پانچ کو بری قرار دیا گیا اور ایک کی سزا میں تخفیف کر دی گئی۔

بیاستی حکام نے آپ کو بھی جو بیس گھنٹے کے اندر اندر ریاست چھوڑ دینے کا حکم دیا تھا۔ مگر آپ نے جواب دیا کہ میں نے کوئی غیر قانونی اقدام نہیں کیا۔ اس لئے اگر ریاست کے حکام مجھے نکالنا چاہتے ہیں تو مجھے زبردستی اٹھا کر ریاست سے باہر چھوڑ آئیں یا پھر مجھ پر مقدمہ چلایا جائے۔ چنانچہ ریاست کو نوٹس واپس لینے پر مجبور ہونا پڑا۔

اب میں اس سلسلہ میں ایک آخری بات لکھ کر اس حصہ مضمون کو ختم کرتا ہوں کہ اللہ تعالیٰ اور حضرت مصلح موعودؑ کی نگاہ میں آپ کا کیا مقام ہے؟ حضرت چودھری محمد ظفر اللہ خاں صاحب کے بارہ میں پہلے حضرت مصلح موعودؑ کا ایک رویا درج کیا جا چکا ہے۔ ضروری معلوم ہوتا ہے کہ وہی رویا جو دوسری مرتبہ حضور نے بیان کی۔ اس کا یہاں اندراج کیا جائے۔

حضور نے کراچی میں ایک خطبہ جمعہ کے دوران میں بیان فرمایا۔

”یہاں کی جماعت اپنی جدوجہد اور قربانی کے لحاظ سے بڑی اہمیت رکھتی ہے۔ کچھ اس میں اس بات کا بھی دخل ہے کہ اللہ تعالیٰ اپنے فضل سے بعض خاندانوں کو دین کی خدمت کا موقع عطا فرما دیتا ہے اور ان کی وجہ سے جماعت ترقی کر جاتی ہے۔ سترہ اٹھارہ سال کی بات ہے میں نے رویا میں دیکھا کہ میں اپنے دفتر میں بیٹھا ہوں اور میرے سامنے چودھری ظفر اللہ خاں صاحب لیٹے ہوئے ہیں اور گیارہ بارہ سال کی عمر کے معلوم ہوتے ہیں۔ ان کے دائیں بائیں چودھری عبداللہ خاں صاحب اور چودھری اسد اللہ خاں صاحب بیٹھے ہیں اور ان کی عمریں بھی آٹھ آٹھ نو نو سال کے بچوں کی سی معلوم ہوتی ہیں۔ تینوں کے منہ میری طرف ہیں اور تینوں مجھ سے باتیں کر رہے ہیں اور بڑی محبت سے میری باتیں سن رہے ہیں۔ اس وقت یوں معلوم ہوتا ہے کہ یہ تینوں میرے بیٹے ہیں اور جس طرح فراغت کے وقت ماں باپ اپنے بچوں

سے باتیں کرتے ہیں۔ اسی طرح میں ان سے باتیں کر رہا ہوں۔ . . . چنانچہ
اس رؤیا کے بعد اللہ تعالیٰ نے چودھری ظفر اللہ خاں صاحب کو جماعت کا کام کرنے کا موقع
دیا اور لاہور کی جماعت نے ان کی وجہ سے خوب ترقی کی۔ اس کے بعد چودھری عبداللہ خاں
صاحب کو اللہ تعالیٰ نے کراچی میں کام کرنے کی توفیق دی اور چودھری اسد اللہ خاں صاحب
اسجکل لاہور کی جماعت کے امیر ہیں۔

آپ ۱۹۵۲ء سے لیکر اب تک براہِ جماعت لاہور کے امیر چلے آتے ہیں۔ اس عرصہ میں بہت
سے اصحاب آپ کی مجلس عاملہ کے ممبر رہے۔ ضروری معلوم ہونا ہے کہ اس جگہ ان کے اسماء گرامی
درج کر دیئے جائیں۔

مکرم قاضی محمد اسلم صاحب ایم۔ اے۔ نائب تیسرے	مکرم قاضی مود احمد صاحب
مکرم ڈاکٹر محمد عبدالحق صاحب	مکرم مولوی برکت علی صاحب لایق
مکرم مختار خان صاحب میاں محمد یوسف صاحب	مکرم ملک عبدالملک خاں صاحب
مکرم شیخ محمود الحسن صاحب	مکرم میاں غلام محمد صاحب اختر
مکرم شیخ نور احمد صاحب	مکرم بابو اشار اللہ خاں صاحب
مکرم ڈاکٹر عبید اللہ خاں صاحب	مکرم خالد ہدایت صاحب بٹٹی
مکرم ملک فضل کریم صاحب	مکرم چودھری بشیر احمد صاحب
مکرم چودھری فتح محمد صاحب	مکرم سید حضرت اللہ پاشا صاحب
مکرم سید بہاول شاہ صاحب	مکرم ٹھیکیدار محمد شریف صاحب
مکرم ڈاکٹر میر مشتاق احمد صاحب	مکرم مرزا محمد اسلم صاحب
مکرم قریشی محمود احمد صاحب معتبر	مکرم ڈاکٹر اعجاز الحق صاحب
مکرم شیخ عبدالحق صاحب انجینئر	مکرم ملک عبداللطیف صاحب ستگوہی
مکرم شیخ عبدالحمید صاحب شملوی	مکرم بابو محمد شفیع صاحب
مکرم بابو فضل دین صاحب	مکرم چودھری نور احمد خاں صاحب

مکرم چودھری فتح محمد صاحب مالک ہر ایک کے لئے ایک کمرہ درج

مکرم ماسٹر محمد ابراہیم صاحب

مکرم مولوی عبدالکحیم صاحب

مکرم شیخ عبدالقادر صاحب لائپوری

مکرم میاں محمد کبیری صاحب

مکرم شیخ ریاض محمود صاحب

مکرم چوہدری محمد اشرف صاحب

مبلیغین و مربیانِ لاہور

لاہور میں جن مبلیغین و مربیان کو کام کرنے کا موقع ملا ہے۔ ان میں اولیت کا سہرا حضرت مولانا غلام رسول صاحب ریاضی

کے سر ہے۔ آپ نے حضرت خلیفۃ المسیح الاولؑ اور حضرت خلیفۃ المسیح الثانیؑ کے زمانہ میں ایک لمبا عرصہ یہاں کام کیا ہے غیر مبلیغین کے فتنہ کے ازالہ میں آپ نے دن رات انھنک محنت اور کوشش کی۔ آپ کا عالمانہ اور عارفانہ درس خاص شہرت رکھتا تھا۔ آپ حضرت مسیح موعود علیہ السلام کے صحابی بھی تھے اور علم لدنی سے بھی آپ کو وافر حصہ ملا تھا۔

آپ کے بعد محترم مولوی ظہور حسین صاحب مجاہد بخارا اور محترم مولوی غلام احمد صاحب بدو ملہوی حال مبلغ مغربی افریقہ کو لاہور میں اصلاح و ارشاد کے کام کی توفیق ملی۔

اول الذکر وہی بزرگ ہیں جنہوں نے مبلیغین کو اس پاس کرنے کے معاً بعد حضرت امیر المؤمنین خلیفۃ المسیح الثانیؑ کے ارشاد پر بخارا کا رخ کیا اور جاتے ہی گرفتار کر لئے گئے۔ اڑھائی سال تک قید میں روسی حکومت کے جبر و تشدد کا شکار رہے۔ بعد ازاں اللہ تعالیٰ کے فضل سے رہائی پا کر واپس قادیان پہنچے۔ جب ذرا صحت بحال ہوئی تو احباب اور بزرگوں کے زور دینے پر روس میں قید و بند کے حالات پر ایک کتاب ”آپ بیتی“ لکھی جو بیحد مقبول ہوئی۔ اب اس کا دوسرا ایڈیشن بھی شائع ہو چکا ہے۔ کچھ عرصہ آپ نے لاہور میں بھی بحیثیت مبلغ کام کیا ہے۔ آجکل آپ مرکز میں نظامت اصلاح و ارشاد کے ماتحت شعبہ رشتہ ناطہ کے انچارج ہیں۔ اللہ ہم متعناً بطول حیاتہ۔ محترم مولانا غلام احمد صاحب بدو ملہوی بھی جامعہ احمدیہ کے فارغ التحصیل طلبہ میں سے ہیں۔ حضرت حافظ روشن علی صاحب رضی اللہ عنہ کے پاس جن مبلیغین نے ٹریننگ حاصل کی آپ ان میں سے ایک ہیں۔ کچھ عرصہ آپ نے بھی لاہور میں بحیثیت مبلغ گزارا ہے۔ آپ کو عربی ادب کے ساتھ خاص لگاؤ ہے۔ آپ مدرسہ احمدیہ اور جامعہ احمدیہ میں پڑھاتے بھی رہے ہیں۔ آجکل آپ تحریک جدید کی طرف سے مغربی افریقہ کے ملک گیمبیا میں تبلیغ احمدیت و اسلام کے کام پر مامور ہیں۔

ان بزرگوں کے بعد خاکسار مولف کو تقسیم ملک سے قبل اور تقسیم ملک کے بعد تین چار سال کام کرنے کی توفیق ملی۔ ان ایام میں چونکہ دار التبلیغ لاہور کا بجٹ آجکل کے بجٹ سے دگنا تھا۔ اس لئے ہر ماہ کوئی نہ کوئی تبلیغی ٹریکٹ خاکسار شائع کرتا رہتا تھا۔ مسجد احمدیہ بیرون دہلی دروازہ جس کے طحہ مکان میں اب خاکسار کی رہائش ہے جماعت کی جامع مسجد کہلاتی تھی اور یہ وہ مبارک مسجد ہے جس میں حضرت امیر المؤمنین خلیفۃ المسیح الثانیؒ اور جماعت کی دیگر بزرگ، مسیتوں نے نمازیں پڑھیں، خطبات دیئے اور جلسوں سے خطاب کیا۔ حضرت مسیح موعود علیہ السلام اور حضرت خلیفۃ المسیح الاولؒ کے زمانہ میں گو یہ مسجد نہیں تھی مگر چونکہ یہ جگہ اور اس کے ارد گرد کی جگہ میاں فیملی کی ملکیت تھی اس لئے حضرت مسیح موعودؒ اور حضرت خلیفۃ المسیح الاولؒ کی کئی تقاریر ان مقامات پر ہوئیں اس لئے یہ مسجد خاص اہمیت رکھتی ہے۔

مسجد سے طحہ مکان جس میں خاکسار کی رہائش ہے تقسیم ملک سے قبل موجودہ شکل میں نہیں تھا۔ ایک برآمدہ اور سامنے ایک دو کمرے تھے۔ مگر ۱۹۶۶ء میں محترم شیخ بشیر احمد صاحب امیر جماعت لاہور نے اسے گرا کر نیا مکان بنانے کا فیصلہ کیا جس کی تفصیل پہلے کسی مقام میں گذر چکی ہے۔

دوسری مرتبہ ۱۹۵۷ء میں جب خاکسار کا یہاں تبادلہ ہوا، اس وقت بجٹ کی کمی کی وجہ سے باقاعدہ اور مسلسل تبلیغی ٹریکٹ تو شائع نہیں کئے جاسکے مگر اللہ تعالیٰ نے یہاں سلسلہ کی تاریخ سے متعلق چند ایسی کتابیں لکھے کی توفیق عطا فرمائی جو موجودہ اور آئندہ نسلوں کے لئے اللہ تعالیٰ کے فضل سے قیمتی سرمایہ ہیں۔ یعنی ”حیات طیّبہ“۔ ”حیات نور“۔ اور ”حیات بشیر“۔ اس سلسلہ کی چوتھی کتاب اب دوستوں کے ہاتھ میں ہے۔

خاکسار کے عرصہ قیام میں بطور معاون محترم مولوی محمد اشرف صاحب ناصر اور محترم راہبر نور شید احمد صاحب منیر نے اور برائے ٹریننگ محترم مرزا محمد سلیم صاحب اختر، محترم سید شمس الحق صاحب اور محترم مولوی مبارک احمد صاحب جمیل نے قابل قدر کام کیا۔ انہوں نے کو عرصہ ٹریننگ گزارنے کے بعد یہاں ہی بطور معاون مقرر کر دیا گیا ہے۔ خدا تعالیٰ کے فضل سے یہ نوجوان بہت اچھا کام کر رہے ہیں۔ اب چونکہ جماعت بہت بڑھ چکی ہے۔ اس لئے شہر کو مندرجہ ذیل ۲۴ حلقوں

میں تقسیم کیا گیا ہے۔

- ۱۔ سلطان پورہ ۲۔ اسلامیہ پارک ۳۔ مزنگ ۴۔ نیلہ گنبد ۵۔ باغبانپورہ۔
- ۶۔ قلعہ لچمن سنگھ ۷۔ سمن آباد ۸۔ سول لائنز ۹۔ سنت نگر ۱۰۔ منگلپورہ گنج
- ۱۱۔ بھائی گیٹ ۱۲۔ دارالذکر ۱۳۔ وحدت کالونی ۱۴۔ دھرمپورہ ۱۵۔ مصری شاہ
- ۱۶۔ والٹن ۱۷۔ لاہور چھاؤنی ۱۸۔ رحمن پورہ ۱۹۔ راج گڑھ ۲۰۔ کینال پارک
- ۲۱۔ ماڈل ٹاؤن ۲۲۔ محمد نگر ۲۳۔ پرانی انارکلی اور ۲۴۔ دہلی دروازہ۔

ان چوبیس حلقوں میں خاکسار اور محترم مبارک احمد صاحب جمیل، محترم جناب چوہدری اسد اللہ خاں صاحب امیر جماعت احمدیہ لاہور کے تیار کردہ پروگرام کے ماتحت دورے کرتے ہیں اور تبلیغ میں جو غیر ان جماعت معززین تشریف لاتے ہیں۔ انہیں سلسلہ سے متعلق معلومات بہم پہنچاتے ہیں۔ مطالعہ کے لئے لٹریچر دیتے ہیں اور شہر کے معززین سے ملاقاتیں کر کے انہیں پیغام حق پہنچاتے ہیں۔ فاطمہ علیہ علیٰ ذلک۔

یہ امر قابل ذکر ہے کہ اب شہر میں خدا تعالیٰ کے فضل سے احمدیوں کی آبادی بہت بڑھ چکی ہے۔ جمعہ اور عیدین کے لئے بھی سب احباب ایک جگہ جمع نہیں ہو سکتے۔ نماز جمعہ دارالذکر، مسجد احمدیہ بیرون دہلی دروازہ، اسلامیہ پارک، منگلپورہ گنج، ماڈل ٹاؤن اور شاہدہ میں ہوتی ہے۔ عیدین کی نماز کا بڑا اجتماع منٹو پارک میں ہوتا ہے مگر منگلپورہ گنج، شاہدہ اور ماڈل ٹاؤن میں بھی عیدین کی نمازیں ہوتی ہیں۔

اسکھ خدا تعالیٰ کے فضل سے شہر میں احمدیوں کی آبادی دس ہزار سے کہیں زیادہ ہے بلکہ یہ کہنا بالکل بجا ہو گا کہ پاکستان بھر میں ربوہ کے بعد احمدیوں کی سب سے زیادہ آبادی لاہور میں ہے۔ اور لاہوری فریق جن کا مرکز احمدیہ بلڈنگس لاہور میں ہے شہر بھر میں بمشکل چند سو افراد پر مشتمل ہے۔ بلکہ حقیقت یہ ہے کہ تمام دنیا میں لاہوری فریق کی آبادی اتنی نہیں جتنی احمدیوں کی آبادی صرف لاہور شہر میں ہے۔ فاطمہ علیہ علیٰ ذلک۔ فریق لاہور کے سالانہ جلسہ کی حاضری مسجد احمدیہ دہلی دروازہ میں جمعہ کی حاضری سے بھی کم ہوتی ہے اور ہماری مسجد دارالذکر میں جمعہ کی حاضری تو اُن کے سالانہ جلسہ کی حاضری سے کہیں زیادہ ہوتی ہے۔ دنیا بھر میں تبلیغ اسلام کے بلند بانگ دعوے دار

اس فریق کے مرکزی دفتر اور مسجد کے علاقے میں جب کوئی تحقیق کی غرض سے داخل ہوتا ہے تو رُوحانی لحاظ سے ایک اُجاڑ منظر اس کو بظن کرنے کے لئے کافی ہوتا ہے۔ گذشتہ سالانہ جلسہ پر سب سے زیادہ حاضری ایک مشہور و معروف غیر احمدی مقرر کے وقت تھی جو ۳۰۰ اور ۳۵۰ کے درمیان تھی۔ فلعتیر و لیا اولی الابصار۔

فہرست مرکزی عہدیداران جماعت احمدیہ

لاہور۔ ۶۵-۱۹۶۲ء

نوٹ۔ ہر امرا کا انتخاب تین سال کے لئے ہوا کرتا ہے جماعت احمدیہ لاہور کے مرکزی عہدیداران کا انتخاب گذشتہ سال ہوجانا چاہیے

تھا۔ مگر ہندوستان کے پاکستان پر حملہ کے باعث ملتوی ہو گیا۔ اس سال بھی ابھی تک مجلس انتخاب کی منظوری مرکز سے نہیں آئی اس لئے پرانے عہدیداران کے نام ہی درج کئے جا رہے ہیں :-

امیر۔ چوہدری اسماعیل خان صاحب ۳۲۔ ایگن روڈ لاہور چھاؤنی

نائب امیر۔ محضر خان صاحب میاں محمد یوسف صاحب ۲۸۱ فیروز پور روڈ دارالبرکات نزد ماڈل ٹاؤن۔

چوہدری فتح محمد صاحب مالک ہریکے ٹرانسپورٹ

سکریٹری مال۔ بابو محمد شفیع صاحب مکان ۱۵ اگلی ۶۔ نیا دھرم پورہ

سکریٹری اصلاح و ارشاد۔ ملک عبداللطیف صاحب ستکوہی نمبر ۱۴۔ ارجن روڈ کرشن نگر۔

تعلیم۔ ڈاکٹر اعجاز الحق صاحب ۵۔ بی بہادر پور ہاؤس

امور عامہ۔ چوہدری فتح محمد صاحب مالک ہریکے ٹرانسپورٹ دفتر سرائے سلطان لاہور۔

وصایا۔ چوہدری نور احمد خاں صاحب ۶۱۲ گوہنڈ رام سٹریٹ گوالمنڈی لاہور

ضیافت۔ ماسٹر محمد ابراہیم صاحب چراغ سٹریٹ ۳ بیرون دہلی دروازہ۔

رشتہ ناطہ۔ میاں عبدالحکیم صاحب ۲۴۔ میکلوڈ روڈ۔

تحریک جدید۔ میاں محمد یحییٰ صاحب ایم مونی اینڈ سنز نیلا گنبد

وقف جدید۔ قریشی محمود احمد صاحب معتبر دیشوگی ۱۲۴ مکان ۸۹ نسبت روڈ لاہور۔

تالیف و تصنیف۔ شیخ عبدالقادر صاحب لائبریری حالی سٹریٹ اسلامیہ پارک

زراعت۔ ڈاکٹر میر شتاق احمد صاحب ۱۔ بی بہادر پور ہاؤس

مجلس عاملہ جماعت احمدیہ لاہور



زمین پر بیٹھے ہوئے دائیں طرف سے (۱) چودھری نور احمد صاحب - (۲) بابو محمد شفیع صاحب - (۳) میاں عبدالحکیم صاحب - (۴) میاں محمد یحییٰ صاحب (۵) ملک عبدالملک صاحب - (۶) ڈاکٹر احمد علی صاحب -

کرسیوں پر - (۱) شیخ عبدالقادر صاحب مربی سلسلہ (۲) چودھری فتح محمد صاحب مالک ہریکے ٹرانسپورٹ - (۳) پروفیسر قاضی محمد اسلم صاحب - (۴) چودھری اسد اللہ خاں صاحب امیر جماعت (۵) حضرت میاں محمد یوسف خاں صاحب - (۶) ملک عبداللطیف صاحب ستکوهی - (۷) شیخ عبدالحمید صاحب -

کھڑے (۱) محمد صدیق صاحب شاکر - (۲) قریشی محمود احمد صاحب معتبر - (۳) چودھری محمد شریف صاحب ٹھیکیدار - (۴) قاضی محمود احمد صاحب - (۵) ملک فضل کریم صاحب - (۶) قریشی محمود احمد صاحب ایڈوکیٹ - (۷) ماسٹر محمد ابراہیم صاحب - (۸) رانا عبدالکریم صاحب - (۹) شیخ عبدالحق صاحب انجینیئر - (۱۰) شیخ ریاض محمود صاحب - (۱۱) میر مشتاق احمد صاحب - (۱۲) سید حضرت اللہ پاشا صاحب -

مجلس انصار اللہ



بیٹھے ہوئے (۱) چودھری نور احمد صاحب - (۲) بابو محمد شفیع صاحب

کرسیوں پر (۱) شیخ عبدالقادر صاحب مربی سلسلہ - (۲) چودھری فتح محمد صاحب -

مالک ہریکے ٹرانسپورٹ - (۳) پروفیسر قاضی محمد اسلم صاحب - (۴) شیخ عبدالحق

صاحب زعیم اعلیٰ - (۵) چودھری اسد اللہ خاں صاحب - (۶) حضرت میاں

محمد یوسف صاحب - (۷) ملک عبداللطیف صاحب ستکوہی -

کھڑے پہلی صف میں (۱) میاں محمد یحییٰ صاحب - (۲) ملک فضل کریم صاحب

(۳) میاں عبدالحکیم صاحب - (۴) ماسٹر محمد ابراہیم صاحب - (۵) قریشی

عطا الرحمان صاحب - (۶) اخوند فیاض احمد صاحب - سید حضرت اللہ پاشا صاحب

دوسری طرف (۱) شیخ عبدالحمید صاحب - (۲) چودھری انور علی صاحب (۳) قاضی

محمود احمد صاحب - (۴) قریشی محمود احمد صاحب ایڈوکیٹ - (۵) شیخ احمد علی

صاحب - (۶) ملک عبدالمالک صاحب -

حلقہ دہلی دروازہ

صدر	ڈاکٹر احمد علی صاحب مکان ۱۱۵۲ - ایف محلہ سرین - اعظم مارکیٹ لاہور
سکرٹری جنرل	میال بشیر الدین صاحب مسجد احمدیہ بیرون دہلی دروازہ -
امور عامہ	میال غلام حسین صاحب " " "
مال	میال منور احمد صاحب " " "
اصلاح و ارشاد	میال بشیر الدین صاحب " " "
تعلیم	شیخ عبدالہادی صاحب " " "
وصایا	میال عبدالرحمن صاحب راحت ۶۵۵ - ایچ کوچہ حسین شاہ چوک مسجد فیضیہ
فضل عمر فاؤنڈیشن	ڈاکٹر محمود احمد صاحب ۵/۵ حضرت حافظ عبد الجلیل صاحب اندرون موجید دروازہ
تحریک جدید	میال عبدالواحد صاحب
وقت جدید	میال عبدالرشید صاحب
ادب	میال محمد سعید صاحب

حلقہ پرانی انارکلی

صدر	میال اکبر علی صاحب ۱۶ - ناہجہ روڈ پرانی انارکلی
سکرٹری امور عامہ	میرزا محمد شفیع صاحب مکان ۵ - مکندہ سٹریٹ پرانی انارکلی
مال	میال عبدالقیوم صاحب قاروقی مکان ۱۶ - بھگوان سٹریٹ پرانی انارکلی
اصلاح و ارشاد	میال محمد صادق صاحب ۳۳ - لاج روڈ پرانی انارکلی

حلقہ رسول لائنز

صدر	پھوہری نور احمد صاحب ۶۳ - گوہنڈ رام سٹریٹ گوالمندی لاہور
جنرل سکرٹری	قریشی محمود احمد صاحب معتبر ویشنوگی ۱۲۷ مکان ۸۹ - نسبت روڈ

سکرٹری امور عامہ .	چوہدری غلام مجتبیٰ صاحب ۱۶ . میکلوڈ روڈ
مال .	ملک عبدالملک خان صاحب ۱۷۴ عبد الکریم روڈ لاہور
اصلاح و ارشاد .	شیخ شان محمد صاحب بی۔ اے مہاریر سٹریٹ ہیڈن روڈ
تعلیم .	سید نعیم احمد شاہ صاحب شفا میڈیکو لاہور
وصایا .	میال عبدالواحد خان صاحب سینٹ بلڈنگ
ضیافت .	چوہدری امیر الدین صاحب
ثمنہ تاملہ و زکوٰۃ .	بایلو فقیر اللہ صاحب ۱۸ مہاریر سٹریٹ ہیڈن روڈ
تحریک جدید .	سردار عبدالسمیع صاحب ۱۹ میکلوڈ روڈ
وقف جدید .	میال عبدالرشید صاحب افریقوی جسونت بلڈنگ
آڈیٹر	چوہدری عنایت اللہ صاحب ملت ہسپتال ایبٹ روڈ
محاسب	عبداللطیف صاحب جودھال بلڈنگ
سکرٹری فضل عمر فائڈیشن	قریشی مسعود احمد صاحب گلی ۱۲۴ مکان ۸۹ نسبت روڈ

حلقہ کینال پارک

صدر .	قاضی عطاء الرحمن صاحب قریشی - کینال پارک گلبرگ کالونی لاہور
سکرٹری مال .	میال مجید احمد صاحب بٹ کوارٹر ۵۷ مینٹل ہسپتال
تعلیم .	شیخ جمیل احمد رشید صاحب ۷۳ - پی گلبرگ لاہور
تحریک جدید .	میال مجید احمد صاحب بٹ کوارٹر ۵۷ مینٹل ہسپتال
وقف جدید .	" " " " " " " " " " " "
فضل عمر فائڈیشن .	شیخ غلام یزدانی صاحب ٹیکسیشن کالونی گلبرگ لاہور

حلقہ اسلامیم پارک

صدر .	چوہدری عبدالرحیم صاحب ۱۵ انور سٹریٹ اسلامیم پارک
-------	--

حلقہ والنسب

- صدر . . . سید اعزاز علی شاہ صاحب
 سکریٹری مال . . . " " " " " "
 " امور عامہ . . . ماسٹر منظور احمد صاحب
 " تحریک جدید . . . مستری ولی محمد صاحب
 " وقف جدید . . . " " " "
 " فضل عمر فاؤنڈیشن . . . " " " "
 " اصلاح و ارشاد . . . مستری صدر الدین صاحب
 " تعلیم و تربیت . . . میاں عبدالرحمن خاں صاحب

حلقہ سنت نگر

- صدر . . . ملک عبداللطیف صاحب سنگوہی
 سکریٹری مال . . . چودھری سلیم احمد صاحب
 " اصلاح و ارشاد . . . ملک عبدالحمید صاحب
 " جنرل . . . ملک محمد خاں صاحب
 " امور عامہ . . . چودھری محمد ابراہیم صاحب
 " تحریک جدید . . . میاں تیمور احمد صاحب چغتائی
 " وقف جدید . . . چودھری الطاف حسین صاحب
 " ضیافت . . . شیخ احمد حسن صاحب
 " فضل عمر فاؤنڈیشن . . . ملک عبدالجلیل صاحب عشرت
 " تعلیم . . . میاں عبدالحق صاحب برٹ
 " وصایا . . . قاضی محمد عطاء اللہ صاحب

سکرٹری وقف جدید . ملک عبدالملک صاحب
 " وصایا . چوہدری بشیر احمد صاحب
 " فضل عمر فاؤنڈیشن . " " "

۱۴ حلقہ باغباںپورہ

صدر . ماسٹر فیض الرحمن صاحب
 سکرٹری مال . میان جلال الدین صاحب معرفت مہتری محمد دین صاحب فہمی سٹریٹ ۱۰-۱ مکان ۶ شالامار ٹاؤن
 " اصلاح و ارشاد . چوہدری بشیر احمد صاحب باجوہ - باجوہ پلاسٹک ورکس شالامار ٹاؤن لاہور
 " تحریک جدید . بابو عبدالرحمن صاحب کٹری رام لعل ۱۵۷ جی - ٹی روڈ باغباںپورہ
 " وقف جدید . " " " " " " " "

۱۵ حلقہ منٹھلیپورہ گنج

صدر . چوہدری غلام رسول صاحب گلی ۳ مکان ۱۶۳ فضل منزل گنج منٹھلیپورہ
 نائب صدر . میاں عبدالکبیر صاحب مکان ۱۷ گلی ۱۶ گنج منٹھلیپورہ
 سکرٹری جنرل . مولوی نذیر احمد صاحب مکان ۴۴۱ رام گڑھ کالونی
 " امور عامہ . " خورشید احمد صاحب مکان ۲ گلی ۱۶ گنج منٹھلیپورہ
 " مال . " چوہدری غلام محمد صاحب پرویز نزد فضل عمر لائبریری گلی ۱۴
 " اصلاح و ارشاد . " حیات محمد صاحب مکان ۱۷ گلی نمبر ۲۳
 " تعلیم . " بشیر احمد صاحب گورایا معرفت مسجد احمدیہ
 " وصایا . " ملک منظور احمد صاحب جاوید
 " ضیافت . " میاں محمد اسماعیل صاحب ڈار
 " رشتہ ناطہ . " چوہدری بشیر احمد صاحب مہار
 " تحریک جدید . " میاں غلام نبی صاحب قمر
 " وقف جدید . " چوہدری محمد خاں صاحب

فہرست قائدین مجلس ندامت الاسلامیہ لاہور

ذیل میں ان قائدین کرام کی فہرست دی جاتی ہے جنہیں مجلس ندامت الاسلامیہ لاہور کی قیادت کے فرائض بھضم

تعلے سرانجام دینے کا فخر حاصل ہوا۔

مرزا رحمت اللہ صاحب

قریشی محمود احمد صاحب ایڈووکیٹ

۱۹۴۶ء تا

قریشی محمد اکرم صاحب / میاں عبد المنان صاحب

۱۹۴۸ء

شیخ خورشید احمد صاحب
ڈاکٹر اعجاز الحق صاحب

۱۹۵۲-۵۳

محمد سعید احمد صاحب

۱۹۵۳-۵۴

عبد الجلیل صاحب عشرت
خالد ہدایت صاحب بھٹی

۱۹۵۴-۵۵

میاں محمد یحییٰ صاحب

۱۹۵۵-۵۶ ۱۹۵۷-۵۸

قریشی محمود احمد صاحب مقبر

۱۹۵۸-۵۹ ۱۹۵۹-۶۰

میاں محمد یحییٰ صاحب

۱۹۶۰-۶۱

سید حضرت اللہ صاحب پاشا

۱۹۶۱-۶۲ ۱۹۶۲-۶۳

شیخ ریاض محمود صاحب

۱۹۶۳-۶۴

۱۹۶۴-۶۵

۱۹۶۵-۶۶

نوٹ ۱۔ قائدین کی یہ فہرست اور سنین میاں محمد یحییٰ صاحب سابق قائد اور مکرم محمد صدیق صاحب شاکر سابق معتمد نے اپنی یادداشت کی بنا پر تیار کی ہے۔ یکجائی صورت میں مجھے کوئی ایسا ریکارڈ نہیں ملا۔ جس سے اس کی تصدیق ہو سکے۔

نوٹ ۲۔ فہرست مندرجہ بالا کے آخری دو قائدین یعنی سید حضرت اللہ صاحب پاشا اور شیخ ریاض محمود صاحب کے علاوہ باقی قائدین کے دور قیادت کے حالات بھی یکجائی صورت میں دستیاب

نہیں ہو سکے۔ اس لئے ان کے ذاتی تعارف اور کسی نمایاں کام کے تذکرہ پر کثافت کی گئی ہے۔
 نوٹ ۲۔ قائدین کا ذاتی تعارف اور دورِ قیادت کے حالات شیخ عبدالماجد صاحبِ ناظم اشاعت
 نے مرتب کئے ہیں اور شیخ ریاض محمود صاحبِ قائد مجلس کی معرفت موصول ہوئے ہیں۔

مرزا رحمت اللہ صاحب | لاہور میں قیادت کی داغ بیل رکھنے کا سہرا ان کے سر ہے۔

قریشی محمود احمد صاحب ایڈووکیٹ | لاہور کے ابتدائی قائدین میں سے ہیں۔ قادیان و دادا لالان
 میں قیادت کے خد و خال پر لاہور میں قیادت قائم کی۔

سے تا س

منسوبہ بندی، تنظیمی قابلیت اور نظم و ضبط کی صلاحیتوں
 سے بہرہ ور ہیں۔ پگڑی اچکن زیب تن کرتے ہیں تو جماعت احمدیہ کے مبلغین کے گروہ کے ایک فرد معلوم
 ہوتے ہیں۔ اس زمانہ میں خدام کی غفلت و کوتاہی پر انہیں بیدار رکھنے کے لئے مختلف بدنی سزائیں
 بھی دی جاتی تھیں جنہیں خدام الاحمدیہ کے دستور کی اصطلاح میں "ذریعہ اصلاح" کہا جاتا ہے۔ تبلیغ کا
 شوق رکھتے ہیں۔ مخالف علماء سے کامیاب مباحثوں کا موقع بھی ملا ہے۔ ۱۹۴۷ء کی قیامت صغریٰ
 میں آباد کاری اور الاٹمنٹ کے سلسلہ میں جماعت کی خدمت کی توفیق بھی پائی۔ پاکستان سے جو قافلہ
 جلسہ سالانہ قادیان میں شمولیت کے لئے جاتا ہے۔ ایک دو مرتبہ اس کے امیر بھی رہے ہیں۔ قانونی
 موٹگانیوں پر گہری نظر رکھتے ہیں اور لاہور کے کامیاب و کلاں میں شملہ کئے جاتے ہیں۔ تقریر بھی اچھی
 کر لیتے ہیں۔ لیکن اندازِ گفتگو سادہ ہوتا ہے۔ اس دور میں حضرت صاحبزادہ مرزا طاہر احمد صاحب بھی
 تعلیم کے سلسلہ میں لاہور میں مقیم تھے اور مجلس خدام الاحمدیہ لاہور کے سرگرم کارکن نہ چکے ہیں۔

خواجه محمد اکرم صاحب | مکرم خواجہ محمد اکرم صاحب کو بھی کچھ عرصہ بحیثیت قائم مقام قاضی کام کرنے کا
 موقع ملا ہے۔ مہاجرین کی خدمت اور جلسہ سالانہ (لاہور) کے انتظامات
 میں کام کرنے کی توفیق پائی۔

میاں عبدالمنان صاحب | لاہور کی میاں فیملی کے فرد ہیں۔ تقسیم ملک کے بعد مجلس کی
 حالت منتشر تھی۔ تنظیم کو از سر نو مضبوط کرنے کا ابتدائی موقع


ملا۔ حلقہ جات میں دورے کرتے رہے۔




- (۱) سید حضرت اللہ پاشا صاحب ایم - اے
 (۲) حضرت صاحبزادہ مرزا رفیع احمد صاحب صدر مجلس مرکزیہ
 (۳) ڈاکٹر اعجاز الحق صاحب
 (۴) قریشی محمود احمد صاحب معتبر




محمد سعید احمد صاحب انجینئر



قریشی محمود احمد صاحب ایڈوکیٹ



میان محمد یحییٰ صاحب



شیخ ریاض محمود صاحب

شرح خلافت کے پروانوں میں سے ہیں۔ تہجد گزار، بے نفس کام کرنے والے، غلوص و قربانی کے پیکر بزرگ خادم ہیں۔ خوش بخت ہیں کہ

ڈاکٹر اعجاز الحق صاحب

عرصہ تک حضرت مصلح موعودؑ کے ڈیفنس سرجن رہے ہیں۔ محترم ڈاکٹر اعجاز الحق صاحب کو ۱۹۵۳ء میں بھی کام کرنے کا موقع ملا ہے جبکہ علماء نے عوام کو جماعت احمدیہ کے خلاف برگشتہ کر کے ظلم و ستم پر آمادہ کیا تھا، حکومت کو مارشل لا، لگانا پڑا اور احمدیوں کے جان و مال خطرہ میں تھے۔ اس حالت میں احمدی نوجوانوں کے فرائض اور پھر ان کے قائد کے فرائض کتنے بڑھ جاتے ہیں۔ محترم ڈاکٹر صاحب ان سب مراحل سے کامیاب گزرے ہیں۔ ۱۹۵۳ء کی قیامت خیز بارش میں ڈاکٹر صاحب کی زیر قیادت لاہور کے خدام کو بنی نوع انسان کی خدمت کا موقع ملا ہے۔ ۱۹۶۰ء میں ڈویژنل قائد بنے۔ گوجرانوالہ کی تربیتی کلاس ان کی انتظامی صلاحیتوں کی عکاسی کرتی ہے۔ اس کلاس کی تقاریر پر مشتمل "خالہ" کا ایک خاص نمبر بھی شائع ہوا تھا۔ لاہور ڈویژن کے زیر اہتمام ۶۳ء میں "یوم قادیان" منایا گیا اور ۶۴ء میں "یوم دعائے صحت" برائے حضرت مصلح موعودؑ منایا گیا۔

لاہور کے سب سے کم عمر قائدین میں سے ہیں۔ طالب علمی کے زمانہ سے خدمت کا شوق رکھتے ہیں۔ اپنی محنت، غلوص اور تدبیر کی وجہ سے تھوڑے ہی عرصہ میں تجربہ کار قائدین میں ان کا شمار ہونے لگا۔ حضرت خلیفۃ المسیحؑ

محمد سعید احمد صاحب
۱۹۵۳-۵۴ء

رضی اللہ عنہ نے جلسہ سالانہ ۵۲ء کے موقع پر ان کے کام پر اظہارِ خوشنودی فرمایا چونکہ ان کے دور قیادت کا تذکرہ گذشتہ صفحات میں تفصیل سے آچکا ہے (بہ سلسلہ سیلاب) اس لئے یہاں دُہرانے کی ضرورت نہیں

اکاؤنٹس لائن سے متعلق ہیں۔ ڈھاکہ میں مجلس خدام الاحمدیہ کے ذمہ دار عہدوں پر کام کرتے رہے ہیں۔ لاہور تبدیل ہو کر آئے تو یہاں بھی تھوڑا عرصہ بطور قائد کام کرنے کی توفیق پائی۔ طالب علمی کے زمانہ

عبد الجلیل صاحب عشرت
۱۹۵۴-۵۵ء

سے دین سے شغف رکھنے والے بزرگ ہیں۔ الفضل ۳۳ء و ۳۴ء کے خاتم النبیین نمبروں میں سیرت النبیؐ کے موضوع پر آپ کے مضامین موجود ہیں۔

لاہور کے پرانے مخلص کارکنوں میں سے ہیں۔ ۱۹۵۴-۵۵ء میں کچھ عرصہ قائم رہے ہیں۔ خوش خلق اور ملتسار ہیں۔ سیلاب کے ایام

خالد ہدایت صاحب بھٹی
۱۹۵۴-۵۵ء

میں محترم چوہدری اسماعیل خاں صاحب کے ہمراہ لاہور اور سیالکوٹ کے سیلاب زدہ علاقوں کا فضائی جائزہ لیا گیا اور اس کے بعد تہماہ حال لوگوں کو امداد پہنچائی گئی۔

محترم خالہ ہدایت صاحبہ آجکل گجرات کی نیشنل بینک برانچ کے مینجر ہیں۔

لاہور کے حضرت میاں محمد مولیٰ صاحب صحابی حضرت مسیح موعود کے نام نامی سے قریباً سبھی احمدی واقف ہیں۔ ۱۹۰۱ء میں آپ نے نیلا گنبد میں مولیٰ اینڈ سنز کے نام سے سائیکلوں کا کاروبار شروع کیا۔ محترم میاں محمد یحییٰ صاحب انہی کے لائق فرزندوں میں سے

میاں محمد یحییٰ صاحب
۱۹۵۵-۵۶ء و ۵۸-۵۹ء
اور ۶۱-۶۲ء

ہیں۔ لاہور کے قائدین میں سے غالباً سب سے کم تعلیم یافتہ ہیں مگر متین، سنجیدہ اور صائب الرائے بزرگ ہیں۔ اچھے تعلیمی یافتہ حضرات مجلسی امور میں ان سے مشورہ طلب کرتے ہیں۔

سید حضرت اللہ صاحب پاشا قائد مقرر ہوئے تو محترم یحییٰ صاحب کو آپ نے مشیر مقرر کیا۔ نو سال سے متواتر سکریٹری تحریک جدید جماعت احمدیہ لاہور چلے آ رہے ہیں۔ مرکز کی طرف سے مجلس کے دستور اساسی پر نظر ثانی کے لئے جو کمیٹی بنی تھی۔ محترم یحییٰ صاحب اس کے رکن بنائے گئے تھے۔ قیادت سنبھالنے سے قبل سابقہ دو قائدین کے ساتھ بطور ناظم مال کام کرنے کی توفیق ملی۔ ۱۹۵۵ء کے سیلاب میں جی بھر کر بنی نوع انسان کی خدمت کا موقع ملا۔ آپ کے زمانہ قیادت میں مرکز کی زیر ہدایت تعمیر ال کے لئے خاصی رقم فراہم ہوئی۔ فضل عمر ہسپتال، جامعہ احمدیہ اور یادگاری مسجد ربوہ کے لئے عطیہ جات مرکز میں بھجوائے گئے۔

وائی ایم سی اے ہال میں دو تبلیغی جلسے ہوئے ایک ۵ فروری ۱۹۶۱ء اور دوسرا ۱۹ جون ۱۹۶۱ء اسی ہال میں عیسائیوں کی سہ روزہ کانفرنس تھی۔ ان کی تقاریر کے جواب محترم شیخ عبدالقادر صاحب لائپوری، محترم شیخ عبدالقادر صاحب مربی سلسلہ اول محترم ڈاکٹر عبدالرحمن صاحب موگا مرحوم کے مشورہ سے تیار کر کے بروقت شائع کر کے تقسیم کئے جاتے رہے۔

شیخ محمد احمد صاحب مرحوم نے ان کی قیادت میں قابل قدر کام کیا ہے۔ ۱۹۵۶ء میں خلافت کے موضوع پر مرکز میں مجلس مذاکرہ تھی۔ لاہور کے محترم قاضی برکت اللہ صاحب ایم اے نے اول انعام حاصل کیا۔ محترم محمد یحییٰ صاحب کے سپرد ایک خاص ڈیوٹی لگائی گئی تھی جسے انہوں نے اپنے رفقاء کا

کے ساتھ مل کر نہایت خوش اسلوبی سے سرانجام دیا۔ حضرت اقدس امیر المؤمنین نے اس پر اظہارِ خوشنودی فرماتے ہوئے جو کچھ تحریر فرمایا اس کا مفہوم درج ذیل ہے۔

یہ عبادت شیخ مبارک محمود صاحب پانی پتی نے محترم محمد یحییٰ صاحب اور محترم محمد صدیق صاحب شاکر سابق معتمد کو دکھا کر لکھی ہے۔

”عزیز میاں محمد یحییٰ! السلام علیکم ورحمۃ اللہ وبرکاتہ“

مبارک محمود صاحب مجھے مل گئے ہیں۔ ان کی رپورٹ سے معلوم ہوتا ہے

کہ خدام الاحمدیہ لاہور نہایت اعلیٰ کام کر رہے ہیں۔ اللہ تعالیٰ کا شکر ہے کہ جب ہم بیماری اور

بڑھاپے کا شکار ہوئے تو اس نے نوجوانوں کو ہمت بخش دی اور انہوں نے نہایت ضروری بوجھ

اٹھالیا۔ بہر حال میں خدام الاحمدیہ لاہور سے خوش ہوں۔ بہت خوش اتنا کہ آپ اس وقت اس

کا اندازہ بھی نہیں کر سکتے۔ جب میں ربوہ آؤں تو آپ مجھے ملیں۔ . . .

(خلیفۃ المسیح اشافی)

عہدیدارانِ مجلس خدام الاحمدیہ لاہور ۱۹۵۶-۵۷ء
منظوری از مرکز بذلیہ چھٹی نمبری ۶۳۳/۵۶ مورخہ ۱۱-۵۶-۲۰

قائم مکرم محمد یحییٰ صاحب

نائب قائد اول قاضی برکت اللہ صاحب ایم۔ اے

دوم محمد صدیق صاحب شاکر

معتمد شیخ مبارک محمود صاحب

نائب معتمد مرزا محمود احمد صاحب

ناظم مال عبدالقیوم صاحب ناگی

ناظم تعلیم و نشر و اشاعت اختر صاحب گو بند پوری

ناظم تحریک جدید محمود احمد صاحب قریشی

وقار عمل شریف احمد ٹھیکیدار

تربیت و اصلاح محمد احمد صاحب پانی پتی

ناظم عمومی کرم خان قدرت اللہ خان صاحب

ناظم نجسید محمد صدیق صاحب شاہ

ذہانت و صحت جسمانی شریف احمد صاحب سرہندی

تنفیذ قاضی محمد برکت اللہ صاحب ایم۔ اے

صدر انجمن احمدیہ کے کارکنان میں ایک معروف شخصیت
جناب محمد اسماعیل صاحب معتبر (صحافی) آڈیٹر تحریک جدید
کی ہے جو کچھ عرصہ ہوا وفات پا چکے ہیں۔ قریشی محمود احمد

قریشی محمود احمد صاحب معتبر
۱۹۵۸ء و ۱۹۵۹ء

صاحب انہی کے لائق فرزندوں میں سے ہیں۔ مولوی فاضل ہیں۔ گریجوایٹ ہیں۔ دو سال تک قیادت کی توفیق حاصل ہوئی۔ آپ نہایت نرم دل، بغیر سختی سے کام لینے والے خادم ہیں۔ قیادت سے پہلے اور بعد بھی سالہا سال تک خدام الاحمدیہ کے ذمہ دار عہدوں پر فائز رہے ہیں۔ تین سال تک بحیثیت سکرٹری تحریک جدید بھی کام کیا ہے اور قریباً چار سال سے بطور سکرٹری وقف جدید خدمات سرانجام دے رہے ہیں۔ درویشان قادیان جب بھی لاہور تشریف لاتے ان کی قیادت میں خدام کو درویشوں کی خدمت کی وافر توفیق ملی ہے۔ قافلہ جلسہ سالانہ قادیان کے مجملہ انتظامات بطریق احسن سرانجام دیتے رہے ہیں۔ لاہور ڈویژن کے زیر اہتمام جتنی تربیتی کلاسیں ہوئیں۔ ان کی کامیابی میں قریشی صاحب کا خاصا ہاتھ رہا ہے۔ جامعہ احمدیہ، فضل عمر ہسپتال کی بلڈنگ کے لئے عطیہ جات فراہم کر کے مرکز میں بھجوائے گئے۔

یہ ۶۱-۶۲ء، ۶۲-۶۳ء کا زمانہ ہے
سید حضرت اللہ صاحب پاشا ایم۔ اے
خدام الاحمدیہ کے ارکان میں ایک مہنس مکہ

طہار اور پروقار خادم۔ خدام کے ہر مسئلہ پر گہری نظر رکھنے والا۔
خوش اخلاق اور خوش گفتار۔ یہ شخصیت قائد مجلس سید حضرت اللہ صاحب پاشا
کی ہے۔ جو بہت بعد میں آئے اور بہتوں سے آگے نکل گئے

محترم پاشا صاحب ۱۹۵۱ء سے ۱۹۵۷ء تک امریکہ میں رہے۔ ۱۹۵۳ء میں احمدیت قبول کی
۱۹۵۷ء میں ایم۔ اے پاس کیا۔ پہلی ملاقات سے ہی یہ تاثر قائم ہو جاتا ہے کہ محترم پاشا صاحب

سلسلہ کی کتب اور خصوصاً تفسیر کبیر کا خاصا مطالعہ رکھتے ہیں۔ یہی وجہ ہے کہ موجودہ دینی و دنیاوی مسائل پر گہری نظر کے ساتھ ساتھ پیچیدہ مسائل کے صحیح حل سے آگاہ ہیں۔

ریج و الم اور زمانہ کی ستم ظریفیوں کی چہرہ پر کوئی علامت نظر نہیں آتی۔ ٹانگ کی بڑی ٹوٹنے پر سخت کرب و اضطراب کے عالم میں دو ماہ متواتر بسترِ عیالت سے بھی مجلسی سرگرمیوں سے متعلق خدمت داری سے عہدہ ہرا ہونے کی کوشش کرتے رہے۔ تقریر میں تنظیمی مسائل پر بات کرتے ہوئے بھی روحانیت کا رنگ غالب ہوتا ہے۔

آپ کے دورِ قیادت میں لاہور کی مجلس میں تجنید کا خاصا کام ہوا ہے۔ ایک محتاط اندازے کے مطابق اس قیادت نے قریباً تین سو ایسے خدام کو تنظیم میں منسلک کیا جو اس سے قبل تجنید میں نہیں آسکے تھے۔ سات سو خدام کے کوائف مرتب کر کے مرکز میں بھجوائے جس کے نتیجہ میں بجٹ میں اڑھائی گنا اضافہ ہوا۔ خدام میں ڈاڑھی رکھنے کی تحریک پر زور دیا۔ خدام الاحمدیہ کا مستقل دفتر مسجد بیرون دہلی دروازہ میں قائم کر دیا۔ تجنید میں اضافہ مجلس کے ہر شعبہ میں ترقی پر منتج ہوا۔ تنظیم مضبوط ہوئی۔ بجٹ میں اضافہ ہوا۔ اطفال کی موجودہ اُبھرتی ہوئی تعلیم کی بنیاد آپ ہی کے دورِ قیادت میں رکھی گئی۔ مسجد دارالذکر میں نوروزہ تربیتی کلاس جس کی یاد تادیر خدام کے دلوں سے جھونپیں ہوگی آپ کی مخلصانہ کاوشوں کا ثمرہ تھا (یہ تربیتی کلاس ۱۸ تا ۲۶ اگست ۱۹۷۳ منعقد ہوئی تھی) خدام کی صلاحیتوں کو پرکھ کر اس کے مطابق کام لینے میں پاشا صاحب یدِ طولی رکھتے ہیں۔ جن نئے کارکنوں کو آپ ذمہ دار عہدوں پر لائے ان میں محترم شیخ ریاض محمود صاحب موجودہ قائد مجلس بھی شامل ہیں۔

بلڈ ڈونشن۔ ۱۰۰ سے زائد خدام نے حصہ لیا۔

تبلیغ۔ ایک لاکھ سے زائد ٹریکٹ لاہور میں تقسیم کئے گئے۔

لایمریریال۔ مرکزی لایمریری کے فرنیچر اور کتب میں اضافہ کے ساتھ حلقوں میں لایمریریال کا اضافہ ہوا۔

احمدیہ انٹر کالجیٹ ایسوسی ایشن۔ اس ایسوسی ایشن کا از سر نو قیام عمل میں لایا گیا۔ مجلس سے رابطہ گہرا ہوا۔ اور اجلاس اور دیگر سرگرمیاں تیز ہوئیں۔

اشاعت۔ حضرت صاحبزادہ مرزا طاہر احمد صاحب کی کتاب ”مذہب کے نام پر خون“ کے قریباً ۱۰۰ صفحات روزنامہ ”امروز“ میں شعبہ اشاعت نے شائع کر دائے۔

مجلس لاہور نے اطفال کے لئے ایک رسالہ کا بھی اجراء کیا جس کے چند ایشوع نکلے تھے۔
حلقوں کی عاملہ اور مرکزی عاملہ میں کام کرنے والے کارکنوں کا اس دور میں جائزہ لیا جائے تو ۵۰٪ کے قریب نئے کارکن نظر آئیں گے۔

لاہور میں تشریف آوری سے قبل محترم پاشا صاحب حیدر آباد اور شیرپور ڈیڑھن میں علاقائی قائد بھی رہے ہیں۔

مجلس خدام لاہور کے ریکارڈ سے نومبر ۱۹۴۲ء تا جون ۱۹۴۳ء کی ایک رپورٹ ملتی ہے جو درج ذیل ہے:-

نومبر ۱۹۴۲ء تا جون ۱۹۴۳ء

سات ماہانہ ترقیتی اجلاس عام ہوئے۔ مندرجہ ذیل بزرگوں نے خدام سے خطاب فرمایا:-

۱۔ ڈاکٹر کرنل عطاء اللہ صاحب ۲۔ قریشی محمود احمد صاحب ایڈووکیٹ

۳۔ ملک غلام فرید صاحب ایم۔ اے ۴۔ سید حضرت اللہ صاحب پاشا

۵۔ مکرم چوہدری اسد اللہ خاں صاحب ۶۔ چوہدری شبیر احمد صاحب کسٹمرز

۲۲۳ چھٹیاں موصول ہوئیں۔ آٹھ سرکر جاری ہوئے۔ ۱۹۲ خطوط لکھے گئے۔

تجئید پہلے سال ۳۴۴ خدام تجئید میں شامل تھے جبکہ اس سال ان کی تعداد ۴۵۳ ہے

اشاعت۔ خالد کے فریڈار ۴۳ (یہ تعداد تمام مجالس سے بڑھ کر ہے)

تشمید کے فریڈار ۵۲ (" " " " ")

لایبریریاں۔ حلقہ جات کی مختلف لایبریریوں سے ۶۹۰۰ احباب نے استفادہ کیا۔

۳۷۲ خدام نے مختلف کتب کا مطالعہ کیا۔ ۱۱۷ کتب کا اضافہ ہوا۔

تربیت و اصلاح۔ حلقہ جات میں ۱۲۱ ترقیتی اجلاس ہوئے۔ ۱۰۰ خدام باقاعدہ ذکر الہی

کرتے ہیں۔ مرکزی ترقیتی کلاس میں لاہور کے ۱۲ خدام شریک ہوئے۔ حاضری کے لحاظ سے رتبہ

کے بعد لاہور کا دوسرا نمبر تھا۔

اصلاح و ارشاد۔ ۵۸۱ افراد زیر تربیت رہے۔ ۵۰۰ کی تعداد میں لٹرچر بذریعہ ڈاک روانہ کیا گیا۔ ۹۳۰۰ کی تعداد میں لٹرچر تقسیم کیا گیا۔ ۶ افراد نے بیعت کی، لاہور کے گرجوں میں خدام کے و فوٹو تبلیغ کے لئے جاتے رہے۔ وائی۔ ایم۔ سی ہال میں ایک عظیم الشان جلسہ ہوا۔ ۱۰۰۰ کے لگ بھگ حاضری تھی۔ ۲۰۰ کے قریب غیر از جماعت احباب شامل ہوئے۔

شعبہ مال۔ بجٹ ۶۶۶۰ روپے ہے۔ مختلف مرکزی مدت میں ۵۹-۳۰۱۵ روپے چندہ بھجوا یا گیا۔ مجلس ۵۹-۱۶۰۴-اجتماع ۳۷۲-تعمیر دفتر ۱۰۰۰-وقفار عمل ۷۱-وقفار عمل ہوئے۔ ۲۵۱ گھنٹے صرف کئے گئے۔

خدمت خلق۔ ۱۷ خدام نے خون کا عطیہ دیا۔ ۲۲۲ مریضوں کی عیادت کی گئی۔ ۵۶ ٹیکے لگائے گئے۔ ۵۶ افراد کے لئے ذریعہ معاش میں مدد دی گئی۔

شیخ ریاض محمود صاحب، نوجوانوں کی تنظیم کے مسائل حل کرنے کے لئے ادوا العزنی نومبر ۱۹۶۳ء تا اور خلوص کی ضرورت ہو کر تھی ہے۔ وقت کی قربانی بھی کرنا پڑتی ہے۔ مومنانہ فراست، کشادہ دلی اور بلند نظری کا جوہر بھی چاہیے۔ محترم شیخ ریاض محمود صاحب اس اسلحہ سے لبیس نظر آتے ہیں۔ محترم شیخ صاحب کو حضرت صاحبزادہ مرزا رفیع احمد صاحب صدر مجلس مرکزہ کی رافت و شفقت سے بھی دافر حصہ نصیب ہے۔

قائد صاحب موثر رنگ میں اپنے مانی الضمیر کو ادا کرنے کا ملکہ رکھتے ہیں۔ نظام سلسلہ پر سختی سے عمل پیرا ہونے کے ساتھ ساتھ اپنے رفقاء کے کام میں ہر دلعزیز بھی ہیں۔

اس دور میں بعض ایسے خدام جنہیں کچھ عرصہ قبل انتظامی صلاحیتوں سے محروم سمجھا جاتا تھا اب ذمہ دار عہدوں پر خلوص اور کامیابی سے کام کرتے نظر آتے ہیں۔

مجالس ہائے عاملہ و عامہ باقاعدگی سے ہوتی ہیں۔ اجلاس عامہ میں سلسلہ کے بزرگوں سے تقاریر کروائی جاتی ہیں۔ مرکز میں کارکردگی کی رپورٹیں بروقت پہنچائی جاتی ہیں۔ ہنگامی حالات میں خدام کی مساعی اپنوں اور غیروں کے لیے قابل رشک نمود ہے۔

اس قیادت کی بڑی خوش قسمتی یہ ہے کہ سیدنا حضرت خلیفۃ المسیح الثالث ایدہ اللہ تعالیٰ نے لاہور میں تعلیم القرآن کلاس کا اہتمام مجلس خدام الاحمدیہ لاہور کے سپرد کیا ہے۔ اور مجلس اس مقدس فریقہ کو خوش اسلوبی سے سرانجام دے رہی ہے۔

ذیل میں بعض شعبوں کی مختصر رپورٹ درج کی جاتی ہے۔

اصلاح و ارشاد :- تبلیغ کلام وسیع اور مستحکم بنیادوں پر کیا گیا۔ اس سلسلہ میں یہ دور سابقہ ادوار پر سبقت لے گیا ہے۔ مجلس مرکز یہ بھی نظر میں رہا۔ ۱۹۶۷ء میں پاکستان بھر میں مجلس راولپنڈی اور مجلس لاہور کا شعبہ اصلاح و ارشاد نمایاں رہا ہے۔

تقسیم لٹریچر :- اس وقت تک دو لاکھ سے زائد مختلف تقسیم کئے جا چکے ہیں۔ ان میں سے ایک لاکھ مجلس لاہور کے شائع کردہ ہیں۔

یوم التبلیغ :- ۲۱ بار منایا گیا۔ جلسہ ہائے سیرت النبی صلعم :- ۱۷ جلسے ہوئے۔
تبلیغی اجلاس :- ۴ - تبلیغی پارٹیاں ۱۲ - پوسٹر ۳۰۰۰ - ممبران اسمبلی کو لٹریچر ۳ بار پرائیویٹ تبادلوں خیالات ۱۵ مرتبہ۔

شعبہ تربیت و اصلاح :- خدام کے دینی ذوق کو اُجاگر کرنے کے لئے تربیتی کلاس ایک مقررہ ذریعہ ہے۔ تربیتی کلاس پہلے بارہ دن متواتر تمام حلقہ جات میں شام کو دو گھنٹے کے لئے جاری رہتی ہے اور اس کے بعد تین دن مسجد دارالذکر میں اجتماعی تربیتی کلاس منعقد ہوتی ہے۔ ربوہ کی مرکزی تربیتی کلاس میں بھی خدام نمایاں طور پر شامل ہوتے رہے۔

نماز تہجد و نفل روزے :- قائد صاحب کی توجہ خدام کے نفس کی اصلاح کی طرف بھی ہے۔ عملی قدم یہ اٹھایا گیا ہے کہ صدر صاحبان کے مشورہ سے مختلف حلقہ جات میں نماز کے نئے سنٹر مقرر کئے گئے ہیں متعدد بار حلقہ جات میں ایک رات مقرر کر کے نماز تہجد ادا کی گئی۔ اس طرح خدام نے منفرد بار، ایک دن مقرر کر کے نفل روزے بھی رکھے۔

دارِ طہی :- صدر صاحب کے ارشاد کے مطابق قائد صاحب دارِ طہی رکھنے کی تحریک پر متواتر زور دے رہے ہیں۔ اور اب ایسے نوجوانوں کی ایک معقول تعداد بچ چکی ہے۔ جو سنت کے مطابق پوری دارِ طہی رکھے ہوئے ہیں۔

مسجد کی تعمیر :- تربیت و اصلاح اور تبلیغ کے لئے اسلامی سنٹر یعنی مساجد کا قیام نہایت ضروری ہے۔ قائد صاحب کی مسلسل مساعی سے حلقہ سلطان پورہ میں خوبصورت مسجد تیار ہوئی ہے۔

شعبہ اطفال الاحمدیہ :- مجلس لاہور نے اطفال کی تنظیم کو مضبوط کرنے کے سلسلہ میں قابل قدر کام کیا ہے۔ اطفال میں نئی روح پھونکنے کی کوشش کی جا رہی ہے۔ مجلس لاہور کے ۲۴ حلقہ جات کے تحت ۴۰۰ اطفال زیر تربیت رہے۔ ۱۲ مرکزی اجلاس بلائے گئے۔ ۱۴ اپریل ۱۹۶۶ء کو حضرت صاحبزادہ مرزا رفیع احمد صاحب صدر مجلس مرکز یہ کی زیر صدارت وسیع پیمانے پر یوم والدین

کا اہتمام کیا گیا۔ تین دفعہ ہفتہ اطفال منایا گیا۔ مرکزی سالانہ کلاس میں اطفال کو کچھ ایجا تارہا۔ ہر جمعہ اور عیدین کے مواقع پر بچے کتابوں کا بک سٹال لگاتے ہیں۔ خدمتِ خلق کا جذبہ پیدا کرنے کے لئے چھوٹے چھوٹے کام مثلاً راستہ بنانا۔ دوالانا۔ غربا کی مدد کرنا وغیرہ اور سرانجام دیئے جاتے ہیں۔ یم تبلیغ کے موقع پر اطفال نے خدام کے ساتھ مل کر شہر کے مختلف گوشوں میں ۳۰۰ ٹریکٹ تقسیم کئے۔ شعبہ تعلیم: خدام میں سلسلہ کے لٹرچر کو پڑھنے کا شوق پیدا کرنے کے لئے مختلف اوقات میں امتحانات لئے گئے۔ اس مقصد کے پیش نظر مرکز نے تعلیمی کارڈ شائع کروائے۔ لاہور میں اس کارڈ کو بطور شناختی کارڈ خدام میں رائج کیا گیا۔

شعبہ تجنید: اس عرصہ میں ۳۰۰ سے زائد نئے خدام کو تنظیم میں منسلک کیا گیا۔

شعبہ مال: مجلس کا سالانہ بجٹ ۱۱۰۰۰ گیارہ ہزار روپے کے قریب ہے۔ تعمیر مال مرکز کے لئے اس دور میں اندازاً ۳۵۰۰۰ روپے کا عطیہ فراہم کیا گیا۔

شعبہ ہائے تحریک جدید: اس عرصہ میں متعدد بار ہفتہ ہائے تحریک جدید ووقف جدید منائے ووقف جدید [] گئے۔ تحریک جدید کے ماتحت غیر ملکی مساجد، ہسپتال، اسکول اور دیگر عمارات اور مشورہ سہیلوں کے نوٹو دکھانے کا اہتمام کیا گیا۔

شعبہ خدمتِ خلق: (۱) ۲۵۰ بیکار افراد کو روزگار دیا گیا۔ غریب طلباء کے لیے ۵۰۰ روپیہ ماہوار مستقل بنیادوں پر جاری ہے۔

(ب) شاہ جمال کالونی نزد گلبرگ میں جب شدید بارشوں کے باعث کچی آبادیاں گر گئیں تو فریادیں خدام نے تباہ شدہ مکانات تعمیر کئے۔ معنت اور یہ تقسیم کیں۔

جنگ ستمبر ۱۹۶۵ء: جنگ کے ایام میں تنظیم کو نئے ڈھانچے میں تقسیم کر دیا گیا۔ ۵۰ خدام نے فسط ایڈ کی تربیت حاصل کی۔ ۲۵۰ کے قریب خدام نے سول ڈیفنس کی ٹریننگ لی۔ ۱۵۰ خدام خون کا عقیقہ دینے کے لیے حاضر ہو گئے۔ مجاہدوں کو مصیبت زدہ افراد میں ہزاروں کی تعداد میں کپڑے، گرم لبترا اور دیگر اشیاء تقسیم کرنے کے علاوہ ہزاروں روپے دفاعی فنڈ میں جمع کرائے گئے۔

شعبہ اشاعت: مجلس لاہور کا اس دور قیادت میں اہم کام سالانہ مصور رسالہ "ناروق" شائع کرنا ہے۔ قیمتی آرٹ پیپر پر اردو زبان میں بالقصور تبلیغی مجلہ دیدہ زیب بھی ہے اور علمی حلقوں میں بڑا مقبول ہوا ہے۔ مجلس کو اس سے نفع بھی حاصل ہوا۔ یہ اس قیادت کا اہم کام

تصور کیا جاسکتا ہے۔

شعبہ عمومی :- اس عرصہ میں پہلی بار جلسہ سالانہ ربوہ کے موقع پر ۵۰ اہل خدم نے منظم طور پر بڑی عمدگی سے جلسہ کے انتظامات سنبھالے۔ انتظامیہ کی طرف سے اس انتظام کو بڑا پسند کیا گیا۔
دفتر :- لاہور میں مجلس کے کاموں کو بطریق حسن سرانجام دینے کے لئے جو دو حامل بلڈنگ میں باقاعدہ دفتر کا قیام کیا گیا۔ اس طرح تبلیغ کے لئے مسجد، ملی گلیٹ میں دفتر مقرر کیا گیا۔

ممبران عاملہ :- مندرجہ ذیل ممبران عاملہ نے قائد صاحب کے ساتھ مختلف وقتوں میں کام کیا ہے۔

قریشی محمود احمد صاحب	قریشی مسعود احمد صاحب	فضل الہی صاحب	بشیر الدین احمد صاحب
خواجہ محمد اکرم صاحب	مظفر احمد صاحب	شیخ رحمت علی صاحب	محمود اقبال صاحب
شیخ بشیر احمد صاحب کنٹرکٹر	حبیب الرحمن صاحب درو	عبد الرشید صاحب بنگلہ	محمد صدیق صاحب شاکر
میر مظفر اقبال صاحب	چوہدری منور لطف اللہ صاحب	شیخ عبد الماجد صاحب	بشارت احمد صاحب
چوہدری منور احمد	چوہدری ارشد احمد صاحب	چوہدری نعل خان صاحب	شیخ عبد الہادی صاحب
ملک نور الہی صاحب	درک	محمد رفیق صاحب مینا	صوفی خلیل احمد صاحب
شیخ مبارک محمود صاحب	شیخ حبیب الرحمن صاحب	خواجہ حمید اسلم صاحب	عبد القیوم صاحب ناگی
شیخ اعجاز احمد صاحب	گلزار احمد صاحب	چوہدری محمد امجد صاحب	عبد الوہاب صاحب
صوفی محمد رشید احمد صاحب	سلیم احمد صاحب	چوہدری محمود احمد صاحب	سید نسیم حسین صاحب
سردار عبد السميع صاحب	ڈاکٹر یسین احمد صاحب	چوہدری رشید احمد صاحب	

۱۴ اپریل ۱۹۵۷ء کو محترم شیخ ریاض محمود صاحب کے خطبہ نکاح کے موقع پر صدر مجلس محترم مرزا رفیع احمد صاحب نے قائد مجلس اور لاہور کے دیگر نوجوانوں کے متعلق جو کچھ ارشاد فرمایا وہ دسج کر کے ہم اس بیان کو ختم کرتے ہیں۔

”شیخ صاحب سلسلہ کے خادم اور میرے نزدیک جس طرح وہ خدمت دین کر رہے ہیں وہ تقنین زندگی ہی میں سے ایک فرد ہیں اور ان کو واقف زندگی ہی سمجھنا چاہیے جو لوگ اس طرح سے سلسلہ کا کام کرتے ہیں وہ کیلئے ہی ایسے فرد نہیں قائد ہونے کے لحاظ سے ان کو ایک انبیاء ماحصل ہے لیکن خدا تعالیٰ کے فضل سے اور بھی بہت سارے نوجوان یہاں اس وقت بیٹھے ہوئے ہیں جن کا اخلاص اور سلسلہ کے لئے درود اور جس طرح وہ اپنے ذاتی کاموں اور دنیاوی کاموں کو چھوڑ کر خدا کے کاموں اور دین اور عقبیٰ کے کاموں کی طرف توجہ دیتے ہیں وہ بہتوں کیلئے قابل رشک اور آئندہ نسلوں کے لئے ایک نمونہ ہے“

تقیہ فہرست مضامین

نمبر شمار	مضمون	صفحہ	نمبر شمار	مضمون	صفحہ
	چوتھا باب			حضرت خلیفہ المسیح الثانی کے بعض اہم لیکچر	
	منکرین خلافت کی ناپسندیدہ روش اور دربار خلافت سے ملامت			غیر مبائعین کے منصوبے اور ناکامیاں	۲۳۴
۱۹۹	بعض ممتاز صحابہ کی تنظیمی سرگرمیاں	۲۰۶	۲۰۹	حضرت خلیفہ المسیح الثانی کے ایک خط کا چرچہ	۲۱۰
۲۰۰	خواجہ کمال الدین صاحب کا ایک رویا	۲۰۶	۲۱۱	احمدیہ سوسٹل لاہور کا قیام	۲۳۵
۲۰۱	جماعت احمدیہ لاہور میں پہلا مبلغ	۲۱۱	۲۱۲	لاہور میں امارت کا قیام	۲۳۷
۲۰۲	حضرت خلیفہ اولؑ کا ملتان جاتے ہوئے لاہور میں قیام	۲۱۶	۲۱۳	حضرت امیر المومنینؑ کی اہم تقریریں	۲۳۸
۲۰۳	حضرت صاحبزادہ مرزا بشیر الدین محمود احمد صاحب کی لاہور میں تشریف آوری	۲۱۶	۲۱۴	تحقیق پرس آف دہلیز	۲۵۳
۲۰۴	حضرت خلیفہ اولؑ کا سفر لاہور	۲۱۷	۲۱۵	ملک بھکر کو پیغام صلح اور ہندو مسلم مشکلات کا صحیح حل	۲۵۴
۲۰۵	حضرت خلیفہ اولؑ کی خلافت کے موضوع پر ایک محرکہ الاز تقریر	۲۱۸	۲۱۶	لجنہ اماء اللہ لاہور کا قیام	۲۵۶
۲۰۶	پیغام صلح کا اجرا	۲۲۵	۲۱۷	لندن کانفرنس میں محترم چو دہری محمد ظفر اللہ خاں صاحب کا	
۲۰۷	حضرت خلیفہ اولؑ کی آخری وصیت	۲۲۸	۲۱۸	حضرت امیر المومنین کا مضمون سنانا	۲۶۲
۲۰۸	حضرت خلیفہ اولؑ کی وفات پر مولوی محمد علی صاحب کا کردار	۲۲۹	۲۱۹	حضرت مولوی نعمت اللہ خاں کی شہاد پر چو بدہری صاحب کا اظہار اخلاص	۲۶۳
	پانچواں باب		۲۲۰	مسجد احمدیہ لاہور کی تعمیر	۲۶۴
	لاہور میں امارت کا قیام اور		۲۲۱	دارالذکر اور لاہور کی بعض دیگر مساجد	۲۶۵
			۲۲۱	محترم چو بدہری محمد ظفر اللہ صاحب کا اسمبلی کا ممبر بننا	۲۶۹

۴۲۳	حضرت خلیفہ المسیحؑ کا سفر لاہور اور ہندو مسلم فسادات میں حضورؐ کی رہنمائی	۴۶۰	۴۴۳	حضور کو مصلح موعودؑ کی اطلاع بذریعہ دیوانہ	۵۱۵
۴۲۳	مذہب اور سائنس کے موضوع پر لکچر	۴۶۲	۴۴۴	لاہور کی عظمت کی بحالی	۵۱۸
۴۲۴	فسادات لاہور میں جماعت احمدیہ کی طرف سے مظلوم مسلمانوں کی امداد۔	۴۶۳	۴۴۶	دی پنجاب احمدیہ انٹر کالجیٹ ایسوسی ایشن کا قیام	۵۲۰
۴۲۵	کتاب ”زنگیلار رسول“ پر جماعت احمدیہ کا رد عمل	۴۶۵	۴۴۷	محترم ملک امیر بخش صاحب کی وفات	۵۲۱
۴۲۶	مسلم آؤٹ لک کا عدالتی فیصلہ کے خلاف احتجاج	۴۶۹	۴۴۸	نہایت افسوسناک حادثہ	۵۲۱
۴۲۷	حضرت اقدس کا سید لاہور شاہ کو مشورہ	۴۷۰	۴۴۹	گورنمنٹ کالج لاہور میں چوہدری محمد ظفر اللہ	۵۲۲
۴۲۸	چوہدری محمد ظفر اللہ خاں صاحب کی فاضلہ بحث	۴۸۰	۴۵۰	خال صاحب کی تقریر	۵۲۲
۴۲۹	لندن میں پولیٹیکل مسلم لیگ کا قیام	۴۸۳	۴۵۱	حضرت منشی محمد صادق صاحبؒ کی بیماری اور	۵۲۳
۴۳۰	ہندو اخبارات کے پریسگنڈا کا حضورؐ کی طرف سے جواب	۴۸۵	۴۵۲	محترم مولانا جلال الدین صاحب شمس کی لندن سے واپسی	۵۲۳
۴۳۱	سامن کمیشن کی آمد پر جماعت کی اسلامی خدمات	۴۸۶	۴۵۳	ملک خضر جیٹا خاں کے استعفیٰ میں	۵۲۴
۴۳۲	گول میز کانفرنس میں چوہدری محمد ظفر اللہ خاں صاحبؒ کی خدمات۔	۴۸۹	۴۵۴	چوہدری صاحب کی مساعی	۵۲۶
۴۳۳	مسلم لیگ کے اجلاس دہلی کی صدارت	۴۹۲	۴۵۵	مبلغ کے رہائشی مکان کی تعمیر	۵۲۶
۴۳۴	محترم چوہدری محمد ظفر اللہ خاں صاحبؒ حضرت امیر المومنینؒ کی نظر میں	۴۹۵	۴۵۶	نقیم پنجاب	۵۲۸
۴۳۵	محترم جناب قاضی محمد اسلم صاحب ایم کے کا زمانہ امامت	۴۹۵	۴۵۷	فسادات کے دوران حضرت امیر المومنینؒ کی	۵۲۸
۴۳۶	محترم جناب شیخ بشیر احمد صاحب کا زمانہ امامت	۴۹۹	۴۵۸	دو جہجیال جماعت احمدیہ کے نام	۵۳۱
۴۳۷	فتنہ احرار اور جماعت کی بیماری	۵۰۳	۴۵۹	ایک ایمان افرو اذاعت	۵۳۲
۴۳۸	میشل لیگ کو زین نصاب	۵۰۶	۴۶۰	لاہور میں قادیان کے مہاجرین کی رہائش	۵۳۸
۴۳۹	منشیل لیگیں اور یوم احتجاج	۵۰۹	۴۶۱	حضرت امیر المومنینؒ کے اسمبلی ہال میں لکچر	۵۳۹
۴۴۰	مسجد چاکبہ اراں کا قفقہ	۵۱۱	۴۶۲	فرقان نورس کا قیام	۵۴۲
۴۴۱	محترم پروفیسر قاضی محمد اسلم کا تقریر بطور نائب امیر	۵۱۱	۴۶۳	حضرت مولوی عبد الرحیم صاحب نیر	۵۴۲
۴۴۲	حضرت سید طاہر کی بیماری اور حضورؐ کی لاہور میں نشرِ نعت آوری	۵۱۲	۴۶۴	جلد سالانہ ۱۹۴۷ء	۵۴۲
			۴۶۵	فیڈیلیوں کا تبادلہ	۵۴۳
			۴۶۶	ہمارے تعلیمی ادارے	۵۴۳

۴۶۵	ہمارا بنیا مرکز	۵۳۵	۴۸۸	حضرت امیر المومنین کی طرف سے خدام لاہور کو عطیہ	۵۶۸
۴۶۶	حضرت اقدس کا ربوہ تشریف لے جانا	"	۴۸۹	پرفیسٹر قاضی محمد اسلم صاحب کی گولڈن جوبلی	
۴۶۷	خاکسار مولف کا لاہور سے تبادلہ اور مولانا			لاہور سے بیٹا رمنٹ اور کراچی یونیورسٹی میں تقرر	۵۷۰
	عبد الغفور صاحب فاضل کا تقرر	۵۳۶	۴۹۰	ربوہ کے یکجہ خدام کا خدمت خلق کیلئے لاہور پہنچنا	۵۷۱
۴۶۸	حضرت امیر المومنین کی طرف سے جماعت لاہور		۴۹۱	حضرت امیر المومنین کا بارش زدہ علاقوں کا دورہ	۵۷۲
	کو وسیع مسجد بنانے کی تحریک	"	۴۹۲	ایک پورھی عورت کی درود پھری درخواست	۵۷۳
۴۶۹	جماعت احمدیہ لاہور کا جلسہ سالانہ ۱۹۳۸ء	۵۳۵	۴۹۳	بعض علاج پر پور جانے کیلئے حضور کی لاہور میں	
۴۷۰	مجلس عالم جماعت احمدیہ لاہور کے اجلاس میں			تشریف آوری	۵۷۶
	حضرت امیر المومنین کی تشریف آوری	۵۵۰	۴۹۴	محترم مولوی نذیر احمد علی صفا کی وفات پر حجاز	
۴۷۱	ڈاکٹر قاضی مسعود احمد صاحب کی انگلستان سے رجوع	۵۵۱		لاہور کی طرف سے قرار داد تقرر بیت	"
۴۷۲	محترم ملک عطا الرحمن و محترم ملک احسان اللہ		۴۹۵	حضرت حکیم شیخ فضل حق صاحب لوی کی فوت	۵۷۷
	صاحبان کی فرانس اور مغربی افریقہ سے ایسی	۵۵۲	۴۹۶	حضرت صاحبزادہ مرزا مظفر احمد صاحب کا اپرلین	۵۷۸
۴۷۳	پنجاب کے تعلیمی مسائل پر پرفیسٹر قاضی محمد اسلم صاحب کی تقریر	"	۴۹۷	حضرت اقدس کی لاہور میں تشریف آوری	۵۷۹
۴۷۴	مجلس احرار کی جماعت احمدیہ کھلیات پریکٹسٹا	۵۵۵	۴۹۸	حضرت مولانا جلال الدین صاحب کی شفا یابی	۵۸۰
۴۷۵	میجر قاضی محمد احمد صاحب کی کوئٹہ میں شہادت	۵۵۷	۴۹۹	حکومت سپین کے تبلیغ اسلام کو لکھے پتر اراد	"
۴۷۶	محترم میاں غلام محمد صاحب مدرس کی شہادت	"	۵۰۰	حضرت مولوی رحمت علی صاحب کی علالت	"
۴۷۷	محترم میاں بدر دین صاحب کی شہادت	۵۵۸	۵۰۱	فتنہ منافقین و مرجعین	۵۸۱
۴۷۸	احرار کی طرف سے لاہور میں "یوم تشکر"	"	۵۰۲	محترم ملک عبدالرحمن صاحب خا دم کی وفات	۵۸۲
۴۷۹	آئی پارٹیز کنولشن لاہور	۵۶۰	۵۰۳	ربوہ کی یادگاری مسجد کیلئے جماعت لاہور کا جہد	۵۸۳
۴۸۰	حکومت کی طرف سے شریک اخبار کو عطا کیا	"	۵۰۴	حضرت سید ام مظفر کی بیماری اور لاہور میں تشریف آوری	"
۴۸۱	شہادت کی انتہا	۵۶۱	۵۰۵	چوہدری اسد اللہ خا نصاحب کی جماعتی چندوں باز میں شہنشاہ	۵۸۴
۴۸۲	محترم میاں منظور احمد صاحب مدرس کی شہادت	۵۶۲	۵۰۶	محترم چوہدری اسد اللہ خا نصاحب کی علالت	۵۸۵
۴۸۳	چار اور اجداد کی شہادت	"	۵۸۷	محترم مولانا عبد الغفور صاحب کی وفات	۵۸۸
۴۸۴	شیخ بشیر احمد صاحب	۵۶۶	۵۸۸	محترم چوہدری اسد اللہ خا نصاحب	۵۸۹
۴۸۵	چوہدری محمد اسد اللہ خا نصاحب کا زمانہ امارت	"	۵۸۹	محترم چوہدری صاحب کے دور میں بمبارن مجلس عالم	۵۹۴
۴۸۶	حضرت امیر المومنین کی لاہور میں تشریف آوری	"	۵۹۰	۶۷-۱۹۶۶ء کے عہد ارکان جماعت لاہور کی فہرستیں	۵۹۹
۴۸۷	مکرم محمد سعید احمد صاحب قائد مجلس خدام الاحمدیہ لاہور		۵۹۱	فہرست قائدین مجلس خدام الاحمدیہ لاہور	۶۰۹

بِسْمِ اللَّهِ الرَّحْمَنِ الرَّحِيمِ

نَحْمَدُكَ وَنُصَلِّي عَلَى رَسُولِكَ الْكَرِيمِ

خدا کے فضل اور رحم کے ساتھ

شکریہ بزرگان و احباب

کرمی و محترمی مولانا محمد یعقوب صاحب فاضل انچارج صیغہ زو و نویسی کی وفات کو سال سے زیادہ عرصہ گزر چکا ہے۔ مگر میں نے اپنی اس کتاب میں بھی آنکرم کے فراہم کردہ مواد سے فائدہ اٹھایا ہے اللہ تعالیٰ ان کے درجات بلند کرے اور ان کی اولاد کا حافظہ ناسر ہو۔ آمین۔

کرمی و محترمی ڈاکٹر عبید اللہ خاں صاحب بٹالوی اور عزیزم شیخ عبدالماجد صاحب بی۔ آ بھی شکریہ کے مستحق ہیں کہ انہوں نے اس کتاب کے مسودہ میں اپنے گرانقدر مشوروں سے امداد دی۔ کرمی و محترمی جناب چودہری محمد اسد اللہ خاں صاحب آج کل صاحب فزاش میں۔ اللہ تعالیٰ انہیں کاملہ عاجلہ صحت عطا فرمائے۔ انہوں نے بھی ہر قسم کی امداد سے نوازا ہے۔

صغیرم کتابوں کی طباعت کے لیے سب سے زیادہ مشکل اخراجات کی ہوا کرتی ہے۔ مالی رنگ میں درج ذیل بزرگوں اور احباب نے تعاون کیا ہے۔ خیراھم اللہ احسن الجزاء

(۱) حضرت میاں محمد یوسف صاحب نائب امیر جماعت احمدیہ لاہور (۲) محترم جناب مرزا عبدالحق صاحب صوبائی امیر (۳) محترم جناب چوہدری محمد انور حسین صاحب امیر جماعت شیخ پورہ (۴) محترم جناب شیخ عبدالحق صاحب انجینئر صدر حلقہ دارالذکر (۵) محترم جناب چوہدری فتح محمد صاحب مالک ہری کے ٹرانسپورٹ (۶) محترم جناب چوہدری نور احمد صاحب صدر حلقہ سول لائنز (۷) محترم جناب چوہدری غلام رسول صاحب صدر حلقہ مغلیہ روکنج (۸) محترم جناب چوہدری منور لطیف اللہ خاں صاحب ایلڈ و کیٹ و صدر حلقہ سمن آباد (۹) محترم چوہدری محمد نواز صاحب میخنگ ڈائرکٹر پرنس ٹرانسپورٹ (۱۰) محترم جناب شیخ بشیر احمد و جناب فضل احمد صاحبان گورنمنٹ کنسٹرکٹر سمن آباد۔ (۱۱) محترم جناب حافظ فضل کریم صاحب ہال روڈ۔ (۱۲) محترم جناب ملک عبداللطیف صاحب سنکھوسہ سکریٹری اصلاح و ارشاد لاہور (۱۳) محترم جناب میاں عطا الرحمن صاحب چغتائی ماڈل ٹاؤن (۱۴) محترم میاں عبدالعزیز صاحب بھٹی سمن آباد۔ —————

شکر گزاری ہوگی۔ اگر محترم جناب چوہدری شاہ محمد صاحب خوشنویس کی ان تھک محنت اور کوشش کا ذکر نہ کیا جائے۔ جو آپ نے باوجود عظیم فرصت ہونے کے اس کتاب کی کتابت میں کی۔ خیراھم اللہ احسن الجزاء۔

